
प्रावकथन 

संस्कृत-साहित्य में वाल्मीकि, व्यास, भास, कालिदास, भवभूति प्रभूति जिन 
कविमूर्घन्यों ने अपनी काव्यमन्दाकिनी को प्रवाहित किया है, उसमें पीयूषवर्ष जयदेव 
ग्रन्यतम हैं । महाकवि एवं नाटककार होने के साथ-साथ काव्यशास्त्र का मार्ग प्रशस्त 
करने वाले आचार्यो में भी इनकी गणना है । इनके अ्रलंकारशास्त्र के ग्रन्थ चन्द्रालोक 
तथा नाटक प्रसन्नराघव ने पर्याप्त ख्याति प्राप्ति की है । इनके चन्द्रालोक का महत्त्व 
इसी से स्पष्ट है कि इसके श्रर्थालंकार-प्रकरण को आधार बनाकर प्राचार्य भ्रप्पय 
दीक्षित ने अलंकारशास्त्र के प्रथित ग्रन्ध कुवलयानन्द की रचना की है । प्रसन्नराघव 
नाटक भी ग्रपने काव्यवेशिष्टय के कारण सहृदयों का हृदयहार बना हुआ हे । किन्तु 
जहां संस्क्रत-साहित्य के इतर काव्यशास्त्री प्राचार्या एवं महाकवियों पर प्रचर शोध- 
कार्य हृश्रा है, वहां ग्रभी तक इन स्वनामधन्य पीयूषवर्ष की कृतियों पर श्रद्यावधि 


दोनों कृतियों का मूल्यांकन करने का प्रयास किया गया है । इस शोधप्रबन्ध पर लेखक 
को सन्‌ १९७३ भें ग्रागरा विश्वविद्यालय से पी-एच० डी० उपाधि प्राप्त हो चुकी है । 
यह शोधप्रवन्ध दस श्रध्यायों में समाप्त हुआ है । इसके दो भाग हैं । प्रथम 
छः अध्यायों में आचार्य के रूप में पीयूषवर्ष के काव्य-सिद्धान्तो की तुलनात्मक 
समीक्षा की गई है, तथा शेष चार में उनके कवि एवं नाटककार के रूप का दर्शन 
एवं पर्यालोचत हे । 
प्रथम अध्याय में जयदेव के ग्रन्थ, काल, निवासस्थान आदि का परिचय 
प्रस्तुत किया गया है । द्वितीय अ्रध्याय में ग्रलंकारशास्त्र के पूर्ववर्ती भ्राचार्यो के प्रति 
जयदेव की भावना, चन्द्रालोक पर उनका प्रभाव तथा चन्द्रालोक में प्रतिपादित 
अलंकारणास्त्र के प्रारम्भिक तत्त्वों का निरूपण किया गया हैं । तृतीय श्रध्याय दोष 
तथा लक्षण विययके है । प्राचीन आचार्य काव्यदोषों और नाट्यलक्षणो के सम्बन्ध 
मं जो विचार कर चुके थे उस पर विक्लामहृष्टि डाल कर उसकी तुलना में जयदेव के 
रोषलक्षण-विवार का ग्रालोचनात्म,, परिचय दिया गया है । चतुथ अक्ष्याय काव्यगुण 
सम्बन्धी हे । इसमें काव्यगुणों का संक्षिप्त इतिहास देते हुए उसके प्रकाश में जयदेवा- 
भिमत गुणों पर विचार किया गया हे तथा गुणों और श्रलंकारो के अन्तर के विषय 
में भी प्राचीन आचार्यो की विवेचना के स,थ-साथ जयदेव का मत उपस्थित किया 
शया हे । पंचम अध्याय काव्यालंकार विषयक है । इसमें अलंकार के स्वरूप तथा 
विक्रास-क्रम पर प्रकाश डालते हुए जयदेवप्रदशित शब्दालंकारों तथा श्रर्थालंकारों का 
विशद विवेचन प्रस्तुत किया गया है । इसमें प्रत्येक अलंकार के-मूल तथा विकास 
का संक्षिप्त अध्ययत करते हुए उसकी तुलना में जयदेवप्रदशित स्वरूप वणित किया 
गया है तथा यह भी-दर्शाया यया है कि कुवलयानन्दकार ने जयदेव के किस श्रलंकार 
के लक्षण एवं उदाहरण में क्या परिवर्तन या परिवधेन किया हे । जयदेव ने कोन-. 
कौन से श्रलंकार नवीन उदभावित किये हें इसका भी परिचय दिया गया हे । रस- 
ब्रदादि अलंकार, संसृष्टि, संकर, माला, परम्परा य्रादि की पृथगलंकारता होने या 
होने के सम्बन्ध में भी जयदेव का मत निरूपित किया गया हे । पष्ठ अध्याय रस 
रीति, मधुरादि वृत्ति, शब्द-वृत्ति एवं काव्यभेदों के सम्बन्ध में है । प्रत्येक पर प्राचीन 
चायो का संक्षिप्त बिचार देकर इनके जग्रदेवसम्मत स्वरूप एवं भेदोपभेदों 

को स्पष्ट किया गया है, तथा यह भी प्रदर्शित किया गया है कि जयदेज इनकी 
मीमांसा में पूर्ववर्ती किन-किन श्राचारयो से प्रभावित हैं तथा इनकी नवीन देन क्या है ? 

इसके श्रनन्तर पीयूषवर्ष की द्वितीय कृति प्रसन्नराघव नाटक का मूल्यांकन 
प्रारम्भ होता है । सप्तम श्रध्याय में रामकथाश्रित साहित्य का संक्षिप्त परिचय देकर 
प्रसन्नराघव का महत्त्व दर्शाया गया है । प्रसन्नराघव का ग्रंकवार कथा-संक्षेप लिख- 
कर, कथानक में इन्होंने वाल्मीकिरामायण की अपेक्षा जो परिवर्तन या परिवर्धन किये 
हैं, तथा पूर्ववर्ती कालिदास, भवभूति, मुरारि आदि का इन पर जो प्रभाव पडा है 
उसका निरूपण किया गया है । प्रष्टम अध्याय में भावपक्ष की हृष्टि से प्रसन्नराघव 
की काव्यकला प्रदर्शित की गयी है, जिसमें कवित्व, प्र कृति-चित्रण, रूपसौन्दर्य-चित्रण, 
व्यक्तिचित्रण, वृत्तचित्रण, रस-परिपाक आदि पर कवि का वैशिष्ट्य प्रदर्शित किया 
गया है । नवम अध्याय में भाषा, अलंकार, छन्द आदि की दृष्टि से काव्यकला पर 


~ 


बिचार है । दशम अध्याय नाटकीय-कला-सम्बन्धी है, जिसमें ताटक-रचना की दृष्टि 
से कवि के गुण-दोषों पर प्रकाश डाला गया है । 
प्रसन्तराघव एवं श्रनर्घराघव चोखम्बा प्रकाशित क्रमशः सन्‌ १६५६ तथा 
१६६० के संस्करणों का उपयोग किया गया है, श्रत: जहां पृष्ठसंख्या दी गई है, वहाँ 
इन्हीं संस्करणों की समभनी चाहिए । 
शोधप्रबन्ध को लिखने में मुझे मेरे पथप्रदर्शक विद्वद्वर डॉ० धर्मेन्द्रनाथ 
शास्त्री, ग्रध्यक्ष संस्कृत विभाग, डी० ए० वी० कालेज देहरादून से जो प्रेरणा, 
प्रोत्साहन एवं निर्देशन प्राप्त हुआ है तदर्थ कृतज्ञताज्ञापन के लिए मेरे पास शब्द 
नहीं हैं । मुख्यतः उनकी सहज कृपा, वात्सल्य, सूक्ष्मेक्षिका एवं निर्देशनकुशलता को 
ही इस शोधप्रबन्ध की पूर्ति का श्रेय है । मेरठ कालेज, मेरठ के संस्कृतविभागाध्यक्ष 
डॉ० निरूपण विद्यालंकार से भी मुझे शोधप्रबन्ध के लेखन तथा प्रकाशन में बहुत 
सहायता प्राप्त हुई है । इसे लिखने में मैंने गुरुकुल कांगड़ी विश्वविद्यालय के पुस्तकालय 
से पर्याप्त लाभ उठाया हे । 
ग्रन्थकारों में सर्वप्रथम मैं इस शोधप्रबन्ध के उपजीव्य पीयूषवर्ष के प्रति 
अपनी श्रद्धांजलि श्रपित करता हुँ, जिनकी पीयूषवृष्टि से इस शोध-काल में निरन्तर 
मेरे मानस को सिक्त होने का श्रवसर मिला है । आचार्य भरतमुनि, भामह, दण्डी, 
उद्भट, वामन, रुद्रट, भोजराज, मम्मट प्रभृति प्रायः सभी प्रमुख ग्रालंकारिकों के 
ग्रन्थरत्नों का भी इस प्रसंग में मैंने यत्किचितु पर्यालोचन किया है ग्रादि कवि के 
रामायण काव्य का पयः पान भी भ्रनायास होता रहा है । तुलना के लिए कालिदास 
भवभूति, मुरारि, राजशेखर श्रादि के काव्यों को भी देखा है । इन प्राचीन महामान्य 
मनीषियों के अतिरिक्त अनेक आधुनिक समालोचक, इतिहासलेखक, टीकाकार आदि 
विद्वान्‌ ग्रन्थप्रणेताग्रों के ग्रन्थों से भी मैंने भरपूर सहायता ली है, जिनके नाम अरन्त में 
सन्दर्भग्रन्थसूची में दिये गये हैं । इन सबके प्रति मैं ग्रपनी सादर प्रणति विज्ञापित करता हूँ । 
इस शोधप्रबष्ध के प्रकाशन के लिए शिक्षा तथा समाज-कल्याण-मंत्रालय, 
भारत सरकार से २५% श्राथिक सहायता प्राप्त हुई है । तदर्थ मैं शिक्षा मंत्रालय के 
संस्कृत-विभाग के श्रधिकारियों का ग्राभारी हूँ । इस ग्रन्थ के प्रकाशन का समग्र भार 
साहित्य भण्डार, मेरठ के अध्यक्ष श्री रतिराम जी शास्त्री ने कृपापूर्वक स्वीकार किया 
है । इसके लिए मैं उनका धन्यवाद करता हूं । 
पंतनगर विनयावनत 

विषयानु क्रम रिगका 
श्रघ्याय पृष्ठ 
प्रथम भ्रध्याय 
जयदेव श्रौर उनकी रचनाएं १-११ 


पीयूषवर्ष । पीयूषवर्ष की रचनाएं । रचनाग्रों का पौर्वापर्य । 
पीयूषवर्ष का काल । निवासस्थान । विश्वास और धारणाएं । 
पीयूषवर्ष की रचनाग्रों का परिचय । 
द्वितीय अध्याय 
चन्द्रालोक में श्रलङ्कार-शास्त्र के प्रारम्भिक तत्त्व 
संस्कृत का अलंकारशास्त्र । पूर्वाचार्यो के प्रति जयदेव की 
भावना । पूर्वाचार्यों का ऋण तथा अपनी विशेषता । काव्य 
तथा अलंकाशास्त्र के प्रयोजन । काव्यहेतु । काव्यलक्षण । 
शब्द विचार-परिभाषा, भेद-प्रभेद, वाक्य, खण्डवाक्य, वाक्य- 
कदम्बक, शब्दादि के विचार की आवश्यकता । १२-३१ 
तृतीय अध्याय 
दोष तथा लक्षण 


दोष---प्राचीनों का दोष-विचार । जयदेव का दोषनिरूपण-- 
दोष का स्वरूप, दोषों का वर्गीकरण, पदादिगत दोष--- 
श्र्‌ तिकटु, च्युत-संस्कृति, अ्रप्रयुक्त, असमर्थ, निहतार्थ, अनुचितार्थ, 
निरथेक, अवाचक, अश्लील, सन्दिग्ध, अप्रतीत, शिथिल, ग्राम्य, 
नेयार्थ, क्लिष्ट, ्रविमृष्टविधेयांश, विरुद्धमतिकृत्‌, ग्रन्यसंगत । 
केवलवाक्यगत दोष--प्रतिकूलाक्षर, उपहतविसर्ग, लुप्तविसगे, 
कुसन्धि, विसन्धि, हृतवृत्त, न्यून, अधिक, कथित, विकृत, 
पतत्प्रकर्ष, समासपुनरात्त, ग्रर्धान्तरपदाक्षेपी, अभवन्मतयोग, 
अस्थानस्थ-समास, संकीर्ण, गमित, भग्नक्रम, भ्रक्रम, ्रमता- 
्थान्तर । अर्थगत दोष--भ्रपुष्टार्थ, कष्ट, व्याहत, पुनरुक्त, 
ुष्क्रम, ग्राम्य, सन्दिग्ध, अनौचित्य, प्रसिद्धिविरुद्ध, विद्याविरुद्ध, 
सामान्यपरिवृत्त, विशेषपरिवृत्त, सहचराचारु, विरुद्धान्योन्य- 
संगति । दोषांकुश । लक्षण-प्राचीतों का विचार, जयदेव का 
लक्षणनिरूपण, अक्षरसंहति, शोभा, श्रभिमान, हेतु, प्रतिषेध, 
निरुक्त, मिथ्याध्यवसाय, सिद्धि, युक्ति, कार्ये । ३२-६६ 

चतुर्थ अध्याय 
काव्य-गुण 

संक्षिप्त इतिहास । जयदेव का गुणविचार--श्लेष, प्रसाद, 

समता, समाधि, माधुयं, श्रोज, सौकुमार्य, उदारता । कान्ति 

तथा प्रर्थव्यक्ति का गुणान्तर न होना। अन्य गुणों का वेचित्र्य- 

मात्र होना । गुण श्रौर ग्रलंकार में श्रन्तर । जयदेव का 
गुणालंकारविवेक । ६७-९० 

पञ्चस अध्याय 
फाव्यालंकार 

काव्य में अलंकार की स्थिति । ग्रलंकारों का विकास । जयदेव- 
प्रदर्शित भ्रलंकार । अप्पय दीक्षित का प्रयास । चन्द्रालोक में 
प्रतिपादित ग्रलंकारों का विवेचन । य्रलंकारस्वरूप । शब्दा- 
लंकार--छेकानुप्रास, वृत्यनुप्रास, लाटानुप्रास, स्फुटानुप्रास, 
अर्थानुप्रास, पुनरुक्तप्रतीकाश, यमक, चित्र | अर्थालंकार--- 
उपमा, श्रनन्वय, उपमेयोपमा, प्रतीपोपमा, ललितोपमा, 
८ स्तबकोपमा, सम्पूर्णोपमा, रूपक, सोपाधिरूपक, साहश्यरूपक, 
ग्राभासख्पक, रूपितरूपक, परिणाम, उल्लेखिता, ग्रपह्नुति, 
पर्यस्तापहनुति, थ्वान्तापह्नुति, छेकापह्नुति, कंतवापहनुति, 
उत्प्रेक्षा, गुढोत्प्रेक्षा, स्मृति, भ्रान्ति, सन्देह, मीलित, सामान्य, 
उन्मीलित, श्रनुमान, श्रर्थापत्ति, काव्यलिग, परिकर, परि- 
करांकुर, भ्रक्रमातिशयोक्ति, ग्रत्यन्तातिशयोक्ति, चेपलाति- 
शयोक्ति, सम्बन्धातिशयोक्ति, भेदकातिशयो क्ति, रूपकातिशयो क्ति, 
प्रौढोक्ति, सम्भावना, प्रहर्षेण, विषादन, तुल्ययोगिता, दीपक, 
श्रावृत्तिदीपक, प्रतिवस्तूपमा, दृष्टान्त, निदर्शना, व्यतिरेक, 
सहोक्ति, विनोक्ति, समासोक्ति, खण्डश्लेष, भंगश्लेप, अर्थ श्लेष, 
भ्रप्रस्तुतप्रशंसा, श्रर्थान्तरन्यास, विकस्वर, पर्याशो हि, व्प्राज- 
स्तुति, श्राक्षेप, गूढाक्षेप, विरोध, विरोधाभास, श्रसम्भव, 
विभावना, विशेषोक्ति, ग्रसंगति, विषम, सम, विचित्र, ग्रधिक, 
श्रन्योन्य, विशेष, व्याघात, कारणमाला, एकावली, मालादीपके, 
सार, उदारसार, यथासंख्थ, पर्याय, परिवृत्ति, परिसंख्या, 
विकल्प, समुच्चय, समाधि, प्रत्यनीक, प्रतीप, उल्लास, तद्गुण, 
पूर्वेरूप, ग्रतद्गुण, अनुगुण, श्रवज्ञा, प्रश्नोत्तर, पिहित, व्याजोक्ति 
वक्रोक्ति, स्वभावोक्ति, भाविक, भाविकच्छवि, उदात्त, श्रत्युक्ति । 
र्‌ । संसृष्टि तथा संकर की पृथक श्रन- 
अलंकार-प्रकारों की स्वीकृति । साला और 
कारों का. समर्थेन । 

षष्ठ अध्याप 
रस, रीति, मधुरादि वृत्ति, शब्दवृत्ति एवं काव्यभेद 
रसादि--रस-स्वरूप । रस-संख्या । भेद-विवेचन । भाव । रसाभास 
तथा भावाभास । भाव-शान्त्यादि । 
रीति-रीति का इतिहास । जयदेव-प्रतिपादित रीतियां--- 
पांचाली, लाटीया, गौडीया, वेदर्भी । 
मधुरादि दृत्तियां--संक्षिप्त इतिहास । जयदेव का वृत्तिनिरूपण- 
मधुरा, प्रौढा, परुषा, ललिता श्र भद्रा । रीति और वृत्ति में 
अन्तर 
शब्दवृत्तियां-्रभिधा । लक्षणा, लक्षणा के भेद--प्रथम 
प्रकार, द्वितीय प्रकार, तृतीय प्रकार, अन्य भेद, आधार-भेद 
से लक्षणा, अलंकारशास्त्र में लक्षणा-विचार की उपयोगिता । 
व्यंजना या ध्वनि । 
काव्य के भेद--ध्वनिकाव्य, ध्वनि के भेद, ध्वनि का एक 
अन्य विभाजन । ग्रुणीभूतव्यडःग्य काव्य--अगूढ, अपरांग, 
वाच्यसिद्धयङ्ग, अस्फुट, सन्दिग्ध, तुल्यप्राधान्य, ग्रसुन्दर, 
काकुस्थ । १९७-२३७ 
सप्तम श्रध्याय 
रामकथा का महनीय नाटक प्रसन्नराघव 
संस्कृत-साहित्य में रामकथा की व्यापकता । रामकथा पर 
्राश्रित नाटक । प्रसन्नराघव का कथासंक्षेप । कथानक का 
मूल स्रोत तथा कविद्कत परिवर्तन । प्रसन्नराघव पर पूर्ववर्ती 
कवियों का प्रभाव--कालिदास का प्रभाव, भवभूति का प्रभाव, 
मुरारि का प्रभाव, राजशेखर का प्रभाव । रामकथाश्चरित 
नाटकों में प्रसन्नराघव का स्थान । २३८-२ 
अष्टस अध्याय 
प्रसन्नराघव की काव्यकला (१) 
कविता के विषय में कवि का आदर्श । प्रसन्नराघव का काव्य- 
वैशिष्ट्य । प्रकृतिचित्रण--वसन्तसुषमा, सूर्योदय, सन्ध्या एवं 
सूर्यास्त, चन्द्रोदय, नदी, सरोवर, पर्वत श्रादि । रूप-सौन्दर्यं- 
चित्रण । व्यक्ति-चित्रण । पशुपक्षी-चित्रण । वृत्तचित्रण । रस- 
परिपाक-वीर रस, रोद्र-रस, संयोग शगार, विप्रलम्भ श्छंगार, 
श्टुंगाराभास, हास्य-रस, करुण-रस, ग्रद्भुत-रस, इतर रस । 
भावादि-चित्रण । सूक्तियां । सुभाषित पद्य । २६९-३०६ 

नवम अध्याय 
प्रसञ्चराघव की काव्यकला (२) 
रीति। वृत्ति । भाषा । वंचित्र्यप्रदर्शन में प्रभिरुचि। काव्यगुण। 
शब्दालंकार । ग्रर्थालंकार । छन्द-योजना । प्राकृत भाषा का 
प्रयोग । 
दशस अध्याय 
प्रसन्नराघव को नाटकीय कला 
रूपक श्रौर नाटक । नामकरण । नान्दी । प्रस्तावना । ग्राद्य 
विष्कंभक । ग्रंकप्रयोग एवं इतिवृत्तनिर्वाह । पताकास्थानक । 
ग्रर्थोपक्षेपक । श्रर्थ प्रक्ृतियां । कार्यावस्थाएं । सन्धियां । अभि- 
नेयता । संवाद एवं कथोपकथन । रसचित्रण। प्रमुख पात्रों का 
चरित्र-चित्रण । नाटकरचना सम्बन्धी कतिपय दोष । 
उपसंहार 
संकेत-सूची 
संदभें-ग्रन्थ-सूची ३ 

प्रथम अध्याय जयदेव और उनकी रचनाएं 


पीयूषवर्ष-संस्क्ृत-साहित्य के काव्याकाश को श्रनेक श्रालंकारिकों एवं काव्य- 
कारों की विमल क्ृतिरूपी नक्षत्रमालाश्रों से विभूषित होने का गौरव प्राप्त है। इस 
साहित्य की एक अनुपम विभूति पीयूपवर्ष जयदेव भी हैं, जो श्रालंकारिक तथा महा- 
कवि दोनों की प्रतिभा लेकर श्रवतीर्ण हुए हैं। इनका ्रलंकारग्रन्थ चन्द्रालोक तथा 
काव्यग्रन्थ प्रसन्नराघव नाटक संस्कृत की विद्वन्मण्डली में सुप्रसिद्ध है । 
संस्कृत में काव्य-रचना करने वाले जयदेव नाम के कई लेखक हो चुके हैं । 
जर्मन विद्वान्‌ ्राँफ्रक्ट ने जयदेव नामक १५ लेखकों का उल्लेख किया है!, जिनमें 
गीतगोविन्दकार जयदेव, पक्षधर जयदेव तथा पीयूषवषं जयदेव प्रमुख हैं । संस्कृत- 
साहित्य में गीतगोविन्दकार जयदेव श्रतिशय प्रख्यात हैं । किन्तु वे तथा पीयूषवर्ष जयदेव 
एक नहीं हो सकते, क्योंकि गीतगोविन्दकार भोजदेव श्रौर रामादेवी के पुत्र हैं, जबकि 
पीयूषवर्ष के माता-पिता का नाम सुमित्रा और महादेव है' । इस हेतु से श्रीयुत काणे, 
सुशीलकुमार दे प्रभृति प्रायः सभी विद्वानों ने इन्हें भिन्न ही माना है, यद्यपि कोई-कोई 
विद्वान्‌ इन्हें एक सिद्ध करने का भी प्रयत्न करते हैं। आचार्य विश्वेश्वर ने अपनी 
काव्यप्रकाश-टीका की भूमिका में गीतगोविन्द के माता-पिता के उल्लेख वाले श्लोक 
को प्रक्षिप्त मानते हुए दोनों को एक सिद्ध करने का यत्न किया है । पर इनके तर्क 
भ्रकाट्य नहीं हैं । 
दूसरे जयदेव, जिनसे पीयूषवर्ष की अ्रभिन्नता कही जाती है, पक्षधर मिश्र 
जयदेव हैं । इसके समर्थन में यह युक्ति दी जाती है कि प्रसन्नराघव की प्रस्तावना में 
कवि ने अपने आपको प्रमाणप्रवीण कहा है और नट के मुख से यह कहलाया है कि 
इस कवि में चन्द्रिका ग्रौर चण्डातप के समान कविता और ताकिकता की एकाधि- 
करणता को देखकर मैं विस्मित हूँ । इनके विषय में जनश्र्‌ ति के अनुसार एक पद्य 
१. कैटलागोरस कैटलागोरम भाग १, १६६२, पृ० १९६-२०० | 
२. श्रीभोजदेवप्रभवस्य राधादेवीसुतश्रीजयदेवकस्य । गी० १२.४.५ 
महादेवः सत्रप्रमुखमखविद्यं कचतुरः । 
सुमित्रा तद्भक्तिप्रणिहितमतिर्यस्य पितरौ ॥ च० १.६ 
३. विश्वेश्वर : काव्यप्रकाश-टीका, ज्ञानमण्डल वाराणसी, २०१७ वि०, भूमिका 
पृ० ८३। 
४. नन्वयं प्रमाणप्रधघीणोऽपि श्रूयते । तदिह्‌ चन्द्रिकाचण्डातपयोरिव कविताताकिक- 
त्वयोरेकाधिकरणतामालोक्य विस्मितोऽस्मि । प्र०, पृ० २६ 

भी प्रचलित है, जिसमें इन्हें काव्य तथा तर्कशास्त्र दोनों का पण्डित कहा गया हे" । | 

पक्षधर मिश्र भी परम ताकिक हैं और उन्होंने गंगेशोपाध्याय के तत्त्वचिन्तामणि ग्रन्थ | 

पर मण्यालोक नाम से भाष्य लिखा हे । इस आधार से दोनों एक होने चाहियें । हि 

मैथिल पण्डित महामहोपाध्याय परमेश्वर झा ने ग्रपने मिथिलातत्त्वविमर्श नामक ग्रन्थ 

में इन दोनों को एक ही माना है तथा वे इनकी चार रचनायें बताते हैं---१. मण्यालोक, । 

२. चन्द्रालोक, ३. सीताविहार, ४. प्रसन्नराघव नाटक* । डॉ० काणे भी दोनों को एक । 

ही स्वीकार करते हे" । परन्तु डॉ० दे इनकी एकता में तीव्र सन्देह व्यक्त करते हँ । 

श्री बटुकनाथ शर्मा भी एकता के मत का विरोध करते हुए इन दोनो को भिन्न ही 

लिखते हैं। उनका कथन है कि पीयूषवर्ष प्रमाणप्रवीण थे, इतने मात्र से यह सिद्ध 

नहीं हो सकता कि वे ताकिक पक्षधर जयदेव ही थे, जब तक कि कोई ग्रन्य प्रबल 

प्रमाण प्राप्त न हो । 

पीयूषवर्ष की रचनाएँ > 
पीयूषवर्ष जयदेव की दो रचनायें उपलब्ध होती हैं--१. चन्द्रालोक, २. प्रसन्न- 

राघव नाटक । ये दोनों कृतियां एक ही जयदेव की हैं, इसमें निम्नलिखित युक्तियां 

दी जा सकती हैं--- 

१. दोनों ही ग्रन्थों में लेखक के पिता का नाम महादेव श्रोर माता का नाम 
सुमित्रा लिखा है, प्रसन्नराघव की प्रस्तावना में तथा चन्द्रालोक के प्रत्येक मयूख के 
अन्तिम श्लोक में । यह समानता श्राकस्मिक नहीं हो सकती । 

प्रसञ्न० कवीन्द्रः कौण्डिन्यः स तव जयदेवः श्रवणयो- 
रयासीदातिथ्यं न किमिह महादेवतनयः ॥ १.१४ | 
लक्ष्मणस्येव यस्या5$स्य सुमित्राकुक्षिजन्मन: । | 
रामचन्द्रपदाम्भोजे भ्रमद्‌ भृ गायते मन: ॥ १.१५ | 
चन्द्रा महादेवः सत्रप्रमुखमखविद्यं कचतुरः 
सुमित्रा तद्भक्तिप्रणिहितमतिर्यस्य पितरौ । । 
अनेनासावाद्य: सुकविजयदेवेन रचिते 
| चिरं चन्द्रालोके सुखयतु मयूखः सुमनसः ।। १.१६ 
२. दोनों ही ग्रन्थों के कवि शिव तथा विष्णु के उपासक हैं तथा इनमें ग्रद्वौ त 
| मानते हैं । प्रसन्नराघव के मंगलाचरण में विष्णु की स्तुति है तथा चन्द्रालोक के 


५. काव्येऽपि कोमलधियो वयमेव नान्ये, तकऽपि कर्कशधियो वयमेव नान्ये । 
तन्त्रेऽपि यन्त्रितधियो वयमेव नान्ये, कृष्णेऽपि सङ्गतधियो वयमेव नान्ये ॥ 

मिथिलातत्त्वविमर्श, १६४६, पृ० २०३-२०६ + 

काणे : संस्कृत काव्यशास्त्र का इतिहास, १९६६, पृ० ३६२ ¢ i 
दे : हिस्ट्री ग्राफ संस्कृत पोयटिक्स, खण्ड १, १९६०, पृ० १६७ 

द्रष्टव्य : चन्द्रालोक गागाभट्ट टीका, चौखम्बा, १६५५ वि० के "| में 

बटुकनाथ शर्मा का लेख 'पीयूषवर्षो जयदेवः', पृ० & 


> छ Gm 

मांगलिक पद्य में शिवजी की नेत्रत्रितयी का उल्लेख है, इससे यह सन्देह हो सकता 
है कि प्रसन्नराघवकार विष्णु के तथा चन्द्रालोककार शिव के उपासक होने से परस्पर 
भिन्त हैं । पर वस्तुतः इसका कारण यह है कि ये विष्णु और शिव में श्रभेद मानते 
हैं । प्रसन्नराघव के भरतवाक्य में यही याचना की गई है कि विष्णु तथा शिव में 
सबकी ग्रद्व तमति विलसित होती रहे” । साथ ही जहां मंगलाचरण में विष्णु की 
प्राराधना है वहां उसके तुरन्त पश्चात्‌ ही भगवान्‌ शंकर की यात्रा का भी उल्लेख 
है ॥'' इसी प्रकार चन्द्रालोक में यद्यपि मंगलश्लोक में शिव का उल्लेख है, तथापि आगे 
विभिन्न लक्षणों के उदाहरण देते हुए शिव तथा विष्णु दोनों को ही स्मरण किया है । 
यथा--- 


शिव केतकी शेखरे शम्भोर्धत्ते चन्द्रकलातुलाम्‌ । च० २.३५ 
दधार गौरी हृदये देवं हिमकराङ्कितम्‌ । च० २.४४ 
जितोऽसि मन्द कन्दर्पं मच्चित्तेऽस्ति त्रिलोचनः । च० ५.३८ 
सुधांशुकलितोत्तंसस्तापं हरतु वः शिवः। च० ५.३६ 
सारं सारस्वतं तत्र काव्यं तत्र शिवस्तवः । च० ५.९० 
विष्णु मुधा निन्दन्ति संसारं कंसारियेत्र पूज्यते । च० ३.२ 
चतुर्णा पुरुषार्थानां दाता देवश्चतुभु जः। च० ५.४० 
चन्दनं खलु गोविन्दचरणद्वन्द्ववन्दनम्‌ । च० ५.६ 
श्रितोऽस्मि चरणौ विष्णोभृ द्गस्तामरसं यथा । च० ५.१६ 
त्वद्‌भक्तः कृष्ण गच्छेयं नरकं स्वर्गमेव वा । च० २.३२ 
प्रसन्तराघव में विशेषतः विष्णु का मंगलाचरण कवि ने इस हेतु से किया है, 
क्योंकि उसमें कथा ही विष्णु के श्रवतार राम की है । इसी प्रकार चन्द्रालोक में शिव 
का स्मरण इस कारण उपयुक्त है, यतः चन्द्रालोक शिव का शिरोभूषण है । 


३. दोनों ही ग्रन्थों के कवियों में राम तथा रामायण के प्रति परम भक्ति 
है । प्रसन्नराघव में तो रामायण की कथा ही निबद्ध है, पर चन्द्रालोक में भी कतिपय 
उदाहरण रामकथा सम्बन्धी पाये जाते हैं, जिससे ज्ञात होता है कि चन्द्रालोककर्ता के 
मन में भी रामचरित के प्रति उत्कट प्रीति है । उदाहरणार्थ निम्न पद्यांश द्रष्टव्य हैँ-- 

चन्द्रा हतूमानब्धिमतरद्‌ दुष्करं कि महात्मनाम्‌ । ५.६८ 
हर सीतां सुखं कि तु चिन्तयान्तकढौकनम्‌ । ५.७३ 
अजरामरता कस्य नायोध्येव पुरी प्रिया । ५.६४ 
येन बद्धोऽम्बुधिर्यस्य रामस्यानुचरा वयम्‌ । २.२३ 
न मामंगद जानासि रावणं रणदारुणम्‌ । २.१५ 


१०. देवे कौस्तुभधाम्नि चन्द्रमुकुटेऽद्वेता मतिः खेलतु । प्र ७.६४ 
११. भगवतः शंकरस्य यात्रायां परिमिलिता एव पारिषदाः । प्र०, पु० ७ 

४. दोनों ग्रन्थों के भाव एवं भाषा में भी क्वचित्‌ साम्य पाया जाता है । 


यथा-- 
चन्द्रा० हृष्टं चेद्‌ वदनं तस्याः कि पद्मेन किमिन्दुना । ५.१०० 


प्रसञ्च० राजीव जीवसि मुधा न सुधाकर त्वम्‌ । 
श्रस्याः समः पदनखस्य कुतो मुखस्य ॥ १.१६ 
चन्द्रा श्रसावुदेति शीतांशुर्मानच्छेदाय सुभ्र्‌वाम्‌ । ३.१० 
प्रसन्न मृगदृशां मानं समुन्मीलयन्‌'` "इन्दु: समुज्जृम्भते । ७.६० 
चन्द्रा इन्दुर्येदि कथं तीव्रः सूर्यो यदि कथं निशि । ३.३ 
प्रसन्न चण्डांशोनिशि का कथा रघुपते चन्द्रोऽयमुन्मीलति । ६.१ 
चन्द्रा त्वन्नेत्रयुगलं धत्ते लीलां नीलाम्बुजन्मनो: । ५.१५ 
प्रसञ्ष० वहत्यस्या हृष्टिविकचनवनीलोत्पलतुलाम्‌ । २.१६ 
चन्द्रा नायं सुधांशुः कि तहि व्योमगङ्गासरोर्हम्‌ । ५.२४ 
प्रसन्न० त्रिपुरहरशिरः स्वःस्रवन्तीमृणालं ` ` `खण्डमिन्दोः । २.३५ 
रचनाओं का पोर्वापर्य 
चन्द्रालोक ग्रौर प्रसन्नराघव में से कवि ने पहले किसकी रचना की, यह 
निश्चित रूप से कह सकना कठिन है । कवि ने अपने श्रापको पीयूषवर्ष चन्द्रालोक में 
कहा है, किन्तु प्रसन्नराघव में नहीं । चन्द्रालोक में वह स्वयं को सूक्तिपीयूषवर्ष भी 
कहता है“ । प्रसन्नराघव में पीयूषवर्ष नाम न मिलने का कारण यही प्रतीत होता है 
कि उसकी रचना से पूर्वं कवि इस नाम से प्रख्यात नहीं हुआ था । इस नाटक की 
मधुर सूक्तियों से चमत्कृत होकर ही सहृदय-समाज ने इन्हें पीयूपवर्षं या सुक्तिपीयूष- 
वर्ष उपनाम से विभूषित कर्‌ दिया होगा । चन्द्रालोक में जयदेव स्वयं को सुकवि भी 
कहते हैं । ग्रतः इससे पूर्वं इनकी कोई रचना अवश्य होनी चाहिए, जिसके कारण 
इन्हें सुकवि कहलाने का गौरव प्राप्त हुआ होगा । वह रचना प्रसन्नराघव ही हो 
सकती है । इस युक्ति से प्रसन्नराघव ही इनकी प्रथम रचना प्रतीत होती है यदि 
प्रसन्नराघव से पूर्व ये चन्द्रालोक की रचना कर चुके होते तो प्रस्तावना में कवि-परिचय 
में उसका उल्लेख ग्रवश्य करते । ऐसा न होने से भी उपयु क्त कल्पना की पुष्टि होती 
है । प्रसन्नराघव में इन्होंने पीयूषवृष्टि की है, जो कुरद्धाक्षी के श्रधरबिम्व को भी 
अधर कर देने वाली हे. 
बिलासो यद्वाचामसमरसनिष्यन्दमधुरः । 
कुरगाक्षी बिस्बाधरमधर भाव गमयति ॥ प्र १.१४ 
प्रसन्नराघव में एक स्थान पर 'चन्द्रालोक' शब्द प्रयुक्त हुआ है । षष्ठ अंक 
में रत्नशेखर द्वारा प्रदर्शित इन्द्रजाल में राम सीता की कण्ठध्वनि सुनकर उसे तुरन्त 
१२. चन्द्रालोकमयं स्वयं वितनुते पीयूषवर्षः कृती । च० १.२ 
पीयूषवर्षप्रभवं चन्द्रालोकं मनोहरम्‌ । वही १०.५ 
१३. सूक्तिपीयूषवर्षस्य जयदेवकवेगिरः । वही १०.६ 
१४, पाठान्तर : मधुरभावं । 

पहचान लेते हैं, पर सीता उन्हें दिखाई नहीं देती । तब वे कहते हैं--“तत्कथमय- 
महष्टचन्द्रलेखश्चन्द्रालोकः' । श्ररे यह तो ऐसा चन्द्रालोक है, जिसमें चन्द्रमा की कला 
दिखाई नहीं दे रही । इस निदर्शना के द्वारा कवि ने यह प्रकट किया है कि सीता के 
दृष्टिगोचर हुए बिना उसकी ध्वनि सुनाई देना ऐसा ही है, जैसे चन्द्रकला के दिखाई 
दिये बिना चन्द्रालोक का होना । यहां चन्द्रालोक शब्द को देखकर यह कल्पना हो 
सकती है कि चन्द्रालोक की रचना प्रसन्नराघव से पूर्व हो चुकी होगी । पर वस्तुतः 
यहाँ चन्द्रालोक शब्द का प्रयोग श्राकस्मिक ही है, यह ग्रन्थ के नाम को सूचित नहीं 
करता । 
पीयूषवर्ष का काल 
पीयूपवर्ष ने ग्रपनी रचनाग्रों में कहीं अपने समय का उल्लेख नहीं किया है । 
प्रसन्नराघव में इन्होंने अपने से पूर्ववर्ती भास, कालिदास, चोर, मयूर, हर्ष तथा बाण 
कवियों का नामकीर्तन किया है । परन्तु ये सब कवि बहुत प्राचीन हैं, ग्रतः इनसे 
पीयूषवर्ष के काल पर कुछ प्रकाश नहीं पड़ता । इनसे उल्लिखित हर्ष कवि रत्नावलीकार 
हर्ष ही प्रतीत होते हँ । यदि ये नैषधकार श्रीहर्ष हों, तो भी यह सन्देहकोटि में होने 
से निर्णायक तत्त्व नहीं बन सकता । चन्द्रालोक में इन्होंने किसी आचार्य का नामोल्लेख 
नहीं किया है । हां, नामोल्लेख के बिना ही मम्मट के काव्यलक्षण पर कटाक्ष अवश्य 
किया है। मम्मट ने अपने काव्य की परिभाषा में श्रनलक्कती पुनः क्वापि'* कहकर 
क्वचितु स्फुटालंकाररहित भी शब्दार्थ को काव्य स्वीकार किया था । इस पर इन्होंने 
कहा है कि अलंकाररहित शब्दार्थ को काव्य मानना ऐसा ही हास्यास्पद हे, जैसा 
अग्नि को ग्रनुष्ण कहना--- 
अंगीकरोति यः काव्यं शब्दार्थावनलंकृती । 
असौ न सन्यते कस्मादनुष्णमनलंकृती ॥ च० १.८ 
अतः ये मम्मट के काल ११वीं शती से पूर्व नहीं हो सकते । ये श्रलंकार- 
सर्वस्वकार रुव्यक से भी परवर्ती हैं, क्योंकि इन्होंने अपने चन्द्रालोक में कई श्रलंकारों 
के लक्षण रुय्यक के अनुसार लिखे हैं । यथा-- 
उपमेयोपमा द्वयोः पर्यायेण तस्मिन्तुपमेयोपमा । ग्र स० १३ 
पर्यायेण द्वयोस्तच्चेदुपमेयोपमा मता । च० ५.१३ 
परिकर विशेषणसाभिप्रायत्वं परिकरः । ग्र स० ३२ 
अलंकार: परिकरः साभिप्राये विशेषणे । च० ५.३९ 
दीपक प्रस्तुताप्रस्तुतानां तु (समानधर्माभिसम्बन्धे) दीपकम्‌ । ग्र स० २४ 
्रस्तृताप्रस्तृतानां च तुल्यत्वे दीपकं मतम्‌ । च० ५.५३ 
हष्टान्त तस्यापि बिम्बप्रतिबिम्बभावतया निदेशे दृष्टान्तः । ग्र स० २६ 
चेद्‌ विम्बप्रत्रिविम्बल्बं हृष्टान्तस्तदलंक्ृतिः । च० ५.२६ 


१५. का० प्र० १.४ 

विचित्र स्विवपरीतफलनिष्पत्तये प्रयत्नो विचित्रम्‌ ग्र स० ४७ 
विचित्रं चेत्‌ प्रयत्नः स्याद्‌ विपरीतफलप्रदः | च० ५.८२ 
परिसंख्या एकस्यानेकत्र प्राप्तावेकत्र नियमनं परिसंख्या । ग्र स० ६३ 
परिसंख्या निषिध्यैकमन्यस्मिन्‌ वस्तुयन्त्रणम्‌ । च० ५.९५ 
विकल्प तूल्यबलविरोधो विकल्पः । ग्र० स० ६५ 
विकल्पस्तुल्यबलयोविरोधश्चातुरीयुतः । च० ५५६६ 
समाधि कारणान्तरयोगात्‌ कार्यस्य सुकरत्वं समाधि: | ग्र स० ६८ 
समाधि: कार्यसौकर्य कारणान्तरसंनिधेः । च० ५.९८ 
इनमें से विचित्र और विकल्प ग्रलंकार तो रुय्यक के ही श्राविष्कृत हैं । ग्रतः 
पीयूषवषेक्कत इनके लक्षणों पर स्पष्टत: रुय्यक का ही प्रभाव हे । शेष अलंकारों के 
लक्षण भी पूर्ववर्ती इतर श्राचायों के लक्षणों की अपेक्षा रुय्यक के लक्षणों से ही ग्रधिक 
साम्य रखते हैं । रुय्यक का काल १२वीं शती का मध्य है । एवं १२वीं शती का मध्य 
पीयूषवर्ष के काल की पूर्वसीमा निश्चित हो जाती है । 
चतुर्देश शती के आचार्य विश्वनाथ ने अपने साहित्यदर्पण में श्रविवक्षितवाच्य 
प्र्थान्तरसंक्रमितध्वनि के उदाहरण में प्रसन्नराघव का एक श्लोक “कदली कदली 
करभः करभः आदि दिया है । शाङ्ग धर पद्धति में भी प्रसन्नराघव के कतिपय श्लोक 
उद्धृत किये गये हैं”, जो १३६३ ई० की रचना है । इससे भी पूर्व के १३३० ई० में 
स्थित शिगभूपाल ने भी अपने रसार्णवसुधाकर में प्रसन्नराघव के उद्धरण दिये हैं । एवं 
पीयूषवर्ष के काल की अन्तिम सीमा १३३० ई० स्वीकार करनी होगी । कोई कवि 
उसी कवि की कृति में से अ्रपने ग्रन्थ में उद्धरण देता है जो अपनी काव्यकला में 
प्रख्यात हो चुकता है । कुछ समय ख्याति प्राप्त करने में भी लगता है । ग्रतः चदुर्दश 
शती के जिन उपयु क्त लेखकों ने अपने ग्रन्थों में प्रसन्नराघव के उद्धरण दिये हैं, उनसे 
कुछ पूर्व ही पीयूषवर्ष का काल होना चाहिए । इस हृष्टि से इनका काल १३वीं शती 
का पूर्वार्ध माना जा सकता है“ । 
डाँ० दे ने इस बात का संकेत किया है कि परांजपे प्रसन्नराघव नाटक के 
पूना-संस्करण (१८९४) में पीयूषवर्ष तथा पक्षधर मिश्र को एक मानकर इनका काल 
१५०० से १५७७ ई० के मध्य में मानते हैं । ऐसा ही पीटसंन तथा ऐगलिग का भी 
मत है । परन्तु डॉ० दे इनसे सहमत नहीं हो सके हैं? ६ । पण्डित परमेश्वर भा भी 
१६. प्र १.३७ 
१७. द्रष्टव्य : प्रः १.६ तथा शाङ्ग ० १६४, प्र १.३३ तथा शाङ्ग० ३५२०, 
प्र० २.२२ तथा शाङ्ग ० ३५५७, प्र ७.५६ तथा शाङ्ग ० ३६२६, प्र० ७.६० 
तथा शाङ्ग ० ३६३१ 
१८. द्रष्टव्य : काणे : संस्कृत काव्यशास्त्र का इतिहास, १६६६, पृ० ३६२ 
१९. हिस्ट्री श्रॉफ संस्कृत पोयटिक्स खण्ड १, १६६०, पु० १९८ 

पीयूषवर्ष को पक्षधर मिश्र से अभिन्‍न मानते हैं तथा इनका काल १४५४ ई० स्वीकार 
करते हैं । इनका कथन है” कि पक्षधर मिश्र ने एक विष्णुपुराण पुस्तक ताडपत्रो पर 
लिखी थी, जिसके ग्रन्त में उन्होंने एक श्लोक लिखा है, जिससे यह प्रमाणित होता 
है कि यह हस्तलेख लक्ष्मणसंवत्सर ३४५ ग्रर्थात्‌ १४५४ ई० में लिखा गया था। 
परन्तु ये कथन क्योंकि पीयूषवर्ष और पक्षधर जयदेव की ग्रभिन्नता पर आधारित हैं, 
ग्रत: प्रामाणिक नहीं माने जा सकते । 


निवास-स्थान 
पीयूषवर्ष किस प्रदेश के निवासी थे, यह निश्चित रूप से नहीं कहा जा 
सकता । ने ग्रपनी दोनों में से किसी भी कृति में निवास-स्थान का उल्लेख नहीं 


किया है । प्रसन्नराघव में ये अपने ग्रापको कौण्डिन्य कहते हैं" । अधिकांश विद्वानों 
ने कौण्डिन्य का ग्रथ कुण्डिनगोत्री किया हे । किन्तु कुछ विद्वान्‌ इसका अभिप्राय 
“विदर्भ प्रदेश के कुण्डिनपुर निवासी' यह लेते हें । डॉ० पीटरसन ने सुभाषितावली' 
की भूमिका में इन्हें विदर्भ-देश-वासी ही लिखा है, यद्यपि ये कौण्डिन्य से कुण्डिनगोत्र 
ही गृहीत करते हैं। परमेश्वर भा इन्हें मिथिला निवासी मानते हे । इनका कथन 
है कि प्रसन्नराघव का मूलपाठ कौण्डिन्यः नहीं अपितु शाण्डिल्यः था, लिपिकार के 
प्रमाद से शा के स्थान पर कौ लिखा जाने से कौण्डिल्यः हो गया, और फिर किसी 
अन्य लिपिकार ने ल्‌ के स्थान पर न्‌ लिखकर इसे कौण्डिन्यः बना दिया । उन्होंने 
युक्ति दी है कि पंजीप्रवन्ध पुस्तक में जयदेव को शाण्डिल्यगोत्री ही लिखा परन्तु 
यह सब कल्पना इन्हें पीयूषवर्ष को पक्षधर से भ्रभिन्न मानने के कारण ही करनी पड़ी 
है । इनका यह भी कथन है कि प्रसन्नराघव के प्रस्तावना-लेख से यह स्पष्ट विदित 
हो जाता है कि पीयूषवर्ष विन्ध्य पर्वत से दक्षिण प्रदेश के वासी नहीं हो सकते. 
क्योंकि इन्होंने दाक्षिणात्य नट को नटापसद कहा है । विदर्भ प्रदेश भी विन्ध्याचल के 
दक्षिण में है । ग्रतः यदि कवि विदर्भवासी थे, तो वे भी दाक्षिणात्य हुए । अपने ही 
प्रदेश के वासी की वे उक्त प्रकार से निन्दा नहीं कर सकते थे । 

इनके मिथिलावासी या विदर्भवासी होने में कोई प्रमाण उपलब्ध नहीं होता । 
मिथिलापुरी की इन्होंने प्रशंसा ग्रवश्य की है, परन्तु वैसी प्रशंसा दक्षिणस्थ नर्मदा 
आर गोदावरी की भी की है और श्रयोध्या को भी नगरीसीमन्तमणि कहा है । अतः 
इनके निवास-स्थान के विषय में संप्रति कोई प्रामाणिक स्थापना कर सकना सम्भव 
प्रतीत नहीं होता । 


२०. मिथिलातत्त्वविमर्ण, १९४९, पृ० २०१ 

२१. बाणेवेंदयुरतैः सशंभुनयनेः संख्यागते हायने । 
श्रीमद्गोडमहीभुजो गुरुदिने मागें च पक्षे सिते ॥ 

२२. प्र १.१४ 

२३. मिथिलातत्त्वविमशे, १९४९, पृ० २०६-७ 

विश्वास श्रौर धारणाएँ 

पीयूषवर्ष के पिता महादेव परम याज्ञिक थे । माता सुमित्रा पतिभक्तिपरायणा 
एवं धर्मनिष्ठ थीं । ग्रतः धामिक वृत्ति इन्होंने पेतृकगुण के रूप में प्राप्त की है । ये 
राम के चरणचञ्चरीक हैं । सभी कवि राम पर ही काव्य-रचना क्यों करते हैं 
इसके उत्तर में ये कहते हैं कि यह कवियों का दोष नहीं, अपितु उन गुणगणों का दोष 
है, जो राम में श्राकर एकत्र हो गये हैं । प्रतएव इनका चित्तचकोर राम में ही आनन्दित 
होता है” । राम के कोतिगायक होने के कारण ही महाकवि वाल्मीकि के प्रति भी 
इनको अगाध श्रद्धा है । 

ये विष्णु और शिव के समान रूप से उपासक हैं । दोनों में भ्रद्ध त मानते हैं 
तथा यह चाहते हैं कि छोटे से लेकर बड़े तक सब में यह श्रद्वं त-बुद्धि जागृत हो । 
ऋषि-मुनियों के प्रति भी इनकी परम निष्ठा है। इन्हें ये श्रतौकिक सिद्धियो का 
अगार मानते हैं । याज्ञवल्क्य की महिमा से उनके शिष्य दाल्भ्यायन को भ्रमरों की 
वाणी समभने की सिद्धि प्राप्त हो जाती है । देवी मैत्रेयी भी सिद्धयोगिनी एवं काल- 
त्रयदशिनी हें । वसिष्ठ-पत्नी ग्ररुन्धती वन जाते समय सीता को ऐसे नूपुर प्रदान 
करती हैं जिनकी महिमा से पति-विरह न हो । अत्रि-पत्ती ग्रनसूया के दिये हुए 
अंगराग का यह प्रताप है कि ज्यों ही रावण सीता का स्पर्श करने लगता है, त्यों ही 
सहसा य्रग्नि जल उठती है । भारद्वाज मुनि का ऐसा प्रभाव है कि उनके श्राश्रम में 
करी-केसरी, नकुल-सर्प आदि प्राणी अपने विरोध को भूलकर निवास करते हैं । 

योग और ग्रध्यात्मविद्या से भी कवि को विशेष ग्रभिरुचि है । विश्वामित्र के 
योगीश्वर होने का वह बड़े गौरव के साथ वर्णन करता है । जनक के परमपुरुष में 
रमण करने एवं उनकी ब्रह्मविद्या का चित्रण करने में भी वह ग्रानन्द मानता है । 
तपस्या के प्रति कवि के हृदय में विशेष श्रादर है । विश्वामित्र तपस्या की अग्नि में 
तपकर ही वर्णोत्कर्ष को प्राप्त करते हैं । शकुनशास्त्र में भी कवि विश्वास रखता है । 

मन्दोदरी शकुन-निरूपणार्थ अपनी परिचारिका को शवरपल्ली में भेजती है। कवि 
की यह श्राकांक्षा है कि श्राबालवृद्ध सवके मुखाम्बुजों में सरस्वती का वास हो और 
सज्जनो के गृहों में वाग्देवी के साथ लक्ष्मी का भी सदा विलास होता रहे । 
पीयूषवर्ष की रचनाश्रों का परिचय 

चन्द्रालोक- जयदेव का चन्द्रालोक दस मयूखों में विभक्त है । यह ग्रधिकांश 
अनुष्टुप्‌ छन्द में निबद्ध है । केवल श्रारम्भ के तीन श्लोक शार्दूलविक्रीडित में तथा 
प्रत्मेक मयूख का श्रन्तिम श्लोक शिखरिणी में है । 

प्रथम मयुख- प्रादि में मंगलाचरण रूप में श्लिष्टोपमा द्वारा वाग्देवता की 


२४. रामचन्द्रपदाम्भोजे भ्रमद्‌ भृ गायते मनः । प्र १.१५ 
२५. मम तु रामचन्द्र एव निर्भेरमानन्दितोऽयं चित्तचकोरः । प्र०, पृ० १८ 
२६. मम पुनः कविकमलसद्मनि मुनौ वल्मीकजन्मनि मनः कौतुकितम्‌ । प्र०, पृ० १६-१७ 

स्तुति की गई है, जो सभंग तथा श्रभंग एलेष से शिवजी की नेत्रत्रितमी की ओर भी 
घटित होती है । द्वितीय श्लोक में यह कहा गया है कि मैं चन्द्रालोक की रचना कर 
रहा हूँ, अतः हे सहृदयो की चित्तरूपी चन्द्रकान्त-मणियो, तुम रसाप्लुत होने लगो । 
आगे क्रमशः साहित्यशास्त्र के प्रयोजन, पूर्वाचायों के प्रति विनय-प्रदर्शन, काव्य-हेतु तथा 
काव्य-लक्षण दिये हैं । इन्होंने काव्य के लिये श्रलंकारों का होना ग्रनिवार्य माना है 
तथा मम्मट के काव्य-लक्षण के 'ग्रनलंकृती' श्रंश पर कटाक्ष किया है । तदनन्तर शब्द 
की परिभाषा देकर उसके रूढ, योगिक तथा मिश्र थे तीन भेद उपभेदों सहित दशयि 
हैं । श्रन्त में पद, वाक्य, खण्डवाक्य तथा वाक्यकदम्बक की परिभाषायें दी हैं। 
श्रन्तिम श्लोक में अपने पिता-माता का उल्लेख करते हुए स्व-रचित प्रथम मयूख के 
समाप्त होने की सूचना दी हे । यह अन्तिम श्लोक किचितु परिवर्तन के साथ सभी 
मयूखो के अन्त में श्राता हे । 

द्वितीय मयूख--इसमें काव्य-दोषों का प्रतिपादन है । श्रारम्भ में दोप-सामान्य 
का लक्षण देकर उसके पश्चातु श्रूतिकटु, च्युत-संस्कृति, श्रप्रयुक्त आदि १८ पद-दोषों, 
प्रतिकूलाक्षर, उपहतविसर्ग, लुप्तविसर्ग आदि २० वाक्य-दोषों तथा श्रपुष्टार्थ, कष्ट, 
व्याहत आदि १३ श्रर्थ-दोषों का सोदाहरण निरूपण किया गया हैं । अन्त में दोषांकुशों 
का वर्णन है । 

तृतीय मसयूख--इसमें श्रक्षरसंहति, शोभा, श्रभिमान, हेतु, प्रतिषेध, निरुक्त, 
मिथ्याध्यवसाय, सिद्धि, युक्ति तथा कार्य नामक दस लक्षणों का सोदाहरण निरूपण 
है । जैसे स्वर्ण से श्राजिष्णु-भाल होना श्रादि किसी राजा के लक्षण होते हैं, बैसे ही 
ये काव्य के लक्षण हें । 

चतुर्थ मग्ूल--इसमें श्लेप, प्रसाद, समता, समाधि, माधुर्य, श्रोजस्‌, सौकुमार्यं 
उदारता नामक श्राठ गुणों का उदाहरणसहित वर्णन है । तदनन्तर गुण तथा ग्रलंकार्‌ 
में भेद बतलाकर ग्रन्त में न्यास, निर्वाह, प्रौढि, औचिती, शास्त्रान्तर-रहस्योक्ति तथा 
संग्रह नामक काव्य की विशेषताओं का उल्लेख किया गया है । 

पंचम मयूख--इसमें श्रलंकारों का विवेचन है । प्रथम श्रलंकार-सामान्य का 
लक्षण हे । तदनन्तर पंचविध अनुप्रास, पुनरुक्तप्रतीकाश, यमक तथा चित्र नामक 
शब्दालंकारों तथा उपमा से लेकर श्रत्युक्ति पर्यन्त श्रर्थालंकारों का विवेचन है । फिर 
रसवत्‌, प्रेयस्‌, उर्जस्वी, समाहित, भावोदय, भावसन्धि, भावशबलता का इस रूप में 
उल्लेख किया गया है कि कुछ मनीषी इन्हें भी पृथक्‌ श्रलंकार मानते हैं । श्रन्त में 
यह बतलाया गया है कि शुद्धि, एकप्रधानत्व तथा संसृष्टि श्रौर संकर इनको पृथक्‌ 
ग्रलंकारता नहीं माननी चाहिये । इसी प्रकार श्रलंकारों के माला ग्रौर॑ परम्परा भेदों 
का भी श्रलंकारान्तर रूप में परिगणन करना श्रनावश्यक कहा है । 

घष्ठ मयूख--इसमें आरम्भ में विभावादि को चर्चा कर रस-स्वरूप का विवे- 
चन हे । फिर क्रमशः श्गृंगारादि नव रस, भाव, निर्वेदादि तेतीस व्यभिचारी तथा 
रसाभास, भावाभास ग्रादि का उल्लेख किया गया है। तदनन्तर पांचाली, लाटी, 

गोडी, वेदर्भी इन चार रीतियों तथा मधुरा, प्रौढा, परुषा, ललिता और भद्रा नामक 
पांच वृत्तियों का निरूपण है । 

सप्तम मयूख--प्रथम वाणी को व्यंजना, लक्षणा तथा श्रभिधा इन तीन 
वृत्तियों का संकेत कर व्यंजना का स्वरूप प्रतिपादित किया है । तदनन्तर ध्वनिकाव्य 
का सप्रभेद वर्णन है । ध्वनि के श्रविवक्षितवाच्य तथा विवक्षितवाच्य ये दो मुख्य भेद 
कर मम्मट के समान उन्हें कुल ५१ भेदो में वांटा हे । अन्त में त्रिविध व्यङ्ग्य का 
निरूपण है--वक्तृस्यूत, स्वांकुरित तथा वाच्यव्यङ्‌ग्य । इनमें से वक्तृस्यूत ४ प्रकार 
का तथा स्वांकुरित दो प्रकार का माना हे । 

अष्टम सयूख---इसमें गुणीभूतव्यङ्ग्य काव्य के श्रगूढ, श्रपरांग, वाच्यसिद्‌ध्यंग, 
श्रस्फुट, संदिग्ध, तुल्यप्राधान्य, असुन्दर तथा काकुस्थ नामक आठ भेदों का निरूपण है। 

नवम मयूख--इसमें लक्षणा का प्रतिपादन हे । लक्षणा का स्वरूप बताकर 
उसके भेद-प्रभेदों का वर्णन किया गया हे । ग्रन्त में कहा गया है कि यह लक्षणा शब्द, 
पदार्थ, वाक्यार्थ, संख्या, कारक या लिग में रहती है तथा श्रलंकारों की उत्पत्ति में 
बीज बनती है । 

दशम मएख--इसमें श्रभिधा का विवेचन है । श्रभिधा का स्वरूप प्रतिपादित 
कर जाति, गुण, क्रिया, वस्तुयोग, संज्ञा तथा निर्देश के आधार पर उसे षड्विध 
प्रपंित किया गया है । श्रन्त में विद्वज्जन मेरी कृति द्वारा ग्रानन्द प्राप्त करें, यह 
आकांक्षा कर स्वयं को सूक्तिपीयूषवर्ष कहा हे । ग्रन्तिम श्लोक में पूर्व मयूखों के 
समान अपने पिता-पाता महादेव एवं सुमित्रा को स्मरण कर दशम मयूख की समाप्ति 
की सूचना दी है । 
चन्द्रालोक की टीकाएँ 

चन्द्रालोक की लोकप्रियता का ही यह एक प्रमाण है कि इस छोटे से ग्रन्थ 
पर बहुत सी टीकाश्रों का प्रणयन हुआ है । इसकी प्राचीन टीकाश्रों में से निम्न तीन 
प्रकाशित हैं-- 

१. शरदागम टीका (१५८३ ई०)--इसका दूसरा नाम चन्द्रालोक-प्रकाश भी 
है। इसके लेखक प्रद्योतन भट्ट हैं जो पद्मनाभ मिश्र नाम से भी विदित हैं । इनके 
पिता का नाम बलभद्र था । इनके ग्राश्रयदाता प्रद्योतन मिथिला के निवासी थे। ये 
बघेलावंशीय रामचन्द्रात्मज रींवा-नरेश वीरभद्र के सभापण्डित थे तथा उन्हीं की 
प्रेरणा से इन्होंने इस टीका की रचना की थी*। वीरभद्रदेव का काल १६वीं शती 
का द्वितीयार्धे है, क्योंकि वात्स्यायन पर इनकी टीका कन्दर्पचूडामणि १५७७ ई० में 
लिखी गई है । शरदागम टीका सबसे प्राचीन है तथा इसका उल्लेख भ्रप्पयदीक्षित ने 
भी किया हैँ“। यह टीका संक्षिप्त है तथा ्रक्षरशः न होकर टिप्पणी रूप में है। 
इसका प्रकाशन काशी संस्कृत सिरीज से हुआ है । 

२७. क्रियते तस्य निदेशाच्चन्द्रालोकप्रकाशोऽयम्‌ । 
शरदागम इति विदितो भट्टाचार्येण यत्नेन ॥ 
२७. चन्द्रालोको विजयतां शरदागमसंभवः । कु० १७२ 

२. राकागम टीका (१७वीं शती का उत्तरार्थ)--यह सुधा नाम से भी कही 
जाती है । यह टीका पर्याप्त विस्तृत तथा पाण्डत्यपूर्ण है। इसके रचयिता विश्वेश्वर 
भट्ट हैं, जिनका दूसरा नाम गागाभट्ट भी था । इन्होंने मीमांसा तथा स्मृतिविपयक 
ग्रन्थ भी लिखे हें । इनके पिता का नाम दिनकर भट्ट है । इनके चाचा प्रसिद्ध मीमांसक 
कमलाकर भट्ट थे, जो निर्णय-सिन्धु के लेखक हैं। गागाभट्ट का काल १६२० से 
१६८५ ई० तक कहा जाता है प्रसिद्ध है कि इन्होंने १६७४ ई० में शिवाजी महाराज 
का राज्याभिषेक किया था । इन्होंने 'समय-नय' नामक श्रपनी रचना शम्भुराज के 


लिए १६८१ ई० में लिखी थी । सुशीलकुमार दे ने कमलाकर भट्ट का काल १७वीं शती 
का आरम्भ मानकर तदनुसार गागाभट्ट को १८वीं शती के आरम्भ तक माना है*€ | 

३. रमा टीका (१८वीं शती का पूर्वाद्ध )--इसके लेखक विद्यानाथ पायगुण्ड 
हैं, जो बालभट्ट नाम से भी जाने जाते हैं तथा जिनके पिता का नाम महादेव था.” | 
ये कुवलयानन्द की श्रलंकारचन्द्रिका टीका के लेखक रामचन्द्रसुनु तत्सतु विद्यानाथ से 
भिन्न हैँ। रमा टीका का प्रकाशन गुजराती प्रिन्टिग प्रेस, बम्बई से हुआ है। यह 
टीका प्रौढ तथा अपेक्षाकृत विस्तृत है । इसमें श्रनेक स्थल राकागम टीका से वैसे के 
वैसे ले लिये गये हैं । विशेष स्थलों में श्रपना मौलिक विवेचन भी प्रस्तुत किया गया 
है । पायगुण्ड प्रसिद्ध वयाकरण नागेश भट्ट के शिष्य थे । इन्होंने उनके परिभाषेन्दुशेखर 
पर टीका भी लिखी है। श्रतः ग्रनुमानतः ये १८वीं शती के आरम्भ से वाद के हैं । 

इनके श्रतिरिक्त इनकी चार प्राचीन टीकाएँ श्रौर हैं, जो ग्रभी श्रप्रकाशित हैं । 
एक बाजचन्द्रचन्द्रिका, जिसके लेखक पूर्वोक्त गागाभट्ट ही हैं । दूसरी विरूपाक्षकृत 
शारद-शर्व री व्याख्या, तीसरी चन्द्रालोक दीपिका तथा चौथी निगुढार्थदीपिका है । 
इनके विषय में विशेष विवरण ज्ञात नहीं है । 

आधुनिक टीकाओं में श्री नन्दकिशोर शर्मा कृत तथा श्री सुबोधचन्द्र पन्त कृत 
संस्कृत-हिन्दी टीकाएँ उल्लेखनीय हैं। इनमें से प्रथम का प्रकाशन चौखम्बा संस्कृत 
सिरीज से १६३७ ई० में तथा द्वितीय का मोतीलाल बनारसीदास द्वारा १९६६ ई० 
में हुआ है 

प्रसञ्ञराघव--यह रामकथा पर ग्राश्रित एक रूपक है जो नाटकों की श्रेणी 
में श्राता है । यह सात अंकों में विभक्त इसमें सीता-स्वयंवर से लेकर लंका-युद्ध 
में रावण को परास्त कर, सीता को प्राप्त कर अयोध्या लौटने तक की कथा वणित 
है । रामकथा को श्राधार बनाकर लिखे गए नाटकों में इसका गौरवपूर्ण स्थान 

यह मूलखूप में निर्णयसागर प्रेस, बम्बई से सन्‌ १६०७ में प्रकाशित हुआ 

था । सन्‌ १९५७ में चौखम्बा वाराणसी ने शेपराज शर्मा की संस्कृत-हिन्दी टीका 
सहित इसे प्रकाशित किया है । सन्‌ १६७० में डॉ० रमाशंकर त्रिपाठी की संस्कृत- 
हिन्दी टीका सहित मोतीलाल बनारसीदास, वाराणसी द्वारा यह प्रकाशित हुग्रा है। @ 
२६. हिस्ट्री श्रॉफ संस्कृत पोएटिक्स, १६६०, पृ० २०४ 


३०. नत्वा गुरु वैद्यनाथ: पायगुण्डेति कीतितः । 
व्याख्यां रमाख्यां तनुते चन्द्रालोके विलासिनीम्‌ ॥ 

डितीय अध्याय | चन्द्रालोक मे श्रलंकारशास्ल के प्रारंभिक तत्त्व 


संस्कृत का अलंकारशास्त्र 
संस्कृत मे श्रलंकार-शास्त्र का एक महत्त्वपूर्ण स्थान है। यह काव्य के स्वरूप, 

काव्य के शोभाधायक तत्त्व, गुण-दोप-विवेचन श्रादि के द्वारा काव्य के आदर्श को 

उपस्थित कर कवि के लिये हृदयहारी काव्य-निर्माण का तथा पाठक के लिये काव्य- 

परीक्षा का मार्ग सुकर कर देता है। संस्कृत में इस शास्त्र का जैसा सांगोपांग तथा 

सूक्ष्म विवेचन हुग्रा है वेसा ग्रन्यत्र उपलब्ध नहीं होता । श्रलंकारशास्त्र के विषय 

प्रमुखतः काव्य के प्रयोजन, हेतु, स्वरूप, शब्द-शक्ति, ध्वनि, रस, अलंकार, गुण, दोप, 

रीति आदि हैं । कुछ ग्राचायों ने सभी काव्यांगों पर विचार किया है, जिसमें हृश्य- 

श्रव्य प्रभृति काव्यों के भेद भी श्रा जाते हैं, तथा कुछ ने कतिपय विशेष काव्यांगों पर। 

साहित्यदर्पण आदि समस्त काव्यांगों के प्रतिपादक ग्रन्थ हें । दण्डी के काव्यादर्श, 

भामह के काव्यालंकार, मम्मट के काव्यप्रकाश, जगन्नाथ के रसगंगाधर आदि में 

नाट्यातिरिक्त शेष अंगों का प्रतिपादन है । नाट्यशास्त्र, दशरूपक आदि मुख्यतः 

नाट्य तथा रस का प्रतिपादन करते हैं । श्रलंकारसर्वेस्व, कुवलयानन्द श्रादि केवल 

श्रलंकारों के प्रतिपादक ग्रन्थ हैं । ध्वन्थालोक, बक्रोक्तिजीबित, व्यक्तिविवेक आदि 

किन्ही विशेष सिद्धान्तों का निरूपण करते हैं । 

पूर्वाचार्थो के प्रति जयदेव की भावना 
जयदेव से पूर्व भरतमुनि, भामह, दण्डी, वामन, रुद्रट, ग्रानन्दवर्धन, राजशेखर, 

कुन्तक, ग्रभिनवगुप्त, धनंजय, महिमभट्ट, भोजराज, क्षेमेन्द्र, मम्मट, रुय्यक, वाग्भट, 

हेमचन्द्र ग्रादि ग्राचार्य श्रलंकारशास्त्र के तत्त्वों पर विचार कर चुके थे । 
॥ चन्द्रालोक में जयदेव ने बिना नामग्रहण किये सामान्य रूप से ,सभी अपने से 
|| पूर्ववर्ती आलंकारिक श्राचार्यो का स्तवन किया हे । इन्होंने पूर्वाचायों को सुर्य तथा 
| उनसे उक्त ग्रलकारशास्त्रो को तन्निःसृत ज्योति-स्तोम माना हैं तथा नम्रता प्रकट करते 
| हुये यह कहा है कि मेरे गुण तो त्रसरेणु-तुल्य हैं, जो उन्हीं के ज्योति-स्तोम का आश्रय 
| लेकर चमक सकते हैं। जयदेव यह भी कहते हैं कि यह नहीं समभता चाहिये कि 
चन्द्रालोक की रचना कर मैं पूर्वाचार्यों के सिद्धान्तो को दूषित कर रहा हूं, अपितु 
मेरी इस रचना से उनके सिद्धान्त भूषित ही होंगे, जैसे काजल से सुन्दरियों के नेत्र । 

तं पूर्वाचार्यसूर्यो क्तिज्योतिस्तोसोद्गमं स्तुमः। 

यं प्रस्तूय प्रकाशन्ते सढ्गुणास्त्रसरेणवः ॥ 

नाशद्धूनीयमेतेबां मतमेतेत दुष्यते। 

कि तु चक्षुश्च गाक्षोणां कज्जलेनेच भूष्यते च० ॥ १.४, ५ 


| 

वायुमण्डल में धूल के अनेक कण उडते रहते हैं, पर वे किसी की दृष्टि में 
नहीं ्राते। वे ही छिद्र में से आरती हुई रूर्ध-किरणों के माध्यम से द्योतित हो उठते 
हैं । अपने गुणों को त्रसरेणु या धूलिकण कहकर जयदेव ने यही श्राशय सूचित किया 
है कि यदि पूर्वाचार्यो के पाण्डित्यपूर्ण ग्रलंकारणास्त्र विद्यमान न होते तो मेरे ग्रन्थ 
का आदर नहीं हो सकता था । साथ ही अपने ग्रन्थ को इन्होंने काजल से उपमित 
किया है । काजल जैसी तुच्छ वस्तु पृथक्‌ ग्रपना कुछ महत्त्व नहीं रखती, पर उसी 
से मृगाक्षियों के नेत्र अलंकृत हो उठते हैं, तथा काजल भी धन्य हो जाता है । ऐसे ही 
पृथक्‌ देखने पर यह मेरा संक्षिप्त ग्रन्थ भले ही महत्त्वपूर्ण प्रतीत न हो, पर प्राचीन 
श्रलंकारशास्त्रों के साथ मिलकर यह उन्हें भी शोभित करेगा तथा उनके सम्पर्क से 
स्वयं भी गौरवान्वित होगा । यद्यपि यह कवि का बिनय-प्रदर्शन ही हे, तो भी पर्याप्त 
श्रंशों में यह सत्य है, क्योंकि इन्होंने सभी बातें ग्रति संक्षेप में कही हैं, जो पूर्वाचारयों 
के शास्त्रों के प्रकाश में ही ग्रपनी महत्ता प्रकट करती हैं । कवि के उक्त विनय-प्रदर्शन 
से यह भी सूचित हो जाता है कि अपने ग्रन्थ में जहाँ-कहीं इन्होने पूर्वाचार्यो के मतों 
से असहमति प्रकट की है, वहाँ वह ग्रलंकारशास्त्र के परिष्कार तथा उसमें पुर्णता 
लाने के विचार से ही है, दुरभिमानवश या पूर्वाचायो को तुच्छ बताने के लिए नहीं । 


हॉ 
के 


जयदेव से पूर्व वर्ती श्राचार्यो के अलंका रशास्त्रो तथा चन्द्रालोक की उपयुक्त 
विषयसूची की तुलना करने से ज्ञात होता है कि इसके प्रायः सव विषय वे ही हें 
जिन पर पूर्वाचार्यं किसी न किसी रूप में विचार कर चुके हैं। उन श्राचार्यो के 
ग्रन्थों से सार लेकर तथा कहीं-कहीं उनके सिद्धान्तों का समन्वय कर इन्होंने अपना 
ग्रन्थ लिखा है । कहीं-कहीं सिद्धान्तों में कुछ मतभेद भी है, जिसका निरूपण आगे 
यथास्थान किया जायेगा । जयदेव भरत, भामह, दण्डी रुद्रट, मम्मट एवं रुय्यक के 
विशेष ऋणी हैं । गुण-विवेचन में ये अधिकतर भरत और दण्डी से प्रभावित हैं तथा 
इन्होंने श्राठ गुण साने हैं, यद्यपि भामह्‌, ्रानन्दवर्धेन एवं मम्मट तीन गुणों का सिद्धान्त 
चला चुके थे तथा वामन श्रौर भोज दस से भी श्रधिक गुण स्वीकार कर चुके थे। 
भरत के समान काव्य-लक्षणों की भी इन्होंने चर्चा की है तथा श्रादर्श काव्य के लिये 
उसकी श्रनिवार्यता स्वीकार की है, जबकि इतर ग्राचार्यं उन्हें उपेक्षित कर चुके थे । 
वृत्तियों तथा रीतियों का वर्णन करने में ये रुद्रट से प्रभावित हें । मम्मट से इन्होंने 
बहुत कुछ ग्रहण किया है, यद्यपि उतके काव्य-लक्षण पर कटाक्ष भी किया है । काव्य- 
प्रकाश के १० उल्लासों के ग्रनुकरण पर ही इन्होंने चन्द्रालोक में १० मयूख रखे हैं । 
दोष, दोपांकुश, ध्वनि, गुणीभूतव्यंग्य आदि प्रकरणों में भी काव्यप्रकाश से पर्याप्त 
सहायता ली है । भामह और दण्डी के श्रनुकरण पर इन्होंते भी सब विषयों में स्व- 
रचित उदाहरण दिये हैं । 

जयदेव की संक्षेपप्रधान शैली नवीन है । इतने लघु-कलेवर ग्रन्थ में ग्रलंकार- 
शास्त्र के प्रायः सभी सिद्धान्त सोदाहरण छन्दोबद्ध सरल भाषा में दे देना इनकी 

विशेषता है । प्रायः एक ही ग्रनुष्ट्प्‌ श्लोक में स्वनिमित लक्षण ग्रौर उदाहरण दोनों 
दे देते हैं । 
चन्द्रालोक इन्होंने किस उद्देश्य से लिखा, यह इनके निम्न श्लोक से प्रकट 
होता है-- 
हं हो चिन्मयचित्तचन्द्रमणयः संवर्धयध्वं रसान्‌ 
रे रे स्वेरिणि निविचारकविते मास्मत्प्रकाशीभव । 
उल्लासाय विचारवीचिनिलयालंकारवारांनिधे- 
श्चन्द्रालोकसयं स्वयं वितनुते पीयुषवर्षः कृती ॥ च० १.२ 
जयदेव आशा करते हैं कि मेरे 'चन्द्रालोक की रचना करने से यह सुकर हो 
जायेगा कि कवि-हृदय रूपी चन्द्रकान्त मणियाँ काव्य-रचना द्वारा रस प्रवाहित कर 
सकें तथा ग्रविचारपूर्ण कविता पल्लवित न हो पाये ।' साथ ही उन्हें यह भी विश्वास 
है कि उनका चन्द्रालोक विचार-वीचियों के श्रगार श्रलंकारशास्त्र रूप सागर में ज्वार 
उत्पन्न करेगा, जिससे उनसे पूर्व तक ग्रलंकारशास्त्र की जो स्थिति रही है, उसमें 
स्वरूप तथा प्रचार-प्रसार की हृष्टि से संवर्धन होगा । । अपने ग्रलंकार-ग्रन्थ को वे 
सुधा का निधान कहते हैं-- 
पोयूषवषंप्रभवं चन्द्रालोकं मनोहरम्‌ । 
सुधानिधानमासाद्य श्रयध्वं विबुधा मुदम्‌ ॥ च० १०.५ 
जिस प्रकार पीयूषवर्षी चन्द्रमा के श्रमृतमय, मनोहर चन्द्रालोक को पाकर 
देवता आनन्द प्राप्त करते हैं, वसे ही पीयूषवर्ष जयदेव की यह आशा है कि मेरे 
भ्रमृतागार, मनोहारी चन्द्रालोक ग्रन्थ को पाकर विद्वज्जन प्रमुदित होंगे । चन्द्रालोक 
का मूल्यांकन हम इसी से कर सकते हैं कि आचार्य ग्रप्पय दीक्षित ने इसके ग्रलंकार- 
प्रकरण को श्राधार बनाकर श्रलंकारशास्त्र के प्रख्यात ग्रन्थ कुवलयानन्द की रचना की है। 
संक्षेप में जयदेव की श्रपनी कतिपय विशेषताएँ निम्न हैं, जिन पर आगे यथा- 
स्थान प्रकाश डाला जायेगा-- 
१. काव्य में ये भ्रलंकारों का होना अनिवार्य मानते हैं। साथ ही लक्षण, 
रीति, गुण, रस तथा वृत्तियों को भी आवश्यक कहते हैं । 
२. काव्यहेतुओं में ये श्रूत तथा ग्रभ्यास की अपेक्षा प्रतिभा पर ग्रधिक बल 
देते हैं, यद्यपि कारण तीनों को मानते हैं । 
३. इन्होंने पद, वाक्यादि का भेदोपभेदों सहित विचार किया है । 
४, इन्होंने भ्रक्षरसंहति ग्रादि लक्षणों को भी काव्य का भ्रनिवायं अंग माना है । 
५. गुणों की संख्या ये श्राठ मानते हैं । मम्मट के विरुद्ध इन्होंने गुणों को रस 
का धर्मे नहीं माना । समाधि, माधूर्य श्रादि कतिपय गुणों का स्वरूप भी इन्होंने नवीन 
निर्धारित किया है । ये गुणों को दोषाभाव रूप मानने का भी खण्डन करते हैं । 
६. इन्होंने न्यास, निर्वाह, प्रौढि श्रादि काव्य की विशेषताग्रों का भी उल्लेख 
किया है, यद्यपि उन्हें पृथक्‌ गुण नहीं माना । 

७. इन्होंने रीतियाँ चार तथा वृत्तियाँ पाँच स्वीकार की हैं । 
=. ग्रलंकारों में इन्होंने कतिपय नूतन ग्रलंकार भी उद्भावित किये हैं । 
९. ये रसवत्‌, प्रेय, ऊर्जस्वी श्रादि को पृथक्‌ ग्रलंकार नहीं मानते । 
१०. व्यङ्ग्य में इन्होंने वक्तृस्यूत तथा स्वांकुरित के भेद नवीन किये हें । 
११. लक्षणा के भेदों में भी पर्याप्त नवीनता है । 
१२. अभिधा का जाति, गुण, क्रिया, वस्तुयोग, संज्ञा तथा निर्देश के आधार पर 
षड्विधत्व प्रतिपादन किया है । 
काव्य तथा अलंकारशास्त्र के प्रयोजन 
सर्वप्रथम श्रलंकारशास्त्र में प्रायः काव्य के प्रयोजन निरूपित किये जाते हें 
क्योंकि यदि काव्य ही निष्प्रयोजन है तो उसके सम्बन्ध में विचार करने वाला 
ग्रलंकारशास्त्र भी व्यर्थे हो जाता है । विभिन्न ग्राचार्यो ने काव्य के भिन्न-भिन्न 
प्रयोजन वणित किये हैं । भरत ने ग्रपने नाट्यशास्त्र में नाट्यरूप काव्य के धर्म, यश, 
श्रायुष्य, हित, बुद्धिवर्थन, लोकोपदेशजनन तथा दुःखार्त, श्रमार्तं एवं शोकार्तं लोगों 
को विश्राम-प्रदान ये प्रयोजन कहे हैँ । भामह धर्मार्थकाममोक्ष, कला-नेपुण्य तथा 
कीति और प्रीति को काव्य-ध्रयोजन मानते हें ॥ वामन एवं भोजराज प्रीति और 
कीति' को तथा ग्रानन्दवर्धन सहृदयमनःप्रीति को काव्य-प्रयोजन स्वीकार करते हें । 
कुन्तक काव्य-प्रयोजनों में प्रीति के साथ व्यवहारौचित्य तथा अन्तश्चमत्कार को भी 
गणना करते हैँ'। मम्मट ने यश, ग्रर्थप्राप्ति, व्यवहारज्ञान, ग्रमंगलक्षति, सद्य: 
परमानन्द की प्राप्ति तथा कान्तासंमिततया उपदेश-प्रदान ये काव्य के प्रयोजन कहे 


१. दुःखार्तानां श्रमार्तानां शोकार्तानां तपस्विनाम्‌ । 
विश्रामजननं लोके नाट्थमेतद्‌ भविष्यति ॥ 
धर्म्यं यशस्यमायुष्यं हितं बुद्धिविवद्ध नम्‌ । 
लोकोपदेशजननं नाट्यमेतद्‌ भविष्यति ॥ ना० शा० १.११४, ११५ 
बट धर्मार्थकाममोक्षेषु वेचक्षण्यं कलासु च । 
करोति कीर्ति प्रीति च साधुकाव्यनिषेवणम्‌ ॥ काव्यालं० भा० १.२ 
३६ काव्यं सद्‌ हष्टादृष्टार्थं प्रीतिकीतिहेतुत्वातु । काव्यालं० सू० १.१.५ 
कीति प्रीति च विन्दति । सर० कण्ठा० १.२ 
. तेन ब्रूमः सहृदयमनःप्रीतये ततुस्वरूपम्‌ । ध्वन्या० १.१ 
५. धर्मादिसाधनोपायः सुकुमारक्रमोदितः । 
काव्यबन्धोऽभिजातानां हृदयाह्वादक्रारकः ॥ 
व्यवहारपरिस्पन्दसौन्दर्यव्यवहारिभिः । 
सत्काव्याधिगमादेव नूतनौ चित्यमाप्यते ॥ 
चतुव गफलास्वादमप्यतिक्रम्य तद्विदाम्‌ । 
काव्यामृतरसेनान्तश्चमत्कारो वितन्यते ॥ व° जी० १.३-५ 

हैँ^ । जयदेव से उत्तरवर्ती ्रालंकारिकों में विश्वनाथ चतुर्वर्गफलप्राप्ति? को तथा जगन्नाथ 
कीति, परमाह्नलाद और गुरु, राजा एवं देवता के प्रसाद“ ग्रादि को काव्य का प्रयोजन 
मानते हैं । जयदेव ने काव्य-प्रयोजनों का निम्न श्लोक में निर्देश किया है-- 
युवत्यास्वाधलसद्रसँकवसतिः साहित्यसारस्वत- 
क्षी राम्भोधिरगाधतासुपदधत्‌ सेव्यः ससाश्रीयताम्‌ । 
श्रीरस्मादुपदेशकोशलमयं पीयुषमस्पाज्जग- 
ज्जाप्रद्‌भासुरपदूनकेशरयशःशीतांशुरस्माद बुधाः ॥ च० १.३ 


इसमें बुधजनों को प्रेरित किया गया है कि श्राप लोग 'साहित्यसारस्वत- 
क्षीराम्भोधि? का समाश्रय लें । लेखक को यहाँ 'काव्यरूपी क्षीरसागर” तथा 'श्रलंकार- 
शास्त्ररूपी क्षीरसागर” ये दोनों ही ग्रर्थ श्रभिप्रेत प्रतीत होते हैं । इससे पूर्वं के श्लोक 
में वह श्रपने चन्द्रालोक की रचना की सूचना दे चुका है। उस चन्द्रालोक की रचना 
से ग्रलंकारशास्त्र का साहित्य अ्रगाघ हो गया है तथा उसे पढ़कर मर्मज्ञ कविजन भी 
अगाध काव्य-साहित्य की सृष्टि करेगे, इस भ्रभिप्राय से यहां 'श्रगावतामुपदधतु' कहा 
गया है । 

टीकाकारों ने प्रस्तुत श्लोक का प्राय: सामान्य ग्रलंकारशास्त्रपरक या चन्द्रा- 
लोकपरक अर्थ किया है& । किन्तु साहित्य शब्द प्राचीन काल में काव्य तथा श्रलंकार- 
शास्त्र दोनों के लिये प्रचलित था । प्रसन्नराघव में जयदेव ने वाल्मीकि के काव्य 
को सारस्वतसागर कहा है । जैसे यहाँ 'साहित्यसारस्वतक्षीराम्भोधि' का विशेषण 
“लसद्रसँकवसतिः? दिया हे, वैसे ही प्रसन्नराघव में कवियों की काव्यवाणियों को 
“ग्रमृतस्यन्दोद्गारा गिर: कहा है तथा स्वयं अपने काव्य को श्रसमरसनिप्यन्दमधुरः 
बताया है । इस साम्य से यह स्पष्ट हो जाता है कि काव्यपरक अर्थ भी यहाँ लेखक 
को अभिमत है । बुध से यहाँ कवि, काव्यशास्त्री ग्रौर विज्ञ पाठक तीनों गृहीत हो 


६. काव्यं यशसेऽर्थ विदे व्यवहारक्ृते शिवेतरक्षतये । 
सद्यः परतरनिवृं तये कान्तासंमिततयोपदेशयुजे ॥ का० प्र १-२ 
७. चतुर्वर्गफलप्राप्तिः सुखादल्पधियामपि । 
काव्यादेव यतस्तेन तत्स्वरूपं निरूप्यते ॥ सा० द० १.२ 
८. कीतिपरमाह्वादगुरुराजदेवताप्रसादाद्यनेकप्रयोजनस्य काव्यस्य । 
र० गं० श्रानन १ 
&. सामान्यतोऽलङ्कारशास्त्रप्रयोजनकथन द्वारा ग्रत्र पण्डित प्रवृत््यौपयिकमेतवदध्यय- 
नस्य फलं. तादृशं दर्शयति । रमा० 
१०. द्रष्टव्य, संस्कृत काव्यशास्त्र का इतिहास : पी० बी० काणे, १६६६, पृ० ४२३ 
११. प्र १.६ तथा उसके बाद का गद्य । 
१२. प्र १.२१ 
१३. प्र १.१४ 

सकते हैं। कवि और काव्यशास्त्री रसागार गम्भीर काव्य एवं ग्रलंकारशास्त्र का 
सर्जेन करें तथा विज्ञ पाठक उसका श्रवण, पठन एवं मनन करें । 

इस सरस गम्भीर काव्य या अलंकारशास्त्र के सर्जन तथा श्रवण-पठन-मनन 
से क्या प्रयोजन-सिद्धि सम्भव है, यह श्लोक के उत्तरार्घ में बताया गया है । यहां 
निम्न तीन प्रयोजन वणित हुए हैं । 

१. श्री की प्राप्ति--जेसे क्षीरसागर कः श्राश्रय लेने से देवों को लक्ष्मी की 
प्राप्ति हुई थी, वैसे ही काव्य या ग्रलंकारशास्त्र की रचना से तथा रचित के पठन- 
मनन से बुधजनों को श्री ग्रर्थातु धन, कान्ति ग्रादि का लाभ होता है" । 

२. उपदेश-कौशल रूप श्रमृत की प्राप्ति--जैसे क्षीरसागर से देवों ने श्रमृत 
प्राप्त किया था, वैसे ही कवि काव्यप्रणयन से तथा सहृदय पाठक काव्य के मनन से 
सरस उपदेश देने की कला में प्रवीण हो जाता है। इसी प्रकार अलंकारशास्त्र का 
प्रणेता भी गुण-दोष, अलंकार, रसादि के समीचीन वर्णन से उपदेश में सिद्ध-हस्तता 
प्राप्त कर लेता है तथा अध्येता में भी उपदेश या समालोचना-शक्ति का चरम विकास 
हो जाता हे । उपदेश-कौशल से यहां उपदेश-ग्रहण का कौशल ग्रर्थ करें तो पाठक 
काव्य या ग्रलंकारशास्त्र से उपदेश-ग्रहण भी करता है । उपदेश-कौशल को पीयूष 
कहने से उसका कान्तासंमित होना सूचित होता है" । 

३. यशरूपी शीतांशु की प्राप्ति--जैसे क्षीरसागर से देवों ने शीतांशु को 
पाया था, वैसे ही काव्य या श्रलंकारशास्त्र के निर्माण से रचयिता को तथा हृदयंगम 
करने से पाठक को कीति की उपलब्धि होती है । यहां यश को भासुरपद्मकेशरबतु 
तथा शीतांशु-रूप कहने से उसका सौरभमय तथा पर-सह्य एवं आनन्ददायक होना 
सूचित होता है । 

इस प्रकार श्री, उपदेश-कौशल तथा यश ये तीन प्रयोजन काव्य या श्रलंकार- 
शास्त्र के यहां वर्णित हुए हैं । प्राचीन ग्राचार्यों के ग्रभिमत कतिपय इतर प्रयोजनों 
का यहां स्पष्ट उल्लेख नहीं हो पाया है । प्राचीनों में मम्मट का प्रयोजन-प्रतिपादन 
सबसे व्यापक तथा सारगभित माना जाता है, जिसमें प्रायः सभी प्राचीन आचार्यों के 
मतों का समन्वय हो गया हे । मम्मट के धनप्राप्ति तथा यशःप्राप्ति प्रयोजनों को 
जयदेव ने भी श्री तथा यशःशीतांशु शब्दों से स्वीकार किया ही है। मम्मट के 
व्यवहारज्ञान तथा उपदेशप्राप्ति जयदेव के उपदेश-कौशल के ग्रन्तर्गत हो जाते हैं । 
श्रमंगलक्षति श्री से सूचित हो जाती है, क्योंकि श्री मंगलमयी है । श्री शब्द केवल 
धन का पर्यायवाची न होकर कान्ति, मंगल, प्रीति, उदारता, सम्पत्ति, स्फुति, चेतना 
थ्रादि का प्रतीक हे । मम्मटोक्त मुख्य प्रयोजन 'सद्यः परतरनिवृ ति' अर्थात्‌ तुरन्त 
परम ग्रानन्द की प्राप्ति भी कुछ अंशों में 'ग्रास्वाद्लसद्रसँकवसतिः' विशेषण से तथा 


१४. श्रीर्धनं सरसनिषेवणेन कान्तिश्च । शरदागम० 
१५. उपदेशकोशलस्य पीसूपत्वेन शिष्याणां प्रवृत्ति: कान्तासंमितोपदेशत्वं च व्यज्यते । 
रमा० 

कुछ अंशों में श्री शब्द से भी सूचित हो सकता है । इसके अतिरिक्त इस श्लोक में 
श्रानन्दप्राप्ति रूप प्रयोजन पृथक्‌ परिगणित न करने का कारण यह हो सकता है कि 
लेखक इससे पूर्व के श्लोक में 'हं हो चिन्मयचित्तचन्द्रमणयः संवर्धयध्वं रसान्‌' के 
द्वारा स्पष्टतः इसे प्रकट कर चुका है ।. श्रभिप्राय यह है कि मेरे द्वारा चन्द्रालोक की 
रचना करने से ग्रलंकारशास्त्रवारिधि का विकास एवं उल्लास होगा, जिससे कवि- 
जनों की चित्तरूपी चन्द्रकान्तमणियाँ काव्यरचना द्वारा श्वद्भारादि रसो को प्रवाहित 
करने लगेंगी तथा सहृदय पाठकों की चित्तचन्द्रमणियां ब्रह्मानन्द-सहोदर परमानन्द से 
आप्लुत हो उठंगी । 
काव्यहेतु 

प्रायः सभी ग्राचार्यो ने प्रतिभा, श्रुत तथा ग्रभ्यास इन तीनों को किसी न 
किसी रूप में काव्य का हेतु स्वीकार किया है । प्रतिभा का ग्रर्थ है काव्यनिर्माण की 
अद्भुत शक्ति । दण्डी ग्रादि के मतानुसार वह नैसर्गिक ही होती है, रुद्रट श्रादि के 
मत में उत्पादित भी की जा सकती है । श्रृत का श्रर्थ है पर्यवेक्षण द्वारा विविध 
लोकवृत्तों, शास्त्रों एवं काव्यो का ज्ञान । इसे व्युत्पत्ति भी कहते हें । श्रभ्यास का 
अभिप्राय है काव्यज्ञों को गुरु बनाकर पुन:-पुन: काव्य-रचना का अभ्यास करना । इत 
तीनों के हेतुताप्रतिपादन में आचार्यो के मुख्यतः दो वर्ग हें । दण्डी, रुद्रट, मम्मट 
आदि आचार्य प्रतिभा, व्युत्पत्ति और अभ्यास तीनों को संवलित रूप में काव्य का 
कारण मानते हुँ” । किन्तु राजशेखर, वाग्भट, जगन्नाथ आदि प्रतिभा को ही कारण 
स्वीकार करते हैं तथा व्युत्पत्ति ग्रौर ग्रभ्यास को प्रतिभा के ही संस्कारक कहते है” । 

जयदेव का मत उक्त दोनों वर्गों का मध्यवर्ती है ।॥ वे काव्य का कारण, 
प्रतिभा, श्र त तथा ग्रभ्यास तीनों को मानते हुए भी मुख्यता प्रतिभा को देते हें-- 

प्रतिभेव श्रुताभ्याससहिता कवितां प्रति । 
हेतुभू दम्बुसम्बद्दधा बीजमाला लतामिव ॥ च० १.६ 

जैसे बिना बीज के अकेले मिट्टी और जल लता को उत्पन्न नहीं कर सकते, 

वैसे ही प्रतिभा के विना अकेले श्रत तथा अभ्यास भी कविता को उत्पन्न नहीं कर 


RT 


“ He तर उप < 
१६. दण्डी : नेसगिकी च प्रतिभा श्रुतं च वहु निर्मलम्‌ । 


३५ 


अ्रमन्दश्चाभियोगोऽस्याः कारणं काव्यसम्पदः ॥ काव्या० १.१०३ 
रुद्रट : त्रितयमिदं व्याप्रियते शक्तिव्युं त्पत्तिरभ्यासः । काव्यालं ० रु० १.१४ 
मम्मट : शक्तिनिपुणता लोकशास्त्रकाव्याद्यवेक्षणातु । य 

काव्यज्ञशिक्षयाभ्यास इति हेतुस्तदुद्‌ भवे ।। का० प्र० १.३ 
१७. राजशेखर : सा (शक्तिः) केवलं काव्ये हेतुरिति यायावरीयः ।॥। काव्यमी० ६.११ 

वाग्भट : ' प्रतिभेव च कवीनां काव्यक्ररणकारणम्‌ । 
व्युत्पत्त्यभ्यासौ तस्या एव संस्कारकारकौ न तु काव्यहेतू ॥ 

1] a 
. जगन्नाथ ; तस्य च कारणं कविगता केवला प्रतिभा ॥ र० गं० 

सकते । ग्रतः प्रतिभा कविता की बीजभूत है । वामन ने भी कहा था--'कवित्वबीजं 
प्रतिभानम्‌''* । परन्तु बीज भी जैसे मृत्तिका ग्रोर जल से मिलकर ही लता को 
उत्पन्न करता है, वैसे ही प्रतिभा भी काव्योत्पत्ति के लिए श्रूत और ग्रभ्यास की 
ग्रपेक्षा रखती है । श्रतः काव्य के हेतु तीनों ही हैं । पर बीजवतु प्रमुखता प्रतिभा की 
ही है । जयदेव का यह मत भामह से प्रभावित प्रतीत होता है? ६ । 
काव्य-लक्षरा 

काव्य-लक्षण के विषय में ग्राचार्यो में दो वर्ग हें । भामह, वामन, रुद्रट, 
कुन्तक, मम्मट, विद्यानाथ, वाग्भट, हेमचन्द्र आदि विशिष्ट शब्दार्थयुगल को काव्य 
मानने के पक्षपाती हैं, जवकि दण्डी, ग्रग्निपुराणकार, राजशेखर, विश्वनाथ, जगन्नाथ 
श्रादि विशिष्ट शब्द को काव्य कहते हैं । जयदेव द्वितीय वर्ग में ग्राते हें । वस्तुतः 
जो शब्द को काव्य मानते हैं, उनका श्राशय ग्रर्थ को तिरस्कृत करना नहीं है, अपितु 
काव्यप्रयुक्त शब्द अर्थ गभित ही होने के कारण श्रर्थ का वे उसमें स्वतः ही ग्रन्तर्भाव 
मान लेते हें । शब्द और अर्थ दोनों में काव्यत्व कथन करने की आवश्यकता वे नहीं 
समभते । 

काव्य की आत्मा के सम्बन्ध में मतभेद ने तथा ग्राचार्यो की ग्रपनी-अ्रपनी 
पृथक्‌ विचारसरणि ने विभिन्न काव्यलक्षणों को जन्म दिया है। श्रलंकारवाद के 
प्रवर्तक भामह अलंक्कत शब्दार्थयुगल को काव्य मानते हैं। दण्डी" एवं रुद्रट\* की 
भी ऐसी ही मान्यता है । रीतिवादी वामन इसके साथ गुणों की विशेषता और जोड़ 
देते हैं। उनके मत में काव्यशोभा के जनक ग्रोज, प्रसाद, श्लेष श्रादि गुणों से तथा 
काव्य-शोभा के वर्धक यमकोपमादि श्रलंकारों से युक्त शब्दार्थ-युगल काव्य है ।. 
कुन्तक'* वक्रोक्ति को काव्य की आत्मा स्वीकृत कर वक्रोक्तिमय शब्द और अर्थ को 


१८. काव्यालं० सु० १.३.१६ 
१६. काव्यं तु जायते जातु कस्यचितु प्रतिभावतः । 
शब्दाभिधेये विज्ञाय कृत्वा तद्विदुपासनमु ॥ 
विलोक्यान्यनिवन्धांश्च कार्यः काव्यक्रियादरः । काव्यालं०, भा० १.५, १० 
२०. द्रष्टव्य : इस सम्वन्ध में रसगंगाधर में जगन्नाथ का काव्यलक्षण तथा उसका 
विवेचन, जहां रमणीयार्थप्रतिपादक शब्द को काव्य माना गया है । 
२१. शब्दाथौ सहितौ काव्यमु । काव्यालं ० भा० १.१६ 
२२. शरीरं तावदिष्टार्थ व्यवच्छिन्ता पदावली । काव्या १.१० 
२३. ननु शब्दाथा काव्यम्‌ । काव्यालं० रु० २.१ 
२४. काव्यशब्दोऽयं गुणालंकारसंस्क्ृतयोः शब्दार्थंयोवं तंते । काव्यालं० सू० १.१.१ 
"२५. शब्दाथौ सहितौ वक्रकविव्यापारशालिनि । 
बन्धे व्यवस्थितौ काव्यं तद्विदा ह्लादकारिणि ॥ व० जी० १.७ 

काव्य कहते हैं । ्रानन्दवर्धन* ध्वनि को काव्य की आत्मा मानने हुए सहृदयहृदयाह्वादि 
शब्दार्थंमयता को काव्यलक्षण स्वीकार करते हैं। रस भी ध्वनि होने से इसी 
में रससम्प्रदाय का भी समावेश हो जाता है ग्रौचित्यवाद के प्रवर्तक क्षेमेन्द्र) काव्य 
में औचित्य पर बल देते हैं तथा जिसमें पद, वाक्य, प्रवन्ध, श्रर्थ, गुण, अलंकार आदि 
का ग्रौचित्य विद्यमान रहे उसे ही काव्य की संज्ञा देते हैं। राजशेखर ने गुणयुक्त 
अलंकृत वाक्य को काव्य कहा है“ । भोजराज? उसे काव्य कहते हैं जो निर्दोष, 
गुणयुक्त, श्रलंकारों से श्रलंकृत तथा रसान्वित हो । मम्मट निर्दोष, गुणयुक्त तथा 
प्रायः सालंकार एवं क्वचितु स्फुटालंकारविरहित भी शब्दार्थ को काव्य मानते हें । 
वाग्भट* प्रथम ने मम्मटोक्त काव्यतत्त्वों में रीति श्रौर रस को और जोड़ दिया है । 

ये सब काव्याचार्य जयदेव से पूर्व हो चुके थे । इनके काव्यलक्षणों में उत्तरो- 
त्तर विस्तार की प्रवृत्ति की श्रोर जयदेव का ध्यान ग्रवश्य गया होगा श्रतः उन्हें 
ऐसा काव्यलक्षण बनाने की प्रेरणा मिली जिसमें काव्यगत सभी प्रवृत्तियों का उल्लेख 
हो तथा भोज, मम्मट, वाग्भट श्रादि के लक्षणों में जो काव्यतत्त्व छूट गये हैं उनका 
भी संकलन हो जाये । तदनुरूप इन्होंने निम्न काव्यलक्षण लिखा है 

निर्दोषा लक्षणवती सरीतिगु णभ्नुषणा । 
सालंकाररसानेकवृत्तिर्वाक्‌ काव्यनामभाक्‌ ॥ च० १.७ 

“उस वाणी का नाम काव्य है, जिसमें दोष न हों तथा जो लक्षणों से युक्त, 
रीतियों से युक्त, गुणों से भूषित, ग्रलंकार ग्रौर रस से युक्त तथा अनेक वृत्तियों से 
ग्रन्वित हो ।” 

लेखक ने अपने चन्द्रालोक में जिन पद-दोपों, वाक्य-दोपों तथा ग्रर्थ-दोषों का 
उल्लेख किया है (मयूख २), वे काव्य में नहीं होने चाहियें । निम्न तत्त्व होने उचित 


हैं-- 


अक्षरसंहति आदि लक्षण (मयूख ३); पांचाली, लाटी, गौडी एवं वैदर्भी 
रीतियाँ (मयूख ६); श्लेष, प्रसाद, समता आदि आठ गुण (मयूख ४); शब्दालंकार 
तथा श्रर्थालंकार (मयूख ५); श्ंगारादि नवरस तथा भावादि (मयूख ६), मधुरा, 


प्रौढ़ा, परुपा, ललिता एवं भद्रा वृत्तियाँ (मयूख ६) । 


२६. काव्यस्यात्मा ध्वनिः । सहृदयहूदयाह्वादिशब्दार्थं मयत्वमेव काव्यलक्षणमू । 
ध्वन्या १.१ 
२७. श्रौचित्यं रससिद्धस्य स्थिरं काव्यस्यं जीवितम्‌ । ग्रौ० वि० च० ५ 
२५. गुणवदलंकृतं च वाक्यमेव काव्यम्‌ । काव्य मी०, ग्र० ६ 
२९. निर्दोषं गुणवतु काव्यमलङ्का रेरलं कृतम्‌ । 
रसान्वितं कविः कुर्वन्‌ कीर्ति प्रीति च विन्दति ॥| सर० कण्ठा० १.२ 
३०. तददोषौ शब्दाथों सगुणावनलंक्कती पुनः क्वापि । का० प्र० १.४ 
३१. साधुशन्दार्थं सन्दर्भे गुणालंकारभूषितम्‌ । 
स्फुट रीतिरसोपेतं काव्यं कुर्वीत कीत॑ ये ॥ वा० भ० १.२ 

विद्वत्सम्प्रदाय में प्राचीन ग्राचायो में मम्मट का काव्यलक्षण विशेष आदर के: ः 
साथ देखा जाता है । उसकी ग्रपेक्षा जयदेव के इस लक्षण में निम्न ग्रन्तर दै. 5 

१. मम्मट ने अपने काव्य-लक्षण में लक्षणों, रीतियों तथा वृत्तियों का उल्लेख 

किया, किन्तु जयदेव ने किया है । 

२. मम्मट ने रस का भी स्पष्टतः उल्लेख नहीं किया, पर क्योंकि उसके मत 
में गुणरसाश्रित ही होते हैं, श्रतः गुणों के माध्यम से रस भी गृहीत समझ लिया 
गया है । पर जयदेव ने स्पष्ट रूप से रस का नाम लिया 

मम्मट ने भामह आदि के अनुसार शब्दार्थयुगल को काव्य कहा था, 
किन्तु जयदेव ने शब्द को काव्य माना है। 

४. मम्मट ने अपने लक्षण में 'ग्रनलंकृती पुनः क्वापि' कहकर क्वचित्‌ श्रनलं- 
कृत या स्फुटालंकाररहित शब्दार्थ को भी काव्य माना है, पर जयदेव ग्रलंकाररहित 
काव्य की रचना को ऐसा ही समभते हैं, जैसे कोई श्रग्नि को ग्रनुष्ण माने । वे 
मम्मट पर कटाक्ष करते हुए कहते हैं 

अजद्भीकरोति यः काव्यं शब्दार्थावनलंकृती । 
श्रसो न मन्यते कस्मादनुष्णमनलं कृती ॥ च० १.८ 

जयदेव ने सभी सम्प्रदायों के तत्त्वों को अपने लक्षण में समाविष्ट कर सबका 
सामंजस्य करने का यत्न किया है । श्रपनी ग्रोर से उन्होंने श्रलंकारवादियों की 
ग्रलंकार-दृष्टि, रसवादियो की रस-हष्टि, रीतिवादियों की ग्रुण-रीति-दृष्टि, वक्रोक्ति- 
वादियों की वक्रोक्ति-हृष्टि, ध्वनिवादियों की ध्वनि-दृष्टि श्रौचित्यवादियों की ग्रौचित्य- 
दृष्टि तथा ग्रन्य भी काव्यशास्त्रियो की जो मान्यताएं हैं उन सबका विनिवेश अपने 
लक्षण में कर दिया परन्तु लक्षण की दृष्टि से परीक्षा की जाये तो जयदेव का 
काव्यलक्षण बहुत समीचीन नहीं कहा जा सकता । इन्होंने अपने लक्षण में जो 
तत्त्व परिगणित किये हैं वे सभी काव्य के लिए अनिवार्य नहीं लक्षण, रीतियाँ, 
वृत्तियाँ श्रादि किसी रचना में न भी हों, किन्तु काव्य की अन्य विशेषताएँ हों तो वह 
काव्य माना ही जायेगा । ऐसा काव्य दुर्लभ होगा, जिसमें उक्त सभी विशेषताएँ एक- 
साथ प्राप्त होती हों । श्रतएव उत्तरवर्ती श्राचार्यों की प्रवृत्ति काव्यलक्षण में संक्षेप 
की ओर रही है तथा कविराज विश्वनाथ के 'वाक्यं रसात्मकं काव्यम्‌' और पण्डितराज 
जगन्नाथ के 'रमणीयार्थप्रतिपादकः शब्दः काव्यम्‌' जैसे लक्षणों का प्रादुर्भाव हुआ है । 
पंडितराज तो काव्यलक्षण में गुण, श्रलंकार, रसादि का उल्लेख भी उचित नहीं 
समभते, क्योंकि इससे अनेक वाक्य, जिनका काव्यत्व सर्वसम्मत है, काव्य नहीं 
रहते । ऐसी स्थिति में गुण, अलंकार और रस के साथ लक्षण, रीति तथा वृत्तियों 
"इर. लक्षणे गुणालङ्कारादिनिवेशोऽपि न युक्तः 'उदितं मण्डलं विधोः इति काव्ये*** 
'गतो$स्तमर्कः' इत्यादौ चाव्याप्त्यापत्तेः । ` ` यत्तु रसवदेव काव्यम्‌' इति साहित्य- 
दर्पणे निर्णीतं, तस्त, वस्त्वलङ्कारप्रधानानां काव्यानामकाव्यत्वापत्तेः। न चेष्टा- 


पत्तिः, महाकदिसम्प्रदायस्याक्कुली भावप्रस ङ्गातु । 
र० गं० प्रथम आनन, काव्यलक्षण प्रकरण 

को भी जोड़ देना काव्यत्व को दुर्लभ बना देना ही होगा । श्रत: जयदेव के काव्य- 
लक्षण को इसी रूप में लेना उपयुक्त होगा कि इसमें काव्य में पाथी जाने वाली 
विशेषताश्रों का उल्लेख मात्र है । 
एक प्रश्‍न यह है कि जयदेव की दृष्टि में काव्य की ग्रात्मा क्या है । यद्यपि 
अलंकाररहित काव्य की मान्यता से ही ये निषेध करते हैं, तथापि विशुद्ध श्रलंकार- 
वादी ये नहीं हैं । भ्रलंकारों को ये शरीर में हारादि के समान काव्य का शोभावर्धक 
ही मानते हैं । २ तो फिर श्रलंकार जिसकी शोभा बढ़ाते हैं बह काव्य का श्रात्मभूत 
तत्त्व क्या है ? रसादिध्वनि ही इनके मत में काव्य का ग्रात्मतत्त्व है । तदनुसार ही 
इन्होंने काव्य के ध्वनि एवं गुणीभूतव्यङ्ग्य भेद किये हैं । रसादिव्यङ्ग्य-विहीन चित्र- 
काव्य को ये स्वीकार नहीं करते । इन्होंने काव्य को 'ग्रास्वाद्यलसद्‌रसँकबसतिः 
कहा है, जो काव्य में रस की महत्ता का ही सूचक है । प्रसन्नराघव में ये अपने काव्य 
को “भ्रसमरसनिष्यन्दमधुरः' कहने में गौरव अनुभव करते हैं । आदर्श नाटक की 
विशेषताएँ बताते हुए ये उसे गुण, भ्रलंकार, रीति, वृत्ति श्रादि से युक्त न कहकर 
“प्रत्यङ्कमङ्कुरितसर्व रसावतारम्‌' तथा 'वक्रतयातिरम्यम्‌'* ही कहते हैं । इससे रस के 
प्रति इनकी भक्ति सुतरां स्पष्ट है । रसादि ही इनके मत में वह केन्द्रविन्दु है, जिसकी 
लक्षण, रीतियाँ, गुण, श्रलंकार तथा वृत्ति परिक्रमा करते हैं। पर ये इस पर भी 
` विशेष बल देते हैं कि कवि को वह रसादिव्यङ्ग्य भ्रलंकारादि से सजाकर ही प्रकट 
करना चाहिये । भामह की ग्रलंकार-विषयक मान्यता की छाप इन पर श्रवश्य है । 
ये उन ध्वनिवादियों से सहमत नहीं हैं, जो ग्रलंकार को काव्य का श्रपरिहार्य तत्त्व 
नहीं मानते । 
शब्द-विचार 
शब्द दो प्रकार का होता है, एक शास्त्रीय शब्द, दूसरा शास्त्रबाह्य शब्द । शास्त्र 
में जो प्रयुक्त होता है वह शास्त्रीय शब्द है । भेरी-शब्द, विद्य द्गर्जना का शब्द, नदी 
का कल-कल शब्द, पशु-पक्षियों की ध्वनियाँ आदि शास्त्रवाह्य शब्द हैं, क्योंकि शास्त्र 
. में उनका व्यवहार नहीं होता । काव्य में शास्त्रबाह्य शब्द का प्रयोजन न होने से 
« शास्त्रीय शब्द की ही परिभाषा तथा उसके भेद जयदेव ने दशाये हैं । 
परिभाषा 
“-विभकत्युत्पत्तये योग्यः शास्त्रीयः शब्द इष्यते ।” च० १.६ 
शास्त्रीय शब्द वह कहलाता है, जिसके परे विभक्तियां लगाई जा सके“ 


३३. च० ४.११ तथा ५.१ 
३४. वही १.३ 
३५. प्रर १.१४ 
३६. वही १.७ 
३७.-न कान्तमपि निभू षं विभाति वनिताननम्‌ । काव्यालं ०, भा० १.१३ | 
. ३८. यहां शब्द की जो परिभाषा दी है, उसके श्रतिरिक्त “शब्द' सामान्यतः पद | 
आर वाक्य के अर्थ में भी प्रयुक्त होता है--द्विविधो हि, शब्द: पदवाक्यभेदात्तु; 
व्यक्तिवि० विमर्श १ । तदनुसार ही शब्ददोष, शब्दालंकार श्रादि की व्याख्या 
होती है । स्वयं. जयद्वेव ने भी दोष-प्रकरण में पद एवं वाक्य को शब्द माना है । 

विभक्ति 'सुप्‌' ग्रौर 'तिङ्‌” का नाम है ६ । देव, ब्राह्मण श्रादि इस कारण शास्त्रीय 
शब्द हैं, क्योंकि इनके परे सुप्‌ की उत्पत्ति हो सकती है । इसी प्रकार भू आदि 
धातुएँ तिङ्‌ की उत्पत्ति के योग्य होने से शास्त्रीय शब्द की कोटि में ग्रा जाती हैं। 
भेद-प्रभेद 

शब्द-शक्ति तीन प्रकार की होती है, रूढि, योग तथा योगरूढि । पंडितराज 
जगन्नाथ ने इन्हें क्रमशः केवलसमुदायशक्ति, केवलावयवशक्ति तथा समुदायावयवो- 
भयशक्ति कहा हे” । इनके आधार से शब्द भी त्रिविध होता है--रूढ, यौगिक 
तथा तन्मिश्र। रूढि के बल से या केवल समुदायशक्ति से जो श्रर्थ का बोघ 
कराता है वह शब्द रूढ कहाता है, जैसे डित्थ श्रादि नाम या भू आदि धालुएँ, जिनमें 
प्रकृति-प्रत्यय आदि विभाग कुछ नहीं होता । योगिकता के बल से या केवलावयवशक्ति 
से अर्थ का बोधक शब्द यौगिक होता है, जसे पाचक शब्द जिसमें पकाने ग्र्थे में पच 
धातु तथा कर्त्ता य्रर्थ में ण्वुल्‌ प्रत्यय है । रूढि तथा योग दोनों की अपेक्षा रखते हुए 
या समुदायावयवोभयशक्ति से ग्रर्थ का बोध कराने वाला शब्द तन्मिश्न या योगरूढ 
कहा जाता है, जसे पङ्कज शब्द । 'पङ्कात्‌ जायते इति पङ्कुजम्‌ पंक से उत्पन्न होने 
के कारण कमल को पंकज कहते हैं, ग्रत: यौगिकता है । पर पंक से उत्पन्न प्रत्येक 
वस्तु को पंकज नहीं कहते, यह कमल अर्थ में ही रूढ है, अतः रूढि भी है । 
रूढ के भेद 

फिर इन रूढ, यौगिक तथा तन्मिश्र में से रूढ के तीन भेद होते हैं--श्रव्यक्त- 
योग, निर्योग तथा योगाभास । 

१. श्रव्यक्तयोग--जो शब्द यौगिक होते हुए भी यौगिकता के अव्यक्त होने 
के कारण योग के बल से नहीं, किन्तु रूढि से ही अर्थ का बोध कराता है, वह 

ग्रव्यक्तयोग कहलाता है । इसका उदाहरण वृक्ष शब्द है । यद्यपि “वृश्चति श्रातपम्‌ 

इति वृक्षः’ अथवा 'वृश्च्यतेः छिद्यते इति वृक्ष” यह यौगिकता यहाँ है, तथापि वृक्ष 


३६. पा० १.४.१०४ 

४०. सेयमभिधा त्रिविधा, केवलसमुदायशक्तिः केवलावयवशक्तिः, समुदायावयवशक्ति- 
संकरश्चेति । ``" एता एव विधा रूढि-योग-योगरूढिशव्दैव्यपदिश्यन्ते । 

र० गं० २य ग्रानन 

८१. यहां यह शंका हो सकती है कि वृक्षादि शब्दों को रूढ न मानकर तन्मिश्र क्यों 
न माना जाये । जैसे सामान्य ग्रर्थं का विशेष में परिवर्तेन होने से पंकज शब्द 
तन्मिश्र है, वैसे ही वृक्ष भी हो सकता है। इसका उत्तर यह है कि तब तो 
प्रायः सभी शब्द तन्मिश्र हो जायेंगे, क्योंकि शास्त्र के अधिकतर शब्द ग्राख्या- 
तज हैं, यह्‌ विद्वत्सिद्धान्त हे । ग्रतः तन्मिश्र उन्हें ही माना है जो व्यक्तयोग हैं । 
ग्रव्यक्तयोगों की गणना रूढ में की है । 

शब्द का 'पेड़' श्रर्थं इस योगिकता से नहीं, प्रत्युत रूढि से ही सूचित होता है । श्रतः 
भ्रव्यक्तयोग रूढ माना जाता है । 

२. निर्योग--जिसमें यौगिकत्व होता ही नहीं, वह शब्द निर्योग रूढ कहलाता 
है । जैसे 'भू” आदि धातुएं सत्ता श्रादि श्र्थं की प्रतीति विशुद्ध रूढि द्वारा ही कराती 
हैँ । इनमें प्रकृति-प्रत्ययादि का विभाग न होने से ग्रवयव-शक्ति नहीं है । 

३. योगाभास--जिसमें योगिकता सम्भव तो होती है, पर वास्तविक ग्रर्थ से 
उसका कुछ सम्बन्ध नहीं होता, वह शब्द योगाभास कहाता है, जैसे “मण्डप” शब्द । 
“मण्डं पिबतीति मण्डप:'--'जो मांड को पिये' यह यौगिक अर्थ होते हुए भी इसका 
प्रकृत ग्रथ से कुछ सम्बन्ध न होने के कारण मण्डप शब्द यौगिक नहीं, प्रत्युत योगा- 
भास रूढ ही हे । 
यौगिक के भेद 

यौगिक भी तीन प्रकार का होता है--शुद्ध, तन्मूल तथा संभिन्न । 

१. शुद्ध जहाँ (सार्थक प्रकृति के साथ ग्र्थ-विशेष में प्रत्यय का योग 
होने से) ग्रर्थप्रतीति होती है, वह शुद्ध यौगिक शब्द होता है, जैसे भ्रान्ति शब्द । यहां 
भ्रमवाचक “भ्रमु' धातु से भाव में क्तिन्‌ प्रत्यय होने से “भ्रम' अर्थ का बोध होता हे । 

२. तन्पूल--यहां तत्‌ शब्द शुद्ध यौगिक’ का परामर्श करता है, श्रतः तन्मूल का 
अर्थ हुआ शुद्धयौगिकमूल । तन्मूल वह यौगिक शब्द होता है, जहाँ दो या अधिक 
शुद्ध यौगिक शब्दों का समास करने पर ग््र्थप्रतीति होती हो, जैसे स्फुरतूकान्ति 
शब्द । चमकने ग्रथ वाली स्फुर धातु से शतृ प्रत्यय करने पर स्फुरत्‌ शब्द निष्पन्न 
होता है तथा कान्त्यर्थक कमु धातु से क्तिन्‌ प्रत्यय करने पर कान्ति शब्द । अतः 
स्फुरत्‌ तथा कान्ति दोनों शब्द पृथक्‌-पृथक्‌ शुद्ध यौगिक हें । इन दोनों का समास 
करने पर 'स्फुरत्कान्ति शब्द तन्मूल हुआ, जिसमें बहुन्नीहि तथा कर्मधारय दोनों 
समास हो सकते हैं । “स्फुरन्ती कान्तिर्यस्य-चमकीली कान्ति वाला अ्रथवा “स्फुरन्ती 
च सा कान्तिशच'--चमकीली कान्ति । 

३. संभिन्न- संभिन्न वह यौगिक शब्द होता है जो योगिक तथा रूढ से मिल- 
कर बनता है, जैसे कौन्तेय शब्द । शरयौगिक कुन्ति शब्द से “कुन्ति राजा की कन्या' इस 
अर्थ में श्रपत्यप्रत्यय ञ्यङ्‌ तथा स्त्रीप्रत्यय डीष्‌ करने पर यौगिक कुन्ती शब्द बनता है । 


४२. मण्डप शब्द योगाभास रूढ तभी माना जायेगा, जब वह 'शामियाना' ग्रथ मे 


प्रयुक्त होगा । “भांड पीने वाला! इस श्रर्थ में प्रयुक्त करने पर यह यौगिक ही 
होगा । द्रष्टव्य नागेश भट्ट : परमलघुमंजूषा--'मण्डपपदं ग्रृहविशेषे रूढं, मण्ड- 
पातकर्तरि यौगिकम्‌ । 

४३. वृद्ध त्कोसलाजादाज्ञ्यङ्‌ पा० ४.१.१७१ से भ्रपत्य-प्रत्यय ञ्यङ्‌ होकर स्त्रियाम 
वन्तिवुन्तिकुरुभ्यश्च' पा० ४.१.१७६ से उसका लुक्‌ हो जाता है । पुनः स्त्रीत्व 
बिवक्षा में डीप्‌ होकर कुन्ती बनता हे ! 

पुनः इससे श्रपत्यार्थं में ढक्‌“ प्रत्यय होकर कौन्तेय शब्द बनता है, कुन्त्याः श्रपत्यं 
पुमान्‌ कीन्तेयः', जिसका ग्रथ है कुन्ती का पुत्र । इसमें कुन्ती शब्द यौगिक हैं तथा 
ढक्‌ प्रत्यय श्रयौगिक । एवं यौगिक तथा श्रयोगिक के मिश्रण से बना होने के कारण 
कौन्तेय शब्द संभिन्न हय़ा । 


तन्सिश्न के भेद 


तन्मिश्च सामान्य तथा विशेष ग्रर्थ के परस्पर परिवर्तन से होता है।। इसके 
निम्न भेद होते हैँ 

१. सामान्यस्य विशेवे परिवर्तनम्‌ --सामान्य श्रर्थ का विशेष अर्थ में परिवर्तन 
हो जाना । इसके उदाहरण जयदेव ने नीरधि, पंकज, सौध, सागर, भूल्ह और शशी 
दिए हैं । नीरधि का सामान्य अर्थ है जल को धारण करने वाला। पर जल को धारण 
करने वाले तो कुप, सरोवर, पात्र आदि श्रनेक हो सकते हैं । नीरधि शब्द जलाधार- 
सामान्य अर्थ का त्याग कर जलाधार-विशेष समुद्र का बोधक हो जाता है । इसी- 
प्रकार सामान्य योगार्थ को लें तो पंकज शब्द पंक से उत्पन्न होने वाले प्रत्येक पदार्थ 
का, सागर शब्द सगर से सम्बद्ध प्रत्येक पदार्थ का, भूरूह शब्द भूमि पर उत्पन्न होने 
वाले प्रत्येक पदार्थं का तथा शशी शब्द खरगोश को धारण करने वाली प्रत्येक 
बस्तु का बोधक होना चाहिए । प्ररन्लु ये शब्द श्रपने-ञ्रपने सामान्य श्रर्थ के बोधक 
होते हैं । पंकज शब्द कमल का, सौध शब्द गृह का, सागर शब्द समुद्र का, भुरूह शब्द 
वृक्ष का तथा शशी शब्द चन्द्रमा का बोध कराता है । 

२. दिशेषस्य सासान्ये परिबतचम्‌--विशेष अर्थं का सामान्य अर्थ में परिवर्तन 
हो जाना । इसके उदाहरण हैं क्षीरनीरघि तथा श्राकाशपंकज ! क्षीरनीरधि में 'क्षीर 
का समुद्र अर्थ लेना श्रभिप्रेत है । 'नीरधि' का विशिष्ट ग्रथ “जल का श्राधार' लें तो 
क्षीर के साथ उसकी संगति नहीं लगती । ग्रतः यहां विशिष्ट श्रथ न लेकर सामान्य 


४४. स्त्रीभ्यो ढक्‌ पा० ४.१.१२० । 
४५. द्रष्टव्यः रमाटीका--“'यौगिकायौगिकयोयोगेनार्थं प्रत्यायकत्वं संभिन्नयौगिकत्वम्‌ । 
` *राजादिवाचिकुन्तिशब्दात्‌ तद्धितलुकि ङीषि यौगिककुन्तीशब्दस्यायौगिकतद्धित- 
गोगेन चिष्पन्नकौन्तेयपदस्थाजुं नादिवोधकत्वालू तथेत्ति बोध्यम्‌ । 
संभिन्न के दो भेद किये जा सकते हैँ-तद्धितान्त तथा समस्त । कौन्तेय 
शब्द तद्धितान्त का उदाहरण हुआ । समस्त के उदाहरण स्फुरदूवृक्षः, स्फुरन्मण्डप 
आदि हो सकते हैं । 

२. शरदागम टीका में तन्मिश्न एक ही प्रकार का माना है-कारणवशेनान्योन्य- 
सामान्यविशेषपरिवर्त मान एक एवायं भेदः । किन्तु रमा टीका में इसके तीन भेद 
किये हैं--तन्मिश्रोषपि त्रिधैत्यनुषङ्गेण न्रिधैवेत्यर्थः । एक एवायं भेद इति तु 
राचः प्रमादः, भेदसम्भवातु । ्रतएव हेतूक्तिः । क्वचिद्‌ योगस्थाने रुढेरेवाश्रयणं, 
क्वचिद्‌ रूडिस्थाने योगस्येन, उवचिदुभयसत्वमि्ति फलितम्‌ । 


~ 
ct 

“समुद्र ग्रर्थ लेते हैं ॥ इस प्रकार विशेष का सामान्य में परिवर्तन हो गया है। यही 
स्थिति श्राकाश-पंकज शब्द में है । चन्द्रमा को ग्राकाशपंकज कहा गया है, क्योंकि 
वह गगन-सरोवर का कमल है । यहाँ पंकज का विशिष्ट ग्रर्थ 'पंक से उत्पन्न' लें, तो 
आकाश के साथ सामंजस्य नहीं होगा । ग्रतः पंकज को सामान्य कमल का वाची 
मानकर झाकाश-कमल श्रर्थं हो जाता है । इसी श्रेणी में 'सुरभूरूह:', 'कलधौतसौधः', 
'निष्कलङ्कशशलाञ्छनः' श्रादि शब्द भी ग्राते हैं । 
यहाँ यह शंका हो सकती है कि ऊपर तो 'जल का ग्राधार' या 'पंक से उत्पन्न” 
इन ग्रर्थो को सामान्य कहा गया है, यहाँ वे ही श्रर्थ विशेष कँसे हो गये । इसका 
समाधान यह है कि “सामान्यविशेषभाव अपेक्षा से होता है 1“ क्षीर तथा श्राकाश के 
साथ श्राने से ये विशिष्ट श्रथं कहलाते हैं । 'क्षीर का समुद्र' या 'नीर का समुद्र' ये 
विशिष्ट अर्थ हैं, इसकी तुलना में समुद्रमात्र यह सामान्य श्रर्थ है । 
यह प्रस्तुत सन्दर्भे की एक व्याख्या है, जो शरदागमटीका का श्रनुसरण करती है । 
श्रन्य टीकाकार इससे सहमत नहीं हैं । राकागम तथा रमा टीका के अनुसार क्षीर-नीरघि 
तथा ग्राकाशपंकज शब्द विशेष के सामान्य में परिवर्तन के उदाहरण नहीं हैं, क्योंकि 
सामान्य का ग्रभिप्राय है 'यौगिक' तथा विशेष का ग्रर्थ है 'रूढ'। उनका मत है कि 
जयदेव ने जो नीरधि, पंकज, सौध, सागर, भूरुह तथा शशी उदाहरण दिये हैं, वे किसी 
एक भेद के न होकर प्रसंगानुसार सभी भेदों के हो सकते हैं। जहाँ नीरधि आदि पद 
समुद्र आदि के ग्र्थं में आते हैं, वहाँ सामान्यः का विशेष में परिवर्तन है, जहाँ यौगिक 
अर्थ में आते हैं, वहाँ विशेष का सामान्य में परिवर्तन है। और कहीं ये सामान्य- 
विशेष दोनों के बाची भी हो सकते हैं । इसके पश्चात्‌ जो क्षीरनीरधि तथा श्राकाश- 
पंकज उदाहरण दिये हैं वे ग्रपनी स्थापना को स्पष्ट करने के लिए दिए हैं तथा 
सामान्य के विशेष में परिवर्तन के उदाहरण हैं, क्योंकि यहाँ यौगिक अर्थ न लेकर 
समुद्र तथा कमल ये रूढ़ श्रर्थ लिये जाते हे । इनके मत में विशेष के सामान्य में 
परिवर्तन के उदाहरण होंगे 'नीरधिः कूपः' आदि । कुछ टीकाकारों ने 'श्राकाशपङ्कुज' 
को विशेष के सामान्य में परिवर्तन का उदाहरण माना है । उनके मत में इसका 
अर्थ है 'श्राकाशगंगा के पंक से उत्पन्न जो चन्द्रमा के लिये कहा गया है । 
| ३. विशेषसामान्यो भयसत्त्वम्‌- जहाँ श्लेष ग्रादि से सामान्य तथा विशेष 


४७. ग्रत्र नीराणि दधातीति विशेषाश्रयणे क्षीरेति व्याहतं स्थातु । सामान्यसमुद्रग्रहणे 
तु नानुपपत्तिरित्यर्थः । शरदागम । 

४८. तुलना कीजिए, चन्द्रालोक के दोष-प्रकरण में उक्त सामान्यपरिवृत्ति तथा विशेष- 
परिवृत्ति दोष (च० २.३६) । वहां सुवर्ण तथा कुण्डल में सुवर्ण को सामान्य 
तथा वनिता और वल्लभा में वनिता को सामान्य माना गया है । धातुग्रों में 
सुवर्ण विशेष धातु हे तथा मनुष्य जाति में वनिता विशेष, पर ये ही कुण्डल एवं 
वल्लभा की श्रपेक्षा से सागान्य हो जाते हैं । 

दोनों अर्थ क्रमशः गृहीत हो सकते है, वहाँ यह तीसरा भेद संभव है'६ । इसका पृथक्‌ 
उदाहरण जयदेव ने नहीं दिया है। “श्रसौ राजा समुद्र इब नीरधिः गुणानाम्‌', इस वाक्य 
में समुद्र-पक्ष में तीरधि का सामान्य अर्थ गृहीत होता है जल का आधार तथा राजा- 
पक्ष में 'सागर' रूप विशेष ग्रर्थ । नलचम्पू का नलविषयक निम्न वर्णन भी इसका 
अच्छा उदाहरण है---“यश्च कोऽप्यन्यादृश एव लोकपालः । तथाहि, श्रपूर्वो विवुधपति:, 
श्रदण्डकरो धर्मराजः, श्रजघन्यः प्रचेताः, श्रनुत्तरो धनदः“ ।” यहाँ विवुधपति, धर्मराज, 
प्रचेता श्रौर धनद शब्दों के दो-दो श्रर्थ लिये जायेंगे । एक पक्ष में इन्द्र, यम, वरुण 
तथा कुबेर तथा दूसरे नल के पक्ष में विद्वत्पति, धामिको में श्रेष्ठ, प्रकृष्ट चित्त 
वाला तथा धन का दाता । प्रथम पक्ष में सामान्य का विशेष में परिवर्तन हो जाता 
है तथा द्वितीय पक्ष में विशेष का सामान्य में । संस्क्रत-साहित्य में ऐसे उदाहरण पर्याप्त 
मिलते हैँ । 


इस प्रकार शास्त्रीय शब्द के कुल मिलाकर नौ भेद हुए--तीन रूढ के, तीन 
यौगिक के तथा तीन तम्मिश्र के" । चन्द्रालोक में उपयु क्त विवेचन निम्न कारिकाग्रों 
में प्रकट किया गया है--- 


भनेः 


रूढ-योगिक-तन्मिश्रैः प्रभेदः स पुनस्त्रिधा ॥ 

श्रव्यक्तयोग-निर्योग-योगा भासेस्त्रिधादिसः । 

ते च वृक्षादि-शूवादि-मण्डपाद्या यथाक्रमम्‌ ॥ 

शुद्ध-तन्मूल-सं भिन्नप्रभेदैयौगिकस्त्रिधा । 

ते च श्रान्ति-स्फुरत्कान्ति-कोग्तेयादिस्वङूपिणः ॥ 

तन्मिश्रोऽन्योन्यसामान्यविशेष-परिवर्तनात्‌ । 

नीरधिः पङ्कजं सोधं सागरो भूरुहः शशी ॥ 

क्षीरनीरविराकाशपञ्गूजं तेन सिध्यति । च० १.६-१३ 

४९. क्वचिद्‌ योगस्थाने ल्ढेरेवाश्रयणं, क्वचिद्‌ रूढिस्थाने योगस्यैव, क्वचिदुभय- 
सत्त्वम्‌ । रमा०। 


५०. न० चं०, उच्छवास १ 


५१. जगदीश तर्कालंकार के अनुसार भी शब्द नौ प्रकार का है, किन्तु उनके भेद इस 
प्रकार हैं--रूढ (१. नैमित्तिक--जैसे, गोचैत्र, २. पारिभाषिक--जैसे, आकाश- 
डित्थ, ३. औपाधिक--जैसे, भूतदूत) । यौगिक (१. सामासिक--जैसे, पुरुष 
सिंह, २. तद्धितान्त--जँसे, पाराशर्य, ३. कृदन्त--जेसे, पाचक) । योगरूढ 
(१. सामासिक--जैसे, कृष्णसर्प, २. तद्धितान्त-जैसे, वासुदेव, ३. कृदन्त 
जैसे, पंकज) । 


» 

जयदेव 


ce 
५ 
| 

1 


जयदेव वणित शब्द के उक्त भेद-प्रभेदों को तालिका द्वारा निम्न रूप से प्रदशित किया जा सकता है: 


क्त 
शास्त्रीय: शब्दः 


रूढः योगिक: तन्मिश्रः 


| १ रि ।३ 
अव्यक्तयोग निर्योगः योगाभास 
(वृक्षः) (भू धातु:) (मण्डप:) 
४ E प्‌ द्‌ 
शुद्ध: तन्मूलः संभिन्तः 
(भ्रान्तिः) (स्फुरत्कान्तिः) (कौन्तेयः) 
2 वा. | 
सामान्यस्य विशेषे विशेषस्य सामान्ये विशेषसामान्योभयार्थ - 
परिवर्तनेनार्थबो धकः परिवर्तनेनार्थबो धकः बोधकः 


(नीरधिः, पंकजं, सौधः, (क्षीरनीरधिः, (ग्रसौ राजा समुद्र इ 
सागरः, भूरुहः, शशी) श्राकाशपंकजमु) नीरधिः गुणानाम्‌) 

पद-वाक्य-विचार 

पद--णास्त्रीय शब्द के भेद दर्शाने के श्रनन्तर जयदेव पद और वाक्य के 
सम्बन्ध में संक्षिप्त विचार करते हैं । 'विभक्त्यन्तं पदम्‌” विभक्ति श्रर्थात्‌ सुप और 
तिङ्‌ जिसके अन्त में जुड़े हों उस शब्द की पदपंज्ञा होती है । उदाहरणार्थ सुवन्त 
होने से ब्राह्मणः, धामिकः श्रादि तथा तिङन्त होने से पचति, द्रक्ष्यति श्रादि पद व 
लाते हैं । इन्हीं पदों का काव्य में प्रयोग किया जाता है । इन पदों के किन्हीं के मत 
में नाग और ग्राख्थात रूप दो भेद, ग्रन्यों फे मत मे नाम, श्राख्यात, उपसर्ग, निपात 
रूप चार भेद, इतरों के मत में इनके साथ कर्मप्रवचनीय को भी सम्मिलित कर 
पांच भेद होते हें ', जिन पर चन्द्रालोक में विचार नहीं किया गया है । 

बाक्य--पदों के उस व्यूह (गुम्फन) को वाक्य कहते हैं, जिससे ग्रर्थ पूर्ण हो 
जाता हो, श्रर्थात्‌ आकांक्षा श्रवशिष्ट न रहती हो--वाक्यं तद्व्यूहोंर्थयसमाप्तितः 
जैसे “कविः काव्यं करोति’ यहाँ तीन पदों का व्यूह है तथा ग्रर्थ भी पूर्ण हो जाता है 
ग्रतः यहः वाक्य है । परन्तु 'कविः काव्यम्‌’ यहाँ ग्रर्थ पुरा नहीं होता तथा किसी 
क्रिया की ग्राकांक्षा बनी रहती है, श्रत: वाक्य नहीं है । वँयाकरणों, दार्शनिकों तथा 
किन्हीं श्रलंकारशास्त्रियों ने भी योग्यता, आकांक्षा तथा श्रासक्ति से युक्त पदों के 
समूह को वाक्य कहा है“ । वन्हि में सेचन की योग्यता न होते से 'वन्हिना सिञ्चति” 
यह वाक्य नहीं है । 'गौरश्वः पुरुषो हस्ती' इत्यादि परस्पर आकांक्षा न होने से वाक्य 
नहीं माने जाते। 'गिरिभु क्तम्‌ श्रग्निमान्‌ देवदत्तेन’ इत्यादि श्रासत्ति के विरह 
के कारण वाक्य नहीं कहलाते । जयदेव के '्रर्थसमाप्तितः' में उक्त तीनौं का 


५२. तुलना : पाणिनि--सुप्तिङन्तं पदमु १.४.१४; गौतम, न्यायसूत्र--ते विभक्त्य- 
न्ताः पदमु २.२.५७; भामह, काव्यालंकार--्र्थेवान्‌ वर्णंसंघातः सुप्तिङन्तं 
पदं पुनः ४.३ तथा विश्वनाथ, सा० द० वर्णाः पदं प्रयोगार्हानन्वितैकार्थ- 
बोधकाः। २.२ 

५३. द्विधा कैश्चितु पदं भिन्नं चतुर्धा पंचधाऽपिवा । वाक्य» प० ३.१ 

५४. तथा च विशिष्टंकार्थप्रतिपादकनिराकाङ्क्षपदसमूहो वाक्यमिति फलितमु--रमा० । 
तलना कीजिये--“वात्स्यायन-पदसमूहो वाक्यमर्थ समाप्तौ, न्यायसूत्र २.१.५६ का 
भाष्य । भर्तृ हरि, वा० प०--सुप्तिङन्तचयो वाक्यं क्रिया वा कारकान्विता । 
राजशेखर, काव्यमी ०-पदानामभिघित्सितार्थंग्रन्थनाकरः सन्दभों वाक्यम्‌, ग्र ६ । 
भामह, काव्यालं०--पदानामेव संघातः सापेक्षाणां परस्परम्‌ । निराकांक्षं च तद्‌ 
वाक्यमेकवस्तुनिबन्धनमु । ४.४ । रुद्रट, काव्यालं ०-वाक्यं तत्राभिमतं परस्पर- 
सब्यपेक्षवृत्तीनाम्‌ । समुदायः शब्दानामेकपराणामनाकांक्षः ।” २.७ 

५५. द्रष्टव्य : नागेशभट्टः परमलघुमंजूषा; विश्वताथपंचाननः न्यायसिद्धान्तमुकतावलि 
(शब्दप्रकरण), तथा विश्वनाथ, सा? द० “वाक्यं स्याद्‌ योग्यताकांक्षासत्तियुक्तः 
पदोच्चयः ।' २.१ 

३० जयदेव 


भ्रन्तर्भाव स्वतः हो जाता है, क्‍योंकि जहाँ पदों में परस्पर योग्यता, आकांक्षा तथा 
आसत्ति नहीं रहती वहाँ अर्थ परिसमाप्त नहीं होता । 
यह भी ध्यान देने योग्य है कि कहीं-कहीं वाक्य कई पदों का समूह न होकर 
एक पदात्मक भी होत, हे । जैसे पर्वतोऽयं वह्मिमान्‌, धुमत्वात्‌ ।' यहाँ धूमत्वात्‌' 
यह पंचम्यन्त एक पद भी पूर्ण अर्थ देने के कारण स्वतन्त्र वाक्य है ।* 
खण्डवाक्य- जहाँ प्रयुक्त अनेक शब्दों के अर्थ परस्पर सम्बद्ध तो हों, किन्तु ग्रर्थ- 
परिसमाप्ति न होती हो उसे खण्डवाक्य कहते हैं--'युक्तार्थानां तां च विना खण्डवाक्यं 
स इष्यते ।” उदाहरणार्थ “कवि: काव्यम्‌’ यहाँ कवि और काव्य में परस्पर सम्बन्ध है 
पर ग्रर्थपूति नहीं हो रही, श्रत: यह खण्डवाक्य होगा । खण्डवाक्य के लक्षण में 'युक्ता- 
र्थानाम्‌ का समावेश इसलिए श्रावश्यक है, जिससे “गौरश्व: पुरुषो हस्ती? इत्यादि 
अयुक्तार्थ पदों के समूह को खण्डवाक्य न मान लिया जाये | वाक्य के समान खण्डवाक्य 
भी कहीं-कहीं एक-पदात्मक भी होता है, जैसे 'देव' यह सम्बोधनान्त पद । 
वाक्यकदम्बक- श्रनेक वाक्य जो परस्पर मिलकर किसी ग्रर्थ को देते हों वाक्य- 
कदम्बक कहलाते है-- वाक्यान्येकार्थ विश्रान्तान्याहुर्वाक्थकदम्बकम्‌ । इसके अनुसार एक 
से अधिक वाक्यों का श्लोक, ग्रन्थ का कोई प्रकरण-विशेष तथा रामायण, महाभारत 
प्रादि सम्पूर्ण ग्रन्थ भी वाक्यकदम्बक कहलाते हैं | 
उपयु क्त पद-वाक्यादि के विचार पर जयदेव की निम्न कारिकाएँ हैं-- 
विभक्त्यन्तं पदं वाक्यं तद्व्युहोऽर्थसमाप्तितः । 
युक्तार्थानां ता च विना खण्डवाक्यं स इष्यते ॥ 
वाक्यं च खण्डवाक्यं च पदमेकसपि क्वचित्‌ । 
घुमवत्त्वादिति यथा देवेत्यामन्त्रण यथा। 
वाक्यान्येकार्थं विश्रान्तान्याहुर्वाक्यकदम्वकम्‌ ॥ 


च० १.१३-१५ 
शब्दादि के विचार को आवश्यकता 

शब्द, पद, वाक्थादि का विचार श्रलंकारशास्त्र में कम किया गया है । संभवतः 
इसका कारण यह हो कि यह मुख्यतः भाषा-विज्ञान, व्याकरण या दर्शनशास्त्र का विषय 
है । परन्तु वस्तुतः जैसे श्रभिधा, लक्षणा, व्यंजना श्रादि का विचारईइतर शास्त्रों में 
होते हुए भी यह श्रलंकारशास्त्र का भी प्रमुख विषय बना हुआ है, वैसे ही पदादि- 


SY US TM 
५६. हेत्वाकांक्षानिवर्तंकविशिष्टार्थं प्रतिपादकतया वाक्यत्वम्‌ । शरदागम 


५७. तुलना : विश्वनाथ, सा० द० : 'वाक्योच्चयो महावाक्यम्‌ । महावाक्यम्‌ यथा 
रामायणमहाभारतरघुवंशादि', २.१ तथा उसकी वृत्ति । 

५८. शरदागमटीकाकार ने युक्तार्थानां के स्थान पर युक्तार्थतां पाठ मानकर यह 
ब्याख्या की है कि श्रलुकसमास भी खण्डवाक्य नहीं माना जायेगा--तामर्थ- 
समाप्ति विना, समासस्थलीथां युक्तार्थंतां च विना । तथा च ग्रलुक्समासोऽपि न 
ख़ण्डवाक्यमित्येषामाशयः । समासान्तरे पदसमूहत्वा भावात्‌ । 

चब्द्रालोक में श्रलङ्कारशास्त्र के प्रारम्भिक तत्त्व ३१ 


विचार का भी श्रलंकारशास्त्र में स्थान है। शब्द के रूढ, यौगिक श्रादि भेदोपभेदों 
के विवेचन के विना ग्रभिधा शक्ति का पूर्णतः स्पष्टीकरण नहीं हो सकता । रूढि, 
योग आदि की प्रक्रियाएं संकेतित श्रथ को बताने में सहायक होती हैं । लक्षणा ग्रौर 
व्यंजना को हृदयंगम करने के लिए भी रूढि श्रादि का वोध श्रावश्यक हैं । सुकवि एवं 
सुसमालोचक वने के लिए, पद-दाक्यादि का भी ज्ञान अपेक्षित हे । इनके सम्यकू 
ज्ञान से पद-दोषों एवं बाक्य-दोषों के स्वरूप के स्पष्ट होने में भी सहायता मिलती हैं, 
क्योंकि 'पद ग्रौर वाक्य किसे कहते हें ?' इसी का ज्ञान न हो तो तद्गत गुण-दोषों की 
मीमांसा कँसे हो सकती है ? वस्तुतः वर्ण, पद, वाक्य इनमें ही सारा वाडमय ओतप्रोत 
है*& । श्रानन्दवर्धन ने भी अर्थ के साथ शब्द का ज्ञान भी महाकवि के लिए आवश्यक 
बताया है” । ग्रतएव जयदेव ने शब्द, पद, वाक्यादि के स्वरूप का पर्यालोचन किया 
है ॥ छ 


५९. ध्वनिवेर्णा: पदं वाक्यमित्येतद्‌ वाङ्मयं मतमु । 
शास्त्रेतिहासकाव्यानां त्रयं यत्र समाप्यते ॥ अग्नि पु० ३३६।१ 
६०. सोश्थंस्तद्व्यक्तिसामथ्यंयोगी शब्दश्च कश्चन । 
यत्नतः प्रत्यभिज्ञेयौ तौ शब्दाथौं महाकवेः ।। ध्वन्या १.८ 

तृतोय अध्याय रीज तथा लक्षणा 
शिक्का... 1... 


प्राचीनों का दोष-विचार 
ग्रनोचित्य ्रथवा दोप के सम्बन्ध में अलकारशास्ऊ में प्रारम्भ से ही विचार 
लंकारशास्त्र का मुख्य प्रयोजन यही हे कि आदर्श काव्य की सृष्टि 
हो मौर काव्य आदर्श होने फे लिए उसका निद ष्ट होना आवश्यक है । ग्रतएव स्व- 
भावतः अ्रलंकारशास्त्र दोषों का भी विवेचन करता है । 
साहित्यशास्त्र के प्रथम आचार्य भरतमुनि ने अपने नाट्यशास्त्र में दस काव्य- 
दोषों का विवेचन किया है । इन्होंने दोषों का शब्दगत, ग्रर्थगत ग्रादि विभाजन न 
कर उन्हें काव्यदोषमात्र कहा हे । साथ ही ये दोषों को ग्रुणविपर्ययात्मक न मानकर 
भावात्मक मानते हैं, यहाँ तक कि गुणों को ही दोषविपर्ययात्मक स्वीकार करते हैं । 
इन्होंने दोष का कोई स्पष्ट लक्षण नहीं किया है । 
इनके श्रनन्तर भामह भी अ्रपने काव्यालंकार में दोषों की मीमांसा करते हैं । 
वे काव्य में निर्दोष रचना के प्रति पर्याप्त जागरूक हें । उनका कथन है कि कवि को 
अपने काव्य में एक पद भी दूषित नहीं प्रयुक्त करना चाहिए । वे कुकवित्व को 
साक्षात्‌ मरण बतलाते हैं । भामह ने दोषों के विषय में दो स्थलों पर विचार किया 
है । प्रथम परिच्छेद में वक्रोक्ति के प्रसंग में नेयार्थ, क्लिष्ट श्रादि दस दोष सोदाहरण 
परिगणित किये गये हे । पुनः चतुर्थ परिच्छेद में ग्रपार्थ, व्यर्थ प्रभृति ११ काव्यदोषों 
का निरूपण है' ।' दोषों का पद, वाक्य श्रादि के श्राधार पर विभाजन भरत के समान 


होता रहा है | श्र 


१. गढार्थमर्थान्तरमथहीनं भिन्नार्थमेकार्थमभिप्लुतार्थम्‌ । 
न्यायादपेतं विषमं विसन्धि शब्दच्युतं वे दश काव्यदोषाः॥ ना० शा० १७.८८ 

. गुणा विपर्ययादेषां माधुयौदार्यलक्षणाः । वही १७.९५ 

. सर्वथा पदमप्येक॑ न निगाद्यमवद्यवत्‌ । काव्यालं०, भा० १.११ 

. कुकवित्वं पुनः साक्षान्मृतिमाहुर्मनीषिणः । वही १.१२ 

. नेयार्थं क्लिष्टमन्यार्थमवाचकमयुक्तिमत्‌ । 

गूढशब्दाभिधानं च कवयो न प्रयुञ्जते ॥ 

श्र्‌ तिदुष्टार्थ दुष्ट च कल्पनादृष्टमित्यपि । 

श्रूतिकष्टं तथैवाहुर्वाचां दोषं चलुविधम्‌ ॥ वही १.३७,४७ 

६. श्रपार्थं व्यर्थमेवार्थं ससंशयमपक्रमम्‌ । 
शब्दहीनं यतिभ्रष्टं भिन्नवृत्तं विसन्धि च ॥ 
देशकालकलालोकन्यायागमविरोधि च । 
प्रतिज्ञाहेतुहष्टान्तहीन॑ दुष्टं च नेष्यते ॥ कळ ` ४.१,२ 

इन्होंने भी नहीं किया है । भामह भरत के विरुद्ध दोषों को भावात्मक न मानकर 
गुणाभावरूप मानते हैं, प्रतएव यह भी विधान करते हैं कि कोई  दोषविशेष क्वचित्‌ 
गुण-रूप में भी परिणत हो सकता है। 

दण्डी काव्य में दोष-निराकरण के प्रति और भी अधिक सचेत हैं। उनका 
कथम है कि काव्य में थोड़ा सा भी दोष हो तो उसकी उपेक्षा नहीं करनी चाहिए, 
क्योंकि वह सारे काव्य-सौन्दर्य को ऐसे ही विक्त कर देता है, जैसे सर्वांगसुन्दर शरीर 
को कुष्ठ का छोटा सा दाग” । इन्होंने दस दोषों का प्रतिपादन किया है, जो भाम- 
होक्त ११ दोषों में से ही प्रथम दस हैं--श्रपार्थ, व्यर्थ, एकार्थ, ससंशय, अपक्रम, शन्द- 
हीन, यतिश्रष्ट, भिन्नवृत्त, विसन्धिक और देशकालकलालोकन्यायागमविरोधी। भामह- 
सम्मत ११वें दोष प्रतिज्ञाहेतुदृष्टान्तहानि को इन्होंने यह कहकर छोड़ दिया है कि 
इसके दोषादोषत्व का विचार रूक्षप्राय होने से निष्प्रयोजन है । 

ग्ब तक दोषों का विभाजन पद, वाक्यादि के रूप में पृथक्‌-पृथक्‌ नहीं हुआ 
था । सर्वप्रथम बामन ने दोषों को चार वर्गो में विभक्त किया है--पददोष, वाक्य- 
दोष, पदार्थदोष तथा वाक्यार्थदोष । इनके श्रनुसार पददोष पाँच हैं--ग्रसाधु, कष्ट, 
ग्राम्य, अप्रतीत तथा भ्रनर्थक" । पदार्थदोष भी पाँच ही हैं--्रन्यार्थ, नेयार्थ, गूढार्थ, 
अश्लील तथा क्लिष्ट'' । वाक्यदोष तीन हैं--भिन्नवृत्त, यतिश्रष्ट तथा विसन्धि" । 
वाक्यार्थदोष सात हैं--व्यर्थ, एकार्थ, सन्दिग्ध, ग्रप्रयुक्त, श्रपक्रम, लोकविरुद्ध तथा 
विद्याविरुद्ध" । वामन स्पष्ट रूप में दोषों को गुणाभाव रूप प्रतिपादित करते हैं । 

रुद्रट ने दोषों का वामन की श्रपेक्षा कुछ अधिक विस्तार से वर्णन किया है । 
इनके काव्यालंकार ग्रन्थ के ६ ष्ठ तथा ११ श ग्रध्यायों में दोषों का ही विवेचन है । 
इनके मत में दोष द्विविध हैं, शब्ददोष तथा श्रर्थदोष । शब्ददोष के श्रन्तर्गत ये पदगत 
तथा वाक्यगत दोषों को लेते हैं । इनके अनुसार श्रसमर्थ, ग्रप्रतीत, विसन्धि, विपरीत- 
कल्पन, ग्राम्य तथा श्रव्युत्पत्ति ये ६ पदगत दोष हैं” । संकीर्णत्व, गभितत्व और 


७. तदल्पमपि नोपेक्ष्यं काव्ये दुष्टं कथंचन । 
स्याद्‌ वपुः सुन्दरमपि श्वित्रेणकेन दुर्भगम्‌ ॥ काव्या? १७ 
७. वही ३.१२६ 
९. प्रतिज्ञाहेतुदष्टान्तहानिर्दोषो न वेत्यसौ । 
विचारः कर्क शप्रायस्तेनालीढेन कि फलम्‌ ॥ वही ३.१२७ 
१०. दुष्टं पदमसाधु कष्टं ग्राम्यमप्रतीतमनर्थकं च । काव्यालं० सू० २.१.४ 
११. श्रन्यार्थंनेयगूढार्थाश्लीलक्लिष्टानि च | वही २.१.१० 
१२. भिन्नवृत्तयतिभ्रष्टविसन्धीनि वाक्यानि । वही २.२.१ 
१३. व्यर्थेकार्थसन्दिर्धाप्रयुक्तापक्रमलोकविद्याविरुद्धानि च । वही २.२.६ 
१४. गुणविपर्ययात्मानो दोषा : । बही १.१.१ 
१५. श्रसमर्थमप्रतीतं विसन्धि विपरीतकल्पनं ग्राम्यम्‌ । 
अव्युत्पक्ति च देश्यं पदमिति सम्यग्‌ भवेद्‌ दुष्टम्‌ ॥ काव्यालं० रु० ६.२ 

गताथेत्व ये तीन वाक्यदोषों के अन्तर्गत आते है । इतके अतिरिक्त द्वितीय श्रध्याय में 
वाक्यगुण के प्रसंग में न्यूनपद, भ्रधिकपद, अ्रवाचकपद, श्रक्रम तथा श्रपुष्टार्थे नामक 
वाक्यदोषों का भी संकेत रुद्रट ने किया है ।” श्रपहेलु, श्रप्रतीत, निरागम, बाधयन्‌, 
असम्बद्ध, ग्राम्य, विरस, तद्वान्‌ ग्रौर श्रतिमात्र ये 8 दोष अर्थगत कहे हैँ। 
ध्वनिकार श्रानन्दवर्धेन ने यद्यपि दोषों का विस्तारपूर्वक प्रतिपादन नहीं किया 
है, तथापि काव्य में ग्रनौचित्य नहीं करना चाहिए, इस पर उन्होंने पर्याप्त बल दिया 
है । ग्रनौचित्य को वे रसभंग का सर्वप्रधान कारण बताते हैँ'६ । कवि के द्विविध दोष 
श्रव्युत्पत्तिकृत तथा ग्रशक्तिक्रत की भी उन्होंने चर्चा की है” क्षेमेन्द्र ने भी अपनी 
्औौचित्यविचारचर्चा में पद, वाक्य, प्रवन्ध, अर्थ, गुण, श्रलंकार, रस आदि के श्रौचित्य 
पर प्रकाश डालते हुए तद्गत श्रनौचित्य या दोष को भी स्पष्ट कर दिया है । 
महिमभट्ट ने अपने व्यक्तिविवेक के द्वितीय विमर्श में काव्य-दोषों का 
विस्तरशः उपस्थापन किया है । जो विवक्षित रसादि की प्रतीति में विघ्न उपस्थित 
करे उसे वे दोष कहते हैं । उन्होंने रसभंग के साक्षातु हेतु को ग्रंतरंग दोष तथा 
परम्परया हेतु को बहिरंग दोष नाम दिया है' । श्रन्तरंग दोष उसे कहा है जो रसों 
में विभाव, श्रनुभाव तथा व्यभिचारिभाव के श्रनुचित विनियोग से होता है । श्रन्तरंग 
तथा बहिरंग दोषों को ही क्रमशः श्रर्थदोष तथा शब्ददोष नाम दिया है। प्रथम का 
विवेचने उन्होंने यह कहकर छोड़ दिया है कि इसका वर्णन पूर्ववतीं श्रानन्दवर्धन 
आदि श्राचार्य कर चुके हैं । दूसरे बहिरंग या शब्दगत दोष के पांच प्रकार कहे हैं 
विधरेयाविमर्श, प्रक्रमभेद, क्रमभेद, पौनरुक्त्य तथा वाच्यावचन* । श्रागे इनका 
वैदुष्यपूणे विवेचन किया है । वे कहते हैं कि यद्यपि वृत्त का दुःश्रवत्व भी शब्दानौचित्य 
१६. वाक्यं भवति तु दुष्टं संकीर्णं गभितं गतार्थं च। वही ६.४० 
“१७. श्रन्यूनाधिकवाचकसुक्रमपुष्टार्थंशव्दचारुपदम्‌ । 
क्षोदक्षममक्षूणं सुमतिर्वाक्यं प्रयुज्जीत ॥ वही २.८ 
१५. अपहेतुरप्रतीतो निरागमो बाधयन्नसंबद्धः । 
ग्राम्यो विरसस्तद्वानतिमात्रश्चेति दुष्टोऽर्थः ॥ वही ११.२ 
१९. ग्रनौचित्यादृते नान्यद्‌ रसभंगस्य कारणम्‌ । 
प्रसिद्धौचित्यबन्धस्तु रसस्योपनिषत्‌ परा ॥ ध्वन्या० ३.७० वृत्ति 
२०. द्विविधो हि दोपः कवेः, भ्रव्युत्पत्तिक्ृतोऽशक्तिकृतश्च । वही ३.६२ वृत्ति 
२१. एतस्य च विवक्षितरसादिप्रतीति विघ्नविधायित्वं नाम सामान्यलक्षणम्‌ । ्रन्तरङ्ग- 


बहिरङ्गभावश्चानयोः साक्षात्‌ पारम्पर्येण च रसभङ्भृहेतुत्वादादिष्टः । व्यक्तिवि०, 
रय विमर्श । 


२२. इह खलु द्विविधमनौचित्यमुक्तम्‌ ग्रथेविषयं शब्दविषयं चेति। तत्र विभावानुभाव- 
व्यभिचारिणामयथायथं रसेषु यो विनियोगस्तन्मात्रलक्षणमेकमन्तरंगमाद्यं रेवो क्त- 
मिति नेह प्रतन्यते । ग्रपरं पुनबेहिरङ्ग बहुप्रकारं संभवति । तद्यथा विधेया= 
बिमर्श: प्रक्रमभेदः क्रमभेदः, पौनरुक्त्यं वाच्यावचनं चेति । वही. 

ही है, तथापि शब्ददोषों में उसका परिगणन इस कारण नहीं किया गया, यतः वृत्त 
की रसानुगुण ही प्रवृत्ति होने से वह केवल शब्दाश्रित न होकर रसाश्रित भी 
होता है । 

भोजराज ने सरस्वतीकण्ठाभरण में दोषों का विभाजन शब्ददोष, वाक्य- 
दोष तथा वाक्यार्थंदोष इन तीन रूपों में किया है तथा प्रत्येक के १६-१६ भेद 
वणित किये हैं । उनके मत में ग्रसाधु, ग्रप्रयुक्त, कष्ट आदि सोलह पद-संश्रित दोष, 
शब्दहीन, क्रम भ्रष्ट, विसंघि श्रादि सोलह वाक्यगत दोष तथा ग्रपार्थ, व्यर्थ, एकार्थ 
प्रभृति सोलह वाक्याथंज* दोष हैं । 

सम्मट के काव्यप्रकाश का दोष-विवेचन पूर्वभावी इतर ग्राचार्यों की अपेक्षा 
अधिक व्यवस्थित तथा विस्तीणं है । वे दोष उसे कहते हैं जो मुख्यार्थ श्रर्थातु रस 
में ्रपकर्ष लाये* । इस हृष्टि से उन्होंने दोषों के पदगत, वाक्यगत, पदांशगत, श्र्थ- 
गत तथा रसगत ये भेद किये हैं । इनमें से प्रथम तीन शब्ददोष कहलाते हैं । इन 
दोषों में से रसदोष रस में साक्षात्‌ श्रपकषं लाते हैं तथा शेष शब्द या ग्र्थ के द्वारा । 
मम्मटप्रोक्त दोष निम्नलिखित हैं-- 

पददोष--श्र्‌ तिकटु, च्युतसंस्कृति, अप्रयुक्त, असमर्थ, निहतार्थ, ्रनुचितार्थं, 
निरर्थक, श्रवाचक, व्रीडा-जुगुप्सा-श्रमंगलरूप त्रिविध ग्रश्लील, सन्दिग्ध, म्रप्रतीत, 
ग्राम्य, नेयार्थ, क्लिष्ट, ग्रविमृष्टविधेयांश तथा विरुद्धमतिकृतु--ये १६ पदगत 


२३. असाधु चाप्रयुक्तं च कष्टं चानर्थकं च यत्‌ । 

्रन्यार्थकमपुष्टार्थमसमर्थ तथैव च । 

श्रप्रतीतमथ क्लिष्टं गूढं नेयार्थमेव च। 

सन्दिग्धं च विरुद्ध च प्रोक्तं यच्चाप्रयोजकम्‌ ॥ 

देश्यं ग्राम्यमिति स्पष्टा दोषाः स्युः पदसंश्रयाः । सर० कण्ठा १.४-६ 
२४. शब्दहीनं क्रमभ्रष्टं विसन्धि पुनरुक्तिमत्‌ । 

व्याकीर्णं वाक्यसंकीर्ण मपदं वाक्यगभितम्‌ ॥ 

द्वे भिन्नलिङ्गवचने द्वे च न्यूनाधिकोपमे । 

भग्नच्छन्दोयती च द्वे ्रशरीरमरीतिमत्‌ ॥ 

वाक्यस्यैते महादोषाः षोडशे प्रकीतिताः। वही १.१८२० 
२५. अपार्थ व्यर्थमेकार्थं ससंशयमपक्रमम्‌ । 

खिन्नं चैवातिमात्रं च परुषं विरसं तथा ॥ 

हीनोपमं भवेच्चान्यदधिकोपममेव च । 

श्रसहशोपमं चान्यदप्रसिद्धोपमं तथा ॥ 

निरलंकारमश्लीलं विरुद्धमिति षोडश । 

उक्ता वाक्यर्थजा दोषाः ॥ वही १.४४४६ 


२६. मुख्यार्थहतिर्दोो रसश्च मुख्यः । का० प्र० ७.४६ 

दोष हैं” । मम्मट का कथन है कि इनमें से श्रप्रयुक्त आदि कतिपय दोष यद्यपि 
प्रसमर्थं के ही भेद ठहरते हैं, तो भी अन्य श्रालंकारिकों का प्रनुसरण करते हुए तथा 
अ्रसमर्थ के भी भेद होने से उदाहरण तो देने ही होंगे, इस कारण पृथक्‌ प्रदर्शित १ 
कर दिये हैं ॥ 
वाक्यदोष---उपयु क्त दोषों में से च्युतसंस्कृति, ग्रसमर्थ तथा निरथेक इन 
तीन को छोड़कर शेष १३ दोष वाक्य में भी होते हैं ६ । इनके ग्रतिरिक्त निम्न २१ दोष | 
भी वाक्यगत होते हैं, जो केवल वाक्य के ही दोष हैं, ग्रन्यों के नहीं । प्रतिकूलवणे, | 
उपहतविसर्ग, लुप्तविसर्ग, विसन्धि, हतवृत्त, न्यूनपद, अधिकपद, कथितपद, पतत्प्रकर्ष, | 
समाप्तपुनरात्त, अर्धान्तरकवाचक, ्रभवन्मतयोग, श्रनभिहितवाच्य, ग्रपदस्थपद, | 
अपदस्थसमास, संकीर्ण, गमित, प्रसिद्विहत, भग्न प्रक्रम, ग्रक्रम तथा श्रमतपरार्थ । | 
पदांशदोष--परिगणित १६ पददोषों में से ही कुछ पदांश के भी दोष होते | 
- हैं, यह कहकर मम्मट ने श्र्‌ तिकटु, निहतार्थ, श्रवाचक, त्रिविध श्रश्‍शलील सन्दिग्ध 
तथा नेयार्थं इन सात के पदांशगत उदाहरण दिये हैं। श्रत: पदांशगत दोष ये सात | 
ही मम्मट को ग्रभिप्रेत प्रतीत होते हैं । 
| श्र्थदोष- निम्न निर्दिष्ट २३ दोष मम्मट ने श्रर्थगत प्रतिपादित किये हैं । 
| श्रपुष्ट, कष्ट, व्याहत, पुनरुक्त, दुष्क्रम, ग्राम्य, सन्दिग्ध, निर्हेतु, प्रसिद्धिविरुद्ध, 
i विद्याविरुद्ध, श्रनवीकृत, सनियमपरिवृत्त, श्रनियमपरिवृत्त, विशेषपरिवृत्त, 
iy अविशेषपरिवृत्त, साकांक्ष, ग्रपदयुक्त, सह्चरभिन्न, प्रकाशितविरुद्ध, विध्ययुक्त, 
भ्रनुवादायुक्त, व्यक्तपुनःस्वीकृत तथा अश्लील । 
रसदोष--रसदोष तेरह कहे गये हैं-व्यभिचारी, रस तथा स्थायीभावों की 
शब्दवाच्यता, #नुभावों श्रौर विभावों की कष्टकल्पना से अभिव्यक्ति, प्रतिकूल 
विभावादि का ग्रहण, पुनः पुनः एक ही रस की दीप्ति, ग्रकाण्ड में प्रथन या विच्छेद, 
भ्रंगभूत का श्रतिविस्तार, श्रंगी की उपेक्षा, प्रकृतिविपर्यय, भ्रनंग श्रर्थातु रस के 
अनुपकारक का वर्णन । रस-दोषों की संख्या, इन तेरह में ही परिसमाप्त है, यह ह 
मम्मट का आशय नहीं है, क्योंकि ग्रन्त में उन्होंने स्वयं कह दिया है कि यह रक्ष- 
दोषों के प्रकारमात्र का निर्देश है“ ।. 


२७. वही ७.५०, ५१ 
२८. यद्यप्यसमर्थंस्यैवाप्रयुक्तादयः केचन भेदास्तथाप्यन्यैरालङ्कारिकंविभागेन प्रदशिता 
इति भेदप्रदर्शनेनोदाहर्तव्या इति च विभज्योक्ताः । वही ७.५२ वृत्ति 

२६. वही ७.५२ 

३०. वही ७.५३-५५ 

३१. पदस्यांशेऽपिकेचन । वही ७.५२ 

३२. वही ७.५५-५७ । 

३३. वही ७.६०-६२ | 

३४. रसे दोषाः स्युरीहशा: । ईहशा इति नायिकापादप्रहारादिना नायककोपादिवर्णनम्‌ । 
वही ७.६२ तथा वृत्ति 

दोष तथा लक्षण ३७ 
ह्‌ संक्षेप से जयदेव से पूर्ववर्ती प्रमुख श्रालंकारिकों की दोषविचारणा 
उपस्थित की गई है, जिसके प्रकाश में जयदेव का दोषविचार देखा जा सकता है । 


जयदेव का दोषनिरूपणा 

दोष का स्वरूप- जयदेव ने दोष का स्वरूप निम्न कारिका में प्रकट 

किया है-- 
स्याच्चेतो विशता येन सक्षता रमणीयता । 
शब्देऽर्थे च कृतोन्मेषं दोषमुद्घोषयन्ति तम्‌ ॥ च० २.१ 

जो चित्त में प्रविष्ट होकर रमणीयता की क्षति करे उसे दोष कहते हैं, तथा 
वह शब्द और ग्रथ में झलकता है । यहाँ रमणीयता का ग्राशय है काव्य से उत्पन्न 
होने वाली चमत्कारिता* । जयदेव ने काव्य द्विविध माना है--ध्वनि तथा गुणीभूत- 
व्यंग्य । इनमें वस्तु, अलंकार एवं रसादि की व्यंजना से सहृदय को चमत्कार का अनुभव 
हुआ करता है । उस चमत्कारानुभूति में जो वाधा डाले, वह दोष है । मम्मट एवं 
विश्वनाथ के दोषलक्षणों* की अपेक्षा जयदेव का यह दोषलक्षण अधिक उपयुक्त 
प्रतीत होता है, क्योंकि इसमें केवल रसध्वनि काव्य के ही दोष नहीं, प्रत्युत सभी 
काव्यों के दोष अन्तभू त हो जाते हैं । राकागम तथा रमा टीकाग्रों में जयदेव के इस 
दोषलक्षण का यह ग्रभिप्राय लिया गया है कि जो अर्थ या रस का प्रतिबन्धक हो वह 
दोष है“ । जयदेव ने दोष को वामनादि के विरुद्ध एवं मम्मटादि के अनुरूप गुण- 
विपर्ययात्मक न मानकर भावात्मक माना है। 

दोषों का वर्गोकरण--जयदेवे ने दोषों के दो ही भेद कहें हैं--शब्दगत एवं 
ग्र्थगत । इनमें शब्दगत पद, पदांश, वाक्य, वाक्यांश तथा वाक्यसमूह के भेद से 
पंचविध है । गागाभट्ट "शब्देऽर्थे च कृतोन्मेषं के 'च' पद से रसदोष तथा ग्रलंकार- 
दोषों का भी ग्रहण कर लेते हें“ । परन्तु रमाटीकाकार इसके विरुद्ध हैं, तथा वे 'च' 
पद को शब्द और अर्थ का समुच्चयवोधक ही मानते हैं, रसादिदोषों का ग्राहक 
नही । वस्तुतः जयदेव को शब्दगत एवं अ्र्थगत दो ही भेद अभिप्रेत प्रतीत होते हैं 
क्योंकि रसदोषों की इन्होंने कहीं चर्चा नहीं की । सब दोषों का प्रतिपादन करने के 
उपरान्त ये लिखते हैं-- 


३५. रमणीयता द्राक्‌ भ्रर्थ रसाद्यभिव्यञजकता । रमा० 

३६. मुख्यार्थहतिरदोषः, का० प्र० ७.४६ । रसापकर्षका दोषाः, स[० द० ७.१ 

३७. द्राक्‌ श्रर्थरसाद्यन्यतरधीप्रतिबन्धकत्वं तदवच्छेदकतया सिद्धो जातिविशेषो वा 
दोषत्वमिति भावः । रमा० 

३८. चकाराद्‌ रसेऽलंकारे च । राकागम० 

३९. चाद्‌ रसालंकारयोः समुच्चय इति कश्चित्‌ । वस्तुतश्चो मिथ एव समुच्चायको न 
रसादेः । तथा च शब्दार्थगतत्वेन दोषद्द विध्यमत एव लक्षणसङ्गतिरपीति 
बोध्यम्‌ । रमा० 

३८ जयदेव 


पदे तदंशे वाक्यांशे वाक्ये वाक्यकदस्बके । 
यथानुसारमभ्यूहेद्‌ दोषान्‌ शब्दा्थसस्भदान्‌ ॥ च० २.३९ 

यहां भी रसगत दोषों का कोई उल्लेख नहीं है । इनसे पूर्व मम्मट सुविशद 
रूप से रसदोष निरूपण कर चुके थे, फिर भी इनके द्वारा रसदोष का नामोल्लेख 
तक न किया जाना इसी बात का सूचक है कि ये रसदोषों को पृथक्‌ मानने की 
आवश्यकता नहीं समभते, जैसे मम्मट आदि ने ग्रलंकारदोषों को पृथक्‌ स्वीकार 
नहीं किया है। यह प्रतीत होता है कि रस के समुचित निरूपण से, जैसा कि 
श्रानन्दवर्धेन ने किया है, काव्य में रस का त्रुटिपूर्ण प्रयोग नहीं होना चाहिए यह 
स्वतः सिद्ध हो जाता हे, श्रत: पृथक्‌ रसदोषों की कल्पना जयदेव को स्पृहणीय प्रतीत 
नहीं हुई । 

उक्त दोषों में कुछ दोष नित्य होते हैं, कुछ श्रनित्य”। जो हर अवस्था में 
दोष रहते हैं ऐसे च्युतसंस्कृति आदि दोष नित्य दोष हैं । इसके विपरीत ग्राम्यत्व आदि 
अनित्य दोष हैं, यतः वे हास्यरसादि में गुण हो जाते हैं । 

पदादिगत दोष-_चन्द्रालोक में पद, पदांश आदि के दोप विभागशः उनका 
नाम लेकर वणित नहीं हुये हैं सब दोषों को क्रमशः लक्षित तथा उदाहृत कर अन्त 
में कह दिया गया है कि कौन-कौन किस-किस के दोष हैं, यह यथानुसार समक लें । 
तदनुसार यहां दोष व्याख्यात किये जा रहे हैं । 

(१) श्र तिकटु--(पद, पदांश, वाक्य) । कर्णोद्वेजक वर्ण प्रयुक्त हों तो 
श्रूतिकटु दोष होता है--भवेच्छ तिकटुर्वणं: श्रवणोद्वे जने पटुः (च० २.२) । यह 
दोष पद, पदांश, वाक्य, वाक्यांश, वाक्यसमूह सवमें हो सकता हे । यथा उक्त लक्षण 
में ही “भवेछतिः' यहां च्‌, छु, र्‌ वर्णो का संयोग कर्णोद्रोजक होने से पदांशगत 
श्र्‌ तिकटुत्व है । मम्मट ने पदांशगत श्र्‌ तिकटुत्व के उदाहरण “श्रलमतिचपलत्वातु 
स्वप्नमायोपमत्वातु' तथा 'तद्‌ गच्छ सिद्ध्ये कुरु देवकार्यम्‌’ दिये हैं, जिनमें क्रमशः 
त्वातु तथा दृध्यै पदांश श्र तिकटु हैं। यहां जयदेव ने केवल पदांशगत का उदाहरण 
दिया है । .पदादिगत के उदाहरण भी देखे जा सकते हैं। मम्मट ने पदगत तथा 
वाक्यगत श्र्‌ तिकटु के क्रमशः निम्न उदाहरण दिये हैँ-- 

प्रनङ्गमङ्गलगृहापाङ्गभङ्गितरङ््ितैः । 
ग्रालिङ्गितः स तन्वङ्ग्या कार्तार्थ्यं लभते कदा ॥ 
सोऽध्यैष्ट वेदांस्त्रिदशानयष्ट पितृनतार्प्सीतु सममंस्त बन्धुन्‌ । 
व्यजेष्ट षड्वर्गमरंस्त नीतौ समूलघातं न्यवधीदरींश्च ॥ 


४०. द्रष्टव्य : दोषांकुशप्रकरण, २.४०४४ 


४१. राकागम टीका में श्रुतिकटु की व्याख्या इस प्रकार की है--श्र्‌ तिकटुत्व॑ं कठिन- 
वर्णत्वम्‌ । तच्च शब्दश्रवणोत्तरार्थावगमप्राक्कालीनदुःखविशेषजनकशब्दवत्त्व- 
मित्यर्थः । 

दोष तथा लक्षण ३६८ 


श्र तिकटु दोष को ही वामन तथा भोज ने. कष्ट नाम से अभिहित 
किया है"। 

२. च्युतसंस्कृति (पदगत) । व्याकरणविरुद्ध प्रयोग करने पर च्युतसंस्कृति 
दोष होता है--संविन्दते* व्याकरणविरुद्ध च्युतसंस्कृति (च० २.२) । यह दोष केवल 
पदगत ही होता है। प्रस्तुत लक्षण में 'जानन्ति' इस अ्रर्थ में संविन्दते' यह व्याकरण- 
विरुद्ध प्रयोग है, क्योंकि 'समोगम्युच्छि-प्रच्छिस्वरत्यतिश्र्‌ विदिभ्य:”*, इस सूत्र से सं पूर्वक 
अकर्मक विद्‌ धातु में ही ग्रात्मनेपद होता है, जब कि यहां सकर्मक है । इसके कुछ 
अन्य उदाहरण निम्न हें-- 
भोज : भूरिभारभराक्रान्त बाधति स्कन्ध एष ते । 
मम्मट : दीनं त्वामनुनाथते कुचयुगं पत्रावृतं मा कृथा: । 
विश्वनाथ : गाण्डीवी कनकशिलानिभं भुजाभ्या- 

माजघ्ने विषमविलोचनस्य वक्षः । 

३. भ्रप्रथुक्त--(पद, वाक्य) । व्याकरण, कोशादि शास्त्र से संमत होते हुए भी 
कवियों द्वारा जो श्रप्रयुक्त है, उसका प्रयोग करने पर ग्रप्रयुक्त दोष होता है-- 

श्रप्रयुक्तं देवतादिशब्दे पु ल्लिङ्गतादिकम्‌ च० २.३१ । 

यह दोष पद तथा वाक्य एवं वाक्यसमूह में संभव है । यथा दैवत शब्द यद्यपि 
कोश" द्वारा पुल्लिग तथा नपु सकलिग दोनों में संमत है, तथापि कविसम्प्रदाय में 
इसका पुल्लिग में प्रयोग नहीं होता, अतः वेसा प्रयोग करना दोष है । मम्मट ने इसके 
पदगत तथा वाक्यगत उदाहरण निम्न दिये हैं-- 
पदगत : यथायं दारुणाचारः सर्वदैव विभाव्यते । 

तथा मन्ये दैवतोऽस्य पिशाचो राक्षसोऽथवा ॥ 
बाक्यगत : स रातु वो दुश्च्यवनो भावुकानां परम्पराम्‌ । 

श्रनेडमूकताद्यं एच द्यतु दोर्षेरसम्मतान्‌ ॥ र 

वाक्यसमूहगत ग्रप्रयुक्त का भोजप्रदत्त निम्न उदाहरण हो सकता है, यद्यपि 

भोज ने इस दोष को वाक्यगत में परिगणित नहीं किया तथा यह उदाहरण पदगत 
का ही दिया है-- 

कामचीकमथाः केऽमी त्वामजिद्वायकोयिषन्‌ । 

स सस्ति कि बचन्तीमे कम्बः शम्बं घरिष्यति ॥। 


४२. श्रतिबविरसं कष्टम्‌ । काव्यालं० सु० २.१.६, पदं श्रृतेरसुखदं कष्टमित्यभि- 
शब्दितम्‌ सर० कण्ठा० १.८ 

४३. अन्यत्र .'संविद्रते' पाठ मिलता हैं । वेतेविभषिति रुडागम:--राकागम । 

४४. पा० १.३.२६ 

४५. कविभिर्न प्रयुक्तं यदप्रयुक्तं तदुच्यते सर० कण्ठा० १.७ 
भ्रप्रयुक्तं तथाम्नातमपि कविभिर्नाहृतम्‌ । का० प्र० 

४६. दैवतानि पुसि वा । ग्रमर्‌० १.६ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


¥o जयदेव 


४. अ्रसम्थं (पदगत) । जो पद किसी अर्थ में पठित होने पर भी श्रप्रचलन के 
कारण उस ग्रर्थ को बताने में समर्थ न हो, उसका प्रयोग करना श्रसमर्थ दोष कहलाता 
है^, जैसे गमन अर्थ में हन्‌ धातु को प्रयुक्त करना । 

असमर्थ तु हन्त्यादेः प्रयोगो गमनादिषु । 
स हन्ति हन्त कान्तारे कान्तः कुटिलकुन्तलः ॥ च० २.३,४ 

“हन्‌ हिसागत्योः' इस धातुपाठ के श्रनुसार हन्‌ धातु हिसा तथा गत्यर्थ में 
पठित होने पर भी केवल हिसा अर्थ को ही श्रभिहित करने में समर्थ है। ्रतः 'स 
हन्ति हन्त कान्तारे” श्रादि में गमन ग्रर्थं में हन्ति का प्रयोग श्रसमर्थदोषदुष्ट माना 
जाता है । भ्रसमर्थ केवल पदगत दोष माना गया है, मम्मट ने इसके वाक्यगतत्व का 
निषेध किया है । 

यद्यपि यह असमर्थ दोष पूर्वोक्त अप्रयुक्त के ही अन्तर्गत हो सकत, है, तथापि 
दोनों में भेद यह है कि श्रप्रयुक्तत्व तो एकार्थशब्दनिष्ठ होता है तथा श्रसमर्थत्व 
भ्रनेकार्थशब्दनिष्ठ । जैसे ग्रप्रयुक्त के पूर्वोक्त उदाहरण 'देवत' शब्द का ग्रर्थ एक ही 
है, तथा असमर्थ का उदाहरण 'हन्ति' पद हृघर्थक है। 

भोजकृत असमर्थ का लक्षण यह है--असंगतं पदं यतु तदसमर्थमिति स्मृतम्‌ 
(सर० कण्ठा० १.१०) । उनकी उदाहरण निम्न है, जिसमें जलधर, वारिधि, वृ हित 
तथा हेषते पद क्रमशः समुद्र, मेघ, श्रश्‍व-ध्वनि तथा वृषभ-ध्वनि के लिए प्रयुक्त हुए हैं 
जो उन ग्रर्थो में संगत नहीं हैं--- 

जलं जलधरे क्षारमयं वर्षति वारिधिः । 
इदं बृ हितमश्वानां ककुद्‌मानेष ह्वे षते ॥ 

५. निहतार्थ (पद, वाक्य) । कोई द्वचर्थंक शब्द यदि ग्रप्रसिद्ध श्रर्थ में प्रयुक्त 
किया जाये तो निहतार्थ दोष होता है“, यथा शोणित शब्द को लाल ग्रथ में प्रयुक्त 
करना--निहतार्थ लोहितादौ शोणितादिप्रयोगतः (च० २.४) । शोणित शब्द के दो 
भ्रथं हे, रुधिर श्रौर लाल, परन्तु लाल श्रर्थ ग्रप्रसिद्ध है । प्रसिद्धि प्राप्त रुधिर अर्थ 
श्रप्रसिद्ध लाल प्रर्थ को निहत कर देता है शोणित शब्द के प्रयोग का ही मम्मट ने 
निम्न उदाहरण दिया है-- 

यावकरसाद्र पादप्रहारशोणितकचेन दयितेन । 
मुग्धा साघ्वसतरला विलोक्य परिचुम्बिता सहसा ॥ 

काव्यप्रकाश में इस दोष के वाक्यगतत्व का उदाहरण निम्न है-- 

सायकसहायवबाहोर्मकरध्वजनिय मितक्षमाधिपते: । 
श्रब्जरुचि भास्वरस्ते भातितरामवनिप श्लोकः ।। 


४७. श्रसमर्थं यत्‌ तदर्थ पठ्यते न च तत्रास्य शक्तिः । का० प्र० 

४८. ग्रपास्य च्युतसंस्कारमसमर्थ निरर्थकम्‌ । का० प्र ७.५२ 

४६. ग्रप्रयुक्तत्वमेकार्थशब्दविषयम्‌, श्रसमर्थत्वमनेकार्थविषयम्‌ । सा० द० 
५०. निहतार्थ यदुभयार्थं मप्रसिद्ध अथे प्रयुक्तम्‌ । का० प्र० 

2. 


निहतार्थ तथा असमर्थ में अन्तर यह है कि निहतार्थ में विलम्ब से ग्रर्थोपस्थिति 
होती है, जब कि अ्रसमर्थ में ग्रर्थोपस्थिति सवेथा होती ही नहीं“ । विश्वनाथ इनमें 
यह अन्तर बताते हें कि किसी शब्द का ऐसे ग्रर्थ में प्रयोग किया जाये, जिसमें उसे 
कभी प्रयुक्त किया ही नहीं जा सकता, तव अ्रसमर्थ दोष होता है, और उस शब्द का 
उस अर्थ में विरल प्रयोग होता हो, श्रर्थात्‌ कहीं श्लेषादि में प्रयोग संभव हो तो 
निहतार्थ होता हे" । 
६. अनुचितार्थ (पद, वाक्य) । जहां किसी अनुचित ग्रर्थ का व्यंजक पद प्रयुक्त 
किया जाये वहां ग्रनुचितार्थ दोष होता हे । 
व्यनक्त्यनुचितार्थ यत्‌ पदमाहुस्तदेव तत्‌ । 
इयमदभुतशाख्यग्रकेलिकोतुकवानरी ॥ च० २.५ 
यहां उत्तराध में उदाहरण है, जिसमें किसी कामिनी के विषय में यह कहा 
गया है कि यह अ्रद्भुत रस रूपी वृक्ष के ग्रग्रभाग पर क्रीडाकौतुक करने वाली वानरी 
है । यहां वानरीत्व के आरोप से कामिनी में बन्दरियो जेसी विरूपता है, इस अनुचित 
श्र्थ की व्यंजना होने से पदगत ग्रनुचितार्थ दोष है । वाक्यगत का मम्मटोक्त उदाहरण 
निम्न है-- 
कुविन्दस्त्वं तावत्पटयसि गुणग्राममभितो 
यशो गायन्त्येते दिशि दिशि च नग्नास्तव विभो । 
शरज्ज्योत्स्तागौरस्फुटविकटसर्वाङ्गसुभगा । 
तथापि त्वत्कीतिश्र मति विगताच्छादनमिह ।। 
७. निरर्थक (पदगत) । जहाँ कवि श्रशक्तिवश केवल छन्दःपूति के लिए तु, हि, 
च वे, खलु, किल श्रादि का प्रयोग करता है, वहाँ निरर्थक दोष होता है । 
निरर्थकं तु हीत्यादि पुरणेकप्रयोजनम्‌ ॥ च० २.६ 
भोजराज ने सरस्वतीकण्ठाभरण में इसे ग्रनर्थक नाम दिया है, तथा इसका 
निम्न उदाहरण दिया है जिसमें च, हि, वै, खलु तथा तु पद निरर्थक हैं-- 
बिभति यश्च देहार्धे प्रियामिन्दु हि मूर्धनि । 
स बै देवः खलु त्वां तु पुनातु मदनान्तकः ॥ 
मम्मट इस दोष को पदांशगत भी मानते हैं, जबकि विश्वनाथ ने केवल 
पदवृत्ति माना है । 
=. श्रवाचक (पद, पदांश, वाक्य) । जो पद आदि जिस य्रर्थ का वाचक न 


५१. विलम्वेन प्रकृतार्थोपस्थापकत्वमु ग्रस्य (निहतार्थस्य) दूषकताबीजम्‌ । ्रतएव 
नासमर्थसङ्भूरः, तत्रार्थानुपस्थितेरेव दूषकताबीजत्वात्‌ । रमा० 

५२. इह तु शब्दानां सर्वथा प्रयोगाभावेऽसमर्थत्वमु । विरलप्रयोगे निहतार्थत्वम्‌ । सा० द० 

५३. “'ग्रादावञ्जनपुञ्जलिप्तवपुषां' ` °` `` सन्तापितानां दृशामु"`` ` `` कामं कुरङ्गेक्षणा” 
अत्र हृशामिति बहुवचनं निरर्थकं कुरङ्ग क्षणाया एकस्या एवोपादानात्‌ । का० प्र० 

५४, पदे परे निरर्थकासमर्थत्वे च्युतसंस्कारता तथा । सा० द० ७.४ 

हो उस अर्थ में उसे प्रयुक्त करना श्रवाचक दोष कहाता है, जैसे विदधत्‌ के अर्थ में 
दधत्‌ का प्रयोग । 


अर्थ चिदधदित्यादौ दधदाद्यमवाचकस्‌ ॥ 
धत्ते नभस्तलं भास्वानरुणं तरुण; करं: । 
एकाक्षरं विना भूश्र क्ष्मादिकं खतलादिवत्‌ ॥ च० २.६, ७ 
“धत्ते नभस्तलं’ आदि वाक्य इसका उदाहरण है, जिसमें विधत्ते (करोति) के 
प्रथे में धत्ते का प्रयोग किया गया है । इसी प्रकार प्रयोगपरम्परा में एकाक्षर शब्दों में 
भू, भ्र, क्ष्मा आदि के साथ तो तल, युग आदि संयुक्त किये जाते हैं, एवं भूतल, 
क्ष्मातल, भ्र युग, भ्र लता श्रादि का व्यवहार होता है, परन्तु खतल श्रादि व्यवहूत नहीं 
होते । ग्रतः श्राकाश श्रादि के ग्रर्थ में खतल आदि ग्रवाचक होने से तद्दोषदुष्ट माने 
जाते हैं । 
मम्मटानुसार यह दोष वाक्य तथा पदांश में भी होता है । वाक्यगत का उदा- 
हरण निम्न दिया है, जिसमें प्राश्रश्राटू, विष्णुधाम, विषमाश्व, निद्रा तथा पणं शब्द 
क्रमशः प्रकृष्ट जलद, गगन, सप्ताश्व, संकोच तथा पत्र के श्रवाचक हैं-- 
प्राश्रश्राड्‌्विष्णुधामाप्य विषसाश्वः करोत्ययम्‌ । 
निद्रां सहस्रपर्णानां पलायनपरायणाम्‌ ॥ 
इसी प्रकार “चापाचार्यस्त्रिपुरविजयी कातिकेयो विजेयः” यहाँ विजेयः में कृत्य- 
प्रत्यय क्त प्रत्यय के ग्रर्थे का अवाचक होने से पदांशगत श्रवाचकत्व दोष है । 
९. श्रश्लील (पद, पदांश, वाक्य, ग्रर्थ) । ब्रीडाव्यंजक, जुगुप्साव्यंजक तथा 
प्रमंगलव्यंजक के भेद से ग्रश्लील दोष त्रिविध होता है । 
प्रश्‍लीलं त्रिविधं ब्रीडाजुगुप्सामंगलात्मना । 
ग्राह्लादसाधनं वायुः कान्तानाशे भवेत्‌ कथम्‌ ।। च० २.८ 
“कान्ता के विरह में पवन श्राह्णाददायक कैसे हो सकता है” इस भाव को 
सूचित करने के लिए '्राह्लादसाधनं' श्रादि वाक्य प्रयुक्त किया गया है । यहाँ साधन 
शब्द पुरुषलिग का व्यंजक होने से ब्रीडाजनक, वायु शब्द ग्रपानवायु का व्यंजक होने 
से जुगुप्साजनक तथा नाश शब्द मृत्यु का व्यंजक होने से ग्रमंगलजनक है । अतः इस 
एक ही वाक्य में ग्रश्लील के तीनों भेद श्रा गये । एवं सामान्य अश्लीलत्व की हृष्टि से 
यह वाक्यगत अश्लील का उदाहरण हुआ । एक ही पद दुष्ट होने पर पदगत होगा । 
यथा-'ग्राह्लादकः समीरोऽयं कान्तानाशे भवेत्‌ कथम्‌' यह श्रमंगलजनक पदगत अश्लील 
है । श्रतिपेलवम्‌', 'यः पूयते’, 'तदभिप्रेतपदं समागतः ये मम्मटप्रदत्त उदाहरण क्रमशः 
पदांशगत ब्रीडा, जुगुप्सा तथा श्रमंगलव्यंजक अश्लील के हैं । इस प्रकार पद, पदांश, 
वाक्य, वाक्यांश तथा महावाक्यगत पृथक्‌-पृथक्‌ तीनों भेदों तथा उनके परस्पर सांकर्य 
से यह दोष भ्रनेकविध हो सकता है। भोज ने श्रश्लील को ग्राम्य दोष“ नाम दिया 


है तथा इसके कई भेद दर्शाये हैं। अर्थगत ग्रश्लील का उदाहरण मम्मट तथा 
विश्वनाथ ने यह दिया दै-- 


५५. ग्रश्लीलामङ्गलघ्वणाव्रदर्थ ग्राम्यमुच्यते । सर० कण्ठा० १.१४-१७ 

हन्तुमेव प्रवृत्तस्य स्तब्धस्य विवरेषिणः । 
यथास्य जायते पातो न तथा पुनरुन्नतिः ॥* 
१०. संदिग्ध (पद, पदांष, वाक्य) । जहाँ दो अर्थ निकल सकते हों, पर किसी 
एक श्रर्थं का निर्णायक हेतु विद्यमान न हो वहाँ संदिग्ध दोष होता है । 
स्याद्‌ द्वयर्थमिह संदिग्धं नद्यां यान्ति पतत्त्रिणः ॥ च० २.९ 
उदाहरणार्थ नद्यां यान्ति पतत्त्रिणः’ इस वाक्य में “पक्षी नदी में (नद्यां) जा 
रहे हैं' तथा 'पक्षी श्राकाश में नहीं (न द्यां) जा रहे हैँ' इन दोनों ग्रर्थो में से कौनसा 
अर्थ विवक्षित है, इसका सन्देह बना रहने से पदगत सन्दिग्ध दोष है । वाक्य में श्रनेक 
पद संदिग्धार्थक हों तो वाक्यगत दोष होगा । यथा 'नद्यां यान्ति पलाशिनः' यहाँ नद्यां 
के समान “पलाशिनः' के भी दो श्रर्थ होंगे, दृक्ष तथा राक्षस । पदांशगत का 'ग्रयं साधु- 
चरः? यह मम्मटप्रदत्त उदाहरण है, क्योंकि यहाँ 'चरः' इस पदांश के अर्थ में सन्देह 
है कि भूतपूर्व अर्थ में चरट्‌ प्रत्यय है या चर्‌ धातु से ट प्रत्यय होकर (साथुओं में) 
विचरने वाला यह श्रर्थ है। दण्डी ने इस दोष को 'ससंशय' कहा है । 
११. श्रप्रतीत (पद, वाक्य) । किसी सांख्य, योगादि शास्त्रविशेष से ही सम्बद्ध, 
भ्रतएव उसी से बोध्य अर्थ वाले पद का काव्य में प्रयोग करना ग्रप्रतीत दोष होता है । 
स्यादप्रतीतं शास्त्रेकगस्यं बीतानुमादिवत्‌ ॥ च० २.९ 
जैसे 'वीत"“ यह अनुमान का एक भेद सांख्यशास्त्र में प्रसिद्ध है । काव्य में 
इसका प्रयोग करने पर सांख्यशास्त्र से श्रभिज्ञ सहृदय ही श्रर्थवोघ कर सकेंगे, इतरों 
को अ्र्थप्रतीति नहीं होगी, अतः भ्रप्रतीत दोष होगा । इसी प्रकार योगशास्त्रादि में 
प्रसिद्ध वासनाद्यर्थक आशयादि शब्दों के प्रयोग में यही दोष होता है । किसी वाक्य में 
अनेक पद ऐसे प्रयुक्त करने पर यही दोष वाक्यगत कहलायेगा, जिसका काव्यप्रकाश 
में निम्न उदाहरण है-- 
तस्याधिमात्रोपायस्य तीव्रसंवेगताशुषः । 
हृढभूमिः प्रियप्राप्तौ यत्नः स: फलितः सखे ॥ 
१२. शिथिल (पद, पदांश, वाक्य) । जहाँ श्रवण तथा उच्चारण में शिथिलता 
प्रतीत हो वहाँ शिथिल दोष होता है । 
शिथिलं शमने लिल्ये मच्चित्तं ते शशिश्रियि॥ च० २.१० 
्रर्थात्‌ मेरा शिथिल चित्त तेरी चाँद सी सेज पर लीन हो गया है । उक्त 
वाक्य ही इस दोष का उदाहरण है । इसमें “शशिश्रियि' पद में विशेष शिथिलता हे । 
अन्य शयने, लिल्ये श्रादि पद भी अत्यन्त विजातीय होने से बन्ध में शेथिल्य प्रतीत 


५६. अत्र पु व्यञ्जनस्यापि प्रतीतिः । का० प्र० 

५७. सन्दिग्ध ग्रथंगत भी होता है, जिसका उल्लेख आगे ग्रर्थदोषप्रकरण में पुनः 
किया गया है । - 

५८. अन्वयमुखेन प्रवतं मानं विधायकं वीतमु । व्यतिरेकमुखेन प्रवर्तमानं निषेधकम- 
वीतमु । सांख्यतत््वकौमुदी, का० ५ 

होता है । किसी अंश में यह दोष श्लेषगुणाभाव रूप भी कहा जा सकता है “६, 

क्योंकि श्लेष में सजातीय बन्ध भी सुखावह होता है” । उक्त उदाहरण वाक्यगत 

शेथिल्य का है । एक ही पद शिथिल होने पर पदगत शेथिल्य एवं पदांश शिथिल होने 
पर पदांशगत शैथिल्य होगा । इस दोष का उल्लेख पूर्वाचार्यों ने पृथक्‌ नहीं किया है । 
न ही उत्तरवर्ती विश्वनाथ ने इसे माना है। भोज ने भ्ररीतिमत्‌ नामक काव्यदोष के 
अन्तर्गत शेथिल्य की चर्चा की है* । 

१३. ग्राम्य (पद, वाक्य) । कविसम्प्रदाय में श्रनाहृत ग्राम्य शब्दों का 
प्रयोग करने पर ग्राम्य दोष होता है । 

सस्तपिष्टकटीलोष्ठगल्लादि ग्राम्यमुच्यते ॥ च० २.१० 

उदाहरणार्थ मस्त, पिष्ट, कटी, लोष्ठ एवं गल्ल शब्द क्रमशः उन्मत्त, चूणित 
नितम्ब, मृत्पिण्ड, तथा कपोल श्रर्थो में ग्राम्य हैं। इनका प्रयोग ग्राम्य दोष होगा । 
यथा--कटिस्ते हरते मनः । वाक्यगत का काव्यप्रकाश में निम्न उदाहरण है-- 

ताम्बुलभूतगल्लोऽयं भल्लं जल्पति मानुषः । 
करोति खादनं पानं सदेव तु यथा तथा ॥ 

१४. नेयार्थ (पद, पदांश, वाक्य) । लक्षणा की श्रतिमात्रा के कारण श्रमनोहरता 
| उत्पन्न होने पर नेयार्थ दोष होता है । यहाँ रूढि और प्रयोजन के बिना ही लक्षणा का 
॥। प्रयोग किया जाता है“, तथा उसके लिए अनेक शब्दों का आश्रय लिया जाता है“ । 

॥ नेयार्थ लक्षणात्यन्तप्रसरादमनोहरम्‌ । 
हिमांशोर्हारधिक्कारजागरे यामिकाः करा: ॥ च० २.११ 

कवि यह कहना चाहता है कि कामिनी का हार चन्द्रमा से श्रधिक सुन्दर 
है । उसे इस रूप में कहा है कि चन्द्रकिरणें उज्ज्वल मुक्ताहार से प्राप्त तिरस्कार 
के कारण होने वाले चन्द्रमा के जागरण में पहरेदार बनती हैं । यहाँ असुन्दरत्व 
अर्थ बताने के लिए रूढि और प्रयोजन के बिना ही हार, धिक्कार आदि पद प्रयुक्त 
किये गए हैं तथा वास्तविक आशय बड़ी कठिनाई से उन्नेय होता है, ग्रतः नेयार्थ 
दोष है । मम्मट ने यह दोष पद, पदांश, वाक्य तीनों में माना है। पदांशगत का 
उदाहरण उसने देवता ग्रर्थ में गीर्वाण के स्थान पर “वचोवाण' प्रयुक्त करना दिया 
है, जिसमें वच: इस पदांश में नेयार्थता है । 
५९. तच्च एलेषरूसग्रुणाभाव: । राकागम 
६०. स तु शाब्दः सजातीयः शब्देबंन्धः सुखावहः । च० ४.१ 
६१. विपर्ययेण श्लेषस्य सन्दर्भः शिथिलो भवेत्‌ । सर० कण्ठा० १.३१ 
६२. ग्राम्य ग्रर्थंगत भी होता है, जिसका उल्लेख ग्रर्थदोषों के साथ पुनः किया जायेगा । 


६३. लक्षणाया ग्रत्यन्तप्रसरः पृरम्परितत्वं निषिद्धलाक्षणिकत्वम्‌ । रूढिप्रयोजनाभ्यां 
विना लक्षणा निषिद्धा, तद्वत्त्वम्‌ । राकागम 


६४. श्रत्यन्तप्रसरश्च लक्षणाया बहुपदाश्रयणमु । धिक्कारजागरे यामिका इत्यनेन मनो- 
हरत्वमात्रलाभातु । शरदागम 

१५. क्लिष्ट (समासगत) । जहां ग्रभीष्ट ग्रर्थ लम्बी अर्थपरम्परा के बाद 
निकले वहां क्लिष्ट दोष होता है“ । 
क्लिष्टमर्थो यदीयोऽर्थश्रेणिनिःश्रे णिमृच्छति । 
हरिप्रियापितृवधूप्रवाहप्रतिमं वचः ॥ च० २.१२ 
हरि की प्रिया लक्ष्मी, उसका पिता समुद्र, उसकी वधू गंगा, उस गंगा के 
प्रवाह के तुल्य वचन है । यहां गंगा रूप ग्रभीष्ट ग्रर्थ इतनी लम्बी श्रर्थ-परम्परा के 
पश्चातु सूचित हुआ है, श्रत: क्लिष्ट दोष है । यह दोष तथा इससे ग्रगले ग्रविमृष्ट- 
विधेयांश श्रौर विरुद्धमतिकृत्‌ समासगत ही होते हैं । 
मम्मट ने क्लिष्टान्वय होने पर वाक्यगत क्लिष्ट दोष भी माना है । 
१६. श्रविमृष्टविधेयांश (समासगत) । यदि विधेय समास में पड़कर गौण हो 
जाये तो यह दोष होता है । 
श्रविमृष्टविधेयांशः समासपिहिते विधौ । 
विशन्ति विशिखप्रायाः कटाक्षाः कामिनां हृदि ॥ च० २.१३ 
यहां 'विशिखवद्‌ विशन्ति’ यह ग्रर्थ प्रवेश की तीव्रता बताने के लिए 
विवक्षित है । परन्तु 'विशिखप्रायाः कटाक्षाः’ से कटाक्षों की बाणतुल्यतामात्र प्रतीत 
होती है, उनका हृदय में प्ररेश वाणप्रवेश के समान है, यह श्रभिप्राय सूचित नहीं 
होता । इसके स्थान पर 'विशिखप्रायं' कर दें, तो क्रियाविशेषण होने से अ्रभीष्ट 
अर्थ सूचित हो जाएगा । 
महिमभट्ट ने अपने व्यक्तिविवेक में इस दोष का विस्तृत विवेचन किया है, 
जिससे मम्मट एवं विश्वनाथ ने भी सहायता ली है । तदनुसार यह दोष केवल 
विधेय के समासगत होने पर ही नहीं, अपितु श्रन्यत्र भी होता है। मम्मट के 
अनुसार "न्यक्कारो ह्ययमेव मे यदरयः ' श्रादि में वाक्यरचना विपरीत होने के 
कारण यह वाक्यगत है। 
१७. विरुद्वमतिकृत्‌ (समासगत) । विरुद्ध श्रर्थं की प्रतीति होने पर यह दोष 
होता है । 
भ्रपराधीन इत्यादि विरुद्वमतिकृन्मतम्‌ ॥ च० २.१४ 
जैसे 'ग्रपराधीन:' यहां पराधीन नहीं (अ्र-पराधीनः) यह्‌ श्रर्थं विवक्षित होने 
पर भी दूसरे के अधीन (श्रपर-श्रधीनः) इस विरुद्ध श्र्थ की प्रतीति होने से यह 
दोष है । इस दोष के काव्यप्रकाश में कई उदाहरण दिये गये हें ॥ वाक्यगत का 
निम्न उदाहरण दिया है-- 
श्रितक्षमा रक्तधुवः शिवालिङ्गितमूत्त॑यः । 
विग्रहक्षपणेनाद्य शेरते ते गतासुखाः ॥ 


६५. मम्मट ने किलष्ट का यह लक्षण किया है--क्लिष्टं यतोऽर्थप्रतिपत्ति्व्यंबहिता । 
यह अ्रधिक व्यापक है । इसकी श्रपेक्षा जयदेव का लक्षण सीमित है । 
६६. तुलना : का० प्र०, अविमृष्ट : प्राधान्येनानिदिष्टो विधेयांशो यत्र । 

१८. भ्रन्यसंगत (समासगत) । कोई पद किसी ग्रन्य का विशेषण हो, पर 

संगत किसी अन्य के साथ प्रतीत होता हो तो यह दोष होता है । 
अन्यसद्भतमुत्तु द्गहारशोभिपयोधरो ॥ च० २.१४ 

यहां उत्तु ग पद पयोधर का विशेषण होते हुए भी हार से सम्बद्ध प्रतीत 
हो रहा है । यह दोष भी इतर श्राचायोँ ने नहीं माना है । मम्मट के अनुसार यह 
विध्रेयाविमर्शं में भ्रन्तभू त हो सकता है । वाक्य में एकाधिक बार श्राने पर यह 
वाक्यगत होगा । 

केवल वाक्यगत दोष 
जयदेव-वणित दोषों में निम्नलिखित बीस केवलवाक्यगत दोष हैँ-- 


१. प्रतिकूलाक्षर ११. पतत्प्रकषं 

२. उपहतविसर्ग १२. समासपुनरात्त 

३. लुप्तविसर्ग १३. ग्रर्धान्तरपदापेक्षी 
४. कुसन्धि १४. श्रभवन्मतयोग 

५. विसन्धि १५. श्रस्थानस्थ-समास 
६. हतवृत्त १६. संकीर्ण 

७. न्यून १७. गभित 

८. अधिक १८. भग्नप्रक्रम 

९. कथित १६. श्रक्रम 
१०. विकृत २०. श्रमतार्थान्तर 


इनमें कुसंधि तथा विकृत ये दो दोष जयदेव ने नवीन माने हैं। मम्मट- 
सम्मत दोषों में से प्रनभिहितवाच्य, श्रपदस्थपद तथा प्रसिद्धिहत जयदेव ने छोड़ दिये 
हैं । मम्मट ने केवल-वाक्यगत २१ दोष माने थे । उनमें से उक्त तीन दोष कम 
करके तथा दो नवीन वढ़ाकर जयदेवसम्मत २० दोष हो जाते हैं । 
१. प्रतिकूलाक्षर--जो वर्ण जिस रस के अनुकूल नहीं हैं, उस रस में उन 
वर्णो का प्रयोग करना प्रतिकूलाक्षर नामक दोष कहलाता है । 
रसाद्यनुचिते वर्ण प्रतिकूलाक्षरं विदुः । 
न मामङ्गद जानासि रावणं रणदारुणम्‌ ॥ च० २.१५ 
रावण ग्रंगद को कह रहा है कि मुझ रणदारुण को जानते नहीं । यहां वीर 
रस है । नियमानुसार श्छंगार में कोमल तथा वीरादि में श्रोजस्विनी रचना होनी 
चाहिये । किन्तु यहां वीर रस में उसके प्रतिकुल झग, र, ण, आदि कोमल वर्णो का 
प्रयोग होने से प्रतिकूलाक्षर दोष है । इससे रसाभिव्यक्ति में बाधा पहुंचती है । यहाँ 
वाक्य रसाभिव्यक्ति के प्रतिकूल होने से यह वाक्यगत दोष है। इतर रसों के 
उदाहरण भी देखे जा सकते हैं श्टंगार रस के प्रतिकूल वर्णो का काव्यप्रकाश में 
निम्न उदाहरण दिया है 

श्रकुण्ठोत्कण्ठ्या पूर्णमाकण्ठं कलकण्ठि माम्‌ । 
कम्बुकण्ठ्याः क्षणं कण्ठे कुरु कण्ठार्तिमुद्धर ॥ 

२-३. उपहतविसगं तथा लुप्तविसर्ग--विसर्ग के ओत्व को प्राप्त हो जाने 
पर उपहतविसर्ग तथा लुप्त होने पर लुप्तविसर्ग दोष होता है । ये दोष तभी होते 
हैं जब प्रायः अनेक बार और कभी-कभी एक बार भी श्राकर विरसतापादक होते हों। 

यस्मिन्न पहतो लुप्तो विसर्ग इह तत्तथा ॥ च० २.१६ 

यही इनका उदाहरण है, जहाँ दो बार विसर्ग ग्रोत्व को प्राप्त हुआ है तथा 
एक बार लुप्त । साहित्यदर्पण में इनके उदाहरण क्रमशः “धीरो वरो नरो याति' 
तथा 'गता निशा इमा बाले' दिये हैं । वहाँ उपहतविसगं को ग्राहतविसर्ग कहा है । 

४-५. कुसन्धि तथा विसन्धि-जहां सन्धि करने से अश्लीलता या क्लिष्टता 
आती हो वहां कुसन्धि तथा जहां सन्धि न करने से विरसता उत्पन्न होती हो वहां 
विसन्धि दोष होता है । 

कुसन्धिः पटवागच्छ विसन्धिन्‌ं पती इमो ॥ च० २.१६ 

'पटो श्रागच्छ' का सन्धिज रूप अश्लीलताव्यंजक होने से कुसन्धि का उदाहरण 
है । ‘उर्व्यसावत्र तर्वाली मवंन्ते चार्ववस्थितिः, आदि में क्लिष्ट सन्धि के कारण 
कुसन्धि दोष है । विसन्धि दोष भी दो प्रकार का हो सकता है, एक वह जहाँ प्रकृति- 
भाव के कारण श्रसन्धि सूत्र-प्राप्त है, दूसरा वाक्य में सन्धि विवक्षाधीन होने के 
कारण स्वेच्छा से सन्धि न करना & । 

“नृपती इमौ' यह प्रथम प्रकार का उदाहरण है । द्वितीय प्रकार का उदाहरण 
धन्यासि या कथयसि प्रियसङ्गतानि इत्थं सखीषु परिवारजने यथेष्टम्‌ । 

वामन” एवं तदनुसार मम्मट ने भी कुसन्धि तथा विसन्धि दो पृथक्‌ दोष 
नहीं माने हैं । उनके 'विसन्धि' दोष में ही कुसन्धि के भी दोनों रूप ग्रा जाते हैं । 


होगा 


६७. सन्धावश्लीलता क्लिष्टत्वं च कुसन्धित्वम्‌ । राकागम. 
६८. संहितैकपदे नित्या नित्या धातूपसर्गयोः । 
नित्या समासे वाक्ये तु सा विवक्षामपेक्षते ॥ 
६६. इस विषय में यह नियम है कि स्वेच्छा से सन्धि न करना एक वार भी दोष है, 
प्रगृह्यादि के कारण सन्धि न करना अनेक बार हो तभी दोष होगा--संहितां 
न करोमीति स्वेच्छया सकृदपि दोपः, प्रगृह्यादिहेतुकत्वे त्वसकृतु । का० प्र० । इस 
नियम का अनुसरण करें तो «पती इमौ' में दोष नहीं है । दण्डी प्रगृह्यादि- 
हेतुक विसम्धि को किसी भी श्रवस्था में दोष नहीं मानते-- 
“न संहितां विवक्षामीत्यसन्धानं पदेषु यतु । 
तद्‌ विसन्धीति निदिष्टं न प्रगृह्यादिहेतुकम्‌ । काव्या ३,१५९ । 
भोज भी इसी मत के हैं-सर० कण्ठा० १.११३ 
७०. विरूपपदसन्रधिविसन्धिः । पदसन्धिवेरूप्यं विश्लेषोऽश्लीलत्वं कष्टत्वं च ॥ 
काव्यालं ० सू० २.२.७, ऽ 

४ जयदेव 


विश्वनाथ एक में ही तीनों का अन्तर्भाव न कर पृथक्‌-पृथक्‌ तीन दोष मानते प्रतीत 
होते हैँ^ । 

६. हतवृत्त--लक्षण की हृष्टि से दोष न होने पर भी यदि छन्दोदोष प्रति- 
भासित होता हो तो हतवृत्त दोष कहलाता है । 

हतवृत्तमनुक्तोऽपिच्छन्दोदोषश्चकास्ति चेत्‌ । 
विशाललोचने पश्याम्बरं तारातरङ्भितम्‌ ॥-च० २.१७ 

यहाँ “पश्याम्बरं, में अ्रश्रव्यता के कारण हतवृत्तत्व है । 

मम्मट एवं तदनुरूप विश्वनाथ ने भी हतवृत्त के तीन भेद किये हैं--लक्षणानु- 
सरणेऽप्यश्रव्यम्‌, ग्रप्राप्तगुरुभावान्तलघु तथा रसाननुगुणं वृत्तम्‌ । चन्द्रालोक का उदा- 
हरण इनमें से प्रथम भेद का है । 

७-८. न्युन तथा श्रधिक-_वाक्य में किसी पद की न्यूनता होने पर न्यून तथा 
अधिकता होने पर श्रधिक दोष होता है । 

न्यूनं त्वत्खड़गसम्भूतयशःपुष्पं नमस्तटम्‌ । 
श्रधिकं भवतः शत्रून्‌ दशत्यसिलताफणी ॥ च० २.१८ 

आकाश तट आपके खड्ग से उत्पन्न यशःपुष्प से युक्त हो गया है', यहाँ 
खड्ग में लतात्व का आरोप भी करना चाहिए था । श्रतः 'लता' पद न्यून होने से 
न्यूनदोष हुश्रा। वस्तुतः काव्यप्रकाशादि के अनुसार यहाँ न्यूनदोष न होकर एकदेश- 
विवति रूपक श्रलंकार होगा । काव्यप्रकाश में न्यूनपद का उदाहरण वेणीसंहार नाटक 
का 'तथाभूतां दृष्ट्वा नूपसदसि पांचालतनयाम्‌’ श्रादि श्लोक दिया है, जिसमें 
“प्रस्माभिः तथा 'इत्थं' पद न्यून हैं । 

प्रस्तुत पद्य के उत्तराघं में '्रसिलताफणी' में लता शब्द अनावश्यक होने से 
ग्रधिक-पदत्व दोष है । इसी कोटि के उदाहरण 'स्फटिकाकृतिनिर्मलः' तथा 'पल्लबा- 
कृतिरक्तोष्ठी' हैं, जहाँ आकृति पद अधिक हे । 

९. कथित--वाक्य में शब्द पुनरुक्त होने पर कथित दोप होता है। यथा 
“श्यामाब्जश्यामलोचना” में श्याम पद पुनरुक्त हु्रा है । यहाँ “श्यामाब्जलोचना' इतना 
ही पर्याप्त था, क्योंकि इसी से लोचनों का श्यामत्व सूचित हो जाता है । 

कथितं पुनरुक्ता वाक्‌ श्यामाब्जश्यामलोचना ॥ च० २.१९ 

वस्तुतः यह उदाहरण श्रधिक-पद का होना चाहिये। कथित का उदाहरण 
यह तब हो सकता था यदि “श्यामाब्जासितलोचना' कथन करने पर दोष न रहता । 
विश्वनाथप्रदत्त यह उदाहरण अधिक उपयुक्त है--रतिलीलाश्रमं भिन्ते सलीलमनिलो- 
वहन्‌ । “उदेति सविता ताम्रस्ताम्र एवास्तमेति च' श्रादि में कथित दोष नहीं माना 
जाता, यत: दोनों स्थानों पर 'ताम्र' न रखें तो भन्नप्रक्रमदोषापत्ति होती है । 


७१. सन्धौ विश्लेषाश्लीलकष्टताः | सा० द० ७.६ 
७२. पश्याम्बरमित्यत्र छन्दोलक्षण।विरुद्धत्वेऽपि पूर्वस्वरेणोत्तरबकारे काचिदश्रव्यता 
भवति । राकागम. 

विक्ृत--प्रकृति-प्रत्ययादि के विकार से कोई ग्रटपटा सा शब्द बन गया 
हो तो वाक्य में उसका प्रयोग करने पर विकृत दोष होता है । 
विकृतं ट्रविकृते रैयरु:” कुञ्जराः पुरम्‌ । च० २.१९ 

'ऐयरुः कुञ्जराः पुरम्‌’ वाक्य में ऐयरु: पद यद्यपि व्याकरण से शुद्ध है, 
तथापि दूर तक विकार होते-होते क्लिष्ट सा बन गया है । श्रत: इसका प्रयोग दोषा- 
वह है । मम्मट, विश्वनाथ आदि इतर श्राचायोँ ने इसका पृथक्‌ उल्लेख नहीं किया 
है, क्योंकि कथंचित्‌ यह उप्रयुक्त के अन्तर्गत हो सकता है | पर वस्तुतः इसमें 
प्रप्रयुक्तता की उतनी बात नहीं जितनी क्लिष्टता या विक्रतता की है । श्रतः जयदेव 
इसे पृथक दोष मानने के ही पक्षपाती हैं । जयदेव द्वारा इस दोष को माने जाने का 
मूल भरत का नाट्यशास्त्र ही प्रतीत होता है । 

११. पतत्प्रकर्ष--जहाँ श्रनुप्रासादि का प्रकर्ष उत्तरोत्तर हीन होता चले वहाँ 
पतत्प्रकर्ष दोष होता है । 

पतत्प्रकर्षे हीनानुप्रासादित्वे यथोत्तरम्‌ । 
गस्सी रारण्भदम्मोलिपाणिरेष समागतः ॥ चं० २.२० 

उदाहरणार्थ “गम्भीरारम्भदम्भोलि' में जो मकार-भकार के अनुप्रास का प्रकर्ष 
था, वह 'पाणिरेष समागतः' में सहसा भग्न कर दिया गया । अ्रतः उक्त दोष है । 
इसका विश्वनाथप्रदत्त उदाहरण निम्न है 

प्रोज्ज्वलज्ज्वलनज्वालाविकटोरुसटाच्छटः । 
श्वासक्षिप्तकुलक्ष्माभृत्‌ पातु वो नरकेशरी ॥ 

१२. समाप्तपुनरात्त- वाक्य का ग्रन्वय समाप्त हो जाने पर पुनः कोई ऐसा 
विशेषण आदि दे देना जिससे कोई विशेषता उत्पन्न न होती हो, समाप्तपुनरात्त दोष 
कहलाता है । 

समाप्तपुनरात्तं स्यादेष पीयूषभाजनम्‌ । 
नेत्रानन्दी तुषारांशुरुदेत्यम्ब्रुधिबान्धवः ॥ च० २.२१ 

यहाँ 'उदेति' पर वाक्यान्वय पूर्ण हो जाने के पश्चातु पुन: '्रम्बुधिबान्धवः' 
विशेषण दे दिया है । विशेषण के विशेपाधायक होने पर दोष नहीं होता । यथा--- 
“्रयमुदयति मुद्राभञ्जनः पदिभनीनाम्‌' ग्रादि में मुद्राभञ्जन विशेषण द्वारा मानिनी- 


७३. शरदागम तथा रम टीका में दूरविकृते:' पाठ है । 

४. दूरविक्ृतेर्महतो धातुप्रत्ययविकारादुत्पन्नमु जौहोत्यादिकत्वेन श्लुविकरणस्य ऋगता- 
वित्यस्य श्लौ द्वित्वे उरदत्त्वे रेफलोपे अ्रतिपिपर्त्योश्चेत्य भ्यासस्येत्वे, श्रभ्यासस्या- 
सवर्णे इतीयङि सिजभ्यस्तविदिभ्यश्चेति जुसि, जुसि चेति गुणे, आडागमे, आट- 
एचेति वृद्वौ ऐयरुरिति लङि रूपम्‌ । श्रापुरित्यर्थः । राकागम 

७५. चेक्रीडितप्रभृतिभिविकृतँश्च शब्दै 
युक्ता न भान्ति ललिता भरतप्रयोगाः ॥ ना० शा० १७.१२७ 

Ko जयदेव 


मानखण्डनसमर्थत्व रूप विशेष अर्थ सूचित होने से” दोष नहीं है । यह दोष ग्रर्थगत 
भी होता है, जिसे मम्मट ने पृथक्‌ 'त्यक्तपुनःस्वीकृत' के रूप में स्वीकार किया है । 
जयदेव ने प्रर्थदोष रूप में इसका पृथक्‌ उल्लेख नहीं किया, ग्रतः इसी में उसका 
अन्तर्भाव होगा । | 
१३. श्र्धान्तरपदापेक्षी--जहां श्लोक का पूर्वाद्ध उत्तरार्घगत किसी पद की 
अपेक्षा रखता हो, या उत्तरार्ध पूर्वार्धगत पद की अपेक्षा करे, उसके बिना वह ग्रसंगत 
प्रतीत हो तब उक्त दोष होता है । 
श्रर्धान्तरपदापेक्षिक्री डानृत्येषु सस्मितम्‌ । 
मोघारम्भं स्तुमः शम्भुम्धे रम्भोरुविग्रहम्‌ ॥ च० २.२२ 
अर्धेना रीश्वर शिव का नृत्य में पार्वती साथ नहीं दे रही हैं । वे चरण उठाते 
हैं, पर पार्वती नहीं उठातीं । परिणामतः अपने प्रयत्न को विफल देख शिव मुस्कराने 
लगते हैं । यहां पूर्वाद्ध का 'सस्मितम्‌' पद द्वितीयार्घ के 'मोधारम्भं' की अपेक्षा करता 
है, क्योंकि मुस्कराहट का कारण मोघारम्भता ही है । 
मम्मट ने इस दोष को ्रर्धान्तरकवाचक नाम दिया है, तथा उदाहरणस्वरूप 
राजशेखर का निम्न पद्य दिया है, जिसमें उत्तरार्धगत 'तद्‌' शब्द का सम्बन्ध पूर्वार्ध 
से है-- 
मसृणचरणपातं गम्यतां भूः सदर्भा 
विरचय सिचयान्तं मूध्नि घर्मः कठोरः । 
तदिति जनकपुत्री लोचनैरथ पूर्ण: 
पथि पथिकवधमिर्वोक्षिता शिक्षिता च ॥ 
१४. भ्रमवन्मतयोग--भ्रभीष्ट बाक्यान्वय संगत न होने पर यह दोष होता है। 
श्रभवन्मतयोगः स्यान्न देदभिमतोऽन्वयः । 
येन बद्धोऽम्बुधिर्यस्य रामस्यानुचरा वयम्‌ ॥ च० २.२३ 
यहां येन बद्ध: श्रादि वाक्य में 'यस्य' के स्थान पर 'तस्य' रखने से ही 
वाक्यान्वय घटित हो सकता है, श्रन्यथा नहीं । श्रत: उक्त दोष है । 
इस दोष का मम्मटप्रदत्त एक उदाहरण यह है, जिसमें श्रन्तिम चरण में यत्‌ 
$; के साथ तत्‌ श्रौर तदानीं के साथ यदा न होने से वाक्यान्वय घटित नहीं होता-- 
| त्वमेवंसौग्दर्या स॒ च रुचिरतायाः परिचितः 
कलानां सीमानं परमिह युवामेव भजथः । 
अपि हन्द दिष्टया तदिति सुभगे संवदति वा-- 
मतः शेषं यत्‌ स्याज्जितमिह तदानीं गुणितया ॥ 
| १५. श्रस्थानस्थसमास--जहां समास उचित हो वहां न करके ग्रस्थान में 
| समास करना यह दोष कहलाता है । 
4 | द्विषां सम्पदमाच्छिद्य यः शत्रन्‌ समपूरयत्‌ । 
| श्रस्थानस्थसमासं न विद्वज्जनमनोहरम्‌ ॥ च० २.२४ 

शत्रुओं की सम्पत्ति को छीन कर जिस राजा ने शत्रुओं को ही समृद्ध किया 
उसका यह अस्थान में सम्पत्तियों को रखना रूपी कृत्य विद्ठज्जनो के मनो को रुचने 
वाला नहीं है । यहाँ पूर्वाद्ध ;में वीररसोचित समास न करके उत्तराद्ध में, जहाँ 
आवश्यकता नहीं थी, किया गया है । प्रत: दोष हे । 

१६. संकीर्ण--भिन्न वाक्यों के पद यदि एक दूसरे में पड़ जायें तो संकीर्ण 
नामक दोष होता है । 

मिथः पृथग्‌वाक्यपदे: संकीर्णं यत्‌ तदेव तत्‌ । 
वक्त्रेण भ्राजते राञ्रिः कान्ता चन्द्रेण राजते ॥ च० २.२५ 
यहाँ "वक्त्रेण भ्राजते कान्ता, रात्रिशचन्द्रोण राजते' इन दो पृथक वाक्यों के 
कान्ता तथा रात्रिपद एक-दूसरे में आ जाने से उक्त दोष है। 

१७. गसित- जहाँ एक वाक्य दूसरे वाक्य के अन्दर प्रविष्ट हो जये वहाँ 

गमित दोष होता है” । यथा--- 
ब्रह्माण्डं त्वद्यशः प्रगभितं भुमिभूषण । 
ग्ाकर्णय पयः पूर्णसुवर्णकलशायते ॥ च० २.६ 
यहां 'भूमिभूषण, आकर्णय' यह वाक्य दूसरे वाक्य में समाविष्ट हो गया है । 
गमित का मम्मटप्रदत्त एक उदाहरण निम्न 
परापकारनिरतंदु जनेः सह संगतिः । 
वदामि भवतस्तत्त्वं न विधेया कदाचन ॥। 

१८-१६. भग्नप्रक्रम तथा श्रक्रम--उद् श्य रूप से आरम्भ किये हुए शब्द का 
प्रतिनिर्देश्य में निर्वाह न करना भग्नप्रक्रम दोष तथा वाक्य में किसी शब्द का क्रम 
ठीक न होने पर प्रक्रम दोष होता है। 

भग्नप्रक्रमारव्धशब्दनिर्वाहहीनता । 
अक्रमः कृष्ण पूज्यन्ते त्वामनाराध्य देवताः ॥ च० २.२७ 

श्लोक के उत्तरार्ध में दोनों ही दोष ग्रा गये हैं। पूज्यन्ते श्रनाराध्य' इस: 
धातुभेद के कारण भग्नप्रक्रमता है । “पूज्यन्ते त्वामसम्पूज्य' ऐसा पाठ कर देने पर 
दोष निराकृत हो सकता है । यहाँ यह शंका नहीं करनी चाहिए कि दोनों स्थानों पर 
एक ही धातु कर देने पर तो कथित दोष हो जायेगा, क्योंकि कथित दोष उद्देश्य- 
प्रतिनिर्देश्य से अतिरिक्त स्थलों में होता है । इसी प्रकार हि कृष्ण ग्रापको बिना पूजे 
इतर देवों” की पूजा की जाती है, यह बात क्रमविरुद्ध है इस श्रर्थ को सूचित करने 
के लिए 'इति प्रक्रमः' यह वाक्य के अन्त में आना उचित था, “अक्रम: को पूर्व रख 


देने से ग्रक्रम दोष हो गया हे 


७७. गर्भितं यत्र वाक्यस्य मध्ये वाक्यान्तरमनुप्रविशति । का० प्र० 

७८. शरदागम में यहां भग्नप्रक्रम तथा म्रक्रम दोनों ही दोष माने गये हैं। राकागम 
के अनुसार यहाँ केवल भन्नप्रक्रम दोष ही है, भ्रक्रम श्रादि उसका उदाहरण है । 
रमा में विकल्प दिया है, तथा प्रथम कृष्ण की पूजा--तदनन्तर इतर देवों की 
पूजा इस शास्त्रीय क्रम के उल्लंघन के कारण अक्रम माना है । 

मम्मट ने अक्रम के लिए कुमारसंभव का निम्न उदाहरण दिया है, जहां 'च' 
में अक्रम है, क्योंकि उसे त्वं' के पश्चात्‌ होना चाहिए था-- 
यं गतं सम्प्रति शोचनीयतां समागमप्रार्थथया कपालिनः । 
कला च सा कान्तिमती कलावतस्त्वमस्य लोकस्य च नेत्रकौमुदी ॥। 
२०. श्रमतार्थान्तर--जहां अमुख्य अर्थ मुख्य अर्थ का विरोधी हो वहाँ श्रमता- 
रथान्तर दोष होता है, क्योंकि वह भ्रमुख्य ्रर्थान्तर कवि को ग्रभिमत नहीं होता । 
श्रमतार्थान्तरं मुख्पेऽमुख्येनार्थं विरोधकृत्‌ । 
त्यक्तहारमुरः कृत्वा शोकेनालिङ्गिताङ्गना॥ च० २.२८ 
यहाँ कवि का आशय यह है कि कामिनी हृदय से मोतियों का हार उतार कर 
शोक से ग्रालिगित अर्थात्‌ शोकाभिभूत हो गई । एवं यह करुण रस का प्रसंग है 
शोकेन” इस प्रकार सन्धिच्छेद करने से दूसरा यह श्र गारपरक अर्थ भी सूचित हो 
रहा है कि शोकरहित नायक ने हार उतार कर अंगना का श्रालिगन किया । यह 
ऽ गारपरक अर्थ मुख्य करुण रस का विरोधी है । श्रत: उक्त दोष है "६ | 
ये बीस केवल वाक्यगत दोष हुए । जयदेव ने मम्मटोक्त अ्रनभिहितवाच्य, 
अपदस्थपद तथा प्रसिद्धिहत दोष इस कारण छोड़ दिये प्रतीत होते हैं, यतः ये क्रमशः 
न्यून, ग्रक्रम तथा ग्रप्रयुक्त दोषों के ग्रन्तर्गत हो सकते हैं” । 


श्रथंगत दोष 

जयदेव प्रतिपादित दोषों में निम्न १४ दोष श्रर्थगत हैं-- 
१. अपुष्टार्थ ८. श्रनौचित्य 
२. कष्ट &. प्रसिद्धिविरुद्ध 
३. व्याहत १०. विद्याविरूद्ध 
४. पुनरुक्त ११. सामान्यपरिठ्ल 
५. दुष्क्रम १२. विशेषपरिवृत्त 
६. ग्राम्य १३. सहचराचारु 
७. सन्दिग्ध १४. विरुद्धान्योत्यसंगति 


७९. गागाभट्ट ने ग्रपनी राकागम टीका में इस उदाहरण को व्यभिचारिरसस्थायिभावों 
की शब्दवाच्यता, श्रनुभाव-विभावों की क्लिष्टकल्पना से व्यक्ति, प्रतिकूलविभावादि 
ग्रह तथा श्रनुचितबन्धता इन चार रसदोषों का भी उपलक्षण माना है, क्योंकि 
यहां शोक रूपी स्थायी भाव को शब्दवाच्यता है । 

८०. द्रष्टव्य : राकागम । श्रत्र काव्यप्रकाशेतानभिहितवाच्यतादूषणभुक्तम्‌ । तन्नयून- 
पदान्तर्गंतमिति चिन्त्यम्‌ (कारिका २३)। श्रत्र काव्यप्रकाशे प्रसिद्धिहतत्वं 
दोषान्तरमुक्तम्‌"-" `` ` तस्याप्रयुक्तमध्येऽन्तर्भावान्मूलेऽनुक्तिः (कारिका २६) । इन्होंने 
जयदेवोक्त ग्रस्थानस्थसमास को ही ग्रस्थानस्थपद का भी उपलक्षण माना है--- 
इदमुपलक्ष णमस्थानस्थपदस्यापि । उदाह्रणमपीदमेव (कारिका त । 

१. श्रपुष्टार्थ-- जहाँ विशेषण से विशेष्य में कोई विशेषता सूचित न होती 
हो वहां अपुष्टार्थ नामक. अर्थ दोष होता है । 
पुष्टार्थो विशेष्ये चेन्न विशेषो विशेषणात्‌ । 
विशन्ति हृदयं कान्ताकटाक्षाः खञ्जनत्विषः॥ च० २.२६ 
यहाँ 'कान्ताकटाक्षाः' का विशेषण 'खञ्जनत्विषः' निष्प्रयोजन प्रतीत होता है, 
क्योंकि प्रवेश क्रिया की तीव्रता को वह सूचित नहीं करता । इसके स्थान पर 'बाण- 
संनिभाः' विशेषण कर दें तो दोष नहीं रहता । भोज ने इसे व्यर्थ दोष कहा है । 
२. कष्ट--.श्रर्थ का स्पष्ट बोध न होने पर कष्ट दोष होता है । 
कष्टः स्पष्टावबोधार्थमक्षमो वाच्यसंनिभः । च० २.३० 
यहाँ 'वाच्यसंनिभः' का सुनते ही प्रतीत होने वाला. अश्रर्थ है--वाच्यसहश 
पर वह श्रसंगत है । वास्तविक अर्थ है “वाचि श्रसत्‌-निभः', शब्द में श्रसत्‌ तुल्य श्रथवा 
'वाचि-ञ्र-सं-नि-भः' जो शब्द में सम्यक्‌ प्रकार शीघ्र भासित नहीं होता ।* ऊपर से 
देखने पर प्रतीत होता है कि शब्द में वह अर्थ ही नहीं । पर श्रभिप्रेत ग्रर्थ वही होता 
है । यही इसका उदाहरण भी है । 
इस उदाहरण में स्पष्टतः श्रर्थावबोध न होने के कारण शब्दगत जटिलता है । 
मम्मट आदि ने ग्रर्थकष्टत्व के जो उदाहरण दिये हैं, उनमें शब्दों में कोई कठिनाई न 
होकर श्रभिप्रायबोध में ही कठिनाई है 
३. व्याहत-पूर्वापर के श्रर्थो में परस्पर विरोध होने पर व्याहत दोष होता है । 
व्याहतश्चेद्‌ विरोधःस्यान्मिथः पूर्वापरार्थयोः । 
सहस्रपत्रमित्रं ते वक्त्रं केनोपमीयते ॥ च० २.३०, ३१ 
यहाँ प्रथम मुख को कमलतुल्य बताकर भी फिर कहा है कि उसका कोई 
उपमान नहीं हो सकता । यह दोनों श्रर्थ परस्पर विरुद्ध होने से व्याहत हैं' । वामन 
ने इस दोष को “यर्थ नाम दिया है । 
४. पुनरुक्त--अ्रर्थ की पुनरुक्ति होने पर पुनरुक्त दोष होता हे । 
कुतस्तत्रोपमा यत्न पुनरुक्तः सुधाकरः ।। च० २.३१ 
यहाँ प्रथम ही यह कह दिया गया है कि इस मुख की किसी से उपमा नहीं 


८१. राकागम में '्रपुष्टोऽर्थो' पाठ है । 

८२. श्रासत्त्यादिसत्त्वेऽपि विलम्बबोध्यत्वं कप्टत्वमु । वाच्यसन्निभ इति लक्षणम्‌ । 
वाचि वचने न सम्यक्‌ शीघ्र निभासते इत्यर्थं: । वाच्य-सहृश इति प्रतीते 
रुक्तार्थबोधे विलम्बः । राकागम 

८३. राकागम तथा रमा टीका में पूर्वापर विरोध को यह व्याख्या की है कि पूर्व अर्थ 
स्तुति या निन्दा रूप हो तथा अपर श्रर्थ उससे विपरीत हो तब व्याहत दोष 
होता है । यथा प्रस्तुत उदाहरण में कमल साह्य से मुख स्तुत्य. है, वही स्तुति 
'केनोपमीयते' कथन के पश्चातु निन्दा रूप प्रतीत होने लगती है । 

४. व्याहतपूर्वात्तराथ व्यथमु ।। काव्यलं० सू० २.२.१० 

हो सकती, इससे सभी उपमानो का निरास हो गया । पुनः यह. कहना कि “इसके 
सम्मुख चन्द्रमा भी व्यर्थ है! अर्थपुनरुक्ति ही है। वामन ने पुनरुक्त को एकार्थ कहा 
है^ तथा इस पर भी विचार किया हे कि धनुर्ज्या, कर्णावतंस, मुक्ताहार आदि में 
पुनरुवित नहीं मानी जाती । 

५-७. दुष्क्रम, ग्राम्य तथा सन्दिग्ध---क्रम ग्रनुचित होने पर दुप्क्रम, अर्थ ग्राम्य 
होने पर ग्राम्य तथा प्रसंग के अभाव से किस ग्रर्थ में परिणति हो इसका सन्देह होने 
पर सन्दिग्ध दोष होता हे । 

ढुष्क्रम-ग्रास्य-सन्दिग्धास्त्रयो दोषाः क्रमादयी । 

त्वद्भक्त: कृष्ण गच्छेयं नरकं स्वर्गमेव बा ॥ 

एकं मे चुम्बनं देहि तव दास्यामि कञ्चुकम्‌ । 
ब्रत कि सेव्यतां चम्प्रसुखीचन्द्रकिरीटयोः । च० २.३२, ३३ 
हि कृष्ण, मैं आपका भक्त हूँ, नरक जाऊ या स्वगं', यहाँ कृष्णभक्त के लिये 
स्वर्गं अधिक संभावित तथा ग्रभीष्ट होने से उसका पूर्वकथन करना उचित था । ग्रतः 
क्रम विपरीत होने से दुप्क्रम हे । 'एक मे चुम्बन देहि' आदि में ग्राम्य श्रर्थ है। 
श्रृंगार का प्रकरण है या शान्त रस का इसका ज्ञान न होने के कारण चन्द्रमुखी तथा 
चन्द्रशेखर में से किसका सेवन करना चाहिए, इसका सन्देह बना रहने से सन्दिग्ध 

दोष हुआ । 

बामन ने दुप्क्रम को भ्रपक्रम^ कहा है तथा उसे दो प्रकार का मानकर ये दो 
उदाहरण दिये हैं--'की तिप्रतापौ भवतः सूर्याचन्द्रमसोः समौ’ तथा 'तुरंगमथ मातङ्ग 
प्रयच्छास्मै मदालसम्‌? । सन्दिग्ध का यह उदाहरण दिया है- स महात्मा भाग्य- 
वशान्महापदमुपागतः^ ग्राम्य दोष का वामन ने उल्लेख नहीं किया । 

८. भ्रनौचित्य--श्रयोग्य सम्बन्ध को ग्रनौचित्य कहते हें । 

श्रनोचित्यं कोतिलतां तरङ्गयति यः सदाः । च० २.३४ 

यहाँ कीतिलत। का तथा तरंगित होने सम्बन्ध श्रयोग्य है ।” कोतिलतां 
पल्लवयति' कहना उपथुक्त होता । 

मम्मट ने तथा जयदेव से उत्तरवर्ती विश्‍वनाथ ने भी ग्रर्थदोषों में इस दोष 
का उल्लेख नहीं किया है । वस्तुतः इस श्रनौचित्य को व्यापक रूप में लेना चाहिए । 
मम्मटोक्त विध्ययुक्त, श्रनुवादायुक्त आदि दोषों का इसमें समावेश हो सकता है, 
जिनका उल्लेख जयदेव ने नहीं किया है । 

८५. उक्तार्थपदमेकार्थेमु । काव्यालं० सू० २.२.११ 

८६. क्रमहीनार्थेमप्रक्रमम्‌ । वही २.२.२२ 

८७. कि भाग्यवशान्महापदमुपागतः, श्राहोस्विदभाग्यवशान्महतीमापदमिति >> 
वाक्यं प्रकरणाघभावे सति । वही २.२.२०, वृत्ति 

८८. श्रनौचित्यम्‌ ्रयोग्यसम्बन्धः । कीतिलतायास्त रङ्गसम्बन्धायोग्यत्वातु । राकागम 

६-१०. प्रसिद्धिविरुद्ध तथा विद्याबिरुद्ध--कविसम्प्रदायविरुद्ध को प्रसिद्धि- 

विरुद्ध तथा शास्त्रविरुद्ध को विद्या विरुद्ध दोष कहते हैं । 

प्रसिद्धया“ विद्यया वापि विरुद्धं द्विविधं मतम्‌ । 

न्यस्तेयं पश्य कन्दप-प्रतापथबलद्यतिः । 

केतकी शेखरे शम्भोर्धत्ते चन्द्रकलतुलाम्‌ ॥ च० २.३४, ३५ 

यहां प्रताप की धवलता कविसम्प्रदायविरुद्ध है । कविप्रसिद्धि में कीति, हास 

ग्रादि को ही धवल माना है, प्रताप को नहीं । इसी प्रकार केतकी पुष्प से शिवपूजन 
पुराणशास्त्र विरुद्ध है, क्योंकि शिवजी ने केतकी को शाप दिया था कि मेरे पूजन में 
तू निषिद्ध मानी जायेगी । 

वामन ने लोकविरुद्ध एवं विद्याविरुद्ध नाम से बिरुद्ध के दो भेद किये थे। 
देश, काल तथा स्वभाव से विरुद्ध को लोकविरुद्ध तथा कला, चतुर्वर्ग एवं शास्त्र से 
विरुद्ध को विद्याविरुद्ध कहा था£” । भोज ने प्रथम प्रत्यक्षविरुद्ध, श्रनुमानविरुद्ध तथा 
ग्रागमविरुद्ध ये तीन भेद करके फिर इनमें से प्रत्येक के कई ग्रवान्तर भेद कियेथे६। 
मम्मट ने उन सभी का समावेश प्रसिद्धिविरुद्ध तथा विद्या बिरुद्ध में कर लिया । उसी 
का अनुसरण जयदेव ने किया है । 

११-१२. सामान्यपरिवृत्ति तथा विशेष परिवृत्ति-सामान्य का विशेष में 
परिवर्तन सामान्यपरिवृत्ति तथा विशेष का सामान्य में परिवर्तन बिशेषपरिवृत्ति दोष 
कहलाता है । 

सामान्बपरिवृत्तिः स्यात्‌ कुण्डलच्छविविग्रहा । 
विशेषपरिबृत्तिः स्याद्‌ वनिता मम चेतसि ॥ च० २.३६ 

यहां पूर्वार्धं में सामान्य कनक के स्थान पर कनकालंकार विशेष कुण्डल का 
प्रयोग होने से सामान्यपरिवृत्ति तथा उत्तरार्धं में वल्लभा रूप विशेष के स्थान पर 
सामात्य वनिता प्रयुक्त करने से विशेषपरिवृत्ति दोष है । 

१३-१४. सहचराचारु तथा विरुद्वान्योन्यसंगति--सहचरों की दृष्टि से श्रचारुता 
होने पर, अर्थात्‌ उत्कृष्टो के सहचर निकृष्ट तथा निक्ृष्टों के सहचर उत्कृष्ट रखने 
पर सहचरारु दोष होता है। विरुद्धों को परस्पर संगति कर देने को विरुद्धान्योन्य- 
संगति दोष कहते हैं । 

द्वौस्तः सहचराचारु-विरुद्धान्योन्यसंगती । 

ध्वाङ्क्षाः सन्तश्च तनयं स्वं परं च न जानते ॥ 

सरोजनेत्र पुत्रस्य मुखेन्दुमवलोकय । 

पालयिष्यति ते गोत्रमसौ नरपुरन्दरः ॥ च० २.३७, ३८ 


८९. कविप्रसिदध्येत्यर्थः । तेन कविध्रसिद्धिविरोध एव दोषो ने लोकान्तरप्रसिद्धिविरोध 
इत्याशयः । राकागम 

९०. काव्यालं० सू० २.२.२३, २४ 

९१. सर० कण्ठा० १.५४-५७ 

प्रथम उदाहरण में भ्रनुत्कृष्ट काक तथा उत्कृष्ट सज्जनो को सहचर बना देने 
से सहचराचारु दोष है | द्वितीय में परस्पर विरुद्ध सरोज तथा इन्दु की संगति कर 
दी गई है, तथा इन्द्र का गोत्रपालन भी विरुद्ध है, इन्द्र तो गोत्रभित्‌ कहलाता है । 
काव्यप्रकाश आदि में विरुद्धान्योत्यसंगलि का उल्लेख नहीं है । राकागम तथा रमा 
टीका में कहा-गया है कि इस दोष को ही काव्यप्रकाश में प्रकाशितविरुद्ध कहा है 1६ 
पर काव्यप्रकाश एवं साहित्यदर्पण में जो प्रकाशितविरुद्ध के उदाहरण दिये गये हैं उन्हें 
देखते हुए इन दोनों दोषों में बहुत अन्तर है । 

जयदेव ने उपयु क्त १४ ग्रर्थदोषों को ही लक्षित किया है, जबकि काव्यप्रकाश 
में २३ अर्थदोष वणित हुए हैं । जयदेव ने काव्प्रप्रकागोक्त निहेतु, ग्रनवीकृत, सनियम- 
परिवृत्त, अनियमपरिवृत्त, साकांक्ष, श्रपदयुक्त, प्रकाशितविरुद्ध, विध्ययुक्त, श्रनुवादा- 
युक्त, त्यक्तपुनः स्वीकृत तथा श्रश्लील इन ११ अर्थंदोषों को छोड़ दिया है, तथा श्रनौ- 
चित्य और विरुद्धान्योन्यसंगति ये दो दोष श्रपनी श्रोर से नवीन सम्मिलित कर दिये 
हैं । परित्यक्त दोषों का उक्त दोषों में ग्रन्तर्भाव इस प्रकार हो सकता है--निहेतु 
और साकांक्ष का न्यूनत्व में, अ्रनवीक्कतत्व का कथित में, सनियमपरिवृत्त एवं श्रनियम- 
परिवृत्त का सामान्यपरिवृत्ति तथा विशेषपरिवृत्ति में, श्रपदध्रयुक्त का व्याहत में, 
प्रकाशितविरुद्ध का विरुद्धमतिकृत में, विध्ययुक्त तथा श्रनुवादायुक्त का श्रविमृष्ट- 
विधेयांश या भग्नप्रक्रम में, त्यक्तपुनःस्वीकृत का समाप्तपुनरात्तत्व में तथा ग्रश्‍लील 
का पूर्वोक्त ग्रश्लील में ॥ 

जयदेव ने सब दोषों को प्रदर्शित करने के पश्चात्‌ यह स्वयं कह दिया है कि 
उक्त दोषों को पद, पदांश, वाक्यांश, वाक्य, वाक्यसमूह तथा ग्रथ में यथातथ समझ 
लें । प्रत: उदाहरण चाहे पद, वाक्यादि में से किसी एक काही दिया हो तो भी यदि 
वह दोष श्रन्य में संभव है तो वेसा तकित कर लेना चाहिए । कई दोषों की जयदेव ने 
परिभाषाएँ नहीं दीं, केवल नाम तथा उदाहरण प्रदर्शित कर दिया है* ऐसा प्रायः 
वहाँ किया है जहाँ नाम से ही लक्षण स्पष्ट हो जाता है । 
दोषाङकुश 

ऊपर जो काव्यदोष प्रदर्शित किये गये हैँ उनमें से कुछ नित्य दोष हैं, कुछ 
श्रनित्य हैं । जो प्रत्येक स्थिति में दोप ही रहते हैं वे च्युतसंस्क्ृति आदि नित्य दोष 
हैं, तथा जो किसी अवस्था में दोष नहीं माने जाते वे श्र्‌ तिकटुत्व, ग्राम्यत्व आदि दोष 


&२. ग्रयमेव प्रकाशितविरुद्ध इति काव्यप्रकाशोक्तिः । राकागम 


९३. राकागम तथा रमा टीका में कहा गया है कि अश्लील अर्थ का दोष होता ही 
नहीं । कारिका ३८ 

६४. इनमें से कतिपय दोषों के श्रन्तर्भाव के लिए द्रष्टव्य: राकागम, कारिका ३५-३८ 

६५. यथा--विरुद्धमतिङ्ृत्‌, कुसन्धि, विसन्धि, न्यून, अधिक, समाप्तपुनरात्त, श्रस्था- 
नस्थसमास, श्रक्रम, दुष्क्रम, ग्राम्य, सन्दिग्ध, श्रनीचित्य, सामान्यपरिवृत्ति, विशेष- 
परिवृत्ति, सहचराचारु, विरुद्धान्योन्यसंगति । 

श्रनित्य दोष कहलाते हैं । ऐसी कौनसी स्थितियाँ हो सकती हैं जिनमें किसो दोष का 
दोषत्व समाप्त हो जाता हो, इसका विचार जयदेव ने दोषाङ्‌कुश प्रकरण में किया है । 
इस विषय की चर्चा कई प्राचीन श्रालंकारिक भी अपने-श्रपने अ्रलंकारग्रन्थों में कर 
चुके हैं । 

सर्वप्रथम एतट्विषयक विचार का श्रेय भामह को है । इनका कथन है कि 
सन्नितेशविशेष से दोष भी शोभावह हो जाता है, जैसे पुष्पमाला के बीच-बीच में 
पिरोये हुए काले पत्ते उसके सौन्दर्य की वृद्धि करते हैं** । आश्रय के सौन्दर्य से असाधु 
भी सौन्दर्याधायक हो जाता है, जैसे कान्ता के मनोरम लोचनों में लगा मलिन 
काजल £” । उदाहरण देते हुए इन्होंने कहा है कि गण्ड शब्द यद्यपि श्र्‌ तिकटु है, तथापि 
'ग्रापाण्डुगण्डमेतत्ते वदनं वनजेक्षणे' में पाण्डु के संसर्गे में वह साधु ही माना जाता 
है । इसी प्रकार भय, शोकादि में पुनरुक्त का भी श्रदोपत्व बतलाया है. । 

दण्डी ने ससंशय तथा पुनरुक्त में दोषापवाद का संकेत किया है । यथा, पुन- 
रुक्त दोष के विषय में कहा है कि यदि ग्रनुकम्पादि का श्रतिशय विवक्षित हो तो 
पुनरुक्त दोप न होकर गुण हो जाता है” । बामन ने वाक्य तथा वाक्यार्थगत दोषों के 
विषय में कहा है कि ये सर्वत्र त्याज्य हैं, परन्तु गुणाभाव रूप शब्दार्थ दोष सर्वत्र त्याज्य 
नहीं होते । उदाहरणार्थ पृथकूपदत्व रूप माधुर्य का श्रभाव दोष है, परन्तु वही वीर- 
रौद्रादि में गुण हो जाता है” । रुद्रट ने ग्राम्य, पुनरुक्त, श्रसंगति तथा श्रयुक्ति नामक 
दोषों की विशेष ग्रवस्थाश्रों में ग्रदूषकता का उल्लेख किया है” । महिमभट्ट ने . 
विधेयाविमर्श, पौनरुक्त्य श्रादि की दोषादोपता का विचार किया है” । भोजराज ने 
सरस्वतीकण्ठाभरण में विस्तार से इसका प्रतिपादन किया है कि कौन-कौन सा दोष 
कब-कब दोष न रहकर गुण हो जाता है“ | इन्हें वे वेदोषित गुण या दोषगुण कहते 
हैं । मम्मट ने दोषों की श्रदोषता की तीन स्थितियाँ बताई हें--१. कहीं दोष दोष नहीं 
रहता, जैसे ख्यात श्रर्थ में निहेतु दोप नहीं माना जाता एवं श्रनुकरण में सभी दोष 


९६. सन्तिवेशविशेषात्तु दुरुक्तमपि शोभते । 
नीलं पलाशमाविद्धमन्तराले स्रजामिव ॥ काव्यालं ०, भा० १.५४ 
९७. किञ्चिदाश्रयसौन्दर्याद्‌ धत्ते शोभामसाध्वपि । 
कान्ताविलोचनन्यस्तं मलीमसमिवाञ्जनम्‌ ॥ वही १.५५ 
६८. वही १.५६ 
8९. वही ४.१४ 
१००. काव्या० ३.१३७ 
१०१. एते वाक्यवाक्यार्थदोषास्त्यागाय ज्ञातव्याः । ये त्वन्ये शब्दार्थदोषाः सूक्ष्मास्ते गुण- 
विवेचने वक्ष्यन्ते ¦ काव्यालं० सू० २.२. ५४ 
१०२. काव्यालं०, रु० ६.२३, २९, ३८ तथा ११.१८-२३ 
१०३. व्यक्तिवि०, द्वितीय विमर्श । 
१०४. सर० कण्ठा० ५.८९-१५६ 

दोष नहीं रहते । २. कहीं दोष गुण हो जाता है, यथा, रोद्रादि रस में कष्टत्व, 
३. कहीं न दोष होता है, न गुण, जसे रसविहीन काव्य में कष्टत्व” । प्रत्येक स्थिति 
के काव्यप्रकाश में कई-कई उदाहरण दिये गए हैं । इसी प्रकार रस दोषों के प्रसंग में 
भी दोषों की अदोषता तथा गुणावहता वणित की है'” । जयदेव के उत्तरवर्ती विश्वनाथ 
ने भी विस्तार से दोषों की ग्रदोषता पर विचार किया है” । 
जयदेव ने अपने दोषांकुश प्रकरण में पुवेवर्ती श्राचार्यो का एतद्विषयक विवेचन 
संक्षेप से प्रस्तुत कर दिया है । दोषांकुश नाम सर्वथा सार्थक तथा अ्रतिशय उपयुक्त 
है । इसका लक्षण निम्न शब्दों में किया गया है-- 
दोषमापतितं स्वान्ते प्रसरन्तं विश्ृद्धलम्‌ । 
निवारयति यस्त्रेधा दोषांक्रुशमुशन्ति तम्‌ ॥ च० २.४० 
मम्मट के अनुसार इन्होंने भी इसके तीन भेद किये हैं-- 
१. दोष का गुण में परिवर्तित हो जाना--दोषे गुणत्वं तनुते । उदाहरणार्थ 
“वेत दाढ़ी-मू छो के बाल रूपी किरणों से मुख चन्द्रमा की शोभा को धारण कर रहा 
है” यह ग्राम्योक्ति है । परन्तु हास्यरस का प्रसंग होने से यह कथन गुण बन गया है । 
मुखं चन्द्रश्रियं धत्त श्वेतश्मश्र्‌ करांकुरं: । 
अत्र हास्यरसोद्देशे ग्राम्यत्वं गुणतां गतम्‌ ॥ च० २.४२ 
२. दोष में दोषत्व हट जाना--दोषत्वं वा निरस्यति । यथा, है चन्द्र, क्षीर- 
सागर से उत्पन्न तुममें कलंक कहाँ से श्रा गया,” इस उक्ति में विद्याविरुद्धता है, क्योंकि 
पुराणशास्त्र के अनुसार कलंक तो श्रत्रि के नेत्र से उत्पन्न चन्द्र में है, न कि क्षीर- 
सागर से उत्पन्न चन्द्र में | परन्तु कबिसम्प्रदाय में दोनों चन्द्र समान समभे जते हैं, 
तथा दोनों में ही कलंक माना जाता है श्रत: कविसमय के कारण यहां विद्याविरुद्धत्व 
दोष नहीं माना जाता । 
तव दुग्धाब्धिसंभूतेः कथं जाता कलङ्रिता । 
कवीनां समयाद्‌ विद्याविरुद्धोऽदोषतां गतः ॥ च० २.४३ 
३. विद्यमानं दोष का ्रत्याज्य ठहरना--भवन्तमथवा दोषं नयत्यत्याज्यता- 
मसौ । यथा, 'दधार गौरी हृदये' आदि श्रधोनिदिष्ट वाक्य में निरर्थक “हि, पद के 
प्रयोग के कारण निरर्थकत्व दोष है । पर पार्वती ने मकराङ्कित (कामदेव) को तथा 
हिमकराङ्ित (चन्द्रशेखर शिव) को हृदय में धारण किया इस श्लेष के कारण वह 
अपरिहाय॑ है, क्योंकि उसके बिना श्लेष घटित ही नहीं हो सकता । 


१०५. ख्यातेऽ्थे निर्हेतोरदुष्टताऽनुक रणे तु सर्वेषाम्‌ । 

वक्त्राद्यौचित्यवशाद्दोषोऽपि गुणः क्वचितु क्वचित्तोभौ ॥ का० प्र० ७.५६ 
१०६. न दोषः स्वपदेनोक्तावपि संचारिणः क्वचितु । 

सञ्चार्यादेबिरुद्धस्य बाध्यस्योक्तिगृ णावहा ॥ वही ७.६३ 
१०७. सा० द० ७-१६-२२ 

दधार गोरी हृदये देवं हिमकर्राङ्कतम्‌ । 
श्रत्र श्लेषोदयान्नँव त्याज्यं हीति निरर्थकम्‌ ॥ च० २.४४ 

मम्मट ने तृतीय भेद किया था--न दोष रहना, न गुण होना | उसी को 
जयदेव ने विद्यमान दोप की ग्रत्याज्यता कहा है । श्रत्याज्य का भाव है श्लेषादि के 
निमित्त उसका उपादेय होना । उपादेय वह इस रूप में होता है कि न उसके प्रयोग 
से दोष आता है, न ही कोई गुण या चमत्कारविशेष उत्पन्न होता है । भोज का श्रनु- 
सरण करें तो उक्त उदाहरण प्रथम भेद का होगा, क्योंकि वे यमकादि में अनर्थक 
दोष को गुण मानते हैं“, श्रौर यमकादि में श्लेष को भी सम्मिलित किया जा 
सकता है । 

२. लक्षण 

सामान्य विचार 

भरतमुनि ने अपने नाट्यशास्त्र में गुणों तथा ग्रलंकारों के श्रतिरिक्त ३६ 
लक्षणों का भी वर्णन किया है, जिनके सम्बन्ध में इन्होंने लिखा है कि काव्यबन्ध २६ 
लक्षणों से युक्त करने चाहियें'"६ । सत्रहवें अध्याय के आरम्भ में इन्होंने ३६ लक्षणों 
की सूची देकर प्रत्येक लक्षण की परिभाषा लिखी है, यद्यपि उदाहरण नहीं दिए । 
इस लक्षणसूची के दो पाठ मिलते हैं, एक पाठ उपजाति छन्द में है, दूसरा शनुष्टुप्‌ 
छन्द में । दोनों सूचियों में पठित ३६ लक्षण क्रमशः इस प्रकार हैँ-- 

उपजाति सूची--विभूषण, भ्रक्षरसंहति, शोभा, श्रभिमान, गुणकीर्तन, प्रोत्साहन, 
उदाहरण, निरुक्त, गुणानुवाद, अ्रतिशय, हेतु, सारूप्य, मिथ्याध्यवसाय, सिद्धि, 
पदोच्चय, आक्रन्द, मनोरथ, श्राख्यान, याच्ञ्या, प्रतिषेध, पृच्छा, दृष्टान्त, निर्भासन, 
संशय, ग्राशी:, प्रियोकिति, कपट, क्षमा, प्राप्ति, पश्चात्ताप, ग्रर्थानुवृत्ति, उपपत्ति, युक्ति, 
कार्य, श्रनुनीति, परिदेवन । 

अनुष्टुप्‌ सूची--भूषण, ग्रक्षरसंघात, शोभा, उदाहरण, हेतु, संशय, दृष्टान्त, 
प्राप्ति, ग्रभिप्राय, निदर्शन, निरुक्त, सिद्धि, विशेषण, गुणातिपात, ्रतिशय, तुल्यतकं, 
पदोच्चय, दिष्ट, उपदिष्ट, विचार, विपर्यय, भ्र श, श्रनुनय, माला, दाक्षिण्य, गहण, 
र्थापत्ति, प्रसिद्धि, पृच्छा, सारूप्य, मनोरथ, लेश, संक्षोभ, गुगकीतँन, अनुक्तसिद्धि, 
प्रियवचन । 

दोनों सूचियों में भूषण, ग्रक्षरसंहति, शोगा, उदाहरण आदि १७ लक्षण समान 
हैं, शेष में श्रन्तर है । अभिनवगुप्त ने उनमें से भौ कुछ का एक-दूसरे में ग्रन्तर्भाव 
करने का यत्न. किया है । उत्तरवर्ती ्रालंकारिकों में लक्षणों का पृथक्‌ निरूपण करने 
वाले आचायं ग्रंगुलिगप्य ही हैं । भोजराज ने श्र गारप्रकाश में नाटक में प्रयुक्त किये 


१०5. यत्पादपूरणाद्यर्थं मनर्थकमुदाहूतम्‌ । 
गुणत्वमनुमन्यन्ते तस्यापि यमकादिषु ।। सर० कण्ठा० १.९२ 
१०६. काव्यरबन्धास्तु कतं व्याः पट्त्रिशल्लक्षणान्विताः । ना? शा० १५.२२७ 

जाने वाले ६४ लक्षणों का वर्णन किया है” । शारदातनय ने ५४ लक्षण निरूपित 
किये हैं! । शिगभूपाल लक्षण-विवेचन में प्रायः भरत का ही अनुसरण करते हैं । 
कविराज विश्वनाथ भी लगभग भरत के ही अनुसार ३६ लक्षणों का प्रतिपादन करते 
हें । 
लक्षणों के स्वरूप तथा गुणालंकारादि से इनके अन्तर के विषय में ऐकमत्य 
नहीं है । अभिनवभारती में इनके स्वरूपविवेचन के सम्बन्ध में दस पक्षों का उल्लेख 
किया गया हे । सामान्य अन्तर यह है कि लक्षण काव्यशरीर से ग्रपृथक्‌ सिद्ध रहते 
हैं तथा उसी प्रकार काव्य के शोभावध॑क होते हैं जैसे किसी महापुरुष के पद्मरेखादि 
चिह्न, जबकि भ्रलंकारादि काव्यशरीर मे प्रथक्‌ रहकर उसके सौन्दयंवर्धक होते हैं । 
अलंकार तथा गुणों से लक्षणों का भेद अभिनवगुप्त ने निम्न शब्दों में व्यक्त किया है-- 
लक्षणानि गुणालंकारमहिमानमनपेक्ष्य स्वसौभाग्येनैव शोभन्ते । लक्षणं महा- 
पुरुषस्य पद्मादिरेखादिवत्‌ काव्यशरीरस्य सौन्दर्यदायि । ग्रलंकारस्तु रत्नाभरणादिव- 
देव, येन विनापि स्वसौन्दर्येण पुरुष: प्रतिभासते । गुणस्तु प्रवृत्तिद्योतितो धैर्यादिवत्‌ 
काव्यस्य शब्दार्थरचनामाश्रमति । यथा लक्षणरहितः पुरुषो न सुन्दरशब्दवाच्यस्तथा 
लक्षणवर्ज कथाशरीरं गुणालंकारोज्ञ्वलमपि नीरसत्वं भजत्‌ प्रौढकाव्याभिधानं 
नाहेति'” । 
भामह, दण्डी, वामन, मम्मट श्रादि द्वारा लक्षणों के वणित न किये जाने का 
कारण यह है कि वे इन्हें श्रलंकारादे से भ्रपृथक्‌ मानते थे। दण्डी ने तो स्पष्ट ही 
कहा हे-- 
यच्च ससन्ध्यद्गवृत््यङ्गलक्षणाद्यागमान्तरे । 
ब्यावणितमिदं चेष्टमलङ्कारतयेब नः ॥ काव्या० २.३३६ 
धनंजय भी इसी मत के हुँ” । भरतोक्त कई लक्षण हेतु, लेश, श्राशी:, संशय, 
दृष्टान्त आदि तो उत्तरवर्ती श्रालंकारिकों द्वारा अलंकार रूप में स्वीकृत भी किये जा 
चुके हें । विश्वनाथ ने ग्द्यपि ३६ लक्षणों तथा ३३ नाट्यालंकारों का लक्षणोदाहरण- 
पूर्वक विस्तृत विवेचन किया है, तथापि उनका कथन है कि इनमें से कई गुण, 
अलंकार, भाव तथा सन्ध्यंगो में ग्रन्तभूत हो सकते हैं । साथ ही लक्षण मुख्यतः 


११०. लक्षणश्च चतुः षष्ट्या युक्त कुर्वीत नाटकम्‌ । श्यू ० प्र ग्र १२ 

१११. द्रष्टव्य : भा० प्र०, ग्रध्याय ८ 

११२. द्रष्टव्य : र० सु०, ग्रध्याय ३ 

११३. द्रष्टव्य : सा० द०, परिच्छेद ६ 

११४. अ्रभि० भा०, ग्रध्याय १७ श्रनुष्टुप्सूची की टीका के आरम्भ में । 

११५. षट्त्रिशद्‌ भूषणादीनि सामादीन्येकविशतिः । 
लक्ष्यसन्ध्यन्तराख्यानि सालङ्कारेषु तेषु च ॥ दशरू० ४.८४ 

११६. एषु च केषांचिद्‌ गुणालंकारभावसन्ध्य ङ्ग विशेषान्तर्भावेऽपि नाटके प्रयत्नतः कर्तव्य- 
त्वाद्‌ विशेषोक्तिः । सा० द० ६.२१२ वृत्ति 

नाटक से ही सम्बद्ध हैं । इस कारण भी जो भ्रलंकारग्रन्थ काव्यसामान्य पर विचार 
करते हैं उनमें लक्षणों की चर्चा नहीं हुई है” 
जयदेव का लक्षण-निरूपशा 
लक्षण केवल नाटक के धर्म हैं या काव्यशास्त्र के, इस विषय में मतभेद रहा 
। अभिनवगुप्त तथा उनके गुरु भट्टतौत लक्षणों को काव्यशोभाकर धर्म ही मानते 
प्रस्तुत लक्षणों पर विचार करने वाले बाद के भोज, शारदातनय, शिंगभूपाल 
तथा विश्वनाथ श्रालंकारिकों द्वारा लक्षणों को नाटकधर्मो के रूप में ही व्याख्यात 
किया गया है, काव्यधर्मो के रूप में नहीं । एकमात्र जयदेव ही ऐसे ग्रालंकारिक हैं 
जिन्होंने लक्षणों को इतना महत्त्व दिया है. कि काव्य के अनिवार्य तत्त्व के रूप में 
काव्य की परिभाषा में समाविष्ट किया है तथा स्पष्टतः काव्यमात्र का धर्म माना 
है । इनका तृतीय मयूख लक्षणों पर ही है । इन्होंने ग्रक्षरसंहति, शोभा, श्रभिमान 
हेतु, प्रतिषेध, निरुक्त, मिथ्याध्यवसाय, सिद्धि, युक्ति तथा कार्य इन दस लक्षणों की 
परिभाषायें उदाहरण सहित दी हैं । ये दसों लक्षण नाट्यशास्त्र की उपजाति-सूची में 
से हैं । यद्यपि लक्षणोदाहरण इन्होंने दस लक्षणों के ही दिये हैं, तथापि पूर्ववर्ती 
ग्राचार्यो द्वारा उक्त इतर लक्षणों को भी ये स्वीकार करते हैं, जैसा कि निम्न उक्ति 
से सूचित होता है-- 
इत्यादि लक्षणं भुरि काव्यस्याहुमं हर्षयः । 
स्वर्ण श्राजिष्णुभालत्वप्रभ्ृतीव महीभुजः ॥ च० ३ ११ 
इस कथन से यह भी स्पष्ट है कि ये लक्षण काव्यसामान्य के हैं, केवल नाटक 
के नहीं । 'महर्षयः' से मुख्यतः भरतमुनि की श्रोर ही संकेत प्रतीत होता हे । 
संभवतः ये ऐसा समझते थे कि भरत के मत में भी लक्षण काव्य-सामान्य के धर्म हैं 
सामान्यतः देखा जाये तो भरत ने इन्हें काव्य के लक्षण तथा प्रबन्ध शोभाकर धर्म 
कहा भी है“& । | 
उपयुक्त श्लोक में जयदेव ने लक्षणों का स्वरूप भी प्रदर्शित कर दिया है 
कि जैसे किसी राजा के स्वर्ण के समान भ्राजिष्णु भाल वाला होना' आदि महा- 
पुरुषत्व-सूचक लक्षण होते हैं, बैसे ही ये काव्य के लक्षण हैं । श्रर्थातु स्वर्ण भ्राजिष्णु 
भाल जैसे शरीर का अंग है, वैसे ही ये लक्षण काव्य-शरीर के ग्रंग होते हुए उसके 


ठै 
७ 
थे 


११७. लक्षणों के विस्तृत इतिहासादि के लिए द्रष्टव्य : वी० राघवन्‌ : 'सम कन्सेप्ट्स 
ग्रॉफ दि अ्रलंकारशास्त्र' का प्रथम प्रकरण “दि हिस्ट्री श्रॉफ लक्षण' । 

११८. The Chandraloka is the only Alankara-work, which treats of 
Lakshana as a feature like Alankara 01 श्रव्यकाव्य० ५. Raghavan : 
Some concepts of the Alankara Shastra 1942, P. 14. 

११६. एताति काव्यस्य च लक्षणानि षट्त्रिशदुद्द शनिदर्शनानि । 
प्रबन्धशोभाकरणानि तज्ज्ञैः सम्यक्‌ प्रयोज्यानि रसानुरूपम्‌ ॥ ना० शा० १७.४२ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 
६२ अयदेव 


शोभावर्धेक होते हैं", जवकि अलंकार हारादि के समान काव्यशरीर से पृथक्‌ होकर 
उसके सौन्दर्यवर्धक होते हैं । तो भी जयदेव लक्षण तथा अलंकार के भेदक तत्त्व के 
विषय में बहुत स्पष्टमति प्रतीत नहीं होते । पंचम मयूख में इन्होंने श्रलंकारों में 
दृष्टान्त, निदर्शना, संशय आदि का नाम भी परिगणित किया है, जिन्हें भरत ने 
लक्षण कहा है । स्वयं जयदेव ने जो श्रक्षरसंहति आ्रादि दस लक्षण गिनाये हैं, उनमें 
से भी युक्ति, प्रतिषेध तथा हेतु का श्रलंकारों में भी परिगणन किया है । 
चन्द्रालोक में निरूपित दस लक्षण परिभाषा तथा उदाहरणसहित निम्न 
प्रकार हैं 
श्रक्षरसंहति 
श्रल्पाक्षरा विचित्रार्थल्यातिरक्षरसंहतिः । 
उषाकान्तेनानुगतः शुरः शौरिरयं पुनः ॥ च० ३.१ 
अल्प अक्षरों से विचित्र श्रर्थ को सूचित करना श्रक्षरसंहति कहलाता है । 
इसकी नाटयशास्त्रोक्त परिभाषा भी लगभग इन्हीं शब्दों में हे'' । विचित्र श्रर्थ का 
अभिप्राय अ्रभिनवगुप्त ने रसोचित विभावादिरूप अर्थ लिया है। उदाहरण देते हुए 
उन्होंने कहा है--'तथाहि मानिनीत्यक्षराणि ईर्ष्याविप्रलम्भे, तरुणीत्याभिलाषिके, 
वरतनुरिति संभोगे विभातवां तामेव प्रापयन्ति’ । चन्द्रालोक के उपयु क्त उदाहरण में 
श्रीकृष्ण के पौत्र श्रनिरुद्ध के लिए उषाकान्त शब्द का प्रयोग कर कवि ने उषा तथा 
अनिरुद्ध की कथा का स्मरण कराते हुए उस प्रसंग में प्रदर्शित श्रीकृष्ण की वीरता 
को व्यंजित किया है ।'*। किन्हीं के मत में यह अ्रक्षरसंहति समासोक्ति का ही एक 
भेद है | 
शोभा 
शोमा ख्यातो$पि यद्‌ दोबो गुणकोर्त्या निषिध्यते । 
मुधा निन्दन्ति संसारं कंसारियंत्र पुज्यते ॥ च० ३.२ 
प्रसिद्ध दोष भी जहां गुणकोर्तन द्वारा निषिद्ध किया जाता हो वहां शोभा 
नामक लक्षण होता है । यथा, 'जहां कंसरिपु कृष्ण का पुजन होता है उस संसार 
की निन्दा करना व्यर्थ है', इस वाक्य में कृष्ण-पुजनरूपी गुण के कीर्तन से संसार की 


१२०. गागाभट्ट तथा वैद्यनाथ पायगु ड ने श्रपनी टीकाओं में लक्षणों को काव्य का 
ज्ञापक कहा है--लक्षणं काव्यत्वज्ञापकम्‌ । तेनेताहशोक्तौ काव्यत्वं ज्ञेयम्‌ । शुष्क 
वृक्षस्तिष्ठत्यग्र , अद्रावत्र प्रज्ज्वलत्यग्निरुच्य: इत्यादिषु न काव्यत्वम्‌ । राकागम० 

१२१. यत्राल्पंरक्षरैः श्लिष्टैविचित्रार्थोपवर्णनम्‌ । 
तदप्यक्ष रसंघातं विद्याल्लक्षणसंज्ञितम्‌ ।। ना० शा० १७.६ 

१२२. शोणितपुर के राजा बलिपुत्र बाणासुर की कन्या उषा ने पिता की श्रनुमति के 
बिना श्रीकृष्ण के पौत्र भ्रनिरुद्ध से विवाह कर लिया था । इस पर श्रीकृष्ण और 
बाणासुर में भयंकर युद्ध हुआ था, जिसमें बाणासुर का पक्ष लेने वाले शंकर को 

भी हार माननी पड़ी थी । भागवत, स्कन्ध १० 

१२३. अयं समासोक्तिभेद इति कश्चित्‌ । राकागम तथा रमा 

निन्दनीयता का निषेध किया गया है। भरत के शब्दों में शोभा वह है जहां सिद्ध (उचित) 
श्र्थों को समकक्ष रखकर श्रसिद्ध (श्रनुचित) श्र॒थ॑ को भी उचित ठहराया जाये'” | 
अभिमान 

श्रभिमानो विचारश्चेद्हितार्थनिषधकृत्‌ । 

इन्दुर्येदि कथं तीव्रः सूर्यो यदि कथं निशि ॥ च० ३.३ 

यदि विचार करने पर सोची गई बात का निषेध हो जाता हो तो ग्रभिमान 

नामक लक्षण होता है । उदाहरणार्थ किसी विरहिणी नायिका को शीतल चन्द्रमा 
भी उद्दीपक होने से दाहकर प्रतीत होता है । श्रतः वह कहती है कि गगन में उदित 
यदि यह चन्द्र है तो तीब्र क्यों होता, और यदि सूर्य है तो रात्रि में कसे उदित होता । 
एवं यहां प्रथम इन्दुत्व का तथा पश्चात्‌ सूर्यत्व का भी निषेध होने से दो बार ग्रभि- 
मान लक्षण प्रयुक्त हुआ है । भरत के शब्दों में हृदय में किसी रूप में धार्यमाण भी 
वस्तु यदि कार्य तथा युक्तियों के आधार से खण्डित हो जाती हो तो '्रभिमान' 
होता है । 


हेलुस्त्यक्त्वा बहून्‌ पक्षान्‌ युवत्यंकस्यावधारणम्‌ । 
नेन्ुर्नार्कोऽयमौर्वाग्निः सागरादुत्थितो दहन्‌ ॥ च० ३.४ 
उत्थित होते हुए श्रनेक पक्षों को निषिद्ध कर युक्ति से किसी एक का समर्थन 
करना हेतु कहलाता है । यथा, “न यह चन्द्र है, न सूर्य है, किन्तु वाडवाग्नि है, 
क्योंकि समुद्रोत्पन्न होने के साथ-साथ दाहकारी भी है । चन्द्रमा केवल समुद्रोत्पन्न है, 
दाहकर नहीं है, सूर्य केवल दाहकर है, ममुद्रोत्पन्न नहीं है, दोनों धर्म वडवानल में ही 
होने से यह वडवानल ही है । इस प्रकार चन्द्रत्व तथा सूर्यत्व का त्याग करके युक्ति 
से वडवानलत्व का निश्चय किया गया है, श्रतः यहां हेतु नामक लक्षण है । 
अभिमान तथा हेतु में केवल इतना अन्तर प्रतीत होता है कि श्रभिमान में 
निषेध्य पक्ष एक ही होता है, किन्तु हेतु में श्रनेक होते हैं । वस्तुतः जयदेवोक्त हेतु का 
अन्तर्भाव अभिमान में ही हो सकता है । नाट्यशास्त्र में भी उपजाति सूची वाले 
पाठानुसार हेतु का लक्षण ऐसा ही है” । परन्तु द्वितीय पाठ में इसका लक्षण भिन्न 
है'० | कुछ के मत में हेतु श्रपह्णूति का ही एक भेद है" । 


१२४. सिद्ध रथ: समं कृत्वा ह्यसिद्धोऽ्थः प्रसाध्यते । 

यत्र श्लक्ष्णा विचित्रार्था सा शोभेत्यभिस ज्ञिता ॥ ना० शा० १७.७ 
१२१. धार्यमाणस्तु बहुभिवचनेः कार्य युक्तिभिः । 

न यः पर्यवतिष्ठेत सोऽभिमानस्तु संज्ञितः ।। ना० शा० १७.५ 
१२६. बहूनां भाषमाणानां त्वेकस्यार्थं विनिर्णयम्‌ । 

सिद्धोपमानवचनं हेतुरित्यभिसंज्ञितः ॥ वही १७.१४ 
१२७. यत्‌ प्रयो जनसा मर्थ्याद्वाक्यमिष्टार्थंसाधनम्‌ । 

समासोक्तं मनोग्राहि स हेतुरिति संज्ञितः ॥ वही, पाठान्तर १७.१० 
१२८. अ्रयमपह्न,.तिभेद इति कश्चित्‌ । राकागम तथा रमा 

प्रतिषेध 
प्रतिषेधः प्रसिद्धानां कारणानामनादर: । 
न युद्धेन भ्रवोः स्पन्देनेव वीरा निपातिताः ॥ च० ३.५ 
किसी बात की सिद्धि के प्रसिद्ध कारणों की उपेक्षा कर श्रप्रसिद्ध कारण 
बताना 'प्रतिषेध कहाता है । यथा, शत्रुवीरों के संहार का प्रसिद्ध कारण है युद्ध, 
उसका प्रतिषेध कर कवि कहता है कि भौंहों के स्पन्दन से ही वीर मार गिराये 
गये । कुछ के मत में यह हेत्वपह्न्‌_ति के अन्तर्गत हो जाता है'`६ । 
आचार्य भरत का प्रतिषेध-लक्षण इससे भिन्न है। उनके मतानुसार विपरीत 
कार्यं में प्रवृत्त होते हुए किसी को यदि कार्यज्ञ द्वारा निवारण किया जाये तो प्रतिषेध 


होता है“” । इसके उदाहरण रूप में ग्रभिनवगुप्त ने ग्रमरुक का निम्न पद 
दिया हे-- 
लग्ना नांशुकपल्लवे भुजलता न द्वारदेशे पता 
नो वा पादयुगे तथा निपतितं तिष्ठेति नोक्तं वचः । 
काले केवलमम्बुदालिमलिने गन्तु' प्रवृत्तः शठः 
तन्व्या वाष्पजलोपकल्पितनदीपुरेण रुद्धः प्रियः ॥'* 
निरुक्त 
निरुक्त स्याच्निवंचनं नाम्नः सत्यं तथानृतम्‌ । 
ईहशेश्चरिते राजन्‌ सत्यं दोषाकरो भवान्‌ ॥ च० ३.६ 
जहां नाम, विशेषण श्रादि पदों का सत्य या ग्रसत्य निर्वचन सूचित किया 
जाये वहां निरुक्त नामक लक्षण होता है "` । यथा, किसी राजा को कवि कहता है 
कि “ऐसे (उज्ज्वल) चरितों से सचमुच श्राप दोषाकर हैं'। यहां दोषाकर के दो 
निर्वचन सूचित होते हैं 'दोषा-करः' (चन्द्र) तथा 'दोषश्राकरः' (दोषों की खान)” । 
उज्ज्वल-चरित राजा के पक्ष में प्रथम निर्वचन सत्य है, तथा द्वितीय श्रसत्य । परन्तु 
यही वाक्य यदि निकृष्ट-चरित राजा के लिये कहा जाएगा तो द्वितीय निर्वचन 
सत्य होगा तथा प्रथम श्रसत्य । इसी प्रकार राजा का 'प्रजा-रंजन करने वाला' यह 
निवंचन प्रथम पक्ष में सत्य है तथा द्वितीय पक्ष में श्रसत्य । नाट्यशास्त्र के पाठान्तर 
में निरुक्त का लक्षण भिन्न है । 
१२१. ्रयं हेत्वपह्न_त्यन्तर्गतः । राकागम 
१३०. कार्येषु विपरीतेषु यदि कश्चितु प्रवर्तं ते । 
निवार्यते च कार्यज्ञैः प्रतिषेधः प्रकीतितः ॥ ना० शा० १७.२३ 
१३१. अत्र तृतीयपादेन विपरीतकार्यंप्रवृत्तिरुक्ता । आद्यार्शेन कार्यज्ञत्वं नायिकायाः, 
तथापि निवारणं तुर्यपादेनोक्तम्‌ । ग्रभि० भा० 
१३२. तुलना : निरुक्तं द्विविधं प्रोकतं तथ्यं चातथ्यमेव च । 
सिद्धिपूर्वं भवेत्‌ तथ्यमतथ्यं चाप्रसाधितम्‌ ॥ ना० शा० १७.१२ 
१३३. दोषा रात्रिः, तां करोतीति दोषाकरश्चन्द्रः । श्रन्यत्र, दोषाणामाकरः । 
१३४. निरवद्यस्य वाक्यस्य पूर्वोक्तार्थं प्रसिद्धये । 
यदूच्यते तु वचनं निरुक्तं तदुदाहृतम्‌ ॥। ना० शा० पाठान्तर १७.१६ 

दोष तथा लक्षण ६५% 


मिथ्याध्यवसाय 
स्यान्मिथ्याध्यवसायश्चेदसती साध्यसाधने । 
चन्द्रांशुसूत्रग्रन्थितां नमभःपुष्पस्रजं वह ॥ च० ३.७ 

बिना वास्तविक ग्रस्तित्व वाले कार्य-कारण का उल्लेख होने पर मिथ्याध्य- 
वसाय नामक लक्षण होता है । यथा 'चन्द्रकिरणों के सूत्र में गूथी हुई श्राकाश-पुष्प 
की माला को धारण कर' । यहां चन्द्रकिरणसूनत्रग्रथन कारण तथा ग्राकाशपुष्पमाला 
कार्य है । ये दोनों ही भ्रस्तित्व-विहीन एवं काल्पनिक हैं । नाट्यशास्त्र में इसका 
लक्षण यह है कि “अभूतपूर्व (अपारमाथिक) वस्तुओं से जहां तत्तुल्य (अ्पारमाथिक) 
ही वस्तु की रचना वणित की जाये वहां मिथ्याध्यवसाय होता है” । 
सिद्धि 

सिद्धिः ख्यातेषु चेन्नाम कीर्त्यते तुल्यतोक्तये । 
युवामेवेह विख्यातो त्वं बलंर्जलधिर्जलंः ॥ च० ३.८ 

जहाँ तुल्यता बताने के लिए प्रख्यातों के बीच में किसी का नाम लिया जाये 
वहाँ सिद्धि नामक लक्षण होता है” । यथा, किसी राजा के विषय में यह उक्ति-- 
श्राप दोनों ही जगत्‌ में विख्यात हैं, आप बलों से तथा जलधि जलों से ।' यहाँ प्रसिद्ध 
जलधि के साथ राजा का नाम-कीर्तन किया गया है। कुछ के मत में सिद्धि का 
प्रन्तर्भाव तुल्ययोगितालंकार में हो सकता है” । 
युक्ति 

युक्तिविशेषसिद्धिश्चेद्‌ विचित्रार्थान्तरान्वयात्‌ । 
नवस्त्वं नीरदः कोऽपि स्वर्णेवेषसि यन्मुहुः ॥ च० ३.९ 

जहाँ विचित्र ग्रर्थान्तर के सम्बन्ध से किसी विशेष ग्रथ की सिद्धि की जाये 
वहाँ युक्ति नामक लक्षण होता है । यथा, किसी दानी राजा के प्रति यह उक्ति “श्राप 
कोई अ्रनोखे बादल हैं, क्योंकि बार-बार सुवर्ण की वर्षा करते हैं ।” यहाँ सुवर्ण-वर्षा 
रूप विचित्र ग्रर्थान्तर से राजा के बादल होने रूपी विशेष ग्रर्थ की सिद्धि वणित 
है । किन्हीं के मत में यह व्यतिरेकालंकार का ही एक भेद है“। भरत का युक्ति 
का लक्षण कुछ भिन्न प्रकार का है, यद्यपि उसमें चन्द्रालोक का उक्त लक्षण भी समा- 
विष्ट हो जाता है--“जहाँ उत्कृष्टो के परस्परानुकुल समवाय से किसी अन्य अर्थ की 


१३५. ग्रभूतपूर्वेर्य त्रार्थेस्तत्तुल्यार्थस्य निर्णय: । 
स मिथ्याध्यवसायस्तु प्रोच्यते काव्यलक्षणम्‌ ॥ ना० शा० १७.१६ 
१३६. तुलनीय : बहुनां च प्रधानानां मध्ये यन्नाम कोत्यंते । 
एकार्थसाधनक्रत॑ सा सिद्धिरिति कीतिता ॥ वही १७.१७ 


१३७. श्रयमपि गुणोत्कृष्टे: समीकृत्य वचो5न्या तुल्ययोगितेति तुल्ययोगितालंकार'न्तर्गत 


इति कश्चित्‌ । राकागम 
१३८. अयं व्यतिरेकालंकार भेद इति कश्चित्‌ । राकागम 

सिद्धि होती हो वहाँ युक्ति होती है”''६ । अभिनवगुप्त ने इसका उदाहरण यह 
दिया है-- 

लावण्यसिन्धुरपरंव हि केयमत्र 
यत्रोत्पलानि शशिना सह संप्लवन्ते । 
उन्मज्जति द्विरदकूम्भतटीव यत्र 


5३३ १४० 


यत्रापरे कदलकाण्डमृणालदण्डाः ॥ 
कार्य 
कार्य फलोपलम्भश्चेद्‌ व्यापाराद्‌ वस्तुतोऽथ वा । 
ग्रसावुदेति शोतांशुर्भानच्छेदाय सुभ्र्‌वाम्‌ ॥ च० ३.१० 
जहाँ किसी श्रन्य के व्यापार से या किसी अन्य वस्तु से अन्य को फल की 
प्राप्ति वणित हो वहाँ कार्यं नामक लक्षण होता है“ । यथा, 'सुन्दरियों के मानभंग 
के लिए वह शीताशुं उदित हो रहा है', यहाँ चन्द्रोदय रूपी व्यापार से या चन्द्ररूपी 
वस्तु से ही सुन्दरियों का मानभंग रूपी फल वर्णित हुआ है, जिस फल की प्राप्ति 
नायक को होती है । एवं यह व्यापारकृत तथा वस्तुकृत दोनों का उदाहरण हो सकता 
है । कुछ के मत में यह परिणामालंकार के अन्तर्गत हो सकता हेग ७ 


र 


१३६. साध्यते योऽर्थसम्बन्धो महऱ्हिः समवायतः । 
परस्परानुकुल्येन सा युक्तिः परिकीतिता || ना० शा० १७.३६ 

१४०. अत्र महद्धिरुत्कृष्टनेत्रवदनादिभिः परस्परशोभात्मकानुकुल्योपलक्षितेन समवाये- 
नैकविश्वान्त्यार्थ: संबध्यमान उपपद्यमानोऽपूर्वतरङ्गिणीलक्षणः साधित इति योज- 
नादियं युक्तिः । श्रभि० भा० 

१४१. ग्रन्यदीयव्यापारादन्यवस्तुतो वा यदि जातफलानुभवोऽन्यत्र तदा तत्‌ कार्यम्‌ । रमा. 

१४२. द्रष्टव्य : राकागम तथा रमा । 

चतुर्थ अध्याय काव्य-गुरण 


संक्षिप्त इतिहास 

काव्यशास्त्र में गुणों की चर्चा जब से प्रारम्भ हुई उससे पूर्वे ही साहित्यकार 
वाणी के माधुर्य, अर्थवत्त्व, औदार्य आदि गुणों का प्रकारान्तर से उल्लेख कर चुके 
थे । वैदिक संहिताओं में कई स्थानों पर देवों के लिए माधुयं-गुणयुक्त वचनों से प्राथं- 
नाएं करने का वर्णन मिलता है*। ,रामायण, महाभारत आदि में भी उत्कृष्ट वाणी को 
श्लक्ष्ण, अर्थवत्‌, मधुर, लघु, सम प्रभृति विशेषणों से स्मरण किया गया है*, जो वाणी 
के गुणों के ही सूचक हैं । 

काव्यशास्त्रीय गुणों के रूप में सर्वप्रथम भरतमुनि ने अपने नाट्यशास्त्र में 
दस गुण परिगणित किये हैं । वे दस गुण हैं--श्लेष, प्रसाद, समता, समाधि, माधुर्य, 
श्रोज, पदसोकुमार्यं, ग्रर्थेव्यक्ति, उदारता श्रौर कान्ति 1१ भरत ने गुण की कोई 
निश्चित परिभाषा नहीं दी है, न ही लक्षणों और भ्रलंकारों से इनका भेद प्रदर्शित 
किया है । ये केवल इतना कहते हैं कि गुण दोषों के विपर्यास रूप हैं।* नाट्यशास्त्र 
के टीकाकार श्रभिनवगुप्त के ग्रनुसार गुणों का दोषविपर्यय-रूप होना सभी गुणों के 
लिए न होकर केवल माधुर्य तथा श्रौदार्य गुणों के लिए है, क्योंकि उन्होंने जिस 
पाठान्तर* की टीका की है उसमें केबल इन्हीं दो का उल्लेख है* । गुणों के विषय 


१. यथा, 'प्रवोचाम रहूगणा ग्रग्नये मधुमद्‌ वचः । ऋग्‌ १.७८.५ 
२. यथा, उवाच वचनं श्लक्ष्णमर्थवन्मधुरं लघु । रा०, युद्ध० १७.५० 
निशम्य वाक्यं तु जनार्दनस्य धर्मार्थयुक्तं मधुरं समं च । 
म० भा०, उद्योग० १.२५ 
३. श्लेषः प्रसाद: समता समाघिर्माधुर्यमोजः पदसौकुमार्यम्‌ । 
अर्थस्य च व्यक्तिरुदारता च कान्तिश्च काव्यस्य गुणा दशेते ॥ 
ना० शा० १७.६६ 
४. एते दोषास्तु विज्ञेयाः सूरिभिर्नाटकाश्रयाः । 
एत एव विपर्यस्ता गुणाः काव्येषु कीतिताः ॥ वही १७.६५ 
५. गुणा विपर्ययादेषां माधुयौदार्यलक्षणाः । 
ना० शा० १७.६५ का पाठान्तर 
६. एषां त्रिपर्ययाद्‌ गुणा भवन्ति, एतद्दोषविघातः - एव गुणो भवतीत्य॒र्थः। किमू 
्रविशेषेण ? नेत्याह । माधुयौंदार्यलक्षणमङ्को येषामु । एतदुक्तं भवति एतद्दोष- 
विहीनं श्रुतिसुखं दीप्तरसं च यदि भवति तावता गुणान्तरेरलंकारेश्च हीनमपि 
काव्यं लक्षणयोगाव्यभिचारीत्युक्तम्‌ । 
ना० शा० १७.६५ पर अभि भार 

में भरत शब्दगत तथा ग्रर्थगत का भेद भी नहीं करते हैं । इन्हें शब्द या श्र्थे के गुण न 
कहकर उन्होने सामान्य रूप से काव्य के गुण कहा है । तथापि इन गुणों की भरतोक्त 
परिभाषाओं की परीक्षा करने पर कुछ गुण केवल शब्द के, कुछ केवल अर्थ के, कुछ 
शब्द-प्रर्थ दोनों के तथा कुछ काव्य-सामान्य के प्रतीत होते हे” । 
भामह अपने काव्यालंकार में गुणों की विशेष चर्चा नहीं करते । द्वितीय 
परिच्छेद में माधुयं, प्रसाद तथा श्रोज का उल्लेख इन्होंने किया है । इनका कथन है 
कि कुछ मेधावी कवि अपनी रचना में माधुर्य श्रौर प्रसाद लाना चाहते हुए श्रधिक 
समस्त पदों का प्रयोग नहीं करते, किन्तु दूसरे ओज लाना चाहने वाले कवि अनेक 
पदों को समस्त करते हैं” । श्रुतिसुखद तथा अ्रनतिसमस्तार्थ काव्य माधुयंगुणयुक्त 
कहाता है, तथा जिसे विद्वानों से लेकर वनिता ग्रौर बालक तक्र समझ सकें वह 
प्रसादगुणयुक्त& । यद्यपि इन्होंने स्पष्टतः माधुर्य, ओज और प्रसाद इन तीन गुणों का 
उल्लेख किया है, तो भी ध्वनिकार के इस सिद्धान्त से, कि गुण केवल तीन ही हैं तथा 
वे रस के धर्म हैं, इनका कोई सम्बन्ध नहीं है। इनके गुण शब्दार्थगत ही ठहरते 
हैं। इन्होंने गुणों को केवल वेदर्भ मार्ग से संबद्ध भी नहीं कहा है । इनके मत में 
ग्रलंकारयुक्त, ग्राम्य-दोष-वर्जित, ञ्र्थयुक्त, न्याय्य तथा ग्रनाकूल हो तो गौडी रीति भी 
श्रच्छी है; इसके विरीत हो तो वैदर्भी भी अच्छी नहीं है।१° गुणों का सम्बन्ध दोनों 
से ही हो सकता है। रीतियो की उक्त चर्चा करते हुए इन्होंने प्रसाद, ऋजुत्व, कोमलत्व, 
श्रुतिपेशलत्व, अग्राम्यत्व, सार्थत्व, न्याय्यत्व तथा ग्रनाकुलत्व इन रीतिधर्मो या 
गुणों का भी उल्लेख किया है । अ्न्यत्र ये भाविक नामक प्रबन्धगत गुण तथा चित्रो- 
दात्ताद्भुतार्थत्व, स्वभिनीतता श्रौर शब्दानाकुलता नामक कथागत गुणों का भी नाम 
लेते हैं* * । 
दण्डी अपने काव्यादर्श में उन्हीं दस गुणों का उल्लेख करते हैं जिन्हें भरत ने 
वर्णित किया था । परन्तु अन्तर यह है कि इनके मत में ये गुण काव्यस।मान्य 


७. While certain ‘Gunas seem to beof Artha only, some of 
Shabda only, some seem to be of both, and some Gunas of 
Kavya in general.——V. Raghavan : Bhoja’s Shringara Prakash, 
1963, P. 270. 

८. काव्यालं, भा० २.१,२ 

&. श्रव्यं नातिसमस्तार्थं काव्यं मधुरमिष्यते । 
ग्राविद्वदङ्गनाबालप्रतीतार्थं प्रसादवत्‌ ॥ वही २.३ 

१०. भ्रलंकारवदयग्राम्यमर्थ्यं ` न्याय्यमनाकुलम्‌ । 
गोडीयमपि साधीयो बेदर्भमपि नान्यथा ॥ वही १.३५ 


११. वही ३.५३, ५४ 

के न होकर उनके द्वारा स्वीकृत वेदर्भ तथा गौडीय मार्गो में से केवल वंदर्भ १२ मार्ग 
के प्राणभूत हैं । गौडमार्ग में इनके कथनानुसार इन गुणों का प्रायः विपर्यय रहता 
है१३ | “प्राय: शब्द के प्रयोग से सूचित होता है कि कतिपय गुण दोनों मार्गों में ही 
प्रयुक्त हो सकते हैं । काव्यादर्श के भ्रन्तःसाक्ष्य के आधार पर ही ग्रालोचकों का कथन 
है कि श्रथंव्यक्ति, ग्रौदार्य तथा समाधि गृण दोनों ही मार्गों के लिए समान हैं, श्रौर 
ग्रथ्गत माधुर्य भी जो ग्राम्यदोष का ही श्रभाव-रूप है दोनों में पाया जाता है । दण्डी- 
प्रोक्त गुणों के स्वरूप से यह ज्ञात होता है कि इनके दस गुणों में से श्लेष, प्रसाद, 
समता, सुकुमारता श्रौर ्रोज शब्दगुण, तथा कान्ति ग्रौर समाधि श्रर्थगुण हैं । अर्थ- 
व्यक्ति मुख्यतः शब्दाधीन होते हुए भी शब्द और श्र्थ दोनों का गुण है । माधुर्य गुण 
के दो रूप हैं, जिनमें ग्रनुप्रासगत रूप शब्दाधीन तथा भ्रग्राम्यता सम्बन्धी रूप श्र्थाधीन 
है । इसी प्रकार उदारता श्रर्थगत है । 

बामन प्रथम ग्राचायं हैं, जिन्होंने गुणों को स्पष्टतः शब्दग्रुण और अ्रथंगुणो 
में विभाजित किया है । ये रीति को काव्य की आत्मा मानते हैं, तथा गुणविशिष्ट 
पदरचना को रीति कहते हैं । श्रतएव इनकी दृष्टि में गुणों का बहुत महत्त्व है । 
इन्होंने गुण का लक्षण यह किया है कि जो काव्यशोभा को उत्पन्भ करें, वे गुण हैं' * | 
गुणों के नाम इन्होंने वे ही स्वीकार कर लिये हैं जो भरत तथा दण्डी को अभिमत थे, 
तथापि स्वरूप में बहुत अन्तर है । इनके मत में दस बन्धगुण** हैं, तथा वे ही दस 
श्र्थगुण * ६ । इनका स्वरूप निम्न तालिका से स्पष्ट हो जाता है-- 


गुण का नाम बन्धगुण का स्वरूप अर्थगुण का स्वरूप 

१. ग्रोज बन्ध की गाढता गर्थे की प्रोढता 

२. प्रसाद बन्ध की शिथिलता भ्रथे की विमलता (जितना ग्रर्थ 
अपेक्षित हो उतना ही कहना) 

३. श्लेष बन्ध की मसृणता (स्नेक पदों घटना (क्रम, कौटिल्य, अनुल्व- 

का एकपदवत्‌ प्रतीत होना) णत्व और उपपत्ति का योग) 

४, समता बन्ध में मार्गाभेद अ्रवेषम्य (प्रक्रम का ग्रभेद या 

सुगमत्व) 


१२. श्लेषः प्रसादः समता माधुर्यं सुक्रमारता । 
श्र्थेव्यक्तिरुदारत्वमोजः कान्तिसमाधयः ।। 
इति वैदर्भमार्गस्य प्राणा दशगुणाः स्मृताः । काव्या० १.४१,४२ 

` १३. एषां विपर्ययः प्रायो हश्यते गौडवर्त्मनि । वही० १.४२ 

१४. काव्यशोभायाः कर्तारो धर्मा गुणा: । काव्यालं० सू० ३.१.१ 

१५. ओजः-प्रसाद-श्लेष-समता-समाधि-माधुर्यं-सोकुमाये-उदा रता-श्रर्थव्य क्तिकान्तयो 
बन्धगुणा: । वही ३.१.४ 

१६. त एवाथंगुणा: । वही ३.२.१ 

गुण का नाम बन्धगुण का स्वरूप श्रथंगुण का स्वरूप 
५. समाधि बन्ध में प्रारोह-मप्रवरोह का श्रयोनि तथा ग्रन्यच्छायायोनि 
क्रम श्र्थ का दर्शन 
६. माधुयं पृथक्पदत्व (श्रसमास) उक्तिवैचित्र्य 
` ७. सौकुमाये बन्ध में परुषता न होना परुष श्रर्थ को भी सुकुमार रूप में 
कहना 


८. उदारता बन्धका विकटत्व (पदों का ग्राम्य ग्रथ को भी अग्राम्य रूप 
नृत्य करते हुएसे प्रतीत होना) में कहना 
8. अर्थ व्यक्ति बन्ध का सद्यः भ्र्थ-प्रतीतिकर ऐसा वर्णन करना जिससे वस्तु 


होना का स्वभाव स्फुट हो उठे 
१०, कान्ति बन्ध को उज्ज्वलता दीप्तरसत्व 
(नवीनता) 


स्वसंमत वैदर्भी, गौडीया तथा पांचाली रीतियों में से ये वैदर्भी में उक्त सभी 
गुण मानते हैं, गोडी में ग्रोज तथा कान्ति ये दो गुण, और पांचाली में माधुर्य तथा 
सोकुमार्य नामक दो गुण । 

श्रानन्दवर्धन, श्रब तक गुणों के सम्बन्ध में जो धारणा वन पायी थी उसके 
प्रतिकूल, गुणों को शब्दार्थ का धर्म न मानकर रस का घर्म बतलाते हैं । ये काव्य में 
रसादि को ग्रंगी तथा शब्दार्थ को श्रंग मानते हुए मुणों को श्रङ्ग्यात्रित और ग्रलंकारों 
को ग्रंगाश्रित मानतेहैँ १० । गुणों को शब्दाश्रित या श्रर्थाश्रित गौणीवृत्ति से ही कहा 
जाता है? 5 । गुणों की संख्या भी ये दस कें स्थान पर तीन ही कहते हैं । वे तीन गुण 
हैं-माधर्य, श्रोज झौर प्रसाद । माधुर्य संभोग श्यृंगार में, उसकी अपेक्षा अधिक 
विप्रलंभ शगार में, और उससे भी ग्रधिक प्रकृष्ट रूप में करुण रस में रहता है । 
श्रोज रोद्रादि रसों में रहता है तथा प्रसाद सब रसों का साधारण गुण है*€ । 
अभिनवगुप्त ने अपनी लोचनटीका में ्ानन्दवर्धत को स्थापनाग्रों का समर्थन 
किया है । 

कुन्तक का गृण-विचार भी गुणों के इतिहास में अ्पती नवीनता रखता है । 
ये रीतियों के स्थान पर सुकुमार मार्ग, विचित्र मार्ग तथा मध्यम मार्ग को नूतन 
कल्पना कर इन मार्गो के दो प्रकार के गुण मानते हैं, सामान्य ग्रौर विशेष । सामान्य 
गुण दो हैं ग्रौचित्य ग्रोर सौभाय, जो सभी मार्गो में समान रूप से पाये जाते हैं । 


इनका वर्णन कुन्तक निम्न शब्दों में करते हैँ-- 


१७. तदर्थंमवलम्बन्ते येऽङ्गिनं ते गुणाः स्मृताः । 
श्रङ्गाश्रितास्त्वलङ्कारा मन्तव्याः कटकादिवतु ॥। ध्वन्या० २.६ 

१८. एतदुक्तं भवति, वस्तुतो माधुर्यं नाम श्घंगारादे रसस्यैव गुणः तन्मधुररसाभि- 
व्यञ्जकयोः शब्दार्थयोरुपचरितम्‌ । मधुरश्ग्ंगाररसाभिव्यक्तिसमर्थता शब्दार्थ- 
योर्माधुर्येमिति हि लक्षणम्‌ । कारिका २.७ पर लोचनटीका । 


१६. हृष्टव्य : ध्वन्या० २.७-१० 

ग्राञजसेन स्वभावस्य महत्त्वं येन पोष्यते । 
प्रकारेण तदोचित्यमुचिताख्यानजीवितम्‌ ॥ 
यत्र वक्तुः प्रभातुर्वा वाच्यं शोमातिशायिना । 
श्राच्छाद्यते स्वमावेन तदप्यौचित्यमुच्यते ॥ 
इत्युपादेयवर्गऽस्मिन्‌ यदर्थं प्रतिभा कवे: | 
सम्यक्‌ संरमते तस्य गुणः सोमाग्यमुच्यते ॥। 
सर्वंसम्पत्परिस्पन्दसम्पाद्यं सरसात्मनाम्‌ । 
्रलोकिकचमत्कारकारि का्यंकजीवितम्‌ ॥ 
व० जी० १.५३-५६ 
विशेष गुण चार हैं- माधुर्य, प्रसाद, लावण्य तथा श्राभिजात्य । ये गुण भी 
यद्यपि सभी मार्यो में रहते हैं तो भी प्रत्येक मार्ग में इनका स्वरूप भिन्न हो जाता है। 
जसे, सुकुमार मार्ग के माधुर्य में असमस्त तथा मनोहारी पदविन्यास रहता है, 
विचित्रमागे के माधुर्य में वैदग्ध्य तथा रचना का ग्रशेथिल्य होता है, और मध्यम 
मार्गे में दोनों का मिश्रण । 
भोजराज अलंकार की अपेक्षा गुणों को अधिक महत्त्व देते हैं। उनका कथन 
है कि श्रलंकृत काव्य भी यदि गुणवजित हो तो वह श्रव्य नहीं होता ° । ये काव्य में 
त्रिविध गुण मानते हैं-बाह्य, आभ्यन्तर तथा वैशेषिक । शब्दगत गुण बाह्य प्रौर 
अर्थगत गुण ग्राभ्यन्तर कहाते हैं । वेशेषिक गुण वे हैं जो श्रन्यत्र दोष होते हुए भी 
क्वचित्‌ गुण माने जाते हैं**, इनका दूसरा नाम दोषगुण भी है । इन्होंने शब्दगुण 
तथा वाक्याथंगुण प्रत्येक २४-२४ माने हैं, जिनके स्वरूप में ग्रन्तर होते हुए भी 
नाम एक ही हैं । इन २४ गुणों के नाम तथा शब्दाश्रित श्रोर ग्रर्थाश्रित की दृष्टि से 
उनका स्वरूप संक्षेप में निम्न तालिका से स्पष्ट हो जाता है— 


गुण का नाम शब्दाश्रित स्वरूप श्रर्थाश्रित स्वरूप 
१. श्लेष सुश्लिष्टपदता (बिभिन्न पदों की संविधान की सुसूत्रता 
भी एकपदतावत्‌ प्रतीति) 
२. प्रसाद प्रसिद्धार्थक पदों का प्रयोग ग्रनुक्त भी विवक्षित ग्रथ 
का प्रकट हो जाना 
३. समता उपक्रम से समाप्ति तक एक ही क्रम में विषमता का न 
बन्ध का निर्वाह होना 
४. माधुर्य पृथक्पदत्व (्रसमास) क्रोधादि में भी तीब्रता न 
होना 


२०. ग्रलंकृतमपि श्रव्यं न काव्यं गुणवजितम्‌ । 

गुणयोगस्तयोर्मुख्यो गुणालंकारयोगयोः ॥ सर० कंठा० १.५६ 
२१. बाह्याः शब्दगुणास्तेषु चान्तरास्त्वर्थसंश्रयाः । 

बेशेषिकास्तु ते नूनं दोषत्वेऽपि हि ये गुणाः ॥ वही १.६१ 

गुण का नाम शब्दाश्रित स्वरूप श्रर्थाश्रित स्वरूप 
५. सुकुमारता ्रनिष्ठ्राक्षरप्राय रचना चित्तद्रत्यभावरूपी निष्ठु- 
रता का न होना 
६. अर्थेव्यक्ति संपूणेवाक्यता (वाक्य का श्रधूरा वस्तु के स्वरूप का साक्षात्‌ 
म होना) कथन 
७, कान्ति बन्ध की उज्ज्वलता (छायावत्त्व) दीप्तरसत्व 
८. औदाये विकटाक्षरबन्ध (पदों का नृत्य- वैभव के उत्कर्षं का कथन 
त्प्राय होना) 
९. उदात्तता श्लाघ्य विशेषणों का योग ग्राशय के उत्कर्षं का कथन 
१०. ्रोज समासभूयस्त्व किसी विषय में अपने 
निश्चय को बलपूर्वक कहना 
११. ्रोजित्य गाढ्बन्धता प्रौढ़ श्रहंकार का प्रतिपादन 
१२. प्रेयः चाटूक्ति में प्रियतराख्यान किसी वस्तु में अभीष्टता 
का प्रतिपादन 
| १३. सुशब्दता सुप्‌-तिङ्‌ की व्युत्पत्ति दारुण ग्रर्थ को श्रदारुण 
| (चमत्कारिता) रूप में कहना 
१४. समाधि अन्य के धर्मो का ग्रन्यत्र अधि- व्याजालम्वन (बहाने का 
रोपण सहारा लेना) 
। १५. सोक्ष्म्य शब्दों की श्रन्त: संजल्परूपता सूक्ष्म अर्थ का दर्शन 
| १६. गाम्भीयं शब्दों की ध्वनिमत्ता शास्त्रीय अर्थ की अपेक्षा 
| करना 
१७. विस्तर संक्षिप्त श्रथे का विस्तृत शब्दों प्रर्थविस्तार 
में कथन करना 
१८. संक्षेप विस्तृत श्रर्थ का संक्षिप्त शब्दों श्र्थसंक्षेप 
मे कथन करना 
.१९. संमितत्व ग्रथ के अनुसार तोलकर पद शब्द और श्रर्थ का तुल्य 
प्रयुक्त करना होना 
है २०. भाविक हर्षं श्रादि भाव के वश होकर साभिप्राय उक्ति का 
भी ग्रनौचित्यपूर्ण वाक्य भी बोल देना विन्यास 
MY २१. गति श्रारोह-्रवरोह का क्रम अर्थ से ग्रर्थान्तर का 
अवगम 
इ २२. रीति उपक्रम का निर्वाह किसी वस्तु की उत्पत्ति 
| ह आदि क्रियाग्रों का क्रमशः 
| कथन करना 
|! २३. उक्ति विशिष्ट भणिति अभीष्ट ग्रथे का प्रकारा- 
bi न्तर सरे कथन करना 
ki २४. प्रौढि . वाक्य का प्रौढ परिपाक (नालि- विवक्षित श्रर्थ का निर्वाह 
| -केरीपाक, सहकारपाक आदि) 
4 । $ | 

इन २४ गुणों में से दस गुण वे ही हैं जो भरत, दण्डी तथा वामन ने कहे थे, 
यद्यपि स्वरूप में क्वचित्‌ अन्तर है । इनके गुणस्वरूपनिरूपण में कहीं दण्डी का तथा 
कहीं वामन का प्रभाव है, और कहीं इन्होंने ग्रपनी मौलिक कल्पना की है । शब्दगुणों 
के रूप में इन्होंने समता, प्रसाद, सुकुमारता, ग्रर्थव्यकित, ग्रोज तथा समाधि का 
स्वरूप दण्डी के अनुसार और श्लेष, माधुर्य, कान्ति तथा ग्रौदार्यं का स्वरूप वामन के 
अनुसार वणित किया है । ्रर्थंगुणों के रूप में ये श्लेष, समता, सौकुमार्यं, ब्रर्थेव्यक्ति 
और कान्ति के स्वरूपदर्शन में वामन का श्रनुसरण करते हैं, तथा प्रसाद, माधुर्य, 
ग्रोज, और समाधि का स्वरूप इनकी श्रपनी कल्पना की उपज है । उदारता और 
उदात्तता दण्डी द्वारा वणित उदात्त श्रलंकार है तथा श्रौजित्य दण्डी का ऊजेस्वी 
अलंकार । 
तीसरे इनके द्वारा ग्रभिमत वैशेषिक गुण हैं, जिन्हें इन्होंने दोषगुण भी कहा 
है । इन्होंने जो पददोष, वाक्यदोष, तथा वाक्यार्थदोष प्रत्येक १६-१६ प्रकार के कहे 
थे, उन सबके विषय में विस्तार से यह भी बतलाया है कि किन अवस्थाओं में वे 
दोष न रहकर गुण हो जाते हैं । उदाहरणार्थ अनर्थकत्व नामक पददोष यमक आदि 
में, पुनरुक्त नामक वाक्यदोष अनुकम्पाद्यतिशयविवक्षा में तथा ससंशय नामक वाक्यार्थ- 
दोष संशयोक्ति ही श्रभिप्रेत होने पर गुण हो जाता है । 
इनके श्रतिरिक्त अपने श्युंगारप्रकाण में भोज कतिपय प्रबन्धग्ुणों का भी 
निर्देश करते हैं, जिनमें कुछ शब्दगुण, कुछ श्रर्थगुण तथा कुछ उभयगुण हैं। यथा 
महाकाव्यादि में ग्रसंक्षिप्तग्रन्थत्व, ्रविषमबन्धत्व, श्रव्यवृत्तत्व ्रादि शब्दगुण, चतुवं गं- 
फलायत्तत्व, चतुरोदात्तनायकत्व, रसभावनिरन्तरत्व आदि श्रर्थगुण तथा रसानुरूप- 
सन्दर्भत्व, पात्रानुरूपभाषत्व, श्रर्थानुरूपच्छन्दस्त्व ग्रादि उभयगुण हैं । 
मम्मट गुणों के निरूपण में पूर्णतः ग्रानन्दवर्धेन का प्रनुसरण करते हैं तथा 
उन्हीं के सिद्धान्त को इन्होंने आगे बढ़ाया है । शौर्यादि जिस प्रकार ग्रंगीभूत श्रात्मा 
के गुण होते हैं, न कि शरीर के, उसी प्रकार काव्य में गुण ग्रंगीभूत रस के धमं होते 
हैं ॥९२ शब्द तथा भ्रं में गुणों की स्थिति गौणी वृत्ति से ही मानी जाती है, जेसे 
शौर्यादि गौणरूप में शरीर के ही घर्म कह दिये जाते हैं "३ । इन्होंने गुण तथा 
अलंकार का भेद भी समीचीन रूप से स्पष्ट किया है तथा इस प्रसंग में भट्टोद्भट 
और वामन के मन्तव्य का खण्डन किया है । ये माधुर्य, श्रोज तथा प्रसाद इन तीन * 
ही गुणों को मानते हुए वामनोक्त दस शब्दगुण तथा दस ग्र्थंगुणों में से कुछ का 
इन्हीं में ग्रन्तर्भाव कर लेते हैं, कुछ को दोषपरिहार रूप होने के कारण अस्वीक्कत कर 
देते हैं तथा कुछ को क्वचित्‌ दोष होने से गुण रूप में ग्रंगीकृत नहीं करते * । इनके 
~ Sie) So ptt 0. की 
२२. ये रसस्याङ्ितो धर्माः शौर्यादय इवात्मनः । का० प्र ८.६६ 
२३. गुणवृत्त्या पुनस्तेषां वृत्तिः शब्दार्थयोमंता | वही ८.७१ 
२४. माधुरयौंजःप्रसादाख्यास्त्रयस्ते न पुनर्दश । वही ८.६८ 
२५. केचिदन्तर्भेवन्त्येषु दोषात्यागात्‌ परे श्रिताः । 
न्ये भजन्ति दोषत्व' कृत्रचिन्न ततो दश ॥ वही ८.३२ 

मत में वामनोक्त शब्दगुणों में से श्लेष, समाधि, उदारता, प्रसाद तथा श्रोज स्वाभिमत 
श्रोज में, माधुर्य माधुय में ग्रौर अर्थव्यक्ति प्रसाद में भ्रन्तभ्‌ त हो जाते हैं । सौकुमार्य 
तथा कान्ति क्रमशः कष्टत्व और ग्राम्यत्व दोष के अभावरूप ही हैं । मार्गाभेदरूप 
समता क्वचित्‌ दोष होने से गुण नहीं है । श्रर्थगुणों में पदार्थ को वाक्य से और 
वाक्यार्थ को पद से प्रकट करना तथा व्यास और समास, ये ग्रोज के गुण वैचित्र्यमात्र 
होने से गुण नहीं कहे जा सकते | साभिप्रायत्वरूप श्रोज, श्रर्थवेमल्यरूप प्रसाद, 
उक्तिवेचित्र्यरूप माधुर्य, अपारुष्यरूप सौकुमाये तथा ग्रग्राम्यत्वरूप उदारता क्रमशः 
ग्रपुष्टाथेत्व, श्रधिकपदत्व, श्रनवीकृतव, श्रमंगलरूप श्रश्लील तथा श्रग्नाम्य दोषों के 
भावमात्र हैं । ्र्थव्यकिति स्वभावोक्ति भ्रलंकार में तथा दीप्तरसत्वरूप कान्ति 
रसध्वनि एवं गुणीभूतव्यङ्ग्य में समाविष्ट हो जाती है । क्रमकोटिल्यादिघटनारूप 
श्लेष विचित्रत्वमात्र है, गुण नहीं । ग्रवेषम्यरूप समता प्रक्रमभंग दोष का भावमात्र 
है । म्रयोनि-ग्रन्यच्छायायोनि-अर्थहष्टिरूप समाधि काब्यस्वरूप का निर्वाहकमात्र है, 
उत्कर्षाधायक नहीं, श्रत: गुण नहीं है । 

मम्मट ने स्वसंमत प्रत्येक गुण का लक्षण ग्रादिभी दिया है । चित्तद्रवीभाव 
का कारणभूत श्राह्लादकत्व ही माधुयं है, जो क्रमश: संभोगश्युंगार, करुण, विप्रलंभ- 
श्यृगार तथा शान्तरसों में उत्तरोत्तर ग्रधिक पाया जाता है । दीप्तिरूप चित्तविस्तार 
का हेतु ओज कहाता है, जिसका क्रमशः वीर, बीभत्स तथा रोद्र रसों में श्राधिक्य 
होता है । शुष्क इन्धन में भ्रग्नि के समान तथा स्वच्छ वस्त्र में जल के समान जो 
चित्त में व्याप्त हो जाता है, वह प्रसाद है, जो सभी रसों में तथा सभी रचनाओं में 
रह सकता है २६ । इन्होंने प्रत्येक गुण के व्यंजक वणं, समास तथा रचना का भी 
प्रतिपादन किया है*७ । कविराज विश्वनाथ गुण-विचार में प्रायः मम्मट का ही 
अनुसरण करते हैं । 

पण्डितराज जगन्नाथ ने ग्रानन्दवर्धन, प्रभिनव, तथा मम्मटादि की रससम्बन्धी 
मान्यता में कुछ परिष्कार प्रस्तुत किया है। इनका कथन है कि आत्मा के निर्गुण 
होने के कारण माधुर्यादि काव्य के श्रात्मभूत रस के गुण नहीं हो सकते*5 । यदि 
यह कहा जाये कि गुण रस के धमं हैं, इसका तात्पर्यं यह है कि वे रस के उपाधिभूत 
रति आदि स्थायीभावों के धमं हैं, तो यह भी संगत नहीं हो सकता, क्योंकि रति 
आदि तो स्वयं सुखरूप होने से गुण हैं, और गुणों में गुणान्तर का होना संभव नहीं । 
फिर भी “श्युंगारो मधुर: इत्यादि व्यवहार तो होता ही है । उसके लिए ये प्रयोजकता- 


सम्बन्ध को बीच में लाते हैं । द्रूत्यादिचित्तवृत्तिश्रयोजकत्व ही ग्रथवा प्रयोजकता- 


२६. हृष्टव्य : वही ८.६८७९१ 

२७. हृष्टव्य : वही ८.७४७६ 

२८. कि चात्मनो निगु णतयाऽऽत्मरूपरसगरुणत्बं माधुर्यादीनामनुपपन्नम्‌ । र० गं०, 
श्रानन १ | 

सम्बन्ध से द्रति ग्रादि ही माधुयं आदि हैं *६ । श्रतः श्यंगार मधुर है, इसका ग्रभि- 
प्राय होगा कि श्यंगार माधुयंप्रयोजक या द्र तिप्रयोजक है । गुण का यह स्वरूप शब्दार्थं 
में भी घटित हो सकने से शब्दार्थ में गुणों की स्थिति के लिए गौणीवृत्ति को मानने 
को आवश्यकता नहीं रहती*° । शब्दार्थ भौ माधुये या द्रति के प्रयोजक हो सकते 
हैं । यह प्रयोजकत्व संघटना, शब्द, श्रर्थ तथा रस सभी में रहता है। इस रूप में 
वामन के शब्दार्थ-गुणों की भी संगति लग सकती है । 


जयदेव का गुण-विचार 

गुणों के उपर्युक्त संक्षिप्त इतिहास पर हृष्टिपात करने के पश्चात्‌ श्रब हम 
जयदेवप्रोक्त गुण-विचार पर आते हैं, तथा यह देखते हैँ कि जयदेव पुवंवर्ती ग्राचायों 
से कहाँ तक प्रभावित-हुए हैं और उनकी दृष्टि में गुण क्या हैं तथा काव्य में उनकी 
क्या स्थिति है 1. चन्द्रालोक का चतुर्थ मयूख . समग्र गुणविषयक हे । इसमें जयदेव 
ने भरत, दण्डी एवं वामन से स्वीकृत दस गुणों में से आठ गुण स्वीकार किये हैं-- 
श्लेष, प्रसाद, समता, समाधि, माधुर्य, ओज, सोकुमायं ग्रोर उदारता । ये स्पष्ट रूप 
में गणों को न तो ्रान्दनवर्धन, मम्मट ग्रादि के समान रस के घमं कहते हैं, न ही 
वामनादि के समान शब्दार्थं के धर्म । भरत-मुनि के समान इन्होंने भी गुणों को 
काव्यगत कहा है -गुणा: काव्ये पुसि शीर्यादयो यथा२* । तथापि गुणों के जो 
इन्होंने लक्षण और उदाहरण दिये हैं, उनकी परीक्षा करने पर भरतोक्त गुणों के 
समान ही कुछ गुण शब्दगत, कुछ य्रथंगत प्रतीत होते हैं । काव्य में गुणों की स्थिति 
स्पष्ट करने के लिए उपमा तो. इन्होंने भी मम्मट के समान शोर्यादि से ही दी है, पर 
इतना अन्तर है क्रि मम्मट ने “शौर्यादय इत्ात्मनः”” कहा था, जबकि ये 'पु सि शौर्यादयो 
यथा” कहते हैं, और मम्मट ने “रसस्याङ्गिनो घर्मा कहा था, जबकि ये “गुणाः काव्य 
कहते हैं । नीचे हम जयदेव-प्रदशित गृणों की तुलनात्मक समीक्षा दे रहे हैं। इस 
तुलना में हमने मुख्यतः भरत, दण्डी, वामन तथा भोज को ही लिया है । 

१. शलेष--श्लेष जयदेव ने श्रार्थ तथा शाब्द दोनों प्रकार का वणित किया 
है । जहाँ असम्भव बात को युक्ति से सम्भव बनाया जाये वहाँ ग्रर्थश्लेष होता है, 
और सजातीय शब्दों से सुखजनक बन्ध में शब्दश्लेष-- 

श्लेषो विघटमानार्थंघटमानत्ववर्णनम्‌ । 
स तु शाब्दः सजातीय: शब्दे बन्ध : सुखावहः ।।च०४.१। 


२९. ग्रथ श्यृंगारो मधुर :. इत्यादि व्यवहारः कथमिति चेत्‌, एवं तहि द्रूत्यादिचित्त- 
वृत्तिप्रयोजकत्वम्‌, प्रयोजकतासम्बन्धेन द्रूत्यादिकमेव वा माधुर्यादिकमस्तु । 


वही. | 
३०. तथा च, शब्दार्थयो रपि , माधुर्यादेरीहशस्य सत्त्वादुपचारो नव कल्प्यः इति तु 
मादृशाः । वही प 2 


३१. च० ४.१०, तुलनीय : ना० शा० १७.६६ काव्यस्य गुणा दशते 

दोनो प्रकार के श्लेष के उदाहरणस्वरूप चन्द्रालोक में निम्न पद्य दिया 

गया है-- 
उल्लसत्तनुतां नीतेऽनन्ते पुलकफण्टकंः । 
मोतया मानवत्येव श्रियाश्लिष्टं हार स्तुमः ॥च०४२ 

शेषशय्या पर विष्णु और लक्ष्मी स्थित हैं। लक्ष्मी ने मान धारण किया 
हुआ है । इतने में ही शेषनाग हरिभक्ति ग्रादि किसी निमित्त से रोमांचित हो उठते 
हैं । रोमकंटकों से भीत होकर मानवती लक्ष्मी भी विष्णु का श्रालिंगन कर लेती 
हैं। यहाँ मानवती के असम्भव आलिगन को भी युक्ति से सम्भव बना दिया गया है, 
तः ्रथेश्लेष है । 'तनुतां नीतेऽनन्ते’, 'श्रियाश्लिष्ट' आदि में सजातीय बन्ध होने से 
शब्दश्लेष भी है । 

श्लेष के इस स्वरूपनिरूपण में जयदेव ने प्रायः वामन का ही अनुसरण किया 
है । वामन ने सृणत्व (सजातीय वर्णों के कारण श्रनेक पदों की एकपदवत्‌ प्रतीति) 
को शब्दश्लेष तथा घटना (क्रियासातत्य, विदर्धचेष्टित, श्रप्रसद्धवर्णनविरह तथा 
साधकयुक्तिविन्यास इन सबके योग) को ग्रर्थश्लेष कहा था-- 

मसृणत्वं श्लेषः । मसृणत्वं नाम यस्मिन्‌ सति पदान्येकवद्‌ भासन्ते । यथा-- 
भ्रस्त्युत्तरस्यां दिशि देवतात्मा हिमालयो नाम नगाधिराजः । काव्यालं ० सू० ३.१.११ । 

घटना श्लेषः । क्रमकोटिल्यानुल्बणत्वोपपत्तियोगो घटना, स श्लेषः । यथा-- 
दृष्ट्ये कासनस॒ंस्थिते प्रियतमे । वही ३.२.४ । 

भरतोक्त ०२ लक्षण को व्याख्या में ग्रभिनवगुप्त भी वामन का ही अनुसरण 
करते हैं । भोज का श्लेषस्वरूप भी वामनानुसारी ही है । दण्डी के मत में शिथिलता 
(भ्रल्पप्राण श्रक्षरों की बहुलता) का न होना श्लेष है०३, एवं यह शब्दगुण है । 
शिथिल का उदाहरण है “मालतीमाला लोलालिकलिला' यह गौडमार्ग वालों की 
शेली है । वेदर्भ-मार्ग की श्लेषगुणयुकत रचना इस प्रकार होगी--'मालतीदाम लितं 
भ्रमरेरिति’ । 

२. प्रसाद - जैसे स्वच्छ जल के शभ्रन्दर स्थित वस्तु स्वयं बाहर से दिखाई 
दे जाती है, वैसे ही काव्य के श्रन्दर स्थित अर्थ जिससे स्वयं श्रवभासित हो जाये 
उसे प्रसादगुण कहते हैं-- 

यस्मादन्तः स्थितः सर्वः स्वयमर्थोऽव भासते । 
सलिलस्येव सूक्तस्य स. प्रसाद इति स्मृतः ॥च०४.३ 

स्वत: ग्रर्थप्रतीति के लिए आवश्यक है कि पद प्रसिद्धार्थक हों। एवं यह 
शब्दगुण है । उक्त लक्षण-श्लोक ही प्रसाद का उदाहरण भी है। जयदेवोक्त इस 


३२. ईप्सितेनार्थजातेनं संबद्धानां परस्परम्‌ । 
श्लिष्टता या पदानां सलेष इत्यभिबीयते ॥ ना? शा० १७.९७ 
३३. श्लिष्टमस्पृष्टशैथिल्यम्‌ । काव्या० १.४३ 

प्रसाद गुण पर स्पष्टतः दण्डी की छाया है । दण्डी ने प्रसिद्धार्थक पद-प्रयोग को ही 
प्रसाद कहा था-- 
प्रसादवत्‌ प्रसिद्धार्थमिन्दो रिन्दीवरद्युति । 
लक्ष्म लक्ष्मी तनोतीति प्रतीतिसुमगं वच: ॥ काव्या० १.४५ 
मम्मट ने भी यही कहा था, यद्यपि इतना अन्तर है कि उसकी दृष्टि में यह 
रस धर्म है— 
श्रृतिमात्रेण शब्दात्तु येनाथंप्रत्ययो भवेत्‌ । 
साधारण: समग्राणां स प्रसादो गुणो मत: ॥ का० प्र० ८.७६ 
भरतमुनि ने भी प्रसाद में शब्दार्थसंयोग तो माना था, पर उसके साथ यह 
भी कहा था कि प्रसाद वह है जहाँ अनुक्त भौ श्रर्थ बुधजनो को प्रतीत हो जाया 
करता है । 
प्रप्पनुक्तो बुघेयंत्र शब्दादर्थः प्रतीयते । 
सुखशब्दार्थंसंयोगात्‌ प्रसादः परिकीर्त्यते ॥ ना० शा० १७.९९ 
वामन ने शब्दगुणरूप में प्रसाद ग्रोज श्रौर शैथिल्य के मिश्रण को कहा था । 
ह मिश्रण बराबर तथा कम-प्रधिक दोनों प्रकार का हो सकता है । कहीं श्रोज 
और शैथिल्य बराबर-बराबर होते हैं, कहीं श्रोज शैथिल्य से अधिक, तथा कहीं 
शैथिल्य रोज से ग्रधिक होता है? ४ । श्रर्थगुणरूप में श्रर्थवेमल्य को प्रसाद कहा था, 
अर्थात्‌ जितने शब्द अर्थप्रतीति के प्रयोजक हों उतने ही शब्दों का प्रयोग करना, 
अनावश्यक शब्दों का प्रयोग न करना?“ । जैसे, सवर्णा कन्यका रूपयोवनारम्भशा- 
लिनी' यहाँ प्रसाद है। पर 'उपास्तां हस्तो मे विमलमणिकाञ्चीपदमिदम्‌ यह 
प्रत्युदाहरण होगा, क्योंकि यहाँ केवल “कांचीयदम्‌' से ही नितम्ब ग्रर्थे निकल आने 
से विमलमणि' विशेषण व्यर्थ ठहरता है। भोजने शब्दप्रसाद में दण्डी का तथा 
ग्र्थप्रसाद में भरत का ग्रनुसरण किया है ९, क्योंकि वह क्रमशः प्रसिद्धार्थपदत्व तथा 
श्रनुक्त श्रर्थ के प्राकठूय को प्रसाद कहता है । 
३. समता - समताऽलपसमासत्वं वर्णाद्यैस्तुल्यताऽथवा । 
श्यामला कोमला बाला रमण शरणं गता ॥ च० ४.४ 
जयदेव के मतानुसार समता गुण दो प्रकार का है । प्रथम; ग्रल्पसमासत्व को 
समता कहते हैं । श्रल्पसमासत्व का ग्रभिप्राय है समास न्यून होना श्रथवा सर्वथा न 
होना ग्रर्थात्‌ बहुल समास का ग्रभाव । यथा उपर्युक्त श्लोक के पूर्वां में, श्रल्यसमास- 
त्व’ तथा 'वर्णा्चैः’ शब्दों में न्यूनसमास तथा उत्तरां में सर्वथा समासाभाव है?” । 
३४. द्रष्टव्य : काव्यालं० सू ३.१.६-१० तथा वृत्ति। 
३५. ग्रर्थवैमल्यं प्रसादः । ग्रर्थस्य वैमल्यं प्रयोजकमात्रपरिग्रहः प्रसादः । वही ३.२.३ 
तथा वृत्ति । 
३६. प्रसिद्धार्थपदत्वं यत्‌ स प्रसादो निगद्यते । सर० कण्ठा० १.६६ 
यत्तु प्राकट्यमर्थस्य प्रसादः सोऽभिधीयते । वही १.७६ 
३७. शरदागम, राकागम तथा रमा तीनों ही टीकाग्रों में श्रल्पसमासत्व का श्रथं 
बहुसमासाभाव किया गया है। पर उदाहरण केवल श्लोक के उत्तरां 
को ही माना है, जहाँ समास सर्वथा नहीं है । हमने पूर्वाद्धे को भी लक्षण- 
उदाहरण दोनों मानकर व्याख्या की है । 

पांचाली रीति को भी यद्यपि जयदेव ग्रल्पसमास वाली कहते हैं, तथापि उसमें और 


इस समता गुण में शरदागम में यह प्रन्तर बताया गया है कि पांचाली रीति तो तब 
होती है जब सभी पादो में भ्रल्पसमास हो, और समता ,गुण एक पाद में भी ग्रल्पसमास 
रहने. पर हो सकता है 35 । रमा टीकाकार भी यही कहते हैं । यही वैदर्भी रीति 
तथा समासाभावं वाली समंता के विषय में भी कहा ज्ञा सकता है । द्वितीय समता 
कहाती है वर्ण ग्रादि की तुल्यता'। वर्ण का मभिप्राय टीकाकारों ने स्वर लिया है । 
जसे “श्यामला कोमला बाला” यहां '्रा' वर्ण का.साम्य तथा 'रमणं शरणं” में “अर! 
वर्ण के साम्य का चमत्कार है । 'वर्णायेः' में आद्य से संख्यासाम्य, पदसाम्य तथा पाद- 
साम्य भी गृहीत हो जाता है ६1 यथा "श्यामला कोमला बाला” तथा 'रमणं शरणं 
गता' इन दोनों पांदों में दो-दो पद ३-३ श्रक्षर के तथा तृतीय पद दो-दो अ्रक्षर का 
होने से संख्यासाम्य, पदसाम्य तथा पादसाम्य भी है.। वर्ण से स्वर य्रर्थ लेने में हेतु यह 
दिया गया है कि व्यंजनसाम्य तो भ्रनुप्रास से ही गतार्थ हो जाता है । किन्तु वस्तुतः, 
जँसा कि ग्रनुप्रास-प्रकरण में हम देखेंगे, जयदेव ने स्वरानुप्रास भी माना है । ग्रतः 
'वर्णा्यः तुल्यता' का श्रभिप्राय यह प्रतीत होता है कि जहाँ पेदावृत्ति न होते हुए स्वर, 
व्यंजन, ग्रक्षर-संख्या श्रादि कइयों की सम्मिलित तुल्यता हो वहाँ समता गुण होता है । 
अनुप्रास में अनेक तुल्यताएं होनी ्रावश्यक नहीं हैं । एवं उक्त उदाहरण में अनुप्रासा- 
लंकार भी है तथा समता नामक गुण भी । 

समता गुण का उक्त स्वरूप जयदेव का श्रपना मौलिक है तथा इस स्वरूप के 
श्रनुसार यह शब्दगुण ठहरता हे । भरतमुनि ने समता, उसे कहा था जहाँ न ग्रति 
असमस्त पद हों, न व्यंथं पद श्रौर न दुर्बोध पद | श्रथवा जहां श्रलंकार तथा गुण एक- 
दूसरे के सहश और एक-दूसरे को भूषित करने वाले हों वह समता होती है । 

नातिचूर्णपदंयु क्ता न च व्यर्थामिधायिभिः । म 

दुर्बोधनेशच न कृता 'समत्वात्‌ समता मता ॥ 

श्रन्योन्यसहृशा यत्र: तथा ह्यन्योन्यभूषणा: । 

श्रलङ्कारा गुणाश्चेव समाः स्युः समता तु सा ॥ ना० शा० १७.१००, १०१ 

दण्डी ने मृदु, स्फुट तथा मध्यम बन्धों में से जिस बन्ध से , प्रारम्भ करें उसी 

बन्ध से यदि परिसमाप्ति हो, श्रर्थात्‌ बन्ध का वंषम्य न हो, उसे. समता कहा है । 
तदनुसार यह शब्दगुण है । ह 
समं बन्धेष्वविषमं.. ते मदुस्फुटमध्यमा: । ` 
बन्धाः मृदुस्फुटोन्मिश्रवर्णबिन्यासयोनयः ॥। काव्या? १.४७ 

वामन ने शब्द-गुण रूप में मार्गाभेद को समता कहते हुए लगभग दण्डी का 
ही म्रनुसरण किया है, श्रर्थात्‌ जिस कोमल या जटिल मार्ग से उपक्रम हो उसका श्रन्त 
तक निर्वाह करना *° । ग्रर्थंगुण के रूप में श्रवंषम्य को समता माना है और ग्रवैषम्य 


३८. न च प्रथमं लक्षणं पांचाल्या गतं, तत्र बहुषु पादेषु समासाभावस्येष्टत्वात्‌ एक- 
पादेऽषि समासाभावे समतानिर्वाहातु । शरदागम० 


३६. वर्णशब्देन श्रत्र स्वराः, श्राद्येन पदतत्संख्यादिपरिग्रहः । रमा० 


४०. मार्गाभेद : समता । ****** येन मार्गणोपक्रमस्तस्याऽत्याग इत्यर्थः । काव्यालं० 
सू० ३.१.१२ तथा वृत्ति । 

का श्रभिप्राय लिया है प्रक्रम का अभेद श्रथवा श्रर्थ की सुगमता“ । भोज भी 
दण्डी और वामन के अनुवर्ती हैं । 
शब्दसमता : यमम्‌ द्ुप्रस्फूटोन्मिश्रवर्णबन्धविधि प्रति । 
श्रवैषम्येण भणनं समता साभिधीयते ॥ सर० कण्ठा० १.६७ 
श्रथंसमता : भ्रवेषम्यं क्रमवतां समत्वमिति कीतितम्‌ ॥ वही १.७९ 
४. समाधघि- प्रर्थ की उस महिमा को समाधि गुण कहते हैं, जिसके सान्द्र 
रस रूप में परिणत होकर चित्त में प्रवेश करने से सहृदयों का शरीर रोमांचित हो 
उठे १ 10000... 
समाधिरर्थमहिमा लसदूघनरसात्मना । 
स्यादन्तविशता येन गात्रमङ्कुरितं सताम्‌ ॥ च० ४.५ 
लक्षण के अनुसार यह श्र्थगुण होगा । समाधि गुण का यह रूप जयदेव का 
अपना मौलिक है । वस्तुतः यह रसध्वनि में श्रन्तभूंत हो सकता है । चन्द्रालोक में 
इसका कोई उदाहरण नहीं .दिया गया है । लक्षण-श्लोक को ही उदाहरण मानने में 
यहाँ संगति नहीं लगती-1'अ्पनी शरदागम टीका में प्रद्योतनभट्ट स्वनिर्मित निम्न श्लोक 
उदाहरणरूप में देते हुए लिखते हैं कि इसके अर्थ की प्रतीति से रोमांच हो जाता है, 
इसमें सहृदय ही साक्षी हैं ।. . 
केलासामिमुखेषु केषुचिडुमामालोक्य शंकाकुलां 
दर्पाज्जीणंविषेण . भूतपतिना द्वित्रा निगीर्णा हठात्‌ । 
भाले हष्टिपयेन दुर्जरतया कल्पानलादुल्बणा 
भूयः पल्लविता हुताशनमिषाद्र यस्य प्रतापांशवः ॥ 
आचार्य भरत के अनुसार प्रतिभाशाली जन जिस श्रर्थ में विशेषता (चमत्कृति- 
तता) अनुभव करें, काव्य में उस श्रथ का होना समाधि कहाता है । 
श्रभियुक्ते विशेषस्तु योऽर्यस्येहोपलक्ष्यते । 
तेन चार्थेन संपन्न; समाधिः’ परिकीतितः ॥ ना० शा० १७.१०२ 
दण्डी श्रन्य के धर्म को श्रन्य में श्रारोपित करने को समाधि कहते हैँ“ । 
जैसे निमीलित होना तथां उन्मिषित होना रूपी नेत्रधर्म का संक्रोच-विकास-क्रिया में 
आरोप कर 'कुमुदानि निमीलन्ति कमलान्युन्मिषन्ति च? ऐसा प्रयोग कवि करते हैं । 


४१. ग्रवंषम्यं समता । श्ररवषम्यं प्रक्रमाभेदः "`` "`` "` सुगमत्वं वाऽवंषम्यमिति । 
वही ३.२.५, ६ 

४२. शरदागम टीका में समाधि का यही स्वरूप व्याख्यात हुश्रा है, जो सीधा ही 
कारिका के शब्दों से भी निकलता है । राकागम तथा रमा टीकाएं दण्डी से 
प्रभावित हैं। 

४३. श्रन्यधर्मस्ततोऽन्यत्र लोकसीमानुरोधिना । 
सम्यगाधीयते यत्र स समाधिः स्मृतो यथा ॥ काव्या० १.६३ 

वामन ने शब्दगुण के रूप में ग्रारोहावरोहक्रम को समाधि कहा है४४ । ग्रारोह- 
पूर्वक अवरोह या भ्रवरोहपूर्वक श्रारोह दोनों स्थितियाँ हो सकती हैं। 'निरानन्दः 
कोन्दे मधुनि परिभुक्तोज्भितरसे' में प्रथम स्थिति है, तथा 'नराः शीलभ्रष्टा व्यसन इव 
मज्जन्ति तरव: में द्वितीय स्थिति तीसरी स्थिति यह भी हो सकती है कि'पहले क्रम 
से शनेः शनेः आरोह हो, फिर उसी प्रकार अवरोह । यथा “निवेश: स्वः सिन्धोस्तु- 
हिनगिरिवीथीषु जयति' । श्रर्थगुण के रूप में इनके अनुसार अर्थदृष्टि भ्रर्थात्‌ श्रयोनि या 
भ्रन्यच्छायायोनि रूप अर्थ का दर्शन समाधि है ४२ | 


भोज शब्द-समाधि में तो दण्डी का अनुसरण करते हैं“ तथा य्रर्थसमाघि का 
अपना नवीन स्वरूप बताते हैं - व्याजावलम्बन ४ ग्रर्थात्‌ बहाने का सहारा लेना । 
इन्होंने व्याजावलम्बन के उदाहरणरूप में “दर्भाडकुरेण चरण: क्षत इत्यकाण्डे' आदि 
शाळुन्तल का श्लोक उद्धृत किया है । 


५. माधुर्य 


माधुर्यं पुनरुक्तस्य वेचित्र्यं चारुतावहम्‌ । 
बयस्य पश्य पश्यास्याश्चञ्चलं लोचनाञचलम्‌ ॥ च० ४.६ 
पुनरुक्त पद से यदि चारुतावह वँचित्र्य या चमत्कार उत्पन्न होता हो तो 
माधुर्य नामक गुण होता है। जैसे “मित्र, देखो-देखो, इस सुन्दरी के लोचनांचल कंसे 
चंचल हैं. । यहाँ देखो-देखो (पश्य-पश्य) इस पुनरुक्ति से चांचल्य का श्रतिशय ग्रादि 
चामत्कारिक श्रर्थ प्रतीत होने से माधुर्य नामक गुण है*5 । भामह. दण्डी आदि ने भी 
इस प्रकार की पुनरुक्ति को दोष न मान कर गुण-क्क्षा में निविष्ट किया था, पर इसे 
माधुर्य गुण नहीं कहा था । 
भरत के ग्रनुसार बहुशः श्रुत या उक्त वाक्य भी जिसके होने से उद्देजक न 
हो उसे माधुर्य गुण कहते हैं *६ । भामह ने श्रव्य तथा भ्रनतिसमस्तार्थ काव्य को 
माधुयेगुणयुक्त माना है “° । दण्डी रसवत्ता अर्थात्‌ रसव्यंजक सानुप्रास पदासत्ति को 


४४. श्रारोहावरोइक्रमः समाधिः । काव्यालं० सू० ३.१.१३ 
४५. श्रथंदृष्टि: समाधिः । श्रर्थो द्विविधोऽयोनि रन्यच्छाय।योनिर्वा । वही ३.२.७, 
४६ समाधि: सोऽन्यधर्माणां यदन्यत्राधिरोहणम्‌ । सर० कण्ठा० १.७२ 


४७. व्याजावलम्बनं यत्तु स समाधिरिति स्मृतः । वही १.८४ 


४५. राकागम तथा रमा टीकाग्रों में चन्द्रालोक के लक्षण की दर्पणकार के लक्षण 
के ग्रनुरूप ब्याख्या करके “ञ्चल' की पुनरुक्ति को भी माधुर्यं माना है। 
४९. बहुशो यच्छतं वाक्यमुक्त वापि पुनः पुनः । 
नोद्वेजयति यस्माद्धि तन्माधुर्येमिति स्मृतम्‌ ॥ ना० शा० १७.१०४ 
५०. श्रव्यं नातिसमस्तार्थं काव्यं मधुरमिष्यते । काव्यालं० भा०, २.३ 

माधुर्य कहते हैं** । वामन ने “अस्त्युत्तरस्थां दिशि देवतात्मा' सहश पृथक्पदत्व (दीर्घ- 
समासाभाव) को शब्दमाधुर्य€* तथा उक्तिवचित्र्य (समान ग्र्थ को प्रत्येक बार भिन्न 
प्रकार से कहने) को ग्रर्थमाधुर्य “३ कहा है । जैसे 'रसवदमृतं कः सन्देहो मधून्यपि 
नान्यथा' आदि में श्रर्थमाधुये है । भोज ने भी शब्दमाधुर्य तो वामन के समान पृथक- 
पदत्व ४४ को ही कहा है, किन्तु ग्रर्थमाधुर्य क्रोधादि में भी तीब्रता न होने में माना है““ । 
मम्मट के अनुसार द्रुति के हेतुभूत ग्राह्वादकत्व को माधुर्य कहते है*६ । विश्वनाथ 
के मत में द्रति का हेतु नहीं, किन्तु साक्षात्‌ चित्तद्रवीभावरूप थ्राल्वाद माधुर्य है“० । 

जयदेवप्रोक्त माधुयं का स्वरूप इन सबकी अपेक्षा नवीन ही है। भरत तथा 
जयदेव के लक्षण समान से प्रतीत होते हैं, पर दोनों का ग्रभिप्राय एक ही है यह 
निश्चित रूप से नहीं कहा जा सकता । यद्यपि जयदेव ने जो लक्षण किया है उसमें 
वामन का उक्तिवैचित्र्य भी समाविष्ट हो सकता है, पर जो उदाहरण दिया है वह 
उस कोटि में नहीं आता । 


६. श्रोज -- 


श्रोजःस्यात्‌ प्रोढिरथंस्य संक्षेपो वातिभूयसः । 

रिपु' हत्वा यशः कृत्वा त्वदसिः कोशमाविशत्‌ ॥ च० ४.७ 

रोज गुण दो प्रकार का है । एक तो श्रर्थ की प्रौढि को ओज कहते हैं, दूसरे 
श्रतिविस्तृत श्रर्थ को भी संक्षिप्त शब्दों में कहना श्रोज कहाता है। टीकाकारों ने 
प्रथम को श्र्थंगुण तथा द्वितीय को शब्दगुण कहा है*5, यद्यपि वामन के अनुसार द्वितीय 


भी ग्रर्थगुण ही है । प्रोढि का श्रभिप्राय शरदागम टीकाकार ने यह लिया है कि किसी 
ग्रविद्यमान उत्कर्षाधायक रूप में वर्णन करने को प्रोढि कहते हैं । राकागम और 


५१. मधुरं रसवद्‌ वाचि वस्तुन्यपि रसस्थिति: । 
येन माद्यन्ति धीमन्तो मधुनेव मधुब्रताः ॥ काव्या १.५१ 
५२. पृथक्पदत्वं माधुर्यम्‌ । काव्यालं० सू०३.१.२१ 
५३. उक्तिवे चित्र्यं माधुर्यम्‌ । वही ३.२.११ 
५४. या पृथक्पदता वाक्ये तन्माधुर्यमिति स्मृतम्‌ । सर० कण्ठा० १.६८ 
५५. माधुर्यमुक्तमा चाये: क्रोधादावप्यतीव्रता । वही १.८० 
५६. ग्राह्वादकत्व माधुर्यं श्युंगारे द्र तिकारणम्‌ । का प्र० ८.६८ 
५७. चित्तद्रवीभावमथोह्नादो माधुयंमुच्यते । सा० द० ८.२ 
५८. अर्थनिष्ठमोजः प्रौढोक्तिरूपं शब्दनिष्ठं संक्षेपरूपम्‌-राकागम । रमा भी द्रष्टव्य । 


५९. ग्रर्थस्य प्रौढिरोजः, सा चाविद्यमानेन केनचिदुत्कर्षाधायक्रूपेण वर्णनम्‌ । 
शरदागम 

रमा टीकाझओं के अनुसार जो जिसका श्राश्नय नहीं है उसे उसका आश्रय कथन करना 
प्रोढिः हे" । प्रोढ़ि की ये व्याख्याएं उपर्युक्त श्लोक में दिये हुए 'रिपु हत्वा' आदि 
उदाहरण के आधार पर हैं। इस उदाहरण में कहा गया है कि तलवार शन्रुश्रों को 
मार कर, यश उपाजित कर, म्यान में प्रविष्ट हो गई । वस्तुतः तलवार इन क्रियाग्रों 
का कर्तान होकर करण है। श्रविद्यमान भी कतृ त्व का उसे श्राश्रय वणित करने के 
कारण यहाँ प्रौढि है । वामन ने भी श्र्थगुण के रूप में ग्रथ की प्रौढि को ही श्रोज 
कहा था । पर प्रोढि को उन्होंने विस्तृत ग्रथ में लिया था तथा इसके निम्न पाँच रूप 
वणित किये थे !-- 
१. पदार्थं में वाक्य की रचना । यथा, चन्द्रपदवाच्य अर्थ में 'नयनसमुत्थं 
“ज्योतिः ग्रत्रेः' का प्रयोग । 
२. वाक्यार्थ में एक पद का प्रयोग | यथा--'दिव्येयं न भवति किन्तु मानुषी' 
इस वाक्य के स्थान पर 'निमिषति? पद कहना । 
३. संक्षिप्त अर्थ को विस्तार में कहना । यथा, 'सुख-दुःख का ग्रनुभव अनेक 
प्रकार का होता है! इस संक्षिप्त अर्थ को निम्न श्लोक में विस्तार से कहा गया है-- 
श्रयं नानाकारो भवति सुखदुःखत्व्यतिकरः 
सुखं वा दुःखं वा न अवति भवत्येव च ततः 
पुनस्तस्मादूध्वं मवति सुखदुःखं किमपि तत्‌ । 
पुनस्तस्मादूर्ध्वं मवति न च दुःखं न च सुखम्‌ ॥। 
४. विस्तृत ग्र्थं को संक्षेप में कहना । यथा, अनेक वाक्यों में कथन करते 
योग्य वृत्त को निम्न श्लोक में एक ही वाक्य में समस्त कर दिया गया है -- 
ते हिमालयमामन्त्र्य पुनः प्रेक्ष्य च शूलिनम्‌ । 
सिद्ध चास्मे निवेद्यार्थं तद्विसृष्टाः खमुद्ययुः ॥ 
५. ग्रथ की साभिप्रायता । यथा, “रतिविगलितबन्धे केशपाशे सुकेश्याः यहां 
“सुकेश्याः? की साभिप्रायता है । 
वामनोक्त इन रूढिःप्रकारों में से चतुर्थ प्रकार का “संक्षेपो वातिभूयसः' इन 
शब्दों से जयदेव ने भी पृथक्‌ उल्लेख किया है । इसका भी 'रिपु हत्वा' आदि ही 
उदाहरण है, क्योंकि इसमें भ्रनेक वाक्यों से वणित करने योग्य विस्तृत विषय को 
संक्षेप से एक वाक्य में कथित कर दिया है । प्रौढि के वामनोक्त शेष रूपों को जयदेव 
गुण न मानकर वैचित्र्यमात्र ही मानते प्रतीत होते हँ! ६२ 


६०. श्रनाश्रयस्य श्राश्रयत्वेन कथनं प्रौढोक्तिः-राकागम । श्रर्थस्य घ्रोढिः, श्रसता 
केनचिदुत्कर्षकरूपेण वर्णनम्‌, ्रनाश्रयाश्रयस्यत्वेन कथनमिति यावत्‌--रमा । 


६१. ग्रर्थस्य प्रौढिरोजः । `````` “पदार्थे वाक्यरचनं वाक्यार्थे च पदाभिधा 
प्रौढिर्व्यससमासौ च साभिप्रायत्वमेव च ॥' काव्यालं० सू० ३.२.२ तथा 
वृत्ति । 


६२. द्रष्टव्य : च० ४.१२ 

वामन ने शब्दनिष्ठ श्रोज का स्वरूप गाढवन्धत्व कहा है“३ तथा उसका 


उदाहरण दिया है-“विलुलितमकरन्दा मञ्जरीर्नतंयन्ति’ । इसके स्थान पर यदि 


“विलुलितमधुधारा मञ्जरीर्लोलरयान्ति' पठित कर दें तो ओज नहीं रहता । 


भरत के अनुसार बहुत से समासयुक्त, विचित्र, सानुराग ६४ तथा उदार पदों 
का प्रयोग करने पर ग्रोज गुण होता है । प्रथवा यदि निन्दित तथा हीन भी वस्तु 
शब्दार्थं की संपत्ति से उदात्तताव्यंजक हो जाये तो उसे ग्रोज कहते हैं । 

समासवद्धिबेहुभिविचित्रेश्च पर्दयु तम्‌ । 

सानुरागेरुदारंश्च तदोजः परिकोत्यंते ॥ 

श्रवगीतोऽपि हीनोऽपि स्यादुदात्तावमासकः । 

यत्र शब्दार्थसंपत््या तदोजः परिकोतितम्‌ ।। ना० शा० १७.१०५, १०६ 

दण्डी समासभूयस्त्व को ओज कहते हैँ“ । भामह को भी यही श्रभिप्रेत है६६ 
भोज ने भी शब्दगत श्रोज में दण्डी का ही भ्रनुसरण किया है४० । किन्तु उनका 
श्रर्थेगत श्रोज नवीन है--ऐसी रचना जिससे किसी विषय में अपने निश्चय की हृढता 
प्रतीत होती हो । जेसे-- 

तान्येव यदि भूतानि ता एव यदि शक्त्तयः। 
ततः परशुरामस्य न प्रतीमः पराभवम्‌ ॥ 

यहां “परशुराम अ्रवश्य विजयी होंगे! इस विषय में अपने विचार की हृढता 
प्रकट होती है । मम्मट दीप्तिरूप चित्तविस्तार के हेतु को श्रोज गुण कहते हैं, तथा 
वर्गो के प्रथम ग्रौर तृतीय वर्णो के साथ द्वितीय और चतुर्थ वर्णो के संयोग, रेफसंयोग, 
लुल्यवर्णंसंयोग, णकारवजित टवर्ग, श, ष, दीर्घसमासत्व तथा विकटबन्ध को उसका 
व्यंजक मानते हैं६ । 

७. सौकुमार्य 

सौकुमार्यमपारुष्यं पर्यायपरिबर्तनात्‌ । 
स कथाशेषतां यातः समालिङ्ग्य मरुत्सखम्‌ ॥ च० ४.८ 

जयदेव उस गूण को सोकुमाय कहते हैं जिसमें परुष ग्रथ भी अपरुष पर्याय के 

प्रयोग से सुकुमार प्रतीत होने लगता है । जैसे ग्रग्नौ प्रविश्य मृत? यह अर्थ अमंगल- 


६३. गाढबः्धत्वमोजः । काव्यालं० सू० ३.१.५ 

६४. यत्र वर्णो वर्णान्तरमपेक्षते तत्र सानुरागत्बमु । अ्रभि० भा० 

६५. श्रोजः समासभूयस्त्वमेतद्‌ गद्यस्य जीवितमु । काव्या १.८० 

६६. केचिदोजोऽभिधित्सन्तः समस्यन्ति बहून्यपि । काव्यालं० भा०, २.२ 

६७. ओजः समासभूयस्त्वम्‌ । सर० कण्ठा० १.७१ 

६८. ओज: स्वाध्यवसायस्य विशेषोऽर्थेषु यो भवेत । वही १.८२ 

६९. दीप्त्यात्म विस्तृतेहेतुरोजः ।` ` ` योग ग्राद्यतृतीयाभ्यामन्त्ययो रेण तुल्ययोः । _ 
टादिः शषो वृत्तिदेध्य गुम्फ उद्धत ओजसि ॥! का० प्र० ८.६६, ७५ 

जनक होने से परुष है, इसके स्थान पर 'मरुत्सखं समालिङ्ग्य कथाशेषतां यातः' ऐसा 
कहने में ग्रर्थ सुकुमार हो जाता है । इस प्रकार यह श्रथगुण है । शरदागम टीका के 
अनुसार शब्द ही परुष तथा ग्रपरुष होने से यह्‌ शब्दगुण ही होगा °° । इस मत का 
उल्लेख 'अन्ये तु! कहकर रमा टीका में भी किया गया है । 
इस गुण के प्रतिपादन में आंशिक रूप से जयदेव ने वामन का हो श्रनुसरण 
किया है । वामन का श्रर्थसोकुमायं यही है-- 
श्रपारुष्यं सोक्‌मायंमु । परुषऽ्थे श्रपारुष्यं सोकूमार्यमिति । यथा, मृतं यशःशेध- 
मित्याहुः, एकाकिनं देवताद्वितीयमिति । गच्छ॒ इति साधय इति च । काव्याल० सू० 
३.२.१२ तथा वृत्ति । 
इसके अतिरिक्त शब्दगृण के रूप में ये ग्रजरठत्व को सौकुमार्य कहते हैँ०१, 
्रर्थात्‌ पारुष्य के अभाव को । '््रस्त्युत्तरस्यां दिशि देवतात्मा’ ग्रादि श्लोक इसका 
उदाहरण है । 
भरतमुनि का सोकुमार्यं भी इससे मिलता-जुलता है । उनका शब्दसौकुमार्य 
है सुखप्रयोज्य तथा सुश्लिष्ट संधि वाले शब्दों का प्रयोग करना और श्रर्थसौकुमार्य है 
सुकुमार अर्थ का योग-- 
सुखप्रयोज्येर्यच्छब्देयु क्त सुश्लिष्टसन्धिभिः । 
सुकुमाराथंसंयुक्त सोकुमार्यं तदुच्यते ॥ ना० शा० १७.१०७ 
दण्डी ग्रनिष्ठ्राक्षरप्राय रचना को सुकुमार कहते हैं, तथा यह भी दर्शाते हैं 
कि रचना में सभी वर्ण भ्रनिष्ठ्र या कोमल नहीं होने चाहिएँ, क्योंकि उससे बन्ध- 
शैथिल्य दोष उत्पन्न हो जाता है । 
श्रनिष्ठ्राक्षरप्रायं सुकुमारमिहेष्यते । 
बन्धशेथिल्यदोषोऽपि दशितः सर्वकोमले ॥ काव्या० १.६९ 
भोज शब्दसौकुमार्यं में दण्डी का ही भ्रनुसरण करते हैं?* | ग्रर्थसौकृूमार्य 
इनका अपना नवीन है । व्यक्ति के हृदय की श्रनिष्ठ्रता जहां प्रकट होती हो अर्थात्‌ 
सामग्री होने पर चित्तद्र ति हो जाती हो, वहां ग्रथेसौकुमाय ०३ होता है । जैसे 'सद्यः 
पुरीपरिसरेऽपि शिरीषमृद्वी’ श्रादि पद्य में सीता द्वारा थोड़ा सा चलने के बाद 'ग्रभी 
रौर कितना चलना है' यह पूछे जाने पर राम की श्रांखो में ग्रांसू श्रा जाते हैं, उनकी 
इस ग्रनिष्ठुरता का वर्णन होने से यहां सौकूमायं हे । अ 


७०. वस्तुतस्तु ताहश: शब्द एव परुषः प्रविश्येत्यादिप्रवेशादिति ध्येयम्‌ । 


शरदागम 
७१. श्रजरठत्वं सोकुमार्यम्‌ । काव्यालं० सू० ३.१.२२ 
७२. ग्रनिष्ठुराक्षरप्रायं सुकुमारमिति स्मृतम्‌ | सर० कण्ठा १.६८ 
७३. प्रतिष्ठुरत्वं यत्प्राहुः सौकुमार्यं तदुच्यते । वही १.८० 

८. उदारता-- 
उदारता तु वेंदग्ध्यमग्राम्यत्वात्‌ पृथडः मता । 
मानं मुञ्च प्रिये किञ्चिल्लोचनान्तमुदञ्चय ॥ च० ४.६ 


साधारण बात को भी विदरवतापूर्वक कहना उदारता नामक गुण कहाता है, 
जैसे “मान मुञ्च’ श्रादि । यहाँ "मां प्रति पश्य' इस साधारण बात को 'किचिल्लोचना- 
न्तमुदञ्चय' इस प्रकार विदग्धता के साथ कहा गया है । यह्‌ श्रर्थगृण होगा । मम्मट 
ने इसे ग्राम्यत्व दोष का ग्रभावमात्र कहकर पृथक्‌ गुण के रूप में भ्रस्वीकृत किया है । 
उसका उत्तर देते हुए जयदेव कहते हैं कि उदारता श्रग्राम्यत्वमात्र नहीं अपितु 
भावात्मक है । यदि 'लोचनान्तमुदञचय' के स्थान पर 'बिलोकय' कहा जाता तब भी 
अग्राम्यत्व तो रहता ही, परन्तु इस स्थिति में वैदग्ध्योक्ति न रहने से उदारता गुण 
नहीं होता । यहां वामनप्रोक्त उदारता के लक्षण पर भी कटाक्ष है, क्योंकि वे भी 
श्रग्राम्यत्व को ही उदारता नामक ग्रर्थगुण कहते हैँ** । यहां जयदेव का यह संकेत 
कि दोषाभाव ही गृण नहीं होता, बहुत महत्वपूर्ण है, क्योंकि इससे मम्मट ने ग्रनेक 
गुणों को जो दोषाभावरूप मानकर श्रस्वीकृत कर दिया है, उसका निराकरण हो 
जाता है । वामन ने शब्दगुणरूप में, विकटत्व अर्थात्‌ पदों के नृत्यत्प्रायत्व को उदारता 
कहा है । जैसे निम्न पंक्तियों में पद नृत्य करते हुए से प्रतीत हो रहे हैं-- 
स्वचरणाबिनिविष्टंनू पुरनंतंकोनां । 
झणिति रणितमासीत्‌ तत्र चित्रं कलं च ॥ 
भरत-प्रोक्त उदारता का लक्षण यह है— 
दिव्यभावपरीतं यच्छुङ्गारादृभुतयोजितम्‌ । 
श्रनेकभावसंयुक्तमुदारत्वं प्रकीतितस्‌ ॥ | 
श्रनेकार्थ विशेषयंत्‌ सृक्तेः सोष्ठवसंयुतेः । 
उपेतमतिचित्रार्थेरुदात्तं तच्च कीर्यते ॥ ना शा० १७.११०, १११ 
दण्डी ने उदार गुण वहां माना है जहां वर्णित वस्तु में किसी अलौकिक 
उत्कषं की प्रतीति होती हो ०५ । उदाहरणाथ 
श्रथिनां कपणा हष्टिस्त्वन्मुखे पतितासकत्‌ । 
तदवस्था पुनर्देव नान्यस्य" मुखमीक्षते ॥ 
जो याचक दीनभाव से एक बार आपका मुख देख लेता है, उसे फिर कभी 
किसी का मुख याचक रूप में नहीं देखना पड़ता, ग्रर्थात्‌ ग्राप उसे इतना धन देते हैं 
कि उसकी दीनता दूर हो जाती है । इस वर्णन से राजा के दान का प्रद्भुत उत्कर्ष 
सूचित होता है । किन्हीं ग्रा वार्यो के मत के रूप में दण्डी श्लाघ्यविशेषण-युक्तता को भी 


७४. श्रग्राम्यत्वमुदारता । काव्यालं० सू० ३.२.१३ 
७५. उत्कर्षवान्‌ गुणः कश्चिद्‌ यस्मिन्नुक्त प्रतीयते । > 
तदुदाराह्नयं तेन सनाथा काव्यपद्धतिः ॥ काव्या १.७६ 

उदार गुण कहते हैँ०६ । जैसे लीलाम्बुज, क्रीडासर, हेमांगद ग्रादि में लीला, क्रीडा, 
हेम आदि विशेषणों के योग से विशेष उत्कर्ष श्रा गया है । 

भोज ने शब्दगूण के रूप में वामन के समान विकटाक्षरबन्ध (षदों के 
नृत्यत्प्रायत्व) को ही श्रौदार्यं कहा है०० । इनका भ्रथौंदार्य है किसी वस्तु के वैभवो- 


त्क्षे का व्णन*5, जैसे शाकुन्तल में 'प्राणानामनिलेन वृत्तिरुचिता' श्रादि द्वारा 
मारीचाश्रम का वैभवोत्कर्ष वणित हुआ है । यह स्वरूप दण्डी से मिलता-जुलता है । 
कान्ति तथा ग्र्थव्यक्ति का गुणान्तर न होना 

जयदेव प्राचीनोक्त कान्ति तथा ग्रर्थव्यक्ति को पृथक्‌ गुण नहीं मानते । ये 
कान्ति को श्रृंगार में तथा श्रर्थव्यक्ति को प्रसाद में श्रन्तभूंत करते हैं?* । वामन, 
भोज आदि ने ग्रर्थग्‌ण के प्रसंग में दीप्ब्ररसत्व को कान्ति कहा था? । जयदेव का 
श्रृंगार में भ्रन्तर्भाव करने का ग्रभिप्राय उसी कान्ति से है । पर क्योंकि वामनादि ने 
केवल श्रृंगार रस के दीप्तत्व को ही कान्ति नहीं माना था, अपितु सभी रसों के 
दीप्तत्व को कान्ति कहा था”१, य्रतः इसका ग्रन्तर्भाव केवल शृंगार में न करके 
रससामान्य में करना चाहिए था । इनसे पूर्व मम्मट कान्ति को रसध्वनि में अन्तभू त 
कर भी चुके थे । शरदागम तथा रमा टीकाग्रों के अनुसार 'श्यृंगारे च' के स्थान पर 
ख्रुगारादौ' पाठान्तर भी मिलता है5२ । वह अधिक संगत प्रतीत होता है, क्योंकि 
उसके अनुसार कान्ति का ग्रन्तर्भाव केवल श्वृंगार में होकर श्यंगारादि रस अर्थात्‌ 
रससामान्य में माना जायेगा । वामन ने शब्दगूण के रूप में बन्ध की उज्ज्वलता को 
कान्ति कहा था53 । अन्तर्भाव दिखाते हुए जयदेव ने उसे ध्यान में नहीं रखा है । 

वामन ने शब्दगुणरूप में ग्रर्थव्यक्ति उसे कहा था, जिससे सद्यः अर्थ की 
प्रतीति हो जाती हो>*, जेसे “अस्त्युत्तरस्यां दिशि देवतात्मा’ आदि में होती है । 
इसका श्रन्तर्भाव जैसे मम्मट ने प्रसादगुण में क्रिया था, वैसे ही जयदेव भी करते हैं। 


७६. श्लाघ्ये विशेषणेर्यृक्तमुदारं कश्चिदिष्यते । 


यथा लीलाम्बुजक्रीडासरोहेमा ङ्गदादयः ॥ वही १.७९ 

७७. विकटाक्ष रबन्धत्वमार्ये रो दाये मुच्यते । सर० कण्ठा १.७० 

७८. भूत्युत्कर्षं उदारता । वही १.८१ 

७६. श्थुंगारे च प्रसादे च कान्त्यर्थव्यक्तिसंग्रहः । च० ४.१० 

८०. दीप्तरसत्वं कान्तिः । काव्यालं० सू० ३.२.१५, कान्तिर्दीप्तरसत्वं 
स्यातु । सर० कण्ठा० १.८० 

८१. दीप्तरसत्व का श्पुंगार का उदाहरण देकर वामन लिखते हैं--*एवं 
रसान्तरेष्वप्युदाहायंम्‌' । काव्यालं ० सू० ३.२.१५ वृत्ति 

८२. क्वचित्‌ श्ट्रंगारादाविति पाठः । शरदागम बथा रमा 

८३. प्रौज्ञ्वल्यं कान्तिः काव्यालं० सू० ३.१.२५ 

5४. ग्रर्थेव्यक्तिहेतुत्वमर्थेव्यक्तिः । वही ३.२.१४ 

वामनोक्त ग्रर्थगुण5‡ रूप ग्रर्थव्यक्ति के सम्बन्ध में, जिसे मम्मट ने स्वभावोक्ति 
अलंकार में संनिविष्ट किया था, जयदेव कोई संक्रेत नहीं करते । 
अन्य गुणों का वेचित्र्यमात्र होना 

भरत, दण्डी, वामन आदि से प्रोक्त दस गुणों का ग्रपनी हृष्टि से स्वरूप- 
निर्धारण या श्रन्यत्र अन्तर्भाव करने के पश्चात्‌ जयदेव काव्य की कतिपय श्रन्य 
विशेषताओं के सम्बन्ध में कहते हैं कि ये वँचित्र्यमात्र हैं, गुण नहीं । 

वैचित्र्यलक्षणं व्यासो निर्वाह: प्रोढिरोचिती । 
शास्त्रान्तररहस्योक्तिः संग्रहो दिक्‌ प्रद्शिता ॥ च० ४.१२ 

पदार्थ के वाक्य से कथन को व्यास कहते हैं, जिसे वामन ने य्रर्थगत ओज में 
समाविष्ट किया था। निर्वाह का अभिप्राय यह ले सकते हैं कि जिस मार्ग, बन्ध ग्रादि 
से प्रारंभ हो उसका ग्रन्त तक निर्वाह करना, जिसे दण्डी या वामन ने समता गुण कहा 
है । जयदेव के मत में यह वैचित्र्यमात्र है, अ्रतएव इन्होंने समता गुण का स्वरूप भिन्न 
माना है । गागाभट्ट वर्णसमता को निर्वाह कहते हैं । शरदागम टीका में निर्वाह का उदाहरण 
'सोऽहमाजन्मशुद्धानाम्‌' ग्रादि दिया है । “सोऽचि लोपे चेत्‌ पादपुरणम्‌” (पा० ६.१.१३४) 
सूत्र में ऊपर के सूत्र से बहुलमू की श्रनुवृत्ति ग्राने के कारण यह वैकल्पिक है । इसका 
निर्वाह 'सोऽहम्‌' में हुआ हे । प्रोढि से यहां टीकाकारों के ग्रनुसार श्राशय है उदाहरण 
में लक्ष्याभिधायक शब्द का प्रयोग, जसे “मन्दाक्रान्ता विसृजति रसं नेक्षुयष्टि: समग्रम्‌’ । 
वामनोक्त ओज-गुण-रूप प्रौढि के पूर्वोक्त स्वरूप भी यहां प्रोढि से गृहीत हो सकते 
हैं, जिन्हें जयदेव गुण नहीं मानते । ्रौचिती से काव्यगत विविध श्रौचित्यो का ग्रहण 
हो सकता है, जो गुण को कोटि में नहीं श्राते । शरदांगम तथा तदनुसार रमा टीका 
में श्रौचिती के उदाहरण रूप में रघुवंश का 'वागर्थाविव संपृक्तो' आदि शलोक दिया 
है, तथा यह व्याख्या की है कि यहाँ वाक्‌ प्रौर ग्रर्थ को नमस्यमान शिव-पार्वती रूप 
उपमेय का उपमान बनाना सर्वथा उचित है, क्योंकि उन्हीं की प्रतिपत्ति नमन के 
फल रूप में कवि को प्रभीष्ट है । शास्त्रान्तररहस्योक्ति का उदाहरण 'ज्याकृष्टिबद्ध- 
खटकामुखपाणिपृष्ठ' आदि पद्य है, क्योंकि संगीतशास्त्र में ग्रंगुलिविन्यासविशेष के 
लिए प्रसिद्ध 'खटकामुख' शब्द यहां प्रयुक्त हुआ है । संग्रह का उदाहरण शरदागम में 
“वृ द्भारी गिरिजानने इत्यादि पद्य दिया है, जिसमें श्छुंगार आदि नवों रसों का संग्रह 
है । गागाभट्ट संग्रह से समास अर्थ लेते हैं श्रर्थात्‌ पद से वाक्यार्थेभिधान, यथा 
“निदाघक्रालशीतलहिमकालोष्णसुकुमारशरीरावयवा योषित्‌' के स्थान पर वरवणिनी 
पद का प्रयोग । इन सबको जयदेव गुण नहीं, प्रत्युत बैचित्र्यमात्र मानते हैं। इति 
दिक्‌ प्रर्दाशता' कथन से भरत, दण्डी, वामत, भोजराज आदि वणित इतर गृण भी 
वैचित्र्यमात्र हैं, यह सूचित होता है । जसे भोज ने जो वाक्य निष्ठ तथा वाक्यार्थेनिष्ठ 
२४-२४ गृण कहे थे, उनमें से जिन्हें चन्द्रालोक में स्वीकार किया गया है वे तो गुण 
हैं, शेष को इन्हीं में ग्रन्तभूत या वैचित्र्यमात्र समझता चाहिये । 


८५. वस्तुस्वभावस्फुटत्वमर्थव्यक्तिः । वही ३.१.२४ 

प्रस्तुत कारिका में शरदागम में 'विचित्रलक्षणो न्यासः' पाठ है, तथा वहाँ इस 
कारिका का ११वीं कारिका से सम्बन्ध जोड़कर यह व्याख्या की गई है कि ये सब 
भ्रलंकारों के उदाहरण हैं । 'वेचित्र्यलक्षणं व्यासः' यह राकागम का पाठ है, तथा वहां 
इनकी गुणपरक व्याख्या है । वही समीचीन प्रतीत होती है । प्रत: हमने उसी का 
अनुसरण किया है । रमा टीका में मूल पाठ शरदागम के ग्रनुसार ही है, किन्तु टीका 
में श्राद्य मत के नाम से राकागम-स्वीकृत पाठभेद तथा तदनुसारी व्याख्या भी दे दी 
गई है। ` 

गुण ओर भ्रलंकार में भ्रन्तर 

प्रारम्भ में श्रलंकारशास्त्र में गुण तथा ग्रलंकार में कोई सुस्पष्ट भेद प्रतिपा- 

दित नहीं किया गया था । भामह के काव्यालंकार पर लिखित अपने 'भामहविवरण' 


में भट्टोद्भट ने कहा है कि इनका भेद मानना गइलिकाप्रवाहमात्र है । लौकिक गुण 


ओर अलंकारों में तो भेद है, क्योंकि शौर्यादि गृण श्रात्मा में समवाय सम्बन्ध से रहते 
हैं तथा कटक-कुण्डलादि ग्रलंक्रार शरीर में संयोग सम्बन्ध से, पर काव्य में ्रोजःप्रभृति 
गुण और श्रनुप्रासादि अलंकार दोनों ही समवायवृत्ति से रहने के कारण परस्पर 
अभिन्न हैं । 

दण्डी ने काव्य में शोभा लाने वाले धर्मों को अलंकार कहा है“ गुण भी 
उनके मत में काव्यशोभाजनक होने से अलंकार ही हैं। इतना अन्तर वे करते हैं कि 
श्लेष, प्रसाद आदि गुणों को श्रसाधारण ग्रलंक्कार और शब्द एवं ग्र्थ के भ्रलंकारों को 
साधारण ग्रलंकार कहते हैं । गुणरूप श्रलंकार वैदर्भ तथा गौड मार्ग के विभाजक हैं, 
जबकि, शेष श्रलंकार साधारण रूप से सवंत्र निबद्ध हो सकते हैं । 

सर्वप्रथम वामन ने गुण ग्रौर अलंकार में स्पष्ट भेद दर्शाते का यत्न किया है । 
उनके श्रनुसार काव्यशोभा के जनक वर्म गुण हैं और काव्यशोभा में श्रतिशय लाने 
वाले धर्मं ग्रलंकार55 । ग्रोज, प्रसाद ग्रादि गुणों को काव्यशोभा के उत्पादक इसलिए 
कहा गया, क्योंकि गुणहों और यमक, उपमादि ग्रलंकार न हों तो भी काव्य- 
शोभा हो सकती है, परन्तु गुण न हों तो भ्रलंकारों के होते हुए भी काव्यशोभा नहीं 
हो सकती । गुणजनित काव्यशोभा को अलंकार बढ़ाते हैं, गुणजनित शोभा ही नहीं 
है तो भ्रलंकार व्यथं हैं, जैसे सहजरूपलावण्यरहित युवति के लिए ्रलंकार-धारण । 


बामन गुणों को काव्य के लिए अनिवार्य तत्त्व मानते हैं, ग्रलंकारो को नही”& । 


८६. काव्यशोभाकरान्‌ धर्मानलंकारान्‌ प्रचक्षते । काव्या० २.१ 
८७. काश्चिन्मार्गं विभागार्थमुक्ताः प्रागप्यल क्रियाः । 
_साधारणमलङ्कारजातमद्य प्रदर्श्यते ॥ वही २.३ 
८८. काव्यशोभायाः कर्तारो धर्मा गुणाः । तदतिशयहेतवस्त्वलङ्भाराः ॥ 
| काव्यालं० सू० ३.१.१,२ 
५६, पुर्व नित्या: । पूर्वे गुणा नित्याः, तैविना काव्यशो भानुपपत्त : । 
वही ३.१३ तथा वृत्ति 

इसके पश्चात्‌ श्रानन्दवर्धन ने गुणालंकार में भेदक तत्त्व यह निर्धारित किया 
कि गुण काव्य के ग्रंगीरूप रस के धर्म हैं और श्रलंकार काव्य के ग्रंगीभूत शब्दार्थ के । 
इसका उल्लेख पूर्वं किया जा चुका है । मम्मट भी इसी दृष्टिकोण को लेकर चले 
तथा इस दिशा में इन्होंने गुणालंकारविवेक को और श्रधिक विशदरूप में रखा । इस 
विषय में इनकी निम्न कारिकाएँ हैं--- 

ये रसस्याङ्गिनो धर्माः शौर्यादय इवात्मनः । 

उत्कषंहेतवस्ते स्युरचलस्थितयो गुणाः ॥ 

उपकुर्वन्ति तं सन्तं येऽङ्गद्वारेण जातुचित्‌ । 

हारादिवदलड्कारास्तेऽन्‌प्रासोपमादयः ॥ का० प्र० ८.६६, ६७ 
इनसे गुण और अलंकार के भेद के विषय में निम्न बातें विदित होती हैं-- 

१. जिस प्रकार शोर्यादि ग्‌ ण ग्रंगीभूत श्रात्मा के धर्म होते हैं, उसी प्रकार 
काव्य में माधुर्यादि गूण ग्रंगीभूत रस के धर्म होते हैं, और हारादि श्रलंकार जैसे अंगों 
के धर्म होते हैं, वैसे ही काव्य में अलंकार ग्रंगभूत शब्दार्थ के घमं होते हैं । 

२. माधुर्यादि गुण रस के धर्म होने से साक्षात्‌ रूप से रस में उत्कर्ष लाते हैं, 
जबकि भ्रलंकार शब्द और अर्थ में उत्कर्षं लाकर उसके द्वारा रस के उपकारक 
होते हैं। 

३. गृण ग्रनिवार्यतः रसोपकारक होते हैं, परन्तु श्रळेंकारों का रसोपकारक 
होना आवश्यक नहीं है। वे कभी-कभी विद्यमान भी रस के उपकारक नहीं 
होते । जैसे श्ृंगार रस में टवर्गानुप्रास श्यृंगार का विरोधी होने से उसका उपकारक 
नहीं होता, केवल शब्दशोभा को ही बढ़ाता है । 

४. गुण रम के साथ श्रचलस्यिति होते हैं, श्रर्थात्‌ रस के बिना नहीं रह 
सकते । पर ग्रलंकार चल-स्थिति होते हैं, रस के बिना भी रह सकते हैं। 

५. गुणों का काव्य में होना अनिवार्य है । पर अलंकार स्फुट रूप में न भी 
हों तो भी काव्यत्व की हानि नहीं होती । 

दर्पणकार मम्मट का ही अनुसरण करते हैं गुण और ग्रलंकार के भेद पर 
उद्भट के काव्यालंकारसार-संग्रह्‌ के टीकाकार प्रतीहारेन्दुराज ने तथा भोजने भी 
विचार किया है । प्रतीहारेन्दुराज का कथन है कि गुणरहित काव्य अकाव्य ही है, पर 
्रलंकाररहित काव्य श्रकाव्य नहीं, क्योंकि अ्लंकारों का कार्य तो गुणोपजनित शोभा 
वाले काव्य की शोभा को बढ़ाना है*" वे श्रमरुक का एक श्लोक उद्धृत करते हुए 
कहते हैं कि इसमें कोई श्रलंकार नहीं है, पर माधुर्यं श्रोर ओज से परिवृ हित प्रसाद 
गुण की विद्यमानता के ही कारण यह काव्य है । भोज प्रायः वामन से प्रभावित हैं । 
वे काव्य में गुणों की स्थिति नित्य और ग्रलंकारों की नित्य मानते हैं, और कात्य 
में गुणोपादान को अलंकारयोग से भी श्रधिक महत्त्व देते हैँ** । ये प्रसादादि गुणों 


६०. गुणरहितं हि काव्यमकाव्यमेव भवति, न त्वलंकाररहितम्‌, ग्रलंकाराणां 
गृणोपजनितशोभे काव्ये शोभातिशयविधायित्वात्‌ । प्रती० 

8१. भ्रलंक्ृतमपि श्रव्यं न काव्यं गृणवजितम्‌ । 
गुणयोगस्तयोमु र्यो गुणालंकारयोगयोः ॥ सर० कण्ठा १.५६ 
श्रयमेव गुणालंकारयो विशेष: यद्‌ गुणोपादाने नियमः, अलंकारयोगे तु कामचार 
इति |श्युं2 प्र० 

को भी ग्रलंक्ारों के समान शब्दार्थाश्रित मानते हैं, ग्रन्तर केवल इतना है कि गुण 
शब्दार्थं के मुख्य शोभाहेतु हैं तथा अलंकार अमुख्य । पण्डितराज जगन्नाथ ने भी 
कहा है कि माधुर्यादि गुण रस पर ही नहीं, शब्दार्थं पर भी आश्चित होते हैं और यह 
शब्दार्थाश्रितत्व मुख्य ही है, औपचारिक नहीं“* । 
जयदेव का गुणालंकार विवेक 
चन्द्रालोक में गुणालंकार-विवेक पर निम्न वक्तव्य मिलता है । 
भमी दश3 गुणाः काव्ये पु सि शोर्यादयो यथा । 
तिलकाद्यमिव स्त्रीणां विदग्घहृदयङ्गमस्‌ ।। 
व्यतिरिक्तमलङ्कारं प्रकृतेभू षणं गिराम्‌ ॥ च० ४.१०,११ 
इन कारिकाग्रों पर राकागम टीका इस प्रकार है-- 
यथा शौर्यकातरत्वादयो नियता: पुरुपवर्मास्तथा श्लेषादयो गुणाः काव्यधर्माः । 
तान्‌ विना काव्यत्वं नास्तीत्याशयः । तिलकायलंक्रारस्तु शरीरापेक्षा भिन्नः सकल- 
शरीरशोभाजनको न तु शरीरधर्मः । एवमनुध्रासोपमादयोऽलंकारा इति भावः । यथा 
स्त्रीणां प्रकृतेः स्त्रीशरीरस्य तथा गिरां प्रकृतेः काव्यस्ष्येत्यक्ष रार्थः । एवं च काव्यधमंत्वं 
गणत्वं, काव्यशो भाधायकत्वमलङ्कारत्वमिति भेदः । 
इससे जयदेव की हृष्टि में गुण और अलंकार में निम्न भेद परिलक्षित होता 
है। जैसे शौर्य श्रादि गुण पुरुष के धमं होते हैं, वैसे ही श्लेष य्रादि गुण काव्य के धमं 
होते हैं । किन्तु श्रलंकार काव्य के धमं न होकर उसके भूषण या शोभावर्घक होते हैं, 
जैसे तिलक आदि अलंकार स्त्रियों के शरीर से भिन्न होते हुए शरीर के शोभावर्धक 
होते हैं । श्रलंकार इतके मत में धर्म शब्दार्थ के हैं, क्योंकि शब्द श्रौर श्र्थ के मनोहर 
संनिवेश को ही इन्होंने ग्रलंकार कहा है** । ऊपर राकागम की व्याख्या में जो यह 
कहा गया है कि गुणों के बिना काव्यत्व नहीं होता, उससे यदि यह अभिप्राय हो कि 
भ्रलंकारों के बिना काव्यत्व हो सकता है, तो वह ठीक नहीं है, क्योंकि जयदेव 
अलंकारविहीन काव्य की कल्पना भी करने के लिए उद्यत नहीं हैं, यह हम द्वितीय 
अध्याय में काव्यलक्षण के प्रसंग में देख चुके हें । प्रलंकारजनित शोभा को भीवे 
काव्यत्व के लिए ग्रनिवाय मानते हैं, क्योंकि उससे रहित काव्य विदग्बहूदयंगम नहीं 
होता । जयदेव वामन के इस मन्तव्य से सहमत नहीं हैं क्रि गुण काब्य में अनिवार्य 
हैं, पर अलंकार नहीं । निष्क्रषंरूप में कहें तो गुण काव्य के धमं हैं और अलंकार 
शब्दार्थं के, बथा काव्य में दोनों की स्थिति श्रनिवार्ये है । ° 


९२. तथा च शब्दार्थयोरपि माधूर्यादेरीहृशस्य सत्त्वादुपचारो नंत्र कल्प्य 
इति तु मादृशाः । र० गं० 

९३. दशेति वामनाभिप्रायेण स्वरीत्या तु ग्रष्टावेव । रमा? 

8४. शब्दार्थयोः" ` ` हारादिवदलंक्रारः संनिवेशो मनोहरः । च० ५.१ 

काव्य सें श्रलंकार की स्थिति 

भामह, दण्डी प्रभृति आचार्यों ने अलंकार को ही काव्य की ग्रात्मा माना है । 
इनके अनुप्तार वनिता का सुन्दर मुख भी जैसे ग्रलंकाररहित होने पर शोभित नहीं 
होता, वैसे ही श्रनलंकृत काव्य भी शोभास्पद नहीं होता । थे गुण, रस, भाव श्रादि 
को भी अलंकार में ही ग्रन्तर्भूत करते हें । भरतमुनि ने जिन रस, भाव श्रादि को 
काव्य या नाद्य में श्रात्मभूत माना-था, भामह उन्हें रसवत्‌, प्रेय और ञजंस्वी 
श्रलंकारों में समाविष्ट करते हैं\ । श्राचार्य दण्डी भी काव्यशोभाकर सभी घर्मो को 
अलंकार स्वीकार करते हैं । रीति-सम्भ्रदाय के प्रवंतक होते हुए भी वामन ने सौदन्यं- 
रूप अलंकार के द्वारा ही काव्य की उपादेयता सिद्ध की है' । आचाये उद्भट ने भी 
रसवत्‌, प्रेयस्वत्‌, ऊर्जस्वी श्रौर समाहित श्रलंकारों में समस्त रसप्रपंच का ग्रन्तर्भाव 
कर काव्य में श्रलंकार का ही ग्रंगित्व निरूपित किया है । रुद्रट ने रस, भाव आदि 
का रसवत्‌, प्रेय श्रादि श्रलंकारों में अन्तर्भाव न करते हुए भी भाव श्रलंकार में 
प्रतीयमान अर्थ का ग्रहण करके अलंकार का श्रंगित्व माना है'। अग्निपुराणकार भी 
काव्यशोभाकर धर्म को ही श्रलंकार कहते हैं तथा श्रर्थालंकार के रहित कविता 
को विधवा के समान श्रीविहीन कहकर अलंकार को महत्त्व देते हैँ' । भोजराज 
भी दण्डी के समान काब्यशोभाकर धर्मो को ही अलंकार कहते हैं, तथा 
उनका भी मत है कि काव्यशोभाकर होने से जैसे श्लेष, उपमा आदि अलंकार कहे 
जाते हैं वैसे ही गुण, रस, भाव, रसाभास, भावाभास, भावशान्ति श्रादि भी श्रलंकार 
ही हैं । 

ध्वनिसम्प्रदाय के प्रर्वतक आनन्दवर्धन तथा उनके श्रनुयायी भ्रभिनवगुप्त, 
मम्मट प्रभृति आचायोँ ने, श्रब तक काव्य के ग्रंगीरूप में ग्रलंकार का जो महत्त्व 
माना जाता था उसे हटाकर, रसादिध्वनि के ग्रंगरूप में ही ग्रंलकारों को मान्यता 


. काव्यालं०, भा० ३.१ 

. काव्यशोभाकरान्‌ धर्मानलङ्कारान्‌ प्रचक्षते । काव्या० २.१ 

- काव्यं ग्राह्ममलङ्कूरात्‌ । सौन्दर्यमलङ्कारः । काव्यालं. सू.१.१.१,२ 

का० सा० सं० ४.२-७ 

. काव्यालं०, ₹० ७.३८-४१ 

. अग्नि पु० ३४२.१७ तथा ३४३.१२ 

. तत्र श्रलंकारसंसृष्टेः इत्येव वक्तव्ये नानालंकारग्रहणं गुणरसात्नामुपसंग्रहार्थम्‌ । 
तेषामपि हि काव्यशोभाकरत्वेन ग्रलंकारत्वात्‌ । सर्‌० कण्ठा ५.११ 
की वृत्ति । 

दी । आनन्दवर्धन का कथन है कि भ्रलंकारों का विधान रसादि के अंगरूप में होना | 
चाहिए, न कि ग्रंगीरूप से । तदनुसार ध्वनिवादी ग्राचायोँ में श्रलंकार के लक्षण में 
ही परिवर्तन हो गया। अलंकार कटक, कुण्डल आदि के समान शब्दार्थरूप काव्यशरीर 
के, तथा तद्द्वारा काव्य के श्रामभूत रसादि के, शोभावर्धक ही रह गये । पूर्वध्वनि- | 
काल में अलंकार शोभाकारक थे, श्रब वे शोभावर्धक मात्र माने जाने लगे। पहले । 
गुण भी अलंकार में परिगृहीत थे, पर ग्रब वे अंगी रसादि के ग्राश्रित होकर स्वतन्त्र 
तथा अलंकार से प्रधान हो गये ग्रौर अलंकार ग्रंगाश्रित होने से ग्रप्रधान रह गये । 
अलंकार का जो महत्त्व पहले था वह ग्रमान्य हो गया, और ध्वनिकाल में रसादि के 
उत्कर्षाधायक होने में ही उसका महत्त्व माना जाने लगा । वाद में श्रलंकारशास्त्र | 
में प्रायः अलंकार का यही रूप प्रचलित हुआं। राजशेखर, हेमचन्द्र, विद्याधर, । 
विद्यानाथ, विश्वनाथ, केशवमिश्र, ग्रप्पय दीक्षित, जगन्नाथ, विश्वेश्वर श्रादि ग्राचार्यो 


~ 


ने अलंकार के स्वरूपनिरूपण में प्रायः ग्रानन्दवर्धन एवं मम्मट का ही अनुसरण (३ 
किया है । 
ध्वनि-सम्प्रदाय के द्वारा अलंकार से गुण का स्थान विशिष्ट प्रतिपादित किये 
जा चुकने के बाद भी वाग्भट प्रथम ने पुनः भामह का अनुसरण करते हुए श्रपना मत 
निरूपित किया कि दोषों से मुकत एवं गुणों से युक्त होने. पर भी श्रनलंकृत काव्य 
अलंकाररहित वनिता के रूप के समान मनोहारी नहीं होता?” । जयदेव भी मम्मट 
आदि की अपेक्षा काव्य में अलंकार का स्थान अधिक महत्त्वपूर्ण मानते हैं, यद्यपि 
उन्हें श्रलंकारसम्प्रदाय का ग्राचार्य नहीं कहा जा सकता। अलंकार की दृष्टि से उनकी 
स्थिति श्रलंकारवादी तथा ध्वनिवादी के मध्य की है। एक ओर जहाँ वे रसध्वनि 
आदिं को काव्य में श्रधिक महत्त्व देते हैं, वहाँ दूसरी ओर अलंकार को भी काव्य में 
अपरिहाय मानते हैं तथा श्रलंकारविहीन काव्य की कल्पना को उष्णत्वविहीन अग्नि 
| की कल्पना जैसा हास्यास्पद समझते हैं^ * । 
| ग्रलंकारों का विकास १ 
। यद्यपि ग्रालंकारिकों द्वारा अलं कारों का नामकरण बाद में किया गया, तो भी 
| प्राग्वर्ती वेदादि साहित्य में अनेक श्रलंकारों का प्रयोग पहले से ही उपलब्ध होता हे । 
काव्यशास्त्रियो में सर्वप्रथम भरत मुनि ने अपने नाट्यशास्त्र में उपमा, रूपक, दीपक 
ग्रौर यमक इन चार अलंकारों का उल्लेख किया है१२ । इनमें यमक शब्दालंकार तथा 
८. विवक्षा तत्परत्वेन नाङ्गित्वेन कदाचन । ध्वन्या० २.१६ 
&. रसाक्षिप्ततया यस्य बन्धः शक्यक्रियो भवेत्‌ । 
श्रपृथग्यत्ननिवंर्त्यः सोऽलंकारो ध्वनौ मतः ॥ वही २.१७ 
१०. दोषैमुंक्तं गुणैयुक्तमपि येनोज्मितं वचः । 
स्त्रीरूपमिव नो भाति तं ब्रवेऽलं क्रियोच्चयम्‌ ॥ वागभटा० ४.१ 
११. च० १.८ | न 
१२. उपमा रूपकं चैव दीपकं यमकं तथा । ब 
काव्यस्यैते ह्यलंकाराश्चत्वारः परिकीतिताः ।। ना० शा० १७.४० ; 

शेष तीनों प्रर्थालंकार हैं । आचार्य भामह ने श्रपने काव्यालंकार के द्वितीय परिच्छेद 
के उत्तरार्ध में तथा तृतीय परिच्छेद में श्रलंकारों का निरूपण किया है । ये श्रनुप्रास 
तथा यमक इन दो शब्दालंकारों श्रौर रूपक, दीपक, उपमा आदि ३७ श्रर्थालंकारों 
का वर्णन करते हैं । इन्होंने वक्रोक्ति (श्रतिशयोक्ति) को विशेष महत्त्व दिया है तथा 
उसी को सब ग्रलंकारों का जीवित स्वीकार किया है१३ । वक्रोक्ति के ग्रभाव के 
आधार को लेकर ही ये हेतु, सूक्ष्म तथा लेश नामक ग्रलंकारों का निषेध करते हैँ ४, 
श्रौर 'गतोऽस्तमर्को भातीन्दुर्यान्ति वासाय पक्षिणः' सहृश स्वभावोक्ति को वार्तामात्र 
कहकर उपेक्षित कर देते हैं१*। 
दण्डी अनुप्रास और यमक इन दो शब्दालंकारों तथा स्वभावोक्ति, उपमा, रूपक, 

दीपक प्रभृति ३७ ग्र्थालंकारों का विवेचन करते हें । भामह द्वारा उपेक्षित स्वभा- 
वोक्ति को इन्होंने ग्राद्या ग्रलंकृति कहकर गौरव प्रदान किया है* ६ । ये भामहप्रोक्त 
श्रनन्वय एवं ससन्देह का उपमा में, उपमारूपक का उपमा में तथा उत्प्रेक्षावयव का 
उत्प्रेक्षा में ग्रन्तर्भाव करते हैं । उपमेयोपमा की भी ये पृथक्‌ सत्ता नहीं मानते । 
यथासंख्य को इन्होंने क्रम नाम दिया है । हेतु, सुक्ष्म तथा लेश को, जिन्हें भामह 
अलंकार नहीं मानते, ये वाणी का उत्तम भूषण कहते हँ१०। 

उद्भट ने अपने काव्यालंकारसारसंग्रह में ६ वर्गो में पुनरुक्तवदाभास, 
छेकानुप्रास, अनुप्रास (वृत्त्यनुप्रास), लाटानुप्रास, रूपक, उपमा, दीपक ग्रादि ४० 
श्रलंकारों का वर्णन किया है । इनके क्रम, लक्षण श्रादि में भामह से पर्याप्त साम्य है । 
इन्होने यमक, उपमारूपक, उत्प्रेक्षावयव श्रादि भामहप्रोक्त कतिपय ग्रलंक़ारों को छोड़ 
भी दिया है, तथा पुनरुक्तवदाभास, संकर, काव्यलिग ग्रादि कुछ नये श्रलंकार भी 
जोड़े हैं । निदर्शना के स्थान पर ये विदर्शना शब्द का प्रयोग करते हैं । 

वामन श्रनुप्रास, यमक, उपमा, प्रतिवस्तु, समासोक्ति श्रादि ३३ श्रलंकारों का 
प्रतिपादन करते हैं । इन्होंने श्लिष्ट को श्लेष, ससन्देह को सन्देह तथा प्रतिवस्तूपमा 
को प्रतिवस्तु कहा है श्रौर भामह के उपमारूपक्र तथा उप्प्रेक्षावयव को संसूष्टि के भेदों 
में परिगणित किया है । इन्होंने भामह, दण्डी एवं उद्भट से सम्मत प्रेय, रसवत्‌, 
ऊर्जस्वी, पर्यायोक्त, उदात्त, भाविक, यथासंख्य, स्वभावोक्ति तथा आशीः को नहीं 
माना है । केवल दण्डी से सम्मभ आवृत्ति, हेतु, सूक्ष्म एवं लेश को तथा केवल उद्भट से 
सम्मत पुनरुवतवदाभास, छेकानुप्रास, लाटानुप्रास एवं अनुप्रास की तीन वृत्तियों तथा 
दृष्टान्त को भी ये नहीं स्वीकार करते । वक्रोक्ति श्रौर व्याजाक्ति ये दो नये श्रलंकार 
इन्होंने कल्पित किये हैं । 


१३. काव्यालं०, भा० २.८५ 

१४. हेतुश्च सूक्ष्मो लेशोऽथ नालङ्कारतया मतः । 
समुदायाभिधानस्य वक्रोक्त्यतभिधानतः ॥ वही० २.८६ 

१५. वही २.८७ 

१६. काव्या० २.८ 

१७. हेतुश्च सूक्ष्मलेशौ च वाचामुत्तमभूषणम्‌ । वही २.२३५ 

रुद्रट ने वक्रोक्ति, अनुप्रास, यमक, श्लेष तथा चित्र शब्दालंकार माने हैं श्रौर 
अर्थालंकारों का वर्गीकरण वास्तव, औपम्य, अतिशय तथा श्लेष के श्राधार पर किया 
हे । सहोक्ति, समुच्चय, जाति श्रादि २३ अलंकार वास्तवमूलक; उपमा, उत्प्रेक्षा, 
रूपक आदि २१ अलंकार श्रौपम्यमूलक; पूर्व, विशेष, श्रादि १२ अलंकार अतिशय- 
मूलक तथा १० श्लेष के रूप इन्होंने वणित किये हैं । इस वर्गीकरण के कारण कोई- 
कोई अलंकार एक से अधिक बार भी आ गया है। यथा सहोक्ति, समुच्चय तथा 
उत्तर श्रलंकार वास्तवमूलक भी हैं और औपम्यमूलक भी । इसी प्रकार उत्प्रेक्षा तथा 
पूर्व अलंकार औपम्यमूलक भी हैँ और श्रतिशयमूलक भी । उपमेयोपमा और ग्रनन्वय 
को ये पृथक्‌ न मानकर उपमा के ही भेद मानते हैं । व्याजस्तुति अलंकार को इन्होंने 
व्याजश्लेष तथा स्वभावोक्ति को जाति कहा है । इन्होंने भाव, विषय, श्रनुमान, 
परिकर, परिसंख्या, कारणमाला, श्रन्योन्य, उत्तर, सार, अवसर, मीलित, एकावली, 
मत, उभयन्यास, भ्रान्तवान्‌, प्रत्यनीक, पूर्व, साम्य, स्मरण, विशेष, तद्गुण, श्रधिक, 
विषम, भ्रसंगति, पिहित, श्रौर व्याघात इन नूतन ग्रलंकारों की उद्‌भावना की है। 
श्लेष को इन्होंने शब्दालंकार और श्रर्थालंकार दो रूपों में वणित किया है, जिसे 
पूर्ववर्ती ग्राचार्यो ने केवल ग्रर्थालंकार माना था। शब्दगत श्लेष वर्ण, पद, लिग, भाषा, 
श्रादि भेद से ग्राठ प्रकार का तथा ग्रथंगत श्लेष दस प्रकार का वणित किया है। 
चित्रकाव्य के भी चक्रबन्ध, मुरजबन्ध, ग्रर्धभ्रम, सर्वतोभद्र, मात्राच्युतक, प्रहेलिका 
आदि भेदों का निरूपण किया है । शब्दगत वक्रोक्ति एक नया अलंकार माना है, 
वामन को वक्रोक्ति इससे भिन्न है । भाविक, निदर्शन, उपमेयोपमा, आवृत्ति, आशी:, 
रसवत्‌, प्रेय, ऊर्जस्वी, समाहित, उदात्त, छेकानुघ्रास, लाटानुप्रास, पुनरुक्तवदाभास, 
प्रतिवस्तूपमा, उपमारूपक, श्रनन्वय, क्रम, व्याजोक्ति, लुल्ययोगिता इन घ्राचीनाभिमत 
अलंकारों को इन्होंने नहीं माना । 

भोज ने सरस्वतीकण्ठाभरण में जाति, गति, रीति, वृत्ति, छाया, मुद्रा श्रादि 
२४ शब्दालंकार, जाति, विभावना, हेतु, म्रहेतु, सूक्ष्म, उत्तर, विरोध आदि २४ ग्रर्था- 
लंकार तथा उपमा, रूपक, साम्य, संशयोक्ति, श्रपह्न ति, समाधि, समासोक्ति, उत्प्रेक्षा 
प्रादि २४ उभयालंकार वणित किये हैँ। इनका अलंकार का क्षेत्र बहुत ब्यापक है । 
ये वैदर्भी श्रादि रीतियों, कंशिकी प्रभृति वृत्तियों, श्रव्यत्व, प्रेक्ष्यत्व, अभिनय, प्रत्यक्ष, 
अनुमान, ग्रागम, ग्रर्थापत्ति एवं अ्रभाव श्रादि को भी अलंकार के अन्तर्गत करते हे । 
उपमा, रूपक आदि को जिन्हें प्रायः श्रर्थालंकार माना गया है ये उभयालंकार मानते 
हैं । इनके परिगणित भ्रलंकारों में कई श्रलंकार नवीन हैं । 

मम्मट ने अपने काव्यप्रकाश के नवम तथा दशम उल्लासों में अलंकारों का 
वर्णन किया है। नवम उल्लास में वक्रोक्ति, श्रनुप्रास, यमक, श्लेष, चित्र तथा 
पुनरुक्तवदाभास इन शब्दालंकारों का चित्रण है । पुनरुक्तवदाभास को उभयालंकार 
भी माना है । दशम उल्लास में उपमा, अनन्वय, उपमेयोपमा, उत्प्रेक्षा, ससन्देह, 
रूपक, अ्पह्व,ति, श्लेष, समासोक्ति, निदर्शना प्रभृति ६१ श्रर्थालंकार वणित हुए 

हैं । मालादीपक को दीपक से पृथक्‌ मानें तो इनकी संख्या ६२ हो जाती है । मम्मट 
ने विनोक्ति, पर्याय, सम, सामान्य और ग्रतद्गुण ये पाँच ग्रलंकार नवीन कल्पित 
किये हैं । घ्राचीनों से स्वीकृत हेतु, परिणाम आदि ग्रलंकारों को इन्होंने स्वीकार नहीं 
किया । श्रलंकारों के शब्दगतत्व, श्रर्थगतत्व या उभयगतत्व के निर्णय के लिए इन्होंने 
श्रन्वय-व्यतिरेक को ही नियामक माना है । 

रुष्यक ग्रपने श्रलंकारसर्वस्व में नुनरुक्तवदाभास, छेकानुप्रास, वृत्त्यनुप्रास, 
यमक, लाटानुप्रास तथा चित्र इन ६ शब्दालंकारों ग्रौर उपमा, उपमेयोपमा, श्रनन्वय, 
स्मरण, रूपक, परिणाम श्रादि ७३ ग्रर्थालंकारों तथा संसृष्टि एवं संकर रूप दो 
संश्लेषसमुत्थापित भ्रलंकारों का निरूपण करते हें । इनके मत में लाटानुप्रासादि एवं 
संसृष्टि-संकरों के कतिपय रूप उभयालंकार भी हैं। इन्होंने उद्‌भट आदि द्वारा 
निर्दिष्ट परिणाम, रसवत्‌, प्रेय, ऊर्जस्वी, समाहित, भावोदय, भावसंघि और भाव- 
शबलता १5 ग्रलंकारों का भी विवेचन किया है, जिन्हें मम्मट ने छोड़ दिया था। 
विकल्‍प और विचित्र नामक दो नवीन अलंकार भी उद्भावित किये हैं । 

वाग्भट प्रथम श्रपने वाग्भटालंकार में चित्र, वक्रोक्ति, अनुप्रास और यमक 
इन चार शब्दालंकारों का तथा जाति, उपमा, रूपक, प्रतिवस्तूपमा प्रभृति ३५ 
अर्थालंकारों का वर्णन करते हैं । प्राचीनों से उक्त श्रन्य अलंकारों को इन्होने यह 
कहकर छोड़ दिया है कि उनमें या तो कोई चमत्कारविशेष नहीं है अथवा श्रस्मदुक्त 
भ्रलंकारों में ही उनका श्रन्तर्भाव हो सकता है*€ । 

हेमचन्द्र ने श्रपने काव्यानुशासन नामक ग्रन्थ में श्रनुप्रास, यमक, चित्र, श्लेष, 
वक्रोक्ति तथा पुनरुक्तवदाभास इन छः शब्दालंकारों का श्रौर उपमा, उत्प्रेक्षा प्रभृति 
२९ ग्र्थालंकारों का विवेचन किया है । ये संसृष्टि को संकर में ही ग्रन्तर्भूत कर लेते 
हैं । इनके दीपक के लक्षण में तुल्ययोगिता का, तथा परिवृत्ति के लक्षण में मम्मटोक्त' 
पर्याय का भी समावेश हो जाता है । इन्होंने रसवदादि श्रलंकारों को गुणीभूतव्यङ्ग्य 
के ही प्रकार माना है । श्रनन्वय श्रौर उपमेयोपमा को उपमा के ही प्रकार के रूप में 
वणित किया है। इनके निदर्शन श्रलंकार में प्रतिवस्तूपमा, दृष्टान्त तथा निदर्शना तीनों 
का ग्रन्तर्भाव हो जाता है । स्वाभावोक्ति तथा श्रप्रस्तुतप्रशंसा को इन्होंने क्रमशः 
जाति तथा ग्रन्योकित कहा है । परिकर की ग्रपुष्टार्थदोषाभाव से तथा यथासंख्य की 
भग्नप्रक्रमताभाव से गतार्थता कर ली है। विनोक्ति को विशेष चमत्कृत्याधायक न होने 
से स्वीकार नहीं किया । उदात्त ग्रलंकार को श्रतिशयोक्ति या जाति से भिन्न न होने के 
कारण पृथक्‌ निर्दिष्ट नहीं किया । आशीः को गुणीभूत व्यङ्ग्य में तथा प्रत्यनीक को 
प्रतीयमाचोत्प्रेक्षा में संनिविष्ट कर लिया है । 
जयदेव-प्रदशित श्रलंकार 

इन श्रालंकारिकों के पश्चात्‌ पीयूषवर्ष जयदेव आते हैं । पूर्वोक्त आचारयों 

१८. रसभावतदाभासतत्प्रशमानां निबन्धे रसवतुप्रेयऊर्जेस्विसमाहितानि । 
भावोदयसन्धिशबलताशच पृथगलंकाराः ।ग्र० स० ८३, ८४ 
१६. ग्रचमत्कारिता वा स्यादुक्तान्तर्भाव एव च । 
श्रलं क्रियाणामन्यासामनिबन्धे निबन्धनम्‌ ॥ वारभटा० ४.१४५ 

की ग्रलंकारसमीक्षा को देखने से हम इस परिणाम पर पहुंचते हैं कि प्रारम्भ में श्रलंकारों 
की संख्या कम थी, धीरे-धीरे वह बढ़ती गई। किन्तु उसके पश्चात्‌ फिर कुछ श्रलंकारों 
को विशेष चमत्कृतिजनक न होने से छोड़ देने की तथा कुछ का ग्रन्यों में ग्रन्तर्भाव 
करके संख्या कम करने की ओर प्रवृत्ति हो चली थी । जयदेव इस प्रवृत्ति के विरुद्ध 
फिर भ्रलंकारों की संख्या अधिक करने की ओर प्रवृत्त हुए । इन्होंने निम्नलिखित 
अलंकारों की चन्द्रालोक में व्याख्या की हे-- 
शब्दालंकार-छेकानुप्रास, वृत्त्यनुप्रास, लाटानुप्रास, स्फुटानुभ्रास, श्र्थानुप्रास, 
पुनरुक्तप्रतीकाश, यमक, चित्र । 
अर्थालंकार--उपमा, ग्रनन्वय, उपमेयोपमा, प्रतीपोपमा, ललितोपमा, स्तत्र- 
कोपमा, सम्पूर्णोपमा, रूपक, सोपाधिरूपक, साहृश्यरूपक, श्राभासरूपक, रूपितरूपक, 
परिणाम, उल्लेखिता, भ्रपह्न_ति, पर्यस्तापह्न्‌ ति, भ्रान्तापह्व_ति, छेकापह्व ति, 
कैतवापल्व _ति, उत्प्रेक्षा, गूढोत्प्रेक्षा, स्मृति, भ्रान्ति, सन्देह, मीलित, सामान्य, उन्मीलित, 
अनुमान, अर्थापत्ति, काव्यलिङ्क, परिकर, परिकराङ्कुर, श्रक्रमातिशयोक्ति, 
ग्रत्यन्तातिशयोक्ति, चपलातिशयोक्ति, सम्बन्धातिशयोकिति, भेदकातिशयोक्ति, 
रूपकातिशयोक्ति, प्रौढोक्ति, सम्भावना, प्रहर्षण, विषादन, तुल्ययोगिता, दीपक, 
श्रावृत्तिदीपक, प्रतिवस्तूपमा, दृष्टान्त, निदर्शना, व्यतिरेक, सहोक्ति, विनोक्ति, 
समासोक्ति, खण्डश्लेष, भङ्गश्लेष, ्रर्थश्लेष, ग्रप्रस्तुतप्रशंसा, अर्थान्तरन्यास, विकस्वर, 
पर्यायोकिति, व्याजस्तुति, श्राक्षेप, गूढाक्षेप, विरोध, विरोधाभास, श्रसम्भव, विभावना, 
विशेषोक्ति, ग्रसंगति, विषम, सम, विचित्र, अधिक, ग्रन्योन्य, विशेष, व्याघात, कारण- 
माला, एकावली, मालादीपक, सार, उदारसार, यथासंख्य, पर्याय, परिवृत्ति, परिसंख्या, 
विकल्प, समुच्चय, समाधि, प्रत्यनीक, प्रतीप, उल्लास, तद्गुण, पूर्वरूप, श्रतद्गुण, 
श्रनुगुण, श्रवज्ञा, प्रश्नोत्तर, पिहित, व्याजोक्ति, वक्रोक्ति, स्वभावोक्ति, भाविक. भावि- 
कच्छवि, उदात्त, ग्रत्युक्ति । 
इनके श्रतिरिक्त रसवत्‌, प्रेय, ऊर्जस्वी ग्रादि सात भ्रलंकारों का भी जयदेव ने 
उल्लेख किया है, परन्तु वह परमत के रूप में ही है, स्वमत के रूप में नहीं । जयदेव- 
प्रतिपादित श्रलंकारों की गणना के सम्बन्ध में ऐकमत्य नहीं है। सब भेदों को भी 
पृथक्‌ गिनने पर ८ शब्दालंकार तथा १०४ श्रर्थालंकार होते हैं । किन्तु अनुप्रास, 
उपमा, रूपक, अ्रपल्व _ति, उत्प्रेक्षा, अ्रतिशयोक्ति आदि सभी के अथवा इनमें से कुछ 
के भेदों का एक ही एक श्रलंकार परिगणित करने पर ग्रलंकार-संख्या न्यूनाधिक हो 
जाती है । चन्द्रालोक में पी० वी० काणे*° के अनुसार कुल लगभग १०० अलंकार, 
सुशील कुमार दे** के अनुसार १०० या १०८ अलंकार, भोलाशंकर व्यास *२ की 
गणनानुसार कुल १०४ अलंकार (८ शब्दालंकार श्रौर ९६ श्रर्थालंकार), तथा बलदेव 
२०. संस्कृत काव्यशास्त्र का इतिहास, मोतीलाल बनारसीदास, सन्‌ १९६६, 
पु० ३६३ 
२१. हिस्ट्री श्रॉफ संस्कृत पोएटिक्स, सन्‌ १९६०, पृ० २०१ 
२२. कुवलयानन्दः हिन्दी व्याख्या, चौखम्बा वाराणसी, सन्‌ १६५६ भूमिका पृ० १२ 

उपाध्याय के मत में १०५ श्रलंकार (५ शब्दालंकार तथा १०० श्रर्थालंकार) हैं । 
मम्मट द्वारा स्वीकृत भ्रलंकारों में से संसृष्टि, संकर श्रौर सूक्ष्म को छोड़कर 
शेष सब जयदेव ने परिगृहीत कर लिये हैं । रुय्यक द्वारा उदभावित उल्लेख, विचित्र 
बिकल्प, परिणाम और श्रर्थापत्ति को भी ग्रहण कर लिया है । दण्डी के आवृत्ति 
अलंकार तथा रुद्रट के पिहित अलंकार को भी माना है । निम्न श्रलंकार जयदेव ने 
नवीन कल्पित किये हैं--शब्दालंकारों में स्फुटानुप्रास और श्रर्थानुप्रास तथा ग्रर्था- 
लंकारों में उन्मीलित, परिकरांकुर, प्रौढोक्ति, संभावना, प्रहर्षण, विषादन, विकस्वर, 
श्रसंभव, उल्लास, पूर्वरूपता, ग्रनुगुण, श्रवज्ञा, पिहित तथा अत्युक्ति । पूर्ववर्ती रुद्रट 
तथा भोज द्वारा निरूपित कतिपय अलंकार अस्वीकृत भी किये गये हैं, जिनमें उभय- 
न्यास, अ्रभाव, अवसर, ग्रहेतु, पूर्व, भाव, मत, वितरक, साम्भव ग्रौर संभव श्राते हैं । 


श्रप्पय दीक्षित का प्रयास 
श्रप्पय दीक्षित के ग्रलंकारशास्त्र पर तीन ग्रन्थ हैं-वृत्तिवातिक, चित्रमीमांसा 


तथा कुवलयानन्द । इनमें से ग्रन्तिम दो में ग्रलंकारों का वर्णन उपलब्ध होता है । 
दोनों में ही शब्दालंकारों का वर्णन न होकर केवल श्रर्थालंकारों का विवरण मिलता 
है । चित्रमीमांसा कुवलयानन्द से पूर्व लिखी जा चुकी थी । इसमें उपमा से लेकर 
अतिशयोक्ति पर्यन्त केवल १२ श्रलंकारों का विशद ववेचन किया गया है । कुवलया- 
नन्द जयदेव के चन्द्रालोक को ही श्राधार बनाकर लिखा गया है। चन्द्रालोक के ही 
लक्ष्यलक्षण श्लोकों को लेकर क्वचित्‌ किंचित्‌ परिवर्तन से उनका परिमार्जन, क्वचित्‌ 
नवीन उदाहरण-प्रदर्शन, क्वचित्‌ तत्तत श्रलंकार के नवीन भेदोपभेदों का प्रकल्यन 
किया गया है । दीक्षित ने स्वयं कहा है-- 
येषां चन्द्रालोके हश्यन्ते लक्ष्यलक्षणश्लोकाः । 
प्रायस्त एव तेषामितरेषां त्वभिनवा विरच्यन्ते ॥ कु० ५ 

[आगे चन्द्रालोक के प्रत्येक अलंकार पर प्रथक्‌-पृथक्‌ विचार करते हुए हम 
यथास्थान दीक्षित के परिवर्तन-परिवधंनों का उल्लेख करेंगे।] कुवलयानन्द में 
निम्नलिखित नूतन भ्रलंकारों का भी वर्णन किया गया है जो चन्द्रालोक में नहीं हैं-- 
प्रस्तुतांकुर, अल्प, कारकदीपक, मिथ्याध्ववसिति, ललित, श्रनुज्ञा, लेश, मुद्रा, रत्नावली, 
विशेषक, गूढोक्ति, विवृतोकिति, युक्ति, लोकोक्ति, छेकोक्ति, निरुक्ति, प्रतिषेध और 
विधि । इनमें से कारकदीपक का विश्वनाथ, लेश का दण्डी ग्रौर मुद्रा तथा युक्ति का 
भोज इनसे पूर्व किसी रूप में वर्णन कर चुके थे । शेष ग्रलंकार इनके स्वकल्पित हैं । 
इसके श्रतिरिक्त ग्रन्थ के ग्रन्त में सात रसवदादि ग्रलंकारों को भी स्वीकार किया 
गरा है, जिन्हें जयदेव ने परमत कहकर उपेक्षित कर दिया था । जयदेव से अस्वीकृत 
श्राठ प्रमाणालंकार तथा संसृष्टि श्रौर संकर को भी दीक्षित ने माना है । एक प्रकार 
से दीक्षित का कुवलयानन्द चन्द्रालोक के श्र्थालंकारप्रकरण का पूरक एवं श्रलोचना- 
त्मक व्याख्यारूप ग्रन्थ है । ग्रतः चन्द्रालोक की मीमांसा के लिए इसका अध्ययन 
_अनिवायंप्राय ही है। दीक्षित की श्रपनी ही गणना के ग्रनुसार इसमें कुल ११५ 


२३. भारतीय साहित्यशास्त्र, १ म खंड, सन्‌ १६६३, पु० ४ 

अलंकार तथा संसृष्टि और संकर को पृथक्‌ गिरने तो ११७ अलंकार वणित हुए हैं। 
चन्द्रालोक के विरोध, प्रश्‍नोत्तर तथा भाविकच्छवि श्रलंकारों को दीक्षित ने पृथक्‌ रूप 
से स्वीकार नहीं किया है । 

जयदेव से उत्तरवर्ती कुछ ग्रन्य विद्याधर, विद्यानाथ, वाग्भट द्वितीय, 
विश्वनाथ, तरेन्द्रप्रभसूरि, विश्वेश्वर पण्डित, केशवमिश्र, पण्डितराज जगन्नाथ प्रभृति 
आलंकारको ने भी अपने काव्यशास्त्रों में श्रलंकारों का वर्णन किया है, जिसका 
विवरण यहाँ विशेष उपयोगी न होने से हम नहीं दे रहे हैं। इनमें से किसी ने भी 
अलंकार निरूपण में जयदेव को श्रपना श्रादर्श नहीं माना है, श्रपितु प्रायः मम्मट, 
रुय्यक आदि का ही भ्रनुसरण किया है तथा इनकी प्रवृति श्रलंकार-संख्या को बढ़ाने 
को नहीं रही है । 

चन्द्रालोक में प्रतिपादित श्रलंकारों का विवेचन 

अलंकार-स्वरूप 

जयदेव हारादि के समान शब्द श्रौर श्र्थ के मनोहर संनिवेश को अलंकार 
कहते हैं। जैसे हार में विविध पुष्पों का मनोहर संनिवेश होने से वह स्वयं भी 
आकर्षक होता है तथा जो उसे धारण करता है, उसकी शोभा को बढ़ाता है, वैसे ही 
शब्दों और अ्र्थों का मनोहर गुम्फन स्वयं भी चमत्कारक होता है तथा वह काव्य 
की शोभा का वर्धक भी होता है । शब्द का मनोहार संनिवेश, श्रर्थ का मनोहर 
संनिवेश या शब्द और ग्रर्थ का सम्मिलित मनोहर संनिवेश इस भेद से शब्दगत, 
अथंगत तथा शब्दार्थगत त्रिविध श्रलंकार हो सकते हैं। हारादि की उपमा इन्होंने 
मम्मट से ही ली है । जयदेव का कथन है कि कुछ अलंकार प्रसिद्धि से होते हैं तथा 
कुछ कवि अपनी प्रौढि से नुतन भी कल्पित कर सकता है । तदनुसार ही इन्होंने कुछ 
अलंकार पूर्ववर्ती काव्यशास्त्रियों से लिये हैं तथा कुछ नवीन लिखे हैं । इन्होंने ग्रपना 
श्रलंकार-स्वरूप निम्न शब्दों में उपस्थिति किया है-- 

शब्दार्थयोः प्रसिद्ध्या वा कवेः प्रोठिवशेन "वा । 
हारादिवदलङ्ारः सन्निवेशो मनोहरः ॥ च० ५.१ 

अर्थ का मनोहर संनिवेश कहीं पदार्थात (यथा उपमादि अलंकार में), कहीं 
वाक्यार्थगत (यथा दृष्टान्त श्रादि में) और कहीं वाक्यार्थ समूहगत (यथा निदर्शना 
आदि में) होता है । साथ ही श्रलंकार स्वभावतः श्रतिशयात्मक होते हैं भ्रर्थात्‌ सभी 
अलंकारों में कविप्रौढोक्तिजन्य चमत्क्ारिता या श्रतिशयोक्ति रहती है । 

शब्दे पदार्थे वाक्यार्थे वाक्यार्थस्तवके तथा । 
एते भवन्ति बिन्यासाः स्वभावातिशयात्मकाः॥ च० ५.१२२ 

आचार्य भामह ने भी इस श्रतिशयोक्ति की सभी अलंकारों में स्थिति बताते 

हुए कहा था-- 


२४. हारादिवदलङ्काराः । का० प्र० ८:६७ 


२५. एवं च केचिदलङ्कारत्वेन प्रसिचयाऽलङ्काराः, केचिदतथाभूता अ्रपि प्राचोक्ताः 
केचिन्ययापि प्रौढया उपनिबद्धा इति भावः । रमा 


=a 

सषा सर्वत्र वक्रोक्तिरनयार्यो विभाव्यते । 
यत्नोऽस्यां कविना कार्यः कोऽलंकारोऽनया विना ॥ 
काव्यालं० भा० २.८५ 
श्रानन्दवर्घन* तथा मम्मट'* ने भी इससे अपनी सहमति प्रकट की थी। 


जयदेव का कथन है कि इस आधार को लेकर कुछ लोग सभी अलंकारों को श्रति- 
शयोक्ति से श्रभिन्न मानते हैं, पर वस्तुतः सभी में श्रतिशयोक्तिरूप साम्य होने पर भी 


पर्थिक्य भी स्पष्ट भासित होता ही है, जैसे सभी व्यक्तियों के मुख समान होने पर 
भी परस्पर विलक्षण प्रतीत होते हैं ८ । 


शब्दालंकार 
१. श्रनुघ्रास 
जयदेव ने ग्रनुप्रास ५ प्रकार का माना है--छेकानुप्रास, वृत्त्यनुप्रास, लाटा- 


नुप्रास, स्फुटानुप्रास तथा श्रर्थानुप्रास । इनमें से श्रन्तिम दो इनके श्रपने उद्भावित 
। इनसे पूर्वं भामह ग्राम्यानुप्रास तथा लाटीयानुप्रास का, दण्डी श्रनुप्राससामान्य का 


उद्भट छेकानुप्रास, वृत्त्यनुप्रास श्रौर लाटानुप्रास का, वामन वर्णानुप्रास तथा पादानु- 
प्रास का, रुद्रट वृत्त्यनुप्रास का, भोज श्रुत्यनुप्रास, वृत्त्यनुप्रास, वर्णानुप्रास, पदानुप्रास 
नामद्विरुक्त्यनुप्रास श्रौर लाटानुप्रास का, मम्मट छेकानुप्रास, वृत्त्यनुप्रास तथा लाटानुप्रास 
का, रुय्यक छेकान्‌ प्रास, वृत्त्यनुप्रास तथा लाटानुप्रास का, वाग्भट (प्रथम) छेकानुप्रास 
तथा लाटानुप्रास का श्रौर हेमचन्द्र व्यंजनानुप्रास तथा लाटानुप्रास का वर्णन कर चुके 
थे । इनके उत्तरभावी विश्वनाथ ने छेकानुप्रास, वृत्त्यनुप्रास, श्रुत्यनुप्रास, अन्त्यानुप्रास 
तथा लाटानुप्रास ये ५ भेद कहे हैं, जिनमें अन्त्यानुप्रास जयदेव कास्फुटानुप्रास 


७2४ भामह& ने सरूपवर्णविन्यास को, दण्डी* ने वर्णावृत्ति को, रुद्रट'* ने स्वर 
की चिन्ता न करते हुए व्यंजनों की व्यवहित या श्रव्यवहित आवृत्ति को, भोज\ ने 
वर्णो की ग्रनतिदूरस्थित ग्रावृत्ति को तथा मम्मट ने स्वरवेसाइश्य होने पर भी 
२६. ध्वन्या० ३.३७ वृत्ति 
२७. का० प्र० १०.१३६ विशेषालंकार, वृत्ति 
२८ च० ५.१२३, १२४ 
२६. सरूप वर्णेविन्यासमनुप्रासं प्रचक्षते । 
किन्तया चिन्तया कान्ते नितान्तेति यथोदितम्‌ ।। काव्यालं०, भा० २.५ 
. वर्णावृत्तिरनुप्रासः पादेषु च पदेषु च | 
पूर्वानुभवसंस्कारबोधिनी यद्यदूरता ॥ काव्या० १.५५ 
३१. एकद्रित्रान्तरितं व्यंजनमविवक्षितस्वरं बहुशः । 
आवत्येते निरन्तरमथवा यदसावनुप्रासः ॥ काव्यलं ०, रु० २.१८ 
३२. श्रावृत्तिर्या तु वर्णानां नातिद्वरान्तरस्थिता । | 
अलंकार: स विद्रद्धिरनुप्रासः प्रदर्श्यते ॥ सर० कंठा० २.७० 
३३. वर्णसाम्यमनुप्रासः । स्व॒रवैसाहश्येडपि व्यंजनसहशत्वं वर्णसाम्मम्‌ । 
का० प्र० ६.७६ तथा वृत्ति 


० 

व्यंजनों की समानता को ग्रनुप्रास कहा है । निष्कर्ष रूप में ग्रनुप्राससामान्य का लक्षण, 
जो ग्रनुप्रास के सभी भेदों में घटित हो सके, यह हुआ कि व्यंजनों की आवृत्ति को 
अनुप्रास कहते हैं, उसमें स्वरों की आवृत्ति हो भी सकती हे और नहीं भी । पर वह 
यमक-भिन्न होनी चाहिए । जयदेव ने अनुप्राससामान्य का कोई लक्षण न देकर 
विशिष्ट भेदों को ही लक्षित किया है । 
छेकानुप्रास 

छेद का श्रर्थ विदग्ध है । विदग्धजनों को प्रिय होने के कारण इसे छेकानुप्रास 
कहा गया है । मम्मट ने एक से अधिक व्यंजनों के एक बार साहश्य को छेकानुप्रास 
कहा थारू, यथा 'परिस्पन्दमन्दीकृतवपु:' में न्‌ और द्‌ की एक बार आवृत्ति है । यह 
आवृत्ति उसी क्रम से होनी अभिप्रेत हे, इस वात को विश्वनाथ ने श्रपने लक्षण में 
स्पष्ट कर दिया है--छेको व्यंजनसंघस्य सकृत्‌ साम्यमनेकधा । सा० द० १०.३ । 
ग्रनेकधा का ग्रभिप्राय है स्वरूपतः और क्रमतः दोनों प्रकार से । ग्रतएव 'रसः, 
सर: में क्रम वही न होने से छेकानुप्रास नहीं होगा । रुय्यक के ग्रनुसार संख्यानियम 
में अर्थात्‌ दो व्यंजनसमुदायों का परस्पर अनेकधा सादृश्य होने पर छेकानुप्रास होता 


कि नाम ददुर दुरध्यवसाय सायं 
कायं निपीड्य निनदं कुरुषे र्येव । 
एतानि केलिरसितानि सितच्छदाना- 
माकर्ण्य कर्णसधुराणि न लज्जितोऽसि ॥ 
यहाँ दुर-दुर, साय-सायं, रुषे-रुषे, तानि-तानि, सिता-सित, कर्ण -कर्ण, ये दो- 
दो व्यंजनसंघ उसी क्रम से श्रावृत्त हुए हैं। जयदेव का छेकानुप्रास का लक्षण, जिसमें 
उदाहरण भी संनिविष्ट है, नम्न टै 
स्वरव्यंजनसन्दोहव्युहा मन्दोहदोहदा । 
गौजंगज्जाग्रदुत्सेका छेकानुघ्रासभासुरा ।॥ च० ५.२ 
उस वाणी (गौ) को छेकानुप्रास से शोभित कहते हैं जिसमें १. समान स्वर 
की आवृत्ति हो, श्रथवा २. समान व्यंजनों की आवृत्ति हो, श्रथवा ३. स्वर-व्यंजन- 


३४. रमा टीका के श्रनुसार मूल में द्वितीय श्लोक के पश्चात्‌ 'वर्णसाम्यमनु- प्रास 
इति सामान्यलक्षणम्‌’ ऐसा ग्रधिक पाठ भी कहीं-कहीं उपलब्ध होता है । उस 
पाठ को प्रामाणिक माना जाये तो जयदेव ने भी अनुप्राससामान्य का लक्षण कर 
दिया है, यद्यपि इसकी प्रमाणिकता में सन्देह है । 

३५. छेका विदग्धाः । का० प्र० ९.७९ वृत्ति, तथा ग्र स० ४ की वृत्ति 

३६. सोऽनेकस्य सक्रृत्‌ पूर्व: ग्रनेकस्य अर्थात्‌ व्यंजनस्य सकृदेकवारं साहश्यं छेकानु- 
प्रासः । का० प्र० ६.७६ 

३७. संख्यानियमे पूर्व छेक्रानुप्रासः । द्वयोर्व्यजनसमुदाययोः परस्परमनेकधा साहश्यं 

- संख्यानियमः । पूर्व `व्यंजनसमुदायाश्रितम्‌ । प्र स० ४ तथा वृत्ति 

समूह की श्रावृति हो“ । उदाहरणार्थ, 'स्वरव्यंजनसं' में एक स्वर 'ग्र' की तथा सेका- 
छेका में दो स्वर ए-श्रा की आवृत्ति है । दोह-व्यूहा में एक व्यंजन ह की और जगज्‌- 
जाग्रद्‌ में दो व्यंजनों ज्‌-ग्‌ की आवृत्ति है 'न्दोह-न्दोह, दोह-दोह तथा एका-एका में 
स्वरव्यंजनसमूह को आवृत्ति है यहाँ श्रमन्दोहदोहदा तथा मन्दोहदोहदा\£ इस प्रकार 
द्विविध पदच्छेद से श्रसक्ृत्‌ ग्रौर सकृत्‌ अर्थ लेने उचित हें । श्रर्थात्‌ समान स्वर की 
आवृत्ति में यह श्रनुप्रास तभी होगा यदि वह अनेक बार हो, किन्तु व्यंजन तथा 
स्वरव्यंजनसमूह्‌ की आवृत्ति एक बार ही होनी चाहिए । 
अन्य ्राचार्यो ने स्वरसाम्य में ग्रनुप्रास नहीं माना है । रुय्यक का कथन है 
कि अकेले स्वर की पुनरुक्ति में चारुता न न होने से उसका अलंकार में परिगणन नहीं 
किया जाना चाहिए” । विश्वनाथ ने भी ऐसा ही कहा है १ । इसी से प्रभावित होने 
के कारण गागाभट्ट जयदेव के उक्त लक्षण-श्लोक की टीका में लिखते हैं कि यहाँ 
स्वर यद्यपि पठित है, पर उसकी विवक्षा नहीं है, श्रत: व्यंजनसाम्य को ही छेकानुप्रास 
कहते हैं'। पर शरदागम ग्रौर रमा टीकाकारों ने यहाँ स्वर को ग्रविवक्षित नहीं 
कहा, तभी स्वरावृति में भी छेकानुप्रास माना है । 
एक प्रश्‍न यह उठता है कि यदि दोह-दोह्‌ श्रादि स्वरव्यंजनसमूह की आवृत्ति में 
भी ग्नुप्रास माना जायेगा तो यमक से इसका क्या विशेषभेद होगा ? इसका उत्तर 
यह दिया जा सकता है कि यमक में स्थानादि का नियम विशिष्ट होता है । भामह 
ने भी पूर्वोद्धृत 'किन्तया चिन्तया कान्ते नितान्ते०' में स्वरव्यंजनसमूह्‌ की आवृत्ति 
में भी ग्रनुप्रास कहा है, तथा ग्रादिमध्यान्त प्रभृति को विशेषता के साथ स्वरव्यंजन- 
समूह की आवृत्ति को यमक माना हे ।' भोजराज भी यमक तथा लाटानुप्रास 
से भिन्न एक पदानुप्रास मानते हैं, जिसको रूपरेखा कई स्थलों में यमक जैसी ही 
होती है— 
समग्रमसमग्रं वा यास्मिन्नादतंते पदम्‌ । 
पदाश्रयेण स प्रायः पदानुप्रास उच्यते ॥ 
विसरगंबिन्दुसंयोगस्वरस्थानाविवक्षया । 
श्रनिर्वाहाच्च स प्रायो यमकेभ्यो विभिद्यते ॥ 
सर० कंठा० २.६३, ६४ 


३८. एवं च स्वरावृत्तिर्व्यंञ्जनावृत्तिस्तत्समूहावृत्तिश्च यत्र तत्रायम्‌ । रमा 

३६. अ्रमन्दो य ऊहस्तद्दोहदेति । शरदागम 
मन्दः सक्कत्‌ यं ऊहो ज्ञानं तद्दोहरूपा तज्जनिका । रमा 

४०. अ्लंकारप्रस्तावे केवलस्वरपौनरुक्त्यमचारुत्वान्त गण्यते । अ० स०, सूत्र ४ की 
भूमिका । 

४१. स्वरमात्रसाहश्यं तु वैचित्र्याभावान्त गणितम्‌ । सा० द° १०.३ वृत्ति 

४२. अत्र स्वरेत्यविवक्षितम्‌ । तेन व्यंजनसाम्यं छेकानुप्रास इत्याशयः । राकागम 

४३. काव्यालं०, भा० २.५, & 

उदाहरणार्थ 
ग्रप्येहि कान्ते वदेहि देहि प्रतिवचो मम । 
प्ररविन्दाक्षि दाक्षिण्यमलंकारोहि योषिताम्‌ ॥ 
ऊपर जो रुय्यक का छेकानुप्रास का उदाहरण दिया जा चुका है, उसमें भी 
प्रायः स्वरव्यंजनसमूह्‌ की आवृत्ति है । 


` वृत्त्यनुप्रास 


३ 


वृत्त्यनुप्रास का यह नाम वृत्तियो के श्राधार पर पड़ा है, जिनकी चर्चा आगे 
वृत्तियों के ग्रध्याय में की जायेगी । सर्वप्रथम उद्भट ने वृत्त्याश्रित अनुप्रास का 
उल्लेख किया हे । उन्होंने परुषा, उपनागरिका तथा ग्राम्या नामक तीन वृत्तियाँ 
स्वीकार करके उनके श्राधार पर त्रिविध वृत्त्यनुप्रासो की उद्भावना की है । रुद्रट, 
भोजराज, मम्मट आदि ने भी वृत्तियों के आधार पर इस अनुप्रास का वर्णन किया 
है । मम्मट के अनुसार एक या अनेक व्यंजनों के दो या अधिक बार सादृश्य होने पर 
वृत्त्यनुप्रास होता है, तथा इसमें उपनागरिका, परुषा एवं कोमला (ग्राम्या) वृत्तियों 
का निर्वाह होता है ' । जयदेव ने वृत्तियों का उल्लेख श्रनुप्रास से पृथक्‌ स्वतन्त्र रूप 
में षष्ठ मयूख में किया है, जहां वे मधुर, प्रौढा, परुषा ग्रौर ललिता नामक चार 
बृत्तियाँ मानते हैं । चन्द्रालोक में वृत्त्यनुप्रास का लक्षण तथा उदाहरण निम्न है-- 
श्रावृत्तवर्णसंपूर्ण वृत्त्यनुप्रासवद्‌ वचः । 
्रमन्दानन्दसन्दोहस्वच्छन्दास्पदमन्दिरम्‌ ॥ च० ५.३ 
जो वचन श्रावृत्त वर्णो से भपपूर हो वहाँ वृत्त्यनुप्रास माना जाता है । श्रावृत्त 


“वर्णं एक हो या अनेक यह लक्षण में स्पष्ट प्रतीत नहीं होता, क्योंकि वर्ण शब्द समास 


में पड़ गया हे । आवृत्तवर्णेन ्रावृत्तवर्णाभ्य।म्‌ श्रावृत्तवर्णे: वा सम्पूर्णम्‌’ इस विग्रह 
के ग्रनुसार तथा प्राचीन परम्परानुसार श्रावृत्त वर्ण एक भी हो सकता है, तथा दो 
या अधिक भी । वर्ण से व्यंजन भ्रभिप्रेत है । भरपूर (सम्पूर्णम्‌) से यह सूचित होता 
है कि वह आवृत्ति केवल एक बार न होकर अनेक बार होनी चाहिए । यथा, उक्त 
श्लोक के पूर्वाद्धे में व्‌ यह श्रकेला व्यंजन तथा उत्तराषं में न्‌ श्रौर द्‌ ये दो सम्मिलित 
व्यंजन अनेक बार श्रावृत्त हुए हैं । 

भरतमुनि माला-यमक के रूप में नाट्यशास्त्र में इस अनुप्रास की श्रांशिक 
चर्चा कर चुके थे । उन्होंने जहाँ एक व्यंजन नानारूप स्वरों से युक्त होकर भ्रावृत्त 
होता है उसे माला-यमक कहा था । उनके.द्वारा प्रदत्त माला-यमक के उदाहरणों 
में में से एक यह है-- एक यह है-- 


४४. सखूपव्यंजनन्यासं तिसृष्वेतासु वृत्तिषु । 

पृथक्‌ पृथगनुप्रासमुशन्ति कवयः सदा ॥ का० सा० सं० १.१२ 
४५. का० प्र० €.७६, ८० 
४६. नानारूपैः स्वरेयु क्तं यत्रैकं व्यञ्जनं भवेत्‌ । 

तन्मालायमकं नाम विज्ञेयं काव्यकोविदैः ॥ ना० शा० १७:८३ 

सपुष्कराक्षः क्षतजोक्षिताक्षः, क्षररक्षतेभ्यः क्षतजं दुरीक्षम्‌ । 
क्षतेगंवाक्षैरिव संवृताङ्गः, साक्षात्‌ सहञ्नाक्ष इवावमाति॥ 
जयदेव से उत्तरवर्ती विश्वनाथ ने एक तथा अनेक वर्णों की एक बार (सकृत्‌) 
आवृत्ति में भी वृत्त्यनुप्रास माना है” । 'व्याधूतचूताङ्कुर' में त्‌ की एक बार आवृत्ति 
है । अनेक वर्णों की एक बार आवृत्ति में छेकानूप्रास से इसका अन्तर यह होता है 
कि छेक में उन वर्णो का क्रम वही होना आवश्यक है, पर वृत्त्यनुप्रास में क्रम भिन्न 
होता है। यथा 'रसोल्लासँरमी' यहाँ रसोसँर में र्‌ श्रौर स्‌ की एक बार थ्रावृत्ति 
भिन्न क्रम में होने से वृत्त्यनुप्रास है । 
लाटानुप्रास 
लाटानुप्रास का वर्णन जयदेव से पूर्व भामह, उद्भट, भोज, मम्मट श्रादि कर 
चुके हैं । भामह ने लक्षण न देकर केवल उदाहरण से इसे स्पष्ट किया था । 
ला टीयमप्यनुप्रास मिहेच्छन्त्यपरे यथा । 
हष्टिं हष्टिसुखां धेहि चन्द्रश्चन्द्र मुखोदितः ॥ काव्यालं ०, भा० २.८ 
उद्भट ने इसका निम्न लक्षण दिया है, तथा इसके कतिपय भेदों का भी 
सोदाहरण वर्णन किया है--- 
स्वरूपार्थाविशेषेऽपि पुनरुक्तिः फलान्तरात्‌ । 
शब्दानां वा पदानां वा लाटानुप्रास इष्यते ॥ का० सा० सं० १.१३ 
अर्थात्‌ स्वरूपतः और अर्थतः साहृश्य होने पर भी जहाँ तात्पर्यभेद होता है ऐसी 
शब्दों या पदों की पुनरुक्ति को लाटानुप्रास कहते हैं । 
भोज ने लाटीय श्रनुप्रास के श्रव्यवहित तथा व्यवहित ये दो मुख्य भेद करके 
फिर उनके व्यस्त, समस्त, उभय आदि अनेक ग्रवान्तर भेद किये तथा इस अनुप्रास 
का सामान्य लक्षण यह किया-- 
अर्थाभिदे पदापत्ति: प्रवृत्त्या भिन्नयेह या । 
स सुरिभिरनुश्रासो लाटीय इति गीयते ॥ सर० कंठा० २.१०२ 
मम्मट ने दो भेद पदगत के--अनेकपदगत तथा एकपदगत, ग्रौर तीन भेद 
प्रातिपदिकगत के--एकसमासंगत, भिन्नसमासगत तथा समस्तसमासगत, एवं कुल ५ 
भेद दर्शये 
शाब्दस्तु लाटानुप्रासो भेदे तात्पर्यमात्रतः ॥ 
पदानां स पदस्यापि वृत्ताबन्यत्र तत्र वा । 
नाम्नः स वृत्त्यवृत्त्योश्च तदेवं पञ्चधा सतः ॥ का० प्र० 8.5१, ५२ 
जयदेवक्रत लक्षणोदाहरण निम्न हैं-- 
लाटानुप्रास भूमिन्नाभिप्राया पुनरुक्तता । 
यत्र स्यान्न पुनः शतत्रोर्गजितं तज्जितम्‌ जितम्‌ ॥ च० ५.४ 
अर्थात्‌ भिन्न श्रभिप्राय वाली पुनरुक्ति लाटानुप्रास की जननी होती है । 
“भिन्नाभिप्राया' से यह स्वतः सूचित हो जाता है कि दोवों आवृत्त .पदों का. वाच्यार्थ 


४७. सा० द० १०.४ 

भिन्न न होकर एक ही होना चाहिये। उदाहरण में 'जितं' पद पुनरुक्त है। “वही 
विजय विजय है जहाँ शत्रु की गर्जना पुनः न हो', यहाँ द्वितीय विजय (जितम्‌) पद 
का भी वाच्यार्थ तो प्रथम विजय पद के समान 'जीत' ही है, किन्तु द्वितीय 'विजय' 
पद का अभिप्राय निकलता है 'सफल' । एवं श्रभिप्राय भेद के कारण यहाँ लाटानुप्रास 
है । जयदेव ने इस श्रनुप्रास के पदगत, प्रातिपदिकगत आदि भेद पृथक्‌ नहीं दर्शाये हैं। 
प्राचीनों के श्रनुसार उक्त उदाहरण एकपदगत का होगा । 
स्फुटानुप्रास 

यह श्रनुप्रास जयदेव का ही उद्भावित है । प्राचीनों ने इस भेद का उल्लेख 
नहीं किया । इसे तुक मिलाना कह सकते हैं । चन्द्रालोक में इसका लक्षणोदाहरण 
निम्न है-- 

श्लोकस्यार्धे तदर्थ वा वर्णावृत्तियंदि धुवा । 
तदा मता मतिमतां स्फुटानुप्रासता सतास्‌ ॥ च० ५.५ 

यह दो प्रकार का होता है---१. श्लोकार्धगठ तथा २. तदधंगत श्रर्थात्‌ 
पादगत । श्लोक के पूर्वार्ध तथा उत्तराध के अन्त में समान वर्णों की आवृत्ति होने पर 
श्लोकार्धगत स्फुटानुप्रास माना जाता है । इस भेद का उदाहरण जयदेव ने नहीं दिया । 
किन्तु उक्त श्लोक में ही 'सताम्‌' के स्थान पर 'नवा' कर देने पर, थही श्लोक 
इसका उदाहरण हो सकता है । पादगत का उदाहरण यथालिखित उक्त श्लोक है 
यतः प्रथम और द्वितीय चरण दोनों के अन्त में 'वा' आवृत्त हुआ है तथा तृतीय और 
चतुर्थं चरण के अन्त में 'ताम्‌' । चारों चरणों के भ्रन्त में समान वर्णावृत्ति होने पर भी 
पादगत स्फुटानुप्रास होगा, यथा, उक्त श्लोक में 'मतिमतां' तथा 'सताम्‌' के स्थान पर 
क्रमशः 'मतिभुवा' तथा “नवा' कर देने से चारों चरणों के ग्रन्त में 'वा' हो जाने पर। 
इसी प्रकार श्लोक के ग्रष्टमांशों में भी वर्णावृत्ति होने पर स्फुटानुप्रास हो सकता है“। 
रमाटीकाकार के मत में एक पाद में आदि से अन्त तक समान वर्णो की आवृत्ति होने 
पर भी यह श्रनुप्रास होता है, यथा, तदा मता मतिमतां' इस तृतीय चरण में तू और म्‌ 
वर्णो की आवृत्ति है । प्रथम चरण में धे की आवृत्ति में भी इसे माना जा 
सकता है । 

दर्पणकार ने ग्रन्त्यानुप्रास नाम से जयदेव के इस श्रनुप्रास को स्वीकार किया 
है। उन्होंने वर्णावृत्ति को भी स्पष्ट कर दिया है कि पुर्व स्वरसहित व्यंजन की श्रावृत्ति 
होनी चाहिये 

व्यंजनं चेद्‌ यथावस्थं सहाद्येन स्वरेण तु । 
श्रावत्यंतेऽन्त्ययोज्यत्वादन्त्यानुध्रास एव तत्‌ ॥ सा० द० १०.६ 

वे इसके पादान्तग तथा पदान्तग दो भेद करते हैं, जिनके उदाहरण उन्होंने 

क्रमशः निम्न दिये हैं-- 


४८. एवमष्टमांशेऽपि प्रान्तवर्णंसाम्येन भेदो द्रष्टव्यः । शरदागम 


४९. पादे श्रत्र तकारमकारयोस्तथावृत्त्या लंक्ष्यत्वम्‌ । रमा 


CC-0. Gurukul Kangri Collection, Haridwar 


MS Se Nee SESS मम 


Digitized by Arya Samaj Foundation Chennai and eGangotri 
काव्यालङ्कार १०५ 


केशः काशस्तबकविकासः कायः प्रकटितकर मविलासः । 
चक्षुदग्धवराटककल्पं त्यजति न चेतः काममनल्पम्‌ ॥ 
मन्दं हसन्तः पुलकं बहन्तः गोष्ठीं श्रयन्तश्चषकं पिबन्तः । 
रति नयन्तः सुविकाशमन्तः प्रियां स्पृशन्तः स्वरिवावसन्तः॥। 
अर्थानुप्रास 
ग्र्थानुप्रास भी जयदेव ने स्वतः कल्पित किया है । उपमेय-उपमान श्रादि में 
समानवर्णावृत्ति होने पर यह ग्रनुप्रास होता है । ग्रादि पद से रमाटीकाकार रूपकादि 
का ग्रहण करते हैं । 
उपमेयोपमानादावर्थानुप्रास इष्यते । 
चन्दनं खलु गोविन्दचरणद्वन्द्ववन्दनम्‌ ॥ च० ५.६ 
गोविन्द का चरणद्वन्द्रवन्दन मानो चन्दन है, यहाँ उपमेय वन्दन तथा उपमान 
चन्दन में सहृश वर्णो के होने से यह अलंकार है। यहाँ वर्णावृत्ति ही उपमानोपमेयभाव 
रूप श्रर्थ की प्रतीति में प्रथम कारण बनती है, श्रत: इसे अ्र्थानुप्रास कहा गया है । 
बन्दन को चन्दन होना ही चाहिये, क्योंकि नामसाम्य है । चन्दन के समान तापनाशक, 
भ्राह्मादक तथा शैःयकारक होने से वन्दन चन्दन है, इस अर्थ का अनुसंधान तो बाद 


में होता है । श्रर्थ का सूचक होने से इसे ग्रर्थानुप्रास कहा गया है, वस्तुतः है यह शब्द- 


परिवृत्त्यसह होने से शब्दालंकार ही । 
रमाटीकाकार का कथन है कि इसे छेकानुध्रास से भिन्न इस कारण माना 
गया है, क्योंकि छेकानुघ्रास के समान यहाँ श्रावृत वर्णो का सामीप्यकृत चमत्कार नहीं 
है, अपितु चन्दनं तथा वन्दनं शब्द पर्याप्त दूरी पर स्थित हें । साथ ही स्फुटानुप्रास में 
इसका श्रन्तर्भाव इस कारण सम्भव नहीं है, क्योंकि वहाँ नियत वर्णों की आवृत्ति से 
ही चमत्कार उत्पन्न होता है, जव कि यहाँ ग्रर्थंसान्निध्य से चारुता प्रतीति होती है। 
इस अनुप्रास को अन्य श्रालंकारिकों ने इस कारण स्वीकार नहीं किया प्रतीत 
होता, क्योंकि इस प्रकार भेद करने पर तो अनन्त भेद हो सकते हें । 
२. पुनरुक्तप्रतीकाश 
सर्वप्रथम उद्भट ने पुनरुक्तवदाभास नाम से इसका उल्लेख किया था । 
पुनरुक्तवदाभासमभिन्तवस्त्विवोद्‌ भासि भिन्तरूपपदम्‌ । 
ततः प्रभृति निःसङ्गो नागकुञ्जरकृत्तिभृत्‌ । 
शितिकण्ठः कालगलत्सती शोकानलव्यथः ॥ का० सा० सं० १.४ 
मम्मट ने भी इसे पुनरुक्तवदाभास नाम से ही व्याख्यात किया है । 
पुनरुक्तवदाभासो विभिन्नाकारशन्दगा । 
एकार्थतेब शब्दस्य तथा शब्दार्थयोरयम्‌ ॥ का० प्र ६.६६ 
जहाँ शब्द ऐसे हों जिनसे श्रर्थपुनरुक्ति वस्तुतः न होने पर भी प्रतीत होती 
हो, वहाँ यह श्रलंकार होता है । किन्तु लाटानुप्रास और यमक भी इसके अन्तर्गत न 


५०. अत्र चन्दनवन्दनयोबंहुतुल्यवर्णकपदबो ध्यत्वसाहश्येने वोपमानोपमेयभावः । तेनावृत्ते 
स्ताहृशार्थबोधकत्वादर्थानुप्रासत्वम्‌ । रमा 

हो जायें, इसलिये कहा गया है कि वे शब्द विभिन्न आकार वाले होने चाहियें। मम्मट 
के अनुसार यह शब्दमात्रगत तथा शब्दार्थगत भेद से द्विविध होता है । शब्दमात्रगत के 
भी दो भेद हैं, सभंगशब्दमात्रगत तथा ग्रभंगशब्दमात्रगत । काव्यप्रकाश में इन तीनों 
भेदो के उदाहरण क्रमश: निम्न हैं-- 
सभंगशब्दगत : अरिवधदेह शरीरः सहसा रथिसुततुरगपादातः । 

भाति सदानत्यागः स्थिरतायामवनितलतिलक: ॥ 


श्रभंगशब्दगत : चकासत्यङ्गनारामा: कोतुकानन्दहेतव: । 
तस्य राज्ञः सुमनसो बिबुधा: पाश्व॑वर्तिन: ॥। 
शब्दार्थगत : तनुवपुरजघन्योऽसौ करिकुञ्जररुघिररक्तखरनखर: । 


तेजोघाम महः पृथुमनसामिन्द्रो हरिजिष्णुः ॥ 
जयदेव ने इसे पुनरुक्तप्रतीकाश कहा है, तथा इसके भेदों की चर्चा नहीं की 
है । उनके अनुसार इसका लक्षण एवं उदाहरण निम्न है-- 
पुनरुक्तप्रतीकाशं पुनरुक्तार्थंसंनिभम्‌ । 
श्रंशुकान्तं शशी कुर्वन्नम्बरान्तमुपंत्यसौ ॥ च० ५.७ 
लक्षण अपने आप में श्रपूर्ण है, यतः केवल पुनरक्तार्थसंनिभता से ही यह 
अलंकार नहीं होता । इन्होंने संकेतमात्र किया है, जो प्राचीनों के लक्षणों से मिलाकर 
ही पूर्ण होता है। उदाहरण में ग्रंशुकान्तं तथा श्रम्बरान्तं इन विभिन्नाकार शब्दों से 
वस्त्राञ्चल रूप पुनरुक्तार्थंता का आभास होता है। पर “चन्द्रमा श्राकाशप्रान्त को 
(अम्बरान्तं) किरणों से रमणीय (श्रंशु-कान्तं) करता हुआ उदित हो रहा है', इस श्रर्थ 
से पुनरुक्तार्थता का निराकरण हो जाता है । यहाँ दोनों ही शब्द परिवृत्त्यसह होने से 
यह केवल शब्दगत का उदाहरण है । 
पुनरुक्तवदाभास का विश्वनाथक्ृत लक्षण अ्रधिक स्पष्ट हे-- 
्रापाततो यदर्थस्य पौनरुक्त्येन भासनम्‌ । 
पुनरुक्तवदाभासः स भिन्नाकारशब्दगः ॥ सा० द० १०.२ 
इन्होंने भी इसे शब्दपरिवृत्तिसहत्वासहत्व की दृष्टि से उभयालंकार माना है, 
| तथा इसके कई रूपों को एक ही उदाहरण में प्रस्तुत कर दिया है-- 
| भुजद्भकुण्डली व्यक्तशशिशुश्त्रांशुशीतगुः । 
:} जगन्त्यपि सदापायादव्याच्चेतोहरः शिव: ॥ 
| | ३. यमक 
अलंकार रूप में यमक का वर्णन आचार्य भरतमुनि के नाट्यशास्त्र में भी 
20 मिलता है, यद्यपि उनके यमक में श्रनुप्रास भी अन्तर्भूत है । वे शब्दाभ्यास को यमक 
| कहते हैँ'१, तथा उन्होंने नाटकाश्चित यमक के दस भेदों का लक्षण तथा उदाहरण- 
पुरस्सर निरूपण किया है। वे दस यमक हैं--पादान्त, कांची, समुद्गक, विक्रान्त, 
चक्रवाल, संदष्ट, पादादि, ग्राम्र डित, चतुर्व्यसित ग्रौर माला । 


|e ५१. शब्दाभ्यासस्तु यमकम्‌ । ना० शा० १७,५६ 
| 

भामह भिन्नार्थक, सुनने में समान प्रतीत होने वाले वर्णो की पुनरुक्ति को 
यमक कहते हैं" । ये उत्कृष्ट यमको के लिये प्रतीतशब्दता, ओजस्विता, सुशिष्टपद- 
सन्धिता, प्रसादिता तथा स्वभिधानता को आवश्यक बताते हँ" | इन्होंने आदि, 
मध्यान्त, पादाभ्यास, आवली तथा समस्तपादगत ये पाँच ही भेद यमक के कहे हैं, 
इनके मत में सन्दष्ट, समुद्गक आदि भेद इन्हीं में श्रन्तर्भूत हो सकते हुँ“ । 

दण्डी के श्रनुसार वर्णसंहति (स्वरव्यंजन-समुदाय) की ग्रव्यवहित या व्यवहित 
आवृत्ति को यमक कहते हैं, जो पादों के आदि, मध्य या अन्त होती है“ । इस यमक 
के वे एकपादगत, द्विपादगत, त्रिपादगत, चतुष्पादगत तथा उनके भी श्रादि, श्रन्त, 
ग्रादिमध्य, ्राद्यन्त श्रादि रूप से विविध भेद करके, फिर उनका भी परस्पर मिश्रण 
कर असंख्यात भेद बतलाते हैं । उनमें से बहुतों के उन्होंने उदाहरण भी दिये हँ“ 
वामन, रुद्रट, भोज आदि ने भी यमक पर विस्तृत विचार किया है ! जयदेव से पूर्ववर्ती 
कतिपय इतर श्रालंकारिकों के यमक-लक्षण निम्न हैँ-- 


वामन : पदमनेकार्थमक्षरं वावृत्तं स्थाननियमे थमकम्‌ ॥ काव्यालं० सू० ४.१.१ 
रुद्रट : तुल्यश्रुतिक्रमाणामन्यार्यानां सिथस्तु वर्णानाम्‌ । 
पुनरा वृत्तिर्यमकस्‌ ॥ काव्यालं ० रु० ३.१ 
भोज : विभिन्नार्थकरूपाया या वृत्तिवंर्णसंहतेः । 
श्रव्यपेतव्यपेतात्मा यमकं तन्निगद्यते ॥ सर० कण्ठा० २.५८ 
रुय्यक : स्वरव्यंजनसमुदायपौनरुवत्यं यमकम्‌ ॥ श्र० स० ६ 


इन लक्षणकारों ने यह तो कहा है कि श्रावृत्त पद या वर्णसमूह भिन्नार्थक होने 
चाहियें, किन्तु आवृत्त वर्णसमूहों में दोनों निर्थक होने पर या दोनों में से एक के 
निरर्थक होने पर भी यमक होता है, यह लक्षण में स्पष्ट नहीं किया गया, यद्यपि 
उदाहरण इन्होंने इस प्रकार के भी दिये हें । इसे मम्मट ने श्रपने लक्षण में 'ग्रर्थे सति' 
लगाकर स्पष्ट कर दिया है । मम्मट एवं तदनुकूल विश्वनाथ के लक्षण निम्त हैं-- 


मम्मट : श्रर्थे सत्यर्थभिन्नानां वर्णानां सा पुनः श्रुतिः । 
यमकम्‌ । का० प्र० ६.८३ 
विश्वनाथ : सत्यर्थे पृथगर्थायाः स्वरव्यंजनसंहतेः । 


क्रमेण तेनेवावृत्तियंमक॑ विनिगद्यते ॥ सा० द० १०.८ 
यमक का जयदेवकृत लक्षण-उदाहरण यह है-- 

५२. तुल्यश्रुतीनां भिन्नानामभिध्ेयेः परस्परम्‌ । 

वर्णानां यः पुनर्वादो यमकं तन्निगद्यते ॥ काव्यालं ०, भा० २.१७ 
५३. वही २.१५ 
५४. वही २.६-१६ 
५५. ग्रव्यपेतव्यपेतात्मा व्यावृत्तिवंर्णसंहते: । 

यमक तच्च पादानामादिमध्यान्तगोचरम्‌ ॥ काव्या० ३.१ 
५६. वही ३:२-७७ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


१०८ जयदेव 


ग्रावृत्तवर्णस्तबकं स्तवकन्दाङ्कुरं कवेः । 
यमकं प्रथमा धुर्यमाधुर्यंबचसो विदुः ॥ च० ५.८ 
लक्षण सर्वथा अपूर्ण है, क्योंकि इसमें केवल इतना कहा गया है कि वर्णसमूह 

की आवृत्ति होने पर यमक होता है । र्थे सत्यर्थभिन्तानां' की बात इन्होंने स्पष्ट 
नहीं की । वर्ण से स्वरव्यंजनसंहति भ्रभिप्रेत है । यही पद्य उदाहरण भी है, क्योंकि 
इसमें 'स्तबक तथा 'माधुर्य' की आवृत्ति है । इनमें प्रथम 'स्तबक सार्थक तथा द्वितीय 
निरर्थक है । 'माधुर्य' में प्रथम निरर्थक तथा द्वितीय सार्थक हे । स्तबक-स्तवक में 
ब-व का अन्तर होने पर भी 'यमकादौ भवेदैक्यं डलयो रलयोर्ववोः' के सर्वसम्मत 
नियमानुसार यहाँ भ्रन्तर नहीं माना गया हे । 


४. चित्र 


रुद्रट ने अपने काव्यालंकार के पंचम अध्याय में चित्रालंकार का भेद-प्रभेद 
सहित सोदाहरण विस्तृत वर्णन किया है । इन्होंने चित्र का लक्षण यह किया है-- 
भङ्ग: यन्तरकृततत्क्रमवर्णनिमित्तानि वस्तुरूपाणि । 
साङ्कानि विचित्राणि च रच्यन्ते यत्र तच्चित्रम्‌ ॥ काव्यालं० रु० ५.१ 
अर्थात्‌ चित्रालंकार वह्‌ है जिसमें श्लोकस्थ वर्णो से चक्र, खड्ग, मुसल, धनुष्‌ 
शक्ति, शूल, हल यादि वस्तुओं की श्राकृतियाँ रची जा सकती हों, तथा अन्य भी 
सर्वतोभद्र, श्रनुलोम, प्रतिलोम श्रादि विचित्र रचनाएँ प्रस्तुत को जा सकती हों । जिस 
वस्तु की आकृति बनती है या जैसा वैचित्र्य प्रस्तुत किया जाता है उसी के आधार पर 
चित्र का नामकरण होता है, यथा चक्रबन्ध, खड्गबन्ध श्रादि । 
भोज ने सरस्वतीकण्ठाभरण में ६ प्रकार के चित्रों का वर्णन किया है 
चित्र, स्थानचित्र, स्वरचित्र, अ्आकारचित्र, गतिचित्र और बन्धचित्र*। एकव्यंजन, 
द्विव्यंजन, त्रिव्यंजन श्रादि वर्णचित्र हैं; निष्कण्ठ्य, निस्तालव्य, निर्दन्त्य आदि स्थानचित्र 
हैं । एकस्वर, द्विस्वर, त्रिस्वर आदि स्वरचित्र हैं । श्रष्टदल, चतुष्पत्र, षोडशपत्र आदि 
ग्राकारचित्र हैं । गतप्रत्यागत, तुरंगपद, ्र्धे भ्रम आदि गतिचित्र हें । चक्र, श्टुंगाटक, 
व्योम, मुरज, गोमूत्रिका श्रादि बन्धचित्र हैं । 


मम्मट ने संक्षेप में ही चित्रालंकार का वर्णन किया हे । इसका हेतु वे इसका 
क्लिष्ट होना तथा काव्यरूप न होकर शक्तिमात्रप्रकाशक होना बतलाते हैं। उनके 
श्रनुसार--“तच्चित्रं यत्र वर्णानां खड्गाद्याकृतिहेतुता । का० प्रा० 8.८५”, जहाँ 
संनिवेशविशेष में न्यस्त वर्ण खड्ग, मुरज, पद्म श्रादि प्राकार को स्फुरित करते हों 
वहाँ चित्रालंकार होता है । दिग्दर्शन रूप में उन्होंने केवल खड्गबन्ध, मुरजबन्ध, 
पद्मबन्ध तथा सर्वतोभद्र के उदाहरण दिये है । 


५७. वर्ण॑स्थानस्वराकारगतिबन्धान्‌ प्रतीह य: । 


नियमस्तद्‌ बुध: षोढा चित्रमित्यभिधीयते ॥ सर० कण्ठा० २.१०६ 

जयदेवकृत चित्रालंकार का संक्षिप्त लक्षण तथा उदाहरण निम्न है-- 
काव्यवित्प्रवरेश्चित्रं खड्गबन्धादि लक्ष्यते । 
तेष्वाद्यमुच्यते श्लोकद्वयी सज्जनरञ्जिका ॥ 
कामिनीव भवत्खड्गलेखा चारुकरालिका । 
काश्मीरसेका रक्ताङ्गी शत्रु कण्ठान्तिकाश्चिता ॥ च० ५.६,१० 
इन दोनों श्लोकों से मिलकर निम्न प्रकार खड्गबन्ध बनता है -- 


म्रर्थालकार 


१. उपमा 


उपमा का प्रयोग आादि काव्य वेदों से लेकर ग्राज तक होता रहा है। 
काव्यशास्त्रियो ने भी प्रारम्भ से ही इसकी व्यापकता, लक्षण एवं भेदोपभेदों की चर्चा 
की है । भरतमुनि ने उपमा का निम्न लक्षण प्रस्तुत करते हुए इसके प्रशंसोपमा, 
निन्दोपमा, कल्पितोपमा, सहृशी उपमा तथा किचित्सहृशी उपमा ये पांच भेद किये हैं-- 
यत्किचित्‌ काव्यबन्धेषु साहृश्येनोपमीयते । 
उपमा नाम सा ज्ञेया वर्णाकृतिगुणाश्रया ॥ ना० शा० १७.४१ 
आगे श्राने वाले श्राचार्यो में उपमा का स्वरूप निरूपण करने में किसी ने 
उपमान-उपमेय के साम्य“ को, किसी ने साहृश्य'* को, किसी ने साधर्म्यं को 
उपमा कहा है । भामह ने उपमा के तीन भेद बताये हैं । सर्वाधिक भेदोपभेदप्रपंच 
दण्डी ने किया है, जिसमें ३२ उपमाभेद वर्णित हैं। इनके इन उपमाभेदों में प्रतीप, 
उपमेयोपमा, भ्रन्तिमान्‌, प्रतिवस्तूपमा श्रादि कई साहश्यमूलक अलंकार भी ग्रन्तभू त 
हो गये हैं। मम्मट ने परस्पर भिन्न उपमात-उपमेय के साधम्यं को उपमा कहा 
है--साधर्म्यमुपमा भेदे । इन्होंने २५ प्रकार की उपमायें मानी हैं, ६ पुर्णोपमाएं और 
१९ लुप्तोपमाएं । विश्वनाथ ने लुप्तोपमाएं १९ के स्थान पर २१ मानकर उपमा के 


५८. भामह, काव्यालं० २.३०; वामन, काव्यालं० सू० ४.२.१; कुन्तक, व० जी० 
३.३०; विश्वनाथ, सा० द° १०.१४ 
५8. दण्डी, काव्या० २.१४ 
६०. उद्भट, का० सा० सं० १.३२; मम्मट, का० प्र १०.५७; रुय्यक, अ० स० ११ 

कुल भेद २७ कहे हैं । पंडितराज जगन्नाथ मम्मटोक्त २५ उपमाग्रों में से प्रत्येक के 
पांच-पांच भेद मानते हैं--१. व्यंग्यवस्तु की. उपस्कारक, २. व्यंग्य अलंकार की 
उपस्कारक, ३. रस की उपस्कारक, ४. वाच्य वस्तु की उपस्कारक, ५. वाच्य 
अलंकार की उपस्कारक । इस प्रकार कुल भेद १२५ हो जाते हैं। उन्होंने ३२ 
उपमाभेद मानने वाले भी एक मत का निर्देश किया है । तदनुसार प्रत्येक के पाँच-पाँच 
भेद करने पर कुल १६० भेद होते हैं । उपमा का जयदेवकृत लक्षणोदाहरण निम्न है-- 
उपमा यत्र साहश्यलक्ष्मौरुल्लसति दयोः । 
हृदये खेलतो रुच्चेस्तन्वङ्गीस्तनयोरिव ॥ च० ५.११ 
वक्ष पर खेल करते हुए उभरे तन्वंगी के दो स्तनों के समान जहां दो पृथक्‌-पृथक्‌ 
रूप में विद्यमान उपमान श्रौर उपमेय की साहश्यलक्ष्मी उल्लसित हो वहां उपमा- 
लंकार होता है । वक्ष्यमाण ्रनन्वय श्रलंकार की व्यावृत्ति के लिए लक्षण में 'द्वयो:' पद 
रखा गया है । 'उल्लसति (वाच्यं भवति) से उपमाध्वनि का निवारण हो जाता हे । 
साहश्यलक्ष्मी का श्रभिप्राय है चमत्कारजनक सादृश्य, श्रत: चमत्कारानाधायक 
केवल वस्तुत्व, प्रमेयत्व श्रादि का साहश्य होने पर उपमा नहीं होती'' । उपमा का 
उदाहरण भी उक्त श्लोक ही है। यहां 'हयोः' उपमेय 'तन्वङ्गीस्तनयो:' उपमान, 
हृदय में तथा हृदय (वक्ष) पर क्रीड़ा करना एवं साहृश्यलक्ष्मी का उल्लसित होना 
समानधर्म और 'इव' वाचक शब्द है । ग्रतः पूर्णोपमा है । 


यहाँ जो उपमालक्षण में तन्वंगी के स्तनों के समान उपमान-उपमेय में 
चमत्काराधायक सादृश्य होना कहा गया है, वह उचित प्रतीत नहीं होता, क्योंकि 
स्तनों के समान पूर्ण सादृश्य उपमानोपमेय में सामान्यत: नहीं हुआ करता, जैसे मुख 
आर चन्द्र में । साथ ही उक्तलक्षण करने पर शब्दगत साहश्य में उपमा नहीं हो 
सकेगी । श्रतएव कुवलयानन्द में ग्रप्पय दीक्षित ने उत्तरार्ध को इस रूप में परिवर्तित 
कर दिया है-हंसीव कृष्ण ते कीति: स्वर्गयामवगाहते । ऐसा करने पर लक्षण पुर्वाद्ध 
तक ही सीमित हो जाता है, तथा 'हंसीव' ग्रादि उदाहरण होता है । ग्रपनी श्रोर से 
दूसरा उदाहरण दीक्षित ने निम्न दिया है, जिसमें शब्दगत साहश्य है-- 
गुणदोषौ बुधो गृहणन्निन्दुक्ष्वेडाविवेश्वरः । 
शिरसा श्लाघते पूर्व परं कण्ठे नियच्छति ॥ 
साथ ही इन्होंने लुप्तोपमा के ८ भेद भी कहे हैं, जिनका जयदेव ने उल्लेख 
नहीं किया । 


६१. अत्र योरिति "सागरः सागरोपमः’ इत्याद्यनन्वयव्यावृत्तये । उल्लसतीति श्रल- 


ङ्कारध्वततिव्यावृत्तये । लक्ष्मीरिति चमत्कारानाधायकवस्तुत्व प्रमेयत्वादिना साहश्य- 
व्यावृत्तये । राकागम, रमा 

६२. यत्रोपमानोपमेययोः सहृदयहृदयाह्लादकत्वेन चारुसाहश्यम्‌ उद्भूततयोल्लसति 
व्यङ्‌ग्यमर्यादां विना स्पष्टं प्रकाशते तत्रोपमालंकारः । कु० 

वर्ण्योप मानधर्माणामुपमावाचकस्य च । 
एकद्विज्यनुपादान भिन्ना लुष्तोपमाष्टघा ॥ कु० ७ 
२. भ्रनन्वय 
अनन्वय अलंकार में एक ही वस्तु को उपमेय और उपमान दोनों बनाया 
जाता है । “चन्द्र चन्द्र के समान है” यह कहना कुछ विचित्र सा लगता है, श्रतएव 
अन्वय अर्थात्‌ सम्बन्ध ठीक घटित न होने से इसे ग्रनन्वय नाम दिया गया है । पर 
इस वैचित्र्य में ही इसका श्रलंकारत्व है । यही इसे उपमा से भिन्न भी करता है । 
इसमें श्रनन्यसदृशत्व बताना ही विवक्षित होता है । 
भरत ने भ्रनन्वय को पृथक्‌ अलंकार नहीं माना है, किन्तु उनकी सदृशी उपमा 
में इसका अन्तर्भाव हो जाता है” । भामह इसे मानते हैं“ | दण्डी ने श्रपनी श्रसा- 
धारणोपमा में इसका संग्रह कर लिया है“ । उद्भट इसे पृथक मानते हैं । रुद्रट 
ने इसे अपनी वाक्योपमा का ही एक भेद श्रनन्वयोपमा कहा है” । मम्मट श्रादि इसे 
अलंकार रूप में स्वीकार करते हैं । इसका एकवाक्यगत होना श्रावश्यक है--- 
उपमानोपसेयत्वे एकस्येवेकवाक्यगे । 
श्रनन्वयः । का० प्र {०.९१ 
जयदेवकृत लक्षण तथा उदाहरण निम्न है--- 
उपमानोपसेयत्वे यत्रेकस्यंव जागृतः । 
इन्दुरिन्दुरियेत्यादौ भवेदेवमनन्वयः ।। च० ५.१२ 
उपमानोपमेय में ग्रर्थेक्य के साथ-साथ शब्देक्य भी होना चाहिए, यह सूचित 
करने के लिए यहां 'एव' शब्द रखा है । अन्यो के ग्रनुसा र 'इन्दुशचन्द्र इव” में भी ग्रन- 
न्वयत्व सम्भव है, यद्यपि ग्रनन्वय का चमत्कार शर्ब्दक्य में ही भासित होने से ग्रोचित्य 
शब्दैक्य में ही होता है'* । लाटानुप्रास से इसका यही श्रन्तर बताया गया है--- 


६३. यतु त्वयाद्य कृतं कर्म परचित्तानुरोधिना । 
सहृशं ततु तवैव स्यादिति मानुषकर्मणः ॥ ना० शा० १७.५० 

६४. यत्र तेनैव तस्य स्यादूपमानोपमेयता । 
ग्रसाहश्यविवक्षातस्तमित्याहुरनन्वयम्‌ ॥ काव्यालं ०, भा० ३.४५ 

६५. चन्द्रारविन्दयोः कान्तिमतिक्रम्य मुखं तव । 
आत्मनैवा भवत्‌ तुल्यमित्यसाधारणोपमा ॥ काव्या० २.३५ 

६६. का० सा? सं० ६.७, ८ 

६७. सा स्यादनन्वयाख्या यत्रैकं वस्त्वनन्यसहृशमिति । 
स्वस्य स्वयमेव भवेदूपमानं चोपमेयं च ॥ काव्यालं० रु० ८.११ 

६८. एवकारेण भिन्नशब्दबोध्यत्वव्यवच्छेदः । अतोऽस्या वदनमिव वक्त्रमित्यादौ नान- 
न्वयः । रमा 

६९. राजीवमिव पाथोजम्‌ इति चास्य लाटानुप्रासाद्‌ विविक्तो विषयः । किन्त्वञ्ञोचित- 
त्वादेकशब्दप्रयोग एव श्रेयान्‌ । सा० द० १०.२६ वृत्ति 

भ्रनन्वये च शब्देक्यमोचित्यादानुषङ्भिकम्‌ । 
स्मिस्तु लाटानुप्रासे साक्षादेव प्रयोजकम्‌ ॥ 
लक्षण में 'जागृत:' पद से उपमान-उपमेय की एकता का स्फुट होना विवक्षित 
है” । भ्रतएव 'इन्दुर्नान्यसहृशः' में श्रनन्वय नहीं होगा । 
अप्पय दीक्षित ने जयदेव की कारिका में निम्न प्रकार संशोधन किया है-- 
उपमानोपमेयत्वं यदेकस्य॑च वस्तुनः । 
इन्दुरिन्ुरिव श्रीमानित्यादौ तदनन्वयः ॥ कु० १० 
इससे एक तो उदाहरण में श्रीमत्त्वरूप सामान्य धर्म का विनिवेश हो गया हे 
दूसरे यत्र के साथ तत्र न होने से जयदेव का वाक्य श्रसंगत था, यह दोष भी हट 
गया है । तीसरे, 'एकस्य' विशेषण का विशेष्य श्रस्पष्ट था तथा ग्रध्याहृत करना 
पड़ता था । यह कमी 'वस्तुनः' पद से दूर हो गई हे । चौथे, 'उपमानं च उपमेयं च 
उपमानोपमेये, तयोर्भावः उपमानोपमेयत्वम्‌', इस प्रकार द्विवचनान्त त्वे की अपेक्षा 
एकवचनान्त त्वं रखना ही श्रधिक संगत है, यद्यपि समाधान द्विवचनान्त का भी हो 
सकता है" । 
दीक्षित ने “श्रीमान्‌ पद के योग से जयदेवप्रोक्त उदाहरण को साधारणधर्म 
सहित बनाकर स्वयं तद्रहित का निम्न उदाहरण दिया है-- 
गगन गगनाकारं सागरः सागरोपमः । 
रामरावणयोयु द्ध रामरावणयोरिव ॥ 
३. उपमेयोपमा 
इसमें दो वाक्य होते हें । प्रथम वाक्य में जो उपमेय था वह द्वितीय वाक्य 
में उपमान तथा प्रथम में जो उपमान था वह द्वितीय उपमेय में बन जाता 
हैं। सर्वप्रथम इसका संकेत भामह ने किया है^। दण्डी इसे ग्रन्योन्योपमा नाम 
से उपमा के ही श्रन्तगंत करते हैँ^। उद्भट और वामन* ने भी इसे माना 
है । रुद्रट* इसे अपनी वाक्योपमा का ही एक भेद उभयोपमा नाम से मानते हैं । 
मम्मट*°, रुय्यक* आदि इतर श्रालंकारिकों ने भी प्राय: उपमेयोपमा को पृथक्‌ श्रलंकार 


७०. जागृत इत्यस्य स्फुटं स्तः इत्यर्थ: । तेनेन्दुर्नान्यसदूश इत्यादौ नातिप्रसंगः । रमा० 
७१. दवन्द्वान्ते श्र यमाणस्य प्रत्येकं सम्बन्धः एतदर्थध्वननायैव द्विवचनम्‌ । तथा चोप- 
मानत्वोपमेयत्वे इत्यर्थः । रमा 
७२. उपमानोपमेयत्वं यत्र पर्यायतो भवेत्‌ । 
उपमेयोपमां नाम ब्रवते तां यथोदिताम्‌ ॥ काव्यालं०, भा० ३.३७ 
७३. तवाननमिवाम्भोजमम्भोजमिव ते मुखमु । 
इत्यन्योन्योपमा सेयमन्योन्योत्कर्षशंसिनी ।। काव्या० २.१८ 
७४. का० सा० सं० ५.२७, २८ 
७५. काव्यालं० सू० ४.३, १५ 
७६. काव्यालं ०, रु० ८.६, १० 
७७. विपर्यास उपमेयोपमा तयो: । का० प्र० १०.९१. 
७८. द्योः पर्यायेण तस्मिन्नुपमेयोपमा । ग्र स० १३ 

स्वीकार किया है । पण्डितराज इसे उपमा का ही भेद मानकर निरूपित करते हैँ"&,। * 


जयदेव का लक्षणोदाहरण निम्न है-- 
पर्यायेण दृयोस्तच्चेदुपमेयोपमा सता. । 
धर्मोच्थि इव पूर्णश्रीरर्थो धर्म इव त्वयि ॥ च० ५.१३ 
दोनों में बारी-बारी से उपमानोपमेयत्वकल्पन का प्रयोजन होता है उपमा- 
नान्तर ही सम्भवता का निवारण, ग्रर्थात्‌ यह बताना कि ये स्वयं ही एक दूसरे के 
उपमान बन सकते हैं, तीसरा कोई उपमान नहीं हो सकता । दीक्षित का कथन है कि 
“धर्म अर्थ के समान है' इतना कहने से ही यह स्वतः सिद्ध है कि अर्थ धमं के समान है 
तथापि पुनः कथन तृतीयसहृशवस्तु के व्यवच्छेद को ही सिद्ध करता है” । कारिकोक्त 
उदाहरण में पूर्णश्रीत्व रूप साधारण धर्म उपात्त है । साधारणधर्म के ग्रनुपादान का 
दीक्षित उदाहरण देते हैं-- 
रवमिव जलं जलमिव रवं, हंस इव चन्द्रश्‍्चन्द्र इव हंसः । 
कुमुदाकारास्ताराः, ताराकाराणि कुमुदानि: ॥ 
दीक्षित कहते हैं कि उक्त दोनों उदाहरणों में उपमानोपमेयत्वकल्पना प्रकृतों 
में ही हुई है । पर एक प्रकृत श्रौर दूसरा अप्रकृत होने पर भी यह ग्रलंका[र हो सकता 
है । यथा निम्न उदाहरण में गजराज तथा मद्धारा प्रकृत हैं, किन्तु गिरि तथा निर्भर 
अप्रकृत--- 
गिरिरिव गजराजोऽयं गजराज इवोच्चकेविभाति गिरिः । 
निझर इव मदधारा मदधारेवास्य निझरः स्रवति ॥ 
४. प्रतीपोपमा 
विख्यातस्योपसानस्य यत्र स्यादुपमेयता । 
इन्दुमु खमिवेत्यादो स्यात्‌ प्रतीपोपमा तदा ॥ च० ५.१४ 


किसी विख्यात उपमान को उपमेय रूप में प्रस्तुत करने पर प्रत्रीप्रोपमा 
अलंकार होता है । यथा--इन्दुः मुख मिवं' चाँद मुख के समान है । यहाँ चाद को, 
जो उपमान रूप में प्रसिद्ध है, उपमेय बता दिया गया है। स्वक्रेल्पित उपमान को 
उपमेय खूप में प्रकट करने पर यह श्रलंकार नहीं होगा । यथा--'दुरधं रजतधवलम्‌' 
तथा “रजतं दुग्धधवलम्‌' इन दोनों में सामान्य उपमालंकार ही है प्रतीपोपमा नहीं । 

जयदेव ने प्रतीप तथा प्रतीपोपमा दो पृथक्‌-पृथक्‌ अलंकार माने हैं । किन्तु 
अन्य आचार्यों के मतानुसार प्रतीप सें ही उक्त प्रतीपोपमा भी ग्रन्तभूत हो जाती हे । 
जयदेव से पूर्ववर्ती मम्मट, रुय्यक ग्रादि तथा परवर्ती विश्वनाथ आदि ने ऐसा ही किया 
है.। यथा, विश्वनाथ ने प्रतीप का प्रथम भेद किया है--प्रसिद्धस्योपमानस्योपमेयत्व- 


७९. अ्रथास्य एव भेद उपमेयोपमा निरूप्यते । तृतीयसहशव्यवच्छेदकबुद्धिफलकवर्णंन- 
विषयीभूतं परस्परमुपमानोपमेयभावमापन्नयो रयो: सादृश्यं सुन्दरमुपमेयोपमा । 
रण ग“ 


८०. इयोः. पर्यायेणोपमानोपमेयत्वकत्पनं तृतीयसदृशव्यवच्छेदार्थम्‌ । कु० 

प्रकल्पनम्‌ (सा० द० १०.८७); जिसका उदाहरण दिया है--यत्‌ त्वन्नेत्रसमात- 
कान्ति सलिले मरनं तदिन्दीवरम्‌ । ग्रप्पय दीक्षित ने भी कुवलयानन्द में प्रतीपोपमा 
की पृथक्‌ व्याख्या नहीं की, अपितु प्रतीपालंकार के ही ५ भेदों में से प्रथम भेद का 
निम्न स्वरूप बतलाया है-- 

प्रतीपमुपमानस्यो पमेयत्वप्रकल्पनम्‌ 

त्वल्लोचनसमं पद्मं त्वद्वक्त्रसहशो सिधुः ॥ कु० १२ 

दण्डी ने जयदेव के प्रतीपोपमालंकार के स्थान पर विपर्यासोपमा मानी थी, 

जो उनके अनुसार उपमा का ही एक भेद था । 

त्बदाननमिवोन्निद्रमरविन्दसभुदिति । 

सा प्रसिद्धिविपर्यासाद्‌ विपर्यासोपमेष्यते ॥ काव्या० २.१७ 


५. ललितोपमा 
उपमाने तु लीलादिपदाढ्ये ललितोपमा । 
त्वन्न त्रयुगलं धत्त लीलां नीलाम्बुजन्मनोः ॥ च० ५.१५ 
“तुम्हारे नेत्रयुगल नीलकमलों की लीला को धारण कर रहे हैं”, इत्यादि 
प्रकार से जब उपमान के साथ लीला आदि पदों को जोड़कर उपमान के घर्म को 
उपमेय में आरोपित किया जाता है, तब ललितोपमालंकार होता है । आदि पद से 
यहाँ शोभा, छाया, कान्ति, लक्ष्मी, वेदग्धी, ग्रभिख्या प्रभृति श्रभिप्रेत हैं । 
कोई वस्तु किसी अन्य वस्तु की लीला को कँसे धारण कर सकती है, वह 
अपनी ही लीला को धारण करेगी । ग्रतः इसकी लीला तल्लीलासहृशी है” इस रूप में 
उपमा में पर्यवसान हो जाने के कारण इतर ग्राचार्यो ने इसे निदर्शनालंकार के अन्तर्गत 
माना है । सर्वप्रथम उद्भट ने निदर्शना का यह रूप कल्पित किया था तथा निम्न 
उदाहरण दिया था-- 


विनोचितेन पत्या च रूपवत्यपि कामिनी । 
विघुवन्ध्यविभावर्याः प्रंबिर्मात विशोभताम्‌ || 
उसके पश्चात्‌ मम्मट, रुय्यक, विश्वनाथ ग्रादि ने भी इसे मान लिया । मम्मट 
ने माघ के रैवतकपर्वंतवर्णन का निम्न उदाहरण दिया है-- 
उदयति विततोध्वं रश्मिरज्जावहिमरुचौ हिमधाम्नि याति चास्तम्‌ । 
वहति गिरिरयं विलम्मबिघण्टाद्वयपरिवारितवारणेन्द्रलीलाम्‌ ॥ 
रुय्यक ने इसे पदार्थवृत्ति निदर्शना कहा था । दीक्षित ने भी उदाहरण जयदेव 
का ही रखते हुए इसे पदार्थ वृत्ति निदर्शना माना है-- 
पदार्थंवृत्तिमप्येके वदन्त्यन्यां निदशंनाम्‌ । 
त्बन्नेत्रयुगलं धत्त लीलां नीलाम्ब्ुजन्मनोः ॥ कु० ५४ 


८१. का० सा० सं० ५.१८, १६ 


~ 3 आल की आफ 


CC-0. Gurukul Kangri Collection, Haridwar 20047 SE 1 


Digitized by Arya Samaj Foundation Chennai and eGangotri 
काव्यालङ्कार ११५ 


६. स्तबकोपमा 
श्रने कस्यार्थयुग्सस्य ˆ सादृश्यं स्तबकोपमा । 
श्रितोऽस्मि चरणो विष्णोभ्‌ द्गस्तामरसं यथा॥ च० ५.१७ 
एक से अधिक उपमानोपमेयरूप ग्रर्थयुगल का साहश्य विवक्षित होने पर 
स्तवकोपमा होती है । यथा--मँने विष्णु के चरणों का आश्रय लिया है, जैसे भ्रमर 
कमल का ग्राश्रय लेता है । यहाँ उपमेय 'मै' का उपमान भ्रमर तथा उपमेय चरण 
का उपमान कमल है । इस प्रकार उपमेय-उपमान के दो जोड़े हो जाते हैं। 
अन्य आचार्य इस प्रकार के वैचित्र्य को पृथक्‌ नाम न देकर उपमासामान्य के 
ही अन्तर्गत करते हैं । भरतमुनि ने निन्दोपमा का जो उदाहरण दिया है उसमें यह 
वैचित्र्य भी विद्यमान है-- 
सा तं सर्वगुणेर्हीनं सस्वजे ककंशच्छ्विम्‌ । 
बने कण्टकिनं वल्ली दावदग्धमिव द्रुमम्‌ ॥ ना० शा० १७.४८ 
जयदेव की स्तबकोपमा दण्डी की वाक्यार्थोपमा के ग्रन्तर्गत भी हो सकती 
है, जिसके उदाहरण हैं--- 
त्वदाननमधीराक्षम्‌ आ्राविर्दशनदीधिति । 
भ्रमद्भुङ्गमिवालक्ष्यकेसरं भाति पङ्कजम्‌ ॥ 
नलिन्या इव 'तन्वङ्ग्यास्तस्याः पद्‌ममिवाननम्‌ । 
मया मधुव्रतेनेव पायं पायमरम्यत ॥ 
यहाँ प्रथम उदाहरण में ग्रानन-पंकज, ग्रधीरनेत्र-भ्रमद्भू ग, दशनदीधिति- 
केसर तथा द्वितीय में तन्वङ्गीनलिनी, श्रानन-पद्मु और श्रहम्‌-मभुब्रत इस प्रकार 
तीन-तीन उपमेयोपमानयुगल हैं । 
मम्मट के वाक्यगा श्रौती उपमा के निम्न उदाहरण में यह बेचित्र्य भी विद्य- 
मान है, किन्तु इसके श्राधार पर पृथक्‌ नामकरण नहीं किया गया है-- 
स्वप्नेऽपि समरेषु त्वां विजयथीने मुञ्चति । 
प्रभावप्रभवं कान्तं स्वाधीनर्पतिका यथा ॥ 
कुवलयानन्द में दीक्षित ने भी स्तवकोपमा का वर्णन इसी प्रकार से छोड़ 
दिया प्रतीत होता है कि यह सामान्य उपमा से भिन्न नहीं है । 
७. संपुर्णोपसा 
स्यात्‌ संपूर्णोपमा यत्र द्वयोरपि विधेयता । 
पद्मानीव विनिद्राणि नेत्राण्यासन्नहमु खे ॥ च० ५.१७ 
जहाँ उपमान ग्रौर उपमेय दोनों में ही विधेयत्व ग्रर्थात्‌ प्रस्तुत क्रिया का 
श्रन्वय होता हो वहाँ संपूर्णोपमा अलंकार होता है । इसमें उपमेय श्रौर उपमान दोनों 


८२. यह शरदागम का पाठ है। राकागम तथा रमा में अनेकार्थस्य युग्मस्य' पाठ 
मिलता है । 
८३. काव्या ० २.४३-४५ 

ही प्रस्तुत होते हैं । जैसे 'प्रभात होने पर कमलो के समान नेत्र विनिद्र हो गये”, यहाँ 
विनिद्र होने रूप विधेय का सम्बन्ध कमल और नेत्र दोनों के साथ है । श्रभिप्राय यह 
है कि प्रभात होते ही जैसे कमल विकसित हो गये, वसे ही प्रसुप्त प्राणियों के नेत्र भी 
विकसित हो गये (निद्रा को छोड़कर खुल गये) । यहां विनिद्र पद में श्लेष है । 
सामान्य पूर्णोपमा से यह अलंकार इस रूप में भिन्न है कि वहां केवल उपमेय 
प्रस्तुत होता है तथा उपमान का ग्रहण साम्य बताने के लिए ही किया जाता है, 
किन्तु यहां दोनों प्रस्तुत होते हैं । उदाहरणार्थ, “मुखं चन्द्र इवाभाति’ इस पूर्णोपमा 
का भ्रभिप्राय केवल इतना ही है कि जैसे चन्द्र शोभित हुश्रा करता है, वैसे ही इस 
समय मुख शोभित हो रहा है । यह आशय नहीं है कि इस समय चन्द्र और मुख 
दोनों शोभित हो रहे हैं । प्रस्तुत केवल मुख ही है“ । 
नलचम्पू का निम्न श्लोक संपूर्णोपमा का ही उदाहरण होगा 
देशः पुण्यतमोद्देशः कस्यासो न प्रियो भवेत्‌ । ` 
युक्तोऽनुक्रोशसंपन्नेर्यो जनेरिव योजनेः॥ १.२८ 
अर्थात्‌ वह आर्यावत देश जैसे कृपालु (श्रनुक्रोश-सम्पन्न) जनों से युक्त था, 
बैसे ही हर कोस में समृद्ध (श्रनु-क्रोश-सम्पन्न) योजनों से युक्त था । यहां उपमान जन 
झौर उपभेय योजना दोनों ही प्रस्तुत हैं । 
अन्य आलंकारिकों ने संपूर्णोपमा को स्वतन्त्र श्रलंकार के रूप में या उपमा 
के भेद के रूप में भी पृथक्‌ स्वीकार नहीं किया है । कुवलयानन्द में दीक्षित ने भी 
इसे छोड़ दिया है । राकागम टीकाकार ने लिखा है कि इसे कुछ लोग उपमेयोपमा 
का भेद मानते हैं” । वैसे इसे उपमामूलक तुल्ययोगिता कहना अधिक उपयुक्त हो 
सकता है । 
उपमा से लेकर सम्पूर्णोपमा तक सातो ग्रलंकार जयदेव को उपमा के भेद के 
रूप में विवक्षित हैं श्रथवा स्वतन्त्र श्रलंकार के रूप में, यह पूर्णतः स्पष्ट नहीं है। 
. ८.१२. रूपक-प्रपञच 
भरतमुनि ने रूपक का सामान्य वर्णन किया था। भामह ने इसके दो भेद 
दिखाये, समस्तवस्तुविषय और एकदेशविवति, तथा रूपक का निम्न लक्षण दिया€--- 
उपमानेन यत्‌ तत्त्वमुपमेयस्य रूप्यते । 
गुणानां समतां दष्ट्वा रूपकं नाम तद्‌ विदरः ॥ 
दण्डी ने कहा कि उपमा ही तब रूपक हो जाती है जब उसमें उपमान श्रौर 
उपमेय का भेद तिरोहित हो जाता है” । इन्होंने रूपक के ग्रसमस्त, समस्त, समस्त- 


८४. इयं च पूर्वोक्तपूर्णोपमातो भिन्ना । तत्रोपमानधर्मत्वेन ज्ञातस्योपमेयनिष्ठत्वबोधः। 
. इह्‌ तु श्लेषेण एकदैव उभयनिष्ठत्वबोध इति । राकागम 
८५. ग्रयं चोपमेयोपमाभेद इति केचित्‌ । वही 
८६. काव्यालं०, भा० २.२१-२४ 
८७. उपमैव तिरोभूतभेदा रूपकमुच्यते । 
यथा बाहुलता पाणिपद्मं चरणपल्लवः ॥। काव्या० २.६६ 

व्यस्त, सकल, श्रवयव, श्रवयवी, एकांग, युक्त, श्रयुक्त, आदि २० भेद भी प्रदर्शित 
किये हैं । उद्भट ने भामह के ही दोनों भेद माने हैं, साथ ही समस्तवस्तुविषय को 
मालारूपक भी कहा है । वामन ने रुय्यक का लक्षण भामह के समान ही लिखा है, 
किन्तु भेद प्रदर्शित नहीं किये“ । रुद्रट रूपक के वाक्यरूपक और समासरूपक' ये दो 
भेद दर्शा कर फिर तीन भेद करते हैँ- सावयव, निरवयव तथा संकीणं । इन्होंने 
निरवयव रूपक के शुद्ध, माला, रशना और परम्परित ये-चार भेद भी दशाये हैं । 
मम्मट का वर्गीकरण रुद्रट पर ही आधारित है । मम्मट का लक्षण है-- 
तद्‌ रूपकमभेदो य उपमानोपमेययोः । का० प्र० १०.६३ 
साथ ही भ्रपह्न ति से व्यावृत्त करने के लिए उन्होंने वृत्ति में 'श्रतिसाम्यादन- 
पह्न्‌.तभेदयोः' भी जोड़ दिया है, जिसे रुय्यक ने लक्षण में ही समाविष्ट कर लिया-- 
= अभेदप्राधान्ये श्रारोपे आआरोपविषयानपद्ववे रूपकम्‌ । ग्र स० १५ 
मम्मट एवं रुय्यक कृत भेदोपभेद ही प्रायः बाद के ग्राचायों ने स्वीकार कर 
लिए हैं । इनके अनुसार रूपक की भेदगणना इस प्रकार हे--- 
सांग (सावयव) रूपक--१. समस्तवस्तुविषय, २. एकदेशविवति । 
निरंग (निरवयव) रूपक--२. शुद्ध (केवल), ४. माला । 
परम्परितरूपक--श्लिष्ट : ५. शुद्ध (केवल), ६. माला । 
अश्लिष्ट : ७. शुद्ध (केवल), ८. माला । 
जयदेव ने एक तो रूपकसामान्य का लक्षण किया है, उसके अतिरिक्त सोपाधि- 
रूपक, साहृश्यरूपक, ग्राभासरूपक तथा .रूपितरूपक ये चार प्रकार के ग्रन्य रूपक 
माने हैं । 
रूपक 
यत्रोपमानचित्रेण सर्वथाप्युपरज्यते । 
उपमेयसयी भित्तिस्तत्र रूपकमिष्यते ॥ च० ५.१८ 
जहां उपमानरूपी चित्र से उपमेयरूपी दीवार सर्वया उपरंजित हो जाती हो, 
वहां रूपक होता है। अभिप्राय यह है कि जैसे दीवार के चित्र द्वारा ढक जाने से 
चित्र ही प्रधान रूप में झलकता है, वैसे ही रूपक में उपमान की ही प्रधानता होती 
है, तथा दोनों का ग्रभेद प्रतीत होता है । उपमेय के दो उदाहरण इस श्लोक में ही 
ग्रा गये हैं-उपमानचित्र तथा उपमेयमयी भित्ति । प्रथम में समस्त रूपक है तथा 
द्वितीय में व्यस्त । प्राचीनो के वे भेद जो जयदेव के अगले चार रूपको में नहीं आते, 
इसी सामान्य रूपक में श्रन्तभू त हो सकते हैं। 
सोपाधि-रूपक 
समानधमं युक्साध्यारोपात्‌ सोपाधिरूपकम्‌ । 
उत्सिक्तक्षितिभृल्लक्ष्यपक्षच्छेदपुरन्दरः ॥ च० ५.१६ 
जहां किसी वस्तु के अन्य वस्तु में श्रारोप के साथ उस आरोप का साधकः 


८८. उपमानोपमेयस्य गुणसाम्यात्‌ तत्त्वारोपो रूपकम्‌ । काव्यालं० सू० ४.३.६ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 
११८ जयदेव 


उभयसाधारण घर्म भी कथित कर दिया जाये वहां सोपाधि रूपक होता है। जैसे 
इसी श्लोक के उत्तरार्ध में किसी राजा में पुरन्दरत्व (इन्द्रत्व) का आरोप किया गया 
है, साथ ही किस समानधर्म के कारण वह राजा पुरन्दर है यह भी कह दिया है। 
दोनों ही उत्सिक्त क्षितिभृतों के लक्ष्य पक्षों का छेद करते हैं । यहां उत्सिक्त, क्षिति- 
भृत्‌ तथा पक्ष शब्द श्लिष्ट हैं । इन्द्र ने ऊपर उठे हुए पर्वतों के दिखाई देने वाले पंखों 
को काष्टा था, तथा यह राजा गवित शनत्रनृपतियों के दिखाई देने वाले सहायकों का 
उच्छेद करता हे । 

उत्सिक्तक्षितिभ्ृल्लक्ष्यपक्षच्छेद नं उत्सिक्तक्षितिभ्ृल्लक्ष्यपक्षच्छेद का तथा राजा 
में पुरन्दर का आरोप होने से तथा प्रथम आरोप के दूसरे आरोप में कारण होने से, 
अन्यों के मतानुसार यह परम्परित रूपक होगा । उक्त सोपाधिरूयक समासगत का 
उदाहरण है । 'पक्षच्छेदे पुरन्दरः' ऐसा कर देने पर यही श्रसमासगत का उदाहरण हो 
सकेगा । 
सादृइयरूपक 

पुथक्कथितसाहश्यं हश्यं साहश्यरूपकम्‌ । 
उल्लसत्पञ्चशाखस्ते राजते भ्रुजभुरूहः ॥ च० ५.२० 

जहां मुख्य आरोप के कारण रूप में नहीं, प्रत्युत पृथक्‌ स्वतन्त्र रूप में साहश्य 
कथित किया गया हो वहा साहश्यरूपक होता है । यथा 'श्रापका भुजवृक्ष शोभित हो 
रहा है, जिसमें पांच अंगुलिरूपी शाखायें उल्लसित हो रही हैं ।' यहां भुजा में वृक्षत्व 
के आरोप के पश्चात्‌ ही पांच ग्रंगुलियों में शाखात्व का आरोप सम्भव है, ऐसा नहीं 
है कि अंगुलियों में शाखात्व का आरोप पहले हो जाता हो तथा वह भुजा में वृक्षत्व 
के आरोप का कारण बनता हो । सोपाधिरूपक में यह स्थिति नहीं होती । वहां तो 
प्रथम आरोप होने पर ही द्वितीय आरोप सम्भव था । रमाटीका के अनुसार यही दोनों 
में भेद हे । कुछ के अनुसार भेदक तत्त्व यह भी है कि सौपाधिरूपक में तो समानधर्म 
आरोप्यमाण के बिल्कुल निकट एकसमासनिष्ठ ही है, किन्तु साहश्यरूपक में वह 
पृथक्‌ व्यवहित रूप में पठित है* । किन्तु यह भेद तो केवल प्रस्तुत उदाहरणों में लागू 
हो सकता है, सर्वत्र नहीं । साहश्यरूपक ही अन्य ग्राचायोँ के मत में सावयव या सांग 
रूपक है | प्रस्तुत उदाहरण समस्तवस्तुविषयक सावयवरूपक का हे€' । 
आभास तथा रूपित रूपक 

स्यादङ्गयष्टिरित्येर्वविधमाभासरूपकम्‌ । 
श्रद्खयष्टिधनुवंल्लीत्यादि रूपितरूपकम्‌ ॥ च० ५.२१ 
जयदेव ने इन दोनों का लक्षण न देकर उदाहरणों से ही इन्हें स्पष्ट किया 


5६. श्रत्र क्षितिभूत एव क्षितिभृतः, पक्ष एव पक्षः इत्यप्रक्ृतारोप एकवाचकानुप्रविष्टः 


प्रकृतपुरन्दरत्वारोपनिर्वाहक: । एतदेव परम्परितमु । राकागम 
&०. अत्र पंचशाखत्वं साधर्म्यं पृथगुच्यते, न तु सोपाधिरूपक इव पदनिकटे । शरदागम 
&१. इदमेव समस्तवस्तुविषयं सावयवम्‌ । रःकागम, रमा 

है । श्राभासरूपक वहां होता है जहां उपमान उपमेय में प्रत्यक्षतः ग्राभासित होता हो। 
यथा, पतले लम्बे शरीर में क्योंकि साक्षातु यष्टि का ग्राभास होता है, ग्रतः अंग 
(शरीर) में यष्टि का आरोप करना श्राभासरूपऊ है । वसा आभास मुखादि में 
चन्द्रादि का नहीं होता, श्रत: “मुखचन्द्र' आदि को श्राभासरूपक नहीं माता जायेगा । 
यह रूपक समासगत होने पर ही चमत्कारजनक होता है । रमाटीका के अनुसार यह 
अरम्य होने के कारण रूपक न होकर रूपकाभास है, ग्रतः इसे ग्राभास-रूपक कहते 
हैं ।£१ परन्तु यदि ऐसा है तब तो इसे श्रलंकारकोटि में ही नहीं गिनना चाहिए था । 
जहां एक आरोप करके बने हुए पद में दूसरा आरोप और जोड़ दिया जाये 
वहां रूपितरूपक होता है । यथा अंग में यष्टि का ग्रारोप करने से श्रंगयष्टि पद 
बना, यह स्वयं एक रूपक हुआ । फिर उस ग्रंगयष्टि में धनुर्वल्ली का आरोप करने 
से एक रूपक में दूसरा रूपक जुड़ गया । सभी रूपको में रूपान्तर का योग नहीं हो 
सकता, जैसे 'कुचकलशकोकयुगलम्‌' ऐसा द्विरूपक प्रयोग रम्य न होकर 'कुचकलश- 
युगलम्‌ या कुचकोकयुगलम्‌ ऐसा एकरूपक प्रयोग ही रमणीय है। इसके विपरीत 
अ्रंगयष्टिधनुर्वल्ली द्विरूपक ही सुन्दर प्रतीत होता है, ग्रंगधनुर्वल्ली ऐसा एकरूपक 
प्रयोग वेरस्यावह है: 
श्रंगयष्टिधनुर्वल्लीमादाय कुसुमायुधः । 
जगज्जयति यासां ताः कथं न सरसाः स्त्रियः ॥ 
दण्डी ने इसी को रूपकरूपक कहा था--- 
मुखपङ्कजर गेऽस्मिन्‌ भ्न,लतानर्तेकी तव । 
लीलानृत्यं करोतीति रम्यं रूपकरूपकम्‌ ॥ काव्या० २.९३ 
यहां प्रथम मुख में पंकजत्व का आरोप, फिर मुखपंकज में रंगस्थलत्व का 
श्रारोप हुय्रा है । इसी प्रकार प्रथम भ्रू में लतात्व का आरोप, फिर भ्रूलता में 
नतंकीत्व का आरोप है । 
कुवलयानन्द में दीक्षित ने जयदेव के इस रूपकप्रपंच को स्वीकार न कर 
रूपक पर स्वतन्त्र विचार किया है तथा कारिकाएँ भी नवीन लिखी हें । उन्होंने 
रूपक का लक्षण तथा भेद निम्न प्रकार किया है-- 
विषय्यभेदताद्र प्यरञ्जनं विषयस्य यत्‌ । 
रूपकं तत्‌ त्रिधाधिक्यन्यूनत्वानुभयोक्तिभिः ॥। कु० १७ 
अर्थात्‌ जहाँ विषय (उपमेय) में विषयी (उपमान) का ग्रभेद एवं ताद्र प्य 
वणित किया जाये, वहाँ रूपक ग्रलंकार होता है । इस हृष्टि से पहले रूपक द्विविध 
हुआ--अ्रभेदरूपक और ताद्रूप्यरूपक । फिर प्रत्येक के तीन-तीन भेद होते हँ-- 
आधिक्योक्तिमूलक, न्यूनत्वो क्तिमूलक तथा ग्रनुभयोक्तिमूलक । इस प्रकार रूपक के 
६ भेद हुए । इनके ग्रतिरिक्त मम्मट या रुय्यक द्वारा वणित सावयव, निरवयव तथा 


8२. अत्र अंगे यष्टित्वारोपो न रम्य इत्याभासत्वम्‌ । रमा 
९३. द्रष्टव्य : शरदागम 

“परम्परित भेदों वाले अ्ष्टविध रूपंकों को भी दीक्षित स्वीकार करते हें, जिनका 
“वर्णन उनकी चित्रमीमांसा में हुआ है । 
१३. परिणाम 
"इस अलंकार की उद्भांवना रुग्यक ने की थी 1 तदनुसार अधिकतर उत्तरवर्ती 
आलंकारिको ने भी इसे स्वीकार कर लिया । रुय्यक का लक्षण यह है-- 
आरोप्यमाणस्य प्रकृतोपयोगित्वे परिणामः । प्र स० १६ 
जव ग्रारोप्यमाण उपमान का प्रकृत उपमेय में उपयोग होता है तब परिणाम 
अलंकार होता है । एवं इसमें प्रकृत ग्रारोप्यमाण के रूप में परिणत होकर कायं 
करता है । इसके रुय्यक ने दो भेद किये हैँ-समानाधिकरण और व्यधिकरण । 
रुय्यक ने रूपक से परिणाम का यही भेद बताया है ' कि रूपक में श्रप्रकृत प्रकृत का 
उपयोगी न होकर प्रकृत का उपरंजकमात्र होता है, जबकि परिणाम में उपयोगी 
होना आवश्यक है: । मम्मट ने रस अलंकार को नही माना है। उत्तरवर्ती 
आलंकारिक जयदेव, विद्याधर, विद्यानाथ, विश्वनाथ, दीक्षित, जगन्नाथ आदि इसे 
मानते हैं । जयदेव का लक्षण-उदाहरण निम्न है-- 
परिणामोऽनयोर्यस्मिन्नभेदः पर्यवस्यति । 
कान्तेन पृष्टा रहसि मौनमेवोत्तरं ददौ ॥ च० ५.२२ 
जब उपमान और उपमेय या ग्रारोप्यमाण तथा ग्रारोपविषय परस्पर अभिन्न 
होकर क्रिया से सम्बद्ध होते हैं तब परिणाम अलंकार होता है। यथा, “एकान्त में 
कान्त द्वारा पूछने पर रमणी ने मौन ही उत्तर दिया । “वह मौन रही' इसी बात 
को कवि ने मौन में उत्तर का आरोप करके “मौन ही उत्तर दिया' इस रूप में कहा 
है। यहां मौन श्रारोपविषय तथा उत्तर श्रारोप्यमाण (विषयी) है । मौन उत्तर रूप 
में परिणत होकर ही 'ददौ' क्रिया से ग्रन्वित हो सकता है, ग्रन्यथा नहीं, क्योंकि मौन 
तो दिया नहीं जाता, उत्तर ही दिया जाता है। पर वास्तव में रमणी ने उत्तर तो 
दिया नहीं है, वह मौन रही है, अतः संगति तब तक नहीं लग सकती, जब तक उत्तर 
मौन रूप में परिणत न हो। इस प्रकार परिणाम में दोनों का परस्पर अभेद 
होता है । 
इस सम्बन्ध में श्रालंकारिकों में मतभेद है कि परिणाम में विषयी विषय के 
रूप में परिणत होता है या विषय विषयी के रूप में । रुय्यक के श्रनुसार विषय 
(प्रकृत) विषयी (श्रारोप्यमाण) के रूप में परिणत होता है । किन्तु विश्वनाथ, 
विद्यानाथ, ग्रप्पय दीक्षित तथा जगन्नाथ के मंत में विषयी की विषय के रूप में 
परिणति होती है । जयदेव अपने लक्षण में इस विवाद से बच गये हैं। उनके 


४. रूपकस्य सावयवत्व निरवयत्वादिभेदंप्रपंचनं तु चित्रमीमांसायां द्रष्टव्यम्‌ । कु० 
| ६५. आरोप्यमाणं रूपके प्रकृतोषयोगित्वाभावात्‌ 'प्रकृतोपरंजकत्वेनेव केवलेनान्वयं 
| भजते । परिणामे तु प्रकृतात्मतया ग्रारोप्यमाणस्योपयोग इति प्रक्रतमा रोप्यमाण- 
रूपत्वेन परिणमति । ग्र० स० १६ वृत्ति 

अनुसार दोनों ही एक-दूसरे में परिणत होते हँ । उपमान श्रौर उपमेय का श्रभेद 
तो रूपक में भी होता है, पर परिणाम में उसका क्रिया के साथ भी सम्बद्ध होना 
विशेष है--'पर्यवस्यति! ६” । 
दीक्षित ने जयदेव की कारिका को बदल कर लक्षण और उदाहरण ग्रपना 
स्वतन्त्र दिया हे-- 
परिणामः क्रियार्थश्चेद्‌ विषयी विषयात्मना । 
प्रसन्नेन हगब्जेन वीक्षते मदिरेक्षणा ॥ कु० २१ 
्रर्थातु जहां विषयी (श्रारोप्यमाण) विषय के रूप में परिणत होकर प्रकृत 
कार्य का निर्वाहक हो वहां परिणाम अलंकार होता हे । जैसे “मादक नेत्रों वाली 
नायिका प्रसन्न नेत्रकमल से देख रही है, यहां विषयी कमल विषय नेत्र के रूप में 
परिणत होकर ही वीक्षण रूप कार्य को करने में समर्थ है । 
दूसरा उदाहरण इन्होंने उपहृूतवान्‌ के स्थान पर उपक्कतवान्‌ करके रुय्यकप्रदत्त 
ही दिया है, यद्यपि उसमें परिणाम अलंकार कंसे है इसकी व्याख्या भिन्न है। 
तीर्त्वा भूतेशमौलित्रजममरधुनीमात्मनासौ तृतोय- 
स्तस्मं सोमित्निमं त्रीमयमुपकृतवानातरं नाविकाय ॥ 
राम ने सीता-लक्ष्मण सहित गंगा को पार कर उस नाविक को लक्ष्मण- 
मैत्री रूपी उतराई देकर उसका उपकार किया । यहां ग्रारोप्यमाण उतराई लक्ष्मण- 
मैत्री रूप में परिणत होकर ही केवट के उपकार रूप कार्य में उपयोगी होती है, 
क्योंकि केवट वेतनार्थी नहीं था, प्रत्युत राम की कृपा का ही श्रभिलाषी था । रुय्यक 
की व्याख्यानुसार प्रकृत लक्ष्मणमँत्री ही श्रारोप्यमाण उतराई में परिणत हुई है, 
क्योंकि केवट को पार उतारने की मजदूरी मिलनी चाहिए थी, लक्ष्मणमैत्री ही 
मजदूरी हो गई । 


६६. टीकाकारों ने जयदेव के लक्षण की ऐसी व्याख्या नहीं की है । रमा टीका के 


अनुसार जयदेव को विषय का विषयी रूप में परिणत होना ही भ्रभिप्रेत है-- 
ग्रारोपविषयस्य श्रारोप्यमाणात्मर्नेव क्रियान्वयः स इति यावतु । राकागम के मत 
में जयदेव को ग्रारोप्यविषयी की ्रारोपविषय रूप में परिणति ग्रभीष्ट है-- 
आरोप्यस्य श्रारोपविषयात्मनंव क्रियान्वय इति भावः । वे यहाँ मौन को ्रारो- 
प्यमाण तथा उत्तर को प्रकृत मानकर व्याख्या करते हैं--मौनस्य उत्तरवचना- 
त्मनेव दानक्रियान्वयातु । 

६७. पर्यवस्यति क्रियान्वये फलितो भवतीत्यर्थः । राकागम 

8८. डा० भोलाशंकर व्यास ने दोनों मतों का समन्वय करने का यत्त किया है । 
द्रष्टव्य : भारतीय साहित्यशास्त्र श्रौर काव्यालंकार, १६६५, पृ० १८७। उस 
दृष्टिकोण से जयदेव का लक्षण अधिक उपयुक्त है, यद्यपि वह पूर्णतः स्पष्ट 


नहीं है । 

१४. उल्लंखिता 
अन्य ग्राचार्यो ने इसे उल्लेख कहा है । उल्लेख की उद्भावना का श्रेय भी 


रुय्यक को ही है । बाद के आलंकारिकों ने इसे स्वीकार कर लिया है । स्य्यक का 
लक्षण है--- 


एकस्यापि निसित्तवशादनेकधा ग्रहणमुल्लेखः । अ० स० १९ 
एक वस्तु का भी, किसी निमित्त से, श्रनेक रूप में वर्णन करना उल्लेख 
अलंकार कहाता है । यह उस वस्तु का अनेक धर्मों से योग होने के कारण किया 
जाता है, जिसमें व्यक्ति की अपनी रुचि, श्रथिता तथा व्युत्पत्ति निमित्त बनते हैँ£६ । 
यह्‌ दो प्रकार का है--ग्रहीतृभेदमूलक तथा विषयभेदमूलक । जयदेवकृत लक्षणो- 
दाहरण इस प्रकार है-- 
बहुभिबंहुधोल्लेखादेकस्योस्लेरिवता मता । 
स्त्रीभिः कामः प्रियेश्चन्द्रः कालः शत्रु भिरं क्षि सः ॥ च० ५.२३ 
अनेक व्यक्तियों द्वारा एक वस्तु के अनेक रूपों में उल्लेख को उल्लेखिता 
अलंकार कहते हैं । यथा--उस राजा को स्त्रियों ने काम के रूप में, प्रियजनों ने 
चन्द्र के रूप में तथा शत्रुओं ने काल के रूप में देखा । एक ही व्यक्ति द्वारा किसी 
वस्तु के श्रनेक रूप में वर्णन को सम्भवतः चामत्कारिक न होने से जयदेव पृथक्‌ 
अलंकार न मानकर रूपक में ही श्रन्तभूत करते हैं। ग्रतः द्वितीय भेद का निर्देश 
उन्होंने नहीं किया । श्रथवा यहां यदि 'बहुभिः' पद से 'वहुभिः ग्रहीतृभिः' तथा 
“बहुभिः विषयैः? दोनों अर्थ लें, तो लक्षण में रुय्यककृत दोनों भेद श्रा जाते हैं, यद्यपि 
उदाहरण प्रथम का ही दिया गया है” । 
दीक्षित ने चन्द्रालोक के उक्त श्लोक में केवल इतना परिवतंन किया है कि 
'उल्लेखिता मता’ के स्थान पर “उल्लेख इष्यते’ तथा 'प्रियेश्चन्द्र के स्थान पर 
“प्रथिभिः स्वद्र:' कर दिया है । 'याचक उसे कल्पवृक्ष रूप में देखते हैं’, यह कहने 
में वर्णनीय राजा की महत्ता बढ़ जाती है, श्रत: उक्त संशोधन ग्राह्य है । कुवलयानन्द 
में इसका दूसरा उदाहरण 'गजत्रातेति वृद्धाभिः’ आदि दिया है । प्रथम उदाहरण 
रूपकसंकीर्ण है तथा द्वितीय शुद्ध, ऐसा दीक्षित ने स्वयं विश्लेषण किया है । उल्लेख 
का द्वितीय भेद भी दर्शाने के लिए दीक्षित ने इस प्रकरण में एक नवीन कारिका भी 
जोड़ दी है-- 
एकेन बहुधोल्लेखेऽप्यसो विषयभेदतः । 
गुरुवंचनस्यजु नोऽयं कीतों भीष्म: शरासने ॥ कु० २३ 


&६. यथारुचि यथार्थित्वं यथाव्युत्पत्ति भिद्यते । 


अआभासोऽप्यर्थं एकस्मिन्तनुसंघानसाधिते ॥। 

१००. द्रष्टव्य : भोलाशंकर व्यास, भारतीय साहित्यशास्त्र श्रौर काव्यालंकार, पृ० २२१- 
जयदेव की चन्द्रालोकगत परिभाषा सामान्य जान पड़ती है, जो दोनों भेदों में 
घटित हो सकती है । 

विश्वनाथ ' आदि भी उल्लेख के दोनों भेदों की चर्चा करते हैं। उल्लेख 
रूपकगभित भी हो सकता है तथा शुद्ध भी । 
१५-१९. अ्रपह्न ,ति-प्रपञ्च 
श्रपल्लं )ति रूपक के समान ग्रारोपमूलक है, किन्तु रूपक से इसमें भेदक तत्त्व 
यह है कि इसमें श्रपह्ववपूर्वक ग्रारोप होता है। इसका सर्वप्रथम निर्देश भामह ने 
किया है" । उनका उदाहरण है-- 
नेयं विरोतिभृङ्गाली सदेन मुखरा मुहुः। 
अयमाकृष्यमाणस्य कन्दर्पधनुषो ध्वनिः ॥ काव्यालं०, भा० ३.२२ 
श्रागे ग्राने वाले सभी श्राचार्यो ने इसे किसी न किसी रूप में माना हे । दण्डी 
श्रपह्न्‌,ति अलंकार के श्रतिरिक्त, जिसके ये विषयापह्वूति तथा स्वरूपापल्व_ति दो 
भेद करते हैं, तत्त्वापह्ववरूपक भी मानते हैं, जो वस्तुतः ्रपह्व्‌_ति ही है!” । ग्रपह्व_ति 
का लक्षण इन्होंने यह किया है--अपक्न_तिरपक्न,त्य किचिदन्याथंदर्शनमु । इसी को 
भोज ने भी ले लिया है! | वामन के अनुसार तुल्य वस्तु के द्वारा ग्रन्य वस्तु का 


७ 


निषेध करना अपक्व,ति है'“ । वृत्ति में वस्तु का अर्थ वाक्यार्थ लिया है तथा यह 
उदाहरण दिया है-- 

न केतकीनां दिलसन्ति सूचयः प्रवासिनो हन्त हसत्ययं विधिः । 

तडिल्लतेयं न चकास्ति चञ्चला पुरः स्मरज्योतिरिदं विवर्तते ॥ 


रुद्रट के लक्षण में ग्रधिक स्पष्टता है, तथा मम्मट ग्रादि ने उसे ग्राधार 
बनाया है-- 


श्रतिसास्यादुयमेयं यस्यामसदेव कथ्यते सदपि । 
उपमानमेव सदिति च विज्ञेयापह्न्‌_तिः सेयम्‌ ॥ काव्यालं०, रु० ८.५७ 
मम्मट के श्रनुसार प्रकृत (उपमेय) का निषेध करके उसमें उपमान की 
स्थापना करना ग्रपह्व_ति है“ । यह निषेध शाब्द तथा ग्रार्थ दोनों प्रकार से हो 
सकता है । रुय्यक ने इसकी तीन प्रकार को बन्धच्छाया मानी है--श्रपह्नवपूर्वक 
आरोप, ग्रारोपपूर्वक ग्रपल्लव तथा छलादि शब्दों के द्वारा ग्रपल्वव” | अधिकांश 
१०१. क्वचिद्‌ भेदाद्‌ ग्रहीतृणां विषयाणां तथा क्वचित्‌ । 
एकस्यानेकधोल्लेखः यः स उल्लेख उच्यते ।। सा० द० १०.३७ 
१०२. श्रपह्नतिरभीष्टा च किचिदन्तर्गतोपमा । 
प्रयमाकृष्यमाणस्य कन्दर्पं धनुषो ध्वनिः ॥ काव्यालं० भा० ३.२१ 
१०३. नँतन्मुखमिदं पद्मं न नेत्रे भ्रमराविमौ । 
एतानि केसराण्येव नैता दन्ताचिषस्तव ॥ काव्या० २.६४ 
१०४. काव्या० २.३०४, सर० कण्ठा० ४.४१ 
१०५. समेन वस्तुनाऽन्यापलापोऽपह्नू)तिः । काव्यालं० सू० ४.३.५ 
१०६. प्रकृतं यन्निषिध्यान्यत्‌ साध्यते सा त्वपह्न्‌|तिः । का० प्र १०.९६ 
१०७. ग्र स० २० वृत्ति । 

आचार्यो ने श्रपह्न_ति को साधम्यंमूलक ही माना है, किन्तु दण्डी, जयदेव, विश्वनाथ, 
ग्रप्पय दीक्षित आदि इतर सम्बन्धों में भी भ्रपह्ल ति मानते हैं । 
जयदेव की श्रपह्ल ,तियां 
जयदेव ने चन्द्रालोक में अपह्व,ति के पांच प्रकार कहे हैं--अ्रपह्नति, 
पर्यस्तापह्न_ति, भ्रान्तापह्ल ति, छेकापह्न्‌ ति श्रौर कैतवापह्व_ति । इनका स्वरूप क्रमशः 
निम्न प्रकार है-- 
श्रपल्व ,ति 
श्रतथ्यमारोपयितु तथ्यापास्तिरपल्ल_तिः । 
नायं सुधांशुः कि तहि व्योमगङ्गासरोरुहम्‌ ॥ च० ५.२४ 
असत्य का आरोप करके सत्य का निषेध करना य्रपह्व_ति कहाता है । । 
जसे--यह चन्द्र नहीं है, श्रपितु श्राकाश-गंगा का कमल है । दीक्षित ने इसी को 
शुद्धापह्णूति कहा है तथा लक्षण में यह संशोधन कर दिया है--शुद्धापह्नूति- 
रन्यस्यारोपार्थो धर्मनिह्ववः । इससे श्रपह्न्‌)ति का क्षेत्र अधिक व्यापक हो गया है, 
क्योंकि केवल सत्य का निषेध करने पर ही नहीं, अपितु श्रौत्प्रेक्षिक धर्म का निषेध 
होने पर भी अपक्व ,ति हो सकती है, जिसका दीक्षित ने 'ग्रंकं केऽपि शशंकिरे जलनिधेः 
पंक॑ परे मेनिरे' इत्यादि उदाहरण भी दिया है । 
पर्यस्तापह्व . ति 
पर्यस्तापह्न्‌_तिर्यत्र धर्ममात्रं निषिध्यते । 
नायं सुधांशुः कि तहि सुधांशुः प्रेयसीमुखम्‌ ॥ च० ५.२५ 
जहां वस्तु का निषेध न करके तद्गत धर्ममात्र का निषेध होता है तथा उस 
धर्म का ग्रन्यत्र आरोप किया जाता है, वहां पर्यस्तापह्नति होती है । जैसे--यह 
चन्द्रमा नहीं है, प्रेयसी का मुख चन्द्रमा है । यहां चन्द्र में चन्द्रत्व धर्म का निषेध 
करके उसका आरोप प्रेयसी के मुख में किया गया हे । जयदेव ने धर्म-निषेध की 
बात तो कह दी है, पर उसका अन्यत्र ग्रारोप नहीं कहा । एवं लक्षण में अपूर्णता 
है । श्रतएव दीक्षित ने लक्षण को निम्न रूप में संशोधित कर दिया है--अन्यत्र 
तस्यारोपार्थः पर्यस्तापह्न्‌ तिस्तु सः । यहां 'सः' पद से धर्मनिह्वव का ग्रहण होता है । 
पंडितराज इसे ्रपह्न्‌ति का भेद न मानकर रूपक के ही ग्रन्तर्गत रखते हँ । 
भ्रान्तापह्ल _ति 
श्रान्तापह्न्‌तिरन्यस्य शङ्कया तथ्यनिर्णये । 
तापं तनोति”६ सोत्कम्पं ज्वरः कि न सखि स्मरः ॥ च० ५.२६ 
अन्य वस्तु की शंका होने पर उसे निवारण कर तथ्य निर्णीत किया जाये तो 
भ्रान्तापल्व_ति श्रलंकार होता है यथा, नायिका के शरीर में कम्पयुक्त ताप को 
देखकर सखी शंका करती है कि क्या ज्वर है ? नायिका उसकी शंका को दूर करती 


१०५. नायं सुधांशुः'"" `" {इत्यत्र दृढारोपं रूपकमेव भवितुमर्हति नापह्नतिः । र० गं० 


१०६. यह शरदागम और राकागम का पाठ है। रमा में “तापं तनोति” के स्थान पर 
“शरीरे तव' पाठ है । 

हुई उत्तर देती है कि--नहीं, स्मर है । भ्रान्तिमूलक होने के कारण इसका यह नाम 
है । अन्य ग्रपक्ल_तियों में भ्रान्ति नहीं होती, किन्तु केवल चमत्कार उत्पन्न करने के 
लिए कवि “यह चन्द्र नहीं, व्योमगंगा का कमल है” इत्यादि कथन करता है। 
्रपह्व्‌ति में तथ्य का निषेध कर श्रतथ्य की स्थापना की जाती है, किन्तु यहां ग्रतथ्य 
का निषेध तथा तथ्य की स्थापना होती है । इस अलंकार में भ्रान्ति वास्तविक भी हो 
सकती है तथा कविकल्पित भी । दीक्षित ने लक्षण में निम्न संशोधन कर दिया है 
भ्रान्तापह्नतिरन्यस्य शंकायां श्रान्तिवारणे । उन्होंने कल्पित भ्रान्ति का भी उदाहरण 
दिया है 
जटा नेयं वेणीकृतकचकलापो न गरलं 
गले कस्तूरीयं शिरसि शशिलेखा म कुसुमम्‌ । 
इयं भूतिर्साङ्ग प्रियविरहजन्मा धवलिमा 
पुरारातिश्रान्त्या कुसुमशर कि मां प्रहरसि ॥ 
दण्डी ने इसे तत्त्वास्यानोपमा कहा था-- 
न पद्मं मुखमेवेदं न भृगो चक्षुषी इमे । 
इति विस्पष्टसाहश्यात्‌ तत्त्वास्यानोपमँव सा ॥ काव्या० २.३७ 
विश्वनाथ इसे निश्चयालंकार की संज्ञा देते हैं!” । वे प्रस्तुत का निषेध न 
होने के कारण इसे श्रपह्न ति नहीं मानते । उदाहरण रूप में उनका स्वरचित निम्न 
श्लोक है-- ’ 
वदनमिदं न सरोजं नयने नेन्दीवरे एते । 
इह सविधे मुग्धहशो भमर मुदा कि परिश्रमसि॥ 
छेकापह्न ति 
छेकापह्णतिरन्यस्य शङ्कया तथ्यनिह्ववे । 
प्रजल्पन्‌ मत्पदे लग्नः कान्तः कि नहि नूपुरः ॥ च० ५.२७ 
जहां अन्य वस्तु की शंका होने पर तथ्य को छिपाकर ग्रतथ्य की स्थापना की 
जाये वहां छेकापह्व_ति होती है । छेक का अर्थ है चतुर । इसमें चतुरता के साथ 
तथ्य का गोपन किया जाता है, इसलिए इसका यह नाम पड़ा है । जैसे, कोई नायिका 
अपनी श्रन्तरंग सहेली को नायक का वृत्त सुना रही है--प्रजल्पन्‌ पदे लग्नः । 
ग्रकस्मात्‌ वहां पहुँची हुई कोई अन्य सखी इन शब्दों को सुनकर पूछती है कि क्या 
बह तुम्हारा कान्त था । उससे तथ्य को छिपाती हुई वह उत्तर देती है- नहीं, 
नूपुर । यह भ्रान्तापह्न्‌_ति से उल्टी है । वहां अतथ्य का निषेध कर तथ्य प्रकट किया 
जाता है, यहां तथ्य का निषेध कर ग्रतथ्य प्रकट करते हैं । 


| इस श्रपह्न.ति को विश्वनाथ ने भी माना है, यद्यपि नाम यह नहीं दिया 


be १०. ग्रन्यन्तिषिध्य प्रकृतस्थापनं निश्चयः पुनः । सा० द० १०.३६ 
१११. न चापह्न्‌_तिः, प्रस्तुतस्यानिवेधात्‌ । वही, वृत्ति 

है" । वे इसके दो भेद करते हैं-शलेषमूलक तथा ग्रश्लेषमूलक । उनका अश्लेषमूलक 
का उदाहरण निम्न है-- 
इह पुरोऽनिलकम्पितविग्रहा, मिलति का न वनस्पतिना लता । 
स्मरसि कि सखि कान्तरतोत्सवं, नहि घनागसरीतिरुदाहृता ॥ 
दीक्षित ने चन्द्रालोक की कारिका में केवल इतना संशोधन किया है कि 
शंकया’ के स्थान पर 'शंकातः' पाठ कर दिया है। साथ ही वृत्ति में “इसके ग्रार्थ 
तथा शाब्द दो भेद करके स्वयं 'पद्मे त्वन्नयने स्मरामि’ आदि शब्दयोजना वाला 
उदाहरण भी दिया है । विषयैक्य में भी ग्रवस्थाभेद होने पर यह ग्रलंकार माना है, 
जिसका निम्न उदाहरण दिया है-- 
वदन्ती जारवृत्तान्तं पत्यौ धूर्ता सखीधिया । 
पति बरुद्ध्वां सखि ततः प्रबुद्धास्मीत्यपुरयत्‌ ॥ 
केतवापह्व_ति 
केतवं व्यज्यमानत्वे व्याजाद्यनि्व ते: पदेः" । 
निर्यान्ति स्मरनाराचाः कान्ताहृक्पातकेतबास्‌ ॥ च० ५.२५ 
व्याज, छल, मिष, कैतव आदि पदों से अपक्वव को व्यक्त किया जाये तो 
कैतवापह्न्‌.ति अलंकार होता है । जैसे--कान्ता के कटाक्षपात के कैतव (बहाने) से 
कामदेव के बाण निकल रहे हैं । ग्रभिप्राय यह हो जाता है कि ये कान्ता के कटाक्ष 
नहीं हैं, पितु कामदेव के बाण हैं । इस प्रकार प्रथम श्रपह्नति का रूप निखर आता 
है । उसमें और इसमें अन्तर यह है कि वहां निषेध शाब्द था, यहां ग्रार्थ है । श्रत- 
एवं इसे श्रार्थी ग्रपल्ल,ति भी कहा जाता है । दीक्षित ने लक्षण-वाक्य में निम्न संशोधन 
कर दिया है-क॑तवापह्नू_तिर्व्यक्तौ व्याजाद्य निक्न ते: पदैः । 
चन्द्रालोक की उपयु क्त पांच अ्रपह्न ,तियों के अतिरिक्त कुवलयानन्द में दीक्षित 
ने एक छठी हेत्वपह्णूति भी मानी है, जिसे उन्होंने शुद्धापह्लूति के पश्चात्‌ 
“रखा है-- 
स एव ुक्तिपुर्वश्चेदुच्यते हेत्वपह्न_तिः । 
नेन्डुस्तीब्रो न निश्यकः सिन्धोरोर्वोऽयमुत्थितः ॥ कु० २७ 
अर्थात्‌ धर्म का निल्लंव यदि युक्तिपूर्वक हो तो हेत्वपह्नति होती है । जैसे, 
कोई विरहिणी, जो चन्द्रमा की जलन ग्रनुभव कर रही है, कहती है--यह चन्द्र नहीं 
है, क्योंकि तीव्र है; सूर्य भी नहीं है, क्योंकि सूर्य रात्रि में नहीं होता; यह तो समुद्र 
की वाडवारिन जल रही है । यहां तीब्रता तथा रात्रिसंबद्धता रूप दो हेतुओं को देकर 


११२. गोपनीयं कमप्यर्थं द्योतयित्वा कथंचन । 
यदि श्लेषेणान्यथा वान्यथयेत्‌ साप्यपह्न्‌तिः ॥। सा० द० १०.३८, ३६ 
११३. यह पाठ राकागम श्रौर रमा का है । शरदागम में निम्न पाठ है--- 
कैतवापह्न_ति्व्य क्त व्याजाद्यं निह्नवे पदे: । 

क्रमशः चन्द्रत्व तथा सूर्यत्व रूप धर्मों का निह्वव किया गया है, श्रत: हेत्वपह्ल ति है । 
यह जयदेव के हेतु नामक लक्षण में ग्रन्तभूत हो सकती है“ । संभवतः इसीलिए 
उन्होंने चन्द्रालोक में इसका पृथक्‌ ग्रलंकार के रूप में उल्लेख नहीं किया । 
२०, २१. उत्प्रक्षा-द्वयी 
भामह ने उत्प्रेक्षा के विषय में यह कहा था कि इसमें समानधर्म की विवक्षा 
नहीं होती, कुछ-कुछ उपमा की झलक रहती है, और जो गुण या क्रिया उत्प्रेक्षित 
की जाती है, वह वस्तुतः उस वस्तु में होती नहीं तथा यह उत्प्रेक्षा श्रतिशयोक्तिमूलक 
होती है” । इन्होंने इसके भेद नहीं किये । दण्डी ने चेतन या अचेतन की ग्रन्यथा- 
स्थिति वृत्ति को अन्यथा उत्प्रेक्षित करना उत्प्रेक्षा माना था” । भोज ने बताया कि 
वह श्रन्यथास्थित वस्तु द्रव्य भी हो सकती है, गुण भी और क्रिया भी--- 
श्रन्यथा वा स्थितं वस्तु यस्यामुत्प्रक्ष्यतेऽन्यथा । 
द्रव्यं गुणः क्रिया चापि तामुत्प्रेक्षां प्रचक्षते ॥ सर० कंठा० ४.५० 
इस प्रकार इनके अनुसार द्रव्योत्प्रेक्षा, गुणोत्प्रेक्षा और क्रियोत्प्रेक्षा ये त्रिविध 
उत्प्रेक्षा हुई । इनसे पूर्व उद्भट इनके वाच्या, गम्या और भावाभिमाना, अ्रभावाभि- 
माना भेद बता चुके थे। मम्मट ने उपमेय में उपमान की संभावना करने को 
उत्प्रेक्षा कहा-- 
संभावनमथोत्प्रक्षा प्रकृतस्य समेन यत्‌ । का० प्र १०.६२ 
उदाहरण इन्होंने हेतूत्प्रेक्षा तथा क्रियोत्प्रेक्षा के दिये हैं, यद्यपि इन भेंदों को 
लिखा नहीं है । सर्वप्रथम रुय्यक ने इसके बहुत से भेदों का संकेत किया है। उनके 
मत में ६६ भेद तो वाच्योत्प्रेक्षा के ही हैं । विश्‍वनाथ ने इस भेदगणना को और 
यागे बढ़ाकर ११२ प्रकार की वाच्योत्प्रेक्षा तथा ६४ प्रकार की प्रतीयमानोत्प्रेक्षा 
बताई है । 
जयदेव दो ही उत्प्रेक्षाओं की चर्चा करते हैं--वाच्योत्प्रेक्षा तथा गम्योत्प्रेक्षा, 
यद्यपि इन नामों से नहीं । प्रथम को इन्होंने उत्प्रेक्षा तथा द्वितीय को गूढ़ोत्परेक्षा कहा 
है, तथा इनके मत में ये दोनों पृश्रक्‌-पृथक्‌ दो अलंकार प्रतीत होते हैं । 
उत्प्रेक्षा 
उत्प्रेक्षोन्नीयते यत्र हेत्वादिनिह्णू|ति विना । 
त्वन्मुखश्रीकृते नूनं पढ्मेर्वेरायते शशी ॥ च० ५.२९ 
जहां प्रस्तुत के अपक्लव (निषेध) के बिना ही हेतु प्रादि का उन्नयन (संभावन) 
किया जाता है, वहां उत्प्रेक्षालंकार होता है । आदि पद से फल एवं स्वरूप का ग्रहण 
हो जाता है । इस प्रकार हेतूत्प्रेक्षा, फलोत्प्रेक्षा, स्वरूपोतपरेक्षा तीनों इसमें श्रा जाती 


११४. द्रष्टव्य : च० ३.४ 

११५. अ्रविवक्षितसामान्या किचिच्चोपमया सह । 
ग्रतद्गुणक्रियायोगादुत्प्रेक्षातिशयान्विता ।। काव्यालं०, भा० २.६१ 

११६. ग्रन्यर्थैव स्थिता वृत्तिश्चेतनस्येतरस्य वा । 
Fm यत्र तामुत्प्रेक्षां विदुर्यंथा ॥ काव्या० २.२२१ 

हैं । उत्तरार्धं में उदाहरण है । चन्द्रमा के उदय होने पर कमल निमीलित हो जाते 
हैँ । जब कमल खिले हुए थे तब नायिकाःके मुख की शोभा वे प्राप्त कर रहे थे । 
कवि उत्प्रेक्षा करता है कि चन्द्रमा कमलो से मानो इसलिए वेर करता है कि तुम्हारे 
मुख की शोभा वह स्वयं प्राप्त कर सके । नूनं शब्द यहां उत्प्रेक्षावाचक है” | यहां 
वेर का हेतु उत्प्रेक्षित किया गया है । राकागम और रमा टीकाग्रों के अनुसार यहां 
कान्तावदनकान्ति-प्राप्ति जो वस्तुतः फल नहीं है उसकी फलत्वरूप में तथा चन्द्रमा के 
वास्तव में वेर-कर्ता न होने पर भी उसकी वेर-कर्तृत्व रूप में संभावना होने के 
कारण हेतु के साथ-साथ फल और स्वरूप की उत्प्रेक्षा भी है । 
गुढोत्प्रक्षा 
इवादिकपदाभावे गृढोत्प्रेक्षां प्रचक्षते । 
यत्कीतिविश्रमश्रान्ता विवेश स्वर्ग निम्नगाम्‌ ॥ च० ५.३० 
जहां उत्प्रेक्षा का लक्षण विद्यमान हो, किन्तु वाचक पद इवादि का प्रयोग 
न किया गया हो, वहां गुढोत््रेक्षा होती है । इसी को इतर श्रालंकारिकों ने गम्या या 
प्रतीयमाना उत्प्रेक्षा कहा है । उत्तरार्ध उदाहरण है । 'श्रापकी कीति स्वर्गलोक तक 
फल गई', इस बात को कवि इस रूप में कहता है--'ग्रापकी कीति विचरण से थक 
कर श्राकाश-गंगा में प्रविष्ट हो गई! । कीति कोई चेतन प्राणी नहीं है जो थक जाये, 
प्रतः यहां उत्प्रेक्षा माननी पड़ती है---'मानो विचरण से थक जाने के कारण' । श्रतः 
हेतूत्प्रेक्षा है। इवादि वाचक पद का प्रयोग न होने से गूढोत्प्रेक्षा है । साथ ही श्राकाश- 
गंगा में कीति वस्तुत: प्रविष्ट नहीं हुई है, ग्रतः प्रवेश न होने पर भी प्रवेश की 
उत्प्रेक्षा से स्वरूपोत्प्रेक्षा भी है । श्राकाशगंगाप्रवेश का फल थकान मिटाना सूचित 
होने से फलोत्प्रेक्षा भी हो सकती है । 
दीक्षित ने उत्प्रेक्षा पर चन्द्रालोक का श्रनुसरण न कर स्वतन्त्र विचार किया 
है। उनका उत्प्रेक्षा का लक्षण है- संभावना स्यादुत्प्रेक्षा वस्तुहेतुफलात्मना । 
वस्तूत्प्रेक्षा, हेतूत्प्रेक्षा, फलोत्प्रेक्षा ये तीन भेद करके इन्होंने प्रथम के उक्तविषया और 
भ्रनुक्तविषया दो भेद, तथा शेष दोनों के सिद्धविषया ग्रौर ग्रसिद्धविषया ये दो-दो 
भेद किये हैं । इस प्रकार ६ भेद दर्शाये हैं। फिर इन छहों भेदों को वाच्योत्प्रेक्षा 
और गम्योत्रेक्षा दोनों में बताकर उत्प्रेक्षा के कुल १२ भेद माने हैं। 
२२-२४. स्मृति, ्रान्ति श्रौर सन्देह 
जयदेव ने इन तीनों भ्रलंकारों को एक साथ निम्न श्लोकों में दर्शाया है । 
स्पष्ट लक्षण न देकर केवल इतना कहा है कि स्मृति, भ्रान्ति तथा सन्देह मूलक होने 
से इनके ये नाम हैं । उदाहरण प्रत्येक का पृथक्‌ दिया है-- 
स्यात्‌ स्मृतिश्चान्तिसन्देहैस्तदेवालंकृतित्रयम्‌ । 
पंकजं पश्यतस्तस्या मुखं मे गाहते मनः ॥ 


११७. मन्ये शङ्के ध्रवं प्रायो नूनमित्येवमादयः । 


उत्प्रेक्षा व्यज्येत शब्दैरिव शब्दोऽपि तादृशः ।। काव्या० २.२३४ 

प्रयं प्रमत्तमधुपस्त्वन्मुखं वेद पंकजम्‌ । 
पंकजं वा सुधांशुर्वत्यस्माकं तु न निर्णयः ॥ च० ५.३१, ३२ 
स्मृति और भ्रान्ति श्रलंकारों का नामतः प्रथम उल्लेख रुद्रट के काव्यालंकार 
में स्मरण और भ्रान्तिमान्‌ रूप में मिलता हे । उनके पश्चातु भोज, मम्मट, रुय्यक 
आदि प्रायः सभी ग्राचार्यो ने इन्हें माना है । सन्देह ग्रलंकार की मान्यता भामह से 
ही चली श्रा रही है । 
स्मृति 
स्मरणालंकार रुद्रट के अनुसार वहां होता है जहां किसी वस्तुविशेष को 
देखकर बोद्धा उसके सहश कालान्तरानुभूत किसी अन्य वस्तु का स्मरण करता है''5 । 
इनका उदाहरण यह है--- 
तव भवने पश्यन्तः स्थूलस्थूलेन्द्रनीलमणिमालाः । 
भुभृन्ताथ मयुराः स्मरन्त्यमी कृष्णसर्पाणाम्‌ ॥ 
भोज सहृशदर्शन, ग्रहृष्ट, चिन्ता श्रादि से पूर्वानुभूत ज्ञान को स्मरण कहते 
हैं, तथा प्रत्यभिज्ञा श्रौर स्वप्न को भी इसी के अन्तर्गत करते हैं'१६ । मम्मट पूर्वानुभूत 
के सहश कोई वस्तु देखकर उस पूर्वानुभूत की स्मृति को स्मरण कहते हैं-- 
यथानुभवमर्थस्य हष्टे तत्सहशे स्मृति: । स्मरणम्‌ । का० प्र १०.१३२ 
जयदेव के उदाहरण में पूर्वानुभूत कान्ता-मुख से सादृश्य रखने वाली वस्तु 
कमल को देख कर उस मुख की स्मृति हो रही है, अ्रतः स्मृत्यलंकार है । 
भ्रान्ति 


जहां किसी वस्तुविशेष को देखकर बोद्धा को उसके सहश अन्य वस्तु की सन्देहरहित 
प्रतीति होती हैं वहां भ्रान्तिमान्‌ श्रलंकार होता है१' । भोज ने विपर्ययज्ञान को 
भ्रान्ति ग्रलंकार कहा है१%, तथा इसके अतत्त्व में तत्त्वरूप, तत्त्व में श्रतत्त्वरूप ग्रादि 
भेदोपभेद दर्शाये हैं । मम्मट ने श्रप्रस्तुत वस्तु से तुल्यता रखने वाली प्रस्तुत बस्तु 
का दर्शन होने पर उस प्रस्तुत वस्तु में श्रप्रस्तुत वस्तु के ज्ञान को भ्रान्तिमान्‌ कहा 
हे । स्य्यक के मत में साहश्य के कारण किसी वस्तु में वस्त्वन्तर की प्रतीति 
११८. वस्तुविशेषं दृष्ट्वा प्रतिपत्ता स्मरति यत्र तत्सदृशम्‌ । 
कालान्तरानुभूतं वर्त्वन्तरमित्यदः स्मरणमु ॥ काव्यालं०, रु० 5.१०६ 
११६. सर० कण्ठा० ३.४२ 
१२०. काव्या० २.२५ 
१२१. ग्रर्थविशेषं पश्यन्तवगच्छेदन्यमेव तत्सदृशम्‌ । 
निःसंदेहं यस्मिन्‌ प्रतिपत्ता भ्रान्तिमान्‌ स इति ॥ काव्यालं०, ७० ८.८७ 
१२२. भ्रान्तिविपर्ययज्ञानम्‌ । सर° कण्ठा ३.३५ 
१२३. भ्रान्तिमान्‌ भ्रन्यसंवितु तत्तुल्यदर्शने | का० प्र १०.१३२ 

भ्रान्तिमान्‌ है“ । उन्होंने यह भी कहा कि ध्रान्ति कवि-प्रतिभोत्थित ही होनी 


न शुक्तिका में रजत की लोकसिद्ध भ्रान्ति के वर्णन में यह श्रलंकार नहीं 
गा । 


जयदेव के उदाहरण में भ्रमर ने पहले कमल देखा हुआ है, उसके सहश 
किसी रमणी का मुख देखने पर उसे उसमें कमल की भ्रान्ति हो जाती है । अतः 
भ्रान्ति अलंकार है । कुवलयानन्द में दीक्षित ने अपनी ओर से भ्रान्ति का एक श्रौर 
उदाहरण दिया है, जिसमें भ्रन्योन्यविषयक भ्रान्ति है-- 
पलाशमुकुलश्चान्त्या शुकतुण्डे पतत्यलिः । 
सोऽपि जस्ब्रुफलभ्ान्त्या तमलि धतु मिच्छति ॥ 
सन्देह 

भामह, उद्भट, मम्मट ग्रादि ने इसे ससन्देह कहा था । दण्डी की संशवोपमा 
में यह गृहीत हो जाता है । रुद्रट ग्रौर- भोज इसे संशय नाम देते हैं। वामन, रुय्यक 
आदि ने सन्देह कहा है । भामह ने इसका यह लक्षण लिखा था, जो उद्भट ने वैसा 
का वेसा ले लिया-- 

उपमानेन ततत्वं च भेदं च वदतः पुनः । 
ससंदेहं वच: स्तुत्ये ससंदे बिदुबु धाः ॥ काव्यालं ०, भा० ३.४३ 

रुद्रट ने इसके तीन भेद किये थे--ग्रनिश्चयपर्यंवसायी, निश्चयगर्भ और 
निश्चयान्त । मम्मट ने भेदोक्ति तथा भेदातुक्ति की हृष्टि से इसे द्विविध कहा था | 
इन्होंने अपने भेदोक्ति वाले भेद में निश्चयगर्भ और तिश्चयान्त दोनों का समावेश 
किया है, साथ ही निशचयान्त संदेह में निश्चय के वाच्य हो जाने के कारण चारुता 
नहीं रहती, इसका उल्लेख भी भट्टोद्भट का नाम लेकर किया है । रुय्यक, विश्वनाथ, 
ग्रप्पय दीक्षित (चित्रमीमांसा) ग्रादि ने इन भेदों को शुद्ध, निश्चयगर्भ तथा निश्चयान्त 
नाम से कहा है । 

जयदेव ने जो उदाहरण दिया है वह शुद्ध सन्देह का है । कोई व्यक्ति कान्ता 
के मुख को देखकर कह रहा है कि मैं निर्णय नहीं कर पा रहा, यह कमल है या 
चांद । 

दीक्षित ने यद्यपि ग्रपनी चित्रमीमांसा में उक्त तीनों श्रलंकारों पर विशद 
विचार किया है, तथापि कुवलयानन्द में एक-एक उदाहरण अधिक देने के अतिरिक्त 
ग्रन्य कोई नवीनता नहीं की है । चन्द्रालोक की कारिकायें भी दो-तीन शब्द मात्र 
परिवर्तित करके वैसी की वैसी ले ली हैं । 

२५-२७. सीलित, सामान्य और उन्मीलित 

ये तीनों श्रलंकार परस्पर सम्बद्ध हें । मीलित के उद्भावक रुद्रट हैं । सामान्य 
का उल्लेख स्वंप्रथम मम्मट ने किया । उन्मीलित के प्रवर्तक स्वयं जयदेव ही हैं । 
मीलित श्रौर सामान्य मिलते-जुलते से हैं । उन्मीलित इनके विपरीत है । 


१२४. साहृश्याद्‌ वस्त्वन्तरप्रतीतिर्भान्तिमान्‌ । ग्र स० १८ 
१२५. ससन्देहस्तु भेदोक्तौ तदनुक्तौ च संशयः । का० प्र १०.६२ 

मीलित 
रुद्रट ने मीलित वहां माना था जहां किसी नित्य या श्रागन्तुक, समान चिह्न 
वाली अन्य वस्तु से हर्ष, कोप श्रादि छिप जाते हों** | नित्य (स्वाभाविक) और 
श्रागन्तुक दोनों के उन्होंने उदाहरण भी दिये थे । भोज के श्रनुसार वस्तु से वस्त्वन्तर 
का तिरस्कार मीलित कहाता है? । उन्होंने इसके पिहित, श्रपिहित, तद्गुण ग्रौर 
ग्रतद्गुण ये चार भेद भी किये हैं । मम्मट ने लक्षण किया है-- 
समेन लक्ष्मणा वस्तु वस्तुना यन्निगरह्यते । 
निजेनागन्तुना वापि तन्मीलितमिति स्मृतम्‌ ।। का० प्र १०.१३० 
अर्थात्‌ जहां कोई वस्तु दूसरी वस्तु को य्रपने सहज या श्रागन्तुक समान 
चिह्न से बलवत्तर होने के कारण सचमुच ही छिपा लेती है, वहां मीलित श्रलंकार 
होता है । जैसे, “नायिका के नेव्रों की स्वाभाविक चंचलता के कारण मबुपानजन्य 
मद का पता नहीं लगा' । यहां सहज चपलता ने मदजनित चंचलता को छिपा 
लिया है । 
जयदेव का लक्षण-उदाहरण निम्न है-- 
मीलितं बहुसादृश्याद्‌ भेदवच्चेत्र लक्ष्यते । 
रसो नालक्षि लाक्षायाश्चरणे सहजारुणे || च० ५.३३ 
भिन्न भी वस्तु बहुत श्रधिक सादृश्य के कारण यदि दिखाई न दे तो मीलित 
अलंकार होता है । जैसे, 'स्वभाव से ही लाल नायिका के चरण में लाल लाक्षारस 
नहीं दिखाई दिया' । 
सामान्य 
इसका मम्मट ने यह लक्षण प्रस्तुत किया था--- 
प्रस्तुतस्य यदन्येन गुणसाम्यविवक्षया । 
ऐकात्म्यं बध्यते योगात्‌ तत्सामान्यमिति स्मृतम्‌ ॥ का० प्र १०.१३४ 
अर्थात्‌ जहाँ गुणसाम्य की विवक्षा से प्रस्तुत वस्तु की उससे भिन्न, किन्तु 
उससे संयुक्त श्रप्रस्तुत वस्तु के साथ एकात्मता निबद्ध की जाती है, वहाँ सामान्यालंकार 
होता है। यहाँ गुणसाम्य वस्तुतः होता नहीं, किन्तु कवि बताना चाहता है“ । 
उदाहरणार्थ 
मजलयजरसविलिप्ततनवो नवहारलताविशूषिताः । 
सिततरदन्दन्पत्रेकृतवक्त्रसचो रुचिरामलां शुकाः ॥ 
शशभृति विततधाम्नि बवलयंति धरामविभाव्यतां गता: । 
प्रियवसति प्रयांति सुखमेव निरस्तभियोऽभिसारिकाः ॥। 


१२६. काव्यालं०, रु० ७.१०६ 
१२७. वस्त्वन्तरतिरस्कारो वस्तुता मीलितं स्मृतम्‌ । सर० कण्ठा० ३.४१ 
१२५. अ्रताहशमपि ताहशतया विवक्षितुम्‌ । का० प्र १०.१३४ वृत्ति 

वस्तुतः जयदेव के ग्रनुसार यह उदाहरण मीलित का होगा । इसका विवेचन 
कुवलयानन्द में एतत्‌-सहृश एक अन्य पद्य लेकर दीक्षित ने किया है । 
जयदेव का लक्षण उदाहरण निम्न है--- 
सामान्यं यदि सादृश्याद्‌ भेद एव न लक्ष्यते । 
पद्माकरप्रविष्टानां मुखं नालक्षि सुश्रवाम्‌ || च० ५.३४ 
जहाँ दोनों वस्तुएं तो पृथक्‌-पृथक्‌ दिखाई दें, किन्तु सादृश्य के कारण उनमें 
भेद या अन्तर ज्ञात नहो सके, वहाँ सामान्य अलंकार होता है । जैसे, 'पद्मपूर्ण 
सरोवर में प्रविष्ट हुई सुन्दरियों का मुख पता नहीं चला'। यहाँ मुख दीख तो 
रहा है, किन्तु कमलों के साथ एकाकार हो जाने से उसकी इस रूप में प्रतीति नहीं 
हो रही कि यह मुख है । 
जयदेव के श्रनुसार मीलित तथा सामान्य में श्रन्तर यह है कि प्रथम में तो 
वस्तु का स्वरूप ही तिरोहित हो जाता है, जबकि द्वितीय में वस्तु तिरोहित न होकर 
उसका व्यावर्तक धर्म तिरोहित होता है । 
दीक्षित ने इसे निम्न शब्दों में प्रकट किया है-- 
“मीलितालंकारे एकेनापरस्य मिन्नस्वरूपानवभासरूपं मीलनं क्रियते, सामान्या- 
लंकारे तु मिन्नस्वरूपावभासेऽपि व्यावर्तेनविशेषो नोपलक्ष्पत इति भेदः ।” १कु० ४७ 
वृत्त । 
दीक्षित ने यद्यपि चन्द्रालोक में सामान्य का जो लक्षण था उसे मीलित का 
कर दिया है तथा सामान्य के लक्षण में भेद एव न लक्ष्यते' के स्थान पर 'विशेषो 
नोपलक्ष्यते’ कर दिया है, तो भी दोनों भ्रलंकारों के स्वरूप में इससे कुछ अन्तर नहीं 
पड़ा है, तथा उदाहरण भी वे ही रहे हैं । यह संशोधन उन्होंने केवल स्पष्टता लाने के 
उद्देश्य से किया है । 
उन्मीनित 
यह श्रलंकार प्रमुखतः जयदेव तथा श्रप्पय दीक्षित ने ही माना है । पंडितराज 
जगन्नाथ इसे अनुमान मैं ग्रन्तभूत कर लेते हैं" । इसका चन्द्रालोक प्रतिपादित 
स्वरूप इस प्रकार है-- 
हेतोः कुतोऽपि बँशिष्टयात्‌ स्फू्तिरुन्मोलितं मतम्‌ । 
लक्षितान्युदिते चंद्र पद्मानि च मुखानि च ॥ च० ५.३५ 
उपमान ग्रौर उपमेय का जो भेद लक्षित नहीं हो रहा था, वह यदि किसी 
हेतुबिशेष से परिस्फुर्त होने लगता है, तो उन्मीलित भ्रलंकार होता है । जैसे, “चन्द्रमा 
के उदित होने पर कमल और मुख पहचान में ग्रा गये ।' पहले सादृश्य के कारण 
दोनों का प्रन्तर प्रतीत नहीं हो रहा था, किन्तु चन्द्रोदय होने पर कमल तो निमीलित 


हि पि छ त रहा) भतः दोनों पूयक-पूयक पहचान लिये गये, । 


१२६. श्रनुमानालंकारेणैव गतार्थत्वाद्‌ श्रनयोः (उन्मीलितविशेषकयोः) श्रलंकारान्तर- 
त्वायोगातु । र० गं०, सामान्यालंकार प्रकरण 

यहाँ चन्द्रोदय ही विशिष्ट हेतु हे । इस अलंकार में उपमान की अपेक्षा उपमेय 
का उत्कर्ष सूचित होता है । यह अलंकार पूर्वोक्त मीलित तथा सामान्य ग्रलंकार का 
उल्टा है । सामान्य से विपरीतता तो उदाहरण से ही स्पष्ट है । मीलित से विपरीतता 
मीलित के उदाहरण को इस रूप में परिवतित कर देने से स्पष्ट हो जाती है-- 
रसो नालक्षि लाक्षायाश्चरणे सहजारुणे । 
कुट्रिमे चरणन्यासादुभयं तदलक्षि नः॥ 
ग्रर्थात्‌ फर्श पर पैर रखते ही प्रकट हो गया कि यह लाक्षा की लाली है, 
ग्रौर यह पैर की स्वाभाविक लाली है, क्योंकि लाक्षा की लाली फर्श पर लग गई, 
पर पैर की लाली पैर में ही रही । 
दीक्षित ने इसके स्थान पर दो अलंकार कल्पित किये हैं, उन्मीलित श्रौर 
विशेषक । उनके मतानुसार मीलित की स्थिति में किसी हेतु से भेदस्फृति हो जाने 
पर उन्मीलित अलंकार होता है, तथा सामान्य की स्थिति में ग्रनुपलक्षित विशेष किसी 
हेतु से स्फुरित हो जाये तो विशेषक ग्रलंकार । ग्रतएव जयदेव ने उन्मीलित का जो 
उदाहरण दिया है वह उनके मत में विशेषक का उदाहरण बनता है । उन्मीलित 
का उदाहरण वे यह देते हैं-- 
हिमाद्रि त्वद्यशोमग्नं सुराः शीतेन जानते | कु० १४८ 
एक पद्य उन्होंने निम्नलिखित दिया है, जो उनके मतानुसार विशेषक का 
उदाहरण है, किन्तु जयदेव के श्रनुसार उन्मीलित का ही होगा-- 
काकः: कृष्णः पिकः कृष्णः को भेदः पिककाकयोः । 
वसंतसमये प्राप्ते काकः काकः पिकः पिकः ॥ 
२८, २९. श्रनुमान और श्रर्थापत्ति 
ये दोनों प्रमाणालंकार हैं श्रनुमान का सर्वप्रथम उल्लेख रुद्रट ने तथा ग्रर्था- 
पत्ति का भोजराज ने किया है । भोजने प्रत्यक्षादि सभी प्रमाणों को ग्रलंकार स्वीकार 
किया है । अनुमान श्रलंकार को उत्तरवर्ती श्रालंकारिकों में से श्रधिकतर मानते हैं । 
श्र्थापत्ति को मम्मट ने नहीं माना, किन्तु रुय्यक, जयदेव, ग्रप्पयदीक्षित, विश्वनाथ 
ग्रादि इसकी चर्चा करते हैं । 
अनुसान 
रुद्रट ने साधन के द्वारा परोक्ष वस्तु के सिद्ध करने को अनुमात कहा था । 
प्रथम साध्य को उपन्यस्त कर पश्चात्‌ साधन का उल्लेख करना ग्रथवा पहले साधन 
को उल्लिखित कर फिर साध्य को कहना, इस आधार से इसे द्विविध कहा था । साथ 
ही इन्होने एक और प्रकार का भी अनुमान बताया था--किसी बलवानु कारण को 
देखकर श्रघटित को घटित (भूत) या भविष्य में घटित होने वाला (भावी) कहना । 
यत्र बलीयः कारणमालोक्याभूतमेव भूतमिति । 
भावीति वा तथान्यत्‌ कथ्येत्‌ तदन्यदनुमानम्‌ ।। काव्यालं०, रु० ७.५६ 
इस भूत और भावी के फिर पूर्वोक्त प्रकार से दो-दो भेद कर इसे चलुविधि 

कहा । एवं दो भेद पूर्वोक्त तथा चार ये, कुल मिलाकर ६ भेद इन्होंने सोदाहरण 
वणित किये । वामन इस अलंकार का उल्लेख नहीं करते | भोज ने पूर्ववत्‌, शेषवत्‌ 
तथा सामान्यतोहृष्ट भेद किये हैं । मम्मट का लक्षण यह है-- 
अनुमान तदुक्त यत्‌ साध्यसाधगयोवेचः । का० प्र १०.११७ 
इन्होंने साध्य-साधन के पोर्वापर्यविकल्प में कोई वैचित्र्य न देखकर उन 
भेदों को उपेक्षितकर दिया है । सव्यक का लक्षण भी इन्हीं जैसा है“० | साथ ही 
इन्होंने इस ओर भी ध्यान य्राक्रण्ट किया है कि विच्छित्ति-विशेष होने पर ही यह 
भ्रलंकार माना जायेगा, अन्यथा काव्यानुमान श्रौर तर्कानुमाच में क्या अन्तर 
रहेगा १ । विश्वनाथ ने विच्छित्ति को लक्षण में ही समाविष्ट कर लिया है । 
जयदेव ने कार्य ग्रादि से कारण ग्रादि के निश्चय को अनुमान कहा है। 
लक्षणोदाहरण निम्न है-- 
अनुमान च कार्यादे : कारणाद्यवधारणम्‌ । 
श्रस्ति किञ्चिद यदनया मां विलोबय स्मितं मनाक्‌ ॥ च० ५.३६ 
उत्तरां में कार्य से कारण के श्रनुमान का उदाहरण दिया गया है--'कयोंकि 
यह मुझे देख कर हंसी, ग्रत: अवश्य इसके मन में कुछ है! । यहाँ हसित रूप कार्य से 
मन में कुछ होना रूपी कारण ग्रनुमित हुआ है । ग्रच्यो की परिभाषा के अनुसार यहाँ 
हसित साधन ही है, जिससे साध्य का श्रनुमान हुआ है । कारिका में आये आदि पद 
से कारण द्वारा कार्य का अनुमान भी गृहीत हो जाता है । उक्त उदाहरण को ही इस 
रूप में परिवर्तित कर दें तो कारण से कार्य का अनुमान होगा--“भावि किचिद्‌ 
यदनया मां विलोक्य स्मितं मनाक्‌', श्रर्थात्‌ कुछ होने वाला है, जो कि यह मेरी ओर 
देख कर हंसी । 
दीक्षित ने कुवलयानन्द के ग्रन्त में प्रमाणालंकारों में ग्रनुमान का उल्लेख 
किया है, किन्तु लक्षण कुछ नहीं दिया । उदाहरण भी चन्द्रालोक का नहीं है । चार 
उदाहरण दिये हैं, जिनमें एक रूपकसंकीर्ण का, एक श्रतिशयोक्ति संकीर्ण का तथा दो 
शुद्ध श्रनुमात के हैं । 
ग्रथपित्ति 
भोज के ग्रनुसार प्रत्यक्ष श्रनुमान श्रादि से प्रतीत श्रर्थं यदि सामान्यतः उत्पन्न 
न होता हो तथा ग्रर्थान्तर को सूचित करता हो तो श्रर्थापत्ति अलंकार होता है' । 
जैसे प्रत्यक्षपूविका श्रर्थापत्ति का इन्होने यह उदाहरण दिया है--- 


१३०. साध्यसाघननिर्देशोऽनुमानम्‌ । ग्र स० ५५ 
१३१. विच्छित्तिविशेषश्चा्रार्थादाश्रयणीयः । अन्यथा तर्कानुमानातु कि वैलक्षण्यं स्यातु । 
वही, वृत्ति 
१३२. ग्रनुमानं तु विच्छित्त्यो ज्ञानं साध्यस्य साधनातु । सा० द० १०.६३ 
१३३. प्रत्यक्षादिप्रतीतोऽर्थो यस्तथा नोपपद्यते । 
अर्थान्तर च गमयत्यर्थापत्ति वदन्ति ताम्‌ ॥ सर० कण्ठा० ३.५२ 

एतदालोक्य लोलाक्षि रूपमप्रतिमं तव । 
कल्पयामः कलातत्त्वगुरुतामादिवेधसः ॥ 
पर यह अर्थापत्ति इतर श्राचार्यो के अनुमान में ही ग्रन्तर्भूत हो जाती है। 
रुय्यक ने दण्डापूपिका न्याय से श्रर्थान्तर के श्रापादन को ग्रर्थापत्ति कहा है" । अर्थात्‌ 
जैसे चूहे ने डंडे को खा लिया, यह कहने पर यह स्वतः गृहीत हो जाता है कि उसके 
साथ रखा मालपुआ भी उसने खा लिया, वैसे ही एक श्रथ से ग्रर्थान्तर का आपतन 
र्थापत्ति में होता है । जैसे प्राकरणिक ग्रर्थ से श्रप्राकरणिक ग्रर्थान्तर के ग्रापतन का 
उदाहरण श्रलंकारसर्वस्व में उन्होने यह दिया है-- 
पशुपतिरपि तान्यहानि कृ च्छ्रादगमयदहिसुतासमागमोत्कः । 
कमपरमवंश न विप्रकुयु विभुमपि तं यदमी स्पृशान्ति भावाः ॥ 
जयदेव का लक्षण-उदाहरण यह है-- 
श्र्थापत्तिः स्वयं सिध्येत्‌ पदार्थान्तरवर्णनम्‌ । 
स जितस्त्वन्मुखेनेन्द्रः का वार्ता सरसीरुहाम्‌ ॥ च० ५.३७ 
रुय्यक ने जो लक्षण किया था उसी को प्रकारान्तर से इन्होने कह दिया है। 
जहाँ एक बात के कथन से दूसरी बात स्वतः सिद्ध हो जाती हो, वहाँ श्रर्थापत्ति होती 
है । जैसे 'तुम्हारे मुख ने चन्द्रमा को जीत लिया' यह कहने से 'कमलों का तो कहना 
ही क्या ?' यह अर्थ स्वतः सिद्ध हो गया । जव कमलविजयी चन्द्र जीता गया तब 
कमल किस गिनती में रहते हैं । लक्षण में 'पदार्थान्तर' के स्थान पर 'भ्रर्थान्तर' होना 
अधिक उचित था । 
दीक्षित ने मीमांसकों के श्रर्थापत्ति प्रमाण से व्यावृत्त करने के लिए इस 
अलंकार को काव्यार्थापत्ति नाम दिया है, तथा उक्त लक्षण को इस रूप में संशोधित 
कर दिया है--कंमुत्येनार्थसंसिद्धिः काव्यार्थपित्तिरिप्यते (कु० १२०), अर्थात्‌ कंमुत्य 
न्याय के द्वारा जहां किसी श्रर्थ की संसिद्धि हो वहां काव्यार्थापत्ति श्रलंकार होता हे । 
उदाहरण इन्होंने चन्द्रालोक का ही रखा है, यद्यपि दो उदाहरण अतिरिक्त भी दिये 
हैं । एक श्रर्थापत्ति इन्होंने प्रमाणालंकारों में भी दर्शायी है । पंडितराज इनके लक्षण 
में यह त्रुटि बताते हैं कि कैमुत्यन्याय तो न्यूनार्थविषयक ही होता है, श्रतः अधिकार्था- 
पत्ति इससे गृहीत नहीं हो सकेगी । 
३०. काव्यालिग 
काव्यलिग नाम से इस अलंकार का उल्लेख सर्वप्रथम उद्भट ने किया है । 
उनसे पूर्व हेत्वलंकार के अन्तर्गत यह माना जा चुका था। काव्यलिग का जो रूप 
आगे चलकर स्वीकार्य हुआ, उसके प्रवर्तक मम्मट हैं । इन्होंने काव्यलिग उसे कहा 
जहां वाक्यार्थं या पदार्थं किसी अनुपपन्न श्रर्थ के हेतु बनते हों-- 
काव्यलिङ्ग' हेतोर्वाक्यपदार्थंता । का० प्र १०.११४ 
१३४. दण्डापूपिकयार्थान्तरापतनमर्थापत्तिः । ग्र स० ६४ 
१३५. का० सा० सं० ६.१४ 

पदार्थहेतुक के ये दो भेद करते हैं--श्रनेकपदार्थमूलक तथा एकपदार्थमूलक । 
रुय्यक ने भी इसी का अनुसरण किया” । इन्होंने वाक्यार्थहेतुक के भी श्रनेकवाक्यार्थ- 
हेतुक तथा एकवाक्याथं हेतुक दोनों रूप प्रदर्शित किये हैं । इनका यह भी कथन है कि 
तर्क के व्याप्ति-पक्षधर्मता-उपसंहार ग्रादि से युक्त लिग से भेद करने के लिए इसके 
साथ काव्य शब्द जोड़ा गया है । 
जयदेव का लक्षण भी मम्मट ग्रौर रुय्यक के लक्षणों से मेल खाता है, यद्यपि 
वहाँ वाक्यार्थ श्रौर पदार्थं को पृथक्‌-प्रथक्‌ न कहकर सामान्य रूप से 'वागर्थ' ही कह 
दिया गया है । 
स्यात्‌ कार्व्यालगं वागर्थो यत्र हेतुसमर्थकः१`› । 
जितोऽसि मन्दं कन्दर्पं मच्चित्तेऽस्ति त्रिलोचनः || च० ५.३८ 
जहाँ वागर्थ (वाक्यार्थं या पदार्थ) किसी कथित शर्थ में हेतु श्रौर समर्थक 
बनता हो वहाँ काव्यलिग होता है*८ । जसे, मेरे चित्त में भगवान्‌ त्रिलोचन वास 
करते हैँ, यह वाक्यार्थ कन्दर्प के जीते जाने में हेतु बन रहा है, क्योंकि त्रिलोचन 
अपने तृतीय नेत्र से उसे भस्म कर देंगे । 
दीक्षित ने उक्त लक्षण में निम्न संशोधन किया है--समर्थनीयस्यार्थस्य काव्य- 
लिगं समर्थनम्‌ (कु० १२१) । इन्होंने चन्द्रालोक के उदाहरण के अतिरिक्त काव्यलिग 
की विविध स्थितियों के ग्रन्य भी कई उदाहरण दिये हैं, तथा परिकर अलंकार से 
काव्यलिग का भेद भी स्पष्ट किया है । 
३१, ३२. परिकर ओर परिकरांकुर 
परिकर की सर्वप्रथम चर्चा रुद्रट ने की थी । वामन एवं भोज ने इसका उल्लेख 
नहीं किया । मम्मट, रुय्यक, विश्वनाथ श्रादि ने इसे माना है । किन्तु परिकुरांकुर के 
उद्‌भावक जयदेव ही हैं । ग्रप्पय दीक्षित ने इसकी पुष्टि की है । ग्रन्य किसी श्रालंका- 
रिक ने इसे नहीं माना । 
परिकर 
रुद्रट ने कहा था कि जहां वस्तु साभिप्राय विशेषणों से विशिष्ट हो वहां परि- 
कर्‌ अलंकार होता है, तथा उन्होंने इसे द्रव्य, गुण, क्रिया और जाति के भेद से 
चतुविध माना था*'६ । मम्मट ने भी इसी श्राशय का लक्षण किया है, यद्यपि वे भेदों 
की चर्चा नहीं करते-- 
विशेषणैर्यत्‌ साकूतं रक्तिः परिकरस्तु सः । का० प्र ११८ 


१३६. हेतोर्वाक्यपदार्थत्वे काव्यलिङ्गम्‌ । प्र स० ५७ 


१३७. यह पाठ राकागम का है । पाठान्तर--नूतनार्थंसमर्थकः । शरदागम, चूतनार्थ- 
समर्पकः । रमा 


१३८. यत्र वाच्य एव वाक्यार्थः पदार्थो वा प्रस्तुतवाक्यार्थे हेतृभूतस्तत्र काव्यलिगा- 
लंकारः । राकागम 


१३९. काव्यालं०, रु० ७.७२-७६ 


CC-0. Gurukul Kangri Collection, Haridwar 


FS IS | 


Digitized by Arya Samaj Foundation Chennai and eGangotri 


काव्यालङ्कार १३७ 


इनका कथन है कि यद्यपि भ्रपुष्टतार्थत्व दोष के निराकरण से ही “साभिप्राय- 
विशेषणता या पुष्टार्थंता होनी चाहिये' यह गृहीत हो जाता है, तथापि श्रनेक साभि- 
प्राय विशेषणों के उपन्यास में वेचित्र्य होता है, श्रतः इसे अलंकार माना गया है । 
रुय्यक ने भी विशेषण-साभिप्रायत्व को ही परिकर कहा है*” । विशेषणों के साभि- 
प्रायत्व होने का श्रभिप्राय लिया है, उनका प्रतीयमान श्रर्थ को गभित करना । ये 
कहते हैं कि प्रसन्न ग्रौर गम्भीर पदों से युक्त होने के कारण यह ध्वनि का विषय 
नहीं है । 
जयदेव का लक्षण उक्त लक्षणों का ही श्रनुवाद है-- 
अलंकार: परिकरः साभिप्राये विशेषणे । 
सुधांशुकलितोत्तंसस्तापं हरतु व: शिवः ।। च० ५.३६ 
उदाहरण में 'सुधांशुकलितोत्तसः' विशेषण साभिप्राय है, यतः चन्द्रशिरोधारी 
होने से शिव की तापहारकता की चमत्कृति अनुभव होने लगती है । विशेषण अनेक 
न होने से मम्मट के मत में यहां परिकर नहीं होगा । किन्तु श्रप्यय दीक्षित साभिप्राय 
एक विशेषण होने पर भी परिकर के ग्रौचित्य का समर्थन करते हैं । पंडितराज का 
भी यही मत है । दीक्षित ने परिकर और काव्यालिग में यह भेद बताया है कि परिकर 
में तो पदार्थ एवं वाक्यार्थ के बल से प्रतीयमान ग्रर्थ वाच्य का उपस्कारक होता है, 
जवकि काव्यलिग में पदार्थ और वाक्यार्थ स्वयं ही हेतु बनते हैं १ । 
परिकरांकुर 
बिशेष्य के साभिप्राय होने पर जयदेव परिकरांकुर श्रलंकार मानते हैं । जैसे, 
“भगवान्‌ चतुभुज चारों पुरुषार्थो के दाता हैं।' यहाँ विशेष्य चतुभुज एक-एक भुजा 
से एक-एक करके चारों पुरुषार्थो को श्रनायास दे सकने के सामर्थ्यं को सूचित करने 
के कारण साभिप्राय है । 
साभिप्राये विशेष्ये लु भवेत्‌ परिकरांकुरः । 
चलुर्णा पुरुषार्थानां दाता देतश्चतुभ्ु जः ॥ च० ५.४० 
दीक्षित ने बिना किसी संशोधन के चन्द्रालोक की कारिका को कुवलयानन्द 
में इसी रूप में स्वीकार कर लिया है । साथ ही निम्न उदाहरण श्रधिक दिया है-- 
फणीन्द्रस्ते गुणान वक्तु, लिखितु हैहयाधिपः । 
द्रष्टुमाखण्डलः शक्तः, क्वाहमेष क्व ते गुणाः ॥ 
यहाँ फणीन्द्र, हैहयाधिप तथा ग्राखण्डल के विशेष्यपद क्रमशः सहस्रवदनत्व, 
सहस्रबाहुत्व तथा सह्ननेत्रत्व की प्रतीति कराने से साभिप्राय हैं । 
३३-३८. अ्रतिशयो क्ति-प्रपञच 
अतिशयोक्ति का रूप क्रमशः विकसित हुआ है । भामह और दण्डी के समय 


१४०. विशेषणसाभिप्रायत्वं परिकरः । ग्र स० ३२ 
१४१. परिकरे पदार्थ वाक्यार्थबलातु प्रतीयमानाथौं वाच्योपस्कारकतां भजतः । कार्व्यालगे 
तु पदार्थवाक्यार्थावेव हेतुभावं भजतः । कु०, काव्यलिगप्रकरण 

इसका क्षेत्र बहुत व्यापक था, तथा सामान्यतः लोकातिक्रान्तगोचर लोकसीमातिवर्ती 
बचन को ग्रतिशयोक्ति कहते थे । 
निमित्ततो वचो यत्त लोकातिक्रान्तगोचरम्‌ । 
मन्यन्तेऽतिशयोक्ति तामलड्धारतया यथा ॥ काव्यालं० भा० २.८१ 

उद्भट ने भी लक्षण तो भामह का ही ले लिया है, पर इतनी विशेषता है कि 
सर्वप्रथम इन्होंने भेदे भ्रभेदरूपा, श्रभेदे भेदरूपा, यद्यर्थ रूपा तथा कार्यकारणविपर्यय- 
रूपा इन श्रतिशयोक्ति के चार प्रकारों को सोदाहरण स्पष्ट किया है। मम्मट ने 
निगीर्याध्यवसान-रूपा श्रतिशयोक्ति के नवीन भेद को प्रथम स्थान पर रखा तथा उद्भट 
के प्रथम दो भेदों के स्थान पर एक भेद 'भ्रस्तुतस्य यदन्यत्वम्‌' माना । उद्भट के 
अन्तिम दो भेदों को उसमे वैसा ही स्वीकार कर लिया । इस प्रकार मम्मटप्रतिपादित 
भी चार ही भेद हुए । रुय्यक ने ग्रध्यवसान के साध्य होने पर उत्प्रेक्षा तथा सिद्ध होने 
पर श्रतिशयोक्ति मानी है । इस श्रतिशयोक्ति के इन्होंने ५ भेद इस प्रकार दर्शाये हैं--- 

भ्रध्यवसितप्राधान्ये चातिशयोक्तिः । श्रस्याश्च पंच प्रकाराः । भेदेऽभेदः, श्रभेदे 
भेदः, सम्बन्धेऽसम्बन्धः, श्रसम्बन्धे सम्बन्धः, कार्यकारणपौर्वापर्यविध्वंसश्च । ग्र स० 
२२ वृत्ति । 

उद्भट श्रौर मम्मट को यद्यर्थोक्तिछपा को ये संभावनाजन्य सम्बन्ध के ग्रावार 
से श्रपनी ग्रसम्बन्धे सम्बन्धरूपा में ले गाते हैं । 

जयदेव ने ६ प्रकार की श्रतिशयोक्ति लिखी है--ग्रक्रमातिशयोक्ति, ग्रत्यन्ता- 
तिशयोक्ति, चपलातिशयोक्ति, सम्बन्धातिशयोक्ति, भेदकातिशयोक्ति, श्रौर रूपकाति- 
शयोक्ति । इनमें से प्रथम तीन भेद प्राचीनों के कार्यकारणविपर्यंयातिशयोक्ति में ग्रा जाते 
हैं, चतुर्थ भेद असम्बन्धे सम्बन्धरूपा श्रतिशयोक्ति है, पंचम भेद अभेदे भेदरूपा तथा 
षष्ठ भेद निगीर्याध्यवसानरूपा है । यद्यर्थातिशयोक्ति को इन्होंने नहीं माना, क्योंकि 

- यह उनके सम्भावनालंकार में श्रा जाती है । ग्रप्पय दीक्षित ने कुवलयानन्द में रूपका- 

तिशयोक्ति को प्रमुख मानकर प्रथम स्थान दिया है तथा इसका एक भेद सापहनवा 
श्रतिशयोक्ति भी लिखा है । एक श्रसम्बन्धातिशयोक्ति भी मानी है । क्रम इन्होंने यह 
रखा है--रूपकातिशयोक्ति, सापह्ववातिशयो क्ति, . भेदका तिशयोक्ति, सम्बन्धातिशयोक्ति, 
श्रसम्बन्धातिशयोक्ति, भ्रक्रमातिशयोक्ति, चपलातिशयो क्ति, ग्रत्यन्तातिशयोक्ति । क्वचित्‌ 
स्वल्प परिवर्तन के साथ प्रायः लक्षणोदाहरण चन्द्रालोक के ही रखे हैं । चन्द्रालोक की 
अतिशयोक्तियों का परिचय नीचे दिया जा रहा । 
ग्रक्रमातिशयोक्ति 


श्रक्रमातिशयोक्तिश्चेद युगपत्‌ कार्यकारणे । 
आलिगन्ति समं देव ज्यां शराश्च पराश्च ते। च० ५.४१ 
कारण-कार्य के पौर्वापर्य-क्रम की उपेक्षा कर जहाँ कारण-कार्य युगपत्‌ वणित 
हों, वहाँ ग्रक्रमातिशयोक्ति होती है । यथा, हे राजन्‌, श्रापके बाण तथा शत्रु एक साथ 
ज्या (क्रमशः प्रत्यंचा तथा भूमि) का श्रालिगन करते हैं । प्रत्यक्ष में क्रम है कि प्रथम 

बाण प्रत्यंचारूढ़ होते हैं, तत्पश्चात्‌ शत्रुनिपात होता है । कार्य की आशुभाविता बताने 
के लिए कवि ने कारण-कार्य का युगपत्‌ होना वर्णित किया है । 
दीक्षित ने “युगपत्‌ कार्य-कारणे' के स्थान पर 'सहत्वे हेतुकार्ययोः' पाठ कर 
दिया है, तथा निम्न उदाहरण अधिक दिया है-- 
मुञ्चति मुञ्चति कोशं भजति च भजति प्रकम्पमरिवग: । 
हम्मीरवीरखड्गे त्यजति त्यजति क्षमामाशु ॥ 
अ्त्यन्तातिशयोक्ति 
श्रत्यन्तातिशयो क्तिस्तत्पौर्वापर्यंव्य तिक्रमे । 
श्रग्रे सानो गतः पश्चादनुनीता प्रियेण सा ॥ च० ५.४२ 
कारण-कार्य के पौर्वापर्य के विपरीत जहां कार्य कारण से पूर्व वणित हो वहां 
ध्रत्यन्तातिशयोक्ति होती है । जैसे, नायिका का मान पहले चला गया, प्रिय ने मनाया 
उसे पीछे । 
उद्भट ने यह उदाहरण दिया था-- 
मन्ये च निपतन्त्यस्याः कटाक्षा दिक्षु पृष्ठतः । 
प्रायेणाग्र तु गच्छन्ति स्मरबाणपरम्पराः ।। 
चपलातिशयो क्ति 
चपलातिशयोक्तिस्तु कार्ये हेतुप्रसक्तिजे । 
यामीति प्रियपृष्टाया वलयो$भवदूमिका || च० ५.४३ 
जहां कारण के उपस्थित बिना हुये, उसकी चर्चामात्र से, त्वरित ही कार्य 
घटित हो जाना वणित हो वहां चपलातिशयो क्ति होती है । जैसे, प्रिय ने पूछा ही था 
कि 'जाऊं', नायिका की अंगुठी कंगन बन गई । यहां पति के प्रवास करने रूप कारण 
की चर्चामात्र से उसका कार्य विरहजनित कृशता उत्पन्न हो गयी है । 
इतर ग्रालंकारिकों की हृष्टि में बिना कारण क ही कार्योत्पत्ति होने से 
विभावनालंकार में इसका श्रन्तर्भाव हो सकता है । दीक्षित ने उदाहरण में 'यामीति 
प्रियपृष्टायाः’ के स्थान पर 'यास्यामीत्युदिते तन्व्याः' संशोधन किया है । किन्तु उसकी 
अपेक्षा जयदेव के पाठ में ही अधिक चमत्कृति है । 'यस्यामि' में तो जाने का निश्चय 
है, जबकि 'यामि” में श्रभी पूछा ही है, हेतु का संस्पर्शमात्र हुश्रा है । जयदेव के पाठ 
में विरह की श्रसह्यता श्रधिक तीव्र रूप में प्रकट होती है । 
सम्बन्धातिशयोक्ति 
सम्बन्धातिशयो क्तिः स्यात्‌ तदभावेऽपि तद्वचः । 
पश्य सौधाग्रसंसक्त विभाति विधुमण्डलम्‌ ॥ च० ५.४४ 
किसी वस्तु का किसी वस्तु के साथ वस्तृतः सम्बन्ध न होने पर भी सम्बन्ध 
बतलाना सम्बन्धातिशयोक्ति कहाता है । जैसे-- देखो, प्रासाद के शिखर से सटा हुआ 
चन्द्रमा शोभित हो रहा है ।' यहां चन्द्रमा का प्रासादाग्र से सम्बन्ध न होने पर भी 
वणित किया गया है। 

कुवलयानन्दकार ने सम्बन्धातिशयोक्ति के अतिरिक्त रुग्यक की सम्बन्धे 
असम्बन्धरूपा के अनुसार ग्रसम्बन्धातिशयोक्ति भी मानी है । दोनों का स्वरूप उनकी 
निम्न कारिकाओं में स्पष्ट है-- 
सम्बंधातिशयोक्ति: स्यादयोगे योगकल्पनम्‌ । 
सौधाग्राणि पुरस्यास्य स्पृशन्ति विधुमण्डलम्‌ ॥ 
योगेऽप्ययोगोऽसम्बंधातिशयो क्तिरितीयते । 
त्वयि दातरि राजेन्द्र स्वद्र मान्नाद्रियामहे ।। कु० ३६, ४० 
भेदकातिशयोक्ति 
भेद कातिशयोक्तिश्चेदेकस्येबान्यतो च्यते । 
ग्रहो भ्रन्येव लावण्यलीला बालाकुचस्थले || च० ५.४५ 
किसी वस्तु के विषय में यदि यह कहा जाये कि वह भ्रन्य ही है ( ग्र्थात्‌ अपने 
से भिन्न वणित की जाये) तो भेदकातिशयोक्ति होती है । यथा, इस बाला के कुचों 
की लावण्यलीला श्रन्य ही है । 
इसी को उद्भट ने “अन्यत्र नानात्वं', मम्मट ने प्रस्तुतस्य यदन्यत्वं' तथा 
रुय्यक ने 'अभेदे भेदेरूपा' कहा था । दीक्षित ने चन्द्रालोक की कारिका को इस रूप 
में परिवर्तित कर दिया है-- 
भेदकातिशयोक्तिस्तु तस्यंवान्यत्ववर्णनम्‌ । 
श्रन्यदेवास्य गाम्भीर्यमन्यद्‌ धेयं महीपतेः ॥ कु० ३८ 
रूपकातिशयो क्ति 
रूपकातिशयोक्तिश्चेद्‌ रूप्यं रूपकमध्यगम्‌ । 
पश्य नीलोत्पलद्दन्द्वानि:सरन्ति शिताः शराः ॥ च० ५.४६ 
जहां उपमेय (रूप्य) उपमान (रूपक) के ग्रन्तर्गत हो जाये वहाँ रूपकातिश- 
योक्ति होती है । जैसे, “उसके नेत्रयुगल रूपी नीलोत्पलद्वन्द्व से कटाक्ष रूपी तीक्ष्ण बाण 
निकल रहे हैं! इसके स्थान पर नेत्रयुगल तथा कटाक्ष इन उपमेयों को उपमान में 
निगीर्ण करके इस प्रकार कहना कि (देखो, नोलोत्पलद्वन्द्र से तीक्ष्ण बाण निकल 
रहे हैं । 
यही उद्भट तथा रुय्यक की “भेदे ग्रभेदरूपा' तथा मम्मट की निगीर्याध्य- 
वसानरूपा ग्रतिशयोक्ति है । मम्मट तथा स्य्यक ने इसका निम्न उदाहरण दिया है-- 
कमलमनम्भसि कमले च कुवलये तानि कनकलतिकायाम्‌ । 
सा च सुकुमारसुभरेत्युत्पातपरम्परा केयम्‌ ॥ 
दीक्षित ने चन्द्रालोक के लक्षण को बदलकर मम्मट के अनुरूप कर दिया है-- 
रूपकातिशयोक्तिः स्यान्निगीर्याध्यवसानतः (कु० ३६) । साथ ही इन्होंने इसका सापहनव- 
रूप एक अन्य भेद भी दर्शाया है-- 
यद्यपह्न्‌,तिगभंत्वं सेव सापह्ववा मता । 
त्वत्सुक्तिषु सुधा राजन्‌ भ्रांताः पश्यन्ति तां विधौ ।। कु० ३७ 

३९, ४०. प्रौढोक्ति ग्रौर संभावना 
ये दोनों अलंकार जयदेव द्वारा ही उद्भावित हैं । प्रौढोक्ति को श्रप्पय दीक्षित 
तथा पंडितराज ने भी माना है । संभावना इतर श्राचार्यो के मत में पृथक्‌ अलंकार 
न होकर यद्यर्थेरूपा श्रतिशयोक्ति ही है । रमाटीकाकार ने प्रौढोक्ति के विषय में भी 
यही लिखा है कि काव्यप्रकाश में इसका उल्लेख इस कारण नहीं हुआ कि यह श्रति- 
शयोक्ति के अन्तर्गत हो सकती है । 


प्रौढो क्ति 
प्रौढो क्तिस्तदशक्तस्य तच्छक्तत्वावकल्पनम्‌ । 
कलिन्दजातीररुहाः श्यामलाः सरलद्र मा: ।। च० ५.४७ 
जिस कार्य में जो ग्रशक्त है, उसकी उस कार्य में शक्त होने की कल्पना 
प्रौढोक्ति कहलाती है । कारिका का उत्तरार्ध इसका उदाहरण है । कालिन्दी का जल 
यद्यपि श्यामल होता है तथापि वह अपने तट पर उगे वृक्षों को श्यामल करने में 
श्रशक्त है, पर उसमें वैसी शक्ति कवि ने कल्पित कर ली है । 
कुवलयानन्द में लक्षण श्रौर उदाहरण को परिवतित करके इस रूप में प्रस्तुत 
किया गया है-- 
प्रोढो क्तिरुत्क्षहितो तद्धेतुत्वप्रकल्पनम्‌ । 
कचाः कलिन्दजातीरतमालस्तोममेचकाः ॥ कु० १२५ 
पंडितराज ने प्रौढोक्ति का यह लक्षण किया है--कस्मिश्चिदर्थ किचिद्धर्म- 
कृतातिशयप्रतिपिपादयिषया प्रसिद्धतद्धर्मवता संसर्गस्योद्‌भावनं प्रौढोक्ति: । संसर्ग के 
सतु, असत्‌ और साक्षात्‌ या परम्परया होने से इसके चार प्रकार बताये हैँ । 
संभावना 
ग्रन्य कार्य की सिद्धि के लिए 'मदि ऐसा हो जाये, तब ऐसा हो सकता है 
इस प्रकार तर्क करना संभावना अलंकार कहलाता है--संभावनं यदीत्थं स्यादित्यूहो- 
ऽन्यप्रसिद्धये । यथा-- 
सिक्तं स्फटिककुम्भान्तः स्थितिश्वेतीकृतेर्जलेः । 
मौक्तिकं चेल्लतां सुते तत्पुष्पंस्ते समं यशः ॥ च० ५.४८, ४९ 
स्फटिक के घड़े के भ्रन्दर रखने से श्वेत किये हुए जलों से सिक्त होकर मोती 
यदि लता को उत्पन्न करे तो उसके फूलों के समान श्रापकी कीति होगी । 
वस्तुतः यह उदाहरण प्रौढोक्ति का भी है, क्योंकि स्फटिक के घड़े में रखने 


द से जल श्वेत नहीं हो सकता, जिसका कथन किया गया है । एवं यहां दोनों अ्रलंकार हैं । 


यह श्रलंकार उद्भट, मम्मट आदि की यद्यर्थोक्तिरूपा श्रतिशयोक्ति में तथा 
रुय्यक की असंबन्धे संवन्धरूपा ्रतिशयोक्ति में ग्रा जाता है, ग्रतः उन्होंने इसे पृथक्‌ 
नहीं माना । ४ 
दीक्षित ने उदाहरण में परिवतेन करके कारिका का यह रूप कर दिया है-- 
संभावना यदीत्थं स्यादित्यरहोऽन्यस्य सिद्धये । 
यदि शेषो भवेद्‌ वक्ता कथिताः स्युगु णास्तव ॥ कु १२६ 

४१, ४२. प्रहर्षण और विषादन 
इन दोनों ग्रलंकारो के जन्मदाता भी जयदेव ही हें । अ्रप्पय दीक्षित तथा 
पंडितराज ने भी इन्हें माना है ये दोनों श्रलंकार परस्पर विरोधी हैं, जैसा कि इनके 
नाम से भी स्पष्ट है। 
प्रहषरा 
वांछितादधिकप्राप्तिरयत्नेन प्रहषंणम्‌ । 
दीपमुद्द्योतयेद्‌ यावत्‌ तावदभ्युदितो रवि: ।। च० ५.४९, ५० 
बिना यत्न के ही वांछित से अधिक की प्राप्ति वर्णित होने पर प्रहर्षण अलं- 
कार होता है । यथा, (दीपक को प्रज्वलित कर ही रहा था कि सूर्य उदित हो गया' । 
यहां प्रकाशप्राप्ति के लिए दीपक की इच्छा थी, पर उससे भी अधिक प्रकाशदायक 
सूर्य के निकल आने से वांछित से अधिक की प्राप्ति हो गई है । 
दीक्षित ने प्रहर्षण के तीन भेद कर दिये हैं । प्रथम है बिना यत्न के उत्कंठित 
अर्थ की संसिद्धि । जैसे, कोई नायक किसी का ध्यान कर ही रहा था कि वही उसके 
पास दूती के रूप में भेज दी गई । दूसरा भेद जयदेव वाला ही है । तीसरा भेद है 
किसी विशेष वस्तु को प्राप्त करने के साधन की खोज करते हुए श्रकस्मात्‌ उस वस्तु 
का ही प्राप्त हो जाना । जैसे, खजाना देखने के लिए अंजन औषधी की जड़ खोदते 
हुए खजाना ही मिल गया* । 
पंडितराज ने उक्त तीनों भेदों का एक सामान्य लक्षण कर दिया है-- 
साक्षात्‌ तढुद्देश्यकयत्नमन्तरेणापि श्रभीषटफललाभः प्रहर्षणस्‌ । 
विषादन 
इष्यमाणविरुद्धार्थ भम्प्राप्तिस्तु विषादनम्‌ ॥ 
दोपमुद्द्योतयेद्‌ यावत्‌ तावश्चिर्वाण एव सः । च० ५.५१ 
अभीष्ट से विरुद्ध ग्रथे की प्राप्ति होने पर विषादन अलंकार होता है । 
जैसे, दीपक को तेज कर ही रहा था, कि वह बुझ गया । 
दीक्षित ने “रात्रिगमिष्यति भविष्यति सुप्रभातम्‌' आदि उदाहरण अधिक दिया 
है । पंडितराज का लक्षण है-- ग्रभीष्टाथेविरुद्धलाभो विषादनम्‌ । इन्होंने विषमालं- 
कार से इसका भेद भी स्पष्ट कर दिया है । 
४३. तुल्ययोगिता 
भामह, दण्डी, वामन, भोज ग्रादि के समय तुल्ययोगिता का वह रूप नहीं 
था जो बाद में हो गया । उन्होंने श्रपने-ग्रपने ढंग से स्तुति या निन्दा के लिए उत्कृष्ट 
आर निकृष्ट में समानधर्मयोग की बात कही थी । आधुनिक तुल्ययोगिता के प्रथम 


, उद्भावक उद्भट कहे जा सकते हैं | उनका लक्षण है-- 


उपमानोपमेयो क्तिशुन्यं रप्रस्तुतेर्व चः । 
साम्याभिधायिप्रस्ताववार्भिर्वा तुल्ययोगिता ॥ का० सा० सं० ५.११ 

उद्भट के ही लक्षण को छाया में मम्मट ने श्रपना यह लक्षण लिखा-- 
नियतानां सकृद्‌ धर्मः सा पुनस्तुल्ययोगिता ॥ का० प्र १०.१०४ 
नियत से उनका अभिप्राय था केवल प्राकरणिक या केवल श्रप्राकरणिक । 
रुय्यक ने इसमें 'श्रौपम्यस्य गम्यत्वे' और जोड़ दिया तथा प्रस्तुतों के या श्रभ्रस्तुतों के 
पदगतं एवं ग्रर्थगत की हृष्टि से चार भेद कर दिये । 
जयदेव का लक्षण है--क्रियादिभिरनेकस्य तुल्यता तुल्ययोगिता । श्रनेक 
वस्तुओं की क्रिया श्रादि से तुल्यता बताने पर तुल्ययोगिता अलंकार होता है । अनेक 
वस्तुएं सभी प्रस्तुत या सभी अप्रस्तुत होनी चाहिएं, यह यद्यपि लक्षण में कहा नहीं, 
तो भी आगे प्रोक्त दीपक अलंकार के लक्षण के साथ देखने पर स्पष्ट हो जाता है । 
क्रियादि में आदि पद से गुण का ग्रहण होता है । श्रतः ग्रभिप्राय हुआ समान क्रिया 
से या समान गुण से अनेक प्रस्तुतों या अनेक श्रप्रस्तुतों का योग । उदाहरण निम्न है, 
जिसमें सरोज तथा स्वैरिणीवदन दोनों की एक ही संकोचक्रिया के कारण तुल्यता 
विवक्षित है, जो दोनों यहां प्रस्तुत ही समभे जा सक्ते हैं तथा ग्रप्रस्तुत भी-- 
संकुचन्ति सरोजानि स्वेरिणीवदनानि च । 
घ्रादीनाचलचुडाग्रचुस्बिविम्बे खुधाकरे ॥ 
दीक्षित ने जयदेव के लक्षण को इस रूप में संशोधित कर स्पष्ट कर दिया 
है--वर्ण्यानामितरेषां वा धर्मैक्यं तुल्ययोगिता (कु० ४४) । इसके अतिरिक्त इन्होंने दो 
तुल्ययोगिताएं श्रौर मानी हैं । १. मित्र और शत्रु से प्रति श्लेष से समान व्यवहार ' 
प्रकट करना, जैसे श्राप सुहृतु और शत्रु दोनों को पराभूति (परम ऐश्वर्य तथा पराभव) 
प्रदान करते ३ । २. उत्कृष्ट गुण वालों के साथ तुल्यता का कथन, जैसे, हे राजन्‌, 
यमराज, बरुण, कुबेर, इन्द्र और आप भी लोकपाल हैं । 
४४. दीपक 
दीपक का उल्लेख भरत मुनि ने भी किया है । इसका नाम दीपक इस कारण 
है, यतः यह एक स्थान पर स्थित होकर श्रनेकों को प्रकाशित करता है । नाट्यशास्त्र 
के अनुसार एक वाक्य में नानाविकरणार्थ शब्दों के संप्रदीपक को दीपक अलंकार 
कहते हैं'* । वहां उदाहरण दिया है--- 
सरांसि हंस: कुसुमंश्च वृक्षा मत्तैद्विरेफेश्च सरोरुहाणि । 
गोष्ठीभिरुद्यानवनानि चैव तस्मिन्नशुन्यानि सदा क्रियन्ते ॥ 
भामह ने आदिमध्यान्तविषयक त्रिधा दीपक की चर्चा की है । दण्डी के 
अनुसार जाति, क्रिया, गुण या द्रव्य का वाची कोई शब्द एक स्थान पर स्थित. होकर 
सारे वाक्य को उपकृत करे तो दीपक होता है? । उन्होंने इसके अनेक भेदों को भी 
RR SS, 

सोदाहरण दर्शाया है श्रागे रुद्र, वामन, भोज, मम्मट आदि सभी ने दीपक पर 
विचार किया है । रुद्रट ने कहा है कि जहां श्रनेक वाक्यार्थो में एक क्रियापद हो या 
अनेक क्रियाग्रों में एक कारकपद हो वहां दीपक होता है)” । एवं क्रियादीपक ग्रौर 
कारकदीपक की बात इन्होंने रखी, जिसका प्रभाव मम्मट के लक्षण पर भी है । 
दीपक प्रकृत-्रप्रक्ृतों में होता है । इसका स्पष्टतः संकेत सर्व प्रथम मम्मट ने किया । 
एवं दीपक का आधुनिक रूप मम्मट के लक्षण से आरम्भ हुआ-- 
सकृद्वृत्तिस्तु धमंस्य प्रकृताप्रकृतात्मनाम्‌ । 
संव क्रियासु बह्वीषु कारकस्येति दीपकम्‌ ॥ का० प्र० १०.१०३ 
जयदेव ने इन द्विविध भेदों की पृथक्‌ चर्चा न कर अपने लक्षण को सामान्य 
बनाया है, जिसमें सब भेद श्रा सकते हैं। इनका लक्षण रुय्यक१% का श्रनुसरण 
करता है-- 
प्रस्तुताप्रस्तुतानां च तुल्यत्वे दीपकं मतम्‌ । 
मेधां बुधः सुधामिन्दुबिभाति वसुधां भवान्‌ ॥ च० ५.५३ 
दीक्षित ने इसका इस रूप में संशोधन कर दिया है-- 
वदन्ति वर्ण्यावर्ण्यानां धमेक्यं दीपकं बुधाः । 
मदेन भाति कलभः प्रतापेन महीपतिः ।। कु० ४८ 
इन्होंने रुय्यक का अनुसरण करते हुए तुल्ययोगिता श्रौर दीपक का भेद भी 
दर्शाया है। एक तो प्रस्तुताप्रस्तुतसम्बन्धी भेद है, दूसरा यह कि यद्यपि दोनों में 
उपमालंकार गम्य होता है तथापि दीपक में तो ग्रप्रस्तुत उपमान हुआ और प्रस्तुत 
उपमेय, इस प्रकार उपमानोपमेयभाव व्यवस्थित है, जबकि तुल्ययोगिता में ऐच्छिक 
होता है । पंडितराज दोनों ग्रलंकारों को एक मानने के पक्ष में है?" । दीक्षित ने 
कारकदीपक अलंकार पृथक्‌ दर्शाया है-- 
क्रमिकंकगतानां तु गुम्फः कारकदीपकम्‌ । 
गच्छत्यागच्छ॒ति पुनः पान्थः पश्यति पृच्छति ॥ कु० ११७ 
४५. ्रावृत्तिदीपक 
१) दण्डी ने दीपक के प्रकरण में त्रिविध आवृत्तिदीपषक लिखा था?” । भोज ने 
भी दीपक के भेदों में इसे लिया है। उस समय तक दीपकालंकार के साथ प्रस्तुता- 
प्रस्तुत की बात नहीं जुड़ी थी, ग्रत: श्रावृत्तिदीपक को भी दीपक कहा जा सकता था । 


| १४७. काव्यालं०, रु० ७.६४ 
। १४८. प्रस्तृताप्रस्तृतानां तू (समानधर्माभिसंबन्धे) दीपकम्‌ । ग्र स० २४ 
| १४९. तृल्ययोगितातो दीपकं न प्रथग्भावमहं ति, धमेसक्रद्वृत्तिमूलाया विच्छित्ते रविशे- 
| | । षातु । विच्छित्तिवलक्षण्यस्यैवालंकारविभागहेतुत्वातू । र० ग० 
| ५0) १५०. अर्थावृत्ति: पदावृत्तिसमयावृत्तिरेव च । 
| दीपकस्थान एवेष्टमलंकारत्रयं यथा ।। काव्या० २.११६ 

परन्तु जयदेव के मत में तो यह पृथक्‌ ही होगा, क्योंकि इसमें दीपक का ही रूप हो 
यह्‌ श्रावश्यक नहीं है, तुल्ययोगिता का रूप भी हो सकता है^*१ । 
्रावृत्ते दीपकपदे भवेदावत्तिदीपकम्‌ । 
दीप्त्याग्निर्माति भातीन्दु: कान्त्या भाति रविस्त्विषा ॥ च० ५.५४ 
दीपक-पद की अर्थात्‌ उस पद की जो सबके साथ समान रूप से जुड़े, 
आवृत्ति होने पर श्रावृत्तिदीपक अलंकार होता है । कारिका का उत्तराधं इसका उदा- 
हरण है । इसमें 'भाति' दीपकपद है, जो तीन बार आया है । इस श्रलंकार में ग्रावृत्त 
पद क्रियावाचक भी हो सकता है और गुणवाचक या कारकरूप भी । 'भाति' में पदा- 
वृत्ति श्रौर श्रर्थावृत्ति दोनों हैं, अतः दण्डी के ग्रनुसार यह उभयावृत्ति का उदाहरण 
हुआ । साथ ही दीप्त्या, कान्त्या श्रौर त्विषा में श्रर्थावृत्ति है। ग्रतएव राकागम तथा 
रमा टीकाओं में पद से अर्थ भी गृहीत किया गया है ^ । किन्तु लक्षण में ग्रर्थ का 
स्पष्ट उल्लेख न होने से ग्रन्थकार को श्रर्थावृत्ति में भी ग्रावृत्तिदीपक श्रभीष्ट है या 
नहीं, यह सन्दिग्ध है । पदावृत्ति से केवल पदावृत्ति तथा उभयावृत्ति ये दोनों तो 
समाविष्ट हो ही जायेंगे, क्योंकि दोनों में पदावृत्ति तो होती ही है । ग्रर्थावृत्ति का 
समावेश प्रतिवस्तूपमा में हो सकता है, ऐसा राकागमटीकाकार ने काव्यप्रकाश का 
मत कहा हे । 
दीक्षित ने जयदेव की कारिका बदलकर ्रावृत्तिदीपक के दण्डी-प्रोक्त तीनों 


ON 


भेदों को वणित कर दिया है-- 
त्रिविधं दीपकावृत्तौ भवेदावृत्तिदीपकम्‌ । 


वर्षंत्यम्बुदमालेयं वष॑त्येषा च शर्बरी ॥ 
उन्मीलन्ति कदम्बानि स्फुटन्ति कुटजोद्गमाः । 
माद्यन्ति चातकास्तृप्ता माद्यन्ति च शिखाबलाः ॥ कु० ४६, ५० 
४६. प्रतिवस्तूपमा 
प्रतिवस्तूपमा भामह श्रौर दण्डी के समय उपमा के ही ग्रन्तर्गंत थी । सर्व- 
प्रथम उद्भट ने इसे पृथक्‌ ग्रलंकार के रूप में प्रतिपादित किया । उन्होंने इसके 
सम्बन्ध में लिखा है कि इसमें उपमावाची पद नहीं रहता, प्राकरणिक-ग्रप्राकरणिक 
- की दृष्टि से उपमेय-उपमान का निर्णय हो जाता है, और साम्यवाची पद (समान 
धर्म) उपमेय तथा उपमान दोनों के साथ श्रलग-्रलग ग्राता है**। इनका उदा- 
हरण है 
विरलास्ताहृशो लोके शीलसौन्दयंसम्पदः । 
निशा: कियत्यो वर्षऽपि यास्विन्दु: पूर्णमण्डल: ॥ 
१५१. एवं चावृत्तीनां प्रस्तुताप्रस्त्‌तोभयविषयत्वाभावेऽपि दीपकच्छायापत्तिमात्रेण दीपक- 
व्यपदेशः । कु० ४९-५०, वृत्ति 
१५२. श्रत्र पदशब्दः कर्मव्युत्पत्त्या भ्रर्थपरोऽपि । रमा० 
१५३. का० सा० सं० १.५१, ५२ 2 

रुद्रट इस अलंकार का उल्लेख नहीं करते । इसका मम्मटक्कत लक्षण यह है-- 
प्रतिवस्तूपमा तु सा । सामान्यस्य द्विरेकस्य यत्र वाक्यद्वये स्थितिः । 
का० प्र १०.१०१ 
इसमें दो वाक्य होते हैं, एक उपमेयवाक्य या समर्थ्यवाक्य, दूसरा उपमान- 
वाक्य या समर्थ कवाक्य । साधारणधर्म दो बार, कथितपदत्व दोष से बचने के लिए 
दोनों वाक्यों में भिन्न-भिन्न शब्दों से, भ्राता है** । वस्तु का श्रर्थ है वाक्यार्थ, इसमें 
प्रति वस्तु (प्रति वाक्यार्थं) में उपमा (साम्य) होने से इसका यह नाम पड़ा** । 
जयदेव ने इसी योगार्थ के श्रनुरूप अपना लक्षण किया है-- 
वाक्ययोरर्थंसामान्ये प्रतिवस्तूपमा मता । 
तापेन भ्राजते सूर्यः शूरश्चापेन राजते ॥ च० ५.५५ 


दोनों वाक्यों के अर्थ में (तद्गत पदार्थो में) परस्पर सादृश्य झलकता हो तो 
प्रतिवस्तूपसा होती है । इस लक्षण में वे सब बातें नहीं श्रा सकी हैं, जो मम्मट या 
रुय्यक के लक्षण में है श्रत: लक्षण की दृष्टि से इसे पूर्ण नहीं कह सकते । उत्तरार्ध 
में उदाहरण है । यहाँ एक ही समान धर्म “शोभित होना? दोनों वाक्यों में भिन्न पदों 
“प्राजते' और “राजते' से कहा गया है तथा अर्थ की दृष्टि से भी दोनों वाक्यों में 
सादृश्य है । 

दीक्षित ने लक्षण में 'अ्रर्थसामान्ये! के स्थान पर 'एकसामान्ये' कर दिया है 
तथा वृत्ति में पृथक्‌ पद का ग्रध्याहार कर लिया है; श्रर्थात्‌ दोनों वाक्यों में समान 
धर्मं एक होने पर तथा उसके पृथक्‌ शब्दों द्वारा निर्दिष्ट होने पर प्रतिवस्तूपमा 
होती है । 

४७. दृष्टान्त 

दृष्टान्त का सर्वप्रथम उल्लेख उद्‌भट ने किया है । इन्होंने कहा है कि ड्समें 
प्रस्तुत (इष्ट) श्र्थं का श्रप्रस्तुत में विस्पष्ट बिम्बप्रतिबिम्बभाव दिखाया जाता है, तथा 
यह “यथा, इव' आदि पदों से शून्य होता है" । रुद्रट कहते हैं कि प्रस्तुत और श्रप्रस्तुत 
में से पहले जिसका जैसा श्रर्थविशेष वणित किया हो दूसरे का वैसा ही वणित करना 


दृष्टान्त ग्रलंकार है!“ । इनके दो उदाहरणों में से एक यह है, जो मम्मटने भी ले 
लिया है-- 


त्वयि दृष्ट एव तस्या निर्वाति मनो मनोभवज्वलितम्‌ । 
्रालोके हि हिमांशोविकसति कुमुदं कुमुद्वत्याः ॥। 


१५४. तु० : वाक्यार्थंगतत्वेन सामान्यस्य वाक्यद्वये पृथङ्‌ निर्देशे प्रतिवस्तूपमा । 


श्र? स० २५ 
१५५. सा वस्तुनो वाक्यार्थस्योपमानत्वातु प्रतिवस्तूपमा । का० प्र १०.१०१ वृत्ति । 
वस्तुशब्दस्य वाक्यार्थवाचित्वे प्रतिवाक्यार्थमुपमा साम्यमित्यन्वर्थाश्रयणातु । 
वही. वृत्ति 
१५६. का० सा० सं० ६.१६, १७ 


_ १५७. काव्यालं०, रु० ८.९४ 

मम्मट तथा रुय्यक ने वाक्यद्वय में साधारणघर्म आदि के प्रतिबिम्बन या 
बिम्बप्रतिबिम्बभावतया निर्देश को दृष्टान्त कहा है, तथा दोनों ने इसे साधर्म्य और 
वेधम्यं के भेद से द्विविध कहा है 
दृष्टान्तः पुनरेतेषां सर्वेषां प्रतिबिम्बनम । का० प्र १०.१०२ 
तस्यापि विम्बप्रतिबिम्बभावतया निदेशे दृष्टान्तः । त्र स० २६ 


जयदेव ने भी इन्हीं के समान विम्बप्रतिबिम्बभाव को ही दृष्टान्त का लक्षण 
बनाया है 


चेद्‌ बिम्बप्रतिबिस्वत्व॑ दृष्टान्तस्तदलंक्ृतिः । 
स्यान्मल्लप्रतिमल्लत्वे संग्रामोद्दामहुङ्कृतिः ॥ च० ५.५६ 
यही पद्य इसका उदाहरण भी है । इसी का एक दूसरा उदाहरण भी दिया 
है, जिसमें कई श्रर्थो का बिम्बप्रतिबिम्ब है तथा जिसमें यह वैचित्र्य भी है कि 
अलंकार का नाम भी आ गया है और दृष्टा श्रन्तः' इस पदच्छेद से इतर अर्थ भी 
प्रकट हो गया है 


दृष्टान्तश्चेद्‌ भवन्मुतिस्तन्मृष्टा देवदुलिपिः । 
जाता चेत्‌ प्राक्‌ प्रभा भानोस्तहि याता विभावरी ॥ च० ५.५७ 
ये दोनों ही उदाहरण साधर्म्य के हैं । दीक्षित ने लक्षण तो चन्द्रालोक का ही 
रखा है, उदाहरण बदल दिया है-त्वमेव कीतिमान्‌ राजन्‌ विधुरेव हि कान्तिमान्‌ । 
तीन उदाहरण अन्य भी दिये हैं, जिनमें एक वैधम्ये का है । 
४८. निदर्शना 
निदर्शना दो प्रकार की होती है--संभवद्वस्तु-सम्बन्धा तथा अ्रसम्भवद्बस्तु- 
सम्बन्धा । इसके पदार्थवृत्ति श्रौर वाक्यार्थ वृत्ति भेद भी होते हैं, तथा यह मालारूपा 
भी होती है । भामह ग्रौर दण्डी के समय तक ये भेद विकसित नहीं हो पाये थे । उस 
समय तक एक ही निदर्शना थी, क्रिया द्वारा किसी विशिष्ट अर्थ की सूचना देना," 
जो संभवद्‌वस्तुसंबन्धा में आती है । उद्भट ने सर्वप्रथम श्रभवन्‌ श्रौर भवन्‌ वस्तु- 
सम्बन्ध वाली निदर्शनाश्रों का संकेत किया“ । उसे तथा भामह श्रौर दण्डी को 
आधार बनाकर मम्मट ने अपना लक्षण लिखा तथा भेद उदाहृत किये-- 
श्रभवन्‌ वस्तुसम्बन्ध उपमापरिकल्पकः । 
स्वस्वहेत्वन्वयस्योक्तिः क्रिययँव च साऽपरा ॥ का० प्र १०.६७, ६८ 
इन्होंने ्रभवन्वस्त्‌सम्बन्धा में वाक्यार्थवृत्ति (शुद्धा और माला) तथा पदार्थ- 
वृत्ति निदर्शनाग्रों के उदाहरण दिये हैं तथा दूसरी भवन्वस्तुसम्बन्धा को भी नवीन 
रूप में उदाहरणपूर्वक रखा है । मम्मट ने वाक्यार्थवृत्ति, पदा्थंवृत्ति नाम नहीं लिये थे, 
रुय्यक ने ये नाम भी दे दिये हैं । 


१५८. यथा : श्रयं मन्दद्यतिर्भास्वानस्तं प्रति यियासति । 
उदयः पतनायेति श्रीमतो बोधयन्नरान्‌ ।। काव्यालं०, भा० ३.३३ 
१५९. श्रभवन्‌ वस्तुसम्बन्धो भवन्‌ वा यत्र कल्पयेत्‌ । 
उपमानोपमेयत्वं कथ्यते सा निदर्शना ॥ का० सा० सं० ५.१८ 

जयदेव ने उनमें से केवल वाक्यार्थनिदर्शना को ही लक्षित एवं उदाहृत किया 
है । पदार्थनिदर्शना को इन्होंने अपनी ललितोपमा में संगृहीत कर लिया है, यह हम 
पहले देख चुके हैं । तीसरी सम्भवद्वस्त्रूपा को इन्होंने नहीं माना । इनका निदर्शना 
का लक्षणोदाहरण यह है-- 

वाक्यार्थयोः सहशयोरेक्यारोपो निदर्शना । 
या दातुः सौम्यता सेयं सुधांशोरकलङ्कता ॥ च० ५.५५ 

समान वाक्यार्थो में एकता का आरोप करना निदर्शना है । जैसे, 'जो दानी 
की सौम्यता है, वह चन्द्रमा की श्रकलंकता है ।' इन दोनों की एकता, जो श्रसम्भव है 
वणित होकर दोनों की उपमानोपमेयभाव में परिणति करा देती है। दीक्षित ने 
जयदेव-निरूपित इस वाक्यार्थ-निदर्शना के अतिरिक्त पदार्थवृत्ति-निदर्शना तथा दण्डी-प्रोक्त 
सदसद्रूपा-निदर्शंना भी दर्शायी है” । 

४६. व्यतिरेक 

सामान्यतः उपमान ग्रौर उपमेय में सादृश्य होता है । किन्तु जब वैलक्षण्य 
वणित किया जाये तब व्यतिरेक होता है । इसी वैलक्षण्य को भामह ने 'यद्‌ विशेष- 
निदशेनं' से, दण्डी ने 'यद्‌ भेदकथनं' से तथा उद्भट ने 'विशेषापादनं' से प्रकट किया 
है“ । इन्होंने जो उदाहरण दिये हैं वे उपमान की अपेक्षा उपमेय के उत्कर्ष 
के हैं । इससे यह इसी पक्ष के प्रतीत होते हैं। स्पष्ट रूप में सर्वप्रथम वामन 
ने उपमेय के उत्कर्षं की बात कही है `` । किन्तु वैलक्षण्य उपमान से उपमेय 
के न्यून होने पर भी सम्भव है । श्रत: रुद्रट, रुय्यक, विश्‍वनाथ, अप्पय दीक्षित आदि 
उपमेय की न्यूनता में भी व्यतिरेक मानते हैं । किन्तु मम्मट उपमेय के श्राधिकय को 
ही व्यतिरेक मानने के पक्ष में हँ । इन्होंने उपमेय की न्यूनता के समर्थन में दिये 
गये रुद्रट के “क्षीण: क्षीणोऽपि शशी” श्रादि उदाहरण को उपमेय के श्राधिक्थ का ही 
सिद्ध किया है । पर रुय्यक फिर भी लक्षण में न्यूनत्व का भी समावेश करते हैं तथा 
उदाहरण भी वही देते हैं“ । मम्मट ने व्यतिरेक के २४ भेद परिगणित किये हैं । पर 
रुय्यक इस भेदप्रपंच में नहीं पड़े । विश्वनाथ ने अवश्य २४ के ४८ भेद कर दिये । 

जयदेव ने भेद सर्वथा नहीं दर्शाये, तथा उद्भट के 'विशेषापादनं यत्‌ स्यादुप- 
मानोपमेययो:' के अनुकरण पर श्रपना लक्षण लिखा है । उदाहरण इन्होंने भी उपमेय- 
गत श्राधिक्य का ही दिया है, श्रतः'उपमेयगत न्यूनत्व में भी व्यतिरेक भ्रलंकार इनके 
“मत में होता है या नहीं, यह निश्चित रूप से नहीं कहा जा सकता है । इनका लक्षण- 
उदाहरण यह है-- 
१६०. द्रष्टव्य : कु० ५४-५६ 
१६१. क्रमशः काव्यालं०, भा० २.७५; काव्या० २.१८०, का० सा० सं० २.१२ 
१६२. उपमेयस्य गुणातिरेकित्वं व्यतिरेकः । काव्यालं ० सू० ४.३.२२ 
१६३. उपमानाद्‌ यदन्यस्य व्यतिरेकः स एव सः का० प्र० १०.१०५ 
१६ . भेदप्राधान्ये उपमाना दूषमेग्रस्याधिक्ये विपर्यये वा व्यतिरेकः । भ्र स० २५ 

व्यतिरेको विशेषश्चेदुपमानोप मेययोः । 
शेला इवोन्नताः सन्तः कि तु प्रकृतिकोमलाः ॥ च० ५.५६ 
दीक्षित ने लक्षण यही रखते हुए चन्द्रालोक के इस उदाहरण को उपमेया- 
धिक्यपर्यवसायी बताकर स्वयं अपनी ओर से न्यूनत्वपर्यंवसायी और श्रनुभयपर्यवसायी 
के उदाहरण भी कुवलयानन्द में दिये हैं । पर पंडितराज इन दोनों को ही व्यतिरेक 
नहीं मानते । उनका व्यतिरेक का लक्षण भी उपमेयोत्कर्षपरक ही हैः“ । 
५०. सहोक्ति 
भामह ने सहोक्ति उसे कहा था जहाँ दो वस्तृश्रों में रहने वाली तुल्यकाल 
क्रियाएं एक पद के द्वारा कही जायें | लक्षण तो सदोष है, पर उदाहरण से भाव 
स्पष्ट हो जाता है--'वृद्धिमायान्ति यामिन्यः कामिनां प्रीतिभिः सह’ । एवं इन्होंने 
क्रियासहोक्ति मानी है । दण्डी ने उसके साथ गुण भी जोड़ दिया तथा गुणसहोक्ति, 
क्रियासहोक्ति तथा उभयसहोक्ति के उदाहरण दिये'*। जैसे, 'सह दीर्घा मम श्वासँरिमाः 
सम्प्रति रात्रयः में दीर्घत्व गुण की सहोक्ति है । उद्भट, रुद्रट एवं वामन ने क्रियासहोक्ति 
ही लिखी है । भोज ने लक्षण में 'क्रियादिषु' लिखकर दोनों सहोक्तियों की चर्चा की है, 
तथा विविक्ता, श्रविविक्ता आदि भेद भी दर्शाये हँ“ । गुणसहोक्ति का इन्होंने उपयु क्त 
दण्डी-प्रोक्त उदाहरण ही दिया है । मम्मट गुण, क्रिया ग्रादि के विवाद में न पड़ कर 
सामान्य लक्षण देते हैं, जिसमें सब सहोक्तियां श्रा जाती हैं । सहार्थवाचक शब्द होना 
भी इन्होंने जोड़ दिया है, जो ग्रावश्यक था । रुय्यक ने इसे और स्पष्ट कर दिया है, 
तथा नियमतः इसकी ग्रतिशयोक्तिमूलकता कहकर तीन भेद दशयि हैं “६ । इनके 
लक्षण निम्न हैं-- 
सा सहोक्तिः सहार्थस्य बलादेकं द्विवाचकम्‌ । का० प्र १०.११२ 
उपमानोपमेययोरेकस्य प्राधान्यनिर्देशेऽपरस्य सहार्थसम्बन्धे सहोक्तिः । ग्र स० २६ 
जयदेव ने इसके भेदों का कोई संकेत नहीं किया । इनके मत में जहाँ सहभाव भासित 
हो वहाँ सहोक्ति होती है, किन्तु वह सहभाव जनर॑जत श्रर्थात्‌ सहदय-चमत्काराधायक 
होना चाहिए । यह कहकर इन्होंने रुय्यक-प्रोक्त अतिशयोक्तिमूलकता की ओर संकेत ही 
किया है । श्रतएव जैसा रुय्यक ने कहा था, 'श्रनेन सार्ध विहराम्बुराशेस्तीरेषु तालीवन- 
मर्मरेषु' आदि में यह भ्रलंकार नहीं माना जायेगा । लक्षण में भासते' पद से सूचित 
होता है कि वह सहभाव सहार्थक शब्द के योग से वाच्य होना चाहिए। इनका लक्षण- 
उदाहरण निम्न है-- 


१६५. उपमानादुपमेयस्य गुणविशेषवत्त्वेनोत्कर्षो व्यतिरेकः । र० गं० 


१६६. काव्यालं०, भा० ३.३६ 

१६७. सहोक्तिः सहभावेन कथनं गुणकर्मणामु । काव्या० २.३५१ 

१६८. सर्‌० कंठा० ४.५७-५६ 

१६६. नियमेनातिशयोक्तिमूलत्वमस्याः। सा च कार्यकारण प्रतिनियमविपर्ययरूपा श्रभेदा- 


ध्यवसायरूपा च । ग्रभेदाध्यवसायश्च श्लैषभित्तिकोऽन्यथा वा । ग्रे० स० २६ 
वृत्ति । 

सहोवितः सहभावश्चेद भासते जनरंजनः । 
दिगन्तमगमद यस्य कोरत: प्रत्याथभिः सह ॥ च० ५.६० 
दीक्षित ने भी इसे इसी रूप में स्वीकार कर लिया है । केवल एक उदाहरण 
श्रौर दिया है जो मालारूपा सहोक्ति का है । 
५१. विनोक्ति 
यह अलंकार खर्वप्रथम मम्मट के काव्यप्रकाश में मिलता है । मम्मट ने कहा 
था कि जहाँ एक के बिना दूसरा शोभन प्रतीत न होता हो या अशोभन प्रतीत न 
होता हो, वहाँ विनोक्ति होती हैं” । प्रथम का उदाहरण उन्होंने यह दिया था-- 
्ररचिनिशया विना शशी शशिना सापि विना महत्तमः । 
उभयेन बिना मनोभवस्फुरितं नेद चकास्ति कामिनोः ॥ 
रुय्यक ने भी इन दोनों भेदों को दर्शाया है'”* । यह भी कहा है कि बिना शब्द 
का प्रयोग होने पर भी यह हो सकती है । यथा-- 
निरर्थकं जन्म गतं नलिन्या यया न हष्टं तुहिनांशुबिम्बम्‌ । 
उत्पत्तिरिन्दोरपि निष्फलेव हृष्टा प्रबुद्धा नलिनी न येन ॥ 
जयदेव ने केवल प्रथम भेद ही लक्षित किवा है-- 
बिनोक्तिश्चेद विना किचित्‌ प्रस्तुतं हीनमुच्यते । 
_ विद्या हृद्यापि सावद्या विना विनयसम्पदस्‌ ॥ च° ५. ६१ 
दीक्षित ने इसके साथ दूसरा भेद भी लिख दिया है-- 
तच्चेत्‌ किचिद विना रम्यं दिनोवितः सापि कथ्यते । 
विना खलंबिभात्येषा राजेन्द्र भवतः सभा ॥ कु० ६० 
दोनों भेदों का इन्होंने ग्रपनी ओर से एक-एक उदाहरण रुय्यकसम्मत ग्रार्थी 
विनोक्ति का भी दिया है, जिसमें विना शब्द का प्रयोग नहीं हे 
५२. समासोक्ति 
भामह, दण्डी ग्रादि ने समासोक्ति के जो लक्षण-उदाहरण दिये थे, उनसे इसे 
्रप्रस्तुतप्रशंसा से पृथक्‌ कर सकना कठिन था । उनमें प्रस्तुत से श्रप्रस्तुत अर्थ व्यङ्ग्य 
होना वणित नहीं था, यद्यपि समान विशेषण होने की बात कही गई थी । सर्वप्रथम 
उद्भट के लक्षण में वर्तमान समासोक्ति का रूप झलका है-- 
प्रकृतार्थेन वाक्येन तत्समान विशेषण: । 
श्रप्रस्तुताथकथनं समासोक्तिरुदाहृता ॥ का० सा० सं० २.२१ 
मम्मट तथा रुय्यक ने इसे इस रूप में कहा है-- 
परोक्तिभेदकेः श्लिष्टेः समासोक्तिः । का० प्र० १०.६७ 
विशेषणानां साम्यादप्रस्तुतस्य गम्यत्वे समासोक्ति:। ग्र स० ३१ 


ie विनान्येन 
१७०. विनोक्तिः सा विनान्येन यत्रान्यः सन्न नेतरः। का० प्र० १०.१२३ 
१७१..विना कंचिदन्यस्य सदसत्त्वाभावो विनोक्तिः । ग्र स० ३० 

मम्मट ने भेद नहीं दर्शाये, उदाहरण भी एक ही दिया है । पर रुय्यक ने 
इसके भेदोपभेद भी लिखे हैं । वे प्रथम तीन भेद करते हैं- श्लिष्टविशेषणसमुत्थापित, 
साधारणविशेषणसमुत्थापित और साहश्यगर्भविशेषणसमुत्यापित । इनमें द्वितीय के 
धर्मसमारोप तथा कार्यसमारोप मूलक श्रौर तृतीय के उपमासमास तथा संकरसमास' 
मूलक दो-दो भेद करके ये समासोक्ति कुल ५ प्रकार की मानते हैं । श्रागे चलकर 
विश्वनाथ ने विशेपणसाम्य के साथ कार्य और लिंग का साम्य भी लक्षण में जोड़ 
दिया” | 
जयदेव का लक्षण मम्मट एवं रुय्यक का अनुसरण करता है । भेद इन्होंने 
नहीं लिखे । प्रस्तुत में ग्रप्रस्तुत की परिस्फुति (प्रतीति) को ये समासोक्ति कहते हैं । 
परिस्फूति कहने से रुग्यक की 'गम्यत्वे' की बात भी गृहीत हो गई है। समान 
विशेषण ग्रादि की चर्चा लक्षण में नहीं है, पर उदाहरण से गृहीत हो जाती है। 
उदाहरण में विशेषण, क्रिया तथा लिंग तीनों का साम्य हे । विशेषण श्लिष्ट हैं । 
प्रस्तुत चन्द्र एवं पूर्वदिशा के व्यवहार से श्रप्रस्तुत नायक-नायिका-व्यवहार व्यंग्य हो 
रहा है । 
समासोक्तिः परिस्फूतिः प्रस्तुतेऽप्रस्तुतस्य चेत्‌ । 
श्रयम॑न्द्रीमुखं पश्य रक्तश्चुम्बति चन्द्रमाः ॥ च० ५.६२ 
दीक्षित ने अश्लिष्ट विशेषण वाला उदाहरण ग्रधिक दिया है तथा सारूप्य- 
मूला समासोक्ति भी दर्शायी है। 


५३-५५. खंडझ्लेष, भंगइलेष और श्रथहलेष 

श्लेष अलंकार के लिए रुद्रट से पूर्व भामह, दण्डी, उद्भट आदि के समय 
श्लिऽ्ट शब्द प्रचलित था । भामह ने श्लिष्ट के सहोक्तिमूलक, उपमामूलक तथा हेतु- 
मलक ये तीन भेद लिखे थे । दण्डी ने मुख्यतः श्रभिन्नपद (्भंगश्लेष) और भिन्नपद 
(सभंगण्लेष) ये दो भेद किये । श्लिष्ट के शब्दश्लेष श्रौर श्रर्थश्लेष नामक भेदों की 
चर्चा सर्वप्रथम उद्भट ने की'* । इनके मत में '्रर्थभेदातु शब्दभेदः” के न्यायानुसार 
शब्द जहां एकप्रयत्नोच्चार्य माण होने से समान होते हैं, केवल उनके अर्थ में भेद रहता 
है, वहां ग्रर्थश्लेष होता है । किन्तु जहां शब्द पृथकप्रयत्नोच्चार्यमाण तथा पृथक्‌ 
स्वरितादि स्वरों वाले होने से भिन्न होते हैं, वहां शब्दश्लेष रहता है । पर हैं इनके 
मत में दोनों ही श्रर्थालंकार । रुद्रट ने शब्दालंकार रूप में शब्दश्लेष श्रौर ्रर्थालंकार 
रूप में अर्थश्लेष पृथक्‌-पृथक्‌ माने । शब्दश्लेष को वर्ण, पद, लिंग, भाषा, प्रकृति, 
प्रत्यय, विभक्ति श्रौर वचन के भेद से श्रष्टविध माना । मम्मट ने भी श्लेष को 
शब्दालंकार तथा ग्रर्थालंकार दोनों में परिगणित किया है । इन्होंने भ्रपने श्लेषरूप 
शब्दालंकार में रुद्रट के शब्दश्लेष को तो सभंग पदश्लेष के रूप में श्रन्तभू त किया हे, 


१७२. सा० द० १०.५६ १ 
१७३. द्विविधैरर्थशब्दोक्तिविशिष्ट ततु प्रतीयतामु । कार सा० स० ४.२४ 

और उद्भट के अर्थश्लेष का अन्तगंणन किया है ग्रभंगपदश्लेष के रूप में"* । युक्ति- 
पूर्वक इन्होंने उद्भट की मान्यता का खण्डन कर सभंग तथा ग्रभंग दोनों ही श्लेषों 
की शब्दश्लेषता सिद्ध की है । भ्रलंकार्यालंकारभाव का निर्णायक इन्होंने भ्रन्वयव्यतिरेक 
का नियम माना है । किन्तु रुय्यक लोकवतु ग्राश्रयाश्रयिभाव के आधार पर ग्रभंगश्लेष 
को भ्रर्थालंकार तथा सभंग को शब्दालंकार कहते हैं । 
इस प्रकार स्पष्ट है कि जयदेव से पूर्व श्लेष के सम्बन्ध में दो प्रकार की 
विचारधाराएं चली थीं । कुछ भ्लेषमात्र को अर्थालंकार मानते थे, तथा कुछ श्लेष 
को शब्दालंकार एवं ग्र्थालंकार दोनों मानते थे। दोनों मानने वालों में कौनसा 
श्लेष शब्दालंकार है तथा कौनसा श्रर्थालंकार इसमें ऐकमत्य नहीं था । जयदेव ने 
इनमें से प्रथम विचारधारा के साथ ग्रपनी सहमति कर श्लेषमात्र को ग्रर्थालंकार के 
प्रकरण में ही परिगणित किया है । दीक्षित भी इसी पक्ष के हैं“ | इन्होंने तीन श्लेष 
माने हैं-खण्डश्लष, भंगश्लेष तथा श्रर्थश्लेप । इन्हें ये पृथक्‌-पृथक्‌ श्रलंकार मानते 
प्रतीत होते हैं। . 
खंडइलेष 
खण्डश्लेषः पदानां चेदेकंकं प्रथगर्थंता । 
उच्छलद्‌ भुरिकोलालः शुशुभे वाहिनोपतिः ।। च० ५.६३ 
वाक्य में जहां सम्पूर्ण एक-एक पद दोनों पक्षों में पृथक्‌-पृथक्‌ श्रर्थ रखता हो 
वहाँ खण्डश्लेष होता है । इसी को प्राचीनों ने श्रभंगश्लेष कहा था । यहां खण्ड का 
अ्रभिप्राय वाक्य का अ्रवयव श्रर्थातु पद है । सम्पूर्ण पद उसी रूप में द्वचर्थक होने के 
कारण खण्डश्लेष कहा गया है । उदाहरण में कीलाल ग्रौर वाहिनी शब्द द्वचर्थक हैं । 
कीलाल रक्त और जल का, तथा वाहिनी सेना और नदी का वाची है। जिसके 
शरीर पर बहुत सा रक्त छलछला रहा है ऐसा सेनापति शोभित हुश्रा, तथा जिसमें 
बहुत सा जल उछल रहा है ऐसा नदीपति समुद्र शोभित हुश्रा, ये दोनों अर्थ इस 
वाक्य के निकलते हैं । एकवृन्तगतफलद्वयन्याय से यहां एक शब्द दोग्रर्थो को दे 
रहा है । 
भंगरलेष 
भंगश्लेषः पदस्तोमस्यंव चेत्‌ प्रथगर्थता । 
श्रजरामरता कस्य नायोध्येव पुरी प्रिया ॥ च० ५.६४ 
जहां जतुकाष्ठन्याय से जुड़ा हुआ पदस्तोम पृथक्‌-पृथक्‌ अर्थ को देता हो, वहां 
भंगश्लेष होता है । जैसे, 'श्रज श्रौर राम में ग्रनुरक्त (ग्रज-राम-रता) अयोध्या नगरी 


के समान भ्रजरता श्रौर श्रमरता (श्रजर-श्रमर-ता) किसको प्रिय नहीं होती” । यहां 
१७४. डा सत्यब्रतसिह : काव्यप्रकाशटीका, पृ० ३२१ 


१७५. तत्र सभंगश्लेष : शब्दालंकार :, श्रभंगश्लेषस्त्वर्थालंकार इति केचितु । 
उभयमपि शब्दालंकार इत्यन्ये । उभयमप्यर्थालंकार इति स्वाभिप्रायः । 

श्रजरामरता यह पदस्तोम ही द्वचर्थक है, इसका घटक कोई पद द्वचर्थक नहीं है । 
इसी प्रकार “सव दोमाधवः पायातु' में “सर्वदोमाधवः' इस पदस्तोम के पृथगर्थंक होने 
से भंगश्लेष होता है । 
अर्थश्लेष 
श्रर्थश्लेषोष्थमात्रस्य यद्यनेकार्थसंश्रय: । 
कुटिला: श्यामला दीर्घाः कटाक्षाः कुन्तलाश्च ते ॥| च० ५.६५ 
यदि एक ही अर्थ का अनेक पदार्थो से सम्बन्ध बताया जाये तो ग्रर्थश्लेष होता 
है । जैसे, तुम्हारे कटाक्ष और केश कुटिल, श्यामल तथा दीर्घ हें । यहां कुटिलत्व, 
श्यामलत्व तथा दीर्घत्व अर्थ का कटाक्ष तथा केश दोनों से योग विवक्षित है । 
दीक्षित ने जयदेव की शलेषसम्बन्धी ये तीनों कारिकाएँ हटा कर अपनी दो 
कारिकाएंँ दी हैं । श्लेष का लक्षण किया है--नानाथंसंश्रयः श्लेषः । इसके वर्ण्याश्रित, 
भ्रवर्ण्याश्रित तथा उभयाश्रित ये तीन भेद दिखाये हैं। वृत्ति में श्रभंग और सभंग 
श्लेष भी दर्शा दिये हैं । 
५६. प्रस्तुतप्रशंसा 
भामह और दण्डी के समय इस अलंकार में प्रशंसा से स्तुति ्रभिप्रेत थी” । 
भामह के उदाहरण में प्रस्तुत भाग्यशाली पुरुषों के स्थान परु बिना पौरुष के ही फल 
लाने वाले श्रप्रस्तुत वृक्षों की प्रशंसा है, और दण्डी के उदाहरण में राजसेवा के क्लेश 
से विरक्त मनस्वी के द्वारा बिना परसेवा के वन में सुखपूर्वक जीने वाले मृगों की 
प्रशंसा । भोज भी श्रस्तोतव्य की स्तुति को श्रप्रस्तुतप्रणंसा कहते हे, जैसे शाकुन्तल 
में हिसावृत्ति के कारण भ्रस्तोतव्य भी मृगया की 'मेदश्छेदक्ृशोदरं' आदि से स्तुति की 
गई है । किन्तु बाद में प्रशंसा का अर्थ स्तुति न रहकर वर्णनमात्र रह गया । रुद्रट ने 
इस अलंकार को भ्न्योक्ति नाम से लिखा है । उनके मत में विशेषण समान न होने 
पर भी समान इतिवृत्त से उपमान के द्वारा उपमेय का गम्य होना श्रन्योक्ति है । 
उनका उदाहरण यह है-- 
मुक्त्वा सलीलहंसं विकसितकमलोज्ज्वलं सरः सरसम्‌ । 
बकलुलितजलं पल्वलमभिलषसि सखे न हंसोऽसि॥ 
एवं पहले यह श्रलंकार साहश्यमात्रापेक्षी था । मम्मट ने कार्यकारणभाव 
तथा सामान्यविशेषभाव का आधार भी इसमें निरूपित किया । इनके अनुसार इसका 
स्वरूप है--श्रप्राकरणिकस्वाभिधानेन प्राकरणिकस्याक्षेपः । इन्होंने इसके मुख्य ५ भेद 
किये हैं--कार्ये प्रस्तुते कारणस्य वर्णनम्‌, कारणे प्रस्तुते कार्यस्य वर्णतमु, सामान्ये 


प्रस्तुते विशेषस्य वर्णनमु, विशेषे प्रस्तुते सामान्यस्य वर्णनमु ग्रौर तुल्ये प्रस्तुते तुल्यस्य 


१७६. श्रधिकारादपेतस्य वस्तुनोऽन्यस्य या स्तुतिः । काव्यालं०, भा० ३.२६ 
्रप्रस्तुतप्रशंसा स्यादपक्रान्तेषु या स्तुतिः । काव्या० २.३४१ 

१७७. _ श्रप्रस्तुतप्रशंसा स्यादस्तोतव्यस्य या स्तुतिः । सर०कंठा० ४.५२ 

१७८. काव्यालं०, रु० ८.७४ ; 

वर्णनम्‌"< । अन्तिम भेद श्लेष, समासोक्ति तथा साहश्यमात्र के श्राधार पर त्रिविध 
कहा गया है । इनमें से साहृश्यमात्रमूलक के फिर प्रतीयमान अर्थ के ग्रनध्यारोप, 
अध्यारोप तथा आंशिक ग्रध्यारोप की हृष्टि से तीन भेद किये हैं । 
जयदेव कार्यकारणमूलक तथा सामान्यविशेषमूलक भेदों का तो नामोल्लेख 
करते ही हैं, शेष साहश्यमूलक का ग्रहण कारिकोक्त आदि' पद से हो जाता है । 
भ्रप्रस्तुतप्रशंसा स्यात्‌ सा यत्र प्रस्तुतानुगा । 
का्यकारणसामान्यविशेषादेरसौ मता ॥ च० ५.६६ 
इसका उदाहरण चन्द्रालोक में यह दिया हे -- 
कमलैः कमलावास: कि कि नासादि सुन्दरम्‌ । 
अप्यम्बुधेः परं पारं प्रयान्ति व्यवसायिनः ॥ च० ५.६७ 
इसमें दो उदाहरण हैं, एक पूर्वार्ध में, दूसरा उत्तरार्ध में इनकी व्याख्याएं 
कई प्रकार से हो सकती हें । प्रथय उदाहरण है-- लक्ष्मी के ग्रावासभूत कमलों ने 
क्या-क्या सौन्दर्यं प्राप्त नहीं कर लिया है ? यहां यदि वसन्तऋतु को प्रस्तुत माना 
जाये तो 'कारणे प्रस्तृते भ्रप्रस्तुतस्य कार्यस्य वर्णनमु' का यह उदाहरण होगा । 
टीकाकारों ने ग्रप्रस्तूत कमलो को प्रशंसा द्वारा प्रस्तुत नायिका के नेत्रादि की शोभा 
व्यंग्य मानकर “विशेषे प्रस्तृते सति श्रप्रस्तुतस्य सामान्यस्य वर्णनम्‌’ का उदाहरण इसे 
माना है” । दूसरी व्याख्या के अनुसार यह तुल्य से तुल्य के आक्षेप का उदाहरण है 
यतः यहां भ्रप्रस्तुत कमल की कथा से प्रस्तुत धनिक की कथा सूचित होती है“ । 
एक व्याख्या यह हो सकती है कि कोई ग्राम्य युवति प्रस्तुत है, साधारण परिस्थितियों 
में रहते हुए भी जिसके श्रंगों में श्रनुपम सौन्दर्य प्रस्फुटित हो रहा है । उस प्रस्तुत का 
वर्णन न कर कमलों के विषय में कहा गया है कि देखो, साधारण सी वस्तु पंकमिश्चित 
पानी में निवास करने वाले (कमल-श्रावासँ:) कमलो ने क्या-क्या सौन्दर्य प्राप्त नहीं 
कर लिया है । एवं यहां भी ग्रप्रस्तृत तुल्य के वर्णन से प्रस्तुत तुल्य व्यंग्य है । 
दूसरा उदाहरण है, व्यवसायी लोग समुद्र के भी परले पार पहुंच जाते है । 
यहां समुद्र पार पहुंच जाने रूप श्रप्रस्तुत विशेष के कथन से “व्यवसायी क्या नहीं कर 
लेते या व्यवसायियों को कुछ भी दुष्कर नहीं है' यह प्रस्तुत सामान्य व्यंग्य है, अथवा 
इससे किसी श्रकर्मण्य को कर्म में प्रेरित करना रूप प्रस्तुत व्यङ्ग्यार्थ सूचित 
होता है । 
दीक्षित ने चन्द्रालोक की दो कारिकाग्रों के स्थान पर उदाहरण बदल कर एक 


१७९. कार्य निमित्ते सामान्ये विशेषे प्रस्तुते सति । 


तदन्यस्य वचस्तुल्ये तुल्यस्येति च पञ्चधा ॥ का० प्र० १०.६६ 
१८०. लक्ष्मीस्थान: कमलैः सर्व सुन्दरमिति सामान्यप्रशंसया नेत्रादिभिरियं शोभते 
इति प्रस्तु तनायिकायां शोभाविशेषाक्षेप इत्याहुः । रमा? 
१८१ प्रत्र श्रप्रस्तृतकमलकथया प्रस्तृतधनिककथाक्षेप इति तुल्योदाहरणमिति 
केचितु । रमा० 

कारिका कर दी है । उनका उदाहरण सारूप्यनिबन्धना श्रप्रस्तुतप्रशंसा का है--एकः 
कृती शकुन्तेषु योऽन्यं शक्रान्न याचते (कु० ६६) । वृत्ति में इस अलंकार के पांचों प्रकार 
सोदाहरण स्पष्ट किये हैं । 
५७. श्र्थान्तरन्यास 
इस अलंकार का प्रायः सभी श्राचार्यो ने विचार किया है। रुद्रट से पूर्वं भी 
समर्थ्यंसमर्थकभाव तो इसमें माना गया था, किन्तु सामान्यविशेषभाव का इसके साथ 
सम्वन्ध प्रथम रुद्रट ने ही किया । 
घमिणमर्थविशेष सामान्यं वाभिधाय तत्सिद्धं । 
यत्र सर्धामकमितरं न्यस्येत्‌ सोऽर्थान्तरन्यासः ॥ काव्यालं० रु० ८.७६ 
इन्होंने इसके साधर्म्य-वेधम्यं रूपों का भी उल्लेख कर इसे चलुविध भी कहा 
है | मभ्मट ने इन्हीं के आधार पर श्रपना सरल और संक्षिप्त लक्षण इस प्रकार 
लिखा है-- 
सामान्यं वा विशेषो वा तदन्येन समर्थ्यते । 
यत्तु सोऽर्थान्तरन्यासः साधर्म्येणेतरेण वा ॥ का० प्र १०.१०६ 
जयदेव श्रनुपक्त ग्रर्थात्‌ मुख्य ग्रथ से सम्बद्ध श्रर्थान्तर के कथन को ग्रर्थान्तर- 
न्यास कहते हैं । किन्तु सम्बन्ध तो ज्ञाप्यज्ञापकरूप, कार्यकारणरूप, समर्थ्येसमर्थकरूप, 
साहश्यरूप आदि बहुविध होता है । श्रतः यह लक्षण अन्य अलंकारों में भी ग्रतिव्याप्त 
हो सकता है । श्रभिप्रेत यहाँ समथ्यंसमर्थक सम्बन्ध ही हे । सामान्यविशेषभाव की 
चर्चा भी इसमें नहीं है । जो उदाहरण दिया हे, उसमें साधम्यं से सामान्य के द्वारा 
विशेष का समर्थन है । 
भवेदर्थान्त रन्यासोऽनुषक्तार्थान्तराभिधा । 
हङूमानब्धिमतरद्‌ दुष्करं कि महात्मनाम्‌ ॥ च० ५.६८ 
दीक्षित ने अस्पष्ट होने से इनके लक्षण को बदल दिया है, तथा दूसरा विशेष 
से सामान्य के समर्थन का भी उदाहरण दे दिया है-- 
उक्तिरर्थान्तरन्यासः स्यात्‌ सामान्यविशेषयोः । 
हनूमानब्धिमतरद्‌ दुष्करं कि महात्मनाम्‌ ॥ 
गुणबद्वस्तुसंसर्गाद्‌ याति स्वल्पोऽपि गौरवम्‌ । 
पुष्पमालानुषङ्गोण सूत्रं शिरसि धार्यते ॥ कु० १२२, १२३ 
इन्होंने श्रर्थान्तरन्यास तथा काव्यलिग में श्रन्तर यह बतलाया है कि समथ्ये- 
समर्थक में सामान्यविशेष सम्बन्ध होने पर श्र्थान्तरन्यास होता है, ग्रौर तदितर- 
सम्बन्ध होने पर कार्व्यालग । 
५८. विकस्वर 
डं अलंकार के उद्भावक स्वयं जयदेव ही हैं । इसके अतिरिक्त केवल अप्पय 
दीक्षित ने इसे माना है । पंडितराज इसका खण्डन करते हैं । चन्द्रालोक-प्रतिपादित 
इसका स्वरूप यह्‌ है-- 

यस्मिन्‌ विशेषसामान्यविशेषाः स विकस्वरः । 
स न जिग्ये महान्तो हि दुधर्षाः क्ष्माधरा इव ॥ च० ५.६९ 
जहाँ विशेष, सामान्य, विशेष यह क्रम रहे वहां विकस्वर अलंकार होता है । 
दीक्षित ने इसकी व्याख्या यह की है कि इसमें विशेष की स्थापना कर सामान्य से 
उसका समर्थन किया जाता है, किन्तु उतने मात्र से सन्तुष्ट न होकर कवि उपमान- 
रीति से या ग्रर्थान्तरन्यास की रीति से पुनः विशेषान्तर द्वारा उसका अनुमोदन करता 
है । उदाहरणार्थ, उत्तरार्धं में 'वह पराजित नहीं हुआ' इस विशेष का समर्थन “महान्‌ 
लोग दु्धषे होते ही हैं इस सामान्य से कर देने के बाद भी पुनः 'पर्वंतों के समान” 
इस उपमा-प्रयुक्त विशेष के द्वारा उपपादन किया गया है । 
दीक्षित ने क्ष्माधरा इव' के स्थान पर “सागरा इव' कर दिया है तथा इस 
उदाहरण को वे यथा-कथंचित्‌ ही विकस्वर का उदाहरण मानने को तैयार हैं। इसके 
स्पष्ट उदाहरण के रूप में वे कुमारसंभव का यह श्लोक प्रस्तुत करते हैं-- 
श्रनन्तरत्नप्रभवस्य यस्य हिमं न सौभाग्यविलोपि जातम्‌ । 
एको हि दोषो गुणसंनिपाते निमज्जतीन्दोः किरणेष्विवाङ्कः ॥ 
यहाँ उपमानरीति से विकस्वर श्रलंकार का निर्वाह हुआ है । इसी प्रकार 
्र्थान्तरन्यासरीति से भी विकस्वर का रूप रचित हो सकता है। उस अवस्था में 
प्रथम सामान्य के द्वारा विशेष का समर्थन होगा, फिर विशेष के द्वारा उस सामान्य 
का समर्थन । इस रीति के दीक्षितप्रदत्त दो उदाहरणों में से एक यह है-- 
कर्णारुन्तुदमन्तरेण रणितं गाहस्व काक स्वयं 
माकन्दं मकरन्दशालिनमिह त्वां मन्महे कोकिलम्‌ । 
धन्यानि स्थलवेभवेन कतिचिद्‌ वस्तूनि कस्तूरिकां 
नेपालक्षितिपालभालपतिते पड्ड न शङ्कत कः॥ 
पंडितराज ने रसगंगाधर के प्रर्थान्तरन्यास-प्रकरण में कुवलयानन्दकार के मत 
का उल्लेख कर विकस्वर ग्रलंकार का खण्डन किया है, तथा ऐसे उदाहरणों में दो 
ग्रलंकारों को संसृष्टि ही मानी है । 
५९. पर्यायोक्ति 
भामह ने किसी बात को सीधे न कहकर प्रकारान्तर से कहने में पर्यायोक्त 
अलंकार माना था'5 तथा इसका उदाहरण दिया था श्रीकृष्ण का शिशुपाल को कहा 
हुआ यह वचन-- 
गृहेष्वध्वसु वा नान्न भुञ्ज्महे यदधीतिनः । 
न भुञ्जते द्विजाः (तच्च रसदाननिवृत्तये) ॥ काव्यालं० भा० ३.९ 
दण्डी ने भौ प्रकारान्तराख्यान को ही पर्यायोक्त कहा था'८' । उद्भट ने भामह 
के ही लक्षण में वाच्य-वाचकवृत्तिशुन्य श्रवगम व्यापार की बात और जोड़ दी* ८" 


१८२. पर्यायोक्तं यदन्येन प्रकारेणाभिधीयते । काव्यालं०, भा० ३.८ 
१८३. काव्या० २.२६५ 
१८४. का० सा० सं० ४.११ 

जो मम्मट के लक्षण का आधार बनी*८* | रुय्यक ने कहा कि गम्य का भी प्रकारान्तर 
से ्रभिधान करना पर्यायोक्ति है* ६ । यह श्रभिधान उनके मत में कार्यादि के द्वारा 
होता है १%, अर्थात्‌ कार्य के वर्णन से कारण व्यङ्ग्य हो जाता है । उस अवस्था में 
भ्रप्रस्तुतप्रशंसा से इसका अन्तर यह होता है कि यहां कार्य ग्रौर कारण दोनों ही 
प्रस्तुत होते हैं । इनका उदाहरण यह है, जहां कार्य द्वारा हयग्रीव की स्वर्गविजय 
वणित है-- 
स्पृष्टास्ता नन्दने शच्याः केशसंभोगलालिताः । 
सावज्ञं पारिजातस्य मञ्जर्यो यस्य संनिकः ॥ 
जयदेव का लक्षण रुय्यक का ही ग्रनुसरण करता है । इन्होंने पर्यायोक्त के 
स्थान पर पर्यायोक्ति कहा है । ये भी प्रस्तुत कार्यादि द्वारा कारणादि के उक्त होने 
पर यह अलंकार मानते हैं । उदाहरण दिया है--'उस वीर ने शत्रु-राजाओं के घरों में 
घास उगा दी' । इस कार्यवर्णत से शत्रुविजय रूप कारण उक्त हुआ है, प्रत: यहां पर्या- 
योक्ति अलंकार है । 
कार्याद्य प्रस्तुत रुक्ते पर्यायोक्ति प्रचक्षते । 
तृणान्यद्धः_रयामास विपक्षनृपसद्मसु ॥ च० ५.७० 
दीक्षित ने जयदेव का पर्यायोक्ति का यह लक्षण परिवर्तित कर दिया है, 
क्योंकि प्रस्तुत कार्य द्वारा प्रस्तुत कारण की व्यंजना में, जिसे जयदेव ने पर्यायोबित 
कहा है, वे प्रस्तुतांकुर १%“ अलंकार मानते हैं। इन्होंने अपना लक्षण प्राचीनों के 
अनुसार ही किया है, जो रुय्यक के लक्षण से भी साम्य रखता है, यद्यपि उसकी वृत्ति 
में प्रोक्त 'कार्यादिद्वारेण श्रभिधानमु' से ये सहमत नहीं है । 
पर्यायोक्तं तु गम्यस्य वचो भङ्ग्यन्तराश्चयम्‌ । 
नमस्तस्मै कृतौ येन मुधा राहुवधूकुचो ॥ कु० ६८ 
दीक्षित पर्यायोक्त का एक अन्य भेद भी निर्दिष्ट करते हैं, “किसी सुन्दर 
बहाने से अपना या दूसरे का ग्रभीष्ट सिद्ध कर देना' । जैसे, कोई सखी नायक-नायिका 
को मिलन का अवसर देने के लिए कहती है कि मैं ग्राम्रलता को देखने जा रही हूं, 
लुम दोनों यहीं बैठो । 
पर्यायोक्तं तदप्याहुर्यद्‌ व्याजेनेष्टसाधनम्‌ । 
यामि चूतलतां द्रष्टुः युवाभ्यामास्यतामिह्‌॥ कु० ६६ 


१८५. पर्यायोक्तं विना वाच्यवाचकत्वेन यद्‌ वचः ॥ वाच्यवाचकभावव्यतिरिक्तेन 
अवगमनव्यापारेण यत्‌ प्रतिपादनं ततु पर्यायेण भङ्ग्यन्तरेण कथनातु पर्यायोक्तम्‌ । 
का० प्र १०.११५ तथा वृत्ति 

१८६. गम्यस्यापि पर्यायान्तरेणाभिधानं पर्यायोक्तम्‌ । प्र स० ३६ 

व ८७. न हि तस्यैव तदैव तयैव विच्छित्त्या गम्यत्वं वाच्यत्वं च सम्भवति, ग्रतः कार्यादि- 
द्वारेणाभिधानमु । वही, वृत्ति 

१८८. प्रस्तुतेन प्रस्तुतस्य द्योतने प्रस्तुतांकुर: । कु० ६७ 

६०. व्याजस्तुति 
भामह्‌ की व्याजस्तुति थी अधिक गुण वाले की स्तुति के बहाने से, उससे 
बराबरी चाहने बाले प्रस्तुत की निन्दा करना । जेसे, “राम ने सात तालों का और 
भार्गव ने क्रोंचगिरि का भेदन किया था, ग्रापने क्या शतांश में भो उनके सहश कुछ 
किया ?' यह इस अलंकार का प्रारम्भिक रूप था । दण्डी ने इसे ग्राधुनिक रूप में 
लाने का उपक्रम बांधा । उनके अनुसार यदि कोई निन्दा करता हु्रा वस्तुतः स्तुति 
करता है तो वह व्याजस्तुति है*5& । उद्भट ने भी यही कहा, तथा अधिक स्पष्ट 
रूप में-- 
शब्दशब्तस्वभावेन यत्र निन्देव गम्यते । 
वस्तुतस्तु स्तुतिश्चेष्टा व्याजस्तुतिरसौ मता ॥ का० सा० सं० ५.१६ 
परन्तु व्याजस्तुति का दूसरा प्रकट में स्तुति और पर्यवसान में निन्दा वाला 
रूप ग्रभी तक सामने नहीं श्राया था । मम्मट ने दोनों भेदों को लिख दिया-- 
व्याजस्तुतिमु खे निन्दास्तुतिर्वा रूढिरन्यथा ॥ का० प्र १०.११२ 
रुय्यक ने भी दोनों भेद दर्शाये, तथा यह भी कहा की स्तुतिनिन्दारूप 
विच्छित्तिविशेष होने से यह श्रप्रस्तुत-प्रशंसा से भिन्न है। इनका लक्षण हे-- 
स्तुतिनिन्दाभ्यां निन्दास्तुत्योगम्यत्वे व्याजस्तुतिः । श्र० स० ३७ 
जयदेव का लक्षण मम्मट तथा रुय्यक का श्रनुसरण करता है । इन्होंने लक्षण 
में तो दोनों भेद कहे हैं, पर उदाहरण निन्दा के व्याज से स्तुति का ही दिया है 
उक्तिर्व्याजस्तुतिनिन्दास्तुतिभ्याँ स्तुतिनिन्दयोः । 
कस्ते विवेको नयसि स्वर्गं पातकिनोऽपि यत्‌ ॥ च० ५.७१ 
दीक्षित ने कुवलयानन्द में स्तुति से निन्दा वाली दूसरी व्याजोक्ति का भी 
उदाहरण देकर चन्द्रालोक की कमी को पूर्ण कर दिया है-- 
साधु दूति पुनः साधु फर्तव्यं किमतः परस्‌ । 
यन्मदर्थे विलूनासि दन्तरपि नखैरपि ॥ कु० ७१ 
इसके श्रतिरिकत इन्होंने भिन्नविषया निन्दा-स्तुति के भी उदाहरण दिये हैं 
तथा भ्रन्य को स्तुति से भ्रन्य की स्तुति का उदाहरण भी प्रस्तुत किया है । साथ ही 
ये एक की निन्दा से ग्रन्य की निन्दा ग्रभिव्यंजित होने पर व्याजनिन्दा श्रलंकार 
पृथक मानते हैँ'&” । 
६१, ६२. आक्षेप तथा गुढाक्षेप 
आक्षेप श्रलंकार का प्रचलित रूप प्रायः भामह ने ही लिख दिया था'*', तथा 
इसे वक्ष्यमाणविषयक श्रौर उक्तविषयक द्विविध कहा था । उसके पश्चात्‌ दण्डी, उद्‌- 
भट, रुद्रट श्रादि ने प्राय: उसी को ग्राधार बना कर अपने-अपने लक्षण लिखे । वामन 


१८९. यदि निन्दन्निव स्तौति व्याजस्तुतिरसौ स्मृता ।। काव्या० २.३४३ 


१६०. कु०,७२ 
११. प्रतिषेध इवेष्टस्य यो विशेषाभिधित्सया। आक्षेप इति। काव्यालं०, भा? २.६८ 

ने उपमान के प्रतिषेध को आक्षेप कहा १९९ | इन्होंने जो उदाहरण दिया उसमें ग्रन्य 
आचार्यो के अनुसार प्रतीत अलंकार है । दण्डी श्रौर भोज ने कई भेद भी दर्शाये । 
मम्मट ने उन सव भेदों को ग्रोझल कर पुनः भामह प्रतिपादित दो ही भेद रखे, तथा 
भामह्‌ और उद्भट के लक्षणों के अनुरूप अपना लक्षण उपस्थित किया । 
निषेधो वक्तुमिष्टस्य यो विशेषाभिधित्सया । 
वक्ष्यमाणोक्तविषयः स श्राक्षेपो द्विधा मतः ॥। का० प्र १०.१०६, १०७ 
मम्मट के इस लक्षण में निषेध का ग्रर्थ 'निषेध इव' श्रर्थात्‌ निषेधाभास ही 
है, यह वृत्ति से स्पष्ट है । रुय्यक के श्रनुसार किसी विशेषता की प्रतीति कराने के 
लिए उक्त या वक्ष्यमाण प्रस्तुत श्र्थ का निषेधाभास श्राक्षेपालंकार है'६१ । ये उक्त 
और वक्ष्यमाण के दो-दो भेद करके इसे चतुविध मानते हैं। इस निषेधाभास के 
्रतिरिक्त एक दूसरा आक्षेप इनके मत में श्रनिष्टविध्याभास भी है'६, जिसमें इन्होंने 
भोजः का ही श्रनुसरण किया है । यथा-- 
गच्छ गच्छसि चेत्‌ कान्त पन्थानः सन्तु ते शिवाः । 
ममापि जन्म तत्रेव भूयाद्यत्र गतो भवान्‌ ॥ 
यहां कान्ता को जो श्रनभीष्ट है ऐसे प्रस्थान का विधान ग्राभासित हो रहा 
है, पर वह वास्तविक न होकर ग्राभासमात्र है, क्योंकि परिणति निषेध में ही होती है। 
जयदेव ने भी श्राक्षेप नाम के दो श्रलंकार माने हैं, एक को श्राक्षेप कहा है, 
द्वितीय को गृढाक्षेप । प्रथम में वामनलक्षित ग्राक्षेप तथा मम्मट एवं रुग्यक का 
निषेधाभास रूप आक्षेप ग्रा जाता है । दूसरा गूढाक्षेप रुय्यकप्रोकत ग्रनिष्टविध्याभास 
ही है । दोनों का चन्द्रालोकप्रतिपादित स्वरूप निम्न है-- 
श्राक्षेप 
भ्राक्षेपस्तु प्रयुक्तस्य प्रतिषेधो विचारणात्‌ । 
चन्द्र संदर्शयात्मानमथवास्ति प्रियामुखम्‌ ॥ च० ५.७२ 
प्रयुक्त किये हुए ग्रर्थ का विचारोपरान्त प्रतिषेध कर देना आक्षेप ग्रलंकार 
कहाता है । यह लक्षण पूर्व श्रालंकारिकों के लक्षणों की अपेक्षा श्रधिक व्यापक है । 
प्रतिषेध से वास्तविक निषेध तथा निषेधाभास दोनों गृहीत हो जाते हैं। प्रयुक्त' में 
उक्त और वक्ष्यमाण दोनों का समावेश है, क्योंकि वक्ष्यमाण में भी कुछ अंश उक्त 
ही रहता है । 'विचारणात्‌' में विशेषाभिधित्सा श्रा जाती है । 
राकागम टीका में इसकी दो व्याख्याएं की गई हैं । प्रथम व्याख्या यह है, जो 
वामन के लक्षण का भ्रनुसरण करती है तथा जो रमा टीका में भी मिलती है-- 


१६२. उपमानाक्षेपश्चाक्षेपः । काव्यालं० सू० ४.३.२७ 

१६३. उक्तवक्ष्यमाणयोः प्राक रणिकयो विशेष प्रतीत्यर्थं निषेधाभास ग्राक्षेपः । प्र स० ३५ 

१९४. प्रनिष्टविध्याभासश्च । वही, ३६ 

१९५. विधिनाथ निषेधेन प्रतिषेधोक्तिरत्र या । सर० कण्ठा० ४.६४ 
ee विध्याक्षेप (शुद्ध) का उदाहरण भी “गच्छ गच्छसि' आदि ही दिया है । 

प्रयुक्तस्य उपमानत्वेन सम्मतस्य विचारणाद्‌ उपमेयमेव एतत्कार्यक्षममिति 
विचारेण प्रतिषेध श्रानर्थक्यकथनम्‌ श्राक्षेपालंकार इत्यरथः । 

उदाहरण इसी के अनुरूप दिया गया हे । 'हे चन्द्र, श्रपने श्रापको दिखाश्रो । 
अथवा, रहने दो, प्रिया का मुख तो है ही' । यहां निषेधाभास नहीं, प्रत्युत वास्तविक 
निषेध है । चन्द्र से जितना श्रानन्द मिलता उससे श्रधिक श्रानन्द प्रियामुख से ही 
प्राप्त हो जायेगा, श्रत: चन्द्रसंदर्शन व्यर्थ है । 

राकागम की द्वितीय व्याख्या यह हे-- 

यद्वा, प्रयुक्तस्येत्युपलक्षणम्‌ । उतक्तवक्ष्यमाणविषयको युक्तिपूर्वको वस्तुतः प्रति- 
षेधो यः स्तुतिनिन्दाव्यञ्जकः स श्राक्षेपः । 

इस व्याख्या में उक्तविषयक तथा वक्ष्यमाण विषयक दोनों ग्राक्षेप श्रा गये हैं, 
किन्तु निषेध श्राभासरूप न मान कर वास्तविक ही माना गया है । उस निषेध का 
प्रयोजन बताया गया है स्तुति या निन्दा की व्यंजना। कुवलयानन्द में उद्धृत 
“साहित्यपायोनिधिमन्थनोत्थम्‌' आदि प्रसंग इसका उदाहरण हो सकेगा, क्योंकि वहां 
उक्त बात के निषेध से काव्यामृत की स्तुति प्रतीत होती है । 
गुढाक्षेप 

गुढाक्षेपो विधौ व्यक्त निषेधे चास्फुटे सति । 
हर सीतां सुखं किन्तु चिन्तयान्तकढोकनम्‌ ॥ च० ५.७३ 

जहां विधि व्यक्त हो, किन्तु निषेध प्रस्फुट हो, वहां गूढाक्षेप अलंकार होता है । 
मारीच रावण को कहता है कि “सीता को आराम से चुरा ले जाओ, पर यमराज की 
गति को विचार लो” । यहां मृत्यु का भय दिखाकर सीता के ग्रपहरण का जो निषेध 
प्रभिप्रेत है, वह स्फुट नहीं है । ग्रतः गृढाक्षेप हे । 

दीक्षित ने चन्द्रालोक की कारिका में श्राक्षेपस्तु प्रयुक्तस्य' के स्थान पर आक्षेप: 
स्वयमुक्तस्य यह संशोधन कर दिया हे । निषेधाशास श्र.क्षेप की पृथक्‌ कारिका बना 
दी है । ग्ूढाक्षेप अलंकार पृथक्‌ नहीं माना, किन्तु आक्षेप के ही तृतीय भेद के रूप में 
वर्णित किया है । 

६३,६४. विरोध तथा विरोधाभास 

जयदेव ने ये दो ग्रलंकार पृथक्‌-पृथक्‌ माने हैं। श्रन्य श्रालंकारिकों ने इनके 
स्थान पर एक ही अलंकार माना था तथा प्रायः उसे विरोध नाम दिया था । भामह 
ने गुण भ्रथवा क्रिया के विरुद्ध अन्य क्रिया के श्रभिधान को विरोधालंकार कहा था १६९.1 
दण्डी ने विरुद्ध पदार्थों के संसगंदर्शत को विरोध माना? ६० । कोई विशेषता बताने के 


१९६. गुणस्य वा क्रियाया वा विरुद्वान्यक्रियाभिधा । 


या विशेषाभिधानाय विरोषं तं विदुबु धा: ॥ काव्यालं ०, भा० ३.२५ 
१९७. विरुद्धानां पदार्थानां यत्र संसर्गदर्शनम्‌ । 
विशेषदर्शनायैव स विरोधः स्मृतो यथा ॥ काव्या? २.३३३ 

लिए ऐसा किया जाता है, यह दोनों ने ही कहा । दण्डी ने विरोध के ६ उदाहरण 
दिये हैं, जिनमें क्रिया का क्रिया से विरोध, गुण का गुण से विरोध, विषयविरोध, 
ग्रसंगतिविरोध तथा श्लेषमूलक विरोध वणित है । रुद्रट के ग्रनुसार जहां परस्परविरुद्ध 
द्रव्य, गुण, क्रिया और जाति का एक काल में ही एक आधार में ग्रवस्थान वणित हो 
वहां विरोधालंकार होता है'६% । इन्होंने सजातीय विरोध ग्रौर विजातीय विरोध के 
मिलाकर & भेद माने हैं, जाति और द्रव्य का विरोध श्रसम्भव कहा है। ४ भेद 
अ्रभावमूलक विरोध के भी दर्शाये है । वामन ने विरुद्धाभासत्व को विरोध कहा 
हे*&& । उदाहरण जो इन्होंने दिये हैं वे श्रन्यों की दृष्टि में ग्रसंगति श्रलंकार के हैं । 
भोज ने पदार्थो की परस्पर अ्रसंगति को ही विरोधालंकार माना है, तथा ये ग्रसंगति, 
प्रत्यनीक, श्रघिक श्रौर विषम को इसी के ग्रन्तर्गत समभते हैं” । मम्मट ने विरोध न 
होने पर भी विरुद्धत्व कथन करने को विरोध कहा है, तथा जाति-द्रव्य में भी 
विरोध सम्भव मानकर रुद्रटप्रोक्त सजातीय-विजातीय-विरोध के & भेदों के १० बना 
दिये हैं । रुय्यक ने भी ये भेद स्वीकार किये हैं । 
जयदेव गुण, द्रव्य, क्रिया आदि में विरोध होने पर विरोधालंकार मानते 

हैं, और श्लेषमूलक् विरोध में विरोधाभास । रुद्रट ने श्रर्थश्लेष के भेदों में एक विरौध- 
श्लेष माना था, जिसका उदाहरण यह दिया था-- 

संवधितविविधाधिककमलोऽप्यवदलितनालिकः सोऽभूत्‌ । 

सकलारिदाररसिकोऽप्यनमिमतपराङ्गनासङ्भः ॥ काव्यालं० रु० १०.६ 


इसे ही जयदेव ने विरोधाभास कहा है। इन ग्रलंकारों के चन्द्रालोक में 
वणित स्वरूप निम्न प्रकार 
विरोध 
विरोधोऽनुपपत्तिश्चेद्‌ गुणद्रव्यक्रियादिषु । 


श्रमन्दचन्दनस्यन्दः स्वच्छन्दं दन्दहीति माम्‌ ॥ च० ५.७४ 
“चन्दन का अमन्द प्रवाह प्रवाह मुझे स्वच्छन्द रूप से बार-बार बहुत-बहुत 
जला रहा है ।' यहां अ्रमन्दत्व गुण, चन्दनत्व जाति, चन्दन द्रव्य तथा प्रवाह क्रिया 
का जलाने रूप क्रिया के साथ विरोध है”, क्योंकि ये तो दाह को घटाने बाले हैं 
न कि दाह को उत्पन्न करने वाले, किन्तु यह विरहिणी की उक्ति होने पर इस विरोध 
का परिहार हो जाता है । 
१६५. यस्मिन्‌ द्रव्यादीनां परस्परं सर्वथा विरुद्धानाम्‌ । 
एकत्रावस्थानं समकालं भवति स विरोधः ॥। काव्यालं ०, २० ६.३० 
१९६. विरुद्धाभासत्वं विरोधः । काव्यालं ० सू० ४.३.१२ 


२००. विरोधस्तु पदार्थानां परस्परमसंगतिः । 
असंगति: प्रत्यनीकमधिकं विषमश्च स: ।। सर० कण्ठा० ३.२४ 


२०१. विरोधः सोऽविरोधेऽपि विरुद्धत्वेन यद्‌ वचः ॥ का० प्र १०.११० 
_ २०२. तत्र भ्रमन्दता गुणः, चन्दनत्वं जातिः, चन्दनं द्रव्यं, स्यन्दः प्र्रवणक्रिया । तेषां 
दाहकत्ववि रोधाद्‌ इदं चतुर्णा क्रियाविरोधे उदाहरणम्‌ । राकागम० 

विरोधाभास 
श्लेषादिभूविरोधश्चेद्‌ विरोधामासता मता । 
भ्रप्यन्धकारिणानेत जगदेतत्‌ प्रकाश्यते ॥ च० ५७५ 
विरोध श्लेषादिमूलक हो तो विरोधाभास ग्रलंकार होता है । जो स्वयं अन्ध- 
कारवान्‌ है वह जगत्‌ को प्रकाशित कॅसे कर सकता है, यह विरोध है । किन्तु 'श्रन्ध- 
कासुर के वेरी महादेव” ग्रर्थे करने पर विरोध निवृत्त हो जाता है । यहां अन्धकारिणा' 
पद में एलेष है । 
- वस्तुतः उक्त दोनों ही प्रलंकारो में विरोध की प्रतीति तथा फरिहार होता है । 


भ्रतः कुवलयानन्द में ग्रप्यय दीक्षित ने इन दोनों के स्थान पर एक विरोधाभास अलंकार 


ही माना है-- 
श्राभासत्वे विरोधस्य विरोधाभास इष्यते । 
विनापि तन्वि हारेण वक्षोजो तव हारिणौ ॥ कु० ७६ 
६५. ग्रसम्भव 
यह अलंकार जयदेव तथा अप्पय दीक्षित के भ्रतिरिक्त किसी ने स्वीकार 
नहीं किया है । चन्द्रालोक में इसका स्वरूप यह प्रतिपादित किया गया है-- 
श्रसम्भवोध्थनिष्पतावसं भाव्यत्ववर्णनम्‌ । 
को वेद गोपशिशुकः शेलमुत्पाटयिष्यति ।। च० ५.७६ 
अर्थं सिद्धि में श्रसम्भवता का वर्णन ग्रसम्भव अलंकार कहाता है । जैसे, बाल 


' कृष्ण द्वारा गोवर्धन पर्वेत का उत्पाटन कर चुकने पर आश्चर्यान्वित हो कोई उस अर्थ- 


निष्पत्ति की ग्रसम्भवता बताते हुए कह रहा है--कौन जानता था कि यह ग्वाल- 
वाल पहाड़ उखाड़ लेगा । 


. श्र्थेनिष्पत्तिविषयक श्रसम्भवता का वर्णन श्र्थनिष्पत्ति हो चुकने पर भी 


किया जा सकता है, और उससे पूवे भी । गागाभट्ट ने टीका में जो 'र्थनिष्पत्तौ सत्यां' 


अर्थ किया है, वह प्रस्तुत उदाहरण को हृष्टि में रखकर किया प्रतीत होता है। 


. ्रभिमत उसे दूसरा विकल्प भी है। श्रपनी ग्रोर से जो अन्य उदाहरण उसने दिया 
है । श्रर्थनिष्पत्ति से पूर्वं कहा ही है-- 


कमठपष्ठकठोरमिदं धनुर्ललितमूतिरसौ रघुनन्दनः । 
कथमधिज्यमनेन विधीयतामहह तात पणस्तव दारुणः ॥ 
दीक्षित ने इस अलंकार का एक उदाहरण यह दिया है- 
श्रयं वारामेको निलय इति रत्नाकर इति 
श्रितोऽस्माभिष्तृणातरलितमनोमिजल निधिः । 
क एवं जानोते निजकरपुटीकोटरगतं 
क्षणादेनं ताम्यतिमिनकरमापास्यति मुनिः ॥ 
६६ विभावता 
“विभावना का 'बिना कारण के कार्योत्पत्तिवर्णन' यह स्वरूप प्रारम्भ से भ्रन्त 
तक एक सा ही रहा है । भामह ने कारण-कार्य के स्थान पर क्रिया और फल शब्द 

रखे थे और यह भी कहा था कि इस विसंगति का समाधान भी सुलभ होना चाहिए” । 
दण्डी ने लिखा है कि जहाँ प्रसिद्ध हेतु का ग्रभाव बताकर किसी कारणान्तर का 
श्रनुसन्धान किया जाये, या कोई कारण न मिलने पर उस कार्य का स्वाभाविक होना 
विभावित किया जाये वहाँ विभावनालंकार होता है“ इस प्रकार इनकी विभावना 
के दो भेद हो गये--कारणान्तरविभावना श्रौर स्वभावविभावना । भोज ने इन दोनों 
विभावनाम्रों के तीन-तीन भेद और कर लिये हैं- शुद्धा, चित्रा और विचित्रा । 
विभावना के कुछ लक्षण निम्न हैँ-- 
वामन : क्रियाप्रतिषेधे घ्रसिद्धतत्फलव्यक्तिविभावना । 
मम्मट : क्रियायाः प्रतिषेधेऽपि फलव्यक्तिविभावना । 
रुय्यक : कारणाभावे कार्यस्योक्तिविभावना । 
मम्मट ने इसके कोई भेद वणित नहीं किये । रुय्यक ने उक्तनिमित्ता ग्रौर 
श्रनुक्तनिमित्ता दो भेद दर्शये हैं । 
जयदेव ने भेदों की चर्चा नहीं की तथा लक्षण-उदाहरण यह लिखा है- 
विभावना विनापि स्यात्‌ कारणं कार्यजन्म चेत्‌ । 
पश्य लाक्षारसासिक्तं रक्तं त्वच्चरणद्ृयम्‌ ॥ च० ५.७७ 
यह दण्डी की स्वभाव-विभावना होगी, यतः लाक्षारस से सिक्त हुए बिना भी 
चरणों की लाली कारणान्तर से नहीं, अपितु स्वभाव से है । रुय्यक के अनुसार यह्‌ 
अनुक्तनिमित्ता विभावना है, क्योंकि नैसगिक लालिमारूपी हेतु यहाँ कहा नहीं गया है॥ 
दीक्षित ने कुवलयानन्द में विभावना के ६ भेद निरूपित किये हैं। प्रथम तो 
चन्द्रालोक वाला ही है । उसके अतिरिक्त १. हेतूनामसमग्रत्वे कार्योत्पत्तिः, २. सत्यपि, 
प्रतिबन्धके कार्योत्पत्तिः, ३. श्रकारणात्‌ कार्यजन्म, ४. विरुद्धात्‌ कार्यसम्पत्ति 
५. कार्यात्‌ कारणजन्म ये पांच भेद अधिक किये है । इन पाँचों के उदाहरण क्रमश 
निम्न दिये हे-- 


१. भ्रस्त्रैरतीक्ष्णकठिनैजंगज्जयति भन्मथः । 

२. नरेन्द्रानेवे ते राजन्‌ दशत्यसिभुजङ्गमः । 
३. शंखाद्‌ वोणानिनादोऽयमुदेति मह॒दद्भुतम्‌ । ` 
४. शीतांशुकिरणास्तन्वी हन्त . संतापयन्ति ताम्‌ । 
५, यशःपयोराशिरभूत्‌ करकल्पतरोस्तव । 


२०३. क्रियाया: प्रतिषेधे या तत्फलस्य विभावना । 
ज्ञेया विभावनैवासौ समाधौ सुलभे सति ॥ काव्यालं०, भा० २.७७ 

२०४. प्रसिद्धहेतुव्यावृत्त्या यत्‌ किचितु कारणान्तरमु । 
यत्र स्वाभाविकत्वं वा विभाव्यं सा विभावना ॥ काव्या० २.१९९ 

२०५. ग्रत्र नरेन्द्रा विषवैद्या:  सपंदंशप्रतिबन्धकमन्त्रौषधिशालिनः श्लेषेण गृहीता इति 
प्रतिबन्धके कार्योत्पत्तिः । कु० 


२०६. अत्र शंखशब्देन कमनीयः कामिनीकण्ठः तन्त्रीनिनादत्वेत तद्गीतं चाध्यवसीयते 
इत्यकारणात्‌ कार्यजन्म । वही 

१६४ जयदेव 
पंडितराज ने इन पांच प्रकारों को पृथक्‌ भेद मानने का इस आधार से खंडन 
किया है कि ये प्रथम प्रकार में ही ग्रन्तभूत हो सकते हैं” । 
६७. विश्ञेषो क्ति 
> यह श्रलंकार विभावना से विपरीत है । इसमें कारणों के विद्यमान होते हुए 
भी कार्योत्पत्ति का निषेध होता है । इसका प्राचीन रूप यह नहीं था । भामह, दण्डी, 
वामन, भोज सबकी विशेषोक्ति इससे भिन्न है। भामह ने विशेषोक्ति वहां मानी थी 
जहां एक भाग के चले जाने पर भी विशेषता प्रदर्शित करने के लिए दूसरे गुणको 
स्थिर वणित किया जाये-- 
एकदेशस्य विगमे या गुणान्तरसंस्थितिः । 
विशेषप्रथनायासौ विशेषोक्तिर्मता यथा ॥ काव्यालं० भा ३.२३ 
दण्डी ने कहा कि विशेषता दर्शाने के लिए गुण, जाति, क्रिया आदि का जो 
बेकल्य दिखाया जाता है, वह विशेषोक्ति है-- 


गुणजातिक्रियादीनां यत्तु वेकल्यदर्शनम्‌ । 
बिशेषदर्शनायेव सा विशेषो क्तिरिष्यते ।। काव्या० २.३२३ 
८ इन्होंने गुण, जाति, क्रिया, द्रव्य तथा हेतु इन पांच के वैकल्यों के उदाहरण 
भी दिये हैं । यथा निम्न पद में गुणवैकल्यविशेषोक्ति है-- 
न कठोरं न वा तीक्षणमायुध॑ पुष्पधन्वनः । 
तथापि जितमेवासीदमुना भुवनत्रयम्‌ ॥ वही २.३२४ 
वामन ने उपमेय में एक गुण की हानि की कल्पना होने पर उपनान के शेष 
गुणों से समता हृढ़ करने को विशेषोक्ति कहा है,“ जिसे वामन ने स्वयं तथा रुय्यक 
ने भी रूपक माना है । यथा-- 
भवन्ति यत्रौषधयो रजन्यामतंलपुराः सुरतप्रदीपाः 
रुद्रट ने यह श्रलंकार नहीं माना । भोज ने दण्डी का ही अनुसरण किया है 
विशेषोक्ति के वर्तमान स्वरूप का प्ररोहण उद्भट ने कर दिया था, जिन्होंने कहा था 
कि शक्तियों की समग्रता होने पर भी विशेषता बताने की इच्छा से फल की श्रनुत्पत्ति 
वणित करना विशेषोक्ति है, तथा पह निमित्त की उक्ति श्रौर ग्रनुक्ति से द्विधा होती है । 
यत्‌ सामग्र्येऽपि शक्तीनां फलानुत्पत्तिबन्धनम्‌ । 
विशेषस्याभिधित्सातस्तद्‌ विशेषोक्तिरुच्यते ।। काव्यालं, रु० ५.५ 
मम्मट ने कारणों के ग्रखण्ड (मिलित) होने पर भी फल (कार्य) के श्रकथन 
को विशेषोक्ति" कहा, तथा इसके ्रनुक्तनिमित्ता, उक्तनिमित्ता श्रौर श्रचिन्त्यनिमित्ता 
२०७. तस्मादाद्येन प्रकारेण प्रकारान्तराणामालीढत्वातु षट्‌ प्रकारा इत्यनुपपन्नमेव 
र्‌० ग० 
२०६८. एकगुणहानिकल्मनायां साम्यदाद्‌ यं विशेषोक्तिः । काव्यालं ० सू० ४.३,२२ 
२०९. विशेषोक्तिरखण्डेषु कारणेषु फलावचः का० प्रश १०, १०८ 

तीन भेद माने । स्य्यक ने श्रचिन्त्यनिमित्ता का ग्रन्तर्भाव भ्रनुक्तनिमित्ता में करके दो 
ही भेद कहे तथा लक्षण उद्भट से मिलता-जुलता ही किया ** । 
जयदेव का लक्षण रुय्यक के श्रनुरूप है, तथा इन्होंने भेदों का उल्लेख नहीं 
किया है । 
बिशेषोक्तिरनुत्पत्तिः कार्यस्य सति कारणे । 
नमन्तमपि धीमन्तं न लङ्घयति कश्चन ॥ च० ५.७८ 
यहां झुकना रूप कारण विद्यमान है, फिर भी लांघना रूप कार्य उत्पन्न नहीं 
हो रहा । यह श्रनुक्त-निमित्ता का उदाहरण होगा । दीक्षित ने इस कारिका को 
निम्न रूप में परिवतित कर दिया है-- 
कार्याजनिविशेषोक्तिः सति पुष्कलकारणे । 
हृदि स्नेहक्षयो नाभूत्‌ स्मरदीपे ज्वलत्यपि || कु० ८३ 
६८. श्रसंगति 
रुद्रट से पूर्व विरोध से पृथक्‌ श्रसंगति ग्रलंकार की सत्ता नहीं थी। रुद्रट ने 
इसका जो स्वरूप निर्धारित किया वही ग्रन्त तक मान्य रहा । 
विस्पष्टे समकालं कारणमन्यत्र कार्येमन्यत्र । 
यस्यामुपलभ्येते विज्ञेयाऽसंगतिः सेयम्‌ ॥ काव्यालं०, रु० ९.४८ 
अर्थात्‌ जहां एक ही काल में स्पष्टतः कारण एक देश में और कार्य अन्य 
देश में वणित हो वहां श्रसंगति श्रलंकार होता है । इनका उदाहरण यह है-- 
नवयौवनेन सुतनो रिन्दुकलाकोमलानि पूर्यन्ते । 
श्रङ्गान्यसंगतानां यूनां हृदि वर्धेते कामः ॥ 
मम्मट ने इन्हीं के लक्षण का अनुवाद किया है ** तथा विरोध से इस श्रलंकार 
का अन्तर भी स्पष्ट किया है । यह विरोध की बाधिका है, स्वयं विरोधरूप नहीं है, 
यतः विरोध में विरोधिता एकाश्रयनिष्ठ होती है, किन्तु इसमें भिन्नाश्रयनिष्ठ । यथा- 
'दन्तक्षतं कपोले वध्वा वेदना सपत्नीनाम्‌' । 
जयदेव का लक्षण रुय्यक* के श्रनुकरण पर है । उदाहरण है- हि ईश, 
आपके भक्तों का अंग झुकता है, और सांसारिक क्लेश टूट जाता है'। यहां कारण 
झुकना अंग में है, किन्तु उसका कायं टूटना क्लेश में । एवं दोनों के भिन्न देश में 
होने से ग्रसंगति है । 
श्राख्याते भिन्नदेशत्वे कार्यहेत्वोरसंगीतः । 
त्वद्भक्तानां नमत्यङ्ग भङ्भमेति भवक्लमः॥ च० ५.७६ 
२१०. कारणसामग्र ये कार्यानुत्पत्तिविशेषोक्ति ग्र स० ४२ 
२११. भिन्नदेशतयात्यन्तं कार्यकारणभूतयोः । 
युगपद्‌ धर्मयोयेत्र ख्यातिः सा स्यादसंगति ॥। का० प्र १०.१२४ 
११२. तयोः (कार्यकारणयोः) भिन्नदेशत्वेऽसंगतिः । प्र स० ४४ 

दीक्षित ने इसे इस रूप में परिवर्तित कर दिया है-- 
विरुद्धं भिन्नदेशत्वं कार्यहेत्वोरसंगतिः । 
विषं जलघरेः पीतं मूच्छिता पथिकांगनाः॥। कु० ८५ 
इसके अतिरिक्त इन्होंने श्रसंगति के दो भेद और दशयि हैं। १. भ्रन्यत्र करणी- 
यस्य ततोऽन्यत्र वृत्तिः, २. श्रन्यत्‌ कतुः प्रवृत्तस्य तद्विरुद्धकृतिः । 
६९, ७०. विषम और सम 
ग्रननुरूप संसर्ग को विषम कहते हैं, और श्रनुरूप-सम्बन्ध की सराहना सम है । 


“विषम का प्रथम वर्णन रुद्रट के काव्यालंकार में उपल्ब्ध होता है। वहां यह दो 


स्थानों पर वर्णित हुआ है, प्रथम वास्तवमूलक श्रलंकारों में, पुनः अतिशयमूलक में । 
प्रथमकोटि में इसके सात भेद प्रर्दाशत किये हैं तथा द्वितीय में गुणविषम ग्रौर 
क्रियाविषम ये दो भेद । भोज ने विषम को विरोधालंकार के ही अन्तर्गत रखते हुए 
गुणविरोध का एक उदाहरण दिया है । 
मम्मट ने इसे चतुविध कहा है । इनके चार भेदों में ही रुद्रटोक्त सब भेदों 
का समावेश हो गया है । १. भ्रति वेधम्यं के कारण सम्बन्ध सराहनीय न हो, २. कर्ता 
ने जिस फल के लिए क्रिया की है वह फल सो प्राप्त हो न, उल्टे भ्रनर्थ की प्राप्ति 
हो जाये, ३. कारण और कार्य के गुण परस्पर विरुद्ध हों, ४. कारण और कार्य की 
क्रियायें परस्पर विरुद्ध हों । रुय्यक १५ ने विरूपकार्योत्पत्ति, ्रनर्थोत्पित्ति तथा विरूप- 
संघटना ये तीन प्रकार माने हैं । 
सम अलंकार सबसे पूर्व मम्मट ने ही लिखा है । यह विषम से विपरीत है। 
दो वस्तुओं के सम्बन्ध की अनुरूप होने से श्लाघा करना ही समालंकार है-- 
समं योग्यतया योगो यदि संर्माधित: क्वचित्‌ । का० प्र १०.१२५ 
मम्मट ने इसके दो. भेद किये हैं--सद्योगे और भ्रसद्योगे । रुय्यक ने विरूप- 
संघटना, के विपर्यय को सम कहा है!“ । 
जयदेव इन दोनों भ्रलंकारों का स्वरूप निम्न प्रकार दशति हैं-- 
विषमं यद्यनौचित्यादनेक्रान्वयकल्पतम्‌ । 
क्वातितीव्रविषाः सर्पाः क्वासौ चन्दनभ्ूरूहः 1) 
सममोचित्यतोऽनेकवस्तुसम्बन्धवर्णनमु । 
अनुरूप कृतं सदम हारेण कुचमण्डलमु | च० ५.८०, ८१ 
यदि श्रनौचित्य या भ्रननुरूपता दिखाने के लिए एकाधिक वस्तुओं का सम्बन्ध 
वणिव किया जाये तो विषम अलंकार होता है और यदि औचित्य को सराहने की 
दृष्टि सै उसका वर्णन हो तो समालंकार होता है । विपम के लक्षण की भाषा ग्रस्पष्ट 


है। 


२१३. विरूपकार्यानर्थंयो रुत्पत्तिविरूपसंघटना च विषमम्‌ । ग्र स० ४५ 


२१४. तद्विपर्यंययः समम्‌ । यद्यपि विषमस्य भेदत्रयमुक्तं तथापि तच्छब्देन संभवा- 
दन्त्यो भेदः परामृश्यते । वही ४६ तथा वृत्ति 

दीक्षित ने इनके विषम को यह रूप दे दिया है-- 
विषमं वर्ण्यते यत्र घटनाननुरूपयोः । 
क्येयम्‌ शिरीषमृद्वङ्गी क्व तावन्मदनज्वरः ॥ कुं० ८८ 
इसके अतिरिक्त विरूपकार्योत्पत्ति तथा ्रनिष्टावाप्तिरूप विषम की दो कारि- 
काएँ श्रधिक लिखी हैं । वृत्ति में श्रनिष्टावाप्तिविषम के ग्रवान्तरभेद भी दर्शाये हैं । 
समालंकार के भी विषमालंकार की प्रतिद्वन्द्रिता में इन्होंने तीन ही भेद वणित किये 
हैं---१. द्वयोरप्यनुरूपयोः वर्णनम्‌, २. कार्यस्य कारणेन सारूप्यमु, ३. यमर्थं कतु मुद्यतः 
तत्सिद्धिः श्रनिष्टं विना । रुय्यक ने श्रन्तिम दो की श्रलंकारता का प्रतिषेध किया था । 
चन्द्रालोक की कारिका को दीक्षित ने इस रूप में संशोधित कर दिया है-- 
समं स्याद्‌ वर्णनं यत्र द्वयो रप्यनुरूपयोः । 
स्वानुरूपं कृतं सद्म हारेण कुचमण्डलम्‌ ॥ कु० ६१ 
७१. विचित्र 
इस अलंकार के उद्भावक स्य्यक हैं । इन्होने जिस हेतु का जो फल साधा 
रणतः होता है, उससे विपरीत फल की प्राप्ति के लिए उत्साह प्रदशित करने कोः 
विचित्रालंकार कल्पित किया है“ । ग्राश्‍चर्यप्रतीति का हेतु होने से ` इसका यह नामः 
रखा है । इनके दिये हुए दो उदाहरणों में से एक यह है-- 
उन्नत्यै नमति प्रभु प्रमुगृहान्‌ ब्रष्ठु बहिस्तिष्ठति 
स्वद्रव्यव्ययमातनोति जडधीरागामिवित्ताशया । 
प्राणान्‌ प्राणितुमेव मुञ्चति रणे क्लिश्नाति भोगेच्छया 
सर्वं तद्विपरीतमेव कुरुते तृष्णान्धदृक्‌ सेवकः ॥ 
विरूपकार्योत्पत्ति रूपी विषम “तमालनीलाशरदिन्द्ुपाण्डु यशस्त्रिलोक्याभरणं 
प्रसूते' ग्रादि से इसका भेद यह बताया है कि विषम में तो 'नीलखड्ग ने श्वेत यश 
उत्पन्न किया! इस वैपरीत्य की प्रतीति के द्वारा स्वनिषेध होता है, जबकि यहां विचित्र 
में स्वनिषेध द्वारा वैपरीत्य की प्रतीति होती है । पंडितराज ने दोनों में यह अन्तर 
बताया है कि विषम में पुरुष का प्रयत्न अपेक्षित नहीं होता, किन्तु विचित्र में 
होता है" । 
जयदेव का लक्षण तथा उदाहरण निम्न है-- 
विचित्रं चेत्‌ प्रयत्नः स्याद्‌ विपरीतफलप्रदः । 
नमन्ति सन्तस्त्रेलोक्यादपि लब्धु समुन्नतिम्‌ ॥ च० ५.८२ 
उदाहरण तो ठीक है, किन्तु लक्षण त्रुटिपूर्ण हे । विपरीतफलप्रद प्रयत्न तो 
भ्रनर्थावाप्तिरूप विषमालंकार में भी होता है। यथा मम्मट द्वारां उदाहृत इस 
पद्य में 
२१५. स्वविपरीतफलनिष्पत्तये प्रयत्नो विचित्रमु | ग्र स० ४७ 
२१६. न च कारणाननुरूपं कार्यमिति विषमभेदोऽयं वाच्यः । विषमे. पुरुषकृतेरवपेक्ष- 
णातु कार्यकारणगुणवेलक्षण्येन॑व तद्‌भेदनिरूपणाच्च । र० ग० 

'सिहिकासुतसंत्रस्तः शशः शीतांशुमाश्रितः । 
जग्रसे साश्रयं तत्र तमन्यः सिंहिकासुतः ॥ 
अन्तर यह है कि विचित्रालंकार में कर्ता स्वेच्छा से विपरीत फल की प्राप्ति 
के लिए विपरीत प्रयत्न करता है, जो लक्षण में स्पष्ट नहीं हुआ । अ्रतएव दीक्षित ने 
लक्षण को इस रूप में संशोधित कर दिया है-- 
विचित्रं तत्प्रयत्नश्चेद्‌ विपरीतः फलेच्छ्या । कु० ६४ 
रसगंगाधर पंडितराज का विचित्र का लक्षण यह है-- 
इष्टसिद्धयर्थ मिष्टंषिणा क्रियमाणमिष्टविपरीताचरणं विचित्रम्‌ । 
७२. अधिक 
इसका वर्णन सर्वप्रथम रुद्रट ने किया था । इन्होंने इसके दो भेद निरूपित 
किये थे । १. जहां एक ही कारण से परस्परविरुद्ध ग्रथवा विरुद्ध क्रिया वाली वस्तुएँ 
उत्पन्न हों । जैसे--ग्राश्चयं है, बादल से पानी भी बरसता है, और श्राग भी, श्रथवा 
समुद्र से विष भी उत्पन्न हुआ श्रौर श्रमृत भी । २. जहां सुमहान्‌ श्राधार में अवस्थित 
छोटा भी ग्राधैय कथंचितु उससे अधिक हो जाये । जैसे, उसके जगद्विशाल हृदय में 
प्रविष्ट होकर वह तन्वी इस प्रकार निवास कर रही थी कि उसी के लिए वह पर्याप्त 
नहीं था, अन्य के लिए तो ग्रवकाश हो ही कहां सकता था । बाद में इसका द्वितीय 
भेद ही प्रचलित रह गया, जिसके मम्मट ने दो रूप कर दिये 
महतोर्यन्महीयांसावाश्रिताश्रययोः क्रमात्‌ । 
ग्राश्रयाश्रयिणौ स्यातां तनुत्वेऽप्यधिकं तु तत्‌ ॥ का० प्र १०.१२८ 
एक, वह जिसमें श्राधेय वस्तुतः विशाल होता है तथा आधार उसकी अपेक्षा 
छोटा होता हुआ भी उससे महान्‌ वणित किया जाता है । दूसरा, वह जिसमें श्राधार 
विशाल होता है, तथा ग्राधेय उससे छोटा होने पर भी बड़ा कहा जाता है । 
जयदेव ने उक्त दोनों प्रकारों में से द्वितीय को ही लक्षण में समाविष्ट 
किया है--- 
श्रधिक॑ बोध्यमाधारादाधेयाधिक्य'” वर्णनण्‌ । 
यया व्याप्तं जगत्‌ तस्यां वाचि_मान्ति न ते गुणा: ॥ च० ५.८३ 
इसका मम्मटप्रदत्त उदाहरण माघ का निम्न श्लोक है, जिसे दीक्षित ने भी 
दिया है-- 
युगान्तकालप्रतिसंहूतात्मनो जगन्ति यस्यां सविकाशमासत । 
तनौ ममुस्तत्र न कंटभद्विषस्तपोधनाभ्यागमसंभवा मुदः ॥ 
दीक्षित ने मम्मटोक्त द्वितीय भेद को भी लक्षित तथा उदाहृत किया है, जिसे 
जयदेव ने उपेक्षित कर दिया था । 
७३. अन्योन्य 
इसके भी उद्भावक रुद्रट ही हैं, किन्तु उनका लक्षण कुछ जटिल था। 
भोजराज ने उसे सरल और संक्षिप्त रूप में लिख दिया-- 
_ भ्रन्योन्यमुपकारो यस्तदन्योन्यम्‌ । सर० कण्ठा० ३.२७ 


२१७. पाठान्तर : धिक । 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 
काव्यालङ्कार १६९ 


फिर उन्होंने वाच्य, प्रतीयमान तथा उभयात्मक रूप में इसे त्रिधा विभक्त _ 
कर इसके श्रन्योन्यचुलिका, भ्रन्योन्य्रान्ति और भ्रन्योन्यमेकता ये तीन भेद किये । ये 
भेद श्रागे चले नहीं । इनका ग्रन्योन्यचुलिका का यह उदाहरण है 
शशिना च निशा निशया च शशी, शशिना निशया च यथा गगनम्‌ । 
भवता च सभा सभया च भवान्‌, सभया भवता च तथा भुवनम्‌ ॥ 
मम्मट श्रौर रुय्यक के लक्षण क्रमशः इस प्रकार हैं-- 
क्रियया तु परस्परं । वस्तुनोर्जननेऽन्योन्यम्‌ । का० प्र १०.१२०, १२१ 
परस्पर क्रियाजननेऽन्योन्यम्‌ । अ० स० ४६ 
जयदेव कृत लक्षण-उदाहरण निम्न है । इनका लक्षण भोजानुसारी है । 
भ्रन्योन्यं नास यत्र स्यादुपकारः परस्परम्‌ । 
त्रियामा शशिना भाति शशी भाति त्रियामया ॥ च० ५.८४ 
दीक्षित ने इसमें कुछ परिवर्तन नहीं किया, केवल 'यथोर्ध्वाक्षः पिबत्यम्बु' 
आदि एक उदाहरण अधिक दिया है । पर पंडितराज उसे श्रन्योन्यालंकार का उदाहरण 
नहीं मानते । 
७४. विशेष 
इसे भी रुद्रट ने ही सर्वप्रथम निरूपित किया । इन्होंने इसके तीन भेद 
सोदाहरण वणित किये थे । उन्हीं भेदों को मम्मट, रुय्यक आदि ने भी स्वीकार कर 
लिया । १. बिना आधार के श्राधेय की स्थिति होना । यथा, स्वर्गलोक में गये हुये 
भी जिन कवियों की श्रनल्पगुणगणों वाली वाणिग्रां लोकों को ग्रानन्दित करती हुँ, वे 
क्यों न वन्दनीय हों । २. एक ही वस्तु का युगपतु अनेक श्राधारों में रहना । यथा, 
तुम्हारे हृदय में, लोचन में और वाणी में वही नवयौवना सदा वास करती है । 
३. एक कार्य करते हुए उसी के साथ दूसरा श्रशक्य कार्यं हो जाना | यथा, अपने 
निर्मल कपोलतल पर तिलक रचती हुई उस बालमृगाक्षी ने मेरे चित्त पर भ्रपना 
शरीर चित्रित कर दिया । 
रुय्यक ने सूत्र रूप में इन तीनों भेदों को इस प्रकार लिखा है-- 
्नाधारमाधेयम्‌, एकमनेकगोचरम्‌, अ्शक्य-- 
वस्त्वन्तरकरणं विशेषः | ग्र स० ५० 
जयदेब ने इनमें से केवल प्रथम को ही विशेषालंकार कहा है-- 
विशेषः ख्यातमाधारं विनाप्याधेय वर्णनम्‌ । 
गतेऽपि सूर्य दीपस्थास्तमश्छिन्दन्ति तत्कराः ॥ च० ५.८५ 
दीक्षित ने चन्द्रालोक की इस कारिका को तो इसी रूप में स्वीकार कर लिया 
है, इसके प्रतिरिक्त शेष दो भेदों के लिए दो अन्य कारिकाएं विरचित कर ली हे । 
७५. व्याघात 
व्याघात अलंकार के प्रवतेक रुद्रट ही हें । किन्तु इन्होंने इसका जो लक्षण 

किया था, उसमें परिवर्तन हो गया । इनके अनुसार जहां कारण किसी अन्य निमित्त 
से प्रतिहत न होते हुए भी कार्य को उत्पन्न न करे वहां व्याघात श्रलंकार होता हे १५। 
यथा, 'अपहृतवसना वधू से फेंकी गई मालासेन बुझे हुए भी महामणि रूपी 
सुरतप्रदीप काजल नहीं छोड़ रहे थे' । वस्तुतः इसमें विशेषोक्ति का ही रूप है । रुद्रट 
ने विशेषोक्ति को पृथक्‌ नहीं माना था, ग्रतः उसके द्वारा व्याघात का यह रूप स्थिर 
किया जाना निर्दोष था । पर मम्मट तो विशेषोक्ति को मानते हैं, प्रतः उन्होंने व्याघात 
का लक्षण दूसरा लिखा । 
यद यथा साधितं केनाप्यपरेण तदन्यथा । 
तथेव यद्‌ विधीयेत स व्याघात इति स्मृतः ॥ 
का० प्र १०.१३८, १३६ 
जिस उपाय से जो वस्तु एक ने सिद्ध की है, उसी उपाय से कोई दूसरा उस 
वस्तु को अन्यथा कर दे, इसका नाम व्याघात है । इसमें साधित वस्तु की व्याहति 
होने के कारण इसका यह नाम ग्रन्वर्थक है । यथा--- 
हशा दग्धं मनसिजं जीवयन्ति हशेव या: । 
विरूपाक्षस्य जयिनीस्ताः त्तुवे वामलोचनाः ॥। 
रुय्यक ने व्याघात का एक रूप तो यही माना है, उदाहरण भी यही दिया 
है, पर इसके साथ एक अन्य रूप भी कल्पित किया है । किसी कार्य के साधन के 
लिए संभाव्यमान हेतुविशेष को यदि उस कार्य के विरुद्ध बात के समर्थक के रूप में 
प्रस्तुत किया जाये तो भी यही श्रलंकार होता है” । यथा, हर्षचरित में राज्यवर्धन 
के प्रति श्रीहर्षं की निम्न उक्ति-- 
यदि बाल इति सुतरामपरित्याज्योऽस्मि । रक्षणीय इति, भवद्भुजपंजरमेव 
रक्षास्थानम्‌’ इत्यादि । 
जयदेव ने काव्यप्रकाश वाला ही एक भेद लिखा है--- 
स्याद, व्याघातोऽयथाकारि वस्त्वन्यक्रिय मुच्यते । 
येजंगत्‌ प्रीयते हन्ति तंरेव कुसुमायुधः ॥ च० ५.८६ 
अन्य क्रिया वाली वस्तु यदि श्रयथाकारी (उससे विरुद्ध क्रिया को करने 
वाली) वणित की जाये तो व्याघात ग्रलंकार होता है। यथा, “जिन पुष्पों से जगत्‌ 
प्रसन्न होता है, उन्हीं से कामदेव मारता है' । 
दीक्षित ने लक्षण को इस रूप में संशोधित कर लिया है--स्याद्‌ व्याघातो- 
ऽन्यथाकारि तथाकारि क्रियेत चेतु (कु० १०२) । और इसके दो भ्रभिप्राय लिए हैं । 
प्रथम यह कि जिस कायं के साधन के रूप में कोई वस्तु लोक में प्रसिद्ध है, उससे 
विरुद्ध कार्य के लिए किसी के द्वारा उसका साधन रूप में प्रयुक्त किया जाना, जसे 


२१९. ग्रन्येरप्रतिहतमपि कारणमुत्यादनं न कार्यस्य । 
यस्मिन्नभिधीयते व्याघातः स इति विज्ञेयः ॥ काव्यालं ०, रु० ६.५२ 
२२०. सौकर्येण कार्यविरुद्धक्रिया च व्याघातः । प्र स० ५२ 

चन्द्रालोक के उपयु क्त उदाहरण में । दूसरे, जिस कार्य की सिद्धि के लिए किसी ने 
किसी वस्तु का प्रयोग किया है, उसका प्रतिद्वन्द्वी उसी वस्तु को उससे विरुद्ध कार्य 
की सिद्धि के लिए प्रयुक्त करे, यथा--हशा दग्ं' श्रादि मम्मटप्रोक्त उदाहरण में । 
रुय्यकप्रोक्त द्वितीय भेद भी इन्होंने प्रर्दाशत किया है तथा उसके लिए नवीन कारिका 
रची है । 
७६. कारणासाला 
इसके प्रवर्तक भी रुद्रट हैं । इन्होंने कहा था कि कारणमाला वहां होती है 
जहां वणित श्रर्थों में से पूर्वःपूर्व ग्रथे उत्तर-उत्तर की कारणता को प्राप्त होता है । 
भोज ने इसे ग्रहेतु अलंकार के ही अन्तर्गत माना । रुद्रट के ही लक्षण को मम्मट ने 
सरल रूप में इस प्रकार उपन्यस्त किया है--- 
यथोत्तरं चेत्‌ पूर्वस्य पूर्वस्यार्थस्य हेतृता । 
तदा कारणमाला स्यात्‌ ॥ का० प्र १०.१२० 
रुय्यक ने इसी को सूत्र रूप में लिख दिया है”, तथा कहा है कि कार्यकारण- 
क्रम ही इसमें चारुता का हेतु बनता है । उदाहरण मम्मट ने तथा इन्होंने एक ही 
दिया है-- 
जितेन्द्रियत्वं विनयस्य कारणं गुणप्रकर्षो विनयादवाप्यते । 
गुणप्रकर्षेण जनोऽनुरज्यते जनानुरागप्रभवा हि सम्पदः ।। 
जयदेव कृत लक्षणोदाहरण निम्न है--- 
गुम्फः कारणमाला स्याद्‌ यथा प्राक्प्रान्तकारणैः । 
नयेन श्री: श्रिया त्यागस्त्योगेन विपुलं यशः ॥ च० ५.८७ 
दीक्षित ने इनके लक्षण का. श्राय यह लिया है कि जहां पूर्व-पूर्व वस्तु उत्तरो- 
त्तर में कारण वने श्रथवा उत्तरोत्तर वस्तु पूर्व-पूर्व में कारण बने, इस प्रकार की रचना 
कारणमाला कहलाती है । प्रथम का उदाहरण चन्द्रालोक की कारिका में ग्रा ही गया 
है । द्वितीय का उदाहरण दीक्षित ने यह दिया है-- 
भवन्ति नरकाः पापात्‌, पापं दारिद्रयसंभवम्‌ । 
दारिद्रथमप्रदानेन, तस्माद्‌ दानपरो भवेत्‌ ॥ 
चन्द्रालोक के उदाहरण को ही इस रूप में परिवर्तित कर दें, तो द्वितीय भेद 
का उदाहरण हो जायेगा-- 
यशस्त्यागाच्च त्यागश्च श्रिया श्रीश्च नयोदिता । 
७७. एकावली 
इसका प्रारम्भ भी रुद्रट से हुश्रा । इनके श्रनुसार एकावली वह हे जिसमें 
२२१. कु० १०३ 
२२२. काव्यालं०, २० ७.८४ 
२२३. सर० कण्ठा० ३.१६ 
020 पूर्वस्य पुवं स्योत्त रोत्तरहेतुत्वे कारणमाला । ग्र स० ५३ 

ऐसी भ्रथों की परम्परा होती है कि उत्तर-उत्तर अर्थ पूर्व-पूर्व का विशेषण बनता 
चलता है, तथा यह स्थिति विधि और अपोह के भेद से द्विविध होती है । मम्मट 
ने इन्हीं के लक्षण को सरल भाषा में इस रूप में लिखा-- 
स्थाप्यतेऽपोह्णते वापि यथापूर्व परं परम्‌ । 
विशेषणतया यत्र वस्तु सेकावली द्विधा ।। का० प्र १०.१३१ 
रुय्यक'* ने इन्हीं के लक्षण को सूत्र रूप में कर उदाहरण इन्हीं के दिये, 
स्थापन का 'पुराणि यस्यां सवराङ्गनानि’, श्रौर श्रपोहन का “न तज्जलं यन्न सुचारु- 
पङ्कूजम्‌' । 
जयदेव ने इसका लक्षण और उदाहरण यह लिखा हे--- 
गृहीतमुक्तरीत्यर्थश्रेणिरेकावली मता । 
ेत्रे कर्णान्तविश्रान्ते कणों दोमू लदोलिनौ ॥ च० ५.८८ 
जहां गृहीतमुक्त रीति की परम्परा चलती हो, वहां एकावली अलंकार होता 
हे । दीक्षित की व्याख्यानुसार उत्तर-उत्तर, पूर्व-पूर्व का विशेषण बने अ्रथवा पूर्व-पूर्व, 
उत्तर-उत्तर का विशेषण बने, इसका नाम गृहीतमुक्त रीति है । परम्परा की चारुता 
लाने के लिए दीक्षित ने इसके आगे एक कारिका और बढ़ा दी है--- 
दोःस्तम्भौ जानुपर्यन्तप्रलम्बनमनोहरौ । 
जानुनी रत्नमुकुराकारे तस्य हि भूभुजः ॥ कु० १०६ 
यह प्रथम प्रकार का उदाहरण हुआ । द्वितीय प्रकार का उदाहरण दीक्षित ने 
'दिक्कालात्मसमँव यस्य विभुता' आदि दिया है। श्रपोहन वाले भेद की चर्चा न 
जयदेव ने की है, न ही दीक्षित ने । 
७८. मालादीपक 
दण्डी ने दीपकचक्र में ही मालादीपक का वर्णन किया था और यह कहा था 
कि इसमें पुर्वेपूर्वव्यपेक्षिणी वाक्यमाला प्रयुक्त होने से इसे मालादीपक कहते हैं” । 
उद्भट एवं स्ट्रट इसका उल्लेख नहीं करते । भोज ने भी इसे दीपक का ही भेद माना 
है । मम्मट ने दीपक के तुरन्त पश्चात्‌ मालादीपक लिखा है, श्रतः यह स्पष्ट नहीं है 
कि वे इसे दीपक का ही भेद मानते हैं श्रथवा पृथक्‌ अलंकार । रुय्यक ने स्पष्टतः इसे 
पृथक्‌ अलंकार माना है । उनका कथन है कि इसमें माला का चारुत्वविशेष होने के 
कारण इसे हमने दीपक के प्रकरण से पृथक्‌ लिखा है“ । इसके मम्मट तथा रुय्यक कृत 
लक्षण निम्न हैं, तथा दोनों ने ही उदाहरण “संग्रामाङ्‌्गणमागतेन सहसा०' आदि 
दिया है । 
२२५. काव्यालं०, रु० ७.१०६ 
२२६. यथापूर्वं परस्य विशेषणतया स्थापनापोहने एकावली । ग्र स० ५४ 
२२७. काव्या० २.१०७, १०५ 
२२८. मालात्वेन चारुत्वविशेषमाश्रित्य दीपकप्रस्तावोल्लङ्घनेनेह लक्षणं कृतम्‌ । 
ग्र स० ५५, वृत्ति 

मम्मट : मालादीपकमाय्ं चेद्‌ यथीत्तरगुणावहम्‌ । का० प्र १०.१०४ 
रुय्यक : पूर्वस्य पूर्वस्योत्तरगुणाबहत्बे मालादीपकम्‌ । ग्र स० ५५ 
जयदेव दीपक तथा एकावली के योग को मालादीपक कहते हैं । यह इनकी 
नूतन उद्भावना है । 
दीपके कावलीयोगान्मालादीपकमुच्यते । 
स्मरेण हृदये तस्यास्तेन त्वयि कृता स्थितिः ।। च० ५.८६ 
उदाहरण में दीक्षित ने इसे इस प्रकार घटाया है । यहां “स्थितिः कृता' यह 
दोनों वाक्यों के साथ अन्वित होता है, ग्रत: दीपक है । साथ ही गृहीतमुक्तरीति के 
सद्भाव के कारण एकावली भी है । एवं दोनों का योग होने से मालादीपक है । 
पंडितराज इससे सहमत नहीं है । उनका कथन है कि यहां साहश्थगर्भता 
तथा प्रकृताप्रकृतत्वयोग न होने से दीपकत्व होता ही नहीं । श्रत: मालादीपक को 
` एकावली का ही प्रभेद मानना चाहिए "६ । 
७९, ८०. सार तथा उदारसार 
सार श्रलंकार सर्वप्रथम रुद्रट के काव्यालंकार में मिलता है। उदारसार को 
जयदेव के अतिरिक्त अन्य किसी ने वणित नहीं किया । रुद्वट ने सार का स्वरूप यह 
बताया था कि जहां प्रत्येक समुदाय में से एकदेश को क्रमशः गुणवत्तर कहते हुए 
अन्तिम अवधि तक पहुँच जाते हों वहां सार अलंकार होता है” । इन्होंने इसका 
निम्न उदाहरण दिया था, जिसे मम्मट, रुय्यक ग्रादि ने भी इन्हीं से ले लिया-- 
राज्ये सारं वसुधा वसुधायां पुरं पुरे सौधम्‌। 
सोधे तल्पं तल्पे वरांगनानंगसर्वस्वम्‌ ॥ 
मम्मट ने रुद्रट के ही लक्षण को सरल तथा संक्षिप्त रूप में ग्रनुदित करके 
अपना लक्षण बनाया, जिसे स्य्यक ने और अधिक संक्षिप्त कर दिया-- 
उत्तरोत्तरमुत्कर्षो भवेत्‌ सारः परावधिः । का० प्र० १०.१२३ 
उत्तरोत्तरमुत्कर्षः सारः । अ० स० ५६ 
जयदेव ने सार और उदारसार दो अलंकार माने हैं। सार में उत्तरोत्तर 
सारता का पदोत्कर्ष पाया जाता है । यथा, “वाङमय श्रेष्ठ है, उसमें भी काव्य 
अधिक श्रेष्ठ है, उसमें भी शिवस्तोत्र'। उदारसार में इस पदोत्कर्ष के साथ यह भी 
विशेषता होती है कि वस्तुतः भिन्न गुण अ्रभिन्न रूप में भासित होते हें । यथा, 'शहद 
मधुर है, उससे भी अधिक मधुर अमृत है, उससे भी अधिक कविवचन' । यहां वस्तुतः 
अमृत और कविवचन का माधुर्य गुण शहद के माधुर्य से भिन्न होता हुआ भी ग्रभिन्न 
वर्णित किया गया है । 


२२६. द्रष्टव्य : र० गं०, दीपक तथा एकावली प्रकरण । 

२३०. काव्यालं०, रु० ७.९६ 

२३१. निर्णयसागर मुद्रित एक संस्करण में सारः के स्थान पर उदारः पाठ है । इसके 
आधार पर कुछ का विचार है कि रुय्यक ने इस अलंकार को उदार नाम से 
कहा था । 

सारो नाम पदोत्कर्षः सारतायाः यथोत्तरम्‌ । 
सारं सारस्वतं तत्र काव्यं तत्र शिवस्तवः ॥ 
उदारसारश्चेद्‌ भाति भिन्नोर्शभन्नतया गुणः । 
मधुरं मधु पीयूषं तस्मात्‌ तस्मात्‌ कवेवंच: ॥ च० ५.६०, 8१ 
दीक्षित ने भी उदारसार को पृथक श्रलंकार नहीं माना । उन्होंने चन्द्रालोक 
की इन दोनों कारिकाग्रों को मिलाकर एक कारिका कर दी है, जिसमें सार अलंकार 
का ही लक्षण है, तथा उसके उदाहरण रूप में किचित्‌ परिवर्तन के साथ उपयु क्त 
उदारसार का ही उदाहरण रख दिया है । 
उत्तरोत्तरमुत्कर्षः सार इत्यभिधीयते । 
मधु मधुर तस्माच्च सुधा तस्याः कवेवंच: ॥ कु० १०८ 
इन्होंने यह भी कहा है कि यह सार अलंकार शलाघ्यगुणोत्कर्षमूलक, अश्लाघ्य- 
गुणोत्कर्षमूलक तथा उभयगुणोत्कर्षमूलक तीनों प्रकार का हो सकता है । उदाहरण 
भी तीनों के प्रदर्शित किये हैं । 
८१. यथासंख्य 
इस अलंकार को प्रायः सभी ग्रालंकारिकों ने वणित किया है। दण्डी ने इसे 
संख्यान श्रौर क्रम नाम भी दिया है । वामन ग्रौर भोज इसे क्रम ही कहते हें । भामह 
ने इसे इस रूप में लक्षित किया था कि समान धर्म के निरूपण के बिना उपदिष्ट 
अनेक श्रर्थों का उसो क्रम से जो श्रनुनिर्देश होता है उसे यथासंख्य कहते हँ । 
लक्षणनिहित 'ग्रसधर्मणाम्‌' पद से तथा इन्होंने जो उदाहरण दिया है उसे देखने से यह 
श्रनुमान होता है कि इनके मत में यह श्रलंकार उपमानोपमेयभावमूलक ही था। 
_ अभिप्राय निकलता है कि दोनों में समान धर्म हो तो, पर उसे शब्दों से कथित न 
किया गया हो । वामन ने तो स्पष्ट ही कह दिया कि उपमेयों और उपमानों के क्रम- 
सम्बन्ध को क्रमालंकार कहते हैं'' । दण्डी ने श्रपने लक्षण में 'ग्सधर्मणाम्‌' तो नहीं 
कहा, किन्तु उदाहरण उपमान-उपमेंयों का ही दिया है । उद्भट ने भामह का ही 
लक्षण ले लिया है । वामन के पश्चातु यथासंख्य के लक्षण में उपमानोपमेयता की 
चर्चा फिर किसी ने नहीं की । रुद्रट ने इसे वास्तवमूलक अलंकारों में परिगणित 
किया है और इसके द्विगुण, त्रिगुण तथा बहुगुण होने की व्यवस्था भी निर्दिष्ट की 
है । मम्मट तथा रुय्यक के लक्षण इस प्रकार हैं-- 
यथासंख्यं क्रमेणैव क्रमिकानां समन्वयः । का० प्र १०.१०५ 
उद्दिष्टानामर्थानां क्ररेणानुनिर्देशो यथासंख्यम्‌ । ग्र स० ५६ 
रुय्यक का लक्षण भामह एवं उद्भट के लक्षण का ही सूत्ररूप है । इन्होंने 
इसके शाब्द श्रौर आर्थ भेद भी निरूपित किये हैं । 


000 0 क चे 
२३२. भूयसामुपदिष्टानामर्थानामसघर्मणाम्‌ । 
क्रमशो योऽनुनिर्देशो यथासंख्य तटूच्यते ।। काव्याले०, भा० २.८६ 
२३३. उपमेयोपमानानां क्रमसंबन्धः क्रमः । काव्यालं०, सू० ४.३.१७ 

जयदेव प्रोक्त यथासंख्य कां स्वरूप यह है-- 
यथासंख्यं द्विधार्थश्चेत्‌ क्रमादेकैकमन्विताः । 
शत्रु मित्रं द्विषत्पक्ष जय रञ्जय भञ्जय॥ च० ५.६२ 
द्विधाविभक्त श्रर्थ यदि क्रमशः परस्पर एक-एक से अन्वित होते हों तो यथा- 
संख्य अलंकार होता है । टीकाकारों ने उदाहरण को दृष्टि में रखते हुए 'क्रिया-कारक 
रूप द्विधा अर्थ” यह व्याख्या कर ली है । किन्तु ऐसा सीमावन्धन करना उचित प्रतीत 
नहीं होता । “द्विधा श्रर्थाः' से दो अर्थ-परम्पराएँ ही विवक्षित हैं । 
दीक्षित ने चन्द्रालोक के लक्षण को उपेक्षित कर मम्मट का ही लक्षण ले लिया 
है । स्वल्प परिवर्तन कर “शत्रु” और 'द्विषत्पक्षं' की पुनरुक्ति को भी निवारित कर 
दिया है-- 
यथासंख्यं क्रमेणेव क्रमिकाणां समन्वयः । 
शत्रु मित्रं विर्पात्त च जय रञ्जय भञ्जय ॥ कु० १०६ 
८२. पर्याय 
रुद्रट ने पर्यायालंकार के दो भेद प्रदर्शित किये थे । उनमें से प्रथम में व्यङ्ग्य- 
व्यञ्जकता का पुट था, श्रत: वह ध्वनि की उद्भावना हो जाने के पश्चात्‌ उपेक्षित 
हो गया । दूसरा था सुखादिस्वरूप एक वस्तु का अनेक में या अनेक वस्तुओं का एक 
में क्रम से होना श्रथवा किया जाना | मम्मट और रुय्यक ने इसी को अपने शब्दों 
में लिख दिया है-- 
एकं क्रमेणानेकस्मिन्‌ पर्यायः श्नन्यस्ततोऽन्यथा । का० प्र १०.११७ 
एकमनेकस्मिन्‌ ्नेकमेकस्मिन्‌ क्रमेण पर्यायः । प्र स० ६० 
जयदेव ने एक ही भेद लिखा. है । वे एक वस्तु के श्रनेक में समन्वय को ही पर्याय 
कहते हैं । 'भवति' और 'क्रियते' ये दोनों उसमें समाविष्ट हो सकते हैं । 
पर्यायश्चेदनेकव्र स्यादेकस्य समन्वयः । 
पद्मं मुक्त्वा गता चन्द्र कामिनीवदनोपमा ॥ च० ५.६३ 
उदाहरण में 'कामिनीमुख का साम्य पहले पद्म में था, फिर उसे छोड़ कर 
चन्द्र में चला गया” इस प्रकार एक की अनेक में क्रमशः स्थिति कही गई है। इनके 
लक्षण में क्रम का निर्देश स्पष्टतः नहीं हो पाया है, यद्यपि समन्वय: से कथंचित्‌ 
उसकी प्रतीति हो जाती है । ग्रतः दीक्षित ने इसका संशोधित रूप यह लिखा है-- 
पर्यायो यदि पर्यायेणैकस्यानेकसंश्रयः (कु० ११०) । इन्होंने संकोचपर्याय और विकास- 
पर्याय के भी उदाहरण दिये हैं पर्याय का दूसरा भेद भी, जिसे जयदेव ने नहीं 
लिखा, इन्होंने नवीन कारिका रचकर प्रदर्शित कर दिया है । 


२३४. यत्रैकमनेकस्मिन्ननेकमेकत्र वा क्रमेण स्यात्‌ । 
वस्तु सुखादिप्रकृति क्रियते वान्यः स पर्यायः ॥ काव्यालं०, रु० ७.४४ 
२३५. वृत्ति में होना श्रौर किया जाना दोनों खूप ग्रा गये हैं---एक वस्तु क्रमेणानेक- 
स्मिन्‌ भवति क्रियते वा स पर्याय: । श्रनेकमेकस्मिन्‌ क्रमेण भवति क्रियते वा 
सोऽन्यः । 'क्रियते' वहां होगा जहां प्रयोजक का निर्देश हो । 

एकस्मिन्‌ यद्यनेक वा पर्यायः सोऽपि संमतः । 
अधुना पुलिनं तत्र यत्र स्रोतः पुराजनि ॥ कु० १११ 
८३. परिवृत्ति 
परिवृत्ति का अर्थ विनिमय या श्रदेला-वदली है । भामह ने हीन वस्तु देकर 
विशिष्ट वस्तु के आदान को परिवृत्ति कहा था” । उदाहरण दिया था--प्रदाय वित्त- 
मथिभ्यः स यशोधनमादित । उद्भट ने समपरिवृत्ति, न्यूनपरिवृत्ति श्रौर विशिष्ट परि- 
वृत्ति ये तीन भेद किये 
समन्यूनविशिष्टंस्तु कस्यचित्‌ परिवर्तनम्‌ । 
ग्र्थानर्थस्वभाबं यत्‌ परिवृत्तिरभाणि सा ॥ का० सा० सं० ५.३१ 
वामन, रुद्रट, भोज आदि ने भा इसके ग्रपने-श्रपने लक्षण किये हैं। मम्मट 
और रुय्यक ने उद्भट का ही अनुसरण किया है--- 
परिवृत्तिविनिमयो योऽर्थानां स्यात्‌ समासमंः। का० प्र १०.११३ 
समन्यूनाधिकानां समाधिकन्यूनंविनिमयः परिवृत्तिः । प्र स० ६२ 
जयदेव ने समपरिवृत्ति का उल्लेख नहीं किया, केवल न्यून तथा अधिक के 
विनिमय में ही यह अलंकार माना है। सम से सम के विनिमय में संभवतः उन्हें 
चमत्कार प्रतीत नहीं हुआ । उदाहरण में न्यून से ग्रधिक का विनिमय है । 
परिवृत्तिविनिमयो न्युनाभ्यधिकयोमिथः । 
जग्राहैकं शरं मुक्त्वा कटाक्षान्‌ शत्रयोषितास्‌ ॥ च० ५.६४ 
दीक्षित ने 'कटाक्षात्‌ शत्रुयोषिताम्‌' के स्थान पर 'कटाक्षात्‌ स रिपुश्चियम्‌' 
पाठ कर दिया है, तथा रुय्यकप्रदत्त 'तस्य च प्रवयसः” आदि एक उदाहरण अधिक 
दिया है । ्रधिक से न्यून के विनिमथ का उदाहरण इन्होंने भी नहीं दिया । रुय्यक 
ने इसका यह उदाहरण दिया था-- 
किमित्यपास्याभरणानि योवने धतं त्वया वार्धकशोभि वल्कलम्‌ । 
वद प्रदोषे स्फुटचन्द्रतारका विभावरी यद्यरुणाय कल्पते ॥ 
८४. परिसंस्या 
सर्वप्रथम रुद्रट ने इसका वर्णन किया था” । इन्हीं के लक्षण को सरल रूप 
में मम्मट ने इस रूप में कहा है-- 
[कचित्‌ पृष्टमपुष्टं वा कथितं यत्‌ प्रकल्पते । 
ताहगन्यव्यपोहाय परिसंख्या तु सा स्मृता ॥ का० प्र १०.११६ 
वृत्ति में इन्होंने स्पष्ट किया है कि व्यपोह्यमान वस्तु वाच्य भी हो सकती है 
और प्रतीयमान भी । इस प्रकार प्रश्‍नपूविका तथा प्रप्रश्नपुविका के वाच्या (शाब्दी) 
और प्रतीयमाना (द्रार्थी) ये दो-दो प्रकार होकर परिसंख्या के कुल चार भेद हो जाते 
हैं । रुव्यक ते भी ये चारों भेद निरूपित किये हैं तथा लक्षण यह लिखा है-- 


२३६. विशिष्टस्य यदादानमन्यापोहेन वस्तुनः । काव्यालं०, भा० ३.४१ 


२३७. काव्यालं०, रु० ७.७९ 

एकस्यानेकत्र प्राप्तावेकत्र नियमनं परिसंख्या । ग्र स० ६३ 
जयदेव कृत लक्षण रुय्यकानुसारी है । उदाहरण इन्होंने ग्रप्रश्‍नपूविका शाब्दी 
परिसंख्या का दिया है-- 
परिसंख्या निषिध्येकमन्यस्मिन्‌ नस्तुयन्त्रणम्‌ । 
स्नेहक्षयः `ˆ प्रदीपेषु स्वान्तेषु न नतश्व वाम्‌ ॥ च० ५.६५ 
दीक्षित ने ग्रन्यस्मिन्‌ के स्थान पर एकस्मिन्‌ तथा स्वान्तेषु न! के स्थान पर 
'न स्वान्तेषु' कर दिया है, तथा वृत्ति में दूसरा शाब्दी परिसंख्या का उदाहरण भी 
दे दिया है। 
८५. विकल्प 
इसके ग्राविष्कर्ता रुय्यक हैं, उन्होंने स्वयं ऐसा संकेत किया है । जयदेव, 
श्रप्पय दीक्षित और विश्वनाथ ने भी इसे माना है । यह श्रलंकार समुच्चयालंकार का 
प्रतिपक्षी है । तुल्य बल वाली परस्पर विरुद्ध दो वस्तुओं का यौगपद्य श्रसंभव होने के 
कारण उनमें से एक विकल्प को ग्रहण करने के लिए कहना विकल्पालंकार कहाता है-- 
तुल्यबलविरोधो विकल्पः । ग्र० स० ६५ 
'नमन्तु शिरांसि धनु षि वा, कर्णपुरीक्रियन्तामाज्ञा मौर्व्यो वा ग्रादि इसका 
उदाहरण है । यह श्लेषमूलक भी होता है, यथा “भक्तिप्रह्मविलोकनप्रणयिनी. . .नेत्रे 
तनुर्वा हरे: । 
जयदेव ने रुय्यक के लक्षण में 'चातुरीयुतः' का भ्रधिक योग कर लक्षण- 
उदाहरण इस प्रकार लिखा है-- 
विकल्पस्तुल्यबलयोविरोधश्चातुरीयुतः । 
कान्ताचित्तेऽधरे वापि कुरु त्वं वीतरागताम्‌ ॥ च० ५.६६ 
'चातुरीयुतः' कहने से ब्रीहियवादि का लोकसाधारण विकल्प यहाँ गृहीत नहीं 
होता, ऐसा रमाटीकाकार का कथन है । वस्तुतः चातुरीयुतत्व या कविप्रतिभोत्यितत्व 
तो सभी श्रलंकारों के लिए ग्रनिवार्य है । उदाहरण खण्डिता नायिका की उक्ति है। 
वह नायक को कहती है कि तुम मेरे हृदय में श्रनुरागशून्यता को करो या अपने 
अधर में श्रन्यनारीचुम्बनजनित रक्तिमा के अभाव को करो । दीक्षित ने इस कारिका 
को इस रूप में परिवर्तित कर दिया है-- 
बिरोधे तुल्यबलयो विकल्पालंकृतिर्मंता । : 
सद्यः शिरांसि चापान्‌ वा नमयन्तु महीभुजः ॥ कु० ११४ 
८६. समुच्चय 
दण्डी ने समुच्चयोपमा का उल्लेख किया था । किन्तु पृथक्‌ श्रलंकार के रूप में 
समुच्चय सर्वप्रथम रुद्रट के काव्यालंकार में ही प्राप्त होता हे । इनके वास्तवमूलक 
तथा ग्रौपम्यमूलक दोनों भ्रलंकारवर्गो में यह पठित है । वहां इसके कई भेद वणित 
हुये हैं । भोज ने अनेक द्रव्य, क्रिया, गुणादि के क्रिया, द्रव्य, गुणादि में निवेशन को 


२३5. पाठान्तर : “स्नेह्त्वयं प्रदीपेषु न स्वान्तेषु नतश्न्‌ वाम्‌” । 

समुच्चय कहा, तथा इसके ग्रन्य भी कतिपय रूपों का दिग्दर्शन कराया । परन्तु भेदोप- 
भेदों का अधिक विस्तार आगे अ्रभिमत नहीं रहा । मम्मट ने इसके प्रमुख दो भेद 
किये हैं--१. प्रस्तुत कार्य की सिद्धि में एक साधक के पर्याप्त रहते हुए अन्य साधकों 
का भी योग हो जाये यह्‌ सद्योग, ग्रसद्योग और सदसद्योग के भेद से त्रिविध 
होता है । २. जहां गुण-क्रियाग्रों का यौगपद्य वणित हो । इसके भी तीन रूप हो 
सकते हैं--गुण यौगपद्य, क्रियायौगपद्य ग्रौर गुणक्रियायौगपद्य । रुद्रट ने तो ये यौगपद्य 
व्यधिकरण में ही माने थे, पर इनके अनुसार ये "धुनोति चासि तनुते च कीतिम्‌' के 
समान एकाधिकरण में भी सम्भव हैं । मम्मट की लक्षणकारिका यह है--- 
तत्सिद्धिहेताबेकस्मिन्‌ यत्रान्यत्‌ तत्करं भवेत्‌ । 
समुच्चयोऽसौ स त्वन्यो युगपद्‌ या गुणक्रियाः ॥ का० प्र १०.११६ 
रुय्यक ने इसी को दो सूत्रों में लिख दिया है\९ । वाग्भट-प्रथम अत्युत्कृष्ट 
या अत्यपक्रष्ट वस्तुओं के एकत्र निबन्धन को समुच्चय कहते हैं” । एवं इन्होंने 
सदयोग और श्रसद्योग ये दो ही भेद माने हैं । 
जयदेव ने विभिन्न भेदों को न परिगणित कर सामान्य लक्षण लिखा है, 
जिसमें वाग्भटोक्त दोनों भेदों अथवा मम्मट के द्वितीय भेद के तीनों रूपों का समाहार 
सम्भव है । अनेकों का एक के साथ सम्बन्ध जहां प्रदर्शित हो, ऐसी रचना को ये 
समुच्चय कहते हैं । श्रन्य ग्रलंकारों में भ्रतिव्याप्ति होने से लक्षण की हृष्टि से यह 
सदोष है । इन्होंने जो उदाहरण दिया है वह क्रियायौगपद्य का है तथा वे क्रियाएं 
एकाधिकरण हैं । 
भूयसामेकसम्बन्धमाजां गुम्फः समुच्चयः । 
नश्यन्ति पश्चात्‌ पश्यर्ति भ्रश्यन्ति च तव द्विषः ॥ च० ५.६७ 
दीक्षित ने चन्द्रालोक की इस कारिका में यह संशोधन प्रस्तुत किया है 
बहूनां युगपद्भावभाजां गुम्फः समुच्चयः । 
नश्यन्ति पश्चात्‌ पश्यन्ति त्रस्यन्ति च भवद्‌ द्विषः ॥ कु० ११५ 
साथ ही मम्मटकृत प्रथम भेद को भी ये स्वीकार करते हैं, तथा उसके लिए 
इन्होंने प्रथक्‌ कारिका विरचित कर ली है । 
८७. समाधि 
इसका प्रथम संकेत भोज के सरस्वतीकंठाभरण में दुष्ट होता है । इनके श्रनु- 
सार अन्य के धर्मों का अन्यत्र श्रारोपण समाधि है**' । यथा, दूरप्रतिबद्धरागेऽवगूहमाने 
दिनकरेऽपरदिशम्‌' आदि में नायकगत धर्म का सूर्य में आरोप हुआ है । परन्तु यह 


२३९. गुणक्रियायौगपद्य समुच्चयः । एकस्य सिद्धिहेतुत्वेऽन्यस्य तत्करत्वं च । 
प्र स० ६६, ६७ 
२४०. एकत्र यत्र वस्तूनामनेकेषां निबन्धनम्‌ । 
्रत्युत्कृष्टापकृष्टानां तं वदन्ति समुच्चयम्‌ ॥ वा० भ० ४.१३० 
२४१. समाधिमन्यधर्माणामन्यत्रारोपणं विदुः ।। सर० कण्ठा० ४.४४ 

समाधि उत्तरवर्ती श्रालंकारिकों को स्वीकृत नहीं हुई । प्रचलित समाधि अलंकार 
मम्मट से आरम्भ हुआ है । इनके मत में कारणान्तर के योग से अनायास ही कार्य का 
सिद्ध हो जाना समाधि अलंकार है” | यथा-- 
मानमस्या निराकत्‌ पादयोर्मे पतिष्यतः । 
उपकाराय दिष्ट्येदमुदीण घनगजितम्‌ ॥ 
रुय्यक का भी लक्षण-उदाहरण यही है'* । जयदेव का लक्षण भी इन्हीं का 
अनुसरण करता हे । 
समाधिः कार्यसौकर्य॑ कारणान्तरसंनिधे: । 
उत्कण्ठितां च कलयन्‌ जगामास्तं च भानुमान्‌ ॥ च० ५.६८ 
उदाहरण सदोष है । दीक्षित के संशोधन से यह नि्दु ष्ट हो गया है--- 
उत्कण्ठिता च तरुणी जगामास्तं च भानुमान्‌ । 
८८. प्रत्यनीक 
प्रत्यनीक अलंकार सर्वप्रथम रुद्रट ने निरूपित किया । इन्होंने उदाहरण तो 
ठीक दिया है, किन्तु लक्षण में जटिलता है। मम्मट ने इसे स्पष्ट भाषा में लिख 
दिया । जहाँ शत्रु को साक्षात्‌ तिरस्कृत न कर सकने के कारण तत्सम्बन्धी का तिरस्कार 
प्रदर्शित किया जाये, जिससे शत्रु का उत्कर्ष प्रतीत होता है, वहाँ प्रत्यनीक श्रलंकार 
होता है । 
प्रतिपक्षमशक्तान प्रतिकतु तिरस्क्रिया । 
या तदीयस्य तत्सतुत्ये प्रत्यनीकं तदुच्यते ।। का० प्र १०.१२९ 
रुय्यक ने भी यही कहा । जयदेव ने भी इसी को संक्षिप्त कर दिया है। 
शत्रु पर पराक्रम न दिखाकर तत्पक्षियों पर पराक्रम न दिखाना प्रत्यनीक कहलाता 
है । यथा, उत्पल स्वविजयी नेत्रों का तो तिरस्कार कर न सके, कानों पर श्रारूढ 
होकर नेत्रानुगामी कानों को उन्होंने नीचा दिखा दिया। 
प्रत्यनीकं बलवतः शत्रो पक्षे पराक्रमः । 
ज॑त्रनेत्रानुगो कर्णावुत्पलाभ्यामधः कृतौ ॥ च० ५.६६ 
दीक्षित ने इसमें कुछ परिवर्तन नहीं किया, केवल दो उदाहरण नवीन दे 
दिये हैं । 
८९. प्रतीप 
प्रतीप के प्रवर्तक भी रुद्रट ही हैं । इनके ग्रनुसार उपमेय की ही ग्रत्यन्तस्तुति 
करने के लिए उसके तुल्य भी उपमान को दुरवस्था-पतित दिखाकर उस पर श्रनुकम्पा 
प्रदर्शित की जाये अथवा उसकी निन्दा की जाये तो प्रतीप श्रलंकार होता हे । 


१४२. समाधिः सुकरं कार्यं कारणान्तरयोगतः । का० प्र १०.१२५ 
२४३. कारणान्तरयोगात्‌ कार्यस्य सुकरत्वं समाधिः । ग्र स० ६८ 
२४४. प्रतिपक्षप्रतीकाराशक्तौ तदीयतिरस्कारः प्रत्यनीकम्‌ । ग्र स० ६९ 
२४५. काव्यालं०, रु० ८:७६ 

प्रनुकम्पा ग्रौर निन्दा दोनों के उदाहरण भी इन्होंने दिये हैं । मम्मट ने इसके मुख्य 
दो भेद किये हैं---१. उपमान के प्रयोजन को उपमेय ही पूर्ण करने में समर्थ है, ग्रतः 
उपमान की रचना भला क्यों की गई, इस प्रकार कैमर्थ्य-न्याय से उसे व्यर्थ बताना, 
२. तिरस्कृत करने लिए उपमान को उपमेय बना देना । 
श्राक्षेप उपमानस्य प्रतीपमुपमेयता । 
तस्येव यदि वा कल्प्या तिरस्कारनिबन्धनम्‌ ॥ का० प्र १०.१३३ 
रुय्यक का लक्षण भी ऐसा ही है” । जयदेव ने इसका सामान्य लक्षण किया 
है । उपमेय से उपमान की हीनता बताना प्रतीप है । व्यतिरेक इससे भिन्न इस कारण 
है, क्योंकि वहाँ उपमेय की विशेषता बताने का चमत्कार होता है, जवकि यहां 
उपमान की हीनता प्रदर्शित करने का । 
प्रतीपमुपमानस्य हीनत्वमुपमेयता । 
हृष्टं चेद्‌ वदनं तस्याः कि पद्मेन किमिन्दुना ॥ च० ५.१०० 
दीक्षित ने प्रतीपालंकार पंचविध वणित किया है । १. उपमान की उपमेयत्व- 
कल्पना (इसे चन्द्रालोक में प्रतीपोपमा कहा गया है, यह हम पूर्व देख चुके हैं), 
२. श्रन्योपमानलाभ से वर्ण्य का श्रनादर, ३. वर्ण्योपमेयलाभ से ग्रन्य का श्रनादर, 
४* अवण्ये में वर्ण्यं उपमिति की ग्रतिष्पत्ति, ५. कँमर्थ्यन्याय से उपमान की व्यर्थता 
बताना । जयदेवप्रदत्त उपयु क्त उदाहरण कुवलयानन्द में पंचम भेद का है । 
€०. उल्लास 
यह्‌ अलंकार जयदेव ने ही उद्भावित किया है । इनके अतिरिक्त इस पर 
अप्पय दीक्षित और जगन्नाथ ने ही विचार किया है । चन्द्रालोक-प्रतिपादित इसका 
स्वरूप यह है-- 
उल्लासोऽन्यमहिम्ना चेद दोषो ह्यन्यत्र वण्यंते । 
तदभाग्यं धनस्येव यन्नाश्रयति सज्जनम्‌ ॥ च० ५.१०१ 
एक की महिमा से ग्रन्यत्र दोष वणित करना उल्लास अलंकार है । यथा, यह 
घन का ही दौर्भाग्य है कि वह सज्जन का आश्रय नहीं लेता । यहाँ सज्जन की महिमा 
के कारण उसके श्रर्थहीन होने में उसे दोषी न कहकर धन को ही दोषी बताया गया है । 
दीक्षित ने कुवलयानन्द में इसे चार भेदों में विभक्त कर दिया है । इनका 
उल्लास का परिवर्तित लक्षण इस प्रकार है-- 
एकस्य गुणदोषाभ्यामुल्लासोऽन्यस्य तौ यदि ॥ कु० १३३ 
अर्थात्‌ जहां एक के गुण-दोषों से किसी अन्य के गुण-दोषों को वणित किया 
जाये वहां उल्लास श्रलंकार होता है । इसमें निम्नलिखित चार स्थितियाँ हो सकती हैं- 
१. गुण से गुण--अ्रपि मां पावयेत्‌ साध्वी स्नात्वेतीच्छति जाङ्गली' । गंगा यह 
इच्छा रखती है कि यह पतिव्रता स्नान करके मुझे पवित्र कर दे । यहां पतिव्रता के 
महिमा-गुण से गंगा के पवित्रता-गुण का वर्णन है । 


२४६. उपमानस्याक्षेप उपमेयताकल्पनं वा प्रतीपम्‌ । ग्र स० ७० 

२. दोष से दोष--'काठिन्यं कुचयोः स्रष्टु. वाञ्छन्त्यः पादपद्‌मयोः। निन्दन्ति 
च विधातारं त्वद्‌ धाटीष्वरियोषितः' ॥ हे राजन, आपके युद्धप्रयाण करने पर आपके 
शत्रुओं की नारियाँ यह कहकर विधाता की निन्दा करती हैं कि उसने कुचों की 
कठोरता चरणकमलों में क्यों नहीं रख दी । यहाँ चरणों के कोमलता रूपी दोष से 
विधाता में विरूप रचना का दोप वर्णित हुआ है । 
हि ३. गुण से दोष--इसका उदाहरण वही है जो ऊपर चन्द्रालोक की कारिका 
में श्रा चुका है । 

४. दोष से गुण--'लाभो$्यमेव भूपालसेवकानां न चेद्‌ वधः' । यदि राजसेवकों 
का वध नहीं होता, तो यह उनका लाभ ही है । यहाँ राजा के क्ररता रूपी दोष से 
राजसेवको का विना वध के बच निकलना रूपी गुण उत्पन्न हुआ है । 

दीक्षित का कथन है कि इनमें से प्रथम और चतुर्थ का तो उल्लास नाम 
सार्थक है, मध्य के दोनों के लिए यह नाम छत्रिन्याय से लाक्षणिक है । 

पंडितराज ने भी इसे उक्त प्रकार से चतुर्धा व्याख्यात किया है। उदाहरण 
भिन्न हैं । अन्त में वे लिखते हे कि कुछ के मत में यह काव्यलिद्ध से गतार्थ हो जाता 
है, तथा कुछ इसे लौकिक श्रं मात्र होने से श्रलंकारकोटि में ही नहीं मानते । 

६१. तदगुण 

रुद्रट के काव्यालंकार में ही तद्गुण के प्रथम दर्शन होते हैं। इन्होंने इसे 
द्विविध कहा है । प्रथम वह है जहाँ समान गुण वाली वस्तुओं का योग होने पर 
वस्तुतः उनके लक्ष्य रूप होते हुए भी उनमें ग्रन्तर न लक्षित होने का वर्णन हो । 
जैसे, नवधौतधवलवसना ग्रभिसारिकाग्रोंका चन्द्रिका छिटकी होने पर अ्रन्यों से 
दृष्ट न होना । द्वितीय, वह जिसमें ग्रसमान गुण वाली वस्तु प्रभूत गुण वाली वस्तु से 
संसृष्ट होकर उसी का गुण धारण कर लेती है । यथा, स्वर्णभास्वर कठ में पड़ी हुई 
शुभ्र भी कुव्जकमाला का चम्पकदाम प्रतीत होना । बाद में ये दोनों भेद एक ही में 
्रन्तर्भूत हो गये । मम्मट ने दोनों को मिलाकर यह लक्षण प्रस्तुत किया-- 

स्वमुत्सृज्य गुणं योगादत्युज्ज्बलगुणस्य यत्‌ । 

वस्तु तद्गुणतामेति भण्यते स तु तद्गुणः ॥ का० प्र १०.१३७ 
रुय्यक ने इसे ही सूत्ररूप में कर दिया-- 

स्वगुणत्यागादत्युत्कृष्टगुणस्वीकारस्तदगुणः । ग्र स० ७३ 

जयदेव का लक्षण भी इसी के श्रनुरूप है । इन्होंने उदाहरण दिया है, नाक के 

शुभ्र मोती का श्रधर की लाली से पद्मराग के समान श्ररुण हो जाना । 
तद्गुणः स्वगुणस्यागादन्यतः स्वगुणोदयः । ° 
पदमरागारुणं नासामौक्तिक तेश्धराश्चितम्‌ ॥ च० ५.१०२ 
दीक्षित ने लक्षण और उदाहरण को स्वल्प परिवर्तन से चमका दिया है-- 
तद्गुणः स्वगुणत्यागादन्यदीयगुणग्रहः । 
पद्‌मरागायते नासामौक्तिकं तेऽधरत्विषा ॥ कु० १४१ 


२४७. पाठान्तरः 'तद्गुणः स्वगुणत्यागे स्वस्मिन्‌ परगुणोदयः' 

8२. पुर्वरूपता 
इस अलंकार को जयदेव ने ही कल्पित किया है । भ्रन्य ग्रालंकारिक इसे 
तद्गुण में ग्रन्तभू त मानते हैं । चन्द्रालोक में इसके दो भेद वणित किये गये हे । प्रथम 
पूर्वरूपता वह्‌ है जहाँ तद्गुण भ्रलंकार द्वारा अन्य वस्तु का गुण स्वीकार कर लेने के 
पश्चात्‌ कोई वस्तु पुनः अपने गुण को प्राप्त कर लेती हे । यथा, किसी राजा की 
स्तुति में कवि कहता है कि शिवजी के गले में धवल शेषनाग को गले की नीलकान्ति 
से नीलवर्ण दिखाई देना चाहिए था, किन्तु श्रापकी उज्जवल कीति से वह पुनः श्वेत 
होकर श्वेत ही दृष्टिगोचर होता हे-- 
पुनः स्वगुणसम्प्राप्तिविज्ञेया पूर्वपा । 
हरकण्ठांशुलिप्तोऽपि शेषस्त्वद्यशसा सितः ॥ च० ५.१०३ 
इसी से मिलता-जुलता उदाहरण माघ का निम्न श्लोक है, जिसे मम्मट, 
रुय्यक ग्रादि ने तद्गुण के उदाहरण रूप में प्रस्तुत किया है; किन्तु अप्पय दीक्षित ने 
पुवेरूप के उदाहरण के रूप में-- 
विभिन्नवर्णा गरुडाग्रजेन सूर्यस्य रथ्याः परितः स्फुरन्त्या । 
रत्ने: पुनर्यत्र रुचा रुचं स्वामानिन्यिरे बंशकरीरनीलंः ॥ 
जो इसमें तद्गुण मानते हैं, उनके श्रनुसार यहां दो बार तद्गुणालकार प्रयुक्त 
हुआ है“ । पंडितराज के तद्गुण के निम्न उदाहरण में भी जयदेव के अनुसार पूर्व- 
रूपतालंकार होगा । इन्होंने स्वयं भी संकेत कर दिया है कि कुछ इसे पूर्वरूप मानते हैं । 
धरेण समागमाद्‌ रदानामरुणिम्ना पिहितोऽपि शुद्धभावः । 
हसितेन सितेन पक्ष्मलाक्ष्या: पुनरुल्लासमवाप जातपक्ष: ॥ 
जयदेव की द्वितीय पूर्वरू्पता का स्वरूप है- सचमुच अन्यथाकृत वस्तु का 
पुनः अपने रूप को प्राप्त कर लेना । यथा, दीपक के बुझा देने पर प्रकाश ग्रन्धकार 
रूप में ग्रन्यथाकृत हो गया । तदनन्तर नायिका द्वारा पहनी हुई कांची के रत्नों से 
पुनः प्रकाश होने लगा-- 
यद्‌ वस्तुनोऽन्यथारूपं तथा स्यात्‌ पूर्वरूपता । 
दीपे निर्वापिते ह्यासीत्‌ काञ्ची रत्नं रहमंहः ॥ च० ५.१०४ 
प्रथम तथा द्वितीय पूर्वरूपता में परस्पर अन्तर यह है कि प्रथम में तो वस्तु 
का गुण दूसरी वस्तु के गुण से श्राच्छादितमात्र हुआ था, विकृत नहीं, किन्तु दूसरी में 
वह वस्तुतः विकृत या नष्ट हो जाता है । 
दीक्षित ने इस श्रलंकार को पुर्वरूपता के स्थान पर पूर्वरूप कहा है । द्वितीय 
पूर्वरूप के लक्षण में यह संशोधन कर दिया है-_पूर्वावस्थानुदृत्तिश्च विकृते सति 
वस्तुनि (कु० १४३) । द्वितीय पूर्वरूप का एक सुन्दर उदाहरण द्वारं खड्गिभिरावृतं' 
आदि अधिक दिया है । 
२४८. श्रत्र रविरथाश्वानामरुणवर्णस्वीकारः, तस्यापि गार्त्मतमणिप्रभास्वीकार इति 


तद्गुणत्वम्‌ । रुय्यक 

९३. श्रतदगुरा 
भोज ने तद्गुण ग्रोर श्रतद्गुण को अपने “वस्तुना वस्त्वन्तरतिरस्कार' रूप 
मीलित का ही अंग माना था । ग्रतद्गुण मीलित का जो उदाहरण 'कर्कन्धुफल- 
मुच्चिनोति शबरी मुक्ताफलाकांक्षिणी' आदि इन्होंने दिया है, उसमें वस्तुतः तद्गुण 
अलंकार है । अतः: इनकी अतद्गुण की परिभाषा ही भिन्न है“ | वस्तृतः जिसे 
अतद्गुण अलंकार कहा जाता है उसे सर्वप्रथम मम्मट ने निरूपित किया हैं योग्यता 
होने पर भी यदि न्यून गुण वाली वस्तु अ्रधिक गुण वाली वस्तु के गुण को ग्रहण न 
करे, श्रथवा श्रपक्कत वस्तु के रूपादि को प्रकृत वस्तु किसी कारण से स्वीकार न करे 
तब श्रतद्गुण श्रलंकार होता है । इसके मम्मट और रुय्यक कृत लक्षण ये हैं 
तद्रूपाननुहारश्चेदस्य तत्‌ स्यादतद्गुणः । का० प्र १०.१३५ 
सति हेतों तड्गुणाननुहारोऽतद्गुणः । ग्र स० ७४ 
तदनुसार ही जयदेव का लक्षण है। उदाहरण दिया है--'सूर्य के मध्य में 
प्रवेश करता हुआ भी चन्द्रमा सदा शीतल ही रहता है'। 
सङ्गतान्यगुणान ङ्गीकारमाहुरतद्‌गुणभ्‌ । 
विशन्नपि रवेर्मध्यं शीत एव सदा शशी ॥ च० ५.१०५ 
यह उदाहरण ज्योतिविदों के ही बुद्धिगम्य होने के कारण दीक्षित ने परि- 
वतित कर दिया है--चिरं रागिणि मच्चित्ते निहितोऽसि न रञ्जसि (कु० १४४) । 
'गण्डाभोगे विहरति मर्दैः’ श्रादि एक उदाहरण इन्होंने श्रौर दिया है । साथ ही उल्लास 
और श्रवज्ञा अलंकारों से तद्गुण श्रौर ग्रतद्गुण का अन्तर भी स्पष्ट किया है । यह 
भी प्रतिपादित किया है कि यद्यपि श्रवज्ञा और श्रतद्गुण विशेषोक्ति श्रलंकार के ही 
भेद हैं, तथापि उल्लास और तद्गुण की प्रतिद्वन्द्िता में इनका विशेष चमत्कार होने 
इन्हें पृथक्‌ अलंकार के रूप में वणित किया हैं । 
९४. भ्रतुगुणा 
जयदेव द्वारा ही उद्‌भावित यह श्रलंकार वहां होता है जहां ग्रन्य के सान्निध्य 
से प्राकूसिद्ध अपने गुणों में उत्कर्ष श्राता हो उदाहरणार्थ, नायक नायिका के कर्णावतं- 
सीकृत नीलोत्पलों की शोभा का वर्णन करता हुआ कह रहा है कि कर्णोत्पलों का 
स्वभाव से सिद्ध नील गुण तुम्हारे कटाक्षों से और ग्रधिक नीलिमा को प्राप्त कर 
रहा है । 
*«प्राकसिद्धस्वगुणोत्कर्षो$नुगुण: परसन्निधेः । 
कर्णोत्पलानि दधते कटाक्षेरपि नीलताम्‌ )। च० ५.१०३ 
तद्गुण अलंकार से इसका भेद यह है कि तद्गुण में विषम रूप दूसरे रूप 


२४९. अत्र कर्कन्धूफलानाम्‌ श्रपगतनिजगुणत्वाद्‌ ग्रतद्गुणत्वाद्‌ अतद्गुणारूय॑ 
मीलितमिदम्‌ । सर० कंठा० ३.४१ वृत्ति 

२५०. पाठान्तरः प्राक्‌सिद्धिः स्वगुणोत्कर्षो । राकागम० इनके मत में इस अलंकार 
का नाम प्राक्सिद्धि है। 

.१८४ जयदेव 


को प्रभावित करता है, यहां सम । इतर ग्रालंकारिक भ्रनुगुण को भी तद्गुण का ही 


- एक भेद मानते हैं । 


दीक्षित ने इस अलंकार को इसी रूप में स्वीकार कर लिया है, केवल उदा- 
हरण में '्रपि” के स्थान पर 'ग्रति' कर दिया है। परन्तु यहां चन्द्रालोक का ही 
पाठ अधिक समीचीन प्रतीत होता है । 

९५. अवज्ञा 

यह अलंकार भी जयदेव द्वारा ही उद्भावित है । किसी वस्तु के सम्बन्ध में 
प्रवज्ञा या ग्रवहेलना प्रदर्शित की जाये, श्रर्थातु यह दर्शाया जाये कि उसके होने से न 
कोई गुण है, न हानि, तब भ्रवज्ञालंकार होता है । यथा, “चन्द्रमा के उदय होने पर 
यदि कमल म्लान होते हैं तो उससे चन्द्रमा की क्या हानि है'। चन्द्रमा तो श्रमृतद्य ति 
है, और वेसा ही रहता है । हानि तो कमलो की ही होती है जो उसके श्रमृत से लाभ 
नहीं उठाते । 

श्रवज्ञा वर्ण्यते वस्तु गुणदोषाक्षमं यदि । 


म्लायन्ति यदि पद्मानि का हानिरमृतद्य्‌ तेः ॥ च० ५.१०७ 
यह उल्लास अलंकार का विलोम है । ्रतएव कुवलयानन्द में इसे उल्लास के 
पश्चातु ही रखा गया है । दीक्षित ने कहा है कि एक के गुण-दोष से अन्य में गुण- 
दोष आते हों तो उल्लास ग्रलंकार होता है, श्रौर इसके विपरीत एक के गुण-दोष से 
भ्रन्य में गुण-दोष न श्राने का वर्णन हो तो ग्रवज्ञालंकार-- 
एकस्य गुणदोषाभ्यामुल्लासोऽन्यस्य तौ यदि । 
ताभ्यां तौ यदि न स्यातामवज्ञालंक्ृतिस्तु सा ॥। 
चन्द्रालोक का उदाहरण एक के दोष से दूसरे में दोष न श्राने का है। एक 
के गुण से दूसरे में गुण न न आने का उदाहरण दीक्षित ने यह दिया है--'स्वल्पमेवास्बु 
लभते प्रस्थं प्राप्यापि सागरम्‌ (कु० १३६) । सेर भर का पात्र प्रस्थ सागर में भी 
चला जाये तो भी स्वल्प ही जल ले पाता है। यहां सागर का गुण प्रस्थ में नहीं 
आया । दोनों का एक-एक उदाहरण दीक्षित ने और भी दिया है । पंडितराज लिखते 
हैं कि विशेषोक्ति से ही गतार्थं हो जाने के कारण कुछ लोग इसे श्रलंकारान्तर स्वीकार 
नहीं करते । 
९६. प्रश्नोत्तर या उत्तर 
ई उत्तर ग्रलंकार के नाम से इसका सर्वप्रथम उल्लेख रुद्रट ने किया हे । उनके 
मत से यह अलंकार वास्तवमूलक भी है और ग्रौपम्यमूलक भी । प्रथम के दो भेद 
किये है-१. उत्तर से प्रश्न का अनुमान, २. प्रश्न होने पर उत्तर देना । द्वितीय है 
किसी वस्तु का ज्ञात से भिन्न स्वरूप पूछने पर ऐसी वस्तु का नाम लेना जो वहन 
होकर तत्समान हो, जसे 'कि मरणं ? दारिद्रथम्‌ । श्रादि। इसी का आधार लेकर 
मम्मट ने इसके निम्न दो भेद वणित किय्रे-- 
१. उत्तरश्र्‌तिमात्रतः प्रश्नस्य उन्नयनम्‌ । 
२. श्रसकृत्‌ प्रश्ने सति भ्रसंभाव्यम्‌ उत्तरम्‌ । 

रुय्यक ने भी उत्तरालंकार का यही स्वरूप निर्धारित किया | द्वितीय का 
दोनों ने एक ही प्राकृत पद्य दिया है, जिसकी संस्कृत छाया यह है-- 
का विषमा देवगतिः कि लब्धव्यं यज्जनो गुणग्राही । 
कि सौख्यं सुकलत्रं कि दुःखं यत्‌ खलो लोकः॥ 
परिसंख्या से इसका श्रन्तर यह बताया है कि परिसंख्या में तो ग्रन्यव्यपोह में 
तात्पर्यं होता है, जब कि यहां वाच्य में ही विश्रान्ति हो जाती है 
जयदेव ने इसे प्रश्नोत्तर कहा है तथा इस अलंकार का लक्षण-उदाहरण निम्न 
कारिका में निरूपित किया है-- 
प्रश्नोत्तरं क्रमेणोक्तौ स्यूतमुत्तरमुत्तरम्‌ । 
यत्रासौ वेतसी पान्थ तत्रासौ सुतरा सरित्‌ ॥ च० ५.१०८ 
लक्षण स्पष्ट नहीं है । रमा टीका में प्रदर्शित विकल्पों के अनुसार किसी ने 
यहां प्रश्नोत्तर श्रलंकार माना है, किसी ने स्यूत और किसी ने उत्तर । राकागम 
टीका में लक्षण की एक ही व्याख्या दी गई है जो रमाटीका में भी सर्वप्रथम 
उल्लिखित है । (क्रमेण उक्तौ) क्रमशः प्रश्‍न या उत्तर में से एक की उक्ति होने पर, 
(उत्तरम्‌) उसके पश्चातु, (स्यूतमु उत्तरम्‌) उससे सम्बद्ध उत्तरवर्ती की प्रतीति जो 
उत्तर रूप होती है या प्रश्‍नरूप, (प्रश्‍नोत्तरमु) प्रश्नोत्तर श्रलंकार कहलाती है । 
आशय यह निकला कि प्रश्‍न से उत्तर का या उत्तर से प्रश्त का अनुमान होने में भी 
यह अलंकार होता है” । इस व्याख्या में यह विशेष है कि प्रश्‍न से उत्तर का 
अनुमान होने में भी यह श्रलंकार माना है, जो प्राचीतों ने नहीं कहा था । उत्तरां 
इसका उदाहरण है । “हे पथिक, जहां वह वेतसीनिकु ज है, वहां पर नदी सुकरता से 
पार की जा सकती है ।” किसी नारी के इस उत्तररूप वाक्य से पथिक के इस प्रश्‍न 
का अनुमान हो जाता है कि नदी को कहां से पार करना चाहिये । पाथ ही उत्तर में 
यह गूढाशय भी है कि वेतसीकु ज में हम दोनों परस्पर मिलन का आनन्द ले सकते 
हैं । इससे प्रश्‍नगत इस गूढाशय का भी भान हो जाता कि कौन सा स्थान हमारे 
मिलन के लिए उपयुक्त होगा । उपयु क्त वाक्य ही प्रश्‍न से उत्तर के श्रनुमान का 
भी हो सकता है, यद्यपि किसी टीकाकार ने इसे इस रूप में व्याख्यात किया नहीं है । 
“हे पान्थ, क्या जहां वह वेतसी-कु ज है, वहीं पर नदी सुगमता से पार करने योग्य 
है ?” यह किसी बटोहिन का उस बटोही से प्रश्‍न है जो पहले से वहां खड़ा है। 
इससे पथिक के स्वीकारात्मक उत्तर का अनुमान हो जाता हे 
लक्षण की एक व्याख्या यह की जा सकती है कि इसमें एक श्रलंकार न होकर 
प्रश्नोत्तर तथा उत्तर दो अलंकार हैं । प्रथम चरण में प्रश्नोत्तर का लक्षण है--क्रमेण 
उक्तौ प्रश्‍नोत्तरमु । जहां क्रमशः प्रश्‍न और उत्तर वाच्य रूप में पाये जाते हों वहां 
प्रश्नोत्तर श्रलंकार होता है । फिर द्वितीय चरण में उत्तर अलंकार लक्षित किया गया 


२५१. उत्तरातु प्रश्‍नोन्नयनमु ्रसक्ृदसं भाव्यमुत्तरं चोत्तरम्‌ । प्र स० ७५ 


२५२. प्रश्नेन उत्तरकल्पने, उत्तरेण वा प्रश्‍नकल्पने प्रश्‍तोत्तरालंकारः । राकागम० 

है--स्यूतम्‌ उत्तरम्‌ उत्तरम्‌ । जहां ऐसा उत्तर हो कि उसमें प्रश्‍न भी अनुस्यूत दिखाई 
देता हो अर्थात्‌ आराक्षेपलभ्य हो, वहां उत्तरालंकार होता है । इस व्याख्या में यह 
मानना होगा कि उदाहरण दोनों का न देकर केवल द्वितीय का दिया है । 
दीक्षित ने इस ग्रलंकार को उत्तर ही कहा है तथा लक्षण इस रूप में बदल 
दिया है--किचिदाकूतसहितं स्याद्‌ गुढोत्तरमुत्तरम्‌ । श्रर्थात्‌ साभिप्राय गूढ उत्तर को 
उत्तरालंकार कहते हें । उदाहरण चन्द्रालोक वाला ही है, तथा उसमें क्या गूढ 
अभिप्राय सम्भव है यह ऊपर देख चुके हैं । यहां प्रश्‍न उन्नेय है । इसका दूसरा भेद 
निवद्धप्रएनोत्तर रूप भी कुवलयानन्द में आया है, जिसका उदाहरण यह दिया गया है-- 
कुशल तस्या जीवति, कुशलं पृच्छामि जीवतीत्युक्तम्‌ । 
पुनरपि तदेव कथयसि, मृतां नु कथयामि या श्वसिति ॥ 
यहां भी गूढाशय है। इसके अतिरिक्त दीक्षित ने भोज के शब्दालंकार 
प्रश्नोत्तर के भ्रनुरूप चित्र-उत्तर भी लक्षित किया हे-- 
प्रश्नोत्तरान्तराभिन्ञमुत्तरं चित्रमुच्यते । 
के दारपोषणरताः के रवेटाः कि चलं वयः ॥ कु० १५० 
६७. पिहित 
रुद्रट ने पिहित नाम का एक श्रलंकार माना था । इनके अनुसार जहां श्रति 
प्रबल होने के कारण कोई गुण एक ही आधार वाली, श्रसमान, ग्राविभूत हुई भी 
इतर वस्तु को ग्राच्छादित कर ले, वहां पिहित श्रलंकार होता है“ । यथा, 'इन्दुकला- 
SR वाले तुम्हारे अंगों में प्रियतमवियोगजनित कृशता कैसे लक्षित 
१ 
डर परन्तु जयदेव-वणित पिपित इससे सर्वथा भिन्न है, ग्रतः उसे नवीन ही 
अलंकार मानना उचित हैं इनके पिहित का स्वरूप यह है-- 
पिहितं परवृत्तान्तज्ञातुरन्यस्य चेष्टितम्‌ । 
प्रिये गृहागते प्रात: कान्ता तल्पसकल्पसत्‌ ॥ च० ५.१०६ 
दूसरे के वृत्तान्त को जानने वाले की साभिप्राय चेष्टा वणित होने पर पिहित 
्रलंकार होता है । यथा, “प्रिय के घर आने पर कान्ता ने सेज बिछा दी'। पति रात्रि 
में अनुपस्थित रहकर प्रातः घर श्राया है । ग्रतः कान्ता श्रन्यत्र उसके रात्रि-जागरण 
को भांप लेती है । उसका शय्या! सजाना इस ग्रभिप्राय को सूचित करता हे कि मैं 
सब समभती हूँ, तुम रात्रि भर जागे हो । 
दण्डी, भोज, मम्मट ग्रादि ने इससे मिलता-जुलता सूक्ष्म अलंकार माना था, 
जिसे जयदेव ने नहीं लिखा । पर उसमें इंगित या ग्राकार से परवृत्तान्तज्ञान होना 
कहा गया था, प्रस्तुत उदाहरण में उसकी अपेक्षा अनुमान से हुआ है । साथ ही 
ग्रप्पय दीक्षित तो सूक्ष्म श्रलंकार को भी स्वीकार करते हैं, फिर भी उन्होंने पिहित 


को पृथक्‌ माना है । सूक्ष्म में संकेत या ग्राकृति से सूक्ष्मतः पराशय को जानकर 
be Cs Vrms न 


२५३. काव्यालं ०, रु० ६.५०, ५१ 

उसकी मनोरथपूति के लिये उसके प्रति चेष्टा की जाती है, जब कि पिहित में किन्हीं 
लक्षणों से कोई बात भांप कर चेष्टा केवल यह प्रकट करने के लिए होती है कि 
मैने यह बात जान ली है । प्राचीनों ने सूक्ष्म में दोनों को समाविष्ट कर लिया था । 
दीक्षित ने दोनों में अन्तर किया है । ्रतएव 'वकत्रस्यन्दिस्वेद०' श्रादि जो उदाहरण 
मम्मट ने सूक्ष्म का दिया है, उसे दीक्षित ने पिहित का माना हैं । 
जयदेव के लक्षण में चेष्टा के साभिप्राय होने की बात शब्दोपात्त नहीं है। 
दीक्षित ने '््रन्यस्य चेष्टितमु' के स्थान पर 'साकुतचेष्टितम्‌' करके इस त्रुटि का 
परिहार कर दिया है । 
९८. व्याजोक्ति 
स्पष्ट रूप में यह अलंकार सर्वप्रथम वामन के काव्यालंकारसूत्र में प्राप्त होता 
हे । उनका लक्षण है--व्याजस्य सत्यसारूप्यं व्याजोक्तिः (४.३.२५), अर्थात्‌ ऐसा 
बहाना जो सत्यसहृश प्रतोत हो । यथा--- 
शरच्चन्त्रांशुगौरेण वाताविद्धेन भामिनि । 
काशपुष्पलवेनेदं साश्र पातं मुखं कृतम्‌ ॥ 
यहां अश्रू पात की साक्तिविकभावजन्यता को छिपाने के लिए यह बहाना किया 
गया है, जो सच सा प्रतीत हो रहा है । मम्मट ने इसे इस रूप में लिखा-- 
व्याजो क्तिश्छद्‌ मनो द्‌ भिन्नवस्तुझूपनिगुहूनस्‌ । का० प्र० १०.११८ 
जो किसी प्रकार प्रकट हो गया है ऐसे वस्तु के रूप को बहाने से छिपाना 
व्याजोक्ति है । जैसे, उमा के पिता हिमालय के द्वारा उसका हाथ पकड़ाते समय 
शिवजी के हृदय का श्रगुराग पुलक आदि से प्रकट होने लगता हे । उसे वे इस बहाने 
से छिपाते हैं कि अरे, तुहिनाचल का कितना रोमांचकर शीत है । 
मम्मट ने यह भी निर्दिष्ट किया हैं कि प्रकृताप्रकृतोभयनिष्ठ साम्म न होने से. 
व्याजोक्ति ग्रपह्नुति से भिन्न है । रुव्यक की व्याजोक्ति का भी यही स्वरूप है-- 
उद्द्विन्नवस्तुनियूहनं व्याजोक्तिः (ग्र० स० ७७) 
जयदेव कृत लक्षण-उदाहरण यह है-- 
व्याजोक्तिः शङ्कमानस्य छद्मना वस्तुगोपनम्‌ । 
सखि पश्य गृहारामपरागंरस्मि क्वेसरा ।। च० ५.११० 
शंकित होकर छल द्वारा वस्तु के छिपाने को व्याजोक्ति कहते हैं । यथा, 
संकेतस्थल में शरीर पर लगी हुई घूल को छिपाने के लिए कोई अपनी सखी से कह 
रही है--देख, गृहवाटिका के पुष्प-परागों से में कैसी धूसर हो गई हुँ। मम्मट श्रौर 
रुय्यक के लक्षण की श्रपेक्षा एक विशेषता जयदेव के लक्षण में यह है कि यहां यह 
आवश्यक नहीं है कि प्रकट हुई वस्तु का ही गोपन किया जाये । कहीं विद्यमान 
लक्षणों. से प्रकट न हो जाये इस शंका से य्रप्रकट वस्तु के भी गोपन में व्याजोक्ति 
सम्भव है । प्रस्तुत उदाहरण दोनों रूपों से व्याख्यात हो सकता है । 
दीक्षित ने लक्षण को इस रूप में परिवर्तित कर दिया है--व्याजोक्तिरन्य- 

हेतूक्त्या यदाकारस्य गोपनम्‌ (कु० १५३) । इन्होने पूर्वोक्त छेकापह्नुति से इसका यह 
अन्तर निरूपित किया है कि वहां तो प्रकारान्तर से व्याख्या करके कही हुई बात का 
गोपन होता है, जब कि यहां हेत्वन्तर वर्णन से ग्राकार का गोपन । 
९९. वक्रोक्ति 

रुद्रट ने शब्दालंकारप्रकरण में श्लेषवक्रोक्ति तथा काकुवक्रोक्ति का वर्णन किया 
था । उसी के आधार पर मम्मट ने भी शब्दालकार रूप में ही इसका निम्न लक्षण 
उपस्थित किया-- 

यदुक्तमन्यथा वाक्यमन्यथान्येन योज्यते । 
श्लेषेण काक्वा वा ज्ञेया सा वक्रो क्तिस्ततो द्विधा ॥ का० प्र० ९.७८ 
एलेषवक्रोक्ति के इन्होंने दो भेद कहे-सभंगश्लेषमूलक तथा श्रभंगश्लेष मूलक । 
रुय्यक का वक्रोक्ति-चित्रण भी इसी प्रकार का है, पर उन्होंने इसे श्रर्थालंकारों में 
परिगणित किया है-- 
जयदेव ने भी इसी का श्रनुसरण किया है-- 
वक्रोक्तिः श्लेषकाकुभ्यां वाच्यार्थान्तरकल्पनम्‌ । 
मुञ्च मानन्दिनं प्राप्तं मन्द नन्दी हरान्तिके ॥ च० ५.१११ 

श्लेष या काकु का श्राश्रय लेकर जो वक्ता को श्रभीष्ट न हो ऐसे वाच्य श्रर्थान्तर 
की कल्पना करना वङ्रोक्ति नामक श्रर्थालंकार है । नमूने के रूप में यहां श्‍्लेषवक्रो क्ति का 
उदाहरण दिया है । नायक मानवती नायिका को मनाते हुए कह रहा है--'मुञ्च मानं, 
दिनं प्राप्तं. मान को छोड़ो, अब तो दिन निकलने को है । भंगश्लेष से नायिका इस 
वाक्य का यह अर्थ निकाल लेती है--'मुञ्च मा नन्दिनं प्राप्तं’ तुम प्राप्त हुए नन्दी बेल 
को मत छोड़ो । यह्‌ श्रर्थ लेकर वह दोषोद्‌भावन करती है--'मन्द, नन्दी हरान्तिके', 
मुखे, नन्दी यहां कहां, वह तो महादेव के पास है । 

“मुञ्च मानं दिनं प्राप्तम्‌' यह काकुवक्रोक्ति का भी उदाहरण बन सकता है, 
यदि (दिन प्राप्तम्‌' का श्रर्थं काकु से यह लें कि श्रभी दिन प्राप्त नहीं हुग्रा ग्रर्थात्‌ 
रात्रि ग्रभी शेष है । क्योंकि यदि दिन निकल ग्राया, तब तो मान का त्यागना या न 
त्यागना समान ही है । 

्रभंगश्लेष से भी. वक्रोक्ति हो सकती है, यथा मम्मट, रुय्यक एवं ग्रप्यय 
दीक्षित प्रदत्त निम्न उदाहरण में-- 

श्रहो केनेहशी बुद्धिर्दारुणा तव निर्मिता । 
त्रिगुणा श्र यते बुद्धिनं तु दारुमयी क्वचित्‌ ॥ 
१००. स्वभावोक्ति 


भामह ने स्वभावोक्ति श्रलंकार की चर्चा की है । दण्डी ने इसे ग्रलंकारों में 
सर्वप्रथम स्थान दिया है । ये पदार्थो के नाना श्रवस्थाग्रों में स्थित रूप को साक्षात्‌ 
प्रकट करने वाली ग्रलंकृति को स्वभावोक्ति कहते हैं । इन्होंने इसे 'जाति' नाम भी 
दिया है । इसमें जाति, क्रिया, गुण और द्रव्यों का उपयु क्त प्रकार का स्वभाव वर्णित 

किया जाता है” । उद्भट ने कहा था कि क्रिया में संप्रवृत्त किसी मृगपोत ग्रादि की 
स्वाभाविक चेष्टाश्रों का निबन्धन करना स्वभावोक्ति है'*€ । रुद्रट ने जाति नाम से 
इसका वर्णन किया । इनके अनुसार जिस वस्तु के जैसे संस्थान, श्रवस्थान, क्रिया 
श्रादि लोक में चिरप्रसिद्ध हैं, उन्हें उसी रूप में कथन करना जाति अलंकार है । 
इन्होंने यह भी कहा है कि शिशु. मुग्वजन, युवति, कातर व्यक्ति, पक्षी तथा संभ्रान्त 
हीनपात्र की कालावस्थोचित चेष्टाग्रों का वर्णन करने पर यह विशेष रम्य प्रतीत होती 
है «६ । इन्हीं सबका संक्षेप मम्मट ने इस रूप में उपस्थित किया-- 
स्वभावोक्तिस्तु डिम्भादेः स्वक्रियारूपवर्णनम्‌ ।। का० प्र १०.१११ 
यहाँ रूप से वर्ण और संस्थान दोनों श्रभिप्रेत हैं । रुय्यक ने इस ओर ध्यान 
भ्राकृष्ट किया कि वस्तु के स्वभाववर्णन मात्र को स्वभावोक्ति नहीं कहते । यदि ऐसा 
हो तब तो सारा ही काव्य श्रलंकार हो जाये। श्रतः यह लक्षण किया कि वस्तु के 
सूक्ष्म स्वभाव का यथावत्‌ वर्णन करना स्वभावोक्ति है-- 
सुक्ष्मवस्तुस्वमावयथावद्वर्णनं स्वमावोक्तिः । ग्र स० ७६ 
सूक्ष्म से अ्रभिप्राय लिया केवल कवित्व का विषय बनने वाला या कवितिमित 
सा । उसका भी यथावत्‌ अर्थात अन्यून-श्रनति रिक्त रूप में वर्णन होना चाहिए । 
जयदेव ने दण्डी के 'जातिक्रियागुणद्रव्यस्वभावाख्यानमीहृशम्‌' के अनुसार 
अपना लक्षण विरचित किया है-- 
स्वभावोक्तिः स्वभावस्य जात्यादिषु च वर्णनम्‌ । 
कुरङ्गः रुत्तरङ्भाक्षि स्तब्धकर्णेरुदीक्ष्यते॥ च० ५.११२ 
उदाहरण में कुरंग जाति के स्वभाव का वर्णेन है । हे तरंगित लोचनों वाली, 
देखो, हरिण कान खड़े करके तुम्हारी ओर देख रहे हैं । 'जात्यादिषु' से ऐसा प्रतीत 
होता है कि स्वभाव को कहीं श्रन्यत्र से लाकर जात्यादि में वणित करना है, श्रतः 
दीक्षित ने 'जात्यादिषु च” के स्थान पर 'जात्यादिस्थस्य' यह संशोधन कर दिया है । 
१०१, १०२. भाविक और भाविकच्छवि 
भाविक ग्रलंकार प्रतीत होता है भामह से भी प्राचीन है। किन्तु भावि- 
कच्छवि जयदेव तक ही सीमित है । इन्हीं से यह उद्भावित हुआ है, और उत्तरवर्ती 
किसी आलंकारिक ने इसे नहीं माना है, यहाँ तक कि कुवलयानन्दकार ने भी नहीं । 
भाविक को भामह और दण्डी ने प्रवन्धविषय गुण कहा है । भामह का कथन है कि 
जिस काव्य में यह होता है उसमें भूत-भावी श्रर्थ प्रत्यक्षवत्‌ हष्टिगत होने लगते हैं। 
भाविकत्वमिति प्राहुः प्रबन्धविषयं गुणम्‌ । 
प्रत्यक्षा इव हृश्यन्ते यत्रार्था भूतभाविनः ॥ काव्यालं० भा० ३.५३ 
इसे अन्य अलंकारों के समान ग्रलंकार का रूप देने का प्रयत्न किया उद्भट 


२५४. काव्या० २.८-१ ३े 
>> का० सा० सं० ३.८ 
२५६. काव्यालं ० रु० ७. ३०, ३१ 

ने, जिन्होंने लक्षण में भामह के ही शब्दों को ले लिया । मम्मट ने भी अपने लक्षण में 
इन्हीं का अनुसरण किया-- 
प्रत्यक्षा इव यद्‌ भावाः क्रियन्ते भूतभाविनः । 
तद भाविकम्‌ । का० प्र० १०.१२४ 
रुय्यक के शब्द भिन्न हैं, पर ग्रभिप्राय वही है-- 
्रतीतानागतयोः प्रत्यक्षायमाणत्वं भाविकम्‌ । ग्र० स० ८० 
जयदेव का भाविक का लक्षण मम्मटानुसारी ही है। ये भी भूत और भावी 
ग्रथ के साक्षाद्दर्शन के वर्णन को भाविक अलंकार कहते हैं। उदाहरण दिया है 


संग्राम का । दो पक्षों के भीषण रण को देखकर कोई कह रहा है--देख लो, आज 
भी यहाँ साक्षात्‌ देव-दानव युद्ध कर रहे हैं । यहाँ देव-दानवों के भूत युद्ध का वर्तमान 
में साक्षातु दर्शन वणित किया गया है । 
भाविकच्छवि अलंकार में देश की दृष्टि से तथा अपने से जो दूरस्थ है उसका 
दर्शन वणित किया जाता है । जैसे दूर देश में स्थित तथा नायक से दूरस्थ भी 
॥ नायिका के ग्रन्दर कोई दूती नायक का दर्शन बताती हुई नायक को कहती है कि 
१ श्राप उसके हृदय में निवास करने वाले साक्षातु कामदेव प्रतीत होते हैं । यहाँ वस्तुतः 
उसके हृदय में न रहने वाले भी नायक का उसके अन्दर दर्शन कहा गया हे । 
दोनों अलंकारों में ग्रन्तर यह हुश्रा कि भाविक में तो भूत और भावी का 
वस्तुत: इस समय न होते हुए भी दर्शन कहा जाता है, जब क्रि भाविकच्छवि में वर्त- 
मान का, जहां वह नहीं है वहाँ दर्शन वणित किया जाता है । दोनों अ्रलंकारों की 
जयदेवकृत लक्षण-कारिकायें निम्न हैं-- 
भाविकं भृतभाव्यर्थसाक्षाददशेनवर्णनस्‌ । 
श्रलें विलोकयाद्याति युध्यन्ते$त्र सुरासुराः ।। 
देशात्मविप्रकृष्टस्य दशनं भाविकच्छवि: । 
त्वं बसन्‌ हृदये तस्याः साक्षात्‌ पञ्चेषुरीक्ष्यसे ॥ च० ५.११३, ११४ 
दीक्षित ने द्वितीय को तो माना ही नहीं है, प्रथम को निम्न परिवर्तन के साथ 
लिखा है तथा एक उदाहरण ग्रधिक दिया है । 
{| भाविकं भूतभाव्य्थसाक्षात्कारस्य वर्णनम्‌ । 
ग्रहं विलोकयेऽद्यापि युध्यन्तेऽत्र सुरासुराः ॥ 
१०३. उदात्त 
उदात्त श्रलंकार को भामह और दण्डी ने भी लक्षित किया था । किन्तु इसका 
वर्तमान रूप सर्वप्रथम उद्भट ने निर्धारित किया-- 
उदात्तमृद्धिमद, वस्तु चरितं च महात्मनाम्‌ । 
उपलक्षणतां प्राप्तं नेतिवृत्तत्वमागतम्‌ ॥ का० सा० सं० ४.१७ 
शशि ्रर्थातु किसी वस्तु को अलौकिक रूप से समृद्धिशाली वणित करना तथा 
| महात्माश्रों का चरित किसी के श्रंगभाव को प्राप्त रूप में कथित करना, यह दो 


प्रकार का उदात्त अलंकार होता है । 

इसी के श्राध।र पर मम्मट ग्रौर रुय्यक ने भी अपने लक्षण लिखे-- 
उदात्तं वस्तुनः सम्पत्‌ महतां चोपलक्षणम्‌ । का० प्र १०.१२५ 
समृद्धि मदस्तुवर्णनमुदात्तम्‌ । ग्रंगभूतमहापुरुषचरितं च । श्र० स० ८१, ८२ 
दोनों ने उदाहरण भी समान ही दिये हैं । प्रथम भेद का उदाहरण है--'मुक्ताः 
केलिविसूत्र' आदि, जिसमें दिद्वद्भवनों का श्रलौकिक समृद्धिमय वर्णन है । दूसरे का 
है 'तदिदमरण्यमु' आदि, जिसमें राम का राक्षससंहार का चरित अरण्यवर्णन का अंग- 
भूत हो गया है । 
जयदेव ने उक्त लक्षणों को ही श्रत्यन्त संक्षिप्त रूप देकर निम्न लक्षण-उदाह- 
रण प्रस्तुत किया है-- 
उदात्तमृद्धिश्चरितं श्लाघ्यं चान्योपलक्षणम्‌ । 
सानौ यस्यारूवद्‌ युद्ध तद, धूर्जटिकिरीटिनोः | च० ५.११५ 
अर्थात्‌ एक तो ऋद्धि (श्रलौकिक समृद्धि) को उदात्त कहते हैं, दूसरे न्य के 
ग्रंगभूत श्लाघ्य चरित को । उदाहरण केवल द्वितीय का दिया है--“जिस हिमालय के 
शिखर पर शिव-भ्रजुं न का वह प्रसिद्ध युद्ध हुआ था”। यहाँ शिवाजु न का युद्धचरित 
प्रधान न रहकर हिमालयश््ंग का ग्रंग हो रहा है । कुवलयानन्द में प्रथम भेद का 
निम्न उदाहरण दिया है, जहाँ रावण के सभाभवन की अलौकिक समृद्धि वणित है । 
रत्नस्तम्भेषु संक्रान्तँः प्रतिबिम्बशतं व्‌ तः । 
ज्ञातो लङ्क श्वरः कृच्छरादाञजनेयेन तत्त्वत: ॥। 
१०४. श्रत्युक्ति 
्रत्युक्ति श्रलंकार के उद्‌भावक जयदेव ही हैं । श्रप्पय दीक्षित ने भी इसे 
पृथक्‌ अलंकार के रूप में निरूपित किया है । यह श्रतिशयोक्ति से भिन्न है । चन्द्रालोक 
में इसका स्वरूप यह बताया गया है कि विस्मयोत्पादक तथा तथ्यहीन शूरता, उदारता 
श्रादि का वर्णन होने पर श्रत्युक्ति श्रलंकार होता है । यथा, किसी राजा के दान को 
प्रशंसा करता हुआ कोई कवि कहता है--हि राजन्‌, आपके दाता होने पर कल्पतरु 
भी याचक हो गये हैं ।' इस उदाहरण में ग्रौदार्य की अत्युक्ति है । 
्रत्युक्तिरद्‌भुतातथ्यशोर्योदार्यादिवर्णनम्‌ । 
त्वयि दातरि राजेन्द्र याचकाः कल्पशाखिनः ॥ च० ५.११६ 
दीक्षित ने शोर्यात्युक्ति का यह उदाहरण दिया है-- 
राजन्‌ सप्ताप्यकूपा रास्त्वत्प्रतापारिनिशोषिताः । 
पुनस्त्वद्बेरिवनितावाष्पपुरेण पुरिताः ॥ 
इनका कथन है कि संपदत्युक्ति में उदात्तालंकार होता है, तथा शौर्यादि में 
भ्रत्युक्ति ्रलंकःर । इसी प्रकार ग्रतिशयोक्ति में ग्रसदुक्ति होती है, किन्तु अत्युक्ति में 
श्रत्यन्त ग्रसदुक्ति। उदार रणार्थ, है सुन्दरि, तुम्हारे बढ़ते हुए पयोधरों के लिए 
बाहुलताओ्र के मध्य में अवकाश पर्याप्त नहीं है” यह ग्रतिशयोक्ति है। किन्तु 
“तुम्हारा स्तनमण्डल इतना विशाल हो जायेगा यह पहले से न सोचकर ही विधाता 
ने आकाश को छोटा बनाया' यह ग्रत्युक्ति है । 

रसवदादि अलंकार 
ध्वनि की उद्भावना से पूर्व श्रलंकारवादी ग्राचार्यो ने प्रायः काव्य में रस, 
भावादि की स्थिति रसवसादि ग्रलंकारों के ही रूप में स्वीकार की थी । भामह, 
दण्डी एवं उद्भट ने रसवत्‌, प्रेय, ऊर्जस्वी ग्रौर समाहित अलंकारों की चर्चा की हे, 
जिनमें अपने-अपने प्रकार से रस-भावादि का होना वणित केया है। परन्तु इस 
समय तक इन ग्रलंकारों में रसादि की स्थिति श्रंगीरूप में ही मानी जाती थी । बाद 
में इन श्रलंकारों का जो स्वरूप निश्चित हो गया उसका सर्वप्रथम निर्धारण श्रानन्द- 
वर्धन ने किया । उन्होंने कहा कि रसादि अलंकार वहीं होते हैं, जहां ये ग्रंगभूत हों । 
प्रधानेऽन्यत्र वाक्यार्थे यत्राङ्ग तु रसादयः । 
काव्ये तस्मिन्नलड्कारो रसादिरिति मे मतिः ॥ ध्वन्या० २.५ 
इसी के अनुसार मम्मट ने भी लिखा--“प्रधानतया यत्र स्थितो रसादिस्तत्रा- 
लाय ले ये अन्यत्र तु प्रधाने वाक्यार्थे यत्राङ्गभूतो रसादिस्तत्र गुणीभूतव्यङ्ग्ये 
रसवत्प्रेयऊर्जस्विसमाहितादयोऽलंकाराः' । का० प्र० ४.२६ वृत्ति 
काव्यप्रकाश के पंचम उल्लास में ग्रपराङ्ग गुणीभूतव्यङ्ग्य के प्रकरण में 
इन्होंने रसवतु, प्रेय, ऊर्जस्वी तथा समाहित भ्रलंकारों को श्रौर भावोदय, भावसन्धि 
तथा भावशवलता को सोदाहरण स्पष्ट भी किया है और लिखा है--'एते च रसवदाद्य- 
लंकाराः । यद्यपि भावोदय-भावसं धि-भावशबलत्वानि नालङ्कारतया उक्तानि तथापि | 
कश्चिद्‌ ब्र यादित्येवमुक्तम्‌ ।' | 
एवं पूर्वध्वनि काल में जो रसवदादि भ्रलंकार रसादि की प्रधानता में माने 
जाते थे वे श्रव गुणीभूतव्यङ्ग्य के ग्रन्तर्गत हो गये । श्रतएव मम्मट ने श्रलकार- 
प्रकरण में इन्हें पृथक्‌ भ्रलंकार के रूप में परिगणित भी नहीं किया । ध्वन्युत्तरकाल 
में सर्वप्रथम रुय्यक ने इन्हें पृथक्‌ श्रलंकारत्वेन वणित किया-- 
रस-भाव-तदाभास-तत्प्रशमानां निबन्धे रसवत्‌-प्रेय-ऊर्जस्वि-समाहितानि । 
भावोदय-सन्धि-शबलताश्च पृथगलंकाराः । ग्र स० ८३, ८४ 
रस के ग्रंगरूप होने पर रसवत्‌, भाव के अंगरूप होने पर प्रेयस्‌, रसाभास 
| एवं भावाभास के अंगरूप होने पर ऊर्जस्वी ्रौर भावप्रशम के ग्रंगरूप होने पर 
॥ समाहित अ्रलंकार होता है । इसी प्रकार ग्रंगरूपता होने पर भाव की उद्गमावस्था 
में भावोदय, दो विरुद्ध भावों के स्पधिभाव से उपनिबन्धन में भावसन्धि तथा बहुत से 
भावों के पूवं पूर्वोपमर्दकत्व में भावशबलता अलंकार होते हैं । इनके उदाहरण काव्य- 
प्रकाश, भ्रलंकारसर्वस्व, साहित्यदर्पण आदि ग्रन्थों में दिये गये हैं । 
18 जयदेव ने कुछ मनीषी इन सात अलंकारों को भी मानते हें ऐसा कहकर 
| इनका निम्न कारिकाओं में उल्लेख किया है-- 
| रसभावतदाभासभावशान्तिनिबन्धनाः । 
॥ ४ रसवत्प्रेयऊर्जे स्विसमाहितमयामिधाः `° ॥ 


FORE NS. CR 
२५७. पाठान्तरः' “निबन्धना । ** समाहितमयी भिदा ॥ 

भावानामुदयः सन्धिः शवलत्वमिति त्रयः । 
श्रलङ्कारानिमान्‌ सप्त केचिदाहुमंनीषिण: ॥ च० ५.११७, ११८ 
वस्तुतः ये मम्मट के ही ग्रनुयायी प्रतीत होते हैं, तथा इन्हें श्रपरांम गुणीभूत- 
व्यङ्ग्य में ही ग्रन्तभू त करते हैं । राकागम टीका के लेखक गागाभट्ट ९ था रमा टीका- 
कारो वैद्यनाथ का कथन है कि यहां 'केचित्‌' शब्द पूजार्थं है, निषेधार्थ नहीं, श्रतः 
ध्वनिकार आदि के प्रति श्रादर प्रदर्शित करते हुए जयदेव इन सातों भ्रलंकारों को 
भी पृथक्‌ मानते हैं । अ्रप्पय दीक्षित ने इन्हें अलंकार स्वीकार किया है । 
संसृष्टि तथा संकर की पृथक्‌ ग्रनलंकारता 
एकाधिक ग्रलंकारों के योग रूप संसृष्टि एवं संकर की मान्यता भ्रलंकार- 
शास्त्र में प्रारम्भ से ही अंकुरित मिलती है । भामह ने बह्वलंकारयोग से संसृष्ट 
मानी है तथा उसे रत्नमाला के समान काव्य की उत्तम विभूषा कहा है“ । प्रारम्भ 
में संसृष्टि में ही संकर भी सम्मिलित था । दण्डी ने नानालंकारसंसृष्टि को संसृष्टि 
कहते हुए इसकी द्विधा गति बतलाई है-श्रंगागिभावावस्थान और समकक्षता & । 
उद्भट ने सर्वप्रथम संसृष्टि श्रौर संकर को पृथक्‌-पृथक्‌ निरूपित किया । इन्होंने दो 
या अधिक श्रलंकारों के मिथः निरपेक्ष समाश्रय को संसृष्टि कहा तथा संकर के तीन 
रूप कहे--एकस्य ग्रहे न्यायदोषाभाव संकर, एकवाक्यांशप्रवेश संकर तथा उपकार्योप- 
कारकभाव संकर” | रुद्रट ने दोनों के लिए संकर ही नाम रखा तथा इसके दो भेद 
कहे, तिलतण्डुलयोग (व्यक्त) तथा दुग्धजलयोग (श्रव्यक्त), जिनमें श्रन्यों के ग्रनुसार 
प्रथम भेद संसृष्टि कहलायेगा तथा द्वितीय संकर । भोज ने फिर दोनों को संसृष्टि 
कहा, तथा संसृष्टि का लक्षण किया--नाना अलंकारों का संकर (मिश्रण) । इसके 
तीन भेद किये- व्यक्त, ग्रव्यक्त तथा व्यक्ताव्यक्त । फिर इनमें से प्रत्येक के दो-दो 
रूप बताये । व्यक्त के तिलतण्डुलवत्‌ तथा छायादशंवत्‌, ्रव्यक्त के क्षीरजलवतु तथा 
पांसुपानीयवतु, श्रौर व्यक्ताव्यक्त के नरसिहवतु तथा चित्रवर्णवत्‌ | मम्मट ने 
संसृष्टि श्रौर संकर का स्वरूप उद्भट के अनुसार ही विवेचित किया-- 
ख ष्टा संसृष्टिरेतेषां भेदेन यदिह स्थितिः॥ 
श्रविश्रान्तिज्ुषामात्मन्यद्भा ङ्गित्वं तु संकरः । 
एकस्य च ग्रहे न्यायदोषाभावादनिश्चयः ॥ 
स्फुटमेकत्र विषये शब्दार्थालंकृतिद्वयम्‌ । 
व्यवस्थितं च तँनासौ त्रिरूप: परिकीतितः ॥ का० प्र० १०.१३९-४१ 
रुय्यक ने रुद्रट का श्रनुसरण करते हुए तिलतण्डुलन्याय या संयोगन्याय से 
होने वाले श्रलंकारमिश्रण को संसृष्टि तथा क्षीरवीरन्याय या समवायन्याय से जन्य 


२५८. वरा विभूषा संमृष्टं ह्वलंका रयोगतः । 
रचिता रत्नमालेव । काव्यालं ०, भा० ३.४६ 
२५६. काव्या० २.३५९, ३६० 
२६०. का० सा० सं० ६.६ तथा ५.२०-२६ 
२६१. योगवशादेतेषां तिलतण्डुलवच्च दुर्धजलवच्च । 
व्यक्ताव्यक्तांशत्वातु संकर उत्पद्यते द्वेधा ॥ काव्यालं०, रु० १०.२५ 
२६२. सर० कण्ठा० ४.८८६० 

को संकर कहा । इन्होंने यह भी स्पष्ट रूप से कह दिया कि ये श्रलंकारों के मिश्रण- 
मात्र न होकर भिन्न अलंकार ही होते हैं-- 
उक्तालंकाराणां यथासंभवं यदि क्वचिद्‌ युगपद्‌ वचनं स्यात्‌ तदा ते कि 
पृथक्त्व एव पर्यवसिता उत तदलंका रान्तरमेव किचिदिति विचार्यते । तत्र यथा बाह्या- 
लकाराणां सौवर्णमणिमयप्रभृतीनां प्रथक्चारत्वहेतुत्वेऽपि संघटनाकृतं चारुत्वान्तरं 
जायते तद्वत्‌ प्रकृतालंकाराणामपि संयोजने चारत्वान्तरमुपलभ्यते । तेनाजंकारान्तर- 
प्राडुर्मावो, न पृथक्‌पर्यवसानमिति निर्णयः । ग्र स० ८५ वृत्ति 
किन्तु जयदेव इससे प्रतिकुल विचार रखते हैं। उनका कथन है कि भ्रलंकारों के 
जो शुद्धि, एकप्रधानत्व, संसृष्टि तथा संकर भेद किये जाते हैं, वे श्रलंकारान्तर नहीं हैं। 
शुद्धि रेकप्रधानत्वं तथा संसृष्टिसंकरौ । 
एतेषामेव विन्यासान्नालङ्कारान्त राण्यमी ॥ च० ५.११९ 
जहाँ विशुद्ध रूप से एक ही श्रलंकार हो वहाँ शुद्धि होती है। और जहाँ दो 
अलंकार प्रतीत होने पर भी एक श्रलंकार प्रधान होकर दूसरे को बांध ले वहाँ एक- 
प्रधानत्व होता है, यथा श्लेषमूलक उपमा होने पर उपमा प्रधान मानी जानकर 
श्लिष्टोपभा कहलाती है । संसृष्टि श्रौर संकर का स्वरूप ऊपर स्पष्ट क्रिया ही जा 
चुका है । जयदेव के मतानुसार जिन-जिन श्रलंकारों का विन्यास संसृष्टि-संकर में 
होगा वे-वे ही श्रलंकार वहां एकत्र हैं ऐसा कहा जायेगा, उन श्रलंकारों के योग से 
संसृष्टि या संकर पृथक्‌ अलंकार हो गया है ऐसा नहीं । 
श्रप्पय दीक्षित ने जयदेव के विपरीत संसृष्टि तथा संकर की पृथक्‌ ग्रलंकारता 
का ही पक्ष स्वीकार किया है । वे कहते हैं कि कई लौकिक श्रलंकारों को मिलाकर 
जैसे नया भ्रलंकार बना लिया जाता है, और वह नवीन ही शोभा को देता है, वैसे 
ही काव्य में भी श्रलंकारों के मेलन से चारुत्वातिशयहेतुक नया ही भ्रलंकार उत्पन्न 
हो जाता है श्रपनी मान्यता के पोषण के लिए इन्होंने नरसिहन्याय का भी संकेत 
किया है, श्रर्थात्‌ जैसे मनुष्याकृति और सिहाकृति के योग से नृसिह भगवान्‌ पृथक्‌ 
ही कहलाते हैं, वैसे ही संसृष्टि एवं संकर की भी अलंकारान्तरता माननी उचित है । 
श्रथेतेषामलंकाराणां ययासंभदं कवचिन्मेलने लोकिकालंकाराणां मेलन इव 
चारुत्वातिशयोपलम्भान्नरसिहत्यायेन पृथगलङ्कारावस्थितौ तन्निर्णथः क्रियते । 
कुऽ, संसृष्टिसंकरप्रकरण 
अनुक्त ्रलं हः, 'प्रकारों की स्वीकृति 
पीछे श्रलंकारों के विकासक्रम में हम देख चुके हैं कि प्रारम्भ में कुछ ही 
'श्रलंकार कल्पित हुए थे । शनैः शनैः उनकी संख्या बढ़ती गई, यहाँ तक कि जयदेव ने 
बह्‌ संख्या सौ से भी ऊपर पहुंचा दी । जयदेव की मान्यता यह नहीं है कि मैंने जितने 
अलंकार चन्द्रालोक में वणित कर दिये हैं, उनसे श्रधिक नहीं हो सकते ग्रथवा उन्हीं के 
इतर भेद कल्पित नहीं किये जा सकते । वे कहते हैं कि सभी श्रलंकारों के प्रतिद्वन्द्व 
तया प्रतिच्छन्द अर्थात्‌ विसदृशता ग्रौर सहशता के आधार पर भेद हो सकते हैं। अतः 
किसी भ्रलंकार का यदि प्रकारान्तर हमने कल्पित किया है, तो संभव होने पर वैसा 
२६३. एषां तिलतण्डुलन्यायेन मिश्चत्वे संसृष्टिः । क्षीरनीरन्यायेन तु संकरः । 
ग्र० स० ८५, ८६ 

प्रकारान्तर अन्य अलंकारों का भी हो सकता है । 
सर्वेषां च प्रतिद्नन्द्श्रतिच्छन्दर्िदाभुताम्‌ । 
उपाधिः क्वचिदुङ्भिन्न: स्यादन्यत्रापि संभवात्‌ ॥ च० ५.१२० 
उदाहरणार्थ चन्द्रालोक में अधिक” अलंकार लक्षित किया गया है, इसका 
विसहश या विलोम श्रल्प अलंकार भी सम्भव है । श्रतएव दीक्षित ने इसे माना भी 
हैं । इनके मत में सूक्ष्म ्राधेय फी अपेक्षा आधार और भी सूक्ष्म वणित क्रिया जाये 
तो श्रल्पालंकार होता है । जैसे, “मणिमालोमिका तेऽद्य करे जपवटीयते”, तुम्हारे हाथ 
में मणि-मुद्रिका जपमाला सी लटक रही है । यहां श्राधेय मणिमुद्रिका सूक्ष्म है, पर 
नायिका का अंग्रुलि रूपी आधार विरहजन्य कृशता के कारण उससे भी अधिक सूक्ष्म 
वणित किया गया है, कि उसमें पहनी हुई मुद्रिका जपमाला सी प्रतीत होती है। 
दीक्षित का इस ग्रलंकार को मानना उपयु क्त न्याय से विपरीत नहीं हुआ । 
इसी प्रकार चन्द्रालोक में शत्रु के पक्ष पर पराक्रम दिखाने को प्रत्यनीक 
अलंकार कहा है । किन्तु तत्सदृश सौन्दर्य होने पर सीधे शत्रु पर पराक्रम दिखाना 
वणित होने पर भी इमे माना जा सकता है, जैसा कि दीक्षित ने माना भी है। यथा-- 
मधुद्रतोघः कुपितः स्वकीयमधुप्रपापद्‌ मनिमीलनेन । 
बिम्बं समाक्रम्य बलात्‌ सुधांशोः कलङ्कमङ्क स्फुटमातनोति ॥। 

दु प्रत्यनीक में बदला लेने वाला व्यक्ति साक्षात्‌ शत्रु का तिरस्कार न कर शत्रु 

के सम्बन्धी का तिरस्कार करता है । यहां बदला लेने वाले भ्रमरों ने यद्यपि सीधे 

ही शत्रुभूत चन्द्रमा का तिरस्कार किया है, तथापि चन्द्रमा जो शत्रु बना है वह 
साक्षात्‌ भ्रमरों के अपकार से नहीं, प्रत्युत तत्सम्बन्धी पद्मों के अपकार से बना है । प्रतः 
प्रत्यनीकसहश ही सौन्दर्य होने से यह भी प्रत्यनीक का एक भेद माना जा सकता हे । 

जयदेव ने रूपक का एक प्रकार साहश्यरूपक कहा है । यह भेद उपमा में भी 
सम्भव होने से सहशोपमा भी मानी जा सकती है, यद्यपि यह चन्द्रालोक में वणित 
नहीं हुई । दण्डी ने समानोपमा नाम से इसे माना भी है । यथा-- 

बालेवोद्यानमालेयं सालकाननशोभिनी । काव्या० २.२६ 

उपमा, रूपक, श्रपहनुति, अ्रतिशयोक्ति आदि श्रलंकारों के एक से श्रधिक 
प्रकार जयदेव ने कहे हैं । जिन हेतुग्रों से ये प्रकार कहे हैं वे हेतु यदि अन्य ्रलंकारों 
में भी सम्भव हो सकें तो उनके भी भेद किये जा सकते हैं। 

साला श्रौर परम्परा 

कुछ भ्राचार्यो ने कतिपय श्रलंकारों के माला श्रोर परम्परा (रशना) रूप भी 
माने हैं। यथा, मालोपमा, मालारूपक, मालानिदर्शना, मालाप्रतिवस्तूपमा, रशनोपमा, 
रशनारूपक आदि । एक उपमेय के श्रनेक उपमान होने पर मालोपमा होती है। 
यथा रुद्रट के इस उदाहरण में--- 

२६४. अपि च सर्वेषामलङ्काराणां प्रतिदवन्दप्रतिच्छन्दरूपाणि विसहृशसदृशरूपाणि 
श्रलंकारान्तराण्यपि ऊहनीयानि--शरदागम०। राकागम तथा रमा टीकाएं 
इससे भिन्न हैं । वहां इस कारिका को पूर्वं कारिका में कथित विषय, संसृष्टि- 
संकर आदि के भ्रलंकारान्तर न होने के समर्थन रूप में योजित किया गया है । 
| वह योजना हमें ग्राह्य प्रतीत नहीं हुई । 

श्यामा लतेव तन्वी चन्द्रकलेवातिनिर्मला सा से । 
हंसीव कलालापा चेतन्यं हरति निद्र व ॥ काव्यालं०, रु० ८.२६ 
जहां पूर्व-पूवे उपमेय उत्तरोत्तर उपमान होते चलें वहां रशना के समान 
गुम्फन होने से रशनोपमा होती हे । यथा-- 
नभ इव विमलं सलिलं सलिलमिवातन्दकारि शशिब्रिम्बम्‌ । 
शशिबिम्बमिव लसदद्युति तरुणीवदनं शरत्‌ कुरुते ॥ वही ८.२८ 
मालानिदर्शना का मम्मटप्रदत्त उदाहरण यह है--- 
दोर्भ्या तितीषंति तरङ्गवतीभुजङ्गमादातुमिच्छति करे हरिणाडू:बिम्बम्‌ । 
मेरु लिलङ्कयिषति ध्रूवमेष देव यस्ते गुणान्‌ गदितुमुद्यमादधाति ॥। काऽ प्र १०.६७ 
जयदेव का कथन है कि जिस प्रकार कोई श्रलंकार माला का या रशना का 
रूप धारण कर मनुष्य की शोभा बढ़ाता है, वैसे ही काव्य में भी अलंकार माला या 
रशना रूप में ्राकर सौन्दर्य की वृद्धि करते हैं ' परन्तु माला या रशना से ग्रलंकार 
भिन्न नहीं हो जाता, श्रलंकार तो वही रहता है, जिसके ये माला या रशना रूप होते 
हैं । यथा मालोपमा या रशनोपमा उपमा से पृथक नहीं हैं। ग्रतएव चन्द्रालोक में इनका 
पृथक्‌ निरूपण नहीं किया गया है । जिन भ्रलकारों के प्राचीनो ने ये भेद दशयि हैं या 
न दर्शाये होने पर भी सम्भव हैं, उन-उन श्रलंकारों से ही ये गतार्थ समझ लेने चाहिएं । 
माला परंपरा चेषां भूयसामनुकूलके । 
मनुष्ये भवतः क्वापि ह्यलङ्कारा ङ्भतांगते ।। च० ५.१२१ 
नूतन भ्रलङ्कारों का समर्थन 
जयदेव ने १६ अलंकार नवीन उद्भावित किये हैं, यह हम इसी अध्याय में 
पहले दर्शा चुके हैं । सम्भवतः इनके समय में ही इन पर यह कटाक्ष किया जाता होगा 
कि इन्हें प्राचीनों के मार्ग का अतिक्रमण कर नूतन श्रलंकारों के प्रवर्तन का क्या 
अधिकार है । सम्भवतः इसीलिए इन्होंने नुतन श्रलंकारों के समर्थन में निम्न कारिका 
लिखी है-- 
श्रलङ्कारेषु तथ्येषु यद्यनास्था मनीषिणाम्‌ । 
तदर्वाचीनभेदेषु नाम्नां नाम्नाय इष्यताम्‌ ॥ च० ५.१२५ 
कलाकार द्वारा निमित नवीनतम भी सुवर्ण श्रादि के श्रलंकारों को प्रत्येक 
व्यक्ति भ्रलंकार स्वीकार करता है । प्राचीन शैली के ही आभूषण क्र ताग्रो द्वारा क्रय 
किये जाते हों, ऐसी बात नही हैं, प्रत्युत नूतन आभूषण लोगों को अधिक आकर्षित 
करते हैं । इसी प्रकार काव्यशास्त्र में भी यदि चमत्काराधायक नवीन ग्रलंकारों को 
उद्‌भावना होती है तो वह स्वागत योग्य ही है । ग्रतएव जयदेव का श्रसहिष्णु 
श्रालोचकों के प्रति यह उत्तर है कि यदि नूतन रूप में रचे गये सचमुच के कटक, 
कुण्डल श्रादि श्रलंकारों के प्रति मनीषियों की ग्रनास्था होती हो तभी ्रर्वाचीन 
प्रलंकार-भेदों के नामों को ग्रप्रमाण ठहराया जा सकता है । प्रारम्भ से लेकर ग्रब 
तक जैसे विभिन्न आाचार्यो के द्वारा नवीन श्रलंकार-प्रकारों की खोज होती रही है, 
बैसे ही श्रब भी की जा सकती है । चन्द्रालोक के आधार पर ही कुवलयानन्द लिखने 
बाले श्रप्पय दीक्षित ने भी १७ ऐसे नूतन अलंकार माने हैं, जो चन्द्रालोक में नहीं हैं । ७ 

शब्दवृत्ति एव काव्यभेद 
१. रसादि 


षष्ठ भ्रध्याय 


रस-स्वरूप 
आचार्य भरत के 'विभावानुभावव्यभिचारिसंयोगाद्‌ रसनिष्पत्तिः इस रससूत्र 
के अनेक व्याख्याता हुए हैं । मम्मट ने काव्यप्रकाश में भट्टलोल्लट के रसोत्पत्तिवाद, 
श्री शंकुक के रसानुमितिवाद, भट्टनायक के रसभुक्तिवाद तथा ग्रभिनवगुप्त के 
रसाभिव्यक्तिवाद का उल्लेख करते हुए स्वयं श्रभिव्यक्तिवाद का ही समर्थन किया 
है । रस की भ्रभिव्यक्ति प्रक्रिया को मम्मट ने निम्न कारिकाग्रों में स्पष्ट किया है-- 
कारणान्यथ कार्याणि सहकारीणि यानि च। 
रत्यादेः स्थायिनो लोके तानि चेन्नाट्यकाव्ययोः ॥ 
विभावा श्रनुभावास्तत्‌ कथ्यन्ते व्यभिचारिणः । 
व्यक्तः स तेविभावाद्यंः स्थायी भावो रसः स्म्ृतः ॥ का० प्र० ४.२७,२८ 
्रर्थात्‌ लोक में रत्यादि स्थायी भाव के जो कारण, कार्य तथा सहकारी होते 
हैं वे ही नाट्य एवं काव्य में क्रमशः विभाव, श्रनुभाव तथा व्यभिचारिभाव कहलाते 
हैं । उन विभावादियों से सहृदय सामाजिक के अन्दर प्रसुप्त रूप से विद्यमान रत्यादि 
स्थायी भाव जब अभिव्यक्त हो जाता है तब वह रस नाम से कथित किया जाता है । 
अभिनवगुप्त का रस-स्वरूप मम्मट अपने निम्न शब्दों में चित्रित करते हैं-- 
“° ‹ 'चर्व्यमाणतैकप्राणो, विभावादिजीवितावधिः, पानकरसन्यायेन चर्व्यमाणः 
पुर इव परिस्फुरन्‌ हृदयमिव प्रविशन्‌, सर्वाङ्गीणमिवालिङ्कन्‌, श्रन्यत्सबँमिव तिरोदधद्‌, 
ब्रह्मास्वादमिवानुभावयन्‌, श्रलौकिकचमत्कारकारी श्रृङ्गारादिको रसः । ` 
जयदेव ने रसाभिव्यक्ति की उपयुक्त प्रक्रिया को ही चन्द्रालोक में निम्न 
कारिकाश्रों में प्रकट किया है--- 
आलम्बनोहीपनात्मा विभावः कारणं द्विधा । 
कार्योऽनुभावो भावश्च सहायो व्यभिचार्यपि ॥ 
गलद्द द्यान्तरोद्‌ भेदं हृदयेष्वजडात्मनाम्‌ । 
भिलन्मलयजालेय इवाह्वादं विकासयन्‌ ॥ 
काव्ये नाट्ये च कार्ये च विभावाद्यं विभावितः । 
्रास्वाद्यमानेकतनुः स्थायिभावो रसः स्मृतः ॥ च० ६.१-२ 
रसानुभूति ग्रजडात्माग्रों को ही होती है । श्रभिनवगुप्त ने भी कहा था-- 
प्रधिकारी चात्र विमल-प्रतिभानशालिहृदयः। रसानुभूतिकाल में अन्य किसी ज्ञेय 
वस्तु का ज्ञान नहीं हो रहा होता--'गलद्व्यान्तरो-द्घ दम्‌ ।' रसावस्था के श्रानन्द को 

उपमा प्राचीतों ने ब्रह्मानन्द के ग्रास्वाद से दी थी । पर ब्रह्मानन्द का ग्रनुभव करने 
वाले विरले ही होते हैं। सम्भवतः इसीलिये जयदेव ने सर्वजनसंवेद्य चन्दनलेप को 
उपमा दी है' । 
रस-संख्या 
रसों की संख्या के विषय में ग्राचार्यों में मतभेद रहा है । भरतमुनि से लेकर 
आने वाले प्राय: सभी आचार्यो ने श्रृंगार, हास्य, करुण, रौद्र, वीर, भयानक, वीभत्स 
तथा श्रद्‌भुत इन आठ रसों को तो स्वीकार किया ही है । शान्त रस के विषय में 
ऐकमत्य नहीं है । श्रभिनवगरुप्त ने शान्त रस को सवंश्रेष्ठ रस कहा है । उनके मता- 
नुसार मूल नाट्यशास्त्र में भरत ने भी इसका प्रतिपादन किया था, किन्तु शान्त रस 
के विरोधियों ने भरत के 'बीभत्साद्भुतशान्ताश्‍च नवनाट्ये रसा: स्मृताः' पाठ के स्थान 
पर 'बीभत्साद्भुतसंज्ञौ चेत्यष्टौ नाट्ये रसाः स्मृताः पाठ कर दिया । नाट्यशास्त्र की 
वर्तमान कुछ प्रतियों में षष्ठ अध्याय के अन्त में शान्त रस का पृथक प्रकरण है जो 
अभिनवगुप्त से पूर्वं भी नाट्यशास्त्र में सम्मिलित था । उससे कुछ विद्वानों ने कल्पना 
की है कि भरत ने प्रथम श्राठ रस तो नाट्य के लिये कहे हैं तथा नाट्य से पृथक्‌ 
शान्त रस की भी स्थिति मानने के कारण उसके लिये यह पृथक्‌ प्रकरण लिखा है । 
अभिनवगुप्त नाट्य में भी शान्त को स्थिति स्वीकार करते हैं । अभिनव से पूर्ववर्ती 
उद्भट ने भी नाट्य में नौ रस माने थे । आनन्दवर्धन शान्त रस को विशिष्ट स्थान 
देते हैं तथा महाभारत का ग्रंगीरस शान्त ही मानते हैं। धनंजय ने यह निर्णय दिया 
है कि श्रव्यकाव्य में शान्त रस हो सकता है, पर दृश्य में नहीं'। मम्मट का भी 
यही आशय प्रतीत होता है, क्योंकि उन्होंने प्रथम भरत का '्रष्टौ नाट्ये रसाः 
स्मृताः' वाला श्लोक देकर फिर 'निर्वेदस्थायिभावोऽस्ति शान्तोऽपि नवमो रसः यह्‌ 
-लिखा है। 
कतिपय ग्राचार्यं उक्त नौ रसों के अतिरिक्त कुछ ग्रन्थ रस भी स्वीकार करते 

हैं । रुद्रट ने प्रेयोरस का उल्लेख किया है, जिसे उसने स्नेहप्रकृति कहा है” । भोज ने 
१. तुलना : सत्त्वोद्रे कादखण्डस्वप्रका शानन्दचषिन्मयः । 

वेद्यान्तरस्पर्शशून्यो ब्रह्मास्वादसहोदरः ॥ 

लोकोत्तरचमत्कारप्राण: कैश्चित्‌ प्रमातृभिः । 

स्वाकारवदभिन्नत्वेनायमास्वाद्यते रसः ॥ सा० द० ३.२,३ 
२. ना० शा० ६.१५ 
३. श्लोक ८२ के पश्चात्‌ श्रत्र शान्तो नाम शमस्थायिभावात्मको मोक्ष प्रवर्तक: 

आदि | 

४. का० सा० सं० ४.५ 
५. शममपि केचित्‌ प्राहुः पुष्टिनाट्येषु नेतस्य । द० रू० ४.३५ 
६. द्रष्टव्य : का० प्र० ४.२६ तथा ३५ 
७. स्नेहप्रकृतिः प्रेयान्‌ । काव्यालं ०, उ० १५.१७ 

श्वृंगारादि नौ रसों के अतिरिक्त प्रेयान्‌, उदात्त तथा उद्धत रसों का भी निर्देश किया 
हे । विश्वनाथ नौ रसों के अतिरिक्त एक वात्सल्य रस मानते हुँ । कुछ ने श्रद्धा, 
भक्ति आदि रसो को भी पृथक्‌ माना है, जिनका अन्तर्भाव श्रन्यों के मत में भाव के 
ग्रन्दर हो जाता है” | 

जयदेव ने शान्त को मिलाकर नौ रस ही परिगणित किये हुँ तथा मम्मट के 


समान शान्त का स्थायीभाव निर्वेद कहा है । इनका विषय नाट्यशास्त्र का प्रतिपादन 


~ 


न होने से ये इस विवाद में नहीं पड़े हैं कि नाट्य में शान्त की स्थिति सम्भव हे 
या नहीं । 
भेद-विवे कन 

चन्द्रालोक में जयदेव ने श्वृंगारादि नवों रसों का ग्रति संक्षेप से ही विवेचन 
प्रस्तुत किया है । भरत ने रसों के उपभेद इस प्रकार दशाये थे -श्यृंगार प्रथम सम्भोग 
तथा विप्रलम्भ रूप से द्विविध, फिर वाङ्नेपथ्यक्रियात्मक रूप से त्रिविध होता है । हास्य 
स्मित, हसित, विहसित, उपहसित तथा श्रपहसित तथा श्रतिहसित भेद से षड्विध 
तथा श्रंग-नेपथ्य-वाक्य रूप से त्रिविध है । करुण त्रिविध है- धर्मोपघातज, ्रर्थापच- 
योद्‌भव तथा शोककृत । रौद्र अंग, नेपथ्य तथा वाक्य रूप से त्रिविध ग्रौर वीर दानवीर, 
धर्मवीर, युद्धवीर भेद से त्रिविध है। भयानक के भी तीन भेद हैं--व्याजज, अ्रपराधज 
तथा वित्रासितक । बीभत्स द्विविध है--क्षोभज तथा उद्देगी । श्रद्भुत भी द्विविध 
हे--दिव्य तथा ग्रानन्दज । मम्मट ने सम्भोग श्रृंगार को एकविध तथा विप्रलम्भ श्रृंगार 
को अ्भिलाष-विरह-ई्या-प्रवास-शापहेतुक रूप से पंचविध कहा था। जयदेव ने 
पूर्वाचायों से प्रतिपादित रसों के ये उपभेद नहीं दर्शाये हैं । केवल श्रृंगार के सम्भोग 
तथा विप्रलम्भ भेदों का निर्देश किया है। विभावों के श्रालम्बन तथा उद्दीपन रूपों 
की भी चर्चा नहीं की । ३३ व्यभिचारी भावों का परिगणन इन्होंने भी मम्मट के 
समान नाट्यशास्त्र की 'निर्वेदग्लानिशङ्काख्याः' आदि कारिकाग्रों द्वारा ही किया 
है । जयदेव के पृथक्‌-पृथक्‌ रसों के विवेचन को निम्न तालिका द्वारा प्रस्तुत किया 
जा सकता है । 


८. श्धुंगा रवीरकरुणरोद्राद्‌भुत भयानकाः । 
बीशत्सहास्यप्रेयांसः शान्तोदात्तोद्धता रसाः ॥ सर० कण्ठा० ५.१६४ 
६. स्फुटं चमत्कारितया वत्सलं च रसं विदुः । सा० द० ३.२५१ 
१०. रतिर्देवादि विषया व्यभिचारी तथाज्जितः, भावः प्रोक्तः । का० प्र ४.१२ 
भक्तेदेवादिविषयरतिस्वेन भावान्तर्गततया रस त्वानुपपत्तेः-जगन्नाथः र० गं० । 
निर्णयसागर १६१६, पृ० ४५ 
११. द्रष्टव्य : ना० शा० ६.५४८२ 
१२. ना० शा० ६.१८-२१, च० ६.१५१८ 
१३. च० ६.४-१३ 


CC-0. Gurukul Kangri Collection, Haridwar 


ME का MDM SOO र हह 


SD SN 
whatininesniingsaniotidicnioha isin की 


प शि 11 ० _ 


Digitized by Arya Samaj Foundation Chennai and eGangotri 


२०० जयदेव 
रस स्थायीभाव विभाव श्रनुभाव संचारीभाव 
१. श्रृंगार रति वल्लभादि कटाक्षादि ग्रालस्येर्ष्या- 
(सम्भोग तथा जुगुप्सार्वाजत 
विप्रलम्भ)" उन्मादादि 
२. हास्य हास वैरूप्यादि फुल्लगण्डत्वादि ग्रवहित्थादि 
३. करुण शोक ्रभीष्टविप्रयोगादि ग्रश्ुपातादि ग्लान्यादि 
४. रोद्र क्रोध मात्सर्यादि हस्तनिष्पेषादि संमोहादि 
५. वीर उत्साह प्रभावादि स्थैर्यादि गर्वादि 
६. भयानक भय व्याध्रादि बेपितादि मोहादि 
७. बीभत्स जुगुप्सा ग्रनिष्टेक्षणादि निष्ठीवादि मोहादि 
| ८. अद्भुत विस्मय मायादि रोमांचादि स्तम्भादि 
। ९. शान्त निर्वेद सत्संगादि क्षमादि स्तम्भादि 


७७५. यहाँ जयदेव ने रस-दोष, उनके दोषांकुश, रसों का परस्पर विरोध, रस- 
विरोधपरिहारोपाय श्रादि का वर्णन नहीं किया है, जिनका उल्लेख काव्यप्रकाशादि 
में प्राता है । भरतोक्त सात्त्विक भावों का भी इन्होंने निरूपण नहीं किया है । 
इसका कारण इनकी संक्षेपप्रियता ही है । 

भाव--रति यदि कान्ताविषयक न होकर देव, नृप, मुनि, गुरु, सुत आदि 
विषयक हो तो वह श्गंगारवनि न कहलाकर भावध्वनि कहलाती है। साथ 
ही यदि कहीं व्यभिचारिभाव ही प्रधानतया व्यङ्ग्य हों तो उसे भी भावध्वनि 
कहते हैं । 


— r= 


रतिर्देवादिविषया सन्ति च व्यभिचारिणः । 
बेद्यमाना निगद्यन्ते भावाः साहित्यवेदिभिः ॥ च० ६.१४ 


भावध्वनि के इस निरूपण में जयदेव ने मम्मट का ही ग्रनुसरण किया है । 


। १४. चन्द्रालोक में सम्भोग तथा विप्रलम्भ के पृथक्‌-पृथक्‌ विभावादि का उल्लेख 
| नहीं है । 
कि १५. यहाँ जुगुप्सा के उल्लेख से सूचित होता है कि क्वचित्‌ स्थायीभाव भी व्यभिचारी 
| हो सकते हैं। भरत ने श्ंगार में ग्रालस्य, श्रौग्रय तथा जुगुप्सा को वर्जित किया 
|| है--व्यभिचारिणश्चालस्योग्रयजुगुप्सावर्ज्याः। विश्वनाथ मरण को भी सम्मिलित 
करते हैं-त्यक्त्वौग्रयमरणालस्यजुगुप्साव्यभिचारिणः, सा० द० ३.१८६। पर 
Hh.) कुछ स्थितियों में विप्रलम्भ में मरण के वर्णन की स्वीकृति भी देते हैँ--सा० द० 
॥ | ३.१६३, १९४। 
{| १६. स्तम्भः स्वेदोऽथ रोमाञ्चः स्वरभेदोऽथ वेपथुः । 
वैवर्ण्यमश्रु प्रलय इत्यष्टौ सात्तिवका मता ॥ ना० शा० ७.६४ 
11) १७. रतिर्देवादिविषया व्यभिचारी तथाड्जित:, भावः प्रोक्तः ॥ का० प्र० ४.३५ 
| 
f 

दर्पणकार ने एक तीसरे प्रकार की भी भावध्वनि कही है--स्थायी का उदुबुद्धमात्र 
होना'८ । 
रसाभास तथा भावाभास--रस एवं भाव में किसी प्रकार का ग्रनौचित्य 

होने पर क्रमशः रसाभास तथा भावाभास कहलाता है । उदाहरणार्थ नायिका का 
नायक के प्रति ग्रनुराग होना तो उचित है, पर यदि वह सर्वसाधारण के प्रति उप- 
निबद्ध किया जाये तो श्छृंगाररसाभास होगा । इसी प्रकार देव, नृप, मुनि श्रादि के 
प्रति रति होना तो भाव है, परन्तु सर्वसाधारण के प्रति उसका वणित होना भावा- 
भास कहलायेगा । 

सरवंसाधारणप्रेमप्रश्रयादिस्वरूपया । 

अनोचित्या रसाभासा भावभासाश्च कोतिताः ॥ च० ६.१९ 


रस एवं भाव के ग्रनौचित्य के रूपों की चर्चा विश्वनाथ के विस्तार से की 
है । उनके अनुसार रति यदि उपनायकगत, मुनिपत्नी या गुरुपत्नी विषयक्त बहुनायक- 
गत, नायक-नायिका में से किसी एक में ही विद्यमान, प्रतिनायकगत, श्रधमपात्रगत 
या पणशुपक्षिनिष्ठ हो तो श्ग्रंगार का ग्रनौचित्य होता है । इसी प्रकार कोप के गुरु 
आदि गत होने पर रोद्र का, शम के हीननिष्ठ होने पर शान्त का, हास के गुरु 
प्रादि विषयक होने पर हास्य का, उत्साह के ब्रह्मवधादि विषयक होने पर तथा 
भ्रधमपात्रगत होने पर वीर का और भय के उत्तमपात्रगत होने पर भयानक का 
श्रनौचित्य होता है । वेश्या आदि में लज्जा ग्रादि का श्रभिव्यञ्जन भावाभास 
होता है** । 
भावशान्त्यादि--भावशान्ति, भावोदय, भावसन्धि श्रौर भावशबलता ये चारों 
भी काव्य में उसी प्रकार कान्ति लाते हैं, जैसे सुवर्ण में कु कम । 
भावस्य शान्तिरुदयः सन्धिः शबलता तथा । 
काव्यस्य काञ्चनस्येव कु कुमं कान्तिसम्पदे ॥ च० ६.२० 
जयदेव ने इनका उल्लेखमात्र किया है । इनके उदाहरण, काव्यप्रकाश ग्रादि 
में दिये गये हैं । मम्मट का कथन है कि काव्य में रस की मुख्यता होने पर भी कभी- 
कभी राजानुगतविवाहप्रवृत्त भृत्यवत्‌ ये भी अंगी हो जाते हैं” । ध्वन्यालोककार ने रस 
के समान इन्हें भी काव्य की श्रात्मा माना है 
रसभावतदाभासभावशान्त्यादिरक़मः । 
ध्वनेरात्मारऽङ्गि भावेन भासमानो व्यवस्थितः ॥ ध्वन्या २.२५ 
जहाँ श्रकस्मात्‌ किसी कोप श्रादि व्यभिचारिभाव की शान्ति चमत्कारजनक 
हो वहाँ भावशान्तिध्वनि, जहाँ ग्रौत्सुक्य आदि किसी व्यभिचारिभाव का उदय 


चमत्काराधायक हो वहाँ भावोदयध्वनि, जहाँ दो या श्रधिक व्याभिचारिभावों का 


१८. संचारिणः प्रधानानि देवादिविषया रतिः । 

उद्बुद्धमात्रः स्थायी च भाव इत्यभिधीयते ॥ सा० द० ३.२६०, २६१ 
१९. सा० द० ३.२६३-२६६ 
२०. मुख्ये रसेऽपितेऽङ्गित्वं प्राप्नुवन्ति कदाचन । का० प्र० ४.३७ 

संमिश्रण चमत्कारकारी हो वहाँ भावसन्धिध्वनि, ग्रौर जहाँ कुछ व्यभिचारिभावो का 
क्रमशः उपमर्द्योपमर्दकभाव चमत्कृतिवह हो वहाँ भावशबलताध्वनि होती है । 


२. रौति 
रीति का इतिहास 


रीति शब्द गत्यर्थक रीङ्‌ धातु से क्तिन्‌ प्रत्यय करने से निष्पन्न होता है । 
भ्रः इसका अर्थ मागं, प्रस्थान, गति, शैली आदि है^१ । भारत के नाट्यशास्त्र में 
रीति का उल्लेख नहीं हुआ है, यद्यपि रीति की आधारभूत चार प्रवृत्तियों--य्रावन्ती, 
दाक्षिणात्य, श्रौडूमागधी तथा पाञ्चाली की चर्चा भरत ने की है” । बाणभट्ट के 
समय में उदीच्य, प्रतीच्य, दाक्षिणात्य तथा गोड ये चार शैलियाँ प्रचलित थी, भले 
ही इनका रीति नाम से उसने उल्लेख नहीं क्रिया है । रीति के प्रतिपादक प्रथम 
भ्रलंकारिक भामह कहे जा सकते हैं। इन्होंने अपने काव्यालंकार में वैदर्भ तथा 
गौडीय मार्गो को उल्लिखित किया है । इनका कथन है कि केवल नाम से वैदर्भ या 
गौडीय मार्ग श्रेष्ठ या हीन नहीं होते । । अलंकार युक्त, ग्रग्राम्य, श्रर्थवान्‌, न्याय्य 
तथा भ्रनाकुल होने पर गौडीय मार्ग भी श्रेष्ठ है, इसके विपरीत होने पर वेंदर्भ भी 
श्रेष्ठ नहीं है ।' 
दण्डी ने भी भामह के समान वैदर्भ तथा गौडीय मार्गो का ही निरूपण किया 
है, किन्तु अधिक व्यवस्थित रूप में । इन्होंने श्लेष, प्रसाद, समता आदि दस गुणों को 
। | वैदर्भं मार्ग का प्राण कहा है, तथा गौड मार्ग में इनका प्रायः विपर्यय बतलाया है** । 
| ्रर्थव्यक्ति, औदार्य तथा समाधि ये तीनों गुण दोनों मार्गों में अनिवार्य हैं । 
वासन ने रीति को काव्य की ग्रात्मा माना है । वे गुणविशिष्ट पदरचना को 
रीति कहते हें । उनके मत में रीतियाँ तीन हैं--वैदर्भी, गौडीया तथा पांचाली । 
विदर्भे आ्रादि देशों में प्राप्त होने से इनके ये नाम पड़े हैं। वेदर्भी में समग्र गुण रहते 
हैं, गोडी में ग्रोजस्‌ तथा कान्ति नामक दो गुण तथा पांचाली में माधुर्य और सौकुमार्य 
नामक दो गुण । वामन ने इनमें से सकलगुणयुक्त होने से वैदर्भी को ग्राह्य बताया है 
२१. वेदर्भादिकृतः पन्थाः काव्ये मार्ग इति स्मृतः । 
रीङ्‌ गताविति धातोः सा व्युत्पत्त्या रीतिरुच्यते ॥ सर० कण्ठा० २.२७ 
| २२. चतुविद्या प्रवृत्तिश्च प्रोक्ता नाट्यप्रयोगतः । 
|| आवन्ती दाक्षिणात्या च पाञ्चाली चौडूमागधी ॥ ना० शा० १४.३६ 
२३. श्लेषभ्रायमुदीच्येषु प्रतीच्येष्वर्थंगौरवम्‌ । 
उत्प्रेक्षा दाक्षिणात्येषु गौडेष्वक्षर डम्बरः ॥ ह० च० १.७ 
|| |; २४. ग्रलंकारवदग्राम्यर्थ्यं न्याय्यमनाकुलम्‌ । 
। गौडीयमपि साधीयो वँदर्भमपि नान्यथा ॥ काव्यलं ०, भा० १.३५ 
|! २५. श्लेषः प्रसाद: समता माधुर्यं सुकुमारता । 
$ | ्र्थव्यक्तिरुदारत्वभोजःकान्तिसमाधयः ॥ 
1111 | इति वैदर्भमार्गस्य प्राणा दशगुणाः स्मृताः । 
| एषां विपर्ययः प्रायो दृश्यते गौडवत्मेसि ॥ काव्या १.४१, ४२ 

रस, रीति, मधुरादि वृत्ति, शब्दवृत्ति एवं काव्यभेद २०३ 


तथा स्तोकगुण होने से श्रन्यों को ग्रग्राह्म । कुछ आचार्य वैदर्भी की प्राप्ति के लिए 
ग्रन्य रीतियों का ग्रभ्यास आवश्यक मानते हैं। पर वामन इससे सहमत नहीं हैं । 
समस्त पद प्रयुक्त न हों तो वही वैदर्भी शुद्ध वेदर्भी कहाती है" । 

रुद्रट से रीति के इतिहास का द्वितीय युग प्रारम्भ होता है, जब रीतियों का 
भौगोलिक महत्त्व न रहकर वर्ण्य विषय से सम्वन्ध माना जाने लगा । रुद्रट ने वाम- 
नोक्त तीन रीतियों में लाटीया नामक चतुर्थ रीति को भी संनिविष्ट कर लिया है । 
इन्होंने रीति का विभाजन एक नवीन रुप में समास या श्रसमास के आधार पर किया 
है । वैदर्भी रीति में समास बिल्कुल नहीं होता । लघुसमासवती पांच!ली, मध्यसमास- 
वती लाटीया तथा दीर्घसमासवती गौडीया कहाती है । पांचाली में दो या तीन पदों 
का समास, लाटीया में पांच या सात पदों का समास तथा गोडीया में यथाशक्ति 
अधिक पदों का समास रहता है” | रसों के अनुकूल रीतियों के चुनाव की बात भी 
सर्वप्रथम रुद्रट ने ही कही है । इनके श्रनुसार वैदर्भी तथा पांचाली का प्रयोग श्रृंगार, 
प्रेय, करुण भयानक तथा श्रद्भुत रसों में किया जाना चाहिए, जवकि लाटीया श्रौर 
गौडीया का संनिवेश रौद्र रस में होता उचित हे*। शेष रसों में रीति का कोई 
नियम नहीं है । 

आनन्दवर्धन ने रीति को संघटना कहा है । इनके मत में माधुर्यादि गुणों पर 
ग्राश्चित होकर रसों को ग्रभिव्यक्त करते वाली यह संघटना अ्रसमास, मध्यम समास 
तथा दीर्घ समास के आधार पर तीन प्रकार की होती है ५ । 

राजशेखर ने काव्यमीमांसा में गौडीया, पांचाली तथा वैदर्भी इन तीन 
रीतियों का उल्लेख किया है तथा उनका प्रवृत्तियों एवं वृत्तियों से सम्बन्ध भी 
बतलाथा है । वेषविन्यासक्रम को प्रतृत्ति, विलासविन्यासक्रम को वृत्ति तथा वचन- 
बिन्यासक्रम को रीति कहते हैं। इनके श्रनुसार गौडी रीति में वाक्य समासबहुल 
अनुप्रासबहुल तथा योगवृत्तिपरम्परागभित होता है, पांचाली में वाक्य ईषत्‌सम।सथुक्त, 


२६. रीतिरात्मा काव्यस्य । विशिष्टपदरचना रीतिः। विशेषोगुणात्मा । सा त्रेधा 
वेदर्भी गौडीया पाञ्चाली नेति । विदर्भादिषु हृष्टत्वात्‌ तत्समाख्या । समग्रगुणा 
वेदर्भी । ्रोजःकान्तिमती गौडीया । माधुर्यसौकुमार्योपपन्ना पाञ्चाली । तासां 
पूर्वा ग्राह्या गुणसाकल्यात्‌ । न पुनरितरे स्तोकगुणन्वात्‌ ।"`` `` सापि समासाभावे 
शुद्धवैदभीं । काव्यालं ० सू० १.२.६-१६ 

२७. द्वित्रिपदा पाञ्चाली लाटीया पञ्च सप्त वा यावत्‌ । 
शब्दाः समासवन्तो भवति यथाशक्ति गौडीया ॥ 
बृत्तेरसमासाया वैदर्भी रीतिरेकँव ॥ काव्यालं० रु० २.५,६ 

२८. इह बैदभीं रीतिः पाञ्चाली वा विचार्य रचनीया । 
मधुराललिते कविना कार्ये वृत्ती तु श्ृंगारे ॥ बही १४.३७ 

२९. श्रसमासा समासेन मध्यमेन च भुषिता । 
तथा दीर्घसमासेति त्रिधा संघटनोदिता ॥ ध्वन्या० ३.५ 

ईषद्नुप्रासयुक्त तथा उपचारगाभित ग्रौर वँदर्भी में समासरहित, उचित स्थान 
में अनुप्रासयुक्त तथा योगवृत्तिगभित रहता है” | राजशेखर वैदर्भी को ही श्रेष्ठ 
मानते हैँ । इन्होंने जो कथा लिखी है उसमें साहित्यविद्यावधू जब वैदर्भी में बोली 
तभी काव्यपुरुष उसके प्रति आक्ृष्ट हुआ । उक्त तीन वृत्तियों के ग्रतिरिक्त इन्होंने 
कर्पूरमंजरी की प्रस्तावना में मागधी वृत्ति तथा बालरामायण के दशम अंक में मैथिली 
वृत्ति का भी उल्लेख किया है । 

कुन्तक रीतिनिरूपण के प्रसंग में विशेष ग्रादर के साथ देखे जाते हैं। ये 
रीति के इतिहास में तृतीय युग के श्रारंभक माने गये हें । इन्होंने देशविशेष के 
सम्बन्ध में रीतियों को सर्वथा स्वतन्त्र करने के लिए रीतियों के नवीन नामों का 
प्रवर्तन किया है । ये वैदर्भी रीति को सुकुमारमार्ग, गौडी रीति को विचित्रमार्ग तथा 
पांचाली रीति को मध्यममार्ग कहते हैँ'१ । रीति का सम्बन्ध कवि के स्वभाव से मानते 
हे । निसर्गतः सरस, मधुर तथा प्रसादमयी पदावली के विन्यास से समन्वित मार्ग 
का नाम है सुकुमारमार्ग* । भ्रलंकारप्राण मार्ग का नाम विचित्र मागं है । इस मार्ग 
में शोभावर्धन के लिए एक पर एक अलंकार आता चलता है, तथा उक्तिवैचित्र्य की 
ही महिमा होती है“ 1 मध्यममाग में सोकुमार्य तथा वैचित्र्य दोनों मार्गो का यथोचित 
मिश्रण रहता है । इन मार्गो के विशिष्ट तथा साधारण गुणों का भी कुन्तक ने 
वर्णन किया है । विशिष्ट गुण हैं माधुर्य, प्रसाद, लावण्य तथा आभिजात्य । ये तीनों 
मार्गों में प्रकारान्तर के साथ अपने-अपने विशिष्ट रूप में पाये जाते हैं । तीनों मार्गों 
में समान रूप से पाये जाने वाले साधारण गुण ग्रौचित्य तथा सौभाग्य हैं । 

भोजराज ने वंदर्भी, गोडी, पांचाली तथा लाटी इन पूर्वोक्त चार रीतियों में 
श्रोवन्तिका और मागधी ये दो रीतियाँ बढ़ाकर रीतियों की संख्या ६ तक पहुँचा दी 
है । इन्होंने वामन के समान गुणों को तथा रुद्रट के समान समास को ग्राधार मानकर 
रीति का स्वरूप निरूपित किया हे । श्रावन्तिका इनके ग्रनुसार पांचाली तथा वैदभी 
के मध्य की रीति है, जिसमें दो, तीन या चार पदों का समास रहता है, समस्त 


३०. तया यदवशंवदीकृतः समासवदनुप्रासवद्योगवृत्तिपरम्परातद्गर्भ जगाद सा 
गौडीया रीतिः ।" `` ``` तया यदीषद्वशंवदीकृत ईषदसमासम्‌ ईषदनुप्रासमुपचार- 
गर्भ च जगाद सा पांचाली रीतिः ।"-```` तया वशंवदीकृतः स्थानानुप्रासवदसमासं 
योगवृत्तिगर्भ च जगाद सा वंदर्भी रीतिः । काव्यमी०, इय अध्याय । 

३१. व° जी० १.२४ 

३२. कविस्वभावभेदनिबन्धनत्वेन काव्यप्रस्थानभेदः समञ्जसतां गाहते। वही, 
वृत्ति 

३३. बलदेव उपाध्याय, भारतीय साहित्यशास्त्र, भाग २, संवत्‌ २०१२, पृ० १८३। 
इस मागं की परिभाषा के लिये द्रष्टव्य व० जी० १.२५-२६ 

३४. द्रष्टव्य, व० जी० १.३४४३ 

३५. द्रष्टव्य, वही १.४९५१ 

रीतियों का मिश्रण लाटीया, तथा पूर्व रीतियों में किसी एक से ग्रारम्भ करने पर 
उसका निर्वाह न होने पर खण्डरीति मागधी कहलाती है । 
मम्मट माधुर्यव्यंजक वर्णों से युक्त उपनागरिका वृत्ति, ग्रोजःप्रकाशक वर्णी से 
समन्वित परुषावृत्ति तथा प्रसादप्रत्यायकवर्णयुक्त कोमला वृत्ति का प्रतिपादन कर 
कहते हैं कि किन्हीं के मत में ये ही वैदर्भी, गौडी तथा पांचाली रीतियाँ कहलाती 
हँ” । एवं इन्होंने वृति तथा रीति में श्रभेद माना है । 
जयदेव-प्रतिपादित रीतियां 
जयदेव ने चार रीतियां मानी हैं--पांचाली, लाटीया, गौडीया तथा वेदर्भी । 
इनका रीतिनिरूपण रुद्रट से प्रभावित है । रुद्रट के ही समान इन्होंते भी रीतिविभा- 
जन का आधार समास-श्रसमास को माना है । इनके ग्रनुसार चार पद तक का समास 
होने पर पांचाली, चार से आगे सात पद तक समास होने पर लाटीया, श्राठ या 
इससे अधिक पदों का समास होने पर गौडीया और सर्वथा समास न होने पर वैदर्भी 
रीति होती हे । 
श्रातुयंमासप्तमं च यथेष्टेरष्टमादिभिः । 
समासः स्यात्‌ पदेने स्यात्‌ समासः सर्वथापि च ॥ 
पाञ्चालिकी च लाटीया गौडीया च यथारसम्‌ । 
बैदर्भी च यथासंख्यं चतस्रो रीतयः स्मृताः ॥ च० ६.२१,२२ 
यहाँ 'यथारसम्‌' शब्द विशेष महत्त्व रखता है । रुद्रट के समान जयदेव भी 
रीतियों को रस का ग्रनुगामी मानते हैं । प्रत्येक रस में प्रत्येक रीति का प्रयोग नहीं 
हो सकता । सामान्यतः शृंगार में वैदर्भी, रौद्र श्रौर वीर में गौडीया तथा अन्य रसों 
में पांचाली ग्रौर लाटी का प्रयोग होता है“ । 
चन्द्रालोक की राकागम तथा रमा टीकाश्रों में इन रीतियों के निम्न 
उदाहरण दिये हें-- 


३६. तत्रासमासा निःशेषश्लेषादिगुणगुम्फिता । 


विपञ्चीस्वरसौ भाग्या वैदर्भी रीतिरिष्यते ॥ 
समस्तपञ्चषपदामोज:कान्तिविवजिताम्‌ । 
मधुरां सुकुमारां च पाञ्चाली कवयो विदुः ॥ 
समस्तात्युद्‌भटपदामोजःकान्तिगुणान्विताम्‌ -। 
गौडीयेति विजानन्ति रीति रीतिविचक्षण। ॥। 
श्रन्तराले तु पाञ्चालीं वैदर्भ्योर्यावतिष्ठते । 
सावन्तिका समस्तैः स्याद्‌ द्वित्रैस्त्रिचतुरे: पदे: ॥ 
समस्तरीतिव्यामिश्रा लाटीया रीतिरिष्यते । 
पूर्व रीतेरनिर्वाहे खण्डरीतिस्तु मागधी ॥ सर० कण्ठा० २.५३५७ 
३७. का० प्र० ६.८०, ८१ 
३ भाति ऽुंगारे वैदर्भी, रोद्रवीरयोर्गोडीया, भ्रन्यत्र पांचालीलाटीये इत्यर्थः । राकागमत 


त॒था रमा? 

पांचाली 6 
मदननृपतियात्राकालविज्ञापनाय, 


स्फुरति जलधिमध्ये ताञ्रपात्रीव भानुः । 
अयमपि पुरुहृतप्रेयसीम्‌ध्नि पूर्णः, 
कलश इव सुधांशुः साधुरुल्लालसीति ॥ 


लाटीया 
भ्रस्ता द्रिलम्बिरविबिम्बतयोदयाद्रि- 


चुडोन्मिषत्सकलचन्द्रतया च सायम्‌ । 
सन्ध्याप्रनृत्तहरहस्तगृहीतकांस्य- 
तालद्दयेव समलक्ष्यत नाकलक्ष्मीः ॥ 
गोडीया 
एतद्‌दसासिघातस्रवदसृगसुहृद्ट शसान्द्र न्धनंतद्‌- 
दोर्दण्डोद्यत्प्रतापज्वलदनलमिलद्‌ भूमछूमश्रमाय । 
एतहिग्जँत्रयात्रासमससरभरं पश्यतः कस्य नासी- 
देतन्नासीरवाजिब्रजखुरजरजोराजिराजिस्थलीषु ॥ 
वेदर्भो 
निविशते यदि शुकशिखा पदे सूजति सा कियतीमिव न व्यथाम्‌ । 
मृदुतनोवितनोतु कथं न तामवनिश्चततु निविश्य हृदि स्थितः ॥ 
जयदेव से उत्तरवर्ती विश्‍वनाथ कविराज ने भी ये ही चार रीतियाँ स्वीकार 
की हैं, तथा इन्हें रसादि की उपकर्त्री कहा हे । इनके मत में माधुर्यव्यंजक वर्णो से 
की हुई ललितात्मिक रचना, जिसमें समास सर्वथा न हो ग्रथवा अल्प हो, वैदर्भी 
कहाती है । ओजःप्रकाशक वर्णों से रचित श्राडम्बरपूर्ण रचना, जो समासवहुल हो, गौडी 
कहाती है । शेष वर्णो से की हुई पाँच-छः समस्त पदों वाली रचना को पांचाली, और 
वैदर्भी तथा पांचाली के मध्य की रचना को, जिसमें दोनों रीतियों की विशेषताएँ 
विद्यमान हों, लाटी कहते हैं'& । 
३. मधुरादि डृत्तियां 
संक्षिप्त इतिहास 
वृत्ति शब्द 'वृतु वर्तने’ धातु से क्तिन्‌ प्रत्यय करने पर बनता है। इसका 
अर्थ व्यापार है । श्रभिनवगुप्त का कथन है कि शरीर, वाणी तथा मन की वैचित्र्य- 
युक्त चेष्टाएँ ही वृत्तियां कहाती हैँ” । भारतमुनि मे वृत्तियों को सभी काव्यों की, 
विशेष रूप से नाट्य की, माताएँ कहा है“ । वृत्तियों की उत्पत्ति विष्णु द्वारा मधुकैटभ 
के वध से दिखाई गई है । इस भयानक युद्ध में विष्णु ने जो विविध चेष्टाएँ प्रदर्शित 
३६. सा० द० 8.१-५ 
४०. कायवाङ्मनसां चेष्टा एव सह वैचित्र्येण वृत्तयः । ग्रभि० भा० 
४१. सर्वेषामेव काव्यानां वृत्तयो मातृका: स्मृताः । ना० शा० २०.४ वृत्तयो नाट्य- 
मातरः । वही २२.६४ 

कीं उन्हीं से नाट्यवृत्तियों का जन्म हुश्रा^। ये वृत्तियाँ चार हैं-भारती, सात्वती, 
कैशिकी श्रौर ग्रारभटी । कैशिकी वृत्ति श्छुंगार श्रौर हास्य में प्रयुक्त होती है, सात्वती 
वीर, रोद्र तथा अद्भुत में, श्रारभटी भयानक, बीभत्स और रौद्र में तथा भारती करुण 
और अद्भुत मे । 

उक्त नाट्यवृत्तियों के श्रतिरिक्त उत्तरवर्ती आचार्यों ने अनुप्रासवृत्तियों का 
भी उल्लेख किया है । उद्भट ने अनुप्रास के छेकानुप्रास, वृत्त्यनुप्रास तथा लाटानुप्रास 
ये तीन भेद बतलाकर वृत्त्यनुप्रास की व्याख्या करते हुए परुषा, उपनागरिका तथा 
ग्राम्या नामक तीन वृत्तियाँ वर्णित की हँ“ । रुद्रट श्रनुप्रासों की पाँच वृत्तियों का 
उल्लेख करते हैं--मधुरा, प्रौढा, परुषा, ललिता और भद्रा भोजराज ने श्रनुप्रास- 
वृत्ति निम्न बारह भेदों में विभक्त की है --- 


१. कर्णाटी वर्णानुप्रासवती 

२. कौन्तली चवर्गानुप्रासवती 
३. कौंकी टवर्गानुप्रासवती 
४. कोंकणी तवर्गानुप्रासवती 
५" बाणवासिका पवर्गानुप्रासवती 
६. द्राविडी अ्न्तःस्थानुप्रासवती 
७. माथुरी ऊष्मानुप्रासवती 
=. मात्सी द्वितरिवर्गानूध्रासवती 
&. मागधी द्वाभ्यां विदर्भितैकवर्ग्या 
१०. ताम्रलिप्तिका स्वान्त्यसंयो गिवर्ग्या 
११. प्रौण्ड्री सरूपसंयोगग्रथिता 
१२. पौण्ड़ी ग्रस रूपसंयो ग्रथिता 


इनके अतिरिक्त अनन्य बारह वृत्तियों का भी भोज ने सोदाहरण निर्देश किया 
है, यद्यपि अन्त में उन्होंने यह कह दिया है कि इनका समता-सोकुमार्यादि गुणों में या 
भारती आदि वृत्तियों में ही ग्रन्तर्भाव हो सकता है, ग्रतः इन्हें पृथक्‌ मानने की 


४२. वही २२.११-१४ 
४३. ना० शा० २२.६५,६६ 
४४. शषाभ्यां रेफसंयोगैष्टवर्गेण च योजिता । 
परुषा नाम वृत्तिः स्याद्‌ बह्वन्याद्यै श्च संयुता ॥ 
सरूपसंयोगयुतां मूध्नि वर्गान्त्ययोगिभिः । 
स्पशेयुं तां च मन्यन्त उपनागरिकां बुधाः ॥ 
शेषैर्वणॅ्यथायोगं ग्रथितां कोमलाख्यया । 
ग्राम्यां वृत्ति प्रशंसन्ति काव्येष्वाहृत बुद्धयः ।। का० सा० सं० १.६८ १० 
६. काव्यालं० रु० २.१६-३२ 
४६. सर० कण्ठा० २.७९,८० 

आवश्यकता नहीं है” । ये बारह वृत्तियाँ निम्न श्लोक में उपर्वाणत हैं-- 
गम्भौरोजस्विनी प्रौढा मधुरा निष्ठुरा श्लथा । 
कठोरा कोमला मिश्रा परुषा ललिता मिता ॥ ˆ 
आनन्दवर्धन काव्य में नाट्यवृत्तियों तथा श्रनुप्रासवृत्तियों दोनों का महत्त्व 
स्वीकार करते हैं । उनके मत में कंशिकी श्रादि वृत्तियाँ रसानुगुण ्रर्थव्यवहार रूप हैं 
तथा उपनागरिका प्रभृति ग्रनुप्रासवृत्तियाँ शब्दव्यवहार रूप*“ । मम्मट के मत में 
नियतवर्णगत रसविषयक व्यापार का नाम वृत्ति है” तथा ये वृत्तियाँ उपनागरिका, 
परुषा तथा कोमला भेद से त्रिविध होती हैं| । मम्मट ने वृत्तियों तथा रीतियों में भेद 
नहीं किया है, क्योंकि वे कहते हैं कि ये वृत्तियाँ ही किन्हीं के मत में वैदर्भी, गौडी 
तथा पांचाली रीतियां कहलाती हैं" । 


जयदेव का वृत्ति निरूपण 
जयदेव रीति के समान वृत्तियों के निरूपण में भी रुद्रट से प्रभावित हैं । 
रुद्रट के समान इन्होंने भी मधुरा, प्रौढा, परुषा, ललिता श्रौर भद्रा ये पाँच वृत्तियाँ ही 
स्वीकार की हैं । चन्द्रालोक में इनके लक्षण तथा उदाहरण निम्न हैं 
मधुरा 
मधुरायां समाक्रान्ता वर्गस्थाः पञ्चमं निजैः । 
लकारश्च लसंयुक्तो ह्वस्वव्यवहितो रणौ ॥ च० ६.२३ 
मधुरा वृत्ति में अपने-अपने पंचम वर्णो से संयुक्त वर्ग-व्यंजन क़, द्ग, ऊच, ञ्ज 
आदि ल से संयुक्त ल तथा हुस्व स्वर से व्यवहित र्‌-ण्‌ (रण, रिण, रुण आदि) 
प्रयुक्त होते हैं। यथा-- 
श्रङ्गभङ्गोल्लसल्लीला तरुणी स्मरतोरणम्‌ । च० ६.२७ 
रुद्रट ने भी मधुरा वृत्ति का लक्षण यही लिखा है । केवल शब्दों में ग्रन्तर है । 
निजबर्गान्त्येवर्ग्याः संयुक्ता उपरि सन्ति सधुरायाम्‌ । 


तद्य क्तश्च लकारो रणो च हुस्वस्वरान्तरितो ॥ 
काव्यालं ०, रु० २.२० 


४७. इति द्वादशधा वृत्तिः कश्चित्‌ या कथितेह सा । 
न गुणेभ्यो न वृत्तिभ्यः पृथक्त्वेनावभासते ॥ वही २.८७ 
४८. वही २.८५ 
४९. द्रष्टव्य, ध्वन्या० ३.३३ तथा वृत्ति 
५०. वृत्तिनियतवर्णगतो रसविषयो व्यापारः । का० प्र० ६.७६ वृत्ति 
५१. माधुर्यव्यञ्जकंवर्णेरूपनागरिकेष्यते । 
्रोजःप्रकाशकस्तैस्तु परुषा कोमला परेः ॥ वही ६.८० 
५२. “केषाचिदेता वेदर्भीप्रमुखा रीतयो मताः ॥।'' 
एतास्तिस्रो वृत्तयो वामनादीनां मते वैदर्भी-गौडी- 
पाञ्चाल्याख्या रीतयो मता: । वही ९.८१ तथा वृत्ति 

साथ ही रुद्रट ने उक्त वर्णो के प्रयोग में यह नियम भी दिया है कि र्‌-ण्‌ 


की यथाशक्ति जितनी बार चाहें श्रावृत्ति कर सकते हैं, लकार का प्रयोग युक्तिपूर्वेक 
दो या तीन ही बार किया जाये तथा वर्ग्य वर्णो का प्रयोग पाँच से ग्रधिक बार 


न हो । यथा--- 
भण तरुणि रमणमन्दिरमानन्दस्यन्दिसुन्दरेन्दुमुखि । 
यदि सल्लीलोल्लापिनि गच्छसि तत्कि त्वदीयं मे ॥ 
ग्रनुरणन्मणिमेखलम विरतशिञ्जानमञ्जुमञ्जीरम्‌ । 
परिसरणमरुणचरणे रणरणकमकारणं कुरुते ॥ 
काव्यालं ०, रु० २.२२,२३ 
प्रौढा 


रेफाक्रान्ता वर्ग्यंयणाष्टवर्गात्‌ पञ्चमाहते । | 
कपाक्रान्तस्तवर्गः स्यात्‌ प्रोढायां च कमूर्धता ॥ च० ६.२४ | 
प्रौढा वृत्ति में टवर्ग तथा प्रति वर्ग के पंचम अक्षरों को छोड़कर शेष वर्ग-व्यंजन । 
तथा यकार श्रौर णकार ऊपर रेफ से संयुक्त होते हैं। पूर्व ककार या पकार से संयुक्त 
तवर्ग (कत, प्त आदि) प्रयुक्त होता है और जिसमें पूवं त्‌ हो ऐसा त्‌-क्‌ का संयोग 
(त्क) आता है । यथा-- 
तरकंककंशपूर्णो क्तिप्राप्तोत्कटधियां वृथा ॥ च० ६.२७ 
उक्त लक्षणोदाहरण के साथ प्रौढावृत्ति के रुद्रटप्रोक्त निम्न लक्षण तथा 
उदाहरण तुलनीय हैं 
भ्रन्त्यटवर्गान्मुक्त्वा वरग्ययणा उपरि रेफसंयुक्ताः । 
कपटयुक्तश्च तकारः प्रौढायां कस्तयुक्तश्च ॥ 
कार्याकार्यमनायेरुन्मागं निरगंलेगलन्मतिभिः । 
नाकण्येते विकणेंयुक्तो क्तिभिरुक्तमुक्तमपि ॥ 
काव्यालं ०, २० २.२४,२५ 
परुषा 
सर्वेरूध्वे: सकारस्य सर्वे रेफस्य सर्वथा । 


रहोद्द धा तु संयोगः परुषायां शषौ स्वतः ॥ च० ६.२५ 
परुषा वृत्ति में सभी व्यंजनों के उत्तर में स्‌ का संयोग, सभी ब्यंजनों के उत्तर 
या पूर्व कहीं भी रेफ का संयोग, र्‌ और ह. का द्वेधा संयोग (रह या ह) और श, ष 
का स्वतन्त्र प्रयोग होता है । यथा-- 
वीप्सोत्सपंन्मुखाग्राद्र बर्ही जहा कृशस्तृषम्‌ ॥ च० ६.२५ 
परुषावृत्ति के रुद्रटोक्त लक्षण तथा उदाहरण निम्न हैं-- 
सर्वेरुपरि सकारः सर्वे रेणोभयत्र संयुक्ताः । 
एकत्रापि हकारः परुषायां सर्वथा च शषौ ॥ 
लिप्सुन्सर्वान्सोऽन्तन्न ह्योदय ब्राह्मणेवृ तः पश्यन्‌ । 
जिह्व त्यगह्य बहिशेषशयः कोषशुत्यः सन्‌ ॥ 
काव्यालं ०, रु० २.२६.२७ 

साथ ही रुद्रट ने परुषा वृत्ति के सम्बन्ध में यह नियम भी लिखा है कि परुष 
अर्थं वाले वचन तथा ग्रनुकरण से श्रतिरिकत स्थलों में इस वृत्ति की रचना नहीं 
करनी चाहिये । यदि कोई दूसरा मार्ग न हो तो भी ह्व ग्रादि को तो त्यक्त रखना 
ही चाहिये । 
परुषाभिधायिवचनादनुकरणाच्चापरत्र नो परुषाम्‌ । 
रचयेदथागतिः स्यात्‌ तत्रापि ह्वाइयो हेयाः ॥ 
काव्यालं ०, रु० २.२५ 
ललिता, भद्रा 
लकारोऽन्येरसंयुक्तो लघवो घमधा रसो । 
ललितायां तथा शेषा भद्रायामिति वृत्तयः ॥ च० ६.२६ 
ललिता वृत्ति में ग्रन्य व्यंजनों से श्रसंयुक्त लकार तथा घ्‌, म्‌, ध्‌, र्‌ और स्‌ 
लघु स्वर से युक्त प्रयुक्त होते हैं। उक्त चारों वृत्तियों से श्रवशिष्ट वर्णो का प्रयोग 
भद्रा वृत्ति में होता है" । यथा-- 
ललना रभसं धत्ते घनाटोपे महीयसि । च० ६.२८ 
यहाँ घना पर्यन्त ललितावृत्ति तथा 'टोपे महीयसि" में भद्रा वृत्ति है । 
ललिता और भद्रा के रुद्वटप्रर्दाशत लक्षण-उदाहरण निम्न हैँ-- 
ललितायां घघमरसा लघवो लशश्‍्चापरं रसंयुक्तः । 
परिशिष्टा भद्रायां पृथगथवा श्रव्यसंयुक्ताः ॥ 
मलयानिलललनोल्ललमदकलकलकण्ठकलकलललाः । 
मधुरमधुविधुरमधुपो मधुरयमधुना धिनोति धराम्‌ ॥ 
उत्कटकरिकरटतटर्फुटपाटनसुपटुकोटिभिः कुटिलैः । 
खेलेऽपि न खलु नरवरेरुल्लिखति हरिः खरंराखुम्‌ ॥ 
काव्यालं ०, रु० २.२६-३१ 
जयदेव ने यद्यपि शब्दालंकार के प्रकरण में वृत्त्यनुप्रास को स्वीकार किया न 
तथापि उपयु क्त वृत्तियों का विचार अनुप्रास के प्रकरण में न करके स्वतन्त्र रूप से 
किया है । वृत्तियों के जो उदाहरण दिये हैं उनमें भी सानुप्रास, निरनुप्रास तथा 
मिश्रित तीनों प्रकार के उदाहरण हैं । परन्तु रुद्रट ने वृत्तियों का उल्लेख श्रनुप्रास के 
ही प्रकरण में किया है तथा सब वृत्तियों को भ्रनुप्रास के ही भेद माना है। जयदेव का 
यह्‌ भ्रभिप्राय प्रतीत होता है कि वृत्तियाँ ग्रनुप्रास से स्वतन्त्र भी रह सकती हैं । 
रीति और वृत्ति में अन्तर 
काव्यशास्त्रियों ने रीति और वृत्ति का जो विचार किया है उससे इनका कोई 
निर्णायक अन्तर स्पष्ट नहीं हो सका है । कैशिकी य्रादि वृत्तियाँ, जिन्हें ग्रानन्दवधेन ने 
अर्थवृत्तियाँ कहा है, पदसंघटनारूप रीतियों से स्पष्टतः ही पृथक्‌ हैं । किन्तु ग्रतुप्रास- 
५३. पकारादयोऽन्यैः संयुक्ता श्रसंयुक्ता वा यत्रोच्चायन्ते सा भद्रे त्यर्थः । वक्ष्यत उदा- 
हरणम्‌, टोपे मही यसीति, अन्न सर्वेषामसंयुक्तत्वात्‌ । राकागम० 

जातिरूप वर्णवृत्तियों तथा रीतियों में श्रन्तर विचारणीय है । इस सम्बन्ध में तीन मत 
प्रस्तुत किये जा सकते है” । 
१. वृत्ति की सत्ता रीति से स्वतन्त्र है । 
२. वृत्ति रीति से श्रभिन्त है । 
३. वृत्तियाँ रीति का अंग हैं । 
वृत्ति को रीति से ग्रभिन्न मानते वाले मम्मट के मत का उल्लेख ऊपर किया 
जा चुका है। पण्डितराज जगन्नाथ ने भी वैदर्भी श्रादि के लिये रीति और वृत्ति दोनों ही 
शब्दों का प्रयोग किया है । एवं उत्तरवर्ती श्राचार्यो में इन्हें एक मानने की प्रवृत्ति 
दिखाई देती है । इसके ग्रतिरिकत यदि वृत्ति किसी विशिष्ट वर्ण-गुम्फ का ही नाम है 
तो यह पदसंघटना रूप रीति का ही एक अंग ठहरती है.। तो भी प्राचीन काल से 
वृत्ति श्रौर रीति में भेद माना जाता रहा है । रुद्रट एवं जयदेव के अनुसार दोनों में 
यह भेद है कि रीति समास-्रसमास मूलक है, जबकि वृत्ति वर्णमूलक है“ । श्रतएव 
मम्मट के विचार से असहमत होते हुए जयदेव ने रीति तथा वृत्ति का प्रकरण पृथक्‌- 
पृथक्‌ उपनिबद्ध किया है । तथापि यह स्थापना सर्वाश में उचित नहीं कही जा सकती 
कि रीति केवल समासमूलक ही है । समास तो उसके निर्धारण का एक अंग मात्र है। 
उसके साथ माधुर्यव्यंजक, श्रोजःप्रकाशक श्रादि नियत वर्णों की योजना भी रीति- 
निर्धारण में हेतु है“ । - 
४. दाब्द-वृत्तियॉ 
व्याकरण, दर्शनशास्त्र एवं साहित्यशास्त्र में प्रायः तीन शब्दशक्तियाँ स्वीकार 
की जाती हैं--अभिधा, लक्षणा श्रौर व्यंजना । प्रभिहितान्वयवादी भाटूट मीमांसकों 
के अनुकरण पर कुछ साहित्यशास्त्री तात्पर्यशक्ति को भी मानते हैं । इन शक्तियों को 
वृत्ति नाम से भी ग्रभिहित किया जाता है । साहित्यशास्त्र में प्राय: वृत्ति नाम ही 
मिलता है । साहित्यशास्त्र में शक्ति नाम सर्वप्रथम महिम भट्ट ने दिया तथा उसके 
बाद दर्पणकार ने भी इन्हें शक्ति ही कहा है । मम्मट ने इन्हें व्यापार संज्ञा दी हँ । 
जयदेव ने इन्हें वृत्ति नाम से ही कहा है तथा तीन ही वृत्तियाँ मानी हें । 
वृत्तिभेदेस्त्रिभियु क्ता स्रोतोभिखि जाह्नवी । 
भारती भाति गम्भीरा कुटिला सरला क्वचित्‌ ॥ च० ७.१ 
तीन स्रोतों से त्रिपथगा जाह्नवी के समान तीन वृत्तियों से युक्त होकर कवि 
भारती कहीं गम्भीर, कहीं वक्र और कहीं सरल होती हुई शोभित होती है" । 
५४. द्रष्टव्य : हिन्दी काव्यालंकारसूत्र, आचार्य विश्वेश्वर, सन्‌ १९५४, की नगेन्द्र 
लिखित भूमिका पृ० ५३, ५४ 
५५. अत्र तु रीतीनां समासव्यङ्ग्यत्वं वृत्तीनां तु वर्णानुपूर्वीव्यङ्ग्यत्वमिति भेद उक्तः । 
राकागम तथा रमा० 
५६. द्रष्टव्य : विश्वनाथः, सा० द० ९. १-४ 
का यहाँ शरदागम, राकागम तथा रमा तीनों ठीकाओं में यह योजना मिलती है कि 
व्यंजनावृत्ति से गम्भीर, लक्षणा से कुटिल तथा अभिधा से सरल । 

भिधा 

साक्षात्‌ संकेतिन अर्थ मुख्यार्थं कहाता है । उस मुख्यार्थ का ग्रभिधान करने 
वाले शब्द को वाचक शब्द कहते हैं और वह वाचकशब्द जिस वृत्ति से उस साक्षात्‌ 
संकेतित अर्थ या मुख्यार्थ का प्रतिपादन करता है वह श्रभिधाकहाती है“ । प्रश्‍न यह्‌ 
है कि शब्द का साक्षात्‌ संकेतग्रह किस अर्थ में होता है। इसके लिये मम्मट ने व्यक्तिपक्ष 
का निराकरण कर चार पक्ष उल्लिखित किये हैँ--१' बैय्याकरणों का जाति, गुण, 
क्रिया तथा यहृच्छाधर्म विषयक पक्ष, २. मीमांसकों का जातिपक्ष, ३. नैयायिकों का 
जातिविशिष्ट व्यक्ति पक्ष, और ४. बौद्धों का श्रपोह पक्ष । इन चारों में से उन्होंने 
प्रथम पक्ष को अधिक श्रादर दिया है । विश्वनाथ भी जाति, गुण, द्रव्य और क्रिया में 
संकेतग्रह मानते हैँ& । जयदेव ने भी इन जात्यादि चार में तो संकेतग्रह माना ही है, 
इसके अतिरिक्त पाँचवें वस्तुयोग तथा छठे निर्देश शब्द में भी वे संकेतग्र हमानते प्रतीत 
होते हैं । चन्द्रालोक के दशम मयूख में इन्होंने श्रभिधा पर विचार किया है । ये 
अभिधा कालक्षण करते हुए कहते हैं कि शब्द प्राय: (जाति, गुण आदि) किसी न किसी 
घर्म को सामने रखकर उसे बताने के लिये प्रवृत्त होता है । वह शब्द जिस वृत्ति 
द्वारा स्पष्ट रूप से उस अर्थ का प्रतिपादन करता है उसे श्रभिधा कहते हैं । 

धमं कञ्चित्‌ पुरस्कृत्य प्रायः शब्द प्रवतंते । 
ययार्थं स्पष्टमाचष्टे शब्दस्तामभिधां विदुः ॥ च० १०.१ 

यहाँ “स्पष्टम्‌' का ग्रभिप्राय “साक्षात्‌ है । गंगादि पदों से तीरादि अर्थ की 
प्रतीति साक्षात्‌ न होकर गंगाप्रवाह आदि ग्रर्थ के व्यवधान से होने के कारण श्रभिधा- 
जन्य न होकर लक्षणाजन्य होती है । 


जयदेव के मत में धर्मभेद के श्रनुसार यह श्रभिधा छः प्रकार की होती है-- 
जातिमूलक, गुणमूलक, क्रियामूलक, वस्तुयोगमूलक, संज्ञामूलक तथा निर्देशमूलक । 
जात्या गुणेन क्रियया वस्तुयोगेन संजया । 
निर्देशेन तथा प्राहुः षड्विधाममिधां बुधा: ॥ 
गौर्नीलः पाचको दण्डी डित्थः कंस इति क्रमात्‌ । 
कं संहिनस्ति कसारिर्नरं च कं समाश्रितम्‌ ॥ च० १०.२,३ 
गौ पद से गोत्वजाति का बोध (फिर तद्द्वारा गोव्यक्ति का बोध) जातिमूलक 
्रभिधा से होता है । इसी प्रकार नीलः पद से नीलगुण का बोध गुणमूलक श्रभिधा से, 
पाचकः पद से पाकक्रिया का बोध क्रियामूलक श्रभिधा से, और डित्थः पद से डित्थ 


५८. साक्षात्‌ संकेतितं योऽर्थमभिधत्ते स वाचकः । 


स मुख्योऽथंस्तत्र मुख्यो व्यापा रोऽस्याभिधोच्यते ।। का० प्रश २.७,८ 

५९. सङ्केतो गृह्यते जातौ गुणद्रव्यक्रियासु च ॥ सा० द० २.४ 

६०. यया वृत्त्या शब्दः स्पष्टं साक्षाद्‌ श्रर्थमाचष्टे सा अभिधा । साक्षात्त्वं च श्रर्थान्तर- 
प्रतीत्यद्वारकत्वम्‌ । रमा० 

नामक व्यक्ति का बोध संज्ञामूलक श्रभिधा से होता है । छठी निर्देशमूलक अ्रभिधा का 
निम्न उदाहरण है । कोई पूछता है कि--भगवान्‌ कृष्ण ने किसक्रा संहार किया था ? 
दूसरा इसका उत्तर देता है--'सम्‌ श्राश्रितं कम्‌', स से ग्रनुसृत कं को अर्थात्‌ कंस 
को । अथवा यह योजना भी कर सकते हैं कि---'कं समाश्रितं नरम्‌', क से ग्रनुगत 
नर को अर्थात्‌ नरक नाम के ग्रसुर को । इस उदाहरण में सम्‌ ग्राश्रितं कम्‌’ या 
'कं समाश्चितं नरम्‌' यह निर्देशमात्र है, जिससे क्रमशः कंस तथा नरक शब्दों का बोध 
होता है । 
यदि उपयु क्त प्रश्‍न का उत्तर 'कंसम्‌' या 'नरकम्‌' दिया जाता तो यहाँ 
संज्ञामूलक अभिधा होती । ये निर्देशशब्द शुद्ध, तन्मूल या संभिन्न कुछ भी न होने से 
यौगिक नहीं हैं, जिससे योगिकता के बल से ग्रर्थप्रतीति करा सकते। न ही इनमें 
जाति, गुण या क्रिया का सम्बन्ध है । न ही ये यहच्छाशब्द हैं। न ही यहाँ लक्षणा 
प्रवृत्त हो सकती है, जो लक्षणा से ग्रर्थवोध मान लिया जाये । अतः निर्देशमूलक 
्रभिधा से ही यहाँ ग्रर्थप्रतीति मानी गई है। श्रभिधा से यहाँ नियतक्रमविशिष्ट 
'कं-स' इस वर्णद्रय का या 'नर-क' इस वर्णत्रय का ग्रभिधान होता है । श्रतएव जयदेव 
का कथन है-- 
न योगादेरायतनं न सडेकत"निकेतनम्‌ । 
वृत्त्या निर्देशशब्दोऽयं मुख्यया स्वाभिधेयया* * ॥ च० १०.४ 
लक्षणा 
लक्षणा के लिए तीन तत्त्व ग्रावश्यक माने जाते हैं--१. मुख्यार्थ का बाघ, 
२. लक्ष्यार्थ का मुख्यार्थ से सम्बन्ध होना, और ३. रुढि या प्रयोजन में से किसी एक 
का होना । मम्मट ने लक्षणा का स्वरूप निरूपेत करते हुए लिखा है-- 
“मुख्यार्थबाधे तद्योगे रुढितो$थ प्रयोजनात्‌ । 
अ्रन्योऽर्थो लक्ष्यते यत्‌ सा लक्षणारोपिता क्रिया ॥ का० प्र० २.६ 
जयदेव न चन्द्रालोक के नवम मयूख में लक्षणा पर विचार किया है । वे भी 
उपर्युक्त तीनों तत्त्वों को लक्षणा के लिए अनिवार्य मानते हुए लक्षणा का निम्न 
स्वरूप दशति हैँ-- 
मुख्यार्थस्याविवक्षायां पूर्वार्वाची च रूढितः । 
प्रयोजनाच्च सम्बद्धं वदन्ती लक्षणा मता ॥ च० &.१ 
मुख्यार्थ की विवक्षा न होने पर ही लक्षणा प्रवृत्त होती है, तथा वह ऐसे 
लक्ष्याथं को बताती है जो मुख्यार्थं से किसी सम्बन्ध द्वारा सम्बद्ध होता हे । ये 


६१. सङ्केतो यहृच्छाशब्दत्वम्‌ । रमा० 
६२. स्वाभिधैयया वृत्त्या । स्त्रं वर्णद्दयमेवामिधेयं यस्यामिति बहुव्रीहिः । राकागम. 


६३. तुलना : मुख्यार्थबाधे तद्युक्तो यथान्योऽर्थः प्रतीयते । 
रुढे: प्रयोजनाद्‌ वासौ लक्षणा शक्तिरपिता ॥ सा० द० २.५ 

सम्बन्ध” अनेक हो सकते हैं। प्राचीनों ने इन सम्बन्धों का निम्न कारिका में 
दिग्दर्शन कराया है--- 
घमिधेयेन सम्बन्धात्‌ साहश्यात्‌ समवायतः । 


बेपरीत्यात्‌ क्रियायोगाल्लक्षणा पञ्चधा सता ॥% 
जयदेव के संमुख भी यह कारिका रही प्रतीत होती है। इसी कारिका का 
अनुसरण कर 'ग्रभिधरेयेन सम्बन्धात्‌' की व्याख्यारूप में श्राभिमुख्य, संनिवात, तथा- 
कारप्रतीति, कार्यकारणभाव ग्रौर वाच्यवाचकभाव सम्बन्धों का निदेश कर तथा 
इसी प्रकार के प्रत्य सम्बन्धों का भी इसमें समावेश करने के लिए "इत्येवमादेः 
सम्बन्धात्‌’ लिखकर आगे चार सम्बन्ध साहश्य, समवाय आदि कारिकोकत ही इन्होंने 
लिखे हैं-- 
ब्राभिमुख्यात्‌ संनिधानात्‌ तथाकारप्रतीतितः । 
कार्यकारणभावात्‌ सा दाच्यवाचकभावतः ॥ 
इत्येवमादेः सम्बन्धात्‌ किञ्चान्यस्मात्‌ चतुष्टयात्‌ । 
साहश्यात्‌ समवायात्‌ सा बेपरीत्यात्‌ क्रियान्वयाल्‌ ॥ च० ६.८-१० 
इन सम्बन्धों के माध्यम से प्रयुक्त होने वाली लक्षणाओ्रों के निम्न उदाहरणे 
हो सकते हें-- 
श्राभिमुख्य--'्रंगुल्यग्रे करिशतम्‌' अंगुलि के श्रग्रभाग पर सौ हाथी हें । 
वस्तुतः अंगुलि के भ्रग्रभाग पर नहीं होते, ग्रपितु उसके अग्रभाग के संमुखस्थ प्रदेश में 
होते हैं । एवं यहाँ ग्राभिमुख्य सम्बन्ध से ग्रंगुल्यग्न की अंगुल्यग्राभिमुख प्रदेश में लक्षणा 
होती है । 
संनिधान--'गंगायां घोष:, गंगा के प्रवाह पर ग्वालो का गांव है । यहाँ 
` संनिधान से गंगा की गंगातट में लक्षणा होती है । 
तथाकारप्रतीति-संनिधान ग्रादि न होते हुए भी बैसी प्रतीति होना । यथा 
वृक्षाग्रे चन्द्रः, वृक्ष के प्रश्रभाग पर चन्द्र है । यहाँ सामीप्यप्रतीति के कारण वृक्षाग्र 
की वृक्षाग्र के समीपस्थ प्रदेश में लक्षणा होती है । 
कार्यकारणभाव--'ग्रायुघृ तम्‌', घृत आयु है । वस्तुतः घृत आयु नहीं, अपितु 
६४. पातंजल महाभाष्य में चार सम्बन्धों का उल्लेख हे--“चतुभि: प्रकारस्तस्मिन्‌ 
स इत्येतद्‌ भवति, तात्स्थ्यात्‌, ताद्धर्म्यात्‌, तत्सामीप्यात्‌, तत्साहचर्यात्‌ । मञ्चा 
हसन्ति, सिहो माणवकः गंगायां घोषः यष्टी: प्रवेशय इति” पा० ४.१.४८ सूत्र 
का भाष्य । न्यायदर्शन के निम्न सूत्र में दस सम्बन्धों का निरूपण है-''सहचरण- 
स्थान-तादर्थ्यं-वृत्त-मान-धा रण-सामीप्य-योग-साधनाविपत्येभ्यो ब्राह्मण-मञ्च-कट- 
राज-सक्तु-चन्दन-गङ्गा-शकटान्न-पुरुषेष्वतऱद्भावेऽपि तदुपचार:” । 
न्यायसूत्र २.२.६४ 
६५. इस कारिका के मूल लेखक भतु मित्र कहे जाते हें । मुकुलभट्ट (्रभिधावृत्ति- 
मातृका), मम्मट (शब्दव्यापारविचार), माणिक्यचन्द्र (का० प्र० की संकेत- 
टीका) श्रादि ने इसे उद्धृत किया है । 

| आयुष्यवर्धक होता है । श्रत: यहाँ कार्यकारणभाव सम्बन्ध से आयु की श्रायुष्यवर्धकत्व 

में लक्षणा होती है । 

| वाच्यवाचकभाव--श्रमर पद का उच्चारण करने वाले के विषय में यदि यह 
कहा जाये कि 'द्विरेफमुच्चारयति', तब इस सम्बन्ध द्वारा लक्षणा होगी । द्विरेफ तथा 
भ्रमर में वाच्यवाचक सम्बन्ध होने से उक्त वाक्य में द्विरेफ की भ्रमर पद में लक्षणा 


हो जाती है । 

कारिका में पठित 'इत्येवमादि' से कतिपय इतर सम्बन्ध भी सूचित होते 
हैं । यथा-- 

तादर्थ्ये--इन्द्र के लिए रचित स्थूणा को इन्द्र कहना--इन्द्रोऽयम्‌ । स्थूणा 


क्योंकि इन्द्रार्थं है, अतः तादर्थ्यं सम्बन्ध से इन्द्र का लक्ष्यार्थ स्थूणा होता है । 
स्वस्वाभिभाव--“राजासौ गच्छति’, वह राजा जा रहा है । यहाँ स्वस्वामि- 
भाव सम्वन्ध से राजा का लक्ष्यार्थं राजकीय पुरुष होता हैं 
श्रवयवावयविभाव- हस्त का केवल श्रग्रभाग दिखाई देने पर भी (हस्तं 
पश्यामि-हाथ को देख रहा हँ' ऐसा कहा जाता है । यहाँ प्रस्तुत सम्बन्ध से ही (हस्त 
की हस्ताग्र में लक्षणा होती है । 
साहचर्य--'कुन्ताः प्रविशन्ति’ भाले प्रवेश कर रहे हैं । यहाँ साहचर्य सम्बन्ध 
से कुन्तधारियों में लक्षणा होती है । 
तात्स्थ्य--'मंचाः क्रोशन्ति’, मचाने चिल्ला रही हैं । यहाँ तात्स्थ्य सम्बन्ध से 
'मंचाः' की मंचस्थ पुरुषों में लक्षणा होती है । 
इस प्रकार के तन्मानकत्व, तद्धार्य, ताद्गुण्य ग्रादि अन्य सम्बन्ध भी हो सकते 
हैं । कारिकोक्त शेष चार सम्बन्धों के उदाहरण निम्न हैं-- 
साहश्य--बैल के सदृश जड तथा मन्द पुरुषको जाता हुआ देख कर 
'गौर्गच्छति--बैल चला जा रहा है” यह लाक्षणिक प्रयोग साहृश्य-सम्बन्ध के ही 
आधार पर होता है । 
समवाय--समुदायान्तःपातिता को समवाय कहते हैँ*^। यथा छछत्त्रिणो 
यान्ति’, छत्रधारी जा रहे हैं । यहाँ समूह के अन्दर ग्रधिकांश छत्रधारियों को देख 
कर समवाय-सम्बन्ध से श्रर्थात्‌ छत्रधारियों के समुदाय में संनिविष्ट होने के कारण 
अ्च्छत्रधारियों को भी छत्रधारी कह दिया गया है । 
बेपरीत्य--अपकारी के लिए 'उपक्ृतं बहु तत्र किमुच्यते' इस कथन में वँप- 
रीत्य-सम्बन्ध से ही 'उपक्रृतं' की “अपकृतं में लक्षणा होती हे । 
क्रियान्वय--'ग्रयं राजा यमः’, यह राजा यम है । यहाँ यम सहश संहारक्रिया 
करने के कारण इस सम्बन्ध से यम पद की यमवत्‌ प्रचण्ड या संहारक ग्रथ में लक्षणा 
| _होती है। _ Eas हक. 
| न . छत्रिणो गच्छन्तीत्यत्र समवायः। स च समुदायान्तः पातित्वम्‌ । राकाग्रम, 
i रमा० 

लक्षरणा के भेद 

प्रथम प्रकार 

लक्षणा के भेदोपभेदों पर जयदेव ने पूर्ववर्ती मुकुलभट्ट, मम्मट आदि की 
अपेक्षा कुछ अधिक विस्तार से विचार किया है । प्रथम लक्षणा,के दो भेद होते हैं-- 
रूढा तथा प्रयोजनवती । रूढा को जयदेव ने पूर्वा तथा प्रयोजनवती को ग्रर्वाची नाम 
दिया है । ये दोनों प्रकार की लक्षणाएँ लक्ष्यार्थवाचक शब्द के मीलन (ग्रकीतंन) तथा 
मीलन (कीर्तन) के आधार पर दो-दो प्रकार की हो जाती हैँ“ । 'गंगायां घोषः' 
(गंगातट पर गोपालों का ग्राम है), 'कुन्ताः प्रविशन्ति’ (कुन्तधारी पुरुष प्रवेश कर 
रहे हैं), 'गोर्जल्पति' (बेल वाहीक बोल रहा है), 'ग्रायुर्भक्षय' (श्रायुष्यवर्धक घृत को 
खाम्रो), शवेतो धावति’ (सफेद घोड़ा दौड़ रहा है) ग्रादि उदाहरण मीलनमूला के हैं, 
क्योंकि यहाँ लक्ष्णार्थ गंगा तीर आदि के वाचक पद तट आदि का कीर्तन नहीं किया 
गया है । इसके विपरीत "शुक्लो घट: सफेद रंग वाला घडा है), 'ग्रग्निर्माणवकः' 
(अग्नि गुण वाला बालक है), 'गौर्वाहीकः जल्पति’, 'श्रायुर्घृ तं भक्षय', “श्वेतः अश्वः 
धावति' आदि श्रमीलनमूला के उदाहरण हैं, क्योंकि यहाँ लक्ष्यार्थ शुक्लत्वविशिष्ट घड़े 
आदि के वाचक घटादि शब्द कीतित हैं । 

फिर मीलनमूला तथा ग्रमीलनमूला दोनों के सिद्धनिष्ठ, साध्यनिष्ठ तथा 
साध्यांगनिष्ठ के भेद से तीन-तीन भेद हो जाते हैं । इस प्रकार निम्न तालिका के 
भ्रनुसार ६ भेद पूर्वा के तथा ६ भेद श्रर्वाची के हुए-- 


लक्षणा 
| | 
पूर्वा (रूढा) अर्वाची (प्रयोजनवती) 
| | 
| | र 
मीलनमूला अ्मीलनमूला मीलनमूला भ्रमीलनमूल 
| | | | 
१. सिद्धनिष्ठा ४. सिद्धनिष्ठा १. सिद्धनिष्ठा ४. सिद्ध निष्ठा 
२. साध्यनिष्ठा ५. साध्यनिष्ठा २. साध्यनिष्ठा ५. साध्यनिष्ठा 
३. साध्यागनिष्ठा ६. साध्यांगनिष्ठा ३. साध्यांगनिष्ठा ६. साध्यांगनिष्ठा 


६७. राकागम तथा रमा दोनों टीकाश्रों में यहाँ मीलन का ग्रर्थं समभिव्याहार तथा 
्रमीलन का श्रसमभिव्याहार किया गया है । परन्तु 'मील निमेषणे' धातु से 
निष्पन्न होने के कारण इनके इससे विपरीत श्रर्थ ही ग्रहण करने उचित प्रतीत 
होते हैं । 

६८. मम्मट के श्रनुसार मीलनमूलक लक्षणा साध्यवसाना तथा श्रमीलनमूलक लक्षणा 
सारोपा कहलायेगी । द्रष्टव्य का० प्र० २.११ 

सिद्ध, साध्य तथा साध्यांग का श्रभिप्राय क्रमशः उद्देश्य, विधेय तथा विधैयांग 
है । “भो वृष, न बुध्यसे--श्ररे बैल तू समझता नहीं', यहाँ उद्देश्यभूत वृष शब्द की 
मूर्ख में लक्षणा होने से सिद्धनिष्ठ लक्षणा है । 'कामिनीवचोऽमृतम्‌कामिनी का वचन 
ग्रमृत है', यहाँ विधेयभूत श्रमृत पद की श्रानन्दजनकत्व में लक्षणा होने से साध्यनिष्ठ 
लक्षणा है । 'गंगायां घोषः--गंगा प्रवाह में ग्वालों का ग्राम है', यहाँ विधेयभूत घोष 
के ग्रंगभूत (उससे सम्बद्ध) गंगापद की गंगातट में लक्षणा होने से साध्यांगनिष्ठ 
लक्षणा है । 
पूर्वा (रूढा) लक्षणा तो उक्त छः ही प्रकार की होती है, किन्तु श्रर्वाची 
(ध्रयोजनवती) लक्षणा के प्रयोजन के स्वरूपभेद के अनुसार श्रन्य ग्रवान्तर भेद भी 
हो जाते हें । सिद्धनिष्ठा, साध्यनिष्ठा तथा साध्यांगतिष्ठा इनमें से प्रत्येक के छ:-छः 
भेद होकर १८ भेद मीलनमूला के तथा १८ ही श्रमीलनमूला के होते हैं । एवं ग्रर्वाची 
लक्षणा ३६ प्रकार की हो जाती है । प्रयोजन का स्वरूपभेद इस प्रकार है । प्रथम 
स्फुट (श्रगूढ) तथा अ्रस्फुट (गूढ) भेद से प्रयोजन द्विविध होता है । प्रयोजन के स्फुट 
होने का ग्रभिप्राय है सर्वंसाधारणसंवेद्य होना । इसके विपरीत श्रस्फुट प्रयोजन सहृदय- 
मात्र-संवेद्य होता है । फिर स्फुट तथा अस्फुट दोनों ही प्रयोजनों के दो-दो भेद होते 
हैं--तटस्थगत तथा ग्रर्थगत । इनमें से ग्रर्थगत के फिर दो भेद होते हैं-लक्ष्यनिष्ठ 
तथा लक्षकनिष्ठ । एवं एक तटस्थ तथा दो ग्रर्थंगत इस प्रकार तीन भेद होकर स्फुट 
और अस्फुट दोनों ही प्रयोजन तीन-तीन हो जाते हैं । इस तरह तीन स्फुटप्रयोजन- 
मूला और तीन ही अ्रस्फुटप्रयोजनमूला लक्षणाएं प्रत्येक की हो जाती हें । तटस्थ उस 
प्रयोजन को कहते हैं जो लक्ष्य तथा लक्षक से उदासीन रह कर किसी इतर में 
विद्यमान रहे । जैसे “प्रदीपं वर्धयेत्‌--दीपक बुझा देना चाहिये”, यहाँ बुझाने श्रर्थ को 
लक्षित करने के लिए 'वर्षयेत्‌' (बढ़ा देना चाहिए) का प्रयोग मंगलोदय रूपी प्रयोजन 
की प्रतिपत्ति के निमित्त से किया गया है । बुझाने अर्थ में नाशयेत्‌, निर्वापयेत्‌ श्रादि 
पद प्रयुक्त करने पर श्रमंगल सूचित होता है । मंगलोदय लक्ष्य या लक्षक में न होकर 
वक्ता या श्रोता में होने से यह प्रयोजन तटस्थ तथा प्रक़रणादिवश सवंजनसंवेद्य 
होने से स्फुट कहलाता है" । इसी प्रकार 'श्रयम॑न्द्रीमुखं पश्य रक्तश्चुम्बत चन्द्रमाः, 
यहाँ 'अग्रे स्पृशति’ के स्थात पर “मुखे चुम्बति’ इस लाक्षणिक प्रयोग से नायिकासक्त- 
नायकवृत्तान्त की प्रतीति प्रयोजन है, जो लक्ष्य-लक्षक से इतर नायक-गत होने से 
तटस्थगत तथा सर्वंसाधारणसंवेद्य होने से स्फुट है । 
लक्ष्यपदार्थगत या लक्षकपदार्थगत होने से अर्थगत लक्षणा होती हे । स्फूट 
प्रयोजना लक्ष्यनिष्ठा का उदाहरण है--श्रमृतं सूक्तम्‌ । सूक्त श्रमृत नहीं हो सकता, 
्रतः मुख्यार्थबाध द्वारा अमृत का लक्ष्याथं सरस काव्य होता है तथा ग्रतिहृद्यता- 

६९. प्रकरणादि विदित न होते पर यह भ्रस्फुटव्यङ्ग्या का भी उदाहरण हो सकता 
है। इदं च प्रकरणादिवक्त्रादिसहकारेण स्फुटार्फुटव्यङ्ग्याया द्विविधाया 


अरप्युदाहरणम्‌ । रमा० 

प्रतीति प्रयोजन होता है, जो लक्ष्य काव्य में विद्यमान होने से लक्ष्यनिष्ठ हे । स्फुट- 
प्रयोजना लक्षकनिष्ठा लक्षणा 'तद्वक्त्रम्‌ इन्दुरेव--उसका मुख चन्द्रमा ही है में है । 
मुख चन्द्र नहीं हो सकता, श्रतः 'वक्त्र' पद इन्दु का लक्षक है । मुख में सौन्दर्यप्रतीति 
ही प्रयोजन है, जो लक्षक मुख में रहने से लक्षकनिष्ठ है । 

“मुखं विकसितस्मितम्‌” में तटस्थनिष्ठ अ्रस्फूटप्रयोजना लक्षणा है । विकसित तो 
पुष्प हो सकता है, स्मित नहीं । श्रत: विकसित का लक्ष्यार्थ स्मित का सातिशय होना 
तथा प्रयोजन हृद्यत्वसुरभित्वादि होता है । यह प्रयोजन न सातिशयरूप लक्ष्यार्थ में 
में है, न विकसितत्वरूप लक्षकपदार्थ में, किन्तु तदितर मुख में होने से तटस्थनिष्ठ है । 
लक्ष्यनिष्ठ अस्फुटप्रयोजना का उदाहरण 'अयमिन्दु: कान्तामुखम्‌' है । चांद कान्ता का 
मुख नहीं हो सकता, श्रत: “इन्दु' से इन्दुतादात्म्ययुक्त मुख लक्षित होता है। कान्ति 
व्यङ्ग्य है, जो लक्ष्य मुख में रहती है । लक्षकनिष्ठ श्रस्फुटप्रयोजना 'पटोऽयंदग्धः --- 
यह कपड़ा जल गया' इस उदाहरण में है । यहाँ पट पद से पट का एकदेश, जो जल 
गया है, लक्षित होता है, क्योंकि पुरा कपड़ा तो जला नहीं है। कर्मानहता-रूप 
प्रयोजन. है, जो जलने से बचे हुए पट (लक्षक) में विद्यमान है” । 

सिद्धनिष्ठा के ६ भेद निम्न तालिका से स्पष्ट हो रहे हैं। इसी विधि से 
साध्यनिष्ठा और साध्याङ्गनिष्ठा के भी छः-छः भेद होंगे । 


लक्षणा 
अर्वाची मोलनरूपा सिद्ध निष्ठा 


| 
| | 
स्फुटप्रयोजना ,प्रस्फुटप्रयोजना 
| - | 
| | 


१. तटस्थप्रयोजना ग्र्थगतप्रयोजना ४. तटस्थप्रयोजना अर्थगतप्रयोजना 


(प्रदीप वर्धयेत्‌) (मुखं विकसितस्मितम्‌) 
५. लक्ष्यनिष्ठा ६. लक्षकनिष्ठा 
(प्रयमिन्दुः कान्तामुखम्‌) (पटोऽयंदरधः) 
| | 
२. लक्ष्यनिष्ठा ३. लक्षकनिष्ठा 
(अमृतं सूक्तम्‌) (इन्दुरेवेष तद्वक्त्रम्‌) 


७०. ये उदाहरण सवसम्मत नहीं है । विभिन्न टीकाश्रों में ये विभिन्न रूप में व्याख्यात 


हुए हैं । 

लक्षणा के समस्त भेदों की गणना इस प्रकार होती है-- 
सिद्ध-साध्य-साध्यांगभेदतः 


स्फुटतटस्थप्रयोजना = ३ 
स्फुटार्थगतलक्ष्यनिष्ठप्रयोजना न 4 ३ 
स्फुटार्थगतलक्षकनिष्ठप्रयोजना ना ३ 
श्रस्फुटतटस्थप्रथोजना = ३ 
अस्फूटार्थ गतलक्ष्यनिष्ठप्रयोजना ना ३ 
श्रस्फुटार्थगतलक्षकनिष्ठप्रयोजना = ३ 
मीलनरूपा के कुल भेद १५ 

इसी प्रकार ग्रमीलनछपा के भेद १८ 

अर्वाची के कुल भेद ३६ 

पूर्वा के भेद ६ 

लक्षणा के कुल भेद 5402 


उक्त भेदों का परिगणन चन्द्रालोक में निम्न शब्दों में किया गया है 
लक्षणीयस्वशब्दस्य मीलनामीलनाद्‌ द्विधा । 
लक्षणा सा त्रिधा सिद्ध-साध्य-साध्यांगभेदत: ॥ 
स्फुटास्फुटप्रभेदेन प्रयोजनसपि द्विधा। 
विदुः स्फुटं तटस्थत्वादर्थगत्वाद्‌ द्विघा बुधाः ॥ 
स्फुटं चार्थनिष्ठत्वात्‌ तटस्थत्वादपि द्विधा । 
लक्ष्यलक्षक निष्ठत्वादर्थसंस्वमपि द्विधा ॥ च० ६.२-४ 

द्वितीय प्रकार 
स्फुट तथा श्रस्फुट प्रयोजन के तटस्थ, लक्ष्यतिष्ठ और लक्षकनिष्ठ ये तीन-तीन 

भेद किये जायें तो छः भेद बनते हैं । इनका उल्लेख करने के पश्चात्‌ फिर जयदेव 

छः के स्थान पर चार ही दर्शाते हैं-स्फुट के पूर्वोक्त तीन भेद तथा श्रस्फुट का एक । 
चारों भेदों के उदाहरण भी दशति हैं-- 

लक्षकस्थं स्फुटं यत्र सा विचक्षणलक्षणा। 

श्रस्फुटत्वं तटस्थत्वं लक्ष्यस्थत्वसभुष्य च ॥ 

श्रन्यास्तित्र इति व्यक्ता शक्तितः सा चतुविधा ॥** 

इन्दुरेबेष तद्‌ वक्त्रमुत्कर्षो लक्ष्यते मुखे ॥ 

७१. यह रमाटीकानुसारी पाठ है । राकागम टीका के संस्करण में यह पाठ मिलता 
है “्र्थगतत्वतटस्थत्वभेदाभ्यामस्फुटस्य च । अन्त्या द्विधेति विज्ञेया व्यक्तितः 
सा चतुविधा ॥' इसके अनुसार टीका मैं स्फुटप्रयोजना तथा श्रस्फुटप्रयोजना 
दोनों ही लश्नणाएं तटस्थगत और ग्रथंगत भेद से दो-दो प्रकार को व्याख्यात की 
EE । 'भ्रमृतं सूक्तम्‌’ उदाहरण लक्ष्यनिष्ठ ्रस्फुटप्रयोजना का माना है, जब 
कि रमा टीका के ग्रनुसार स्फुटप्रयोजना का है । 

प्रदीपं वर्धयेत्‌ तत्र तटस्थं मङ्गलोदयः । 
पटोऽयं दग्ध इत्यादो स्फुटं नास्ति प्रयोजनम्‌ ॥ 
श्रसृतं सुकतमित्यादो लक्ष्यस्थमतिह्द्यता ॥ च० ६.५५ 


इस आधार से गणना की जाये तो यह चतुविध लक्षणा सिद्ध, साध्य और 
साध्यांग के भेद से ४ > ३= १२ प्रकार की बनती हैं । ये भेद मीलन तथा श्रमीलन 
रूपों से १२५२२४ होकर ग्रर्वाची लक्षणा २४ प्रकारों की होती है। इसमें 
पूर्वा के ६ भेद भी सम्मिलित करने पर लक्षणा के कुल भेद २४+ ६८८३० 
होते हैं । 
तृतीय प्रकार 
लक्षणा के वर्गीकरण का एक अन्य प्रकार जयदेव ने बिल्कुल मम्मट के अनु- 

सार वणित किया है । प्रथम लक्षणा के गौणी तथा शुद्धा ये भेद किये जाते हैं। 
साहश्य-सम्बन्ध होने पर गोणी ग्रौर साहृश्येतर-सम्बन्ध में शुद्धा लक्षणा मानी जाती 
है । इनमें से प्रत्येक के सारोपा, साध्यवसाना, ये दो-दो भेद होते है। विषयी तथा 
विषय दोनों का उल्लेख होने पर सारोपा और विषयी द्वारा विषय के 
निगीर्ण हो जाने पर साध्यवसाना कहाती है” । इसके अ्रतिरिक्त शुद्धा के उपादान- 
लक्षणा श्रौर ग्रर्पण-लक्षणा* ये दो भेद अधिक होते है। जहाँ वाच्यार्थ भी लक्ष्यार्थ 
में समाविष्ट हो वहाँ उपादान-लक्षणा तथा जहाँ लक्ष्यार्थं को देने के लिए वाच्यार्थ 
अपने आपको सर्वथा छोड़ दे वहाँ ग्रर्पण-लक्षणा होती है। एवं दो प्रकार गौणी लक्षणा 
के तथा चार प्रकार शुद्धा के, कुल छः भेद बनते हैं । 

सारोपाध्यवसानाख्ये गोणशुद्धे पृथक्‌-पृथक्‌ ॥ 

गौणं सारोपमुहिष्टम्‌ इन्दुमु खमितीहृशम्‌ । 

गौणं साध्यवसानं स्यादिन्दुरेवेदमीहृशम्‌ ॥ 

शुद्धं सारोपमुदिष्टमायुघ्‌ तमितोदृशम्‌ । 

शुद्धं साध्यवसानं स्यादायुरेवेदमीद्‌शम्‌ ॥ 


उपादानार्पणद्वारे द्वे चान्ये इति षड्विधा । 
कुन्ता विशन्ति गंगायां घोषो निबसतीति च ॥ 


च० €, १ Os १ ३ 
७२. सारोपान्या तु यत्रोक्तौ विषयी विषयस्तथा । 
विषय्यन्तःकृतेऽन्यस्मिन्‌ सा स्यात्‌ साध्यवसानिका ॥ 
का० प्र २.११ 


७३. मम्मट ने इसे लक्षण लक्षणा कहा है । स्वसिद्धये परापेक्ष: परार्थ स्वसमर्पणम्‌ । 
उपादानं लक्षणं चेत्युक्ता शुद्धव सा द्विधा ॥ का? प्र० २.१० 

इन छहों भेदों को निम्न तालिका द्वारा प्रकट किया जा सकता है-- 


लक्षणा 
| 
शिक | 
गौणी शुद्धा 

22 | 

| | 
१. सरोपा २. साध्यवसाना 
(इन्दुमु खम्‌) (इन्दुरेवेदम्‌) 

| | | 
३. सारोपा ४. साध्यवसाना ५. सोपादाना ६. सार्पणा 


(आयुर्घृतम्‌) (ग्रायुरेवेदम्‌) (कुन्ता विशन्ति) (गंगायां घोषः) 


लक्षणा के ग्रन्य भेद 
जयदेव वैशिष्ट्य तथा हेतु के आधार पर लक्षणा के दो-दो अन्य भेद भी 
प्रतिपादित करते हैं । वैशिष्ट्य के श्राधार पर लक्ष्यवंशिष्ट्यवती लक्षणा तथा लक्षक- 
बैशिष्ट्यवती लक्षणा ये दो भेद होते हैं । लक्ष्यर्वैशिष्ट्य का उदाहरण है-सरसं 
काव्यम्‌ श्रमृतम्‌ । वस्तुतः सरस काव्य अमृत नहीं हो सकता । ग्रतः 'ग्रमृत' पद से 
सुखजनक सरस काव्य लक्षित होता है । लक्ष्यभूत काव्य के सरसविशेषणविशिष्ट 
होने के कारण यह लक्ष्यवैशिष्ट्ययुक्त लक्षणा हुई । “विद्या स्थिरतरं धनम्‌' में लक्षक- 
वैशिष्ट्य है । विद्या धन नहीं हो सकती । ग्रतः धन पद से सुखजनक विद्या लक्षित 
होती है । यहां धन पद लक्षक है । लक्षक में 'स्थिरतरम्‌' विशेषण का योग होने से यह 
लक्षणा लक्षकवैशिष्ट्ययुक्ता हुई । 
लक्ष्यलक्षकवं शिष्ट्यवं शिष्ट्याद्‌ द्विविधा पुनः । 
सरसं काव्यममृतं विद्या स्थिरतरं धनम्‌ ॥ च० ६.१४ 
लक्ष्यार्थ के बोध में हेतु का उपादान होने या न होने पर लक्षणा के दो भेद 
सहेतुका' तथा 'भ्रहेतुका' होते हैं । 'सौन्दयेंगैष कन्दर्पः, यहाँ सहेतु लक्षणा है । कन्दर्पं 
का लक्ष्यार्थ है कन्द्पसहश सुन्दर युवक । इस लक्ष्यार्थ का हेतु 'सोन्दर्य' यहाँ पठित 
है । पर “सा च मूतिमती रतिः? में रति पद के लक्ष्याथे “रति जैसी सुन्दरी नायिका' 
का हेतु सोन्दर्यादि श्रनुक्त होने से यह अहेतुक लक्षणा होती है । 
तथा सहेतुरतथाभेदभिन्ना च कुत्रचित्‌ । 
सौन्दर्येणेष कन्दर्पः सा च मुतिमती रतिः ॥ 
EE कया प्रदर्शित लक्षणाओं का यथोचित लक्ष्यर्वेशिष्ट्यवती, लक्षणवैशिष्टयवती, 
सहेतुका तथा म्रहेतुका इन भेदों के श्रनुसार भी वर्गीकरण करने पर उनके श्रधिक भेद 


हो सकते हैं । 


५ 

ग्रांधारभेद से लक्षणा के भेद 

ग्राधारभेद से लक्षणा के शब्दगत, पदार्थ गत, वाक्यार्थगत, संख्यागत, कारक- 
गत तथा लिगगत ये ६ भेद होते हैं । 

शब्दे पदार्थ वाक्यार्ये संख्यायां कारके तथा । 
लिङ्गे चेयमलद्धा राङकुरबीजतया स्थिता ॥ च० ९.१६ 

“ग्रग्नेरग्निनष्ट: (गाग की ज्वाला नष्ट हो गई)' यहाँ द्वितीय श्रग्नि शब्द से 
उसकी ज्वाला लक्षित होती है, श्रत: शब्दगत लक्षणा है । "मुखं चन्द्रः (मुख चन्द्रमा 
है), यहाँ मुख पद के वाच्यार्थ मुखमण्डल में चन्द्र का तादात्म्य लक्षित होने से 
पदार्थगत लक्षणा है । 'यद्‌ गुरुवचनमाकर्णयन्ति, तदमृतं पिवन्ति’ यहाँ दोनों उपवाक्यों 
के प्रर्थो में एकता का आरोप होने से वाक्यार्थगत लक्षणा है । 'यावन्तो युद्धप्रिया- 
स्तावन्तोऽजु नाः, यहाँ एक भ्रजुन में ग्रनेकता का ग्रारोप होने से संख्यागत लक्षणा 
है । 'स्थाली पचति (बटलोई पकाती है)' में कतृ कारक से श्रधिकरणकारक (बटलोई 
में पकाता है) लक्षित होने के कारण कारकगत लक्षणा है । संमुखस्थ हथिनी को 'हस्ती' 
कहने में पु लिंग की स्त्रीलिंग में लक्षणा होने से लिगगत लक्षणा है । 

इस प्रकार जयदेव ने कई दृष्टिकोणों से लक्षणा के भेदों पर विचार किया 
है । जयदेव-प्रदोशत सिद्ध, साध्य, साध्यांग, तटस्थगतत्ब. ग्रथंगतत्व, वैशिष्ट्य, हेतु 
आदि सूक्ष्मताग्रों को अन्य श्राचायों ने लक्षणा-विभाजन में स्थान नहीं दिया है। 
आचार्य विश्वनाथ ने लक्षणा के ८० भेद किये हैं, पर उन्होंने भो इन्हें आधार नहीं 
माना । उनके ८: भेदों की रूपरेखा इस प्रकार है । रूढा लक्षणा के ८ भेद हैं-- 
शुद्धा तथा गोणी के पृथक्‌-पृथक्‌ सारोपा उपादान लक्षणा, सरोपा लक्षणलक्षणा, 
साध्यवसाना उपादानलक्षणा तथा साध्यवसाना लक्षणलक्षणा । ये ग्राठों भेद घ्रयोजन- 
वती के भी होते हैं, जो गूढव्यड्ग्य तथा श्रगृढव्यङ्ग्य के भेद से १६ हो जाते हैं । पुनः 
प्रयोजन के घमंगत और धामिगत होने से ये ३२ बन जाते हें । रूढा के ८५ भेद और 
प्रयोजनवती के ३२ भेद मिलाकर ४० भेद हुए। ये सब पदनिष्ठ तथा वाक्यनिष्ठ 
होने से ८० होते हैं । पण्डितराज जगन्नाथ ने लक्षणानिरूपण में प्राय: मम्मट का ही 
अनुसरण किया है । 
भ्रलङ्कारशास्त्र में लक्षणा-विचार की उपयोगिता 

लक्षणा ध्वनि, श्रलंकार ग्रादि का बीज होने से काव्य में अपना विशेष स्थान 
रखती है । श्रतएव जयदेव ने कहा है---इयमलंकारांकुरबीजतया स्थिता । यहाँ श्रलंकार 
पद उपलक्षण होने से रसादि का भी ग्राहक है” । श्रविवक्षितवाच्य ध्वनि लक्षणा 
पर ही ग्राश्रित है । उपादानलक्षणा से श्रर्थान्तरसंक्रमितवाच्य ध्वनि का तथा अर्पण- 
लक्षणा से ग्रत्यन्ततिरस्कृतवाच्य ध्वनि का निर्वाह होता है । गौणी सारोपा 'इन्दुमुं खम्‌' 
आदि रूपकालंकार की तथा गौणी साध्यवसाना 'इन्दुरेवेदम्‌' आदि ग्रतिशयोक्ति 
अलंकार की प्रयोजक होती है । इसी प्रकार क्वचित्‌ लक्षणा रसादि के पोषण में भी 


निमित्त बनती है । यथा-- - 
साधयन्ती सखि सुभगं क्षणे-क्षणे दूनासि मत्कृते । 
सद्‌भावस्नेहकरणीयसदृशकं तावद्‌ विरचितं त्वया ॥ 


७४. अलंकारपदस्योपलक्षणत्वेन रसादेर्बीजांकुरत्वेन च स्थिता ग्रंगी कृतेत्यर्थः । रमा० 

यहाँ भेरे प्रिय के साथ रमण करते हुए तूने मेरे प्रति शत्रुता का ग्राचरण 

किया है' यह लक्ष्यार्थ कामुकविषयक सापराधत्व को व्यंजित कर विप्रंलभ के पोषण 

में सहायक हो रहा है । 
व्यंजना या ध्वनि 

तृतीय वृत्ति व्यंजना है, जिससे व्यङ्ग्यार्थं का बोध होता है । इसे ध्वनि भी 

कहते हैं । वस्तुतः ध्वनि शब्द काव्यशास्त्र में कई ्रर्थो में व्यवहृत होता है । "ध्वननं 
ध्वनि: इस व्युत्पत्ति से व्यंजनाव्यापार को, ध्वन्यते इति ध्वनि: इस व्युत्पत्ति से 
व्यङ्ग्यार्थ को, '्वन्यतेऽस्मिन्निति ध्वनिः' इस व्युत्पत्ति से काव्य को तथा "ध्वनतीति 
ध्वनिः' इस व्युत्पत्ति से वाचक शब्द और वाच्यार्थं को ध्वनि कहा जाता है | वाच्यार्थ 
को देकर अभिधा के विरत हो जाने के कारण तथा व्यङ्ग्यार्थ के संकेतित न होने 
के कारण ग्रभिधा द्वारा व्यङ्ग्यार्थं की उपस्थिति नहीं हो सकती । लक्षणा के लिए 
अनिवार्य मुख्यार्थवाधादि हेतुत्रय न होने से लक्षणा भी व्यङ्ग्यार्थ का बोध कराने में 
समर्थ नहीं है । कतिपय मीमांसक बाण के दीर्घदीर्घतर व्यापार के समान श्रभिधा 
से ही व्यङ्ग्यार्थं का बोध करने के पक्ष में हैं। दूसरे मीमांसक तात्पर्यंशक्ति से 
व्यंजना का कार्य निर्वाह करना चाहते हैं । कुछ श्रालंकारिक भी व्यंजनात्रृ त्ति को नहीं 
मानते । धनंजय एवं धनिक तात्पर्यवृत्ति को ही यावत्कार्यप्रसारी मानकर उससे ग्रति- 
रिक्त व्यंजना को मानने के लिए उद्यत नहीं है । महिमभट्ट अभिधा से भिन्न 
किसी भी शब्द-व्यापार को नहीं स्वीकार करते। उनका कथन है कि लक्ष्य, व्यङ्ग्य 
आदि भ्रर्थो की श्रभिव्यक्ति शब्दव्यापार से नहीं, प्रत्युत श्र्थव्यापार से होती है, 
और श्रर्थव्यापार का वे अनुमान में भ्रन्तर्भाव कर लेते हैं। उनके मत में ग्रथ दो ही 
प्रकार का है, वाच्य तथा अनुमेय” । व्यंजना पर किये जाने वाले अन्य विरोघों की 
चर्चा आगे ध्वनिकाव्यनिरूपण के प्रसंग में की जायेगी । विप्रतिपत्तियों के होत हुए 
भी आनन्दवर्धन द्वारा प्रस्थापित तथा ग्राचार्य श्रभितवगुप्त एवं मम्मट द्वारा समर्थित 
व्यंजना का प्रत्याख्यान नहीं हो सका । श्रतएव जयदेव ने भी व्यंजना तथा तन्मूलक 
ध्वनि एवं गुणीभूतव्यङ्ग्य काव्य का महत्त्व स्वीकार किया है। चन्द्रालोक में व्यंजना 

का स्वरूप निम्न शब्दों में निरूपित किया गया है-- 


“सांमुख्यं विदधानायाः स्फुटमर्थान्तिरे गिरः । 
कटाक्ष इव लोलाक्ष्या व्यापारो व्यञ्जनात्मकः ॥ च० ७.२ 


७५. यावत्कार्यप्रसारित्वात्‌ तात्पर्यं न तुलाधृतम्‌ । द० रू० ४.३७ पर भ्रवलोक० 

७६. यत्‌ पुनरनेक्रशक्तिसमाश्रयत्वात्‌ व्यापारान्तरपरिकल्पनं तदर्थस्यैव उपपद्यते न 
शब्दस्य तस्यानेकशक्तिसमाश्रयत्वासिद्धेः | व्यक्तिवि० 

७७. ग्र्थोऽपि द्विविधो वाच्योऽनुमेयश्च । वही 

७८. तुलना : श्राशाघरभहृः शक्यलक्ष्यातिरिक्तार्थबोधिका वृत्तिर्व्यञ्जना । 
Eo नागेशभह : मुख्यार्थवाधग्रहनिरपेक्षवोधजनको मुख्यार्थेसंवद्धासम्बद्धसाधारणः 
प्रसिद्धाप्रसिद्धार्थविषयको वकत्रादिवैशिष्ट्यज्ञानप्रतिभादय द्बुद्धः संस्कारविशेषो 
व्यञ्जना । लघुमंजूषा. 

२२४ जयदेव 


“जिस प्रकार चंचललोचना कोई सुन्दरी किसी पुरुष पर कटाक्षनिक्षेप करती 
है तो उसका वह कटाक्ष नेत्रव्यापार मात्र न होकर उसके श्रतिरिक्त हादिक प्रेम 
रूपी श्रर्थान्तर को व्यक्त करता है, उसी प्रकार वाणी का वह व्यापार व्यंजना 
कहलाता है जो वाच्य तथा लक्ष्य से भिन्न अर्थ को व्यक्त करने वाला हो ।” यहाँ 
जयदेव ने लोलाक्षी के कटाक्ष से उपमा देकर काव्य में व्यंजना-व्यापार की स्पृहणीयता 
एवं चामत्कारिकता की ग्रोर भी संकेत कर दिया है । 

यह व्यंजना द्विविध होती है-शाब्दी तथा श्रार्थी । शाब्दी के भी लक्षणामूला 
तथा श्रभिधामूला ये दो भेद होते हें । 'गंगायां घोषः' वाक्य से गंगा-तट में शीतत्व- 
पावनत्वादि धर्मो का वोध लक्षणामूला शाब्दी व्यंजना से होता है । जहां अनेकार्थक 
शब्दों का प्रयोग हो, किन्तु संयोग, प्रकरणादि के बल से श्रभिधा किसी एक अर्थ में 
ही नियन्त्रित हो जाती हो, उस स्थिति में दूसरा श्र्थ श्रभिधामूला शाब्दी व्यंजना 
से सूचित होता है'६। यथा काव्यप्रकाशोक्त "भद्रात्मनो दुरधिरोहतनोः' श्रादि उदाहरण 
में अभिधा द्वारा प्राकरणिक राजापरक ग्रर्थ सूचित होने पर तदितर गजपरक ग्रर्थ 
का ग्रभिधामूला शाब्दी व्यंजना से ही बोध होता है। इस व्यंजना से सूचित व्यड्ग्यार्थ 
को जयदेव ने वाच्यव्यङग्य कहा है-- 

नानाप्रभेदा न्थिता क्वचित्‌ प्रकरणादिना । 
्र्थेऽर्थमन्यं यं वक्ति तद्‌ वाच्यव्यङ्ग्यमिष्यते ॥ च० ७.१७ 
आर्थी व्यंजना वहाँ होती है जहाँ वक्ता, बोद्धव्य, काकु, वाक्य, वाच्य, 
श्रन्यसंनिधि, प्रस्ताव, देश, काल, चेष्टादि के वैशिष्ट्य से सहृदयजनों को वाच्य-लक्ष्य 
से भिन्न ग्रर्थ की प्रतीति होती हो । यह ग्रार्थी व्यंजना वाच्यार्थमूलक, लक्ष्यार्थे 
मूलक तथा व्यङ्ग्यार्थमूलक तीनों रूपों में हो सकती हे" । उक्त शाब्दी तथा ग्ार्थी 
से ग्रतिरिक्त प्रकृति-प्रत्यय-वर्णादिमूला व्यंजना भी होती है । जयदेव ने भी व्यंजना 
के उक्त सव भेदों को स्वीकार किया है तथा ध्वनिनिरूपण में इनका प्रयोग भी 
किया है" । 
५. काव्य के भेद 

प्राचीन ग्राचार्यो ने काव्य के भेद श्रव्यत्व, हृश्यत्व, गद्य-शैली, मिश्र-शैली 

७९. ग्रनेकार्थस्य शब्दस्य वाचकत्वे नियन्त्रिते । 
संयोगाद्यं रवाच्यार्थधीकृद्‌ व्यापृतिरञ्जनम्‌ ॥ का० प्र० २.१६ 

८०. वक्तृबोद्धव्यकाकुनां वाक्यवाच्यान्यसन्निधेः 1। 
प्रस्तावदेशकालादेरवेशिष्ट्यात्‌ प्रति भाजुषाम्‌ । 
यो्थस्यान्यार्थ धी हेतु्व्यापारो व्यक्तिरेव सा ॥ का० प्र० ३.२१, २२ 

८१. द्रष्टव्य : का० प्र० २.७ “सर्वेषां प्रायशोऽर्थानां व्यंजकत्वमपीष्यते' तथा 
वृत्त्युदाह्रण । 

८२. द्रष्टव्य : का० प्र० ४.४३ 'पदैकदेशरचनावर्णष्वपि रसादयः’ तथा वृत्त्युदाहरण । 
च० : ७.६ 'पदैकदेशरचनावर्णवाक्यपदेष्वपि' । 

८३. च० ७.३-१७ 


CC-0. Gurukul Kangri Collection, Haridwar 


Digitized by Arya Samaj Foundation Chennai and eGangotri 


रस, रीति, मधुरादि वृत्ति, शब्दवृत्ति एवं काव्यभेद २२५ 


आदि के आधार से किये थे । इस आधार से किये जाने वाले भेदों में पद्यमय महा- 
काव्य-खण्डकाव्यादि, गद्यमय कथा-श्राख्यायिका आदि तथा गद्यपद्यमय चम्पू श्रादि 
श्रव्यकाव्यों में, तथा विविध रूपक श्रौर उपरूपक हृश्यकाब्यों में त्राते हैं । ये भेद 
काव्य के बाह्य रूप के ग्राधार पर होते हैं । काव्य के ग्रन्तस्तत्त्व की दृष्टि से व्यझू- 


्यार्थं को आधार मान कर किये जाने वाले भेदों की संख्या विभिन्न ग्राचार्यो ने दो, || 
तीन या चार मानी है । सामान्यतः काव्य के उत्तम, मध्यम और प्रवर तीन भेद किये ] 
गये हैं । प्रथम को ध्वनि, द्वितीय को गुणीभूतव्यङ्ग्य तथा तृतीय को चित्रकाव्य कहा § | 


जाता है । आनन्दवर्धन इन तीनों को स्वीकार करते हैं, यद्यपि तृतीय चित्रकाव्य को 
उन्होंने मुख्य काव्य न मान कर काव्यानुकृतिमात्र कहा है । मम्मट भी तीनों काव्य- 
भेदों को मानते हैं । किन्तु विश्वनाथ के मत में काव्य द्विविध ही है”, वे चित्र को 
काव्य मानने के लिए उद्यत नहीं हैं", तथा बे भ्रपने पक्ष में ध्वनिकार को भी उद्घृत 
करते हैं । जगन्नाथ काव्य के चार प्रकार मानते हैं-उत्तमोत्तम, उत्तम, मध्यम {| 
तथा श्रधम^। जयदेव ने काव्यभेद का कोई पृथक्‌ प्रकरण नहीं लिखा है । तथापि | 
चन्द्रालोक के सप्तम और ग्रष्टम मयूखों में उन्होंने ध्वनि तथा गुणीभूतव्यंग्य काव्य 
का निरूपण किया है । इसके अतिरिक्त पंचम मयूख में श्रलंकार-प्रकरण में चित्रा- [| 
लंकार“ को भी स्थान दिया है । ऐसा प्रतीत होता है कि जयदेव भी काव्य को | 
द्विविध ही मानते हैं, चित्र की वे श्रलंकार रूप में ही सत्ता स्वीकार करते हैं। र 

लक्षणकारों के अनुसार चित्रकाव्य में कोई स्फुट व्यड्ग्य नहीं रहा करता । पर | 
गया ने चित्रालंकार का जो उदाहरण दिया है, उसमें स्फुट व्यङ्ग्य का श्रभाव ४ 
नहीं है । 


म्याच 


कामिनीव भवत्खड्गलेखा चारुकरालिका । 

काश्मीरसेका रक्तांगी शत्रुकण्ठान्तिकाथिता ॥ च० ५.१० 
इस खड्गबन्ध के उदाहरण में करुणरसध्वनि स्पष्ट है । शत्रुओं के जिन कठों 
को पहले उनकी कामिनियां ग्रालिंगन करती थीं, अब तलवार ग्रालिगन कर रही है 


८४. न तन्मुख्यं काव्यं, काव्यानुकारो ह्यसौ । ध्वन्या० ३.४३ वृत्ति 

८५. काव्यं ध्वनिगु णीभूतव्ङ्ग्यं चेति द्विधा मतम्‌ ॥ सा० द० ४.१ 

८६. केखिच्चित्राख्यं तृतीयं काव्यभेदमिच्छन्ति। तदाहुःशब्दचित्रं वाच्यचित्रमव्यङ्ग्यं 
त्ववरम्‌ स्मृतम्‌' इति, तन्न । वही, परि० ४ के अन्त में । 

८७. तच्च उत्तमोत्तम-उत्तम-मध्यम-अ्रधमभेदाच्चतुर्धा। शब्दाथौं यत्र गुणीभवितात्मानौ 
कमप्यर्थममिव्यङ्क्तस्तदाद्यम्‌ ।'*""`` यत्र व्यङ्ग्यमप्रधानमेव सच्चमत्कारकारणं 
तद्‌ द्वितीयम्‌ ।`""``` यत्र व्यङ्ग्यचमत्कारासमानाधिकरणो वाच्यचमत्कारस्तत्‌ 


तृतीयम्‌ ।****** यत्रार्थचमत्कृत्युपस्कृता शब्दचमत्क्ृतिः प्रधानं तदधमं चतुर्थम्‌ । 
र० गं०, श्रातन १ 


८८. काव्यवित्प्रवरैश्चित्रं खड्गबन्धादि लक्ष्यते । च० ५.६ 
८९. शब्दचित्रं वाच्यचित्रमव्यङ्ग्यं त्ववरं स्मृतम्‌ । 
अव्यङ्ग्यमिति स्फुटप्रतीयमानार्थ रहितम्‌ । का० प्र० १.५ तथा वृत्ति 

इस प्रकार श्रृंगार भी करुण का ही पोषक हो रहा है । श्रत: जयदेवाभिमत चित्रा- 
लंकार चित्रकाव्य से भिन्न हे । 
क. ध्वनिकाव्य 
वाच्यार्थं को गौण करके उसकी भ्रपेक्षा व्यंग्यार्थ के प्रधिक चमत्कारजनक होने 
पर ध्वनिकाव्य होता है श्रानन्दवर्धन ने ध्वनि का यह लक्षण किया 
यत्रा्थः शब्दों वा तमर्थमुपसर्जनीकृतस्वार्थों । 
व्यङ्क्तः काव्यविशेषः स ध्वनिरिति सूरिभिः कथितः ॥ ध्वन्या० १.१३ 
अर्थात्‌ जहाँ वाक्यार्थं श्रपने स्वरूप को तथा वाचक शब्द अपने वाच्यार्थं को 
गौण करके व्यङ्ग्यार्थ को प्रकट करें वह काव्य विद्वज्जनों द्वारा ध्वनि कहा गया है । 
भम्मट ध्वनि का स्वरूप निम्न शब्दों में वणित करते हैं-- 
® "इदमुत्तममतिशयिनि व्यङ्ग्ये वाच्याद्‌ ध्वनिब्रुधेः कथितः ॥ काऽ प्र० १.४ 
जयदेव ने चन्द्रालोक में ध्वनि के उक्त स्वरूप को ही श्रधोलिखित रूप में 
निरूपित किया है ;-- 
यद्‌ व्यज्यमानं मनसः स्तमित्याय स नो ध्वनि: । च० ८.१ 
जो ब्यंजनावृत्ति द्वारा प्रकट होकर मन में स्तैमित्य ग्रर्थात्‌ अत्यन्त श्राह्लाद 
उत्पन्न करे वह ध्वनिकाव्य है । स्तैमित्य का शब्दार्थ आर्द्रीभाव या द्रति है । पर 
चित्त की द्र्ति तो केवल श्रृंगार (संभोग तथा विप्रलभ्भ), करुण और शान्त रसों 
मैं ही होती है । ग्रत: टीकाकारों ने स्तैमित्य को इतर रसों में होने वाले चित्त- 
विस्तार आदि का भी उपलक्षण मानकर इसका ग्रभिप्राय परमाह्वाद लिया हे६* । 
ध्वनि के भेद 
व्यड्ग्याथ के वैविध्य की हृष्टि से ध्वनि के विविध भेद होते हैं । जयदेव ने 
ध्वनिभेदो की गणना में-प्राय: मम्मट का ही अनुसरण किया है, जिसके अनुसार ध्वनि 
के मूल भेद ५१ होते हैं। प्रथम ध्वनि के दो भेद होते हैं-श्रविवक्षितवाच्य (लक्षणा- 
मूलक) तथा विवक्षितान्यपरवाच्य (अभिधामूलक) । इनमें से प्रथम के पुनः दो भेद 
होते हैँ--प्रर्थान्तरसंक्रमितवाच्य तथा अ्रत्यन्ततिरस्क्कतवाच्य£' । द्वितीय विवक्षिता- 
न्यपरवाच्य-ध्वनि भी द्विविध होती है- लक्ष्यक्रम (स्फुटक्रम) तथा अलक्ष्यक्रम 
९०. तुलना : विश्वनाथ: सा? द० ४.१ वाच्यातिशयिनि व्यङ्ग्ये ध्वनिस्तत्काव्य- 
मुत्तमम्‌ । 
९१. आह्वादकत्वं माधुर्य श्रुगारे द्र तिकारणम्‌ । 
2 :जक्रिरुणे विप्रलंभे तच्छान्ते चातिशयान्वितम्‌ ॥ का० प्र० ८.६८, ६९ 
६२. स्तैमित्याय श्राद्रीभावाय, स्तिम श्रार्द्रीभावे, श्राद्रीभावो द्र ति: । 
इदमुपलक्षणं विस्तारादीनामपि । तथा च तज्जनकं भवति श्राह्लादजनकमिति 
यावत्‌ । व्यङ्ग्यप्रतीत्या “यत्र मनसोऽत्यन्त-माह्णाद इति परमनिष्कर्षः । रमा. 
_ ९३. श्रविवक्षितवाच्यस्य द्वौ|भेदौ वाच्यमेव चेत्‌ । 
__ अर्णान्तरे संक्रमितमत्यन्तं वा 'तिरस्कृतम्‌ ॥ च० ७.३ 

(अस्फुटक्रम) ६४ । इनमें से लक्ष्यक्रम के तीन भेद होते हैं-शब्दशक्तिज, श्रर्थशक्तिज 
तथा शब्दार्थोभयशक्तिज** । शन्दशक्तिज ध्वनि दो प्रकार की होती है-चस्तुब्यङ्म्य 
ओर श्रलङ्कारव्यङ्ग्यऽ` | श्रर्थशक्तिज के निम्न प्रकार १२ भेद होते हें £ | प्रथम 
चार भेद-१. वस्तु अलंकार को व्यंजित करे, २. अलंकार वस्तु को व्यंजित करे; 
३. श्रलंकार श्रलंकार को व्यंजित करे, ४. वस्तु वस्तु को व्यंजित करे । फिर ये चारों 
कविनिवद्धवक्तृप्रौढिनिमित, कविघ्रौढिनिमित ब्रथा स्वसिद्ध के भेद से प्रत्येक तीन-तीन 
प्रकार के होकर १२ बन जाते हैं । एवं ग्रर्थशक्तिज लक्ष्यक्रम ध्वनि-के निम्न रूप हो 
जाते हैँ-- 
१. कविनिवद्धवक्तृप्रौढिनिमितेन वस्तुना श्रलंकारध्वनिः । 
२. कविनिबद्धवकतृ प्रोढिनिमितेन-अ्रलंकारेण वस्तुध्वनिः । 
३. कविनिव्रद्धवक्तृ प्रौढिनि्मितेन वस्तुना वस्तुध्वनिः । 
४. कविनिबद्धवक्तृ प्रौढिनिमितेन श्रलंकारेण भ्रलंकारध्वनिः । 
५. कविप्रौढिनिमितेन वस्तुना श्रलंकोरध्वनिः । 
६. कविप्रौढिनिमितेन श्रलंकारेण वस्तुध्वनिः । 
७. कविप्रौढिनिमितेन वस्तुना वस्तुध्वनिः । 
८. कविप्रौढिनिर्मितेन श्रलंकारेण श्रलंकारध्वनिः । 
--8. स्वसिद्धेन वस्तुना श्रलंकारध्वनिः । 
१०. स्वसिद्धेन श्रलंकारेण वस्तुध्वनिः । 
११. स्वसिद्धेन वस्तुना वस्तुध्वनिः । 
१२. स्वसिद्धेन श्रलंकारेण ग्रलंकारध्वनिः । 
शब्दार्थोभयशवितज भेद एक ही प्रकार का है, तथा वह केवल वाक्यगत 
होता है“ । इस प्रकार लक्ष्यक्रम के २+ १२+ १= १५ भेद हुए । श्रलक्ष्यक्रमध्वनि 
से रस, भाव, रसाभास, भावाभास ग्रादि व्यङ्ग्य होते है । यह ध्वनि पर्देकदेश, 
रचना, वर्ण, वाक्य, पद तथा प्रवन्ध में पायी जाने से ६ प्रकार की होती है” । 


९४. द्वौ विवक्षितवाच्यस्य लक्ष्यालक्ष्यक्रमात्मकौ । वही ७.४ 
९५. त्रिधा शब्दार्थतदयुग्मशक्तिजन्मा स्फुटक्रमात्‌ । बही ७.५ न 
९६. वस्त्वलङ्कारयोर्व्यक्तेभेदौ द्वौ शन्दशक्तिजौ । वही ७.६ . 
९७. ग्रर्थशक्तिसमृत्थस्य भेदा द्वादश तद्यथा । 
चत्वारो वस्त्वलंकारमलंकारस्तु वस्तु तत्‌ । 
अलंकारमलंकारो वस्तु वस्तु व्यनक्ति तत्‌ । 
वक्तुः कविनिबद्धस्य कवेर्वा प्रौढ़निमितः । 
मक वा व्यंजकोश्थेश्चत्वा रस्त्रिगुणास्तत: ।॥। वही ७.६-८ 
६८. शब्दार्थोभयभूरेक: स च वाक्यैकसंश्रयः । वही ७.९ 
€९. रसभावतदा भासप्रमुखस्त्वस्फुटक्रमात्‌ । वही ७.५ 
१००. पदैकदेशे रचनावर्णवाक्यपदेष्वपि । 
प्रबन्धे चेति षोढासो रसाद्याख्योऽस्फुटक्रमः॥। वही ७.६, १०. 

` अ्रविवक्षितवाच्यः ध्वनि के २ तथा विवक्षितवाच्य ध्वनि के लक्ष्यक्रम के 
शब्दार्थोभयशक्तिज को छोड़कर १४, ये १६ भेद वाक्याश्रय तथा पदाश्रय दोनों में 
“होने से १६१८ २= ३२ हो जाते है'*। साथ ही ग्रर्थशक्तिज ध्वनि के १२ भेद 
वाक्य तथा पद के अतिरिक्त प्रबन्ध में भी पाये जाते हैँ“१ । इस प्रकार ३२ और 
१२ के साथ १ शब्दार्थोभयशक्तिज का तथा ६ ग्रलक्ष्यक्रम के भेद मिलाकर उभयविध 
ध्वनि के कुल भेद ५१ हो जाते हैं! । इन ५१ भेदों को निम्न वृक्ष द्वारा दर्शाया जा 
सकता है-- 


ध्वनि 
प्रविवक्षितवाच्य ४ विवक्षितवाच्य 
अ्र्धान्तरसंक्रमित ० अत्यन्ततिरस्कृत ० 
वाक्याश्रय पदाश्रय वाक्याश्रय पदाश्रय 
| हु | 
लक्ष्यक्रम अलक्ष्यक्रम ६ 
| पर्देकदेशाश्रय 
शब्दशक्तिज ४ ग्रथेशक्‍क्तिज ३६ शब्दार्थोभयशक्तिज रचनाश्रय 
| १२ वाक्याश्रय १ वर्णाश्रय 
१२ पदाश्रय वाक्याश्रय 
वस्तुव्यङ्ग्य श्रलंकारव्यङ्ग्य १२ प्रबन्धाश्रय पदाश्रय 
प्रबन्धाश्रय 
बार्क्याश्चय पदाश्रय वाक्याश्रय पदाश्रय 


कुल शुद्ध भेद--४-- ४+ ३६+ १+ ६८८५१ 


मम्मट के काव्यप्रकाश में ये ही ११ भेद परिगणित किये गये हैं । वहां 
प्रत्येक को उदाहरण द्वारा भी स्पष्ट किया जा चुका है । संभवतः इसीलिए जयदेव 
छा ल oo 
ये षोडशाद्या द्विगुणास्ते स्युर्वाक्यपदाश्रयात्‌ ॥ वही ७.१०, ११ 
१०२. प्रबन्धेऽपि द्वादश स्युरर्थंशक्तिभुवो भिदः । वही ७.११ 
१०३. द्वात्रिशद्‌ द्वादशैकः षट्‌ सर्वंसंकलितध्वनेः । 
भेदाः स्युरेकपञ्चाशत्‌ ॥ वही ७.१२ 

इनका परिगणनमात्र करके ही रह गये हैं, विस्तार नहीं किया । ध्वन्यालोक में 
लोचनटीका के अनुसार ३५ भेद ही वणित हुए थे । वहां भ्रर्थंशक्ति के प्रबन्धगत १२ 
भेद नहीं किये गये हैं; शब्दशक्तिज के वस्तुगत और भ्रलंकारगत भेद न करके ४ के 
स्थान पर केवल वाक्यगत और पदगत दो ही भेद किये हैं, और उभयशक्तिज कोई 
भेद नहीं माना है । इस प्रकार १५ भेद लक्ष्यक्रम में न्यून हो जाते हैं और १ पदैक- 
देशगत भेद श्रलक्ष्यक्रम में नहीं किया है । श्रत: १६ की न्यूनता है । प्राचार्य विश्वनाथ 
भी मम्मट तथा जयदेव के समान ५१ भेद ही मानते हैं। जयदेव का कथन है कि 
संसृष्टि और संकर के मिश्रण से इन ५१ भेदों के सहस्रों भेद संभव है” । इन्होंने. 
निश्चित गणना नहीं दर्शायी है, जब कि ध्वन्यालोक के लोचनटीकाकार भ्रभिनवगुप्त, 
मम्मट तथा विश्‍वनाथ निश्चित संख्या प्रदर्शित करते हैं । ध्वन्यालोक में इस सम्बन्ध 
में निम्न कारिका मिलती है :--- 
सगुणीभूतव्यङ्ग्ये सालंकारंः सह प्रभेदः स्व: । 
संकरसंसृष्टिभ्यां पुनरप्युद्द्योतते बहुधा ॥ ३.४३ 
इस कारिका पर टीका करते हुए लोचनकार ने गुणीभूतव्यङ्ग्य, अलंकार 
तथा ध्वनि के अपने भेदों के साथ ३५ शुद्ध ध्वनिभेदों के संकर और संसृष्टि से ध्वनि 
के ७४२० भेद दिखाये हैं!” । काव्यप्रकाशकार ५१ शुद्ध ध्वनिभेदों के परस्पर मिश्रण 
तथा त्रिविध संकर श्रौर एकविध संसृष्टि से कुल (५१ > ५१ ८४) + ५१ == १०४५५ 
भेद परिगणित करते हैं“* | दर्पणकार की गणना के अनुसार कुल भेद ५३५५ होते 
हैं । काव्यप्रकाश और साहित्यदर्पण में संख्या का यह श्रन्तर दोनों की गणना-प्रक्रियां 
के भेद के कारण है । काव्यप्रकाशकार ने गुणन-प्रक्रिया (५१% ५१) का श्रवलंबन 
किया है, जब कि दर्पणकार ने संकलन प्रक्रिया (१ से ५१ तक की संख्याश्रों के योग) 
का आश्रय लिया हे*"" । 
ध्वनि का एक अन्य विभाजन 
ध्वनि या व्यङ्ग्य का एक अन्य विभाग जयदेव ने वक्तृस्यूत तथा स्वांकुरित 
रूप में किया है । वक्तृस्यूत व्यङ्ग्य उसे कहते हैं जिसका बोधन वक्ता को ग्रभीष्ट 
होता है, तथा स्वांकुरित वह होता है जिसमें वक्ता का तो तात्पर्यं नहीं होता, पर 
वाणी से स्वयं उल्लसित हो जाता है । 
वक्तृस्यूत॑ बोधयितु व्यङ्ग्यं वक्तुर मीप्सितम्‌ । 
स्वांकुरितमतब्र्‌ पं स्वयमुल्लसितं गिरः ॥ च० ७.१३ 
उदाहरणार्थं 'गंगायां घोषः’ से तटगत शीतत्वपावनत्वादि की प्रतीति कराना 


es ०४. संभिन्नास्तु सहस्रशः । 

१०५. वस्तुतः इनकी गणना में भूल है । इन्होंने २८४ और ३५ का गुणा ७४२० 
लिखा है, जब कि होना चाहिये ६६४० । 

१०६. का० प्र० ४.४४ 

१०७. सा० द० ४.१२ 

वक्ता को भ्रभीष्ट' होने से यह व्यङ्ग्य वक्‍्तृस्यूत है । किन्तु “'गतो$स्तमकः' में वक्ता 
को यदि सूर्यास्त की ही सूचना भ्रभीष्ट हो, पर श्रोता उससे अपने-अपने अनुकूल 
*सान्ध्यो विधिरुपक्रम्यताम्‌', 'दूरं मा गाः, “गावो गृहे प्रवेश्यन्ताम्‌,' 'सन्तापोऽधुना न 
भवति’, 'विक्रेयवस्तूनि संह्लियन्ताम्‌' आदि व्यङ्ग्यार्थ समझ लें, तो स्वांकुरित 
व्यङ्ग्य होगा । 
वक्तृस्यूत ध्वनि के भेद 

इनमें से वक्तृस्यूत व्यङ्ग्य बोद्धभेद से चार प्रकार का हो जाता है । बोद्धाश्रों 
के चार प्रकार हैं- साधारण, श्रामन्त्र्य प्रतिबोत्रित, तटस्थ और बोधितप्रतिबोधित्त । 
तदनुसार वक्तृस्यूत निम्न चार प्रकार का होता हे । 

१. साधारणबोद्धगम्य । 

२. ्रामन्त्र्यप्रतिबरो धितबोद्ध गम्य । 

३. तटस्थबोद्ध, गम्य । 

४. बोंघितप्रतिबोधितबोद्ध, गम्य । 
साधारण बोद्धगम्य ध्वनि 

राकागम टीका में इसकी तीन व्याख्याएं मिलती हैं । एक व्याख्या के अनुसार 
जो सर्वसाधारण को, चाहे वह श्रालंकारिक हो चाहे अ्रनालंकारिक, प्रतिभासित हो 
सके वह साधारणबोद्धृगम्य ध्वनि कहाती हे'*&, जिसे काव्यप्रकाश में भ्रगूढव्यङ्ग्य 
कहा है । यथा ‘उपदिशति कामिनीनां यौवनमद एव ललितानि' में 'उपदिशति' का 
व्यङ्ग्यार्थ ललित चेष्टाग्रों का बिना श्रायास के प्रकट हो जाना सवंजनसवेद्य होने से 
श्रगूढ है । दूसरी व्याख्या के अनुसार साधारण वह बोद्धा है जो वक्ता के तात्पर्य से 
प्रनभिज्ञ है"” । यथा 'गताऽस्तमर्कः, ` इत्यादि में वक्ता का तात्पर्यं किस व्यङ्ग्य में 
है, इसे बिना जाने ही बोद्धा अपने अनुरूप किसी व्यङ्ग्य को समझ लेता है । तीसरी 
व्याख्यानुसार उस बोद्धा को साधारण कहा जाता है जो प्रयोज्य न हो' | यथा-- 
कुम्भं गृहीत्वा विपुलं सत्वरं समुपागता । 
श्रमस्वेदनिरासाय विश्रमामि सखि क्षणम्‌ ॥, 


१०८: कश्चित्‌ साधारण; कश्चिदामन्त्र्यप्रतिबोधितः । 
कश्चित्तटस्थः कश्चिच्च बोधितप्रतिबोधितः ॥ 
इत्येवं बोद्धृवँचित्र्याद्‌ वक्तृस्यूतं चतुविधम्‌ । चऽ ७.१४, १५ 

१०९. साधारण श्रालिड्कारिकोऽनालंकारिकश्च । 'तद्वोध्यं व्यङ्ग्यम्‌ । इदमेव च श्रगूढ- 

' व्यङ्ग्यमिति काव्यप्रकाशेनोक्तम्‌ । राकागम० 

११०. ग्रन्ये त्वेवं व्याचक्षते साधारणः वक्तृतात्पर्यान भिज्ञः । वही 

१११. ऊपर 'गतोऽस्तमर्कंः यह उदाहरण स्वांकुरित का दिया गया है । यहां उसे ही 
वक्तृस्यूत का कह रहे हैं । वस्तुत: वक्ता को व्यङ्ग्यार्थ ग्रभीप्सित है या नहीं 
इस दृष्टि से यह दोनों का ही उदाहरण हो सकता है । 

११२. यद्वा, साधारणः अप्रयोज्यत्वे सति प्रतिपाद्यः । राकागम० 

यहां सखी के प्रति रतगोपन व्यङ्ग्य है ।. सखी प्रतिपाद्या या बोद्ध्री तो है, 


पर उसे इस व्यङ्ग्यार्थ की सूचना द्वारा किसी कार्य में नियुक्त करना प्रयोजन न 
होने से वह प्रयोज्य नहीं है१११ 


ग्रामन्त्र्यप्रतिबोधितबो दधृगम्य ध्वनि 


श्रामन्त्र्यप्रतिबोधित बोद्धा वह होता है जिसे वक्ता सम्बोधित करके अर्थवोंध 
कराये । यथा- 


पथिक नात्र स्रस्तरमस्ति मनाक प्रस्तरस्थले ग्रामे । 
उन्नतपयोघर' प्रेक्ष्य यदि वससि तद्‌ वस ॥ 
यहाँ पथिक को सम्बोधन कर यह व्यङ्ग्यार्थ बोधित कराया गया है कि यदि 


तुम उपभोगक्षम हो तो यहां निवास करो । एवं यहां श्रामन्त्रयत्रतिबोधितबो द्धुगम्य 


| $ 

| 

ध्वनि है । दूसरी व्याख्यानुसार आमन्त्र्पप्र तिबोधित व्यक्ति वक्ता कीं श्रपेक्षा नीच ही । 
हुआ करता है*१* । यथा-- द | 
f 

| 


कि 

त्वं दति निरगाः कुञ्जं न तु पापीय सो गृहम्‌ । 
किशुकाभरणं देहे हश्यते कथमन्यथा ॥ 


यहां कु ज में जाकर चौर्यरत करना व्यङग्य है, जिसकी बोद्ध्री नायिका की 
अपेक्षा नीच दती है 


तटरथबोदधृगम्य ध्वनि 
तटस्थ उस बोद्धा को कहते हैं जिसे श्रर्थबोध कराना तो ग्रभीष्ट होता है; 
पर संबोधन उसे न कर किसी अन्य को किया जाता है । अन्य को सुनायी गई बात ॥ 
से वह श्रर्थबोध कर लेता है । यथा-- 
पश्य निश्चलनिष्पन्दा बिसिनीपत्रे राजते बलाका । एड $ || 
निमंलमरकतभाजनपरिस्थिता शंखशुक्तिरिव ॥ 


यहाँ नायिका कह तो सखी को रही है, पर तटस्थ नायक इस व्यङ्ग्यार्थ को | | 

समभ लेता है कि यही प्रदेश संकेतस्थान है । दूसरी व्याख्या के भ्रनुसार तटस्थ बोद्धा ॥ || 
वही हुआ करता है जो वक्ता के समान स्तर्‌*१* का होते हुए नियोज्य हो । यथा-- | | 
गृहोपकरणे सर्व॑ व्यापृता क्षपये' दिनम्‌ । | 

सन्ध्यायां मम विश्रामः क्वचिद्‌ भवति वा नवा ॥ | 

यहां कोई रमणी अपने समकक्ष व्यक्ति को सन्ध्या रूपी संकेतकाल का बोध | 

करा रही है । 1 
बोधितप्रतिबोधितबोदधृगम्य ध्वनि ॥ 
जहां कोई व्यक्ति किसी को अपना ग्रभिप्राय बोधित कर उसके द्वारा अन्य | 
व्यवित!को बोध,कराये वहां यह ध्वनि होती है । यथा-- || 


११३..गागाभट्ट कृत इन तीन व्याख्याद्रों में से रमाटीकाकार ने श्रन्तिम दो को ही | 

¡> स्वीकार किया है । प्रथम को उन्होंने इस कारण उपेक्षित कर दिया प्रतीत होता । 
,; 'है.क्रि अ्गृढ|व्मरङ्ग्य तो शेष तीनों में भी हो सकता है । dl 
११४. यद्वा" ` -आमन्त््यप्रतिवोधितो नीचः । राकागभ, रमा । शी, 
११५. यद्वः * तटस्थः समो नियोज्यः । वही १ | 
RUA ॥ 

दिशि दिशि परिहासगुढगर्भाः पिशुनगिरो गुरुगञ्जनं च तादृक्‌ । 
सहचरि हरये निवेदनीयं भवदनुरोधवशादयं विपाकः ॥ 
यहां गोपियां वक्ता स्वयं न होकर श्रपनी किसी सहचरी के द्वारा कृष्ण को 
कहला रही हैं । कृष्ण के प्रति उपालम्भ व्यङ्ग्य है | दूसरी व्याख्या के अनुसार 


` ब्रोधितप्रतिबोधित व्यबित को सन्देशप्रेषक की अपेक्षा उच्च ही होना चाहिये । यथा- 


प्राणेश विज्ञप्तिरियं मदीया तत्रव नेया दिवसाः कियन्तः । 
प्रत्र स्थितियु क्तिमतो न देशे करा हिमांशोरपि तापयन्ति ॥ 
यहां नायिका नायक को किसी अन्य के द्वारा श्रपना सन्देश भिजवा रही है । 
एवं नायिका से बोधित व्यक्ति द्वारा नायक प्रतिबोधित हो रहा है । नायक नायिका 
का स्वामी होने से उसकी अपेक्षा उच्च है । व्यङ्ग्यार्थ है कि आपको विरह ग्रसह्य 
है, अतः शीघ्र ही आप यहां ग्रा जायें। 
स्वांकुरित ध्वनि के भेद 
किसी व्यङ्ग्यार्थ को वक्ता उपेक्षित करना चाहता हैया उसे छिपाना 
चाहता है, इस दृष्टि से स्वांकुरित ध्वनि के दो भेद हो जाते है--उपेक्षामूलक तथा 
निह्ववमूलक १ १६ । उदाहरणार्थ-- 
श्रभ धामिक विस्रब्धः स शुनकोऽद्य मारितस्तेन । 
. गोदानदीकच्छकु जवासिना दुप्तसिहेन !॥ 
यहां एक व्यंग्य तो यह है कि गोदावरी के तीर पर सिह है, श्रत: पुजारी 
वहाँ न जाये । यह तो वक्तृस्यूत व्यङ्ग्य है । दूसरा स्वांकुरित व्यङ्ग्य यह है कि 
गोदावरीतट मेरा संकेतस्थान है । यह पुजारी पर प्रकट हो या न हो, इसके प्रति 
वक्ता की उपेक्षा होने से यह्‌ उपेक्षामूलक व्यङ्ग्य हुश्रा । स्वांकुरित यह इस कारण 
है कि वक्ता ने इस व्यङ्ग्य को प्रकट करने के आशय से उक्त वाक्य नहीं बोला है । 
निह्ववमूलक का निम्न उदाहरण होगा-- 
श्रयि प्रथुलं जलकु भं गृहीत्वा समागतास्मि सखि त्वरितम्‌ । 
श्रमस्वेदसलिलनिश्वासनिभंरा विश्राम्यामि; क्षणम्‌ . ॥ 
यहां चौर्यरतगोपन व्यङ्ग्य है । पर वक्ता को उसका निक्तव करना ही 
'श्रभिप्रेत है, अर्थात्‌ कहने वाली यह नहीं चाहती कि श्रोता पर यह्‌ प्रकट हो । 
राकाभम टीका में स्वांकुरित के इन दोनों भेदों की दूसरी व्याख्या यह की 
गई है कि उपेक्षामूलक का श्रभिप्राय है श्रगुढव्यङ्ग्य* १” और .निल्लवमूलक॒, का आशय 
गूढव्यङ्ग्य है । यह्‌ व्याख्या रमा टीकाकार को भी स्वीकृत हे* १“ | ग्रगूढ का उदाहरण 


११६. उपेक्षानिह्वंवाभ्यां च द्विधा स्वांकुरितं मतम्‌ । च० ७.१५ 


११७. उपेक्षामूलक को ग्रगूढव्यङ्ग्य इस हृष्टि से कह सकते हैं कि अगूढव्यझूग्य : विशेष 
चामत्कारिक न होकर उपेक्षणीयवत्‌ होता है । | काऊ 
११८. रमाटीका मे केवल यही व्याख्या मिलती है, प्रथम व्याख्या नहीं । प्रथम व्याख्या 


~ 


राकागमटीकाकार ने शरदागमटीका से ली है । शरदागम में द्वितीय व्याख्या 


नहीं है । 

है भवभूति का ये नाम केचिदिह नः प्रथयन्त्यवज्ञाम्‌' ग्रादि पद्य, जिसमें कवि का 
गर्वाविष्करण व्यङ्ग्य है । यह सवंजनसंवेद्य होने से ग्रगूढ है और कवि के तात्पर्य का 
विषय न होने से स्वांकुरित''* । गूढव्यं्य का उदाहरण काव्यप्रकाशोक्त “मुखं 
विकसितस्मितम्‌,' इत्यादि है, जहां मुखगत सौरभ आदि व्यङ्ग्य सहूदयमात्रसंवेद्य 
होने से गूढ हैं । 
निह नव भूत, भविष्य तथा वर्तमान काल के भेद से ग्रनेकविध हो सकता 
है^ ** । जैसे पूर्वोक्त 'अपि पृथुलं जलकु भं' आदि में भूतकाल-विषयक निह नव है । 
तीनों कालों का इकट्ठा उदाहरण निम्न पद्य है, जिसमें भूत, भविष्य तथा वर्तमान 
सुरतगोपन व्यङ्ग्य है--- 
श्वश्रूः क्र ध्यतु निदिशन्तु सुहृदो निन्दन्तु वा मातर- 
स्तस्मिन्‌ किन्तु न मन्दिरे सखि पुनः स्वापो विधेयो मया । 
्राखो राक्रमणाय को णकुहरादुत्फालमातन्वती 
मार्जारी नखरे: खरे: कृतवती कां कां न मे दुर्दशाम्‌ ॥ 
ख. गुरीभूतव्यङग्य काव्य 
व्यङ्ग्यार्थ के वाच्यार्थ की अपेक्षा श्रधिक चारु न होने पर ग्रर्थात्‌ उससे न्यून 
या उसके सम होने पर गुणीभूतव्यङ्ग्य काव्य होता है । ध्वनिकार ने गुणीभूतव्यङ्ग्य 
में व्यङ्ग्य के सम्बन्ध से वाच्य-चारुत्व को ही प्रकृष्ट कहा था । 
प्रकारोऽन्यो गुणीभूतव्यङ्ग्यः काव्यस्य हृश्यते । 
यत्र व्यङ्ग्यान्वये वाच्यचारुत्वं स्यात्‌ प्रकर्षवत्‌ ।। ध्वन्या० ३.३५ 
मम्मट ने गुणीभूतव्यङ्ग्य का निम्न लक्षण किया है तथा इसके श्रगूढ, श्रपरांग 
आदि ८ भेदों को भी सविस्तर निरूपित किया है-- 
अताहशि गुणी झूतव्यङ्ग्यं व्यङ्ग्ये तु मध्यमम्‌ । का० प्र १.५ 
'ताहृशि' का भ्रभिप्राय है 'वाच्यादनतिशायिनि' । इसके साथ विश्वनाथ 
११६. रमाटीका में इस स्वांकुरित ्रगूढ का यही उदाहरण दिया गया है । किन्तु 
शरदागम टीका में इस शलोक को वक्तृस्यूत के साधारणबोद्धृगम्य के उदाहरण 
रूप में दिया है, जो चिन्त्य है । कवि का तात्पर्य गर्वाविष्करण में न होने से यह 
वक्तृस्यूत नहीं हो सकता । 
१२०. भूतादिकालभेदेन निह नवः स्यादनेकधा । च० ७.१६ 
इस उक्ति से यह प्रतीत होता है कि जयदेव को निह नव को प्रथम व्याख्या 
ही भ्रभिप्रेत है अर्थात्‌ व्यङ्ग्यार्थं को छिपाना । यह चिन्त्य है कि रमा टीका में 
१५वीं कारिका की व्याख्या में तो निह नव का अर्थ गूढव्यड्ग्य किया है, किन्तु 
इस १६ वीं कारिका में छिपाना अर्थ लेकर व्याख्यान किया है । 
१२१. भ्रपरं तु गुणीभूतव्यङ्ग्यं वाच्यादनुत्तमे व्यङ्ग्ये । अपरं काव्यम्‌ । श्रनुत्तमत्वं 
न्यूनतया साम्येन च संभवति । सा? द० ४.१२ तथा वृत्ति. 


१२१ 

एवं पण्डितराज' २२ के लक्षण भी तुलनीय हैं । पण्डितराज ने जिसे मध्यम काव्य कहा 
है वह गुणीभूतव्यङ्ग्य ही है । 

जयदेव ते चन्द्रालोक के ष्टम मयूख में गुणीभूतव्यङ्ग्य तथा उसके भेद- 
प्रभेदों पर विचार क्रिया है। उनका कथन है कि जिस व्यङ्ग्य से मन चमत्कृत या 
ग्राह्मादित हो उठे वह तो ध्वनि है, पर व्यङ्ग्य के उतने उच्चकोटि का न होने पर 
गुणीभूतव्यङ्ग्य . होता है" । इसमें व्यङ्ग्य वाच्य की श्रपेक्षा चारुतर नहीं रहता । 
इस चारुत्वरहितता की.सामान्यतः तीत स्थितियाँ हो सकती हैं । प्रथम, व्यङ्ग्य 
अत्यन्त स्फुट होने से ही चारुतारहित प्रतीत हों । द्वितीय, व्यङ्ग्य स्वभाव' से ही 
चारुतारहित हो । तृतीय, व्यङ्ग्य इतर वाच्यार्थ या व्यङ्ग्यार्थ की तुलना में चारुता- 
रहित प्रतीत होता है । 

) १*न्यकत एव क्वचिद्‌ व्यङ्ग्यः क्वचिदर्थस्वभावतः । 

क्वचिच्चारुनरस्याग्रे स विमुञ्चति चारताम्‌ ॥ च० ८ 

गुणीभूतव्यङ्ग्य के श्रगूढ, श्रपरांग आदि मम्मटोक्त आठ भेद जयदेव ने भी 
किये हैं, जिनमें व्यङ्ग्यार्थ की श्रचारुता उक्त तीन प्रकारों में से ही एक या अधिक 
प्रकार की हो सकती है । ग्राठ भेद निम्न 

१. अ्रगृढ 

्र्थान्तरसंक्रमित आदि श्रविवक्षितवाच्य या विवक्षितान्यपरवाच्य व्यङ्ग्य गूढ 
होने पर ही चमत्क्रारजनक हुआ करता है'“ । वैसा न होकर उसके ग्रगूढ अर्थात्‌ 

१२२. यत्र ,व्यङ्ग्यचमत्कारासमानाधिकरणो, वाच्यचमत्कारस्तत्‌ तृतीयम्‌ । र० गं० 
ग्रानन १। 

१२३. अन्यथा तु गुणीभूतव्यङ्ग्यमापतितं त्रिधा । च० ८.१ 

१२४. तो व्यङ्ग्यार्थ का स्वरूप, दूसरे 
व्यङ्ग्यबोध की प्रक्रिया । इससे श्रागे कहे गये ्राठों गुणीभूतव्यङ्ग्य इन तीनों 
प्रकारों में से ही किसी न किसी के अन्तर्गत हो सकेंगे । 

१२५. इस कारिका की व्याख्या के सम्बन्ध में टीकाकारों में मतभेद है । शरदागमकार 
“व्यक्तिरेव क्वचित्‌ पाठ मानकर निम्न व्याख्या करते हैं--“क्वचिद्‌ व्यक्ति- 
व्यॅजनेव चारुतां मुञ्चतीत्येकः प्रकारः । क्वचिद्‌ ` 'व्यङ्ग्योऽर्थः स्वभावतः एव 
चारुतां मुञ्चतीत्यपरः । क्वचिच्चारुरप्यर्थः चारुतरसंनिधानादचारुरित्यपरः ।” 
इस व्याख्या में 'चारुतां मुञ्चति’ का प्रत्येक के साथ योग होता है । राकागम 
तथा रमा टीकाश्रों में इस कारिका में कथित तीनों भेद ग्रगूढव्यडङ्ग्य के माने 
हैँ-एवमगूढव्यङ्‌ग्यस्य्॒रैविध्यमित्यर्थः । परन्तु यह संगत प्रतीत नहीं होता, 
क्योंकि प्रथम कारिकां में त्रिधा गुणीभूतव्यड्ग्य-सामान्य को ही कहा गया है. 
जिसकी व्याख्या द्वितीय कारिका में है श्रगूढ आदि भेद तो तृतीय कारिका से 
आरम्भ होते हैं । 

१२६. कामिनीकुचकलशवद्‌ ' गूढं चमत्करोति । अगूढ तु स्फुटतया वाच्यायामनमिति 
गुणीभूतमेव । का० प्र ५.४५ वृत्ति. 

सर्वजनसंवेद्य होने पर श्रगूढ नामक गुणीभूतव्यङ्ग्य माना जाता है'*" | इसमें व्यङ्ग्य 
के चारुत्वराहित्य की पूर्वोक्त स्थितियों में से प्रथम स्थिति रहती है | चन्द्रालोकप्रोक्त 
इसका उदाहरण है--“विस्मृतः किमपां नाथ स त्वया कु भसंभवः अर्थात्‌ हे जलनाथ, 
क्या तुम घटजन्मा को भूल गये । यहाँ “विस्मृतः” 'श्रपांनाथ', 'त्वया' श्रौर 'सः कु भ- 
संभव: पद क्रमशः, 'नहीं भूलना चाहिए', “मूर्खशिरोमणि (जलनाथ = जडनाथ)', 
'तत्सामर्थ्यपरिचित तुम' तथा 'समुद्रपाता श्रगस्त्य मुनि’ रूप व्यङ्ग्यार्थ को देते हँ । 
ये व्यङ्ग्यार्थ क्रमशः पदगतश्रर्थंशक्तिमूलक, पदगतशब्दशक्तिमूलक, अ्रर्थान्तरसं- 
क्रमितवाच्यमूलक तथा ग्रत्यन्ततिरस्कृतवाच्यमूलक हैं । अ्रभिप्राय यह है कि तुम मुखे- 
शिरोमणि हो जो ग्रगस्त्य के सामर्थ्यं से परिचित होते हुए भी तुम ममुद्रपाता 
ग्रगस्त्यमुनि को भूल गये, उन्हें न भूलकर तुम्हें उनसे डरना चाहिए । यह व्यङ्ग्थार्थ 
सहूदथ तथा असहृदय सभी मे वेद्य होने के कारण ग्रगूढ है । अतः ग्रचारु होने से 
ध्वनि न होकर गुणीभूतव्यङ्ग्य है । 
२. श्रपरांग 

जहाँ एक रसादि इतर रसादि का अंग होने से गौण होकर अचार हो, वहाँ 
अपरांग गुणीभूतव्यङ्ग्य होता है'* । यथा--'हा हा मत्कुचकाश्मीरलिप्तं भिन्नमुरः 
शरे:' अर्थात्‌ 'हाय हाय, मेरे कुचो के केसर से लिप्त (नायक का) वक्षस्थल बाणों 
से विदीर्ण हो गया ।' यहाँ श्टुगार रस करुण रस का अंग होने के कारण तदपेक्षया 
्रचारु होने से अपरांग गुणीभूतब्यङ्ग्य हे''& । यहाँ श्रृंगार की चारुरहितता पूर्वोक्त 
श्रेणियों में से तृतीय श्रेणी की है। 

३. वाच्यसिद्ध यद्ध: 

व्यङ्ग्यार्थ के वाच्यार्थं की ही सिद्धि में सहायक होने पर बाच्यसिध्य ङ्ग गुणी- 
भूतव्यङ्ग्य होता है । यथा सुधीजन तरणि (सूर्य) का गश्रय लेकर व्याधि रूप समुद्रो 
को पार कर लेते हैं'*, यहाँ प्रकरण से नियन्व्रित होकर तरणि का वाच्याथं सूर्य है, 
तथा नौका व्यङ्ग्यार्थ है । यह नौका रूपी व्यङग्यार्थं “व्यावि-वारिधि' इस वाच्य 


रूपक-अ्लंकार का ही साधक हैं, क्योंकि सूर्य में नौकात्व के श्रारोप के बिना व्याधि 


में वारिधित्व का आरोप नहीं हो सकता । यहाँ भी व्यङ्ग्याथं का चार्त्वविरह पूर्व 
उदाहरण के समान तृतीय कोटि का होगा । 


१२७. श्रगूढं कलयेदर्थान्त रसंक्रमितादिकम्‌ । च० 5.३ 
१२८. भ्रपरस्य रसादेश्चेदङ्गमन्यद्‌ रसादिकम्‌ । वही ८.४ 
ke: २६. मम्मट ने प्राचीनाभिमत रसवदादि श्रलंकारों को भी भ्रपरांग गुणीभूतव्यङ्ग्य 
माना है । जयदेव भी इसो मत के प्रतीत होते हैं। ५ म मयूख में ग्रलंकारप्रकरण 
में रसवदादि को इन्होंने कुछ श्राचार्यो के मतानुसार ही अलंकार कहा है, 
स्वमतानुसार नहीं (द्रष्टव्य च० ५.११७, ११८)॥ ` "`= 5. ‹ 
१३०. तथा वाच्यस्य सिद्धयङ्ग नौरथों वारिधेयंथा । 
संश्रित्य तरणि धीरास्तरन्ति व्याधिवारिधीन्‌ ॥ च० ५.५ 
i 

४. ग्रस्फुट 
विलम्ब से प्रतीति होने के कारण यदि व्यग्झ्याथं ्रस्पष्ट हो तो अ्रस्फुट 


नामक गुणीभूतव्यङ्ग्य होता है । उदाहरणारथं--'यह कु कुमलिप्त स्तनयुगल मेरे मानस 
में प्रवेश कर रहा है", यहाँ कु कुमलिप्त विशेषण देकर स्तनद्वय का चक्रवाकों की 
जोड़ी से सादृश्य कवि सूचित करना चाहता है, जो किलष्ट होने से ग्रस्फुट है । यद्यपि 
गूढ अर्थ ही चामत्कारिक होता है, पर इतना गूढ नहीं होना चाहिए कि उसकी 
प्रतीति सहृदयों को भी क्लेश से हो । ग्रतएव ऐसे व्यङ्ग्य को भ्रचारु माना गया है । 
यहाँ श्रचारुता अर्थबोध की प्रक्रिया में जटिलता होने से द्वितीय कोटि की होगी । 
५. सन्दिग्ध 

जहाँ वाच्यार्थ ग्रौर व्यड्यार्थ के विषय में यह सन्देह हो कि इनमें से कोन 
प्रधान है, वहाँ सन्दिग्ध नामक गुणीभूतव्यङ्ग्य होता है। काव्यप्रकाश में इसे ही 
सन्दिग्धप्राधान्य नाम दिया गया है । जैसे, “उस सुन्दरी के नयन कर्णभूषणों की 
भूमि तक पहुंचे हुए थे” २ इस वाक्य मैं नेत्र श्रोत्रपर्यन्त पहुंचे हुए अर्थात्‌ दीर्घ थे 
यह वाच्य है, और 'नीलकमलों के सहृश थे” यह व्यङ्ग्य है । इनमें से कौन सा अर्थ 
प्रधान था श्रधिक चमत्कारकारी है यह सन्देहास्पद है । यहाँ व्यङ्ग्य अचारु इस 
कारण माना जायेगा, क्योंकि स्वभाव से वह इतना उत्कृष्ट नहीं कि श्रसन्दिग्ध रूप 
में उसकी प्रधानता निर्णीत हो सके । श्रत: यह श्रचारुता द्वितीय कोटि में आयेगी । 

६. तुल्यप्राधान्य 

वाच्यार्थं श्रौर व्यङ्ग्यार्थ के एक-समान प्रधान प्रतीत होने पर तुल्यप्राधान्य 
गुणीभूतव्यङ्ग्यता कही जाती है । यथा--हे प्रिये, तुम्हारी मुखकान्ति से कमल 
म्लान हो रहा है' '* यहाँ कमल का म्लानत्वरूप वाच्यार्थं तथा मुख का इन्दुसहृश- 
त्वरूप व्यङ्ग्यार्थ दोनों के ही समान रूप से चमत्कारजनक होने से तुल्यप्रधानत्व है । 
यहाँ भी व्यङ्ग्यार्थ का भ्रचारुत्व (चारुतर न होना) द्वितीय कोटि में आयेगा । 
सन्दिग्ध तथा तुल्यप्राधान्य में श्रन्तर यह है कि सन्दिग्ध में तो बलावल का सन्देह 
रहता है, तुल्यप्रतीति नहीं होती, जबकि तुल्यप्राधान्य में निश्चितरूप से ही तुल्यता 
प्रतीत होती है । 

७. ग्रसुगदर 

व्यङ्ग्यार्थ के वाच्यार्थ से स्पष्टतः श्रचारु होने पर श्रसुन्दर संज्ञक गुणीभूत- 

व्यङ्ग्य कहलाता है यथा--'जब सरोवर के कमल मु द रहे हैं तब चकवा अपनी प्रिया 


१३१. भ्रस्फुटं स्तनयोरत्र कोकसाहश्यवन्मतम्‌ । 

कुङ्कुमाक्तं स्तनद्वन्द्वम्‌ मानसं मम गाहते ॥ वही ८.६ 
१३२. सन्दिग्धं यदि सन्देहो दैर्ध्याद्यू ्पलयोरिव । 

संप्राप्ते नयने तस्याः श्रवणोत्तंसभूमिकाम्‌ ॥ वही ८.७ 
१३३. तुल्यप्राधान्यमिन्दुत्वभिव वाच्येन साम्य भूत्‌ । 

कान्ते त्वदाननरुचा म्लानिमेति सरोरुहम्‌ ॥ वही ८.८ 

की ओर देख रहा है“ यहाँ भावी विरह व्यङ्ग्यार्थ है, किन्तु वह 'प्रिया की ग्रोर 
एकटक निहारना' रूपी वाच्यार्थं के आगे असुन्दर ठहरता है । यहाँ चारुता पूर्वोक्त 
श्रेणियों में से तृतीय श्रेणी की है । 
८. काकुस्थ 
जहाँ काकु के द्वारा वाच्यार्थ के साथ ही श्रविलम्क्तः व्यङ्ग्यार्थ की प्रतीति 
हो जाती हो वहां काकुस्थ नामक गुणीभूतव्यङ्ग्य होता है । काव्यप्रकाश में इसे 
काक्याक्षिप्त कहा गया है । “समुद्र राम के ग्रागे प्रणत हो गया है, अब रावण गर्व 
कर ले” यहाँ “अब रावण को गर्व करना उचित नहीं है! यह व्यङ्ग्यार्थ काकु से 
वाच्य के साथ ही ध्वनित होने से गुणीभूत है । यहाँ व्यङ्ग्य की श्रचारुता द्वितीय 
श्रेणी में श्रायेगी । 
पहले ध्वनि के जो शुद्ध ५१ भेद दर्शाये हैं, उनमें से & को छोड़कर शेष 
्र्थान्त रसंक्रमितवाच्य आदि समस्त भेद गुणीभूतव्यङ्ग्य के भी हो सकते हैं । केवल 
जहाँ वस्तु द्वारा अलंकार व्यङ्ग्य होता है उन श्रर्थशक्तिमूलक & भेदों में गुणीभूत- 
व्यङ्ग्य न होकर ध्वनि ही रहती है“ । एवं ४२ प्रकार के गुणीभूतव्यङ्ग्य में से प्रत्येक 
के भ्रगूढ, ग्रपरांग ग्रादि ग्राठ-श्राठ भेद करने पर ४२% ८= ३३६ शुद्ध भेद हो जाते 
हैं । इनके परस्पर एकविध संसृष्टि तथा त्रिविध संकर से बहुत बड़ी भेद-संख्या हो 
जाती है'० । इन सब भेद-प्रभेदों का विस्तार चन्द्रालोक में प्रदर्शित नहीं किया 
गया है । ® 


१३४. ग्रसुन्दरं यदि व्यङ्ग्यं स्याद्‌ वाच्यादमनोहरम्‌ । 
सरस्यामीलदम्भोजे चक्र: कान्तां विलोकते ॥ वही ८. 
१३५. काकुस्थं प्रयतोऽम्भोधिरद्य माद्यतु रावणः । वसी ८.१० 
१३६. व्यज्यन्ते वस्तुमात्रेण यदालंकृतयस्तदा । 
ध्रवं ध्वन्यङ्गता तासां काव्यवृत्तेस्तदाश्रयात्‌ ॥ ध्वन्या २.२६ 
इति ध्वनिकारोक्तदिशा वस्तुमात्रेण यत्रालंकारो व्यज्यते न॑ तत्र गुणीभूतव्यङ्ग्य- 
त्वम्‌ । का० प्रण ५.४६ वृत्ति 
१३७. सालं कारैध्वंनेस्तश्च योगः संसृष्टिसङ्क्रैः । 
भ्रन्योन्ययोगादेवं स्याद्‌ भेदसंख्यातिभूयसी ॥ को० प्र० ५.४७ 

सप्तम श्रध्याय | रामकथा का महनीय नाटक प्रसन्नराघव 
संस्कृत-साहित्य में राम-कथा को व्यापकता 
ग्रादि कवि वाल्मीकि की वाणी से प्रस्रुत काव्यामृतरूप रामायण संस्कृत-साहित्य 
की अमूल्य निधि है । इस ग्रन्थरत्न को उपजीव्य बनाकर गीर्वाणवाणी-प्रणयी अनेक 
काव्यशिल्पियों ने महाकाव्य,- चम्पूकाव्य, रूपक, गद्यकाव्य आदि के माध्यम से अपनी 
काव्यमन्दाकिनी को प्रवाहित किया है। महाकवि कालिदास का रघुवंश, क्षेमेन्द्र की 
रामायणमंजरी तथा दशावतारचरित, अभिनन्द का रामचरित, भट्ट का भट्टिकाव्य, 
कुमारदास का जानकीहरण, शाकल्लमलाचार्य का उदारराघव, रूपनाथ उपाध्याय का 
श्रीरामविजय, पाणिवाद का राघवीयम्‌ श्रादि रामकथाश्रित महाकाव्य प्रसिद्ध हैं। 
भोजराजकृत रामायण चम्पू, वेंकटकृत उत्तररामचरितचम्पू श्रादि चम्पुओं में भी राम- 
कथा का सरस निबन्धन हुआ है । वेदान्तदेशिक का हंसदूत, रुद्रन्यायपंचानन का 
बातदूत आदि संदेशकाव्य भी रामकथा से गौरवान्वित हैं। सोमदेव का कथा- 
सरित्सागर, क्षेमेन्द्र की बृहत्कथामञ्जरी, वासुदेव की रामकथा ग्रादि कथाकाव्यों के 
कलेवर में भी रामकथा भ्रनुप्राणित है । रामकथा को माध्यम बनाकर श्रनेक नाटकों 
का भी प्रणयन हुआ है । 
रामकाव्य की इसी व्यापकता को देखकर प्रसन्नराघवनाटककार महाकवि 
जयदेव ने 'कथं पुनरमी कवयः सर्वे रामचन्द्रमेव वर्णयन्ति’ इस प्रश्‍न का समाधान 
प्रस्तुत करते हुये कहा है कि इसमें कवियों का क्या दोष है, यह तो उन गुण-गणों का 
दोष है जो सब राम में आकर एकत्र हो गये हैं-- 
स्वसुक्तीनां पात्रं रघुतिलकमेकं कलयतां । 
कवीनां को दोषः स तु गुणगणानामवगुणः ॥ प्र० ११२ 
रामकथा पर आश्रित नाटक 
रामकथा के प्रसंगों को लेकर रचे गये नाटक संस्कृत-साहित्य में उपलब्ध होते 
है । भास के प्रतिमा तथा श्रभिषेक नाटक रामकथा से ही सम्बद्ध हैं। भवभूति ने 
अपने महावीरचरित तथा उत्तररामचरित नाटकों में रामकथा निबद्ध की है । श्रनंगहरषं 
कृत उदात्तराघव, दिङ्नाग या धीरनाग कृत कुन्दमाला, शक्तिभद्रकृत ग्राएचर्यचुडामणि, 
मुरारि कृत श्रनर्घराघव, राजशेखर कृत'बालरामायण तथा सोमेश्वर कवि कृत 
उल्लाघराघव नाटक भी श्रपनी-्रपनी बैचित्र्यमयी शैली से रामकथा का ही चित्रण 
करते हैं । ये सब नाटक सामान्यतः जयदेव द्वारा प्रसन्नराघव की रचना किये जाने 
से पूर्व विद्यमान थे । प्रसन्सराघव से परिवर्ती नाटकों में जैन कवि हस्तिमल्ल रचित 
मैथिलीकल्याण, कवि सुभद्र रचित दूतांगद, हनुमान कृत हनुमन्नाटक या महानाटक, 
भास्करभट्ट कृत, उन्मत्तराघव, विरुपाक्ष कृत उन्मत्तराघव, दाक्षिणात्य कवि महादेवक्कत 

भ्रद्भुतदर्पण तथा कवि रामपाणिवाद कृत सीताराधव नाटक उल्लेखनीय हैं। 
रामकथाविषयक कतिपय अन्य नाटक भी लिखे गये थे, जिनका संकेत काव्यशास्त्र के 
थों में मिलता है । ग्राधुनिक काल में भी रामकथा को श्राधार बनाकर कुछ नाटकों 
की रचना हुई 
रामकथा का कीतिगान करने वाले इतने नाटकों के होते हुए भी पीयूषवर्ष 
जयदेव कृत प्रसन्नराघव नाटक का संस्कृत-साहित्य में ग्रपना विशेष स्थान है । 
प्रसन्नराघव नाटक का कथा-संक्षेप ० 
सात अंकों के इस नाटक में वणित कथानक निम्न प्रकार है, जिसमें कुछ 
इतिहासानुमोदित है तथा कुछ कविकल्पनाप्रसूत है । 


प्रथम श्रक 
इस अंक का आरम्भ विष्णुस्तुतिपरक नान्दी से होता है । प्रस्तावना में सूत्र- 
धार तथा नट पारस्परिक वार्तालाप में प्रसन्नराघव नाटक खेलने का प्रस्ताव करते हैं, 
और वाल्मीकि एवं राम के प्रति श्रपनी भक्ति प्रदर्शित करते हैं। नट पूछता है कि 
सभी कवि राम का ही वर्णन क्यों करते हैं ?. इस पर सूत्रधार उत्तर देता है कि इसमें 
कवियों का क्या दोष ? यह तो उन गुणगणों का दोष है जो सब राम के अन्दर आकर 
एकत्र हो गये हैं। फिर वे परस्पर प्रसन्नराघव के रचयिता जयदेव कवि की प्रशंसा 
करते हैं और यह कहते हैं कि इस कवि की सूक्तियां जहाँ बड़ी सरल श्रौर कोमल हैं, 
वहां कहीं-कहीं वक्र और कठिन भी हें । ग्रन्त में याज्ञवल्क्य-शिष्य दाल्भ्यायन के 
आगमन की सूचना देकर दोनों चले जाते हैं । 
प्रस्तावना के श्रनन्तर विष्कम्भक में दाल्भ्यायन कलालाप ग्रौर मधुरप्रिय नामक 
दो भ्रमरो का वार्तालाप सुनता है । कलालाप कहता है कि 'कॅलास पर्वंत से भी 
अधिक सार वाला शिवजी का दिव्य धनुष जनक के पास है”, इस वृत्त को शिवजी से 
जानकर बाणासुर उसे देखने मिथिला में गया है । मधुरप्रिय कहता है--“मैं नन्दन- 
वन से ग्रा रहा हूं । वहां रावण का श्रनुचर रखवालों पर गर्ज रहा था कि निशाचर- 
चक्रवर्ती रावण के लिए शिवाभ्यर्चता के निमित्त पुष्प तोड़ने से पूर्व ही श्राज तुमने 
नन्दनवन को कुसुमरहित क्यों कर दिया है? तब रखवालों ने क्षमायाचनापूर्वक निवेदन 
किया कि सब देवता जनक-कन्या का स्वयंवर देखने जा रहे हैं, उनके विमानों को 
सजाने के लिए फुल तोड़ लिये गये हैं । यह सुन रावण का श्रनुचर रावण को यह 
समाचार बताने चला गया है ।” भ्रमरों के मुख से दाल्भ्यायन यह वृत्त सुन गुरुजी 
को बताने हेतु प्रस्थान करता है । 
विष्कम्भक की समाप्ति से पूर्व उक्त दोनों भ्रमर इस रहस्य का उद्घाटन कर 
देते हैं कि वस्तुतः वे दोनों भ्रमर नहीं, किन्तु मनुष्य हैं, जिन्हें जनक ने नानादिगन्त- 
समागत नृपतियों का वर्णन करने के लिए नियुक्त किया है । तब वे मंजीरक तथा 
नुपुरक नामक दो बन्दियों के रूप में प्रवेश करते हैं श्रौर' पने सम्मुख प्रतेक राजाग्रों 


१. इस समस्त प्रकरण के श्रधिक विवरण के लिए द्रष्टब्यः कामिल बुल्केः रामकथा । 

को स्वयंवर-स्थल पर देखते हैं नूपुरक के पूछने पर मंजीरक बताता है कि यह राजा 
मल्लिकापीड है, यह काश्मीरतिलक है, यह बीरमाणिक्य है, मत्स्यराज है, यह सिन्धु- 
राज है । फिर मंजीरक जनक के पण की घोषणा करता है कि जो कोई भूवलय का 
तिलकभूत राजा त्रिपुरमथन महादेव के प्रचण्ड धनुष पर बंधी हुई मोर्वी को कान 
तक खींच लेगा, उसी को सीता प्राप्त होगी । तदुपरान्त वे धनुष को उठाने में प्रयत्नशील 
राजाश्रों के हावभावों एवं उत्साह का वर्णन करते हुये उनके द्वारा शिवधनुष के न 
उठ सकने की सूचना देते हैं। मंजीरक दुःख में भर कर कहता है कि क्या उर्वीतल 
निर्वीर हो गया है । इसी बीच नेपथ्य से ध्वनि सुनायी देती है कि यह कोन है जो 
धनुष को भुकाने मात्र की बात के लिये भूमि को निर्वीर कहता है इसे सुन नूपुरक मंजीरक 
से पूछता है कि यह किसकी कण्ठध्वनि है । मंजीरक कहता है कि इसे मैंने भी नहीं 
पहचाना । 

नेपथ्य से उक्त बात को कहने वाला वस्तुतः रावण है । वह प्रच्छन्न रूप में 
पुरुष-वेष में प्रवेश करता है तथा मंजीरक के साथ उसका व्यंग्योक्तिपूर्ण वार्तालाप 
होता है । पुरुष मंजीरक से पूछता है कि वह कन्यारत्न तथा धनुष कहाँ हैं ? मंजीरक 
उत्तर देता है कि धनुष तो यह है, पर कन्या तुम्हें बाद में देखने को मिलेगी । पुरुष 
के कन्या को पहले देखने की उत्सुकता प्रकट करने पर मंजीरक कहता है कि प्रतीत 
होता है तुम क्षत्रविद्या में कुशल नहीं हो, श्रन्यथा धनुष उठाये बिना कन्या को देखने 
के लिए उत्कण्ठित क्यों होते ? इस पर पुरुष गर्वोक्ति करता है कि मेरे चापारोपण 
में संशय तो तब हो सकता है यदि मेधों के बिना ही श्रम्बर में विद्युल्लता चमकने 
लगे और श्राकाशगंगा के बिना ही मछलियों की हलचल से नीलकमल कम्पित होने 
लगें । इतने में ही वह क्या देखता है कि सचमुच ऐसा ही हो रहा है । वह कहता है, 
ग्रहो, भ्राज विधि भी मेरे विरुद्ध हो गया प्रतीत होता है । पर ध्यान से देखने पर 
उसे पता चलता है कि मुझे तो भ्रम हुआ है । यह आकाश में तडिल्लता नहीं चमक 
रही, यह तो राजमहल की छत पर किसी रमणी की स्वर्ण-रुचिर देहलतिका है और 
ये भी मत्स्यों से चंचल नीलकमल नहीं, किन्तु उसी का श्यामल नेत्रालोक है। वह 
सोचता है कि निश्चय ही यही सीता है, और मन ही मन वह उसके सौन्दर्यं की भुरि- 
भूरि प्रशंसा करता है । 

इतने में ही मंजीरक देखता है कि भ्रन्तःपुर के लोग किसी स्त्री के हाथ से 
कोई वस्तु लेकर उसे सानन्द देख रहे हैं । पूछने पर नुपुरक उसे बताता है कि यह 
गुरुभवन से आई हुई चन्दनिका द्वारा लाया गया चित्रपट है, और इसमें सीता के साथ 
कामदेव के समान सुन्दर एक नीलोत्पल-श्थामल चक्रवर्ती-कुमार चित्रित है, 
जो शिवजी के धनुष को खींचकर मोडे हुए है । नूपुरक उसे यह भी बताता है कि यह 
चित्र महि जनक की पुत्री धर्मचारिणी मंत्रेयी ने बनाया है । तब मंजीरक कहता है 
कि यह श्रवश्य सत्य सिद्ध होगा, क्योंकि देवी मैत्रेयी सिद्धयोगिनी तथा त्रिकालदर्शिनी 
है, वह श्रसत्य बात चित्रित नहीं कर सकती । 4 

नूपुरक कहता है, सव कुछ सम्भव हो सकता है, यदि यह जीर्णाङ्ग बुड्ढा 
यहाँ से हट जाये । तब मंजीरक पुरुषवेषधारी रावण को फटकार कर कहता है कि 
इधर-उधर क्या देख रहे हो ? धनुष पर दृष्टि डालो । रावण धनुष पर प्रत्यंचा 
चढ़ाने के लिए आगे बढ़ता है, पर उसे हिला तक नहीं पाता । तब वह सोचता है 
कि धनुष तो टेढ़ी खीर है, मैं तलवार के बल से ही सीता को ले जाऊंगा। फिर 
अनेक मनुष्य योद्धाश्रों को अपने सम्मुख लड़ने के लिए खड़ा देख उन्हें संत्रस्त करने के 
लिये अपने दस सिर तथा बीस भुजाग्रों वाले श्रसली रूप में प्रकट हो जाता है । 

नुपुरक को यह देख बड़ा कौतूहल होता है कि किसी मनुष्य के भी दस;सिर 
हो सकते हैं। मंजीरक उसे बताता है कि यह मनुष्य नहीं, यह तो राक्षसराज रावण 
है । वह उसे यह भी कहता है कि तुम डरो मत, क्योंकि हम तो बन्दी-जन हैं, हमारा 
यह कुछ नहीं विगाड़ेगा । तब वे दोनों निःशंक हो रावण का उपहास करते हैं। रावण 
द्वारा ग्रपनी वीरता की प्रशंसा किये जाने पर नूपुरक उसे कहता है कि यदि तू ऐसा 
ही वीर है तो प्रच्छन्न रूप में चोर की भाँति क्यों प्रविष्ट हुश्रा है । तब रावण कहता 
है कि मुझे तो संकोच इस बात का है कि जिन भुजाग्रों से मैं कैलास पर्वत को उठा 
चुका हूँ, उन्हीं से धनुष के अ्रधिरोपण जैसे तुच्छ कार्य में प्रवृत्त होना लज्जा की बात 
है; तो बताग्रो, जानकी कहाँ है? मंजीरक यह सुन शोक करने लगता है कि हा 
जानकी, तुम निशाचर के हाथ में पड़ जाग्रोगी । नूपुरक कहता है कि क्या इस वीर- 
मण्डल में ऐसा कोई नहीं है जो हठ से सीता को ग्रहण करने में तत्पर हुए इस 
रावण का दमन कर सके । मंजीरक कहता है कि सहस्रबाहु कार्तवीर्य के श्रतिरिक्त 
कुपित हुए रावण का दमन करने में भला कौन समर्थ हो सकता है ? इतने में {ही 
सामने से किसी को श्राता देख प्रसन्न हो तूपुरक कहता है कि लो, सह्नबाहु ग्रा 
गया । मंजीरक उसे बताता है कि सहस्रबाहु तो कभी का परशुराम के कुठार की धार 
का पात्र हो चुका, यह बाणासुर होगा । 

इसके पश्चात्‌ बाणासुर श्रौरं रावण की परस्पर खूब कहा-सुनी होती है श्रौर 
दोनों एक दूसरे का उपहास करते हँ । रावण यही रट लगाये जाता है कि मैं बलात्‌ 
अपने खड्ग से सीता को पा लूगा। 

इतने में ही जनक नेपथ्य से घोषणा करते हैं कि भ्रसुर, सुर, निशाचर, सर्प, 


नर, किनर, सिद्ध एवं चारणों में से जो भी कोई इस धनुष को नमा देगा, वही मेरी 
पुत्री का पाणिग्रहण करेगा । इस घोषणा से उत्साहित हो बाणासुर ग्रौर रावण दोनों 
ही चापारोपण करना चाहते हैं, किन्तु श्रसफल होते हैं । तब दोनों ही श्रात्मश्लाघा 
करते हुए तथा एक-दूसरे की भुजाग्रों को निःसार बताते हुए कलह करने लगते हे । 
बाण के रंगमंच से निकल जाने पर रावण कहता है कि अरे यह तो चला गया, पर 
मैं तो सीता को बिना लिये नहीं जाऊंगा । तभी राम के बाण से पीड़ित मारीच की 


चीख सुनाई देती है, और रावण उसकी रक्षा करने के बहाने चला जाता है। इस 
प्रकार रावण से सीता का त्राण हुआ देख नूपुरक श्रौर मंजीरक बहुत श्राश्वस्त होते 
हैं, तथा जनक को यह वृत्तान्त सुनाने चले जाते हे । 


CC-0. Gurukul Kangri Collection, Haridwar 


PP PTR rr i re का 


11 


Digitized by Arya Samaj Foundation Chennai and eGangotri 
२४२ जयदेव 


द्वितीय श्रंक 
विष्कम्भक में रावण-मंत्री माल्यवान्‌ के दो राक्षस-गुप्तचर तापस तथा भिक्षु 
के वेश में मिथिलानगरी के उद्यान में ग्राकर वार्तालाप कर रहे हैं । उनके वार्तालाप 
से ज्ञात होता है कि--““भ्रयोध्यापति दशरथ ने विश्वामित्र को प्रार्थना पर उनके यज्ञ 
की रक्षा के लिए अपने दोनों पुत्र राम-लक्ष्मण उन्हें सौंप दिये, जिससे प्रसन्न हो मुनि 
ने कोत्सल्या के लिए दिव्य कर्णाभूषण राजा को प्रदान किये। राम ने ताटका तथा 
सुबाहु को यमपुरी पहुंचा दिया एवं मारीच को बाण-प्रहार से दूर फेंक दिया । अब 
राम-लक्ष्मण विश्वामित्र के साथ मिथिला पहुंच रहे हैं ।” इस वृत्त की सूचना देने के 
पश्चात्‌ राम-लक्ष्मण को सम्मुख ही श्राता देख भय के मारे वे दोनों वहां से चले जाते 
हैं । विष्कम्भक समाप्त होता है । 
तदनन्तर राम-लक्ष्मण का प्रवेश होता है, तथा वे मिथिलोपवन की वसन्त- 
शोभा से ग्राकृष्ट हो भ्रमरियों की मधुर गुञ्जार, श्रशोक-मंजरी के नतन तथा 
मलयाचल से केलास की श्रोर बहते हुए मन्द पवन का सुन्दर काव्यमय वर्णन प्रस्तुत 
करते हैं । 
तभी राम लक्ष्मण को कहते हैं कि श्राश्रो, जब तक भगवान्‌ विश्वामित्र महर्षि 
याज्ञवल्क्य के साथ भेंट का सुख अनुभव कर रहे हैं, तब तक उनकी सायंकालीन 
पूजा के लिए फुल चुन लें । लक्ष्मण लता की श्रोट में हो फूल चुनने लगते हैं । वहीं 
“राम की हृष्टि चण्डी के मन्दिर पर पड़ती है तथा वे अंजलि बांध देवी को नमस्कार 
करते हैं । दूसरी ओर हृष्टि डालने पर उन्हें कलहंसभूषित श्वेत कमलो का रम्य 
सरोवर दिखाई देता है, जहां से कमलिनीवनविहारिणी अपनी सहचरी को छोड़कर 
एक कलहंस-शिशु आम्रशाखा के ग्रन्तराल में श्रा जाता है । 
इतने में ही किसी के चरणों की मंजीर-ध्वनि उनके कानों में पड़ती है, जिससे 
वे अनुमान कर लेते हैं कि कोई पुरांगना चण्डी-मन्दिर को श्रा रही होगी । रघुवंशियों 
के लिये परःस्त्री का दर्शन उचित नहीं है, यह सोच वे उधर से अ्रपना चित्त हटा 
लेते हैं। 
तभी नेपथ्य से ग्रावाज आरती है--हे राजकुमारी, इधर, इधर । राम कहते 
हैं, ग्रे, यह तो राजकुमारी है, तव तो इसे देखने में दोष नहीं है । उसे देख वे उसकी 
कान्ति पर मुग्ध हो जाते हैं, और कहते हैं कि यह तो ऐसी प्रतीत हो रही है मानो 
कामदेव के क्रीडाभवन की प्रटारी की दीपिका हो । 
तदनन्तर सीता और उसकी सखी का प्रवेश होता है। सीता उद्यान की 
रमणीयता पर मुग्ध हो कहती है कि श्राज यह उद्यान ऐसा प्रतीत हो रहा है मानो 
स्वयं वसन्त-सहचर कामदेव ने इसे आकर श्रलंक्रृत किया हो । सखी भी उसकी हां 
में हाँ मिलाती है । राम सीता को देख उसकी श्रनुपम रूपराशि का सजीव वर्णन 
करते हैं । सखी सीता को चण्डी का मन्दिर दिखाती है ग्रौर सीता चण्डीदेवी को 
शिवजी की प्रर्धागिनी कह कर प्रणाम करती है । इस पर उसकी सखी चुटकी लेती 
हे कि तुम्हारी प्रणाम-परिपाटी बड़ी मनोरम है । सीता उसका हृद्गत श्रभिप्राय 

समझ घ्रणयकोप के साथ कहती है कि मिथ्या-प्रलाप मत करो । सखी ग्रंजलि बांध 
कर चण्डीदेवी से सीता के लिए चाँद जैसा सुन्दर पति मांगती है श्रौर कहती है कि 
सत्वर ही मेरा मनोरथ पूर्ण कर दो, कहीं यह मेरी सहेली श्रनमनी न होने लगे । 
सीता प्रणय-कोप के साथ कहती है कि मैं क्यों श्रनमनी होऊंगी । 

तब लक्ष्मण द्वयर्थक वचन कहता है कि हे राजहंसकन्ये, तुम उद्विग्न क्यों 
होती हो, तुम्हारा कान्त तो यहां शाखा की ग्रोट में विद्यमान है। लक्ष्मण का संकेत 
राम तथा राजहंसशिशु दोनों की ओर है । सीता सखी से कहती है, अरे, यह किसका 
कण्ठनिर्घोष है, ग्राश्रो देखें । तभी लक्ष्मण को देख उसके हृदय में वात्सल्य उमड़ 
उठता है । लक्ष्मण की भी चित्त-वृत्ति सीता के प्रति माता सुमित्रा जैसी होने लगती 
है । सीता कहती है कि इस कुमार को देख कर तो उर्मिला मेरे चित्त में श्रा रही है 
सखी लक्ष्मण से पूछती है कि श्राप कौन हैं, जो श्रकेले ही इन भ्रपरिचित वनभूमियों 
में विचरण कर रहे हैं । इस पर लक्ष्मण कहता है. कि अग्रज रामचन्द्र के समीपवर्ती 
होते हुए भी तुम मुझे अकेला कंसे कह रही हो । यह सुन सखी हर्षं के साथ कहती 

कि तब तो मेरा मनोरथद्र्‌ म पुष्पित हो गया है । 

सीता कहती है, अरी हमें इससे क्या प्रयोजन, चलो अपने घर चलें । पर 
फिर लौट पड़ती है और कहती है कि एक बात तो मैं भूल ही गई । उस सहकार 
वृक्ष को भी तो देखना है, जिसका मेरी माताएं वासन्तीलता के साथ विवाह करना 
चाहती हैं । सीता को पुनः लौटता देख राम के हषं का पारावार नहीं रहता, और 
वे उसके सलोने रूप का फिर वर्णन करने लगते हैं । सखी सीता को संकेत से सहकार- 
वृक्ष तथा वासन्तीलता दिखाती है तथा दोनों उनके पास जाने लगती हैं । राम भी 
उसी सहकार-वृक्ष के नीचे खड़े हैं. ्रतः वे दोनों को अपनी ही श्रोर श्राता देख कुछ 
अलग हट जाते हैं । सखी सीता को वासन्तीलता दिखाती हुई कहती है कि भ्रमर 
इसके रस-बिन्दुओं का पान करने लगे हैं। सखी सीता से कहती है कि देखो, यह 
वासन्तीलता स्वयं ही सहकारशिश को आलिंगन करना चाह रही है । इस पर सीता 
इसी संकेत को अपनी ओर समझ प्रणयकोप के साथ कहती है कि तू उल्टी-सीधी 
बातें करती है, मैं तेरा साथ छोड़ अन्यत्र चली जाऊंगी । 

राम सीता के रूप का वर्णन करते हुए कहते हैं कि इसकी मदलुलित चेष्टाएँ 
मेरे मन को चुराये ले रही हैं । सीता की दृष्टि भी राम पर पड़ती है और वह उसे 
देखती ही रह जाती है । सखी ताड़ जाती है कि सीता का ध्यान लता की ओर न 
होकर कहीं अन्यत्र है । पास पहुँच राम को देखती है तो सब रहस्य समझ जाती है । 
सीता राम को अपने नेत्र-संचारों से नहलाने लगती है, और राम चाहते हैं कि यह 
क्षण सदा ही बना रहे । 

इतने में ही चेटी प्रवेश कर सीता को सूचना देती है कि माताएं आपको 
चित्र-विचित्र आभूषणों से अलंकृत करते के लिए बुला रही हैं । घर की ओर प्रस्थान 
करने पर सीता को. नयनपथ से ग्रतिक्रान्त देख राम विषाद को प्राप्त हो जाते हैं। 

अन्त में राम और लक्ष्मण सन्ध्या तथा चन्द्रोदय का कवित्वमय वर्णन करते हैं तथा 
भगवानु विश्वामित्र को सायंकालीन पूजा के लिए पुष्प ग्रपित करने चले जाते हैं । 
तृतीय अंक 

इस अंक का आरम्भ प्रवेशक से होता है, जिसमें वामनक-कुब्जक के हास- 
परिहासपूर्ण संवाद द्वारा मुनि विश्वामित्र के राम-लक्ष्मण सहित मिथिलापुरी की ओर 


गाने की सूचना मिलती है । वामनक यह भी संभावना करता है कि राम का सीता 
के साथ विवाह हो जायेगा, क्योंकि जिसने सकललोकभीषणा राक्षसी ताटका का वध 
कर दिया, उसके लिए हरचापारोपण भला क्या दुष्कर है । 


प्रवेशक की समाप्ति पर वामनक ग्रौर कुब्जक के रंगमंच से चले जाने पर 
राम-लक्ष्मण के साथ विश्वामित्र प्रवेश करते हैं । विश्वामित्र ग्रंगुलिनिर्देश से राम 
को सूर्योदय दिखाते हैं। राम भी हाथ जोड़ सूर्यं को नमस्कार करते हैं। राम इससे 
बड़े प्रभावित होते हैं कि अनेक मनुष्य, हाथी, घोड़े, श्रादियों से तरंगित भी यह 
राजधानी तपोवनभूमि के समान प्रशान्त-पावनी सी प्रतीत हो रही हे । विश्वामित्र 
कहते हैं कि यह तो ठीक ही है, क्योंकि यहां जनक निवास करते हैं, जिनके गुरु 
भगवान्‌ याज्ञवल्क्य हैं । फिर वे राजभवन की श्रोर प्रस्थान करते हैं । 

राजभवन पहुंचने पर शतानन्द ्रौर जनक उनका स्वागत करते हैं । जनक 
विश्वामित्र के प्रति नम्रता प्रकट करते हुए कहते हैं कि आपके चरणकमलों की 

वन्दना से मुझे जो सुख प्राप्त हो रहा है, वह इन्द्र के नन्दन-कानन के कल्पवृक्ष से 

भी नहीं मिल सकता । उत्तर में विश्वामित्र जनक की प्रशंसा करते हैं कि श्राप ऐसे 
नरेन्द्रं हैं जिनमें क्षात्रतेज तथा श्रध्यात्मतेज दोनों अद्भुत सामंजस्य के साथ 
उपस्थित हैं । 

देर तक दोनों एक-दूसरे का गौरवगान करते रहते हैं । शिष्टाचार-प्रदर्शन के 
उपरान्त विश्वामित्र जनक से सीता के विषय में पूछते हैं। जनक उत्तर देते हैं कि 
सीता तो हमें श्रलंकृत कर ही रही है, अब आपकी कृपा से जामाता भी अलंकृत 
करेंगे । जनक प्रौर शतानन्द द्वारा दोनों बालकों का परिचय पूछे जाने पर विश्वामित्र 
बताते हैं कि ये दोनों परम महिमाशाली दशरथ के पुत्र राम और लक्ष्मण हें । इस 
पर जनक भी दशरथ की प्रशंसा करते हैं, और श्रपने ग्रापको उनके सामने सागर के 
सम्मुख तडाग के तुल्य बताते हैं । तव विश्वामित्र कहते हैं कि आप दोनों ही एक- 
दूसरे से बढ़ कर हैं, क्योंकि दशरथ ने चन्द्र-सुन्दर राम को जन्म दिया है, और आपने 
कुमुदिनी के समान लोकलोचनरंजिनी सीता को । यह सुन लक्ष्मण के मुख से निकल 
'पड़ता है कि प्ररे, चन्द्र-कुमुदिनी के दृष्टान्त से तो गुरु जी कोई संविधान सूचित कर 
रहे हैं । राम उसके श्राशय को समझ प्रणय-कोप के साथ उसे रोकते हैं । 

जनक भी मन में सोचते हैं कि क्या इस उक्ति से मुनि ने सीता-राम के विवाह 
का संविधान सूचित किया है, तो क्या इन्हें चापारोपण की शर्तं का ध्यान नहीं 
रहा । फिर जनक द्वारा प्रकट रूप में धनुष की बात छेड़ने पर विश्वामित्र कहते हैं 


कि श्रापने अच्छी याद दिलाई, शिवधन्‌ष को देखने का मुझे बड़ा कौतूहल है। तो 

उसे राजपुरुषों द्वारा मंगाइये, अथवा राम ही उसे उठा लायेगा। जनक चकित हो 
कहते हैं कि श्राप दुधमु हे राम को शिवधनुष लाने का ग्रादेश दे रहे हैं, क्या घनुष 
की दुविगाहता का आपको ज्ञान नहीं । विश्वामित्र उत्तर देते हैं कि मैं सब जानता 
हूँ, फिर भी राम को न केवल धनुष लाने के लिए, किन्तु नमाने के लिए भी ग्रदिश 
देता हूं । जनक फिर शंका प्रकट करते हुए कहते हैं कि इस धनुष को उठाने में तो 
कैलास को भुजा पर उत्तोलित कर लेने वाला रावण भी असफल हो चुका है । पर 
विश्वामित्र फिर भी राम को चापारोपण के लिए प्रेरित करते हैं । 

राम को बालक देख तथा शिवधनुष की गम्भीरता का ध्यान कर जनक की 
चिसवृत्ति दोलारूढ़ के समान डांवाडोल बनी रहती है । वे मन ही मन मनाते हैं कि 
राम के हाथ में पहुंच यह धनुष फुल जैसा हल्का हो जाये । राम धनुष उठाने के 
लिये बद्ध-परिकर हो जाते हैं । 

इतने में ही प्रतीहारी प्रवेश कर जनक को किसी ब्राह्माण मुनि के ग्राने की 
सूचना देती है, और स्वीकृति पा उसे साथ लिवा लाती है । जनक मुनि को प्रणाम 
करते हैं, उत्तर में मुनि जनक को सुमति होने का ग्राशीर्वाद देता है। जनक मन में 
सोचते हैं कि यह ग्राशीः तो बड़ी विचित्र है । मुनि ग्रपना परिचय देता है कि मैं 
जामदग्न्य का सन्देशहर हूं । जामदग्न्य के परशु ने श्रापको यह सन्देश भेजा है कि 
जिस राजकुमार को श्राप चाहें कन्या दे दीजिये, पर शिवधनुष के श्रारोपण की चर्चा 
का पाप न कीजिए, नहीं तो हमारी तीक्ष्ण धार का पात्र आपको बनना पड़ेगा । जनक 
हंस कर उत्तर देते हैं कि हमारा भी यह प्रतिसन्देश कह देना कि हम भ्रपनी प्रतिज्ञा 
के अनुसार चापारोपण करने वाले को कन्या दे रहे हैं, यदि तुम्हें श्रपनी तेज धार का 
ग्रभिमान है तो आकर हमारे वीर जामाता से टक्कर लो। मुनि 'तथास्तु' कह कर 
चला जाता है । 


तभी विश्वामित्र वहीं पर:सहस्र पुरुषों को बैठा देख उनके विषय में पूछते हैं 
कि ये कौन हैं । जनक बताते हैं कि ये वे श्रनेक नृपतिगण हैं जो स्वयंवर में आये थे, 
किन्तु चापारोपण में विफल हो जाने पर भी मेरी प्रार्थना पर यहां रुके हुए हैं। 
विश्वामित्र राम से कहते हैं कि वत्स, इन सबके सामने ही हमारे कौतुक को पूर्ण 
करो । राम विश्वामित्र को प्रणाम कर चापारोपण के लिए चल पड़ते हैं। जनक के 
आदेश से शतानन्द भी उनके साथ-साथ जाते हैं । राम धनुष को उठा कर अनायास 
ही नमा देते हैं, जिससे प्रत्यंचा की टंकार अम्बर में गूज उठती है । वे धनुष को 


इतना तानते हैं कि वह टूट जाता है । सीता की जयमाला राम के कण्ठ को भ्रलंकृत 
करने लगती है । जनक मनोरथ को पूर्ण हुआ देख प्रसन्न हो उठते हैं । 


इतने में ही शतानन्द श्राकर जनक को यथाद्ृष्ट धनुर्भग का वृत्तान्त सुनाते 
हैं । जनक कहते हैं कि धनुष तोड़ने से तुमने राम को रोका क्यों नहीं । शतानन्द 
उत्तर देते हैं कि रोकते कंसे, राम की भुजा हिली नहीं कि देखते-देखते धनुष टूट 
गया । जनक कहते हैं कि श्रब देरी न करो, शीघ्र ही भगवान्‌ विश्वामित्र से राम- 
सीता के विवाह की श्रनुज्ञा ले लो । अन्त में विश्वामित्र की इच्छानुसार लक्ष्मण ह 


CC-0. Gurukul Kangri Collection, Haridwar 


1 
1 
[| 
| 
0 


STEHT SSS TO त... | 


Digitized by Arya Samaj Foundation Chennai and eGangotri 


२४६ जयदेव 


उर्मिला, भरत और माण्डवी तथा शत्रुघ्न और श्र्‌ तकीति का विवाह भी निश्चित 
हो जाता है । 
चतुर्थ अंक 

नेपथ्य में ध्रुवागीति का गान हो रहा है । फिर नेपथ्य से ही ग्रावाज श्राती 
है- प्रे क्षत्रियो, लोचनपथ से हट जाश्रो, ये प्रकुपित हुए त्रिभुवनविजयी परशुराम 
चले श्रा रहे हैं। तभी परशुराम ग्राकर कहते हैं कि श्रहो, जनक की केसी धृष्टता 
है, जो हरचापारोपण की शर्तं रख कन्यादान करना चाहता है । तो श्राज यह मेरा 
परशु जगत्‌ को जनकशून्य कर देगा । 

इतने में ही शतानन्द का शिष्य ताण्डयायन प्रवेश कर परशुराम को अभिवादन 
करता है । परशुराम श्रायुष्मान्‌ होने का आशीर्वाद दे उससे पूछते हैं कि तुम्हारे गुरु 
जी के यजमान की हरचापारोपण-श्रद्धा श्रभी मिटी या नहीं । वह उत्तर देता है-- 
हां भगवन्‌, धनुष के साथ ही मिट गई । परशुराम को धनुभंग के विषय में अभी कुछ 
ज्ञात नहीं है । ताण्डयायन उन्हें बताता है कि किसी के भुजदण्ड से निपीडित होकर 
शिवजी का धनुष टूट गया है | परशुराम सक्रोध पूछते हैं कि धनुष को तोड़ने वाला 
बह कौन है ? उत्तर में ताण्डयायन के “सुबाहु, मारीच श्रादि विशवामित्र-यज्ञ-ध्वंसी 
निशाचर जिसके वशवर्ती हो" "`" ° इस अधूरे ही वाक्य को सुन कर वे यह श्रनुमान 
लगाते हैं कि रावण ने धनुष तोड़ा हैं और क्रोधपूर्वक रावण के कण्ठ को अपने परशु 
से काट डालने का तथा वाण से उत्पन्न अग्नि से लंका को दग्ध कर देने का विचार 
प्रकट करने लगते हैं । ताण्डयायन मन ही मन सोचता है--चलो, क्षत्रियकुल तो 
विनष्ट होने से बचा । 

तभी नेपथ्य से ग्रावाज ग्राती है कि जिनका विवाह-मंगल हो चुका हे उन 
सीता-राम के लिए स्वस्तिवाचन करने वाले ब्राह्मणों को बुलाओ । उसे सुन परशुराम 
ताण्डघायन पर क्र.द्ध होने लगते हैं कि तुमने असत्य ही मुझे रावण के नाम से धोखा 
दिया । ताण्ड्यायन कहता है कि---'मेरा क्या अपराध है, मैंने तो अभी आधा ही 
वाक्य बोला था कि श्रापको भ्रम हो गया । मैं तो यह कह रहा था कि सुबाहु- 
मारीच आदि राक्षस जिसके प्रताप के वशवतीं हो विनाश को प्राप्त हो गये, उस 
राम ने धनुष तोड़ा है? । तब परशुराम समस्त रघुकुल का ही विनाश करने को उद्यत 
हो जाते हैं । ताण्डयायन यह्‌ वृत्तान्त भ्रपने गुरु शतानन्द से निवेदन करने चला 
जाता है । 

तदनन्तर राम-लक्ष्मण का प्रवेश होता है । लक्ष्मण को यह देख बड़ा श्राश्चर्य 
होता है कि परशुराम में ब्रह्म रोर क्षत्र का मिश्रण है, वे एक ग्रोर धनुष धारण किए 
हैं, तो दूसरी शोर मौंजी मेखला; एक हाथ, में वाण है, तो दूसरे में कुश हैं; एक में 
तीक्ष्णधार कुठार है, तो दूसरे में कमण्डलु है । ऐसा प्रतीत होता है कि मानो वीर 
आर शान्त रस ही मूतिमान्‌ हो ग्रा गये हों। राम लक्ष्मण के सम्मुख परशुराम का 
प्रताप वणित करते हैं । परशुराम के श्राने पर राम उन्हें प्रणाम करते हें । परशुराम 

भी उन्हें समरविजयी होने का श्राशीर्वाद देते हैं। विनयी राम को देख उनके मन में 
जहां एक ओर करुणा की भावना जागरित होती है, वहां दूसरी ओर क्रोध की भी । 
राम को वे कहते हैं कि मैंने तुझे समर-विजयी होने का आशीर्वाद दिया है, वह तो 
शिष्टाचारमात्र है, मेरे मन में तो यह श्रा रहा है कि तेरी भुजाग्रों के रुधिर से श्रपने 
कुठार को लिप्त करू । राम कहते हैं--भगवन्‌, निग्रह या श्रनुग्रह में श्राप स्वतन्त्र 
हैं, पर मैं आपके कोप का कारण भी तो जान लू । तब परशुराम कहते हैं कि क्या 
तूने जगद्गुरु शिव का धनुष नहीं तोड़ा ? राम उत्तर देते हैं कि उसे तो मैंने छुआ 
ही था कि वह स्वयं टूट गया, मैं क्या करता । परशुराम कहते हैं--क्यों चिकनी- 
चुपड़ी बातों से तू मेरे हृदय को शीतल करना चाहता है ? अब मेरा यह कुठार तेरे 
कण्ठ में प्रवेश करेगा, तू तैयार हो जा । इस पर राम उत्तर देते हैं कि कण्ठ में कुठार 
प्रवेश करे या हार पड़े, जो कुछ भी हो, हम ब्राह्मणों पर हाथ नहीं उठाते । इस पर 
परशुराम को बड़ा रोष होता है कि यह मुझे ब्राह्मणमात्र समकता है । वे उसकां 
संग्राम के लिए आह्वान करते हैं । राम कहते हैं कि आपके साथ तो हमारी संग्राम 
की चर्चा तक नहीं जंचती, क्योंकि हम सब हीनबल हैं, और आप बलियो में मूर्धन्य 
हैं । लक्ष्मण व्यंग्य कसते हैं--हां ठीक ही तो है, क्योंकि हमारा बल एक गुण 
(प्रत्यंचा) वाल; धनुष है, और श्रापका वल यज्ञोपवीत है, जिसमें नौ गुण (सूत्र) हैं । 
इस प्रकार परशुराम तथा राम-लक्ष्मण के बीच देर तक व्यंग्य-वार्तालाप चलता 
रहता है । ग्रन्त में परशुराम राम के कण्ठ पर कुठार चलाने के लिए उद्यत हो 
जाते हैं । 

इतने में ही नेपथ्य से सुनाई देता है--श्ररे जामदग्न्य, क्यों श्रति धृष्टता कर 
रहे हो, अभी तुम्हारे दमन के लिए धनुष लते हें । परशुराम हंस कर कहते हैं-- 
अरे, यह तो जनक हैं । हे याज्ञवल्क्य के शिष्य, श्रापको धनुष से क्या प्रयोजन, श्राप 
तो पद्मासन लगाइये । 

पुनः नेपथ्य से ध्वनि आती है--अये जामदग्न्य, शमसमृद्ध जमदग्नि के पुत्र 
होकर भी तुम शम-दरिद्र क्यों हुए जा रहे हो ? परशुराम कहते हैं--श्ररे, यह तो 
शतानन्द है । हे शतानन्द, तमने शान्ति का पाठ कहां से पढ़ लिया, गोतम से या 
इन्द्र से । 


राम कहते हैं--भगवन्‌, भार्गवकुल तो तपस्या में प्रसिद्ध है । भगे के शिष्य 
्रापके लिए स्फटिकमाला, कुशा, कमण्डलु, दण्ड और पर्णशाला ही शोभा देते हैं, 
उदग्र वचन, वक्र भ्र भंग, धनुष-बाण तथा परशु नहीं । इस पर परशुराम 'इवकोस 
बार क्षत्रियों का संहार कर चुका हूं' आदि आत्मश्लाघा करते हें । राम कहते हैं कि 
भ्रनेक बार क्षत्रियों पर विजय पाकर जो यश ग्राप उपार्जित कर चूके हैं, उसे इस 
बार फिर लड़ कर व्यर्थं ही क्यों हारते हैं। परशुराम वहते हैं--हारू गा कैसे ? 
अधिक बातों से क्या लाभ, तुम सब एक साथ ही मेरे रिपु-प्राणहर बाणों को सहो । 
राम कहते हैं--धनुर्भग का अपराधी तो मैं हूं, मुझ पर ही श्राप बाण चलाइये। 

तब परशुराम कहते हैं कि तू क्या, तेरा गुरु भी मेरे बाणों को नहीं सह सकता। 
गुरुनिन्दा सुन राम उत्तेजित हो जाते हैं, और कहते हैं कि शिव का धनुष हो या 
नारायण का हो, मेरा भुजविलास कुछ नहीं गिनता। परशुराम कहते हैं--वाह रे 
क्षत्रिय के बच्चे, वाह, जो तू मुझ सूर्य के सम्मुख जुगनू के समान चमक दिखा रहा 
है । तूने मुझे अच्छा याद दिलाया, यह नारायण का धनुष है, इसे खींच कर दिखा, 
नहीं तो युद्ध कर । राम उस पर भी अनायास शरसंधान कर देते हैं, उससे छूटा 
बाण श्रव्यर्थं होने के लिए परशुराम की स्वर्गगति का विच्छेद कर देता है । 

यह्‌ देख परशुराम राम को साक्षात्‌ विष्णु का अवतार समझ उसकी स्तृति 


करने लगते हें । विनयी राम लज्जा से श्रधोमुख हो जाते हैं, तथा परशुराम से दुवि- 
नय के लिए चरणों में गिर क्षमायाचना करते हैं। परशुराम आशीर्वाद देते हैं कि 
तुम्हारा यश फैले तथा तुम लंकेश्वर का वध कर त्रिजगती को सुखी करो । 


पचस अ्रक 

गंगा और यमुना प्रवेश करती हैं। गंगा यमुना से पूछती है कि तुम दुःखी 
क्यों दीख रही हो ? यमुना कहती है कि एक कारण तो यह है कि मेरे भाई सुग्रीव 
को बालि से अपमानित होकर थोड़े से परिवार के साथ एक दुर्ग के श्रन्दर रहना पड़ 
रहा है । दूसरा कारण वह यह बताती है--“एक दिन दो जटाधारी तरुणों ने मुभे 
पार किया, जो ऐसे मनोहर थे मानो तपस्वी के वेष में कामदेव और वसन्त ही हों । 
उनके साथ एक चक्रवाकस्तनी चन्द्रवदना भी थी । जब वे मुझे पार कर जाने लगे तब 
उस सुन्दरी ने क्षण भर रुक प्रणाम कर मुझे यह कहा कि हे दिनकरनन्दिनी, तुम पुनः 
अपने कुटुम्ब को दर्शन देने का अनुग्रह करना ।” गंगा के यह पूछने पर कि तुम्हारा 
उनके विषय में क्या श्रनुमान है, यमुना उसके कान में कुछ कहती है । गंगा को पहले 
तो उस पर विश्वास नहीं होता, पर फिर वह सोचती है कि क्या सम्भव नहीं है, 
विधि के विधान को कोन जानता है ? वह कहती है कि सरयू समीप ही है, चलो 
उससे पूछ लेते हैं । 

सरयू का प्रवेश होता है । सरयू के मुख से महाराज दशरथ के परलोकवासी 
हो जाने का समाचार पा गंगा मूच्छित हो जाती है । यमुना वस्त्रांचल से पंखा कर 
उसे प्रकृतिस्थ करती है । तब गंगा कहती है कि चलो, रामचन्द्र की छत्रच्छाया में 
चलकर इस संताप को दूर करें । सरयू कहती है कि राम सुलभ होते तो दशरथ की 
मृत्यु ही क्यों होती ? फिर वह यह वृत्तान्त सुनाती है-- “दशरथ द्वारा राम के राज्या- 
भिषेक का मनोरथ कर लेने पर केकेयी ने उनके पास जा राम को वन में भेज देने 
तथा भरत को युवराज बनाने के दो वर मांगे । राम ने जब यह सुना तब वे पिता के 
चरणों में प्रणाम कर तुरन्त मुदित मन से वन को चले गये । सीता और लक्ष्मण भी 
उनके साथ गये । वन जाते समय राम ने आभूषण उतार दिये, माता कौसल्या के 
कहने से सीता के मंगल की सूचक केवल एक रत्नखचित अंगूठी पहने रहे । राम के 
जटायें बांधते समय लक्ष्मण की आँखो से गिरे आँसुओं ने सभी को करुणाप्लुत कर 
दिया । पति के पीछे-पीछे जाती हुई सीता के किसलयतुल्य चरणों को देख बन्धुजनों 


CC-0. Gurukul Kangri Collection, Haridwar 


Iie 


Digitized by Arya Samaj Foundation Chennai and eGangotri 


रामकथा का महनीय नाटक प्रसन्नराघव २४९ 


के नयनों से अश्र्‌ -धार बह चली । बान्धवो ने राम को चलते समय यह शिक्षा दी 
कि दक्षिण दिशा क्योंकि राक्षसों से व्याप्त है, अतः उधर मत जाना । पर राम उसी 
दिशा की ओर चल पड़े । इधर दशरथ ने शोक में प्राण त्याग दिये । मातुल-कुल से 
लौटने पर जब भरत को यह समाचार मिला तब वहभी बहुत दुःखी हुआ श्रौर 
राजगही पर न बैठ नन्दिग्राम में रहकर अ्रयोध्या का पालन करने लगा ।” सरयू ने 
यह समाचार सुनाकर कहा कि मैं इतना ही जानती हूं, इसके ग्रनन्तर क्या हुश्रा यह 
पता लगाने के लिए मैंने ग्रपने कमलवन में रहने वाले एक कलहंस को भेजा है । 

तभी कलहंस का प्रवेश होता है । आगे का वृत्त वह सुनाता है--“ आगे-प्रागे 
राम, उनके पीछे सीता और उनके पीछे लक्ष्मण चले जा रहे थे । कुछ दूर पर पथिक 
मिले जिन्होंने उन्हें बताया कि श्रगला मार्ग बड़ा सुखद है, हरी-भरी भूमि है, 
पास ही बेतों वाली शीतल नदी है, उसके आगे कुमुदों से युक्त सरोवर है, जो हंसों 
के कलरव से बहुत ही मनोहर लगता है । यह सुन उन्हें आनन्द हुआ । मार्ग में जब 
सीता किसी हरिण को राम के धनुष से भीत देखती थी, तब धनुष को अपने ग्रांल 
से ढक लेती थी । खेतों की क्यारियो से वह यवांकुर को अ्रपने कान का आभूषण 
बनाने के लिए बड़ी दया के साथ तोड़ती थी । दुपहरी में सूर्य के तपते होने पर भी 
सीता प्रिय के कुवलयदलदाम के समान श्यामल श्रंगों को निहारती हुई संताप अनुभव 
नहीं करती थी । इस प्रकार यात्रा करते-करते उत्तरकोशल को वे तीन-चार दिन में 
ही लांघ गये । फिर क्रमशः गंगा और यमुना को भी पार कर गये । 

यह सुन गंगा यमुना से कहती है कि वह बात ठीक ही निकली जो तुमने मेरे 
कान में कही थी, अर्थात्‌ तुम्हें जिन्होंने पार किया था वे राम, सीता प्रौर लक्ष्मण ही 
थे, तथा सीता ने ही तुम्हें कहा था कि अपने कुटुम्ब को फिर दर्शन देना । 

हंस आगे कहता है--“फिर वे नर्मदा को पार कर गोदावरी के तट पर 
पहुँचे, जहाँ लक्ष्मण ने रावण की बहिन शूर्पणखा की नाक काट ली । राक्षस लोग 
हाथ में भयंकर भाले, तलवार और धनुष लेकर इनकी ताक में रहने लगे । लक्ष्मण 
ने कहा कि मेरी तलवार इनके कण्ठ का रुघिर पान करना चाहती हे। पर राम ने 
कहा कि नहीं, तुम सीता के पास रहो, मैं जाता हूं। राम राक्षसों का वध कर मुनि- 
जनों का आशीर्वाद पाने लगे । एक दिन वृक्षों के बीच में पद्मरागमणियो की आँखों 
वाला, मू गे के सींगों वाला, मोतियों से चित्र-विचित्र शरीर वाला एक सोने का हरिण 
दिखाई दिया । राम ने उसका ग्रनुसरण किया । राम के उसके साथ-साथ दूर निकल 
जाने पर लक्ष्मण भी धनुष लेकर निकल पड़े । इतने में ही सीता के पास कोई भिक्षु 
पहुंचा । श्राकाश में उड़ते हुए मेंने ये तीनों बातें एक साथ देखीं कि उधर तो राम 
हरिण पर वाण चला रहे हैं, इधर लक्ष्मण राम की श्रोर चले ग्रा रहे हैं ग्रौर इधर 
सौता भिक्षु को भिक्षा दे रही है । इसके बाद क्या हुआ, मैं नहीं जानता । मैं यह सब 
वृत्त सुनाने के लिए ग्रापके पास श्रा गया ।” 

गंगा सरयू से कहती है कि यह वृत्तान्त सुनकर तो मेरा मन व्याकुल होने 
लगा है । सरयू कहती है कि व्याकुलता की क्या बात है । मुझे याद श्रा गया कि जब 

सीता वनगमन के लिए उद्यत हुई तब अरुन्धती ने उसे पैरों में पहनने के लिए दो 
नूपुर दिये थे, जिनके प्रताप से रमणियों का पतियों से वियोग नहीं होता । सीता ने उन्हें 
पहन भी लिया था । गंगा कहती है--“फिर तो मैं निश्चिन्त हुई, क्योंकि वसिष्ठ- 
पत्नी की बात श्रसत्य नहीं हो सकती । तो चलो, यह सब वृत्तान्त रघुकुल के स्नेही 
सागर को बताये ।” तभी वह देखती है कि सागर तो पहले से ही गोदावरी के साथ 
कुछ चर्चा कर रहा है। 
तदनन्तर गोदावरी सहित सागर का प्रवेश होता है । गोदावरी सागर को 
सुवर्ण-मृग पर बाण छुटने के बाद का वृत्त सुना रही है कि हृदय में बाण लगते ही 
वह हरिण रक्तरंजित वक्ष वाला मारीच राक्षस बन गया और सीता जिसे भिक्षा दे 
रही थी वह भिक्षु रावण हो गया । गंगा श्रादि इस वृत्तान्त को सुन बड़ी चिन्तित 
होती हैं । गोदावरी बताती है कि सीता के पास म्रत्रिपत्नी श्रनसूया का दिया हुग्रा 
एक श्रंगराग था जिसके प्रभाव से रावण ज्यों ही सीता को छूने लगा त्यों ही सीता के 
चारों ओर अग्नि व्याप्त हो गई । पर रावण ने भी वरुण-मन्त्र के चिन्तन से मेघों 
को बुला लिया, जिससे भ्रग्नि बुझ गई, और उसने सीता को पकड़ ही लिया । वह 
रोतो-विलखती सीता को श्राकाशमार्ग से ले चला । तब पर्वतशिखर पर रहने वाले 
विहंगराज जटायु ने उसे ललकारा ग्रौर उससे युद्ध कर उसका रथ तोड़ दिया । युद्ध 
की इस खींचतान में रावण के हाथ में पकड़ी हुई सीता के एक पैर का नूपुर भूमि पर 
गिर पड़ा और जटायु भी खड्ग से ताडित हो दूर जा पड़ा । यह सुन सागर शोक से 
मूछित हो जाता है । गंगा, यमुना और सरयू उसे होश में लाने की चेष्टा करती हैं । 
गंगा यह कह धेय धरती है कि महात्माग्रों की विपत्तियां भी परिणाम में सुखजनक 
होती हैं । सरयू गोदावरी से पूछती है कि गिरे हुए नूपुर का क्या हुआ, इसका वृत्तान्त 
भी तुम्हें कुछ मालूम है ? गोदावरी बताती है कि उसे किसी वानर ने उठा लिया 
.आर ऋष्यमूक पर्वत को चला गया । सागर पूछता है कि राम का क्या हुआ ? 
गोदावरी कहती है कि वह सीता के विरह में विह्वल हो लक्ष्मण के साथ उसी दिशा 
की ओर चल पड़ा । 
इतने में ही नेपथ्य से वाणी सुनाई देती है-सखी कालिन्दी, बधाई हो । 
यमुना सोचती है, श्ररे यह कौन है, जो बधाई कह कर शोकसंतप्त हृदय पर सुधालेप 
कर रहा है । तभी तुंगभद्रा का प्रवेश होता है। वह कहती है कि यमुना को मैंने 
बधाई इस वात की दी है कि उसके भाई सुग्रीव ने चक्रवर्ती-पद पा लिया है । हनुमान्‌ 
और सुग्रीव ने नूपुर दिखा कर राम को विश्वास में ले लिया, जिससे राम ने बालि 
का वध कर कपिराज-लक्ष्मी सुग्रीव को प्रदान कर दी । वह बताती है कि उसके बाद 
सुग्रीव ने भी सीता को खोजने के लिए हनुमानु-सहित कुमुद, नल, नील, ग्रंगद आदि 
वानरों को दिशा-दिशा में भेज दिया । 
तभी ऊपर मुह उठा कर सागर आश्चर्य के साथ देखता है कि पहाड़-सी 
कोई वस्तु उसे श्राकाशमार्ग से पार कर रही है । वह सोचने लगता है कि यह 

हिमालय है या विन्ध्याचल है, जो ऐसी ज्ञीघ्रगति से उड़ा जा रहा है । वह सबसे 
कहता है--चलो देखें, यह कौन है ? 
षष्ठ भ्रंक 

राम-लक्ष्मण का प्रवेश होता है । राम सीता के विरह में ग्राकुल हो रहे हैं । 
उन्हें यह भी ध्यान नहीं रहता कि श्राकाश में चन्द्र चमक रहा है या सूर्य । लक्ष्मण 
से कहते हैं कि वृक्ष की छाया में श्रा जाग्रो, सूर्य प्रचण्ड हो रहा है । लक्ष्मण के यह 
बताने पर कि यह तो कुरंगधारी चन्द्रमा है, वे कुरंगनयनी चन्द्रवदनी सीता को याद 
करने लगते हैं । लक्ष्मण उनका ध्यान बटाने के लिये क्रमशः चकोर, शरत्कृशा 
तरंगिणी तथा भ्रमर को दिखाते हुँ । पर राम का उनसे भी मनोविनोद नहीं होता, 
प्रत्युत वे एक-एक से कहते हैं कि बताश्रो मेरी सीता कहां है । इतने में राम की हृष्टि 
चक्रवाक पर पड़ जाती है जो नदी के परले पार बैठी हुई विरह में करुण-विलाप 
करती हुई श्रपनी सहचरी को एक-टक देख रहा है। उसे देख उन्हें सीता का विरह 
और भी अवधिक सताने लगता है । तब लक्ष्मण उनके मनोरंजन के लिए मुदी हुई 
कमलिनी की ओर जाने वाले कलहंस को दिखाते हैं। पर वह भी राम के हृदय में 
सीता की याद को और भी तीव्र करने का ही कारण बनता है । 

तभी नेपथ्य से रत्नशेखर और चम्पकापीड नामक दो विद्याधरों की बातंचीत 
सुनाई देती है । चम्पकापीड कहता है--मित्र, तुम बहुत दिनों में दीखे। रत्नशेखर 
उत्तर देता है--हां, मैं इतने समय तक लंका में चित्ररूप नामक दानव से इन्द्रजाल- 
कला सीख रहा था । चम्पकापीड कहता है--तब तो तुम्हें अ्रपनी कला मुभे श्रवश्य 
दिखानी होगी । रत्नशेखर कहता है--बोलों, ग्रसुर, सुर, निशाचर, सर्प, नर, किनर, 
सिद्ध या चारण जिसका भी चरित्र देखना हो, अ्रभी दिखा सकता हूँ; श्रथवा ग्न्य 
से क्या, लंका का ही दृश्य दिखाता हूं । 

लक्ष्मण राम को भी सावधान हो यह दृश्य देखते के लिए कहते हैं । इन्द्रजाल 
आरम्भ होता है । नेपथ्य से सीता की वाणी सुनाई देतो है-- हि श्रायंपुत्र, गोदावरी 
अपने हाथ से आपके ऊपर तरंगरूपी श्वेत चामर डुलाती हुई श्वेत कमलच्छत्र धारण 
कर रही है ।” तभी सीता प्रवेश करती है। राम उसे सचमुच सीता समझ उसके 
पास जाना चाहते हैं । पर लक्ष्मण उन्हें रोक कर कहते हैं कि ग्रार्य, यह तो विद्याधर 
द्वारा प्रस्तुत इन्द्रजाल है । घटना अशोकवाटिका की है । सीता एक हाथ से अशोक 
वृक्ष की शाखा पकड़े हुए है, दूसरे हाथ पर कपोल को टिकाए है, केशकलाप नितम्ब 
पर लटक रहा है, नेत्रो के पलक श्रानन्दाश्र.श्रो से भीगे हुए हें । श्रशोक का सहारा 
लिए उसे नींद श्रा गई है । अधर फडक रहा है । यह देख राम सोचते हैं कि श्रवश्य 
ही इसने कोई हृदयप्रमोददायी स्वप्न देखा है । श्राँख खुलने पर सीता स्वप्न की बात 
श्रसत्य देख अपने को लंका में पा मूछित हो भूमि पर गिर पड़ती है। राम प्रथम 
माता पृथिवी से, फिर ग्रशोक वृक्ष से सीता को होश में लाने की प्रार्थना करते हैं, 
पर उनकी प्रार्थना व्यर्थ जाती है । 

इतने में ही त्रिजटा प्रवेश कर सीता को प्रकृतिस्थ करती है । वह उससे 
पूछती है कि तेरी मधुर मुखरेखा से यह प्रतीत होता है कि तूने कोई स्वप्न देखा है । 
सीता बताती है कि मैने स्वप्न में गोद.व री नदी द्वारा तरंग-चामर एवं धवल कमला- 
तपत्र से परिचर्या किये जाते हुए श्रार्यपुत्र को देखा है । त्रिजटा उसे यह कह बधाई 
देती है कि यह तो सुखसूचक स्वप्न है । सीता कहती है कि ऐसे मेरे कहां भाग्य हैं 
मुझे तो प्रतीत होता है श्रार्यपुत्र ने मुझे उपेक्षित कर दिया है । श्रथवा यह भी संभव 
है कि अब तक ग्रार्यपुत्र को मेरा वृत्तान्त ही ज्ञात न हुआ हो । 
तभी नेपथ्य से सुनाई देता है--'हे लंका-निवासियो, सावधान हो जाग्रो । 
क्रोध से लाल-लाल आंखें किये यह वीर वानर उच्च प्राकार को लांघ श्रन्दर घुस 
आया है और उससे युद्ध करने के लिए कुपित रावणपुत्र अ्रक्ष उसके सम्मुख जा रहा 
है ॥ यह सुन सीता और त्रिजटा दोनों भयभीत हो जाती हैं । तदनन्तर सीता देखती 
है कि पर्वत सहित श्रशोक-वन कांप सा रहा है । त्रिजटा श्रनुमान लगा कर बताती 
है कि रावण तुम्हें मनाने श्रा रहा है । इसी बीच रावण का प्रवेश होता है। रावण 
के आने पर सीता मुह फेर लेती है । रावण उससे प्रेम की भिक्षा मांगता है और 
उसके न मानने पर अन्त में उस पर खड्ग-प्रहार के लिए उद्यत हो जाता है। राम 
यह देख सीता के वध की कल्पना से पहले तो विचलित हो जाते हैं, पर फिर सहसा 
कुपित हो रावण के संहार के लिए लक्ष्मण को धनुष लाने का आदेश देते हैं । 
लक्ष्मण उन्हें याद दिलाते हैं कि यह तो इन्द्रजाल है, आप व्यर्थ संश्रान्त क्यों होते 
हैं । रावण एक बार फिर खड्ग दिखा कर सीता से प्रणय-याचना करता है, पर सीता 
उसे फटकार देती है । तब रावण कहता है--अरे, यहां कौन है ? शीघ्र मेरे हाथ में 
कृपालपात्र दो, जिसमें इसका कण्ठ-रुधिर भर लू । यह कह अशोकवृक्ष की शाखाओं 
के बीच हाथ फला देता है । तभी उसके हाथ में कुछ श्राकर गिरता है। रावण 
कहता है--श्ररे, यह तो सचमुच किसी ने कपाल मेरे हाथ में दे दिया । किन्तु देखने 
पर उसे पता चलता है कि यह तो कपाल नहीं, मेरे पुत्र भ्रक्षकुमार का सिर है, ग्रौर 
वह्‌ मूछित हो जाता है। होश में आने पर वह समझ जाता है कि यह उसी दुष्ट 
वानर की करतूत है, श्रौर उसे मारने के लिए वहां से निकल जाता है । 
राम-लक्ष्मण इस संविधान को देख प्रसन्न होते हैं । त्रिजटा सीता का ग्रालि- 
गन कर कहती है कि तुम्हारे बड़े पुण्य थे जो जीवित बच गई । सीता कहती है 
पुण्य नहीं, अपुण्य कहो, जो मैं राम के विरहानल से उबारने वाली तलवार से बच 
गई । वह कहती है कि लकड़ियों में आग जला दो, जिसमें मैं अपने अंगों को शीतल 
करू । त्रिजटा बाहर जाकर लौटती है और बहाना कर देती है कि इस प्रदेश में 
श्ररिनि सुलभ नहीं है । तब सीता श्रशोकवृक्ष से याचना करती है कि तुम ही मुभे 
अग्ति को एक कणी दे दो । फिर हर्षं के साथ देखती है कि सचमुच उस वृक्ष से एक 
अंगार-खण्ड नीचे गिर पड़ा है । सीता उसे हाथ में उठा बड़े विषाद से कहती है कि 
मेरे अ्रपुण्य से श्राग भी शीतल हो गई है । ध्यान से देखने पर उसे पता चलता है 
कि यह तो श्राग नहीं, राम की रत्नसुद्रिका है । रत्नमुद्रिका से वह राम-लक्ष्मण का 
कुशल पूछने लगती है । 

तभी हनुमान प्रवेश कर उसका उत्तर देते हैं कि हे देवी, कुशल है । सीता 
द्वारा पूछने पर वे अपना परिचय देते हैं कि मैं सुग्रीव का सेवक, राम का दूत, पवन- 
पुत्र हनुमान हूँ, मैंने ही आपके वध के लिए उद्यत रावण के हाथ में ग्रक्षकुमार का 
सिर रखा था । फिर वह सीता को सुग्रीव भ्रौर राम की मैत्री, वालिवध ग्रादि का 
वृत्तान्त कहता है, और बताता है कि राम तुम्हारे विरह में बहुत दुर्बल हो गये हैं । 
तदनन्तर वह राम का सन्देश कहता है। सीता भी उसे प्रतिसंदेश कहती है और 
अपना चुडारत्न उतार कर दे देती है। इतने में नेपथ्य से श्रावाज श्राती है कि 
राजकुमार श्रक्ष को मार कर तू कहां भाग गया, रावण की श्राज्ञा से दर्पोद्धत मेघनाद 
तुझे मारने की प्रतीक्षा कर रहा है । 

सीता से विदा ले हनुमान चले जाते हैं । सीता त्रिजटा को भेज देती है कि 
तुम गगनचारिणी होकर इसका हाल देखती रहो । 

नेपथ्य से हनुमान्‌ का सब हाल सुनाई देता है--'अ्रब यह मेघनाद के बाणों 
को सह्‌ रहा है, भ्रब राक्षस ने इसे बांधकर इसकी पू छ में श्राग लगा दी, श्रब यह 
अट्टालिकाश्ओो के ऊपर चढ़ लंका को जला रहा है, श्रव इसने भ्रपनी पू'छ की आग को 
समुद्र के पानी में बुझा लिया, श्रब यह समुद्र को लांघ रहा है ।' 

सीता नेपथ्य के पीछे त्रिजटा को ग्राकाश से उतरा देख उसका ्रालिगन 
करने चली जाती है । राम उसे जाता देख श्रधीर हो कहते हैं कि प्रिये, मुझ से तो 
मिल लो । लक्ष्मण राम को पुनः स्मरण कराते हैं कि यह तो इन्द्रजाल है । नेपथ्य 
से राम को सूचना मिलती है कि नील, ग्रंगद आदि सहित हनुमान आपके चरण- 
कमलो में पहुंच रहे हैं । राम लक्ष्मण सहित उसकी श्रगवानी के लिए चले जाते हैं । 
सप्तम श्रद्धः 

आरम्भ में विष्कम्भक है । पुलस्त्य के शिष्य एक मुनि का प्रवेश होता है । 
उसे पुलस्त्य ने विभीषण को श्रपना सन्देश देने भेजा है। पर उसे विभीषण का घर 
नहीं मिल रहा । इतने में उसे माल्यवान्‌ का परिचारक करालक दिखाई दे जाता है । 
उससे वह विभीषण का घर पूछता है । वह उसे बताता है कि रावण ने विभीषण की 
पर-स्त्री की ओर न देखने की सलाह नहीं मानी, श्रपितु उसे चरण-प्रहार से अपमा- 
नित किया, इसलिए वह उसे छोड़कर राम के पास चला गया है । मुनि यह सुन 
मन में कहता है कि तब तो विभीषण ने पहले ही पुलस्त्य के सन्देश का पालन कर 
लिया । फिर करालक से पूछता है कि तुम क्या करने निकले हो ? करालक बताता 
है कि मुझे माल्यवान्‌ ने जानकी-विरह से विह्वल रावण का मन बहलाने के लिये यह 
चित्रपट लेकर भेजा है । तभी करालक प्रहस्त को राजद्वार की ग्रोर जाता हुआ देख 
चित्रपट उसके हाथ में दे देता है । विष्कम्भक समाप्त होता है । 

bree तथा चित्र हाथ में लिए प्रहस्त प्रविष्ट होते हैं। रावण मन ही मन 
कहता है कि कामदेव की बाणयष्टि के समान इस सुन्दरी सीता ने मेरे हृदय में स्थान 
कर लिया है । प्रहस्त उसे चित्र से मनोरंजन करने के लिए कहता है । पूछने पर 

प्रहस्त उसे बताता है-- देखिए, इस चित्र में एक ओर समुद्र चित्रित है । उसके 
उत्तर में सुग्रीवपालित वानरसमूह है, साथ ही धनुष धारण किये राम-लक्ष्मण विद्यमान 
हँ । उधर राम श्रपने कुलगुरु सागर की परिचर्या करने के लिए कुशासन पर विराज- 
मान है । सागर तथा विभीषण को वानरवीर राम के पास ला रहे हैं। ये दो अक्षर- 
पंक्तियां लिखी हुई हैं । एक में लक्ष्मण समुद्र को कह रहे हैं कि तुम भय मत करो, 
राम तुम्हारा कुछ नहीं बिगाड़गे, वे तो रावण का संहार करेंगे । दूसरी में कहा है 
कि रघुपति विभीषण को लंका का राज्य़ देंगे । समुद्र के मध्य में वानरों द्वारा शैल- 
शिखरों से बताया हुआ पुल है ।” रावण इसे चित्रकार की कल्पनाचातुरी कहकर 
हंसी में टाल देना चाहता है। 

इतने में ही नेपथ्य से दर्पोद्धत वानर-सँन्य का कोलाहल सुनाई देता है। रावण 
उसकी कुछ परवाह नहीं करता और कहता है कि यह कपि-कोलाहल तो मेरे प्रमोद 
का ही कारण बन रहा है । तभी मन्दोदरी प्रवेश करती है और मुख नीचे किये बैठ 
जाती है । रावण उससे विषाद का कारण पूछता है । प्रहस्त कहता है कि महाराज, 
मेरा अनुमान है कि कपि-सेना के कोलाहल से चिन्तित होकर ही महारानी ग्रघोमुखी 
हैं। रावण कहता है कि इसमें चिन्ता की क्या बात है, यह वानर-सेना मेरे सम्मुख 
भला क्या दपं प्रकट कर सकती है । मन्दोदरी कहती है--'देव, एक अन्य कारण भी 
है । श्राज मैंने आपका शकुन दिखाने के लिए अपनी दासी को शबरों के ग्राम में भेजा 
था । वहाँ उसने सुना कि कोई शबर-स्त्री सिहशिशु को कह रही है कि तू नाग-पति 
के पराभवमात्र से गवित मत हो, यहाँ तुझसे भी लोहा लेने वाला शरभ-शिशु ग्रा 
गया है । उसका यह वचन मुझे तो ग्राप पर घटता हुआ प्रतीत हो रहा है । रावण 
कहता है कि स्वभाव से ही नि:शंक मैं लंकेश्वर शकुन की परवाह नहीं करता । 

नेपथ्य से राक्षस-विजयोत्कर्षं की सूचना मिलती है । रावण प्रसन्न होता हे । 
पुनः वानरों द्वारा समग्र राक्षस-सेना के संहार की सूचना मिलने पर वह राम के साथ 
युद्ध करने के लिए कुम्भकर्ण को जगाने की तथा लक्ष्मण के साथ मेघनाद को संग्राम 
करने की श्राज्ञा भेजता है । 

नेपथ्य से ्रावाज ग्राती है--ऐसा प्रबन्ध ग्रापके महामन्त्री माल्यवान्‌ ने पहले 
ही कर दिया है, श्रौर दोनों राम-लक्ष्मण के साथ रणक्रीडा कर रहे हैं। तभी सूचना 
मिलती है कि कुम्भकर्ण श्रौर मेघनाद दोनों दशरथ-पुत्रों की बाणाग्नि में भस्म हो 
गये । मन्दोदरी श्रौर रावण मृच्छित हो जाते हैं। होश में श्रामे पर रावण, मन्दोदरी 
को सान्त्वना दे स्वयं खड्ग-पाणि हो युद्ध के लिए चला जाता है । 

तभी विद्याधर ग्रौर विद्याधरी का प्रवेश होता है । उनके परस्पर संवाद से 
राम-रावण-युद्ध का यह ग्रांखों देखा वृत्त ज्ञात होता है--“रावण के युद्धस्थल में 
पहुंचने पर नील नामक वानर नीलपर्वंत से उसके वक्षःस्थल पर प्रहार करता है । पर 
वह रावण को मृगनयनियों के नीलकमल-प्रहार जैसा ही श्रनुभव होता है । फिर नील 
कभी उसके हाथों पर और कभी मस्तकों पर कूदता फिरता है । तदुपरान्त विभीषण 
सामने भ्राता है । क्रूर रावण उस पर शक्ति छोड़ता है, जिसे. लक्ष्मण अपनी छाती 

पर भेल लेते हैं और बेहोश हो जाते हैं । तब राम अचेत लक्ष्मण को गोद में रख रावण 
पर शरवर्षा करने लगते हैं । राम-वाण से पीडित हो रावण हट जाता है । तब राम 
ग्रधीर हो करुण शब्दों में लक्ष्मण से आँखें खोलने के लिए कहते हैं। सुग्रीव राम को 
वेयं बंधाते हैं । राम कहते हैं कि मैं ग्रकेला श्रयोध्या लौटकर छोटी माँ को कँसे मुख 
दिखलाऊ गा । तभी हनुमान्‌ ओषधियों के भण्डार गंधमादन पर्वत को उठाये पहुंच 
जाते हैं । श्रोषधियों की गन्ध सू घने से लक्ष्मण सचेत हो जाते हैं। इसी बीच रावण 
पुनः युद्ध के लिए कमर कस कर आ पहुंचता है। रणभूमि से कभी रावण-पक्ष का 
ओर कभी राम-पक्ष का जयकार सुनाई देता है । राम को पेदल देख मातलि इन्द्र का 
रथ ले आता है, राम उस पर श्रारूढ़ हो युद्ध करने लगते हैं। रावण का धनुष कट 
जाता है, तब वह तलवार से संग्राम करने लगता है । तलवार के भी कट जाने पर 
राम के वाणों से छिन्न हुए अपने दस सिरों को रावण दस हाथों से एक-एक कर 
पकडता है और दूसरे दस हाथों से फेकता चलता है । परन्तु कटे हुए उसके सिर फिर- 
फिर उग आते हैं । यह देख राम को बड़ा कौतूहल होता है । अन्त में रावण राम के 
बाण से विद्ध हो धूलिधूसरित होकर भूमि पर लौटने लगता है । राम विजयी हो जाते 
हैं । परीक्षा के लिए बह्लिप्रवेश करने पर सीता पहले से भी श्रधिक द्य तिमती हो 
बाहर निकलती है ।” विद्याधर-विद्याधरी इस कर्णामृत को इन्द्राणी से निवेदन करने 
E | लिए चले जाते हैं । 

तदनन्तर राम, सीता, लक्ष्मण, सुग्रीव तथा विभीषण का प्रवेश होता है। वे 
परस्पर सूर्यास्त, श्रन्धकार, चन्द्रोदय एवं चाँदनी का कवित्वमय वर्णन करते हैँ । 
सुग्रीव राम को कहते हैं कि चन्द्रमा जगती को धवल कर पिष्टपेषण ही कर रहा 
है, क्योंकि वह तो आपकी उज्ज्वल कीतियों से पहले ही धवल हो चुकी है । श्रन्त में 
सब पुष्पकविमान पर ्रारूढ हो अयोध्या को प्रस्थान करते हूँ । शीघ्र ही समुद्र, 
दण्डकारण्य तथा गंगा-यमुना को लांघ सब चित्रकूट पहुँच जाते है। राम-लक्ष्मण भारद्वाज 
के आश्रम का वर्णन करते हैं कि यहाँ स्वाभाविक विरोध वाले हिख्नजन्तु भी पारस्परिक 
वैर को भूलकर सुख-शान्ति से रह रहे हैँ। इतने में ही प्रभातोदय हो जाता 
है और सब सूर्य-वर्णन में लीन हो जाते है । शीघ्र ही सामने सरयू तथा अयोध्या 
दिखाई देती है । लक्ष्मण देखकर कहते हैं कि भरत सहित वसिष्ठ जी अभिषेक के 
लिए आपकी प्रतीक्षा में खड़े हैं। राम भगवान्‌ सूर्य को बद्धांजलि हो प्रणाम करते 
हैं । तभी सूर्यमण्डल से निकलती हुई आशीर्वाद-वाणी सुनाई देती है । राम कृतार्थ 
हो जाते है । अन्त में सुग्रीव यह ग्राशंसा करते हैं कि सबके घरों में सरस्वती तथा 
लक्ष्मी का वास हो और भगवान्‌ विष्णु तथा शंकर में सबकी श्रभेद-बुद्धि बनी रहे । 


सब लोग बन्धुजनों तथा पुरवासियों को श्रानन्दित करने के लिए NR से उतर पड़ते 
है । कवि इस इच्छा के साथ नाटक को समाप्त करता है कि सज्जनों की वाणियां 


सदा रामचरित का गुणगान करती रहेँ । र 
कथानक का मूलस्रोत तथा कविकृत परिवतन 
यद्यपि महाभारत, रामोपाख्यान, वोद्धग्रन्थों, जेनग्रन्थो, दशरथजातक, पुराणों, 

उपपुराणों, योगवासिष्ठ, ग्रध्यात्मरामायण, ग्रद्भुतरामायण, श्रानन्दरामायण आदि में 
भी रामकथा का चित्रण मिलता है, तथापि प्रसन्नराघव नाटक का कथानक मुख्यतः 
वाल्मीकिरामायण में वणित रामचरित पर ही आधृत है । इस तथ्य की पुष्टि प्रस्ता- 
वना में कवि द्वारा वाल्मीकि के प्रति प्रकट किये गये आदरसूचक भावों से स्वतः ही 
हो जाती है । कवि ने स्वयं कहा है कि वाल्मीकि के मुख रूपी चन्द्रमण्डल से स्रत 
होते हुए काव्यामृताब्धि की कतिपय वू दों को पी-पी कर ही नूतन कवि-रूपिणी 
मेघमाला बरसा करती है । 

इस नाटक में रामायण के सीतास्वयंवर से लेकर राम-रावण-युद्ध के पश्चात्‌ 
राम के अयोध्या लौटने तक के वृत्त को चित्रित किया गया है । रामायण की कथा 
में कवि ने स्वकल्पनाप्रसूत कुछ परिवर्तन एवं परिवद्ध न किये हैं । मुख्य परिवर्तन 
निम्न हैं-- 

१. इस नाटक में सीता के विवाह हेतु स्वयंवर का ग्रायोजन किया गया है, 
जिसमें अनेक राजा-महाराजा उपस्थित हुए हैं । दो बन्दीजन इन राजाओं का परिचय 
देते हुए जनक के द्वारा की गई प्रतिज्ञा की घोषणा करते हैं । इसके विपरीत रामायण 
में विवाह को स्वयंवर का रूप नहीं दिया गया है । सीता के साथ विवाह करने की 
इच्छा से अनेक राजा आते हैं, जो राजा जनक से उनके द्वारा की गई शर्ते के विषय 
में सुनकर धनुष उठाने का यत्न करते हैं, किन्तु विफल हो जाते हैं' । 

२. प्रथम अंक में सीता से विवाह के लिए रावण तथा बाणासुर के उपस्थित 
होने तथा शिवधनुष को उठाने के प्रयत्न में श्रसफल होने का वर्णन किया गया है । 
किन्तु रामायण में निशाचरों एव दैत्यों की उपस्थिति का कोई उल्लेख नहीं है । अनेक 
राजाओं के ही आगमन का कथन मिलता हे । 

३. प्रसन्नराघव में जो टृपतिगण धनुरारोपण में विफल हो जाते हैं, वे जनक 
के आग्रह पर उनका आतिथ्य स्वीकार करने के लिए कुछ दिन मिथिलापुरी में ही 
निवास करते हैं । किन्तु रामायण के अनुसार विफल हुए राजाग्रों को जब जनक ने 
अपनी कन्या देने से मना कर दिया तब क्रुद्ध होकर उन्होंने मिथिलापुरी को घेर 
लिया तथा एक वर्ष तक उपद्रव करते रहे । उसके प्रतिकार के लिए जनक ने तपस्या 
द्वारा देवों को प्रसन्न किया तथा उनसे प्राप्त चतुरंगिणी सेना की सहायता से वे उन 
राजाग्रों को पराजित करने में समर्थ हुए । 

४. प्रसन्नराघव के द्वितीय अंक का वाटिका-वृत्तान्त रामायण में नहीं है, 
जिसमें विवाह से पूर्वं ही राम-सीता का पूर्वानुराग कवि ने वणित किया है । 

५. तृतीय श्रंक में विश्वामित्र शिवधनुष को देखने के कोतूहल के कारण 


२. प्र १६ 

३. वा० रा० ६६.१६-२० 
४. वही ६६.१६ 

५. वही ६६.२०२४ 

जनक को राम द्वारा धनुष मंगवाने के लिए कहते हैं। पहले तो जनक संकोच करते 
हैं, किन्तु विश्वामित्र द्वारा राम के प्रताप का वर्णन करने पर वे राम को धनुष लाने 
की आज्ञा दे देते हैं, यद्यपि राम उसे ला नहीं पाते, वहीं धनुष टूट जाता है । किन्तु 
रामायण में विश्वामित्र राम-लक्ष्मण को दिखलाने के लिए उस धनुष को मंगवाते हैं, 


जिसे श्रतिशय हृष्टपुष्ट शरीर वाले पांच सहस्र वीर श्राठ चक्रों वाली मञ्जूषा में 
उठाकर लाते हैं*। 


६. प्रसन्नराघव में धनुर्भग के पश्चात्‌ न दशरथ को बुलवाया गया है, और 
न ही उनसे विवाह की अनुमति ली गई है। विश्वामित्र ने स्वेच्छा से ही विवाह 
करवा दिया है । किन्तु रामायण के अनुसार जनक ने विश्वामित्र की सहमति से 
राजा दशरथ से अनुमति मांगने के लिए तथा उन्हें मिथिला में लाने के लिये अपने 
मन्त्रियों को भेजा है, तथा दशरथ वसिष्ठ, वामदेव श्रादि महषियों श्रौर अपनी 
चतुरंगिणी सेना सहित मिथिला में विवाहोत्सव में पहुँचे हैँ” । 

७. प्रसन्तराघव में परशुराम पहले तो शिवधनुष के श्रारोपण की शते हटा 
लेने के लिए जनक के पात सन्देश भेजते हैं, किन्तु जब जनक उसकी श्रवहेलना कर 
देते हैं तब धनुर्भग के पश्चातु वे कोपाविष्ट होकर मिथिला में श्रा जाते हैं, जहां 
उनका राम के साथ वाक्कलह होता है । मध्य-मध्य में लक्ष्मण भी व्यंग्योक्तियां कसते 

। अन्त में राम परशुराम के साथ युद्ध-योग्य भूमि पर चले जाते हैं, जहाँ राम द्वारा 
वैष्णव-धनुष का आरोपण कर लेने पर परशुराम का तेजोभङ्ग होता है । इसके विप- 
रीत रामायण में दशरथ, राम ग्रादि के सीता को लेकर मिथिला से लौटते समय 
मार्ग में परशुराम मिलते हैं । वहीं वे राम को विष्णु का धनुष बाणारोपण के लिए 
देते हैं और कहते हैं कि तुम इसमें सफल हो गये तो मैं तुमसे द्वन्द्वयुद्ध करू गा । बीच 
में केवल दशरथ बोले हैं तथा उन्होंने विनयपूवेक परशुराम को शान्त करने को चेष्टा 
की है । लक्ष्मण चुप रहे हैँ । 

८. प्रसन्नराघव में माण्डवी और श्र्‌ तकीति को जनक की कन्याएं कहा गया 
है, किन्तु रामायण के अनुसार ये जनक के लघुश्राता कुशध्वज की कन्याएं है । 

8. पंचम अंक में कवि ने यमुना, गंगा, गोदावरी, सरयू, तु गभद्रा आदि 
नदियों तथा सागर का मानवीकरण करके उनके द्वारा भ्रपने-भ्रपने तट पर घटित 
रामकथा को सुनवाया है । रामायण में इस प्रकार का प्रसंग नहीं है । 

१०. पंचम ग्रंक में कवि ने सीताहरण का यह सुन्दर रूप प्रस्तुत किया है कि 
रावण पहले से तो श्रनसूयाप्रदत्त ग्रंगराग से उत्पन्न अग्नि से आवृत्त सीता का स्पर्श 
ही नहीं कर पाता, किन्तु बाद में वह वरुणमन्त्र के चिन्तन से ग्राहत मेघों से श्राच्छा- 


उ 
|: 
ट्‌ 


६. वही ६७.४-५ 

७. वही ६७.२४-२७ तथा ६९.१-६ 

८. वही, सर्ग ७४-६६ 

8. प्र० ३.५१, वा० रा० बाल० ७२.४-६ 

दित हाथों द्वारा उसे ले जाता है” । इसक्रे विपरीत रामायण में रावण क्र. रतापूर्वक 
सीता का हरण करता है | वहां वह सीता के केशों तथा जांघों को पकड़कर ले जाता 
है“ । श्रनसूया ने कोई अंगराग सीता को दिया था, इसका भी रामायण में कोई 
उल्लेख नहीं है । 

११. प्रसन्नराघव में रावण और जटायु के मध्य युद्ध के समय सीता के पैर 
का एक नूपुर नीचे गिर जाता है, जिसे एक बन्दर उठाकर ऋणष्यसूक् पर्वत पर ले 
जाता है," बाद में उस नूपुर को देखकर ही राम सुग्रीव पर विश्वास करते हैं । किन्तु 
रामायण में यह प्रसंग इस रूप में वणित नहीं है । वहाँ सीता का एक नूपुर उस समय 
गिरा है, जब जटायु का वध करने के उपरान्त पुनः रावण छटपटाती हुई सीता को 
पकड़े हुए ग्राकाश-मार्ग से जा रहा है । परन्तु उस नूपुर को कोई वानर आदि उठा- 
कर नहीं ले गया है । इसके पश्चात्‌ एक पर्वंत-शिखर पर पाँच वानरों को बैठा देख 
सीता अपने उत्तरीय में मांगलिक श्राभूषण बांधकर इस आशा से नीचे गिरा देती है 
कि सम्भव है ये वानर राम को मेरे विषय में बतला दै । ये वानर सुग्रीव तथा उसके 

मन्त्री हैं । वे उन उत्तरीय तथः श्राभूषणों को संभालकर रख लेते हैं और राम-लक्ष्मण 
से भेंट होने पर पहचानने के लिए उन्हें दिखाते हैं" । 

१२. प्रसन्नराघव में सीता प्राणत्यागार्थ त्रिजटा से ग्रंगारखण्ड लाने तथा 
श्ररिन जलाने की याचना करती है**। किन्तु वाल्मीकिरामायण में वह पहले तो विष 
या शस्त्र से आत्महत्या करने का मन में विचार लाती है, फिर यह सोच कर कि यहां 
राक्नसगृह में विष या शस्त्र भला कौन लाकर देगा, स्वयं अपनी वेणी से गले में फन्दा 
डाल एक वृक्ष की शाखा में फांसी लगाना चाहती है, किन्तु फिर धैर्यं धारण कर 
लेती है । 

१३. प्रसन्नराघव में हनुमान्‌ द्वारा राम की रत्नमुद्रिका सीता को नाटकीय 
ढंग से देने का प्रसंग ग्राया है। जब राम के विरह से संतप्त सीता प्राणत्याग की 
कामना करती हुई श्रशोकवृक्ष से अश्तिकण की याचना करती है, तब ऊपर से हनुमान्‌ 
अंगूठी गिरा देते हैं। पहले तो सीता उसे ग्रंगारखण्ड समभती है, किन्तु जब वह 
:निकट जाकर उसे उठाती है तो चकित रह जाती है। परन्तु रामायण में हनुमान्‌ 
सीता के सम्मुख उपस्थित होकर वार्तालाप के मध्य अपने को राम का दूत सिद्ध करने 


के निमित्त से राम द्वारा प्रदत्त रामनामांकित अंगूठी सीता को देते हैं” । 


१०. प्र ५.४४, ४५ तथा मध्य का गद्य 
११. वा० रा०, श्ररण्य० ४९.१६-२० 
१२. प्र० पृ० २९५-८ 

१३. वा० रा० : श्ररण्य० ५४.२-३ 
१४. वही ५२.३१ 

१५. प्र० पृ० ३२३८-९ 

१६. वा० रा०, सुन्दर? २८.१६-१५ 
१७. वही ३६.१-३ 

१४. प्रसन्नराघव में षष्ठ अंक में यह वर्णन है कि रावण कहता है--्ररे 
यहां कोई है ? शीघ्र ही मेरे हाथ में कपालपात्र दो जिससे इस सीता का कण्ठरुधिर 
उसमें भरू, तब हनुमान्‌ ग्रक्षकुमार के कटे सिर को ग्रशोकवृक्ष पर से रावण के हाथ 
में गिरा देता है । यह कवि की श्रपनी कल्पना है । रामायण में तो केवल अक्षकुमार 
के हनुमान्‌ द्वारा मारे जाने का ही वर्णन मिलता है'€ वह वध भी हनुमान्‌ ने सीता 
से मिलने के उपरान्त किया है । जब रावण सीता को मनाने श्राया है, उस समय 


तक वह वध नहीं हुआ है । जयदेव ने रोचकता लाने के लिए घटना को पूर्व वणित 
कर दिया है । 


१५. प्रसन्नराघव में त्रिजटा सीता को राम के पास कोई चिह्न तथा संदेश 
भेजने के लिए प्रेरित करती है, पर रामायण में हनुमान्‌ ने स्वयं याचना को है । 

१६. पष्ठ अंक में सीता के आग्रह करने पर त्रिजटा श्राकाशचारिणी होकर 
मेघनाद द्वारा हनुमान्‌ को बांधे जाने तथा हनुमान्‌ द्वारा किये लंकादाह तथा समुद्र- 
लंघन का वर्णन करती है । किन्तु रामायण में त्रिजटा द्वारा इस प्रकार का वर्णन 
कहीं नहीं किया गया है, स्वतन्त्र रूप से ही इन घटनाओं का वर्णन है" । 

१७. प्रसन्नराघव के षष्ठ श्रंक में विद्याधर रत्नशेखर ने भ्रपने मित्र चम्पकापीड 
को इन्द्रजाल से लंका की सब घटनाएँ दिखायी हैं, जिन्हें सीता के विरह से 
आकुल राम ने भी देखा है । किन्तु रामायण में यह प्रसंग नहीं है । वहां हनुमान्‌ ने 
स्वयं लंका से लौटकर राम, लक्ष्मण, सुग्रीव श्रादि के सम्मुख लंका में स्थित सीता का 
सब वृत्तान्त कहा है । 

१८. सप्तम अंक में विभीषण एक पत्र भेजकर रावण को परस्त्रीदर्शन न 
करने की शिक्षा देता है, जिसे पढ़ कर रावण प्रत्युत्तर में परस्त्रीदर्शन का श्रौचित्य 
सिद्ध करने का प्रयत्न करता है । जब विभीषण रावण की सीता के प्रति बढ़ती हुई 
श्रनुरक्ति को देखकर उसे पुलस्त्यवंश रूपी चन्द्रमा का कलंकरूप बतलाता है, तब 
रावण क्र.द्ध होकर उसके वक्षस्थल पर चरणप्रहार करता है । रामायण में चरण- 
प्रहार करने का उल्लेख नहीं है । विभीषण रावण को समाने का प्रयत्न करता है, 
किन्तु जब वह उसका कहना नहीं मानता, तब वह स्वतः ही राम की शरण में चला 
जाता हैन । 

° गे 
प्रसन्नराघव पर पुर्वेवर्ती कवियों का प्रभाव 
इस नाटक की कथावस्तु की मूलप्रेरणा यद्यपि वाल्मीकि से प्राप्त हुई है, तो 


१८. वही ४७. ३१-३६ 

१६. प्र ६.४४ के बाद का गद्य । वा० रा० सुन्दर २८.१० 
२०. बा० रा० सुन्दर, सगै ५३, ५४, ५६ 

२१. वही सर्ग ६५ 

२२. प्र० ७.१-४ 

२३. वा० रा०, युद्ध १६.१८-२६ तथा १७.१ 

२६० जयदेव 
भी इस पर अन्य अनेक पूर्ववर्ती संस्क्कत-कवियो का भी प्रभाव पडा है, जिनमें 
कालिदास, भवभूति, मुरारि आदि उल्लेखनीय हैं । 
कालिदास का प्रभाव 

कवि पर कालिदास का पर्याप्त प्रभाव दृष्टिगोचर होता है । द्वितीय अंक में 
उद्यान में राम-सीता में पारस्परिक ग्रनुरागोदय का जो चित्र अंकित किया गया है, 
उस पर ग्रभिज्ञानशाकुन्तल के प्रथम अंक में वणित दुष्यन्त-शकुन्तलानुराग की छाया 
है। दोनों ही कवियों के काव्यो की नायिकाएँ प्रकृति के प्रति विशेष स्नेह रखती 
हुँ । जयदेव की सीता और कालिदास की शकुन्तला दोनों लता-पादपों के परिणय में 
कुतूहल दिखाती हैं । दोनों ही मृग, वनस्पति आदि के प्रति सदय हैं। सीता 
हरिण को भयभीत होता देख पति के धनुष को आंचल से ढक लेती है, शकुन्तला मृग 
का पुत्रवत्‌ लालन करती है । सीता कर्णालंकार के लिए खेत की क्यारियो में से 
यबांकुर को बड़ी दयापूर्वक तोड़ती है, शकुन्तला अलंकारप्रिय होते हुए भी स्नेह के 
कारण वनस्पतियो के पल्लव तोडने में संकोच करती हे ।* 

षष्ठ अंक में सीता के विरह में श्राकुल हो राम द्वारा चन्द्र, चकोर, तरंगिणी, 
भ्रमर एवं चक्रवाक से सीता का वृत्तान्त पूछने का वर्णन विक्रमोर्वशीय के चतुर्थ अंक 
के प्रसंग की याद करा देता है, जहाँ उर्वशी के विरह में संतप्त पुरूरवा मयूर, कोकिल, 
राजहंस, चक्रवाक, मधुकर, गजेन्द्र, पर्वत, नदी, सारंग जिसे देखता है उससे उर्वशी 
की वार्ता पूछता है । इसी अंक में प्रशोकवन में स्थित विरहोचित कारुण्यपूर्ण दशा 
वाली सीता का वर्णन शाकुन्तल में चित्रित दुष्यन्त के विरहत्रत को धारण करने 
वाली शकुन्तला की ग्रवस्था का स्मरण कराता है” । सप्तम अङ्क में भारद्वाजाश्रम के 
विरोधविश्ान्ति के चित्रण को पढ़ शाकुन्तल के मारीचाश्रम का ध्यान श्रा जाता है । 
भवभूति का प्रभाव 

भ्रनेक प्रसंगों के लिए जयदेव भवभूति के भी ऋणी हैं, यद्यपि इन्होंने भास, 
कालिदास आदि अन्य कवियों के साथ भवभूति को स्मरण नहीं किया है , जब कि 
इनसे बहुत पूर्व के राजशेखर ने भवभूति को इतना आदर दिया है कि उसे वाल्मीकि 
-का अवतार माना है” । पूर्ववर्ती कवियों के स्मरण में भवभूति को श्रादर न देने का 
A MUS IS न" 


२४. सीता--हला, एकं विस्मृतास्मि । ननु स सहकारपादपोऽवलोकनीयो यस्य वास- 
न्त्या लतया सह संगममभिलषन्ति ममाऽम्बाः । प्र पृ० ११० 
शकुन्तला--हला, रमणीये खलु काल एतस्य लतापादपमिथुनस्य व्यतिकरः संवृत्तः । 
नवकुसुमयौवना वनज्योत्स्ना, स्तिग्धपल्लवतयोपभोगक्षमः सहकारः । शा० अंक १ 

२५. प्र ५.२३, शा० ४.१४ 

२६. प्र ५.२३, शा० ४.९ 

२७. प्र० ६.१५, शा० ७.२१ 

२८. प्र० ७.७९, ८०, शा० ७.१४ 

` २६. प्र० १.२२ 

३०. बाल० रा० १.१६ 

कारण यह प्रतीत होता है कि ये भवभूति के प्रतिस्पर्धी थे, तथा अ्रपनी कविता एवं 
नाट्यकला से रामचरितवर्णन में भवभूति को परास्त करना चाहते थे। फिर भी 
इन्होंने भवभूति के नाटकों से पर्याप्त प्रेरणा ली है । 

प्रसन्नराघव के रामसीताप्रणय-प्रसंग के ग्रवतरण पर महावीरचरित का प्रभाव 
प्रतीत होता है । महावीरचरित के प्रथम अंक में यह प्रसंग आता है कि विश्वामित्र ने 
अपने यज्ञ में जनक को श्रामन्त्रित किया था । जनक स्वयं यज्ञ कर रहे थे, ग्रतः वे 
तो ग्रा न सके, उन्होंने अपने भाई कुशध्वज को सीता ग्रौर उमिला के साथ भेज 
दिया । राम-लक्ष्मण यज्ञरक्षार्थं पहले ही आये हुए थे । वहीं राम-सीता में परस्पर 
श्राकर्षण हुआ । भवभूति ने विवाह से पूर्व अनुराग का उदय विश्वामित्र के आश्रम में 
कराया है, और जयदेव ने मिथिलापुरी के उद्यान में । महावीरचरित में द्वितीय अंक 
के विष्कम्भक के तुरन्त पश्चातु यह सूचना दी गई है कि परशुराम मिथिला में पहुंच 
गये हैं, जबकि वाल्मीकि रामायण के भ्रनुसार जब राम श्रादि मिथिला से भ्रयोध्या 
जा रहे थे तब मार्ग में ये मिले थे । ऐसा प्रतीत होता है कि महावीरचरित से ही 
प्रभावित होकर जयदेव ने भी परशुराम को मिथिला में ही पहुंचाया है । प्रसन्न- 
राघव तथा महावीरचरित के भावों में भी कहीं-कहीं साम्य दृष्टिगोचर होता है । 
महावीरचरित की भांति इसमें भी परशुराम के चित्रण में वीर ग्रौर शान्त रस का 
मिश्रण वणित है" । परशुराम द्वारा किये गये राम के सौन्दर्य-वर्णन में भी समानता 
है । दोनों नाटकों में परशुराम को कहा गया है कि ब्राह्मणों को क्षत्रियोचित शास्त्र 
धारण करना शोभा नहीं देता" । 

भवभूति के उत्तररामचरित का भी जयदेव पर प्रभाव है । भवभूति के नाटकों 
की भांति प्रसन्नराघव में भी हास्यरस के पात्र विटूषक का प्रयोग नहीं मिलता । भव- 
भूति के ही समान इस न्यूनता को कहीं-कहीं इसने हास्य का पुट देकर पूर्णं कर 
लिया है । तृतीय अंक में हास्य का पुट लिए हुए वामनक-कुब्जक का संवाद उत्तर- 
रामचरित के सौधातकि-दण्डायन के संवाद से तुल्यता रखता है । पंचम अंक में गंगा, 
यमुना, सरयू, तु गभद्रा आदि नदियों को पात्र बनाने का विचार कवि ने भवभूति से 
ही लिया है । भवभूति के उत्तररामचरित में भी तमसा, मुरला ग्रादि नदियाँ पात्र 
बनी हैं । षष्ठ अंक में रत्नशेखर इन्द्रजाल द्वारा लंकास्थित सीता का वृत्तान्त दिखाता 
है । इसकी प्रेरणा कवि ने उत्तररामचरित के सप्तम अंक से ली प्रतीत होती है, जहां 
सीता के निर्वासन के पश्चात्‌ का वृत्तान्त अप्सराओं के श्रभिनय द्वारा प्रदर्शित किया 
गया है । जैसे वहां राम यह भूल जाते हैं कि यह तो नाटक है, और सीता के गंगा में 
कूदने आदि को वास्तविक घटना समभकर आवेग प्रदर्शित करते हैं, वैसे ही यहां 


३१. म० च० २.१६-१७, प्र० ४.२ 
३२. म० च० २.२६, प्र० ४.१५ 
३३. म० च० २.३२, प्र ४.१४ 
३४. म० च० ३.३४, प्र० ४.३१ 

विद्याधर द्वारा प्रर्दाशत इन्द्रजाल के प्रभाव से सीता को देख राम उसके पास जाने 
के लिए ग्रधीर हो जाते हैं, किन्तु लक्ष्मण वास्तविकता का बोध करवाकर उन्हें ऐसा 
करने से रोकते हैं । प्रसन्नराघव के सप्तम ग्रंक में प्रहस्त रावण को एक चित्रपट 
दिखाता है, जिसमें राम-पक्ष की घटनाएं चित्रित हें । यह प्रसंग उत्तररामचरित के 
प्रथम अंक में वणित चित्रदर्शनप्रसंग से प्रभावित प्रतीत होता हे । इसके अतिरिक्त 
प्रसन्नराघव तथा भवभूति के कतिपय पद्यो में भी भाव या भाषा का साम्य है । 
मुरारि का प्रभाव 

प्रसन्नराघव पर मुरारिकृत भ्रनर्घराघव का सर्वाधिक प्रभाव दृष्टिगोचर होता 
है । जयदेव ने भ्रपने नाटक का नामकरण भी थ्रनर्घराघव के आधार पर किया है । 
प्रस्तावना में ग्रनर्घराघव में रंगोपजीवियों की प्रीति को सदस्यों की प्रिया कह उसके 
श्रपहर्ता को जीतकर प्रीति को पुनः ग्राहरण करने के लिए कहा गया है, प्रसन्नराघव 
में भ्रपहृत कीति को प्रिया के समान पुनः ्राहरण करने की बात है“ । दोनों नाटकों 
में प्रस्तावना में वाल्मीकि की स्तुति की गई है । सब कवि राम पर ही काव्यरचना 
ज्यों करते हैं इसका समाधान दोनों कवियों ने किया है” । दोनों ही कवियों ने स्वर्ग 
से भूमि पर उतरती हुई सरस्वती के श्रम तथा उसके परिहारोपाय का वर्णन किया 
हैः“ । भ्रनर्घराघव के अनुसार सरस्वती को द्युलोक से उतरते हुए मार्ग में जो खेद 
हुआ उसे मनुष्यलोक में प्रवेश के विश्रामणाखी वाल्मीकि की छाया ने दूर कर 
दिया, प्रसन्नराघव में कहा है कि पितामह के लोक से जगती में ग्राते हुए वाग्देवी को 
जो श्रम हुआ वह कंसे दूर हो यदि वह रघुपतिगुणग्रामश्लाघा रूपी सुधामथदीधिका 
का श्रवगाहन न करे । भ्रनघंराधव के कवि अपने वाङ्मय को श्रमृतबिन्दुनिस्यन्दि 
कहते हैं, तो प्रसन्नराघव के कवि अपने वाग्विलास को भ्रसमरसनिष्यन्दमधुर तथा 
कुरंगाक्षी के बिम्बाधर से उपमेय'६ । 

प्रसन्नराघव के तृतीय अंक का जनक-विशवामित्र-शतानन्द का संवाद श्रनघं- 
राघव के प्रथम अंक के दशरथ-विशवामित्र-वामदेव के संवाद से तुल्यता रखता है । 
प्रथम में जनक-विश्वामित्र परस्पर प्रशंसा करते हैं और शतानन्द हां में हां मिलाते 
हैं, तो द्वितीय मे दशरथ-विश्वामित्र एक-दूसरे की स्तुति करते हैं और वामदेव उसका 
समर्थन करते हैं | दशरथ द्वारा इन्द्र कोश्रभय कर देने की बात दोनों में है” । 
अनर्घराघव में दशरथ द्वारा विश्वामित्र की स्तुति में जो कहा गया है वही प्रसन्न- 
राघव में प्रकारान्तर से शतानन्द विश्वामित्र के लिए कहते है" । 
३५. ग्र० १.३, प्र १.६ 
३६. ग्र० पु० ८, १०; प्र० पू० १६, १७ 
३७. ग्र १.६; प्र १.१२ 
३०. प्र० १.१०, प्र० १.११ 
३६. ग्र० पृ० १३, प्र० १.१४ 
४०. श्र० ३.२७; ग्र० १.२७, २८, ३१ 
४१. ग्र० १.३२, प्रम २.१५ 

श्रनर्घं राघव के प्रथम ग्रंक में राम-लक्ष्मण का विश्वामित्र को देखकर उनके 
प्रति कोतूहल वणित है", वैसे ही प्रसन्नराघव में राम-लक्ष्मण का तृतीय अंक में जनक 
तथा विश्वामित्र के प्रति एवं चतुर्थ अंक में भार्गव के प्रति चित्रित किया गया है? । 
नाटक में प्रचुरता के साथ प्रकृतिवर्णन करने में भी जयदेव ने मुरारि का अनुसरण 
किया है । 

दोनों नाटकों के तृतीय अंक में विश्वामित्र के राम-लक्ष्मण-सहित मिथिला 
में आने पर जनक-विशवामित्र-शतानन्द-राम-लक्ष्मण का संवाद साम्य रखता है । दोनों 
में जनक विश्वामित्र के ग्रागमन को ग्रानन्दहेतु मानते हैं । दोनों में जनक-विश्वामित्र 
की पारस्परिक प्रशंसा निवद्ध हुई है" . दोनों में शतानन्द भी मध्य-मध्य में साथ देते 
हैं* । दोनों में राम-लक्ष्मण को देखकर जनक के हृदय में श्रसीम ग्रानन्द होता है। 
दोनों में जनक राम द्वारा धनुरारोपण को ग्रशक्य मानते हे“ । दोनों में जनक चाहते 
हैं कि राम के हाथ में पहुंचकर किसी प्रकार कठिन शिवधनुष कोमल हो जाये'६ । 
धनुर्भग होने पर प्रसन्नराघव में जो टंकारध्वनि का वर्णन कवि ने किया है उस पर 
श्रनर्घराघव के टेकारध्वनिवर्णन की छाया है । 

दोनों नाटकों में चतुर्थ श्रंक का परशुराम का वृत्त बहुत ग्रंशों में समान है । 
दोनों में परशुराम को देखकर राम उनकी प्रशंसा करते हैँ“ । दोनों में परशुराम की 
परस्परविरोधी शारीरिक सज्जा का चित्रण एक सा है, प्रन्तर केवल इतना है कि 
अनर्घ में यह वर्णन राम ने किया है और प्रसन्नराघव में लक्ष्मण ने" । दोनों में परशुराम 
द्वारा राम के प्रति उग्रता दिखाने पर राम कहते हैं कि मैं क्या करू, धनुष तो 
खींचते ही या छूते ही टूट गया" । दोनों में राम परशुराम के प्रति शस्त्र न उठाने 
का कारण बताते हैं ब्राह्मणजाति“ । दोनों में राम ऊपर से विनयी तथा अन्दर से 
उपहासवृत्ति वाले हैं“ । जनक दोनों में बोले हैं, श्रन्तर केवल इतना है कि अनर्घ- 


४२. ग्र० १.४७४५ तथा गद्य 

४३. प्र ३.१२, १६ तथा गद्य, ४.१५-१६ तथा गद्य 

१.१०, प्र० ३.९ 

३. १ २- १६, २२, प्र० ३.७-१०, १३, १४ 
1 ३.१५ के बाद का गद्य; प्र ३.११, १५ 

४७. ग्र ३.२३, २४; प्र० ३.२२ 

४८. ग्र ३.२५, ३०, ३२; प्र० ३.३०, ३१, २४ 

४९. ग्र० ३.२७; प्र० २.२६ 

५०. ग्र० ३.५४; प्र० ३.४५ 

५१. प्र ४.२६, २६, प्र ४.१६, १७ 

५२. प्र० ४.२७; प्र० ४.१५ 

५३. ग्र ४.३१; प्र ४.२१ 


५४. प्र ४.३५, ४९; प्र० ४.२३ 

राघव में तो प्रथम वे शान्त, गम्भीर वाणी में परशुराम से ग्रायुध का त्याग करने को 
कहते हैं “, परन्तु जब परशुराम नहीं मानते तब वे क्रद्ध हो स्वयं भी धनुष उठाने 
को तैयार हो जाते हैं“, जबकि प्रसन्नराघव में वे प्रारम्भ में ही धनुष उठाने की वात 
करते हैँ“ । दोनों में लक्ष्मण भी बीच में बोले हैं । दोनों में राम लक्ष्मण को दुविनय 
से रोकने का प्रयास करते हैं" । दोनों में लक्ष्मण के वचनों से आहत कोपाविष्ट 
परशुराम को शान्त करना चाहते हुए राम लक्ष्मण द्वारा किये गये अविनय का कारण 
उसकी ग्रल्पवयस्कता ही बतलाते है” । दोनों में परशुराम कहते हैं कि वह धनुष तो 
पुराना था, उसके तोड़ने में क्या वीरता है । दोनों में जब वार्तालाप के मध्य 
परशुराम राम के गुरु विश्वामित्र के लिए श्रपमानजनक शब्द कहते हैं, तब उसे न 
सहन करते हुए राम एक ही प्रकार की पदावलि का प्रयोग करते हैं" । दोनों में 
अन्त में राम भी उत्तेजित हो जाते हैं तथा कहते हैं कि भले ही तुमने इक्कीस बार 
क्षत्रियों का संहार किया है, किन्तु अब बाइसवीं बार तुम हारोगे ही । 

दोनों नाटकों में ग्रन्य भी कई समानताएं हैं । भ्रनर्घराघव मे तृतीय अंक में 
रावण के पुरोहित शौष्कल के मुख से रावण की यशोगाथा सुनकर लक्ष्मण राम को 
कहते हैं कि भला वह रावण स्तुति का पात्र कंसे हो सकता है, जो सहस्रार्जुन तथा 
बालि से परास्त हो चुका है । प्रसन्नराघव में सप्तम अंक में लंकाविजय के उपरान्त 
पुष्पक विमान पर आरोहण करते हुए राम जब कोतुकपूर्वक कहते हैं कि यह वही 
विमान है जिसे त्रिभुवर्नकवीर रावण कुबेर से छीन कर लाया था, तब लक्ष्मण उपयु क्त 
भाव प्रकट करते हें । दोनों में उत्तर में राम कहते हैं कि भले ही सहस्राजुन ग्रौर 
५६. ० ४.३८ 
५७. ग्रा : जामदर्न्य, किमेवमतिप्रसक्तः संन्यस्तशास्त्रानस्मानपि बलाद्धनुर्ग्राहयसि । 
५८. अये जामदग्न्य, कथमति प्रगलभसे, तदिदानीं भवच्छासनाय शरासनमानीयते । 
५६. अ० : ग्रा वत्स, कोऽयमद्यतनस्ते दुविनयप्ररोहो यद्‌ गुरूनपि क्षेत्रीकरोषि । 

प्र : अलमिह माननीये मुनौ दुविनयवंदरध्येन । 
६०. श्र० : प्रसीद भगवनु स एवायं यौवनादर्वाचि निरपराधः मधुरे वयसि वतमानो 
याति कानिचिदक्षराणि प्रलपति । पृ० २३६ 
प्र : अलमिह क्षीरकण्ठे कठोरकोपतया, तत्क्षम्यतामु पृ० २१५ 
६१. ग्र ४.५५; प्र० ४.३७ 
६२. ग्र० : श्रये भगवन्तं विश्वामित्रमपि स्पृशति । भवत्वेवं तावतु । पृ० २२५ 
` प्र० : कथं भगवन्तं विश्वामित्रमधिक्षिपति ? तदतः परं न सहिष्ये । पृ० ३३१ 
६३. ग्र० : ४.५१; प्र० ४.३५ 
६४. लक्ष्मण : (सामर्ष जनान्तिकम्‌) श्रार्य, कथमसौ सहर्नार्ज्‌नवालिभ्यामवलीढशौर्य- 
सारो दुरात्मा रावणः प्रस्तूयते । श्र० पृ० १६७ 
६५. लक्ष्मण : (सामर्ष) कथमय्रं किष्किन्धामाहिष्मतीपतिभ्य समभागविभक्तलक्ष्मीको 
ऽपि त्रिभुवरनैकवीर इति व्यपदिश्यते । प्र, पृ० ४२८ 

बालि वीर रहे हों, पर रावण तो ऐसा-ऐसा महावीर है” । ग्रनर्घराघव में शौष्कल ने 
कहा है कि जो रावण अपनी भुजा से कंलास-पर्वत को उठा चुका है, वह धनुष को 
उठाने का तुच्छ कार्य कैसे करे; प्रसन्नराघव में यही भाव रावण ने स्वयं व्यक्त किया 
है” । 

श्रनर्घराघव में श्रमणा करुण के भय से इंगुदीतरु के नीचे राम-लक्ष्मण के 
जटासंयमन-वृत्तान्त को टाल जाती है“ । जयदेव ने इस संकेत से लाभ उठाकर करुण- 
रसपूर्ण यह वृत्तान्त निबद्ध कर दिया हे । 

श्रनर्घराघव के तृतीय अंक में कंचुकी ने जो दशरथ का महिमागान कर राम- 
लक्ष्मण का परिचय दिया है उसकी छाया प्रसन्नराघव के तृतीय ग्रंक के उस प्रसंग 
पर स्पष्ट है जहां विश्वामित्र ने ऐसा किया है” । 

प्रसन्नराघव के तृतीय अंक में शतानन्द द्वारा की गई विश्वामित्र की स्तुति 
पर श्रनर्घराघव के तृतीय अंक में जनक द्वारा की गयी स्तुति की छाया है । अनर्घ- 
राघव में लक्ष्मण के सम्मुख रघुवंशियों की धवल कीर्ति का गान करते हुए विश्वामित्र 
ने जो श्लोक पढ़ा है, उससे प्रसन्नराघव का विश्वामित्र तथा जनक के मुख से किया 
गया दशरथ का उत्कर्षवर्णन साम्य रखता है 

इसके अतिरिक्त अनेक स्थानों पर जयदेव ने ग्रनर्घराघव की पदावलि से 
मिलती-जलती पदावलि का भी प्रयोग किया है । इस दृष्टि से निम्न उदाहरण तलना 
करने योग्य हैं 
ग्र : पुत्रवतां धुरमारोपितः । पृ० ४७ 
प्र : पुत्रवतां मौलिमाणिक्यमारोपितः । पृ० १६१ 
श्र : राज्यद्बिम्वरजश्छटावलयितो देवस्त्विषामीश्वरः । २.६ ` 
प्र : लक्ष्मीमम्बुजिनीजनस्य कुरुते देवस्त्विषामीश्वरः | ७.८२ 
ग्र: उदयाचलमोलिमाणिक्यम । पृ० ६१ 
प्र : पूर्वाचलशेखरंकमाणिक्यम्‌ । ७.६० 
ग्र : मन्दारदाममकरन्दरसँरिवायम्‌ । २.३६ 
प्र०: मन्दारदाममकरन्दरसं पिवन्तः । १.५८ 
ग्र : पौलोमीकुचकुम्भकु कुमरजःस्वाजन्यजन्मोद्धताः । २.७३ 
६७. ग्र० ३.४६; प्र० १.४५, ४८ 
६८. आर्य, करुणभयादेव तस्मिन्निङ्गुदीतरुमूले कुमारयोजंटाग्रहणवृत्तान्तमन्तरित- 

वत्यस्मि । श्र० पृ० २६३ 

६९. प्र ५,१२ 
७०. ग्र० ३.२, ३; प्र० ३.२३-२५ 
७१. प्र ३,१५; ग्र० ३.२२ 
७२. अ० २.६५; प्र० ३.२४, २७ 

जयदेव 


पौलोमीकुचकुम्भसीमनि रहः पश्यन्नखाङ्क नवम्‌ । ३.२७ 
उन्मीलन्तिः"` `` ` पीयूषभानोः कराः । ७.७० 

उन्मीलन्तिः ``" `` सुधांशोः कराः । ७.५५ 

ऐन्दवमिदं बिम्बं समुज्जृम्भते । २.७२ 

तमः कवलयन्निन्दु : समुज्जुम्भते। ७.६० 
कैरवकुलश्रीचाटुकारा : कराः । २.७३ 
सरोरुहवनश्रीकेलिकाराः कराः । ७.5५ 

संकीर्णं वयसि खल्वियं वतंते । पृ० १३६ 

वयः सन्धौ खल्वियं वर्तते । पृ० १०४ 

ततु कि मूढवदीक्षसे । ३.४४ 

किमेतन्मूढ इव मुहुमूं हुरालोकसे । पृ० १७५ 

अरे राम त्वं मा जनकपतिपुत्री मुपयथाः । ३.६१ 
किलंतस्मिन्‌ देवी जनकपतिपुत्री निवसति । ७.४६ 
विदेहकन्याकुचकुम्भकोटि० । ६.६७ 

एषा विदेहतनयाकुचकुम्भकेलि० । १.५२ 
विश्वोन्माथहुताशनस्य ककुभाद्घाटिनी कुञ्चिका । ७.८३ 
चञ्चुकोटिकपाटयोर्घटितयोरुद्घाटिनी कुञ्चिका २.३४ । 


राजशेखर का प्रभाद 


प्रसन्नराघव पर राजशेखर के बालरामायण का भी प्रभाव पड़ा है । कुछ 


स्थल ऐसे हैं जो प्रनर्घराघव, बालरामायण एवं प्रसन्नराघव तीनों में समान हैं । उनमें 
प्रसन्नराघव पर मुख्यतः ग्रनर्घराघव का तथा गौणतः बालरामायण का प्रभाव है । 
उदाहरणार्थ, तीनों में यह कहा गया है कि जो रावण अपनी भुजा से केलास पर्व॑त 
को उठा चुका है, वह शिव धनुष के ग्रारोपण रूप तुच्छ कार्य को कैसे करे” । ्रनघं- 


राघव 


में यह रावण-पुरोहित शोष्कल ने कहा है, तथा शेष दोनों में रावण ने स्वयम्‌ । 


धनुर्भग के पश्चात्‌ निबद्ध परशुराम का प्रसंग भी तीनों में कई समानताएं रखता है । 

तीनों में परशुराम मिथिला में ही पहुंचे हैं । तीनों में परशुराम की वीरशान्त उभ- 

यात्मक सज्जा पर आश्चर्य प्रकट किया गया हैं । तीनों में राम परशुराम पर शस्त्र 

न उठाने का कारण उनकी ब्राह्मणजाति बताते है“, तथा परशुराम उनके इस कथन 

को श्रपमानजनक समभते हैं । तीनों में जनक भी बीच में पडते हैं, तथा वे शस्त्र- 

ग्रहण के लिए भी तैयार हो जाते है । 

७३. अ० ३.४६; बाल रा० १.४४. ५१; प्र १.४५, ४८ 

७४. अ० ४.२७; बाल रा० ४.५०; प्र० ४.१५ 

७५. अ० ४,४९; वाल रा० ४.६३; प्र० ४.२३ 

७६. ग्र० तथा प्र० के उद्धरणों के लिए द्रष्टव्य टि० ७६, बाल रा० : कथं संन्यस्त- 
शस्त्रग्रहणस्यापि मम पुनरस्य ग्रहणक्षणो वर्तते । श्लोक ४.६५ के बाद का गद्य । 

परन्तु इनके श्रतिरिक्त प्रसन्नराघव के कुछ स्थल ऐसे भी हैं जो सीधे बाल- 
रामायण से प्रभावित हैं । रावण को सीतास्वयंवर में साक्षातु उपस्थित कराने का 
विचार जयदेव ने बालरामायण से ही लिया है, त्रनर्घ राघव में रावण स्वयं उपस्थित 
नहीं हुआ है, किन्तु उसका पुरोहित शौष्कल विवाह का प्रस्ताव लेकर श्राया है । बाल- 
रामायण के समान ही जयदेव ने भी स्वयंवर में उपस्थित कुळ बड़े-बड़े राजाग्रों का 
नामोल्लेख किया है, यद्यपि जयदेव की सूची अपेक्षाक्रत छोटी है”, जबकि वाल्मीकि- 
रामायण में किसी राजा का नामोल्लेख नहीं हैं, न ही महावीरचरित, ग्रनर्घराघव 
आदि इतर नाटकों में । धनुर्भग में विफल राजाओं का जनक द्वारा कुछ दिन सत्कार- 
पूर्वक मिथिला में ठहराया जाना भी दोनों नाटकों के समान है”, जब कि अन्यत्र ऐसा 
नहीं है । बिना दशरथ को बुलाये राम-सीता का विवाह करने में भी जयदेव ने 
वालरामायण का ही अनुसरण किया है । इतना ग्रन्तर श्रवश्य है कि बालरामायण 
में विवाह के श्रनन्तर दशरथ पहुंच जाते हैं, तथा जनक उनसे कह देते हैं कि श्राप 
इस बात को चित्त में न लायें कि मेरे बिना ही विवाह हो गया, क्योंकि विश्वामित्र 
तो उपस्थित थे ही, जब कि प्रसन्नराघव में इस प्रसंग में दशरथ सर्वथा उपेक्षित रहे 
हैं'६ । प्रसन्नराघव में वणित राम-लक्ष्मण-सीता का वनगमनवृत्तान्त भी बालरामायण 
के वृत्तान्त से प्रभावित है । बालरामायण में यह वृत्त प्रथम सुमन्त्र तथा फिर गुक्रराज 
जटायु का मित्र रत्नशिखण्ड सुनाता है, और प्रसन्नराघव में यह वृत्तान्त गंगा, यमुना, 
सरयू, कलहंस, गोदावरी, सागर तथा तुगभद्रा के वार्तालाप में निबद्ध किया गया 
है” । दोनों में एक सी प्रासादिक शेली है तथा कई वर्णन भी साम्य लिये हुए हूँ5१। 


रामकथाश्षत नाटकों में प्रसञ्चराधव का स्थान 

संस्कृत वाङ्मय में राम के लोकोत्तर चरित को लेकर जिन महावीरचरित, 
उत्तररामचरित, ग्रनघं राघव, वालरामायण आदि नाटकों की रचना हुई हैं, उनमें 
कवित्वसौन्दर्यं की दृष्टि से भवभूति के उत्तररामच त के पश्चात्‌ जयदेव के प्रसन्न- 
राघव की ही गणना होती है, यद्यपि नाटकीय कला की दृष्टि से इसे उतना गौरव 
प्राप्त नहीं है । सरल प्रासादिक भाषा तथा कमनीय कान्त पदावलि में कोई अन्य 
नाटक भ्रसन्नराघव की तुल्यता नही कर सकता । सरल भाषा के साथ-साथ प्रसंगानुसार 
क्लिष्ट एवं सभास-प्रधान भाषा के प्रयोग पर भी कवि को अधिकार प्राप्त है । चुटीले 
ब्यङ्कग्प करने में भी कवि कुशल है । पात्रों का मनोवैज्ञानिक चित्रण भी अद्भुत हुथ्रा 


७७. वाल रा० ३.२८६२३; १० ` द्‌ 

७८. बाल रा० : ३.८८; प्र० ३.४० 

७६. बाल रा० ४.४८, प्र० ४ के अंक का अन्तिम भाग । 

८०. वाल रा०: षष्ठ अंक, प्र ५ म श्रक 

८१ यथा, बाल रा० ६.३७ तथा प्र० ५,२१, २२ । बाल रा० ६.४२, ४३ तथा 
प्र ५.२६, २३१ । बाल रा० ७.८८ तथा प्र० ७.४० । 

है । वृत्तवर्णनचारुता अनुपम है । अलंकार प्रयोग में भी कवि निष्णात है । प्रकृति- 
चित्रण-कला भी श्रनोखी है । मुरारि, राजशेखर प्रभृति के समान व्याकरण आदि 
शास्त्रों का गहन पाण्डित्य दिखाने में जयदेव की रुचि नहीं है। महावीरचरित आदि 
के सदृश मूलकथा में आवश्यकता से श्रधिक परिवर्तन भी इन्होंने नहीं किया है । जहाँ 
अन्य कई नाटकों में राक्षसों के षड्यन्त्र का जाल सा बिछा हुआ है, वहाँ इसमें बंसा 
न होकर घटनाएं प्रायः अपने स्वाभाविक रूप में हें । राजशेखर आदि लम्बे-लम्बे 
वर्णनों में उलक जाते हैं, वसा इनके नाटक में श्रधिक नहीं है । प्रसन्नराघव की 
विशेषताएं अगले ग्रध्यायों में यथास्थान वणित की जायेंगी । संक्षेप में कहना हो तो 
सरल भाषा, हृदयस्पर्शी भाव, अनूठी कल्पना, अद्भुत पदलालित्य, उचित अ्रलंकार- 
सज्जा, प्रसाद, माधुर्य श्रादि गुण, रसपेशलता सब मिलाकर जयदेव ने प्रसन्नराघव में 
एक अपूर्व माधुरी उत्पन्न कर दी है । श्रत: रामकथाश्रित नाटकों में इसका एक अनूठा 
स्थान है । ७ 

ग्रष्टम अध्याय प्रसन्नराघव को काव्य-कला 


१. कविता के विषय में कवि का आदर्श 
चन्द्रालोक के काव्यलक्षण के प्रकरण में हम देख चुके हैं क्रि जयदेव की हृष्टि 
में श्रादर्श काव्य वह है जो निर्दोष हो, लक्षणों, रीतियों वृत्तियों एवं गुणों से युक्त 
हो तथा ग्रलंकारों से श्रलंकृत और रसादि से श्रनुप्राणित हो" । नाटक के विषय में 
प्रसन्नराघव की प्रस्तावना में नट के मुख से इन्होंने निम्न पद्य कहर्वाया है-- 
प्रत्य ङ्गम ङ्कः रितसर्वरसावतार - 
न्नव्योल्लसत्कुसू मराजिविराजिबन्धम्‌ । 
घ्मेतरांशुमिव वक्रतयातिरम्यं 
नाट्यप्रबन्धमतिमञ्जुलसंविधानम्‌ ॥ प्र १.७ | 
इससे ज्ञात होता है कि इनकी संमति में उत्कृष्ट नाटक में ये विशेषताएं 
होनी चाहिएँ--१. प्रत्येक अंक में रस-चित्रण परिपूर्ण रूप में हो । २. नाटक का ग्रथन 
विकसित पुष्पमाला के सहश हो अर्थात्‌ माला में पुष्प के समान प्रत्येक अंग स्वतन्त्र भी 
हो ओर एक-दूसरे से ग्रथित भी । 3. चन्द्रकला के समान वक्रता (वक्रोक्ति) से रम्य | 
हो । ४. संविधान ग्रतिमंजुल हो । कवि के अपने कथन के अनुसार प्रसन्नराघव में ये | 
सब वैशिष्ट्य विद्यमान हैं । 
जयदेव उस कृति को ही श्रेष्ठ मानते हैं, जो अद्वितीय रस के प्रवाह से मधुर 
और जिसकी भाषा सूललित हो तथा वृत्तों का प्रयोग वण्यं ग्रथ के भ्रनुरूप हो? । | 
इनके मत में कविता वह है जिससे सहृदय का सिर झूम उठे* । ये सूक्तियों के र । 
आर कोमल होने के पक्षपाती हैं, पर साथ ही कहीं-कहीं वक्रता ग्रौर कठिनता के | 
समावेश को भी श्रावश्यक्र मानते हैं । | 
२. प्रसन्नराघव का काव्य-वेशिष्ट्य 
कविता के उक्त आ्रादशं-निकष पर परीक्षित होकर जयदेव का काव्य़-सुवणे 
निःसंदेह खरा उतरता है । पीयूषवर्ष सचमुच पीयूषवर्ष ही हैं । प्रस्तावना में सूत्रधार 
ने कवि की स्तुति में ठीक ही कहा है-- 
विलासो यद्वाचामसमरसनिष्यन्दमधुरः 
कुरङ्गाक्षीविम्बाधरमधरभावं गमयति ॥ प्रः १.१४ 
नट शंका करता है कि पारिषद तो स्वयं कविताकोविद हैं, उनका इस कवि 


१. च० १.७ 

२. विलासो यद्वाचामसमरसनिष्यन्दमधुरः । प्र १.१४ 
३. सुललितवचनामुदारवृत्तां कृतिम्‌ । प्रर १.१७ 

४. प्र० १.८ 

की कविता से मनोविनोद केसे हो सकेगा ? इसका उत्तर सूत्रधार कवि के ही शब्दों 
में देता है: 
प्रपि भुदमुपयान्तो दाग्विलासँः स्वकोयंः 
परभणितिषु तोषं यान्ति सन्तः कियन्तः । 
निजघनमकरन्दस्यन्दपर्णालवालः 
कलशसलिलसेकं नेहते कि रसालः ॥ प्र १.१९ 
इस सूक्त से चमत्कृत हो नट के मुख से निकल पड़ता है-'श्रहो, श्रस्य कवेः 
सूक्तीनां सरलता कोमलता च'। सूत्रधार इसके साथ इतना और जोड़ देता है-'क्वचिद्‌ 
वक्रता कठिनता च'। फिर नट हारा यह शंका करने पर कि क्या ये भी रमणीय हैं, 
सूत्रधार कहता है कि हां, मन्दमति लोग भले ही कवियों की वक्र वाणियों की निन्दा 
करें, पर विदग्धों के मन को तो वक्रता रुचती ही है । प्रतिभाशाली कवियों की 
कठिन वाणियां क्षण भर के लिए ही कठिन रहती हैं, फिर तो वे भी श्रमृतस्यन्दिनी 
हो जाती हैं। यदि मेघ श्रमृतसागर के क्षीर को पी-पी कर स्फटिक-भूमि पर तारा- 
कार ओलो क्री वर्षा करे तो उनसे कदाचित्‌ उन वाणियों की तुलना हो सकती है । 
्रर्थात्‌ जैसे वे कठिन भी ओले क्षण भर में ही द्रवीभूत हो श्रमृत बन जायेंगे, वैसे ही 
कठिन भी कवि-भारती सहृदय-हृदय रूपी स्फटिक-भूमि में द्रत होकर अपना 
काठिन्य छोड़ श्रमृतस्राविणी हो जाती है । 
श्रमृतजलधेः पायं पायं पयांसि पयोधरः 
किरति करकास्ताराकारा यदि स्फटिकावनौ । 
तदिह तुलनामानोयन्ते क्षणं कठिनाः पुनः 
सततममृतस्यन्दोदगारा गिरः प्रतिभावताम्‌ ॥ प्र. १.२१ 
नट इस सूक्ति पर भी रीक जाता है और कहता है कि कवि का ग्रन्तःकरण 
कंमा कौतुक तथा प्रमोद से परिपूर्ण है, जो ऐसी सरस-शीतल मूक्तियों को जन्म 
देता है । 
यह कवि की अपने काव्य के विषय में स्वयंकृत ग्रालोचना है, और पर्याप्त 
अंशों में सत्य है । प्रसन्नराघव में प्रधिक चमत्कार सरल-कोमल शेली का ही है । इस 
शैली के कुछ रुचिर उदाहरण निम्न हैं 
वार्ता च कोतुकबती विमला च विद्या 
लोकोत्तरः परिमलश्च कुरंगनाभे: । 
तैलस्य बिन्दुरिव वारिणि दुनिवार -- 
सेतत्‌ त्रयं प्रसरति स्वयमेव भूमौ ॥ प्र २.२ 
त्रिलोकी कोकीयं मुदमुदयतानेन भजते 
विकासं वा धत्ते मुनिजनमनः पङ्धूजवनम्‌ । 
श्रये कोऽयं बालः कुवलयदलश्यामलतनु- 
जं गद्योनिर्ज्योति: कथमिदमहो तत्‌ परिणतम्‌ ॥ प्र० ४.४४ ˆ 

वक्र-कमनीय वागूविलास का उदाहरण निम्न है, जिसे कवि ने स्वयं ही ऐसा 


जज्ञिवान्‌ दशरथः स हि राजा रामसिन्दुमिव सुन्दरगात्रम्‌ । 
लोकलो चनविगाहनशीलां, त्वं पुनः क्‌युदिनीमिव सीताम्‌ ॥ प्र ३.२६ 
विश्वामित्र जनक से कह रहे हैं कि राजा दशरथ ने चन्द्र के समान सुन्दर 
राम को जन्म दिया है, और आपने कुमुदिनी के तुल्य सीता को । इस वचन से राम 
ग्रौर सीता के भावी विवाह की व्यंजना हो रही है, तथा दशरथ का सागरोपम ग्रौर 
जनक का सरोवरसहृश होना तथा दोनों क्रा ही महिमाशाली होना एवं परस्पर 
सम्बन्धी बनना भी सूचित हो रहा है । यह गूढ-व्यङ्ग्यार्थता ही इसकी वक्रता है । 
वक्रोक्ति का द्वितीय उदाहरण लक्ष्मण की निम्नलिखित उक्ति है। ज्यों ही 
प्रभातकाल रूपी व्यापारी लोकत्रयी के माणिक्यरूप सूर्यबिम्ब को समुद्र से निकाल 
कर आकाश रूपी पण्यवीथी मे बेचने के लिए रखता है, त्यों ही पद्माकर स्वयं 
उसका उचित मूल्य लगाने के लिए अपने पंकज रूपी हाथ में शोभा रूपी लक्ष्मी को 
ले उपस्थित हो जाता है । 
यावन्नीरनिधे. प्रभातसमय: प्रोद्र्धुत्य लोकत्रयी -- 
साणिक्यं रविबिम्बमभ्ब्ररव रिग्‌वोयीपथे न्यस्यति । 
तावत्‌ कतुं मिवास्य मूल्यमुचितं पद्रमाकरेण स्वयं 
लक्ष्मी लंब्धवि कासपद्धुजकरन्यस्ता पुरः स्थाप्यते ॥ प्र ३.४ 
इससे यह गूढ़ व्यङ्ग्यार्थ ध्वनित होता है कि जब विश्वामित्र दशरथ के पास 
से पृथक्‌ कर राम को धनुयंज्ञ में ले जायेगे तब जनक उन्हें जामाता रूप में पाने के 
लिए जानकी रूपिणी लक्ष्मी को सामने रख देंगे । 
प्रसन्नराघव में सर्वत्र कवित्व का चमत्कार दृष्टिगोचर होता है । वर्णनों की 
स्वाभाविकता, भाषा की सजीवता, पदावली की सुकुमारता, कल्पनाग्रों की मधुरता, 
सूक्तियों की सरसता, अलंकारों की मोहकता, संवादों की सशवतता, रसादिध्वनि की 
मनोहरता, चित्रणों की विचित्रता, प्रकृति-वर्णन की पेशलता, संविधान की नूतनता, 
कथा की प्रवाहात्मकता सबने मिलकर काव्य में प्रपूवंता ला दी है । कविता वीणा 
की तन्त्री के समान पाठकों तथा श्रोता्रों के हृदय में एक मीठी झंकार छोड़ती 
चलती है । 
यस्याश्चोरश्चिकुरनिकरः कर्णपूरो मयूरो 
भासो हासः कविकुलगुरुः कालिदासो विलासः । 
हर्षो हर्षो हृदयवसतिः पञ्चबाणस्तु बाणः 
केषां नंबा कथय कविताकामिनी कोतुकाय ॥ प्र० १.२२ 


५. भ्रनेन भगवतो वक्रकमनीयेत वागूविलासेन द्वितीयेनेव हरकार्मुकेण किमपि 


कोतुकितोऽस्मि । 

उक्त कवियों के साथ पीयूषवर्ष यदि स्वयं को कविताकामिनी के चरणनूपुरों 
की झंकार कह देते तो यह संथा उपयुक्त होता । 
कवि को विश्वास है कि उसकी कविता हृदय को हर्ष देने वाली होगी ही, 
क्योंकि लोकोत्तर पुरुष राम उसके कथा-नायक हैं -- 
न ब्रह्मविद्या न च राजलक्ष्मीस्तथा यथेयं कविता कवीनाम्‌ । 
लोकोत्तरे पुसि निवेश्यमाना पुत्रीव हर्ष हृदये करोति ॥ प्र १.२३ 
यहां प्रसन्नराघव के कतिपय चारु प्रसंगों पर विहंगम-हृष्टिपात कर लेना उपयुक्त 
होगा । 
प्रथम श्रंक में जानकी-स्वयंवर का उत्सव रचा गया है । प्रत्येक दिशा से 
राजगण ग्राकर भ्रपनी-अ्पनी दिशा में वलयाकार सज्जित मंचों पर श्रारूढ़ हो गये 
हैं। कवि कल्पना करता है कि मानो स्वयंवर को देखने के कौतूहलवश साक्षात्‌ 
दिङ्मंडल ही पु जीभूत हो गया है 
स्वां स्वां दिशं श्रितवतां निवहेन राज्ञां 
मञ्चावलीवलयमाकलितं विभाति । 
सीतास्वयंव रविलोकनको ठुकेन 
पुञ्जीकृताकृति दिशामिव चक्रवालम्‌ ॥ प्र १.२७ 
मंजीरक उपस्थित नृपतियों को संबोधन कर घोषणा करता है-- 
श्राकर्णान्तं त्रिपुरमथनो हुण्डको दण्डनद्धां 
मोर्वोमुर्वीव लयतिलकः कोऽपि यः कर्षतीह । 
तस्यायान्ती १रिसरभुवं राजपुत्री भवित्री 
कूजत्काञवीमुखरजघना श्रोत्रनेत्रोत्सवाय ॥ प्र १.२६ 
इस घोषणा में पाणिग्रहीता को योग्यता, सीता की श्राकर्षकता तथा पाणि- 
ग्रहण की शर्त तीनों बातें ग्रा गई हैं । घोषणा जिन सुन्दर शब्दों में की गई है, 
उससे प्रत्येक राजा का जानकी को प्राप्त करने के लिए उत्कंठित हो जाना स्वाभाविक 
है । स्वयंवर में रावण तथा वाणासुर भी श्राणे हैं। इनके परर वाकक़्लह की 
उक्ति-प्रत्युक्तियां बड़े सशक्त रूप में चित्रित हुई हैं । 
द्वितीय श्रंक - का वृत्त कवि का ग्रपना कल्पनाप्रसूत है । विवाह से पूर्व ही 
मिथिला के उपवन में राम और सीता एक-दूसरे को देख परस्पर श्राकृष्ट हो आते 
हैं । कवित्व की हृष्टि से यह सारा प्रसंग नितान्त सुन्दर है । प्रारम्भ में राम-लक्ष्मण 
द्वारा किया हुआ मधुमास-लक्ष्मी का वर्णन है, जिसमें कल्पना ' की मधुरता दर्शनीय 
है । सीता उद्यान में बने हुए चंडिकायतन में पहुंच चंडी देवी को प्रणाम करती है-- 
“देवि, शशधरमोलिदेहार्धधारिणिम, त्रिभुवनगृहसुवासिनि, नमो नमस्ते! । उसको सखी 
चुटकी लेती है-“समुचितैव प्रणाम परिपाटी'। क्योंकि देवी को सीता ने जो सम्त्रोधन 
किया है उससे यह व्यङ्ग्यार्थ निकलता है कि सीता भी किसी की देहार्॑-धारिणी तथा 
गृहसुवासिनी होने की ग्रभिलाषा मन में संजोए हुए है । सीता सखी पर प्रणय-कोप 

दिखाती हुई कहती है-श्रलमलीकजल्पितेन । सखी चंडी देवी से सीता के शीघ्र 
परिणय की प्रार्थना करती है : 


कान्तमिन्दुमणिदामकोमले कोमलेन्डुमुकुटांकशाथिनि । 
इन्दुचारुमचिरेण विन्दतामिन्दुसुन्दरमुखी सखी मम ॥ प्र २:१० 
राम सीता की झांकी पा उसके रूप पर मुग्ध हो जाते हैं, तथा उसके सौन्दर्य 
का वर्णन करने लगते हैं। सीता के चित्त में भी उनके प्रति श्रनुराग श्रंकुरित हो 
जाता है । सीता के कटाक्ष-निक्षेप का रामकृत निम्न मूल्यांकन केसा मनोमुग्ध- 
कारी है: 
सवेस्वं नवयौवनस्य भवनं भोगस्य भाग्यं हशां 
सौभाग्यं मदविश्रमस्य जगतः सारं फलं जन्मनः । 
साकूतं कुसुमायुधस्य हृदयं रामस्य तत्वं रतेः 
शज गारस्य रहस्यमुत्पलहशस्तत्‌ किचिदालोकितम्‌ ॥ प्र २.२६ 
राम चाहते हैं कि यह मुहुर्त सदा ही बना रहे। पर फिर स्वयं कहते हैं कि 
यह कँसे संभव है, क्योंकि विधाता की सृष्टि में मधुर श्रौर कटु दोनों ही रहते हैं : 
ध्रमृ तमयपयो धिक्षीर कल्लोल लोलः 
स्नपयति तरलाक्षी यत्र मां नेत्रपातः । 
प्रपि भवतु सदाय सन्मुहूतंः कुतो वा 
मधुरविधुरमिश्राः सृष्टयो हा विधातुः ।। प्र २:२५ 
तृतीय श्रंक के विष्कंभक में वामनक-कुन्जक .का संवाद हास्यरसमय होने 
मे बड़ा ही कौतूहलजनक है। जब विश्वामित्र राम-लक्ष्मण-सहित जनकपुरी में 
पदार्पण करते हैं, तब जनक ग्रौर विश्वामित्र द्वारा किये गये एक-दूसरे के प्रशस्ति- 
गान के कुछ संदर्भ अत्यन्त उत्कष्ट हैं । विश्वामित्र ने निमिवंश के राजाओं में परस्पर- 
विरोधी गुणों की श्रवस्थिति निम्न पद्य में कैसी सुन्दरता के साथ वणित की है 
ज्याघात: कामु कस्य श्रयति करतलं कण्ठमोङ्भारनाद- 
स्तेजो भाति प्रतापाभिधमवनितल ज्योतिरात्मीयमन्तः 
राज्यं  सहासनश्रीः शममपि परमं वक्ति पद्मासनश्नी - 
येषां ते यूयमेते निमिकुलकुमुदानन्दचन्द्रा नरेन्द्राः ॥ प्र २१० 
जनक द्वारा वणित महषि विश्वामित्र की महिमा भी ग्रलौकिक है । 
विश्वामित्र द्वारा त्रिशंकु को सशरीर स्वगं भेजने की कथा की प्रोर संकेत करते हुए 
कहते हैं कि श्राप द्वारा तपःसामर्थ्यं से भेजे हुए त्रिशंकु को जब देवों ने स्वगे में 
स्थान नहीं दिया तब श्रापने क्रुद्ध हो नूतन स्वर्ग का निर्माण आरम्भ कर दिया था। 
उस समय कोप से लाल-लाल भ्रपनी हृष्टि को कूंची बनाकर जब आप गगवतल- 
भित्ति पर देवश्नेणी को चित्रित करने लगे थे, तब चन्द्र और सूर्य के बिम्बं ने क्रमशः 
सुधारस ओर लाक्षाद्रव के पात्रों का काम किया था : 

शलाकोङृत्य स्वां दृशमसमकोपारुणरुचि 
सुरश्रे णीचित्रं गगनतलमित्तो रचयतः । 
सुघांशोर्मातोशच प्रथमरचितं बिम्बयुगलं 
सुघालाक्षासान्द्रद्रवभरितपात्रद्यमभूत्‌ ।। प्र ३.१४ 
जब विश्वामित्र राम को शित्रचापारोपण के लिए कहते हैं, तत्र जनक के मन 
की द्विविधा भी दर्शनीय है । एक ओर तो मुग्धमुख राम को देख उन्हें विश्वास 
ही नहीं होता कि यह धनुष उठा सकेगा, दूसरी ग्रोर वे सोचते हैं कि यदि राम में 
यह सामर्थ्यं न होता तो इतने बड़े तपस्वी, ऋषि उत्कंठित क्यों होते : 
यस्य ख्याता जगति सकले निस्तसिस्रा तपःश्री-- 
मिथ्योत्कण्ठ : कथमिह भवेदेष गाधेस्तनूजः । 
बालो राम : किमपि गहनं कामु कं चन्द्रमोले-- 
दोलारोहं कलयति मुहुस्तेन मे चित्तब॒त्तिः ॥ प्र० ३.३५ 
इसी प्रसंग में परशुराम के परशु का जनक के प्रति सन्देश बड़ा ही गर्वोक्ति- 
धूण है । प्रथम तो भ्रपने नाम से संदेश न कहला कर परशु के नाम से कहलाने में 
ही दपं का प्रकाशन है, फिर संदेश के शब्द और भी गर्वीले तथा उपहासकारी हैं : 
कस्मंचिदू देहि कन्या सरपतिशिशवे दीर्घसायूर्लमस्व 
व्यावतेस्वाप्रियान्नः पुरमथनधनुःकर्षणालापपापात्‌ । 
नो चेदन्योऽस्त्युपायस्तव कलुषमसीपड्संक्षालनाया-- 
मस्मह्विस्तारिधारांचलबहलपयःप्रदूरावगाहः ॥ प्र० ३.३५ 
जनक से उत्तर भी कवि ने इसके अनुरूप ही दिलवाया है, जिसमें उनका 
ध्रात्मसंमान सुरक्षित रहा है । वे उत्तर में कोई नम्र निवेदन न कर परशु को चुनौती 
देते हुए कहते हैं कि मैं तो अपनी प्रतिज्ञानुसार चापारोपण करने वाले को ही कन्या 
देने जा रहा हूँ, यदि तुम्हें सहन नहीं है तो आकर मेरे जामाता की शक्ति परख 
लो : 
त्वं मित्रं सस जामदर्न्यपरशो येनं तदामाष्यसे 
सम्प्रत्येव यथाप्रतिश्रूतमियं कन्या मया दीयते । 
तेनेह स्वयमेत्य धूर्जटिधनुधं रेयदो:सम्पदो 
जामातुः पुरतश्चिराय भबता धाराजलं त्यज्यताम्‌ ॥ प्र० ३.३६ 
राम धनुष उठा लेते हैं । धनुर्भग से उत्पन्न टंकार का वर्णन कवि ने निम्न 
शब्दों में किया है, जिसमें सामाजिकों को श्रद्भुत रस की श्रनुभूति होती है । वर्णन 
विषय के ग्रनुरूप विकट बन्ध में है : 
भिन्दन्‌ निद्रां मुरारेः सकलभुजभृतां म्लानयन्‌ शोयंदपं 
छिन्दन्‌ दिक्कृम्भिकर्णाञचलचलनकलां कम्पयन्‌ कूर्म राजम्‌ । 
ध्रायश्लाघागभौरः प्रलयजलधरध्वानधिककारधीर -- 
_ष्टांकार : कृष्यमाणत्रिपुरहरधनुरभ ङ्घभूराविरस्ति ॥ प्र ३.४५ 

चतुर्थं श्रंक में परशुराम का कोप तथा उनकी गर्वोक्तियां, राम के विनय-वचन 
तथा लक्ष्मण के व्यङ्ग्य-भरे उपहास विशेष चामत्कारिक हैं । राम के विनय-वचन 
भी बड़े वक्रोक्तिपूर्ण हैं । इसीलिए परशुराम को कहना पड़ा है - श्रा:, कथं रे चन्दन- 
दिग्घं नार।चं निधाय हृदयं से शीतलयसि । 
जब परशुराम क्रुद्ध होकर कहते हैं कि तेरी भुजाग्रों के रुधिर से अपने कठिन 
कुठार को तृप्त करू'गा, तब राम भोले बनकर कहते हैं-मगवन्‌, निम्रहानुग्रह योः 
स्वाधीनोऽयं जनः, परं ते कोपबीजं ज्ञातुमिच्छामि । फिर परशुराम के यह पूछने 
पर कि क्या तूने शिवधनुष तोड़ने का अपराध नहीं किया, राम उत्तर देते हैं: 
सया स्पृष्टं न वा स्पृष्टं काम क॑ पुरवरिणः । 
भगवन्नास्मर्नवेदमभज्यत करोमि किम्‌ ॥ प्र ४.२१ 


कैसी शान्त उक्ति प्रतीत होती है ? पर ऊपर से जितनी शान्त है, श्रन्दर से 
उससे अधिक उत्तेजक है । जब परशुराम राम को युद्ध के लिए ललकारते हैं, तब 
राम उत्तर देते है कि हम ब्राह्मणों पर वीरता नहीं दिखाते ।५ 
इसमें भी व्यङ्ग्य छिपा हुआ है। ऊपर से तो यह ग्रभिप्राय है कि श्राप 
क्योंकि ब्राह्मण होने से पूज्य हैं, श्रतः श्राप पर मैं शस्त्र नहीं उठाऊंगा । व्यङ्ग्यार्थ 
है कि आप हैं ब्राह्मण होने से ग्रशक्त, श्राप पर हम शस्त्र कया उठायें । पुनः जब 
परशुराम कहते हैं कि कौन वीर है, इसका निर्णय तो संग्राम-तुला ही कर देगी, तब 
राम उत्तर देते हूँ-महाराज, आपकी हमारी तुलना क्या, आप ठहरे बलियो के 
शिरोमणि श्रोर हम हैं हीनबल : 
भो ब्रह्मन्‌ भवता समं न घटते संग्रामवार्तापि नः 
सर्वे हीनबला वयं बलवतां यूयं स्थिता मूर्घनि । 
यस्मादेकगुणं शरासरनामदं सुव्यक्तमुर्वीभृता-- 
मस्माकं भवतां पुननेवगुणुं यज्ञोपवीतं बलम्‌ ॥। प्र० ४.२५ 
लक्ष्मण के इस दुविनय मे परशुराम और भी प्रकुपित हो उठते हैं और कहते 
हैं कि यह तो विषकण्ठ है । इस पर लक्ष्मण फिर उपहास करते हैं-*मगबन्‌, शिति- 
कण्ठशिष्येण विशेषतः क्षन्तव्यम्‌ । व्यङ्ग्यार्थ है कि मैं विषकण्ठ (महादेव) हुँ, तो श्राप 
हुए मेरे शिष्य । परशुराम गर्वोक्ति करते हैं-“मेरे इस परशु को नहीं जानते ? इसने 
क्षत्रियो के कण्ठ के रुबिर से भूमि को नीरेणुक्रा (धूलिरहित) कर दिया था । इस पर 
लक्ष्मण फिर चिढ़ाते हैं--भगवन्‌, ठीक ही तो है, श्रापके कुठार की धार से भूमि 
नीरेणुक्रा हुई थी। संकेत है परशुराम के श्रपनी माता रेणुका के वध रूपी जघन्य कृत्य 
को ओर । 
जब पुनः पुनः परशुराम श्रपनी इक्कीस बार क्षत्रियों के संहार की यशोगाथा 
गाते हैं, तब राम उन्हें कंसा करारा उत्तर देते हैं : 


६. प्र० ४.२३ 

प्रसीद त्वं रोषाद विरम कुरु मे चेतसि गिरं 
चिरं यच्चायासंबंहुभिरिह वारंजितमभूत्‌ । 
यशोव॒त्तं वित्तं कितव इव विक्षोमतरलं 
तदेतस्मिन्‌ वारे भुगुतिलक मा हारय मुधा ॥ प्र० ४.३५ 
ऋषि के प्रति अविनय का राम से जो प्रपराध हुम्रा उसका भी अन्त में कवि 
ने विजयी राम को ग्रतिशय विनयी प्रदर्शित कर परिमार्जन कर दिया है : वे अंजलि 
बांध क्षमायाचना करते हैं : 
चण्डमेव किल तिग्मरोचिषः सौम्यमेब किल शीतरोचिषः । 
चण्डसोम्यमिति कोतुकावहं नौमि तावकमहं महन्महः ॥ प्रश ४४७ 
यह सारा अंक राम, लक्ष्मण, परशुराम, जनक आदि की उत्तेजक उक्ति- 
प्रत्युक्तियों से बहुत सजीद बन पड़ा है | रामायण में परशु रामगर्वंमर्देन की घटना का 
यह रूप नहीं है । वहां परशुराम धनुर्भगम्थल में नहीं श्राते, अपितु राम, दशरथ ग्रादि 
के ग्रयोध्या लौटते समय मार्ग में मिलते हैं। उनके श्राने पर श्रांधी आना आदि 
उत्पात अवश्य हुए हैं, पर यहां संवाद में कोई विशेषता नही है । केवल दशरथ 
तथा राम कुछ बोले हैं, लक्ष्मण बीच में नहीं ग्राये, ग्रौर जनक तो वहां थे ही नहीं । 
कवि की कल्पना ने इस घटना को सवथा नवीन रूप देकर अत्यन्त श्राकर्षक, 
कोतूहलवर्धक तथा सजीव बना दिया है । तुलसी ने अपनी रामायण में यह प्रसंग 
यहीं से उधार लिया है। 
पंचम श्रंक में गंगा. यमुना, सरयू, हंस, गोदावरी एवं सागर के वार्तालाप 
द्वारा कवि ने ककेयी की वर-याचना, राम-वनवास, दशरथ-मरण, वन-यात्रा, मारीच्‌- 
वध, सीताहरण, जटायु-मरण, बालि-वध, सुग्रीवाभिषेक आदि वृत्तान्त सूचित किये 
हैं । कवित्व की हृष्टि से कतिपय प्रसंग श्रत्यन्त रुचिर हैं । 
मल्ली-मृकुलस हृश-मोटे-मोटे ग्रांसू गिराते हुए लक्ष्मण का राम की जटाएं 
बांधना तथा वतगमन के समय राम के पीछे-पीछे जाती हुई सीता के किसलय-तुल्य 
कोमलचरणों को देख बन्धुजनों का ग्रश्रु बहाना बड़े ही करुणोत्पादक हैं?। मातुल- 
कुल से लौटने पर भरत का माता कंकेय्री के साथ हुग्रा संवाद कवि ने एक ही श्लोक 
'में केसी कुशलता से निबद्ध कर दिया है: 
मातस्तातः कव यातः ? सुरपतिभवनं, हा कुतः ? पुत्रशोकात्‌, 
कोऽसो पुत्रश्चतुर्णा ? त्वमवरजतया यस्य जातः, किमस्य ? 
प्राप्तोऽसौ काननान्तं, किमिति ? नुपगिरा, कि तथासो बभाषे ? 
मदूवाग्बद्धः, फलं ते किमिह ? तव धराधोंशता, हा हतोऽस्मि । प्र०५.१८ 
वनयात्रा में मुगों तथा यवांकुरों के प्रति सीता का सदय व्यवहार भी देखने 
योग्य है । राम के धनुष से हरिण को भयभीत देख करुणाद्र चित्ता सीता धनुष को 
अपने आँचल से ढऊ लेती है श्रोर कानो में लटकाने के लिए क्यारियों में से यवांकुर 
बड़ी सदय होकर तोड़ती है : 


DY ० य 

भौतं विलोक्य हरिणं करुणाद्र चित्ता 
पत्युनिजेन पिदधे धनुरंशुकेन । 
केदारसौम्नि सदयं च यवप्ररोह - 
मादाय साधु विदधे श्रवणावतंसम्‌ ॥ प्र ५.२३ 
सूर्यं की प्रखर किरणों से श्रतिशय तप्त पथ पर चलती हुई वह प्रिय के 
कुवलयदलदाम-तुल्य श्यामल श्रंगों को निहारती हुई सब संताप भूल जाती है : 
श्रपि तपति पतङ्कः चण्डचण्ड मंयू खं: 
पथि जनकतन्‌जा नेव सन्तापमाप । 
श्रपरिचितनिमेषालो क मालो कयन्ती 
कुवलय दलदामश्याममङ्गं प्रियस्य ॥ प्र ५.०६ 
जानकी जब चलते-चलते श्रान्त हो जाती है तब राम प्रणय-माधुयं के साथ 
वल्कलांचल से पंखा करके उसके श्रम को दूर कर देते हैं, और जब राम थक जाते हैं 
तब जानकी अपने लोचनांचल से निहार उनकी थकान मिटा देती है। विनिमय की 
कैसी कमनीयता है । 
कान्तेनाथ प्रणयमधुरं किञ्चिदाचञ्चलेन 
श्रान्ता भ्रान्ता जनकतनया वल्कलस्याञ्चलेन । 
चक्र वीतश्रमजलकरास्निरधमुग्धाननश्रीः 
श्रान्तः आन्तः स पुनरनया लोचनस्याञ्चलेन ॥ प्र० ५.२८ 
षष्ठ भ्रंक में राम के विप्रलंभ का पोषण चामत्कारिक है, जब वे उन्मत्त से 
होकर चन्द्र, चकोर, तरंगिणी, भ्रमर, चक्रवाक आदि से सीता के विषय में पूछते हैं 
तथा उत्तर न पा ग्राङुल होते हैं । रत्नशेखर के इन्द्रजाल द्वारा लंकानुभूत वृत्त का 
प्रदर्शन भी कवि की एक नूतन कल्पना है । इससे जहां सीता की असह्य विरह दशा 
का, रावण द्वारा प्रलोभन देने का, सीता की अपने प्रति अचल भक्ति का एवं दूत | 
हनुमान के अलौकिक कार्यों का राम ने ग्रपनी ग्रांखो से दर्शन कर लिया है, वहां | 
साथ ही राम की श्रसह्य वेदना का भी परिचय कराने का कवि को श्रवसर मिल 
गया है । 


इन्द्रजाल में सीता की वाणी सुनकर राम तुरन्त उसे पहचान लेते हैं और 
कहते हैं, यह तो प्रियतमा का ही समालाप है : 
परिमितकम नीयः कोम लो .बागविलासः 
सरसमधुरकाकूस्वीकृता कापि लेखा । 
ध्वनिरपि च विपञ्चीपञ्चमस्यानुवादी 
श्रतिरपि कलकण्ठीकण्ठसंवादभूमिः ॥ प्र ६.१४ 
कैसी सुन्दर सूक्ति है । पढ़ते हुए ऐसा प्रतीत होता है मानो साक्षात्‌ सीता की 
मधुर वाणी ही सुनाई दे रही ही । > 
रावण की प्रणय-याचना को ठुकराते हुए सीता ने क्या ही अच्छा कहा है -- | 

ध्पि खद्योतभासापि समुन्मीलति पद्मिनी । रावण कहता है कि मेरे खड्ग रूपी काल 
भुजंग से बचने की एकमात्र ग्रोषध तुम्हारे कठ में मेरा भुजाश्लेष ही है। सीता का 
साहसिक उत्तर भी देखने योग्य है : 
विरस विरम रक्ष: कि मुधा जल्पितेन 
स्पृशति नहि मदीयं कण्ठसोसानमन्य: । 
रघुपतिभुजदण्डादुत्पलश्यास कान्ते-- 
दंशमुख भवदीयान्निष्कृपाद वा कुपाणात्‌ ॥ प्र०६.३० 
सीता आत्मदाह के लिए श्रशोक तरु से ग्रंगारे की याचना करती है । कहती 
है कि तुम तो विरहियों के संताप के लिए नवपल्लवो के बहाने से अग्नि-शिखाग्रों को 
उत्पन्न किया करते हो, फिर मैं तो तुमसे श्रग्नि की केवल एक कणिका हो मांग रही 
हुँ । सचमुंच सीता के सामने एक ग्रंगारे सी चमकती वस्तु आकर गिर पड़ती है । 
सीता यह देख चकित रह जाती है कि यह तो राम की रत्नमुद्रिका है। उसे श्रपनी 
जैसी अ्रभागिन बताती हुई वह कहती है : 
या शंशवादपि मनोरमरासचन्द--- 
हस्ताङ्ग,लिप्रणयिनी सुभगा सुवृत्ता । 
श्रन्येब सा जनकराजसुता कथं नु 
लड्कामुपागतवती मणिमुद्रिकेयम्‌ ॥ प्र ६.३८ 
मुझ जैसा खोटा भाग्य संसार में और किसका हो सकता है। ग्रतः यह्‌ 
रत्नमुद्रिका मानों दूसरी जानकी ही है। कहां तो शेशव से ही मनोरम रामचन्द्र की 
हस्तांगुलि से प्रणय का सुख, ग्रौर कहां निशाचरों की लंका में श्राने का हतभाग्य । 
हन्नुमान्‌ द्र रा सीता के प्रति कहे हुए राम के इस संदेश में कैसी वेदना छिपी 
है-- “तुम्हारे विरह में मुझे शीतल चन्द्र दाहक सूर्य प्रतीत हो रहा है। नवीन मेघ 
दावानल लग रहा है । नदियों की तरगों से संसृष्ट होकर आते वाली ठंडी वायु क्रुद्ध 
सपं की फुकार सी ग्रनुभव हो रही है । नवपुष्पित मल्ली लता नोकीली भल्ली का 
काम कर रही है । नीलोत्पल-वन कु तों का समूह बन रहा है ।” 
हिमांशुश्चण्डांशुनंबजलधरो दाबदहनः 
सरिद्बीचीवातः कुपितफशिनिःश्वासपवनः । 
नबा मल्ली भल्ली कुवलयवनं कुन्तगहन 
मम त्वदूविश्लेषात्‌ सुम्रुखि विपरीतं जगदिदम्‌ ॥ प्र ६.४३ 
सीता का प्रतिसंदेश भी चामत्कारिक है। छोटा होते हुए भी उसमें बहुत 
कुछ श्रा गया है, विरह-जनित दशा भ्री और राम के प्रति भक्ति तथा उनसे मिलन 
की आतुरता भी । साथ ही विरोधालंकार का सौन्दर्य भी है : 
पबहलगलन्तयनजलनिभेरपर्याकुलापि मम हृष्टिः । 
तव सुभग वदनशशधरलावण्यरसं पिपासति ॥ प्र ६.४५ 


८. प्राक्कत श्लोक की संस्कृत छाया । 

सप्तम भ्रंक में युद्ध का दृश्य उपस्थित होता है । उससे पूर्व रावण की मन:- 
स्थिति का चित्रण हमारे संमुख आता है । विभीषण के विफरीत रावण की मान्यता 
है कि वे लोग भौरु हैं जिनकी हृष्टियां पर-स्त्रियों के कुचकु मो पर तथा शरवृष्टियां 
शत्रुओं के हाथियों पर नहीं पड़तीं । ग्रतः सीता उसके हृदय में समायी हुई है: 
राजल्ललाटफलका कमनीयक्‌जत्‌ - 
काञचीगुणप्रणयिनी धृतकेशपक्षा । 
हा कि करोमि मम सा हृदयं प्रदिष्टा 
नाराचयष्टिरिव पुष्पशिलीमुखस्य ॥ प्र० ७.८ 
इस प्रसंग में एक चित्रपट की नवीन कल्पना की गई है । माल्यवान्‌ अपने 
सेवक करालक के हाथ सीताविरह से व्याकुल रावण के मनोविनोद के लिए चित्रपट 
भेजवा है । वस्तुतः वह मनोविनोदार्थ होने की अपेक्षा रावण के मन में सुमति जागरित 
करने के लिए ही अधिक है । उसमें धनुष-धारी राम-लक्ष्मण, शरणागत समुद्र और 
विभीषण, वानर-सँन्य, सेतुबन्ध श्रादि चित्रित हैँ। पर रावण उसे चित्रकार की 
चातुरी-मात्र कहकर उपेक्षित कर देता है । कपि-वीरों का कोलाहल सुन उसके प्रति- 
कार की वह कोई आवश्यकता नहीं समझता । उसकी मनोवृत्ति कवि ने निम्न शब्दों 
में व्यक्त की है : 
कोलाहलेनोललसता कपीनां मनो मदीयं मुदमेव धत्ते । 
मन्दोदरीभूषणान्‌पुरारां महामणीनामिव शिजितेन ॥ प्र ७.१४ 
युद्ध की दुन्दुभि बज उठती है । रणक्षेत्र मे वीररस क्रीडा करने लगता है । 
दोनों पक्षों के विजय-घोष कर्णक॒हरों में प्रवेश करते हैं। राम के साथ कु भकणं तथा 
लक्ष्मण के साथ मेघनाद भिड़ जाता है: 
रामेण सार्धमयमुद्धतबाहुदर्षः संग्रामभूमिमधितिष्ठति कु भकणं: । 
रक्षःशिखण्डिह्‌ दयोत्सवमेघनादः सौमित्रिणा सममसावपि मेघनादः॥ 
प्र० ७.२३ 
रावण का भी चन्द्रहास चाकचक्य करने लगता है : 
भिन्नप्रभिन्तसु रकुञ्जरकुम्भ मुक्तमुक्ताफलंविचलितेः कलितधिवासः । 
श्रद्यैव खेचरनिशाचरलोचनानामुन्मीलयन्मुदमुदञचति चन्द्रहासः ॥ प्र० ७.२७ 
रावण राम के नील नामक वीर वानर को पकड़ लेता है। उसका कविक्ृत 
वर्णन कैसा कोतूहलोत्पादक है । नीलवर्ण वह वानर दशमुख के एक हाथ से दूसरे 
हाथ पर उछलता हुः्रा इतस्ततः घूमते हुए भ्रमर जसा शोभित हो रहा है, और 
उसके दसों मुकुटों में से कभी इस पर और कभी उस पर कूदता हुआ इन्द्रनील मणि 
की शोभा को प्राप्त कर रहा है । 


नीलोऽयं दशमुखपाणिपङ्कजानापङ्केषु झ्रमरतुलां स्मत्‌ बिभति । 


भ्रप्येको दशसु किरीटपीठिकासु द्राक्‌ प्रेखन्ननुभबतीनद्रनीललीलांम्‌ ॥ प्र ७.२७ 

लक्ष्मण के शक्ति लगने पर राम का क्रन्दस बड़ा ही द्रावक है। रावण का 
रणोत्साह भी दर्शनीय है । राम के बाणों से उसके पहले-पहले सिर कटते जाते हैं 
आर नये-नये निकलते हैं । कटे हुए दस सिरों को एक-एक करके अपने दस हाथों 
से पकडता है और शेष दस हाथों से उछाल कर फेंक देता है । 
धनुनिस्त्रंशादिप्रहरणगणच्छेदक्‌ पितो 
दशास्यः स्वान्मूर्ध्नो रघुपतिशरश्रेणिदलितान्‌ । 
कररेकरेकन भसि भूशमादाय युगपत्‌ 
क्षिपन्नन्येरन्यंः सफलयति दोविशतिमपि ॥ प्र ७-४६ 
अन्त मै राम विजयी होते हैं। जो रावण पराग से भूषित हो चन्द्रकान्त 
मणियों के पलंग पर फूलों की सेज के ऊपर लीलापूवक सोता था, वही राम के 
रोषारूढ होने पर धूलिधूसरित हो भूमि पर लोटने लगता है : 
विकचक्सृमस्तोभाकीणं परागविभूषितः 
शशिमणिशिलातल्पेऽनल्पे सलीलमशेत य: । 
श्रयमयमसौ रोषारूढे क्षरू रघुनन्दने 
भुवि दशमुखः शते धूलिच्छटापरिधूसरः ॥ प्र ० ७.५२ 
सीता राम को प्राप्त हो जाती है । देवों का कार्य भी संपन्न हो जाता है। 
पुष्पक-विमान से भ्रयोध्या पहुँच वे बन्धुषनों तथा पौरजनों से सानन्द मिलते हैं । 
राघव पूर्णकाम हो प्रसन्न हो जाते हैं । इस प्रकार प्राय: सभी प्रसंगों में कवि का 
कवित्व श्रपनी मनोहारिता को प्रदर्शित कर रहा है । 
३. प्रकृति-चित्रण 
संस्कृत कवियों के काव्यो में प्रकृतिचित्रण का वेचित्र्य अतिशय मनोमोहक 
है । श्रादि कवि वाल्मीकि से लेकर ग्रव तक के प्रायः सभी कवियों ने ध्रपने-ग्रपने 
काव्यो में प्रकृति के विभिन्न रूपों को चित्रित किया है। कहीं वे सौदामिनी की 
चंचल रेखा से युक्त श्याम बलाहकों का वर्णन करते हुँ, तो कहीं वर्षा से स्नात पुष्पित 
हरित तरुग्रों का । कहों हिमधवल पवंतराजि के उत्तृ ग शिखरों का चित्रण करते हैं, 
तो कहीं कल-कल बहती हुई नदियों की धारा्रों का । कहीं उनके काव्य में चन्द्र- 
तारकों से स्मित करती हुई निशा का वर्णन है, तो कहीं लालिमामयी उषा का। 
कहीं भाल पर श्रस्तोन्मुख सूर्य की कु कुम-विन्दी लगाए सन्ध्या का चित्रण है, तो 
कहीं निविड नंश श्रन्धकार का । कहीं उत्ताल तरंगों वाली सरिताग्रों के संगम का 
वर्णन है, तो कहीं ऋषियों के सृषमामय श्राश्नमों का । 
संस्कृत कवियों के प्रकृति-वर्णनों को कई श्रेणियों में विभक्त किया जा सकता 
है । कुछ चित्रण स्वभावोक्तिपूर्ण शैली के होते है, जिनमें कवि जंसा देखता है वैसा ही 
कुशलता के साथ वर्णन कर देता है, श्रपनी कल्पना श्रादि का समावेश नहीं करता । 
दूसरे चित्रण ईषदलंकारमयी शैली के होते हैं, जिनमें कवि प्राकृतिक सौन्दर्य को 
उपमा, रूपक श्रादि श्रलंकारों की पुट से श्रलंकृत कर प्रकट करता है। तीसरे 

कल्पना-प्रधान शैली के चित्रण होते हैं, जिनमें कवि प्रक्ृति-चित्रण को अपनी कल्पना 
की तूलिका से रंगकर इस रूप में उपस्थित करता है कि चित्रण की अपेक्षा कल्पना- 
सौन्दर्य ही विशेष मुखरित हो रहा होता है । चोथे शब्दचित्रमय शेली के चित्रण 
होते हैं, जिनमें कवि का ध्यान भाषा को यमक ग्रादि के वंचित्र्य से श्रलंकृत करने 
में ही प्रधान रूप से रहता है । 
कोई भी कवि इनमें से किसी एक ही शेली का श्रनुगामी नहीं होता, किन्तु 
यथास्थान वह विभिन्न शैलियों को श्रपनाता है ! वेदर्भी रीति के कवियों में स्वाभा- 
विक चित्रण की कला ग्रधिक पायी जाती है । साथ ही वे प्रकृति-कामिनी को मृदु 
कल्पनाग्रों तथा श्रलंकारों के परिधान एवं ग्राभूषणों से सुसज्जित करके भी प्रस्तुत 
करते हैं । उत्तरवर्ती श्रलंकृत शेली के कवियों में दूर-कल्पना एवं शब्दचित्रमयता का 
प्रयोग अधिक मिलता है । 
जयदेव के प्रक्ृति-चित्रण उपर्युक्त शैलियों में से अधिकतर द्वितीय और तृतीय 
श्रेणी के हैं । ये प्रकृति की रमणीयता को पनी ग्रलंकारप्रियता तथा कल्पनावैभव 
की चमत्कृति से ग्रनुरंजित कर प्रस्तुत करते हैं । पर कहीं-कहीं इन्होंने ग्रपनी स्वभा- 
वोक्तिपूर्ण चित्रण की कुशलता भी प्रदर्शित को हुँ । 
वसन्त-पुषमा--द्वितीय अंक में राम और लक्ष्मण मिथिला के उपवन में 
पहुंचते हैं। मधुमास-लक्ष्मी के श्रवतार से निसर्ग-रमणीय उपवन नितान्त रमणीय हो 
उठा है । राम उसका वर्णन करते हुए कहते हैँ कि मल्ली-मधु का पान किये हुए 
भ्रमरियों की मधुर गु जार केसी सुहावनी लग रही है । श्रशोक वृक्ष की मंजरी सलील 
नतन कर रही है, मानो दक्षिण पवन से नृत्यकला की शिक्षाले रही हो । 
इह मधुपवधूनां पीतमल्लीमधूनां 
विलसति कमनीयः काकलीसम्प्रदायः । 
इह नटति सलीलं मञ्जरी वञ्जुलस्य 
प्रतिपदमुपदिष्टा दक्षिणेनानिलेन ॥ प्र० २.३ 
वसन्त-समीरण मन्द-मन्द क्यों चल रहा है, इस पर राम उत्प्रेक्षा करते हैं कि 
वह्‌ कन्दर्पं राज के आदेश से मलयाचल से कलाम तक भुवनवलय को जीतने चला है, 
पर कँलास-शिखर पर निवास करने वाले भुजंवधारी महादेव को स्मरण कर भयभीत 
हो रहा है, क्योंकि भुजंग पवनाशी होते हैं । यही उसके मन्द-मन्द चलने का कारण हे । 
मलयशिखरादाकंलासं मतोमवशासनादू 
भुवनवलयं जेतु वाञ्छन्‌ वसन्तसमीरणः । 
विहितवर्सात केलासाग्रे भुजंगधर हरं 
मनसि विमृशन्‌ भीतः शङ्क प्रयाति शनेः शनेः ॥ प्र २.४ 
लक्ष्मण दूसरा ही कारण उत्प्रेक्षित करते हें । वसन्त-समीरण ने मधुसीकर- 

स्रावी कुसुमनिकर को बरसाने वाली लता-सुन्दरियों की भ्र्चना स्वीकार करने के लिए 
ग्रपनी गति मन्द कर दी है । दूसरे यह कि वह हरिण पर सवार है, और हरिण मधु- 
कर-वधुञओं के गीत में ग्रासक्त होने के कारण मन्द चाल से चल रहा है । 
पथि पथि लतालोलाक्षीमिः स्रवन्मध॒सीकरं 
कुसुमनिकरं वर्षन्तीभिः सहुषंमिवाचित: । 
मधुक्तरवधूगीत।सक्तं क्रंगकमास्थितः 
प्रसरति वने मन्दं मन्दं वसन्तसमीरणः ॥ प्र० २.५ 
मद-कल कलहंसों से शोभायमान श्‍्वेतकमलराजि-राजित सरसी को देख 
राम का चित्त सरस हो उठता है : 
श्रये, इयमसौ मदकलकलहं सोत्तंसितसरोजर!जिराजिता सरसी सरसीकरोति में 


~ 


चेतः । 
वसन्त के ग्रागमन पर वासन्ती-लता कुसुमित हो गई है । भ्रमर उसके सुन्दर 
रस-बिन्दु का पान कर रहें हैं, और अपने चिर-मन्दिर अरविन्द को धीरे-धीरे छोड़ते 
जा रहे हैं: र 
, वासन्तीरसबिन्दु सुन्दरमिन्दिन्दिरा इहि चरन्ति । 
चिरमन्दिरमरविन्दं मन्द मन्द परिहरन्ति ॥ प्र० २.१८ 
भ्रमर कामदेव की पत्नी के नूपुर-रव के सहश रमणीक गुजार करते हुए 
भ्रमण कर रहे हैं और उनके मुख श्राम्रमंजरी के मकरन्द से मधुर हो रहे हैं : 
मदनवधूनूपुररवरमणीयं किमपि किमपि कूजन्‌ । 
माकन्दमुकूल-मधरस-मधुरमुखो मधृकरो भ्रमति ॥ प्र २.२४ 
सुर्योदय 
प्रसन्नराघव के तृतीय तथा सप्तम अंकों में सूर्योदय का चित्रण हुआ हे । तृतीय 
श्रंक में विश्वामित्र राम को कहते हैं कि देखो, चकवा-चकवियों के हृदय को ग्राश्वासन 
देने के लिए, तारागण को ग्रसने के लिए, स्फुरित चन्द्रमण्डल का परिहास करने के 
लिए, दिशारूपी कान्ताग्रों के कुचकु भो पर कु कुम की लाली रचने के लिए, कमलो 
के उल्लास के लिये और प्रस्फुटित कुमुद-वनों के त्रास के लिये यह प्रभानिघि सूर्य 
विद्योतित हो रहा है : 
एतत्‌ तर्कय चक्रवाकह्‌दयाश्वासाय तारागण- 
ग्रासाय स्फुरदिन्दुमण्डलपरीहासाय भासां निधिः । 
दिक्कान्ताकूचक्‌ भकुङ्कुमरसन्यासाय पडूः रुहो- 
ल्लासाय स्फुटवंरिकरववनत्रासाय विद्योतते ॥ प्र ३.२ 
सूर्योदय होने पर कमलों के विकास को कवि लक्ष्मण के मुख से रूपकसंकीर्ण 
उत्प्रेक्षा द्वारा इस रूप में प्रकट करता है कि ज्यों ही प्रभातकाल रूपी व्यापारी सूर्य- 
बिम्य रूपी रत्न को समुद्र से निकाल कर बेचने के लिये श्राकाश रूपी पण्यवीथि में 

रखता है, त्यों ही पद्म-सरोवर रूपी जौहरी मानो उसका उचित मूल्य लगाने के लिये 
लक्ष्मी से युक्त अपने पंकज रूपी हाथ को फँला देता है १° । 
सप्तम अंक में लंकाविजय के पश्चात्‌ राम, लक्ष्मण, सीता, सुग्रीव, विभीषण 
आदि पुष्पक विमान पर ग्रारूढ हो श्रयोध्या की ओर श्रा रहे हैं। वहीं से वे चन्द्रमा 
के भ्रस्त होने का हृश्य देखते हैं । कालिदास ने इस दृश्य के इस रूप में दर्शन किये थे: 
यःत्येकतोऽस्ताशखरं पतिरोयधीना- 
माविष्कूतोऽरुणपुरस्सर एकतोऽर्कः । 
तेजोद्वथस्य युगपद्‌ व्यसनोदयाभ्यां 
लोको नियम्यत इवात्मदशान्तरेषु ॥ शा० ४.२ 
जयदेव के राम रसिक हैं । वे कहते हैं कि चन्द्रांशु बुढ़ापे से जर्जर होकर मानों 
तप करने पश्चिमपथोधि के तीर पर पहुँच गये हैं, और सूर्य के तरुणाई से युक्त कर 
कमल-वनी के दक्पात से संमानित होते हुए प्राची में राग (अनुराग तथा लालिमा) को 
प्रकट कर रहे हैं : 
एते केतकधू लिधूसररुचः शीतद्युतेरशवः 
प्राप्ताः संप्रति पदिचिभस्य जलधस्तीर जराजजंरा: । 
श्रप्येते बिकसत्सरोरुहवनी हक्पातस भाविता: 
प्रावीरागमुदीरयन्ति तरणेस्तारुण्यभाजः करा: ॥ प्र० ७.८१ 
लक्ष्मण भी पीछे नहीं रहते । वे श्रपह्लू ति ओर उत्प्रेक्षा का चमत्कार उत्पन्न 
करते हुए कहते हैं कि कान्ति के देव सूर्य ने चकवे-चक्रवियों को मिलाने के बहाने से 
दिशा रूपी कन्याश्रों के स्तनयुगल उभार दिये हैं, जिससे उनक्रे यौवन की आभा प्रकट 
होने लगी है। साथ ही इसन मुदी कमलिनियों के ग्रन्दर बन्द भृ गावली को, जो 
मानो उनकी दुदैव की सूचक काली श्रक्षरमाला थी, एक ही झटके में वाहर निकाल 
कर कमलितियों की शोभा को विस्तीर्ण कर दिया है : 
सद्यः संघटमानकोकमिथुनव्याजेन पीतस्तन- 
हृन्द्रव्यंजितयौवनोज्ञ्वलरुचो निर्माय दिक्कन्यकाः । 
दुदेवाक्षरमालिकासिव झऋगित्याकुष्य भूङ्गावलों 
लक्ष्मीमम्बुजिनीजनस्य कुरुते देवस्त्विषामीश्वरः ॥ प्रः ७८२ 
राम और लक्ष्मण के साथ सुग्रीव तथा विभीषण भी सूयं-वर्णन में रुचि लेते 
हैं । सुग्रीव मालारूपक का सौन्दर्य लाते हुए कहते हैं कि ये सूर्यकिरण निशाराक्षसी 


को छूमन्तर कर देने वाले मन्त्र-पाठक हैं, सोये हुए पंकज-बनों को जगाने वाले वैता- . 


लिक हैं, श्रौर प्रफुल्ल पंकजों के गर्भ से प्रादुभू त भू मावली को गु जार रूपी प्रणव का 
उपदेश करने वाले झाचाय॑ हैं : 

उन्मीलन्ति निशानिशाच रवधूनिर्वासनासान्त्रिका: 
सायं सालससुप्तपद्धुजवनप्रोद्रबोधवेतालिका: । 
फुल्लत्पङ्को शगरभे कुह रप्रो दूभूत भृ ङ्गावली- 
झाड्कार प्रणवोपदेशगु रवस्तीव्रद्यतेरंशवः ॥ प्र ७.८३ 
विभीषण की कल्पना भी अनूठी है । यह सूर्य क्या है, मानो आती हुई दिवस- 
लक्ष्मी के चरणस्पर्श से ग्राकाशरूपी ग्रशोकवृक्ष में लाल-लाल कलियों का गुच्छा निकल 
आया है, प्रयवा दिशारूपी सुन्दरियों का यह कर्णभूषण है: 
श्रायान्त्या दिवसश्रियः पदतलस्पर्शानुभावादिव 
व्यो माशोकत रोने वीनकलिकागुच्छः समुज्जम्भते । 
श्रातन्वन्तवतंसविश्रममसावाशाक्‌ र द्ी हशा- 
मुन्मीलत्तरुणप्रभाकरकरस्तोंमः समुद्भासते ॥ प्र० ७.८४ 
राम सीता से कहते हैं कि देखो, ये सूर्य-किरण दिग्वधुश्रों के ऊपर कु कुमजल 
को पिचकारी छोड़ रहे हैं और कमलवन-श्री के साथ ग्रठखेलियाँ कर रहे हैं : 
दीप्तांशोविकसन्ति दिङमृगहशां काश्मीरपद्को दक- 
व्यात्युक्षीचतुराः सरोरुहवनश्रौकेलिकाराः कराः ॥ प्र० ७.८५ 
पुनः वे कहते हैं कि देखो, जभी राग में भरा सूर्य अपने कर से कमलिनी 
की कमल-सुकुल रूप नीविग्रन्थि को ढीला करता है, तभी वह भी भ्रमरगु जार रूप 
` मंजु शब्द करती हुई उसे प्रमुदित कर देती है : 
शिथिलयति सरागो यावदर्को नलिन्याः 
कमलमुकूलनी वीग्रन्थिमुद्रां करेण । 
प्रविकसदलिमाला गुञ्जितंमंञजुशब्दा 
जनयति मुदमुच्चंः कामिनां कामिनीव ॥ प्र० ७.८६ 
सीता राम की इस कल्पना को सुन हंस पड़ती है, श्रौर ग्रपनी श्रोर से नारी- 
जनोचित शालीनता के साथ इतना ही वर्णन करती है : 
१ १पूर्वगिरिपद्रमरागः प्रकटीकृतनयनशीतलस्वभावः । 
क्‌ कुमकृतांगरागो नलिनीजनवल्लभो देवः ॥ प्र० ७.८७ 
राम की हृष्टि में एक सूर्य प्राची-सुन्दरी के भाल का कुकुम-तिलक है, उद- 
याचल के मुकुट का माणिक्य है । त्रिभुवन रूप गृह का एकमात्र दीप है तथा लोकों 
का श्रद्वितीय लोचन है : 
प्राचीकु क्‌ मतिलक  पूर्वाचलशेखरेकमारिएक्य म्‌ । 
त्रिभुवनगृहैकदीपं बन्दे लोकंकलोचनं देवम्‌ ॥ प्र० ७.६० 
सन्ध्या एवं सूर्यास्त 
सन्ध्या में कवि पतिवंरा नायिका के दर्शन करता है। जैसे राग (अनुराग) 
में भरी हुई, नेत्र-तारकों की शोभा प्रदर्शित करने वाली कोई पर्तिवरा नायिका सुधा 


११. प्राकृत श्लोक की संस्कृतछाया । 

के अगार नायक के अन्दर रुचि (प्रणय) को उत्पन्न करती है, वैसे ही राग 
(लालिमा) से युक्त, तारों की श्री प्रकट करने वाली यह सन्ध्या सुधाकर (चन्द्र) में 
रुचि (कान्ति) का विस्तार कर रही है: 
मुग्धस्य केलिविजितस्मरचापयष्टे -- 
रातवन्ती रुचिमतीव सुधाकरस्य । 
रागोदुधुरा स्फुटमुदज्चिततारकधीः 
न्ध्याविरस्ति ननु काऽपि पतिवरेव ॥ प्र० २.३१ 
श्ररविन्दों के बन्धु भगवान्‌ सूर्य श्रम्भोनिधि के गर्भे में प्रवेश कर रहे हैं। 
मानों सकल त्रिलोकी के कमलो को प्रबुद्ध कर चुकने के पश्चात्‌ भ्रव समुद्रशायी 
विष्णु जी के नाभिसरोज को विकसित करने के लिए वे उत्कण्ठित हुए हैं : 
कृत्वा प्रबुद्धकमलामखिलां त्रिलोकी-- 
मम्भोनिधेविशति गर्भ॑मसाविदानीम्‌ । 
श्रन्तःप्रस्‌ प्तहरिनाभिसरोजबोध-- 
कोतूहलीव भगवानरविन्दबन्धुः ॥ प्र २.३२ 
सूर्य ग्रस्त हो रहा है, चन्द्र उदित हो रहा है। प्राची में घना श्रन्धकार 
व्याप्त हो गया है, प्रतीची में चन्द्र-किरणों का समूह छा गया है । ऐसा प्रतीत होता 
है कि मानों श्राकाश एक श्रांगन है, जिसमें ग्राधे में श्याम प्रस्तर तथा आधे में श्वेत- 
प्रस्तर जड़ दिये गये हैं, श्रथवा श्राकाश में गंगा-यमुना के प्रवाह का संगम हो 
रहा है। 
प्राची मालम्बमाने घनतिमिरचये बान्धवे बन्धकीनाम्‌ 
सम्प्राप्ते च प्रतीचो शशिकरनिकरे वैरिणि स्वेरिणीनाम्‌ । 
श्रधेश्यामोपलाधंस्फटिकमिव दिशामन्तरालं विधत्त 
कालिन्दीजह्‌ नुकन्यामिलदमलजलस्यन्दसन्दोहमंत्रीम्‌ ॥ प्र २.३३ 
आकाश में गंगा-यमुना का संगम तो प्राचीन कवि भी कराते रहे हैं,** किन्तु 
प्राकाश-प्रांगण को श्याम तथा श्वेत प्रस्तरों से जटित कर कवि ने उसमें एक 
नूतनता उत्पन्न कर दी है । 
प्रब भगवान्‌ भ्रम्बर-मणि पश्चिम पयोधि-वेला पर पहुंच गये। कस्तूरी के 
समान कान्ति वाले, आकाश को मीलित कर देने वाले श्रन्धकार दिक्कन्दरों में विल- 
सित होने लगे हैं, जिनकी श्यामल कान्ति उन भ्रमरसमूहों जैसी है जो उद्दाम 
दिग्गजों के चंचल कर्णभूषणों से उनके गण्डस्थलों की ओर मदपान करने के लिए 
उड़ रहे हों । 


दिः यथा : नलचम्पू ६१ 
उदयगिरिगतायां प्राक्प्रभापाण्ड्तायामनुसरति निशीथे श गमस्ताचलस्य । 


जथति किमपि तेजः साम्प्रतं व्योममध्ये सलिलमिव विभिन्नं जाह्नवं यामुनं च ॥ 

उद्ददामदिगृद्विरदचज्चलकरणपूर-- 
गण्डस्थलोच्चलदलिस्तबकाकृतीनि । 
मीलन्तभांसि मृगन।भिसमानभांसि 
दिक्कन्दरेषु विलसन्तितभाँ तमांसि ॥ प्र० ७.५४ 
यहां कवि ने सूर्यास्त के पश्चात्‌ श्राक्राश में व्याप्त होने वाले अन्धकार की 
उपमा कस्त्री तथा दिग्गजों का मदपान करने वाले कृष्ण मधुकरों से दी है । 
चन्द्रोदय 
चन्द्र-वर्णन में कवि ने विशेष रुचि प्रर्दाशत की है । द्वितीय अंक में राम 
चन्द्रोदय होने पर सहर्षं उसकी श्रोर अंगुली दिखाते हुए कहते हैं कि यह सुधांशु- 
मंडल चक्रवाकियों के मन का शल्य है, चकोरिश्रों के बन्द चंचुकोटि-कपाटों को खोलने 
वाली कु जी है, दग्ध हुए स्मरतरु का नवीन अंकुर है ्रौर प्रियतमाश्रों के मानरूपी 
उद्दाम गज का अंकुश है : 
एतत्‌ कोकक्‌ट॒म्बिनीजनसन:शल्यं चकोरांगना-- 
चञ्चूकोटिकपाटयो घटितयोरुद्‌्घाटिनी कू चिका । 
दग्धस्यापि नवांक्रस्मरतरोरार्द्रागसां प्रेयसी-- 
मानोद्दामगजांकुशो विजयते मुग्धं सुधांशोवंपु: ॥ प्र० २.३४ 
यह सुन लक्ष्मण से भी रुका नहीं जाता । वे और भी चारुता के साथ रूपक- 
भंगी से चन्द्र-वर्णन में प्रसक्त हो जाते हैं । यह चन्द्र क्या है ? गगन रूपी कमलिनीपत्र 
पर स्थित पानी की बूंद है । इसक्रा यह जगद्भूषण खंड शिव जी के सिर पर 
विद्यमान श्राकाश-गंगा का मृणाल है, पुजीभूत कर्पूरचूर्ण है, या कन्दर्पवधू का 
सीधुपात्र है : 
कल्लोलक्षिप्तपडूःत्रिपुरहरशिर: स्व:स्रवन्तीम्‌ णालं 
कप्‌ रक्षोदजालं कस्‌मशरवधूसीधुभृङ्भारनालम्‌ । 
एतदुदुग्धा ब्धिबन्धोगंगनकमलिनीपत्रपानीयबिन्दो -- 
रन्तस्तोषं न केषां किसलयति जगन्मण्डनं खण्डमिन्दो: ॥ प्र २.३५ 
पर कवि की तृप्ति इतने से ही नहीं होती । सप्तम ग्रङ्क में उसने पुनः चन्द्रोदय 
का प्रसंग प्रस्तुत किया है, तथा ग्रधिक विस्तार के साथ । सुग्रीव, विभीषण. लक्ष्मण, 
राम. सीता सब चन्द्रवर्णन में मग्न हैं, मानों लङ्काविजय तथा सीता-मिलन के हर्ष 
में कवि-गोष्ठी हो रही ठो । 
सुधांशु उदित हो रहा है। उसकी किरणें क्षीराब्धि की लहरों पर फेन सी 
धवल भासित होती, चन्द्रकांत मणियों से जल प्रवाहित करती, विकासी कुमुद के 
क्रोड में पराग सी गोर लगती, चक्रोर की चोंच में कटती-जुडती, एवं प्रिय-वियुक्त 
रमणी के गात्र में चमत्कार उत्पन्न करती उन्मीलित हो रही हैं : 
क्षीराब्धेलेहरीष फेतघवलाश्चन्द्रोपलेषु सुबत्‌ -- 
पाथःशीकरिणो विकासिकुम्ुदक्रोडे रज:पिञ्जरा: । 
उन्मीलन्ति चकोरचञ्चगहने छिन्नप्ररूढाश्‍चमत्‌ -- 
-कुवेन्त: प्रियविप्रयुक्तरमणीगात्र सुधांशो:करा: ॥ प्र०७.५ 

कमलिनियों का ऊंचा उठा हुआ पद्मकोश चन्द्रकिरण-सम्पर्क से संकुचित 
होने लगा है । कवि कल्पना करता है कि कमलिनियाँ मानो अपने विकसित कमल 
की पंखुड़ियों को बन्द करती हुई संकेत से यह सूचना दे रही हैं कि यह चन्द्रमा 


तो अधंनारीश्वर शंकर के शरीर में बद्ध पार्वती के कु कुमलिप्त कुचकोरक के 
समान है । 


शंक रार्धतनुबद़धपार्वतीकु कमा क्तकुचकोरकाकृतिः । 
सूच्यते कमलिनी मिरन्नमत्पदूमकोशकरलीलया शशी ।। प्र ७.५६ 
प्रतीची में शिव जी के कण्ठ के समान काला अन्धकार व्याप्त हो रहा है, 
प्राची में दुग्ध की लहर के समान शुभ्र चन्द्रमा का प्रकाश फैल रहा है। चक्रवाक 
को वियोग के कारण शोक हो रहा है, चकोर को चन्द्रिका-पान के कारण ग्रानन्द 
हो रहा है। कवि उत्प्रेक्षा करता है कि इन दोनों के म्लान तथा प्रसन्न हृक्पातों के 
कारण ही मानो त्रिलोकी श्रन्घकार एवं प्रकाश से मिश्रित हो रही है । 
ध्वान्त्तौघे शितिकण्ठकण्ठमहसि प्राप्ते प्रतीचीमुखं 
प्राचीमञ्चति कि च दुग्धलहरीम्‌ ग्धे विधोर्धामनि। 
एतत्कोकचको रशोकर मसम्लानप्रसन्नोल्ल सद्र - 
हक्‍्पातोमिकदम्बचुम्बितमिव त्रेलोक्यमाभासते । प्र ७.५७ 
पहले कवि आकाश में श्रन्धकार और प्रकाश के मिश्रण पर कृष्ण एवं श्वेत 
प्रस्तरों से जटित होने की तथा गंगा-यमुना के संगम की कल्पना कर चुका है** । 
यहाँ कालिमा तथा श्वेतिमा की व्याख्या ग्रमूत शोक और आनन्द के मिश्रण से की 
गई है, जो कवि की सूक्ष्म कल्पनाशक्ति का परिचायक है । 
यह चन्द्रमा वियोगियों के सन्ताप के लिए दिनमणि है, श्ंगार का दीक्षामणि 
है, अनङ्ग रूपी भृजङ्ग का मस्तकमणि है, चण्डीश का चूडामणि है, तारकरूपी 
मोतियों के हार का नायकमणि है, कन्दर्पसीमन्तिनी की काञ्ची का मध्यमणि है, 
चकोरपरिषत्‌ का चिन्तामणि है? ४ । यह प्राची दिशा रूपी कामिनी का चन्दन- 
तिलक है, कन्दर्प-नूप का श्वेतछत्र है, वियल्लक्ष्मी रूपी मृगलोचना का कनफूल हे 
रति की क्रीडा का श्वेतकमल है, रजनि-रमणी का चांदी का सीधुपात्र है, जगत्‌ का 
नेत्र है१« । कैरव-कलिकाओं को प्रस्फुटित करता हुग्रा, युवकों के मत को विरह- 
खिन्न करता हुआ, कमलों को निमीलित करता हुश्रा, मृगलोचनाश्रों के मान को 
समुन्मीलित करता हुआ, ज्योत्स्ना को कन्दलित करता हुग्रा, दिशाग्रों को धवल 
करता हुम्रा, वारिधि में ज्वार उत्पन्न करता हुआ, कोको को माकुलित करता हुआ, 
अन्धकार को कवलित करता हुग्रा यह इन्दु प्रादुभू त हो रहा है' । 


१३. प्र० २.३३ 
१४. प्र० ७.५६ 
१५. प्र ७.६२ 
१६. प्र ७.६० 

पूर्वे दिशा रूपी गुहा के ग्रन्दर सोकर जागा हुआ यह चन्द्ररूपी केसरी गगन- 
कानन में प्रवेश कर रहा है। इसने किरणरूपी नखों से अन्धकार रूपी हाथी के 
कुम्भस्थलों को विदीणं कर दिया है, जिससे निकले हुए मोती ही तारों के रूप में 
आकाश में फेल रहे हैं : 
मयूरवनखरत्रुटत्तिमिरकुम्भिक्म्भस्थलो -- 
च्छलत्तरलतारक।कपटकोणंम्क्तागणः । 
पुरन्दरहरिहरीकुहरगर्भ सुप्तोत्थित 
स्तुषारकरकेसरी गगनकाननं गाहते ॥ श्र० ७.६१ 
आकाश में चन्द्रिका क्यों व्याप्त हो गई ? - रजनि-रमणी ने देखा कि उसकी 
सखी व्योमलक्ष्मी ग्रपने प्रिय तिमिर के विरह से व्याकुल है तथा उसका चन्द्रमा रूपी 
कपोल शोक से सफेद पड़ गया है। तव उसने उसकी विरहाग्नि को शान्त करने के 
लिए तारे रूपी जलकण उस पर छिड़क दिये श्रौर अब चांदनी के चन्दन से उसके 
शरीर को सुरभित कर रही है । 
सितकिरणकपोलामालिमालोकयन्ती 
तियिरविरहतापव्याक्‌लां व्योमलक्ष्मीम्‌ । 
रजनिरमलताराशीकरं: सिक्तमस्याः 
परिमलयति गात्रं चन्द्रिकाचन्दनेन ।। प्र ७.६३ 
कवि कहता है क्रि यह चांद है, चांद है, ऐसी दुराशा क्यों करते हो ? यह 
तो पानी की बूंद है, श्रथवा किसी मृगनयनी का केशों से श्यामल, कोमल कपोल 


वाला ग्रानन है : 
इन्दुरिन्दुरिति कि दुराशया बिन्दुरेष पयसो विलोक्यते । 
नन्विदं विजयते मृगीदशः श्यामकोमलकपोष्दमाननम्‌ ।। 


यह चन्द्र रजनी-रमणी के मुख की चन्दन की बिन्दी है*%। यह त्रियामारूपी 
युवति की कुचतटी पर लगा हुग्रा चन्दन का लेप है, व्योमश्री का चामर है, शंकर 
को जटावल्लरी का कोरक है, कन्दपरूपी क्षोणिपाल का स्फटिकमणि-प्रासाद है, 
पूर्वदिशा रूपी रमणी का नासिका का मोती है १5 | 

विरहियों को शंक्राकुल करने वाला यह शशांक व्योमावकाश में प्रवेश कर 
रहा है । यह रात्रिकालरूपी रावण की प्रचण्ड भूजदण्डक्रीडा का कैलास है, सप्तलोकी 
की बिजय से मुदित कामदेव का शंख है, और लोलाक्षियों की कपोलपालि के लावण्य- 
जलघि से उत्पन्न फेनपिण्ड है? € । 

रजनीवल्लभ चन्द्र भ्रत्रि के नेत्र से उत्पन्न हुय्रा है, यह प्रज्ञावानो का भ्रम- 
मात्र है । यदि अत्रिनेत्र से उत्पन्न हुप्रा होता तो इसमें सुधा कहाँ से श्रा जाती? 
यह तो चुम्बनकाल में रति के श्रधरबिम्ब के सुधारस से सिक्त कामदेव के नयन से 
उत्पत्न हुम्रा है : 
१७. प्र ७.६६ 
१८. प्र० ७.६७ 
१९. प्र० ७.5० 

श्रयं नेत्रादत्रेरजनि रजनीबल्लभ इति 
भ्रमः कोऽयं प्रज्ञापरिचयपराधीनमनसाम्‌ । 
सुघानामाधारः सः खलु रतिबिम्बाधरसुधा- 
रसासेकस्निग्धादजनि नयनात्‌ पुष्पधनुषः ।। प्र० ७.७१ 
यह कवि का चन्द्र-वर्णन है, जिसमें कल्पना की चारुता दर्शनीय है । 
नदी, सरोवर, पर्वत आदि 
कहीं-कहीं कवि ने नदी, सरोवर, पर्वत श्रादि का भी चित्रण किया है, जो 
संक्षिप्त होता हुआ भी अतिशय मनोमुग्धकारी है । चंचल तरंगों के साथ तरंगित 
होती हुई हंसमाला से युक्त गंगा का वर्णन करता हुआ कवि कहता है-- १ 
तरलतरतर ङ्गभञङ्गहेलाबहलविलासविलोलहंसमाला 
्रमरपुरतरङ्गिणीयमम्बा सुरनरमङ्गलकारिणी न दूरे ॥ प्र० ७.८८ 
ह सरोवर का वर्णन भी कैसा रमणीय है-- 
विह्रास्मिन्‌ रमणीये शुचिपयसि स्मेरनीरजे सरसि । 
पुरतरुणीचरणरणन्मणिनूपुरक्‌ जितोत्कुतुकः ॥ प्र० ५.४१ 
अरण्यपथ का यह स्वभावोक्तिपूर्ण चित्रण भी दर्शनीय है । मार्ग समतल 
तथा सिकतामय है । भूमि मृदुशाद्वल है । वेतसों से युक्त शीतल नदी समीप बह रही 
है । आगे कुमुदिनियों सहित सरसी शोभित है, जिसमें कादम्बों का कूजन श्रौर हंसों 
का नाद मिश्रित हो रहा है । 
पन्थाः समः सिकतिलो मृदुशाद्दला भू- 
बॅतस्वती सरिदियं शिशिरा न दूरे । 
भ्रग्रे चकास्ति सरसी सकुमुद्ृतीयं 
कादम्बकूजितकरम्बितहंसनादा ॥ प्र० ५.२१ 
इधर यह शीतल छाया वाला, पुष्परस के कणों को ख्रवित करने वाला तरु 
है, इधर स्वच्छ तथा स्वल्प प्रवाह से मनोहर नदी है, और इधर कोमल सुगन्ध वाला 
तथा बार-बार मधुर गु जन करने वाली भ्रमरियों से सुन्दर वन है-- 
तरुरयमितः शीतच्छायः स्रवन्मधुशीकर : 
सरिदियमितः स्वच्छ्स्वल्पप्रवाहमनोहरा । 
इदमिदमितः स्निग्धामोदं मुहुमंधुरं ध्वनन्‌- 
मधुकरवध्‌मुग्धाभोगं वनं सरसीरुहाम्‌ ॥ प्रर ५.२२ 
सरसियों के तट पर और नदियों के सँकत पर चकवा-चकवी विहार कर रहे 
हैं । चक्रवाकी एक क्षण के लिए भी श्रपने प्रिय का साथ छोड़ने के लिए तैयार नहीं 
है । सीता उन्हें चंचलतापूवंक देखती हुई हषं और शोक दोनों ही प्राप्त करती है-- 
तटभुवि सरसीनां सकते निम्नगानां 
परिसरमपहातु चक़वाकों प्रियस्य । 
क्षणमपि न समर्था लोलमालोकयन्ती 
पथि जनकतनूजा प्राप हर्षं शुचं च ॥ प्रश ५.२४ 

राम विमान द्वारा समुद्र, दण्डकारण्य तथा नर्मदा एवं यमुना को पार कर 
चित्रकूट पर्वत पर पहुंच जाते हैं । इसका वर्णन कवि ने निम्न शब्दों में किया है 
उल्लङ्भथ नीरधिमतीत्य च दण्डकानि 
नद्यौ च मेकलकलिन्दसुते व्यतीत्य । 
प्राप्ताः शिखण्डिशतखण्डितशाखिखण्ड- 
मेते वयं शिखरिणं ननु चित्रकूटम्‌ ॥ प्र० ७.७८ 
इस प्रकार समग्र रूप से विचार करने पर जयदेव की प्रकृतिचित्रणकला 
क्वचित्‌ सरल, स्वभावोक्तिपूर्ण, किन्तु श्रधिकतर कल्पनारवैभवमयी होती हुई बिशेष 
चमत्कारोत्पादक होकर काव्यरसिकों को आह्लादित करती हे 
४. रूप-सौन्दय-चित्ररा 
रूप-सौन्दर्थं के चित्रण में भी जयदेव सिद्धहस्त हैं । द्वितीय अंक में राम और 
लक्ष्मण मिथिला के उपवन में पहुंचते हैं । उधर सीता भी सखी सहित चण्डिकायतन 
में देवी को प्रणाम करने के लिए वहाँ ग्राती हे । दोनों की दृष्टि एक-दूसरे पर पड़ती 
है तथा वे परस्पर मुग्ध हो जाते हैं । 
राम राजकमारी सीता को देख कहते हैं कि यह कोन है जो कास के क्रीडा- 
भवन की ग्रटारी की दीपिका सी प्रतीत हो रही हे, जिसके अंग कसौटी के काले 
पत्थर पर सुवर्ण को कसने से पड़ी हुई हेमरेखा के समान सूक्ष्म, कनककदली की 
कंदलियों के श्रभ्यन्तरभाग के समान गौर तथा हल्दी के पानी के समान पीले कान्तिपूर 
को धारण करने वाले हैं 
केयं श्यामोपलविरचितोल्लेखहेमं करेखा- 
लग्नैर्गं: कनककदलीकम्दलीगर्भयगौरेः । 
हारिद्राम्बरुद्वसहचरं कान्तिपूर वहिः 
कामक्रीडाभवनवल भोडीपिकेत्राविरस्ति ॥ प्र २.७ 
कालिदास ने इन्दुमती को संचारिणी दीपशिखा से उपमित किया था । जयदेव 
उससे आगे बढ़कर सीता को कामदेव के क्रीडाभवन की दीपिका से उत्प्रेक्षित करते हैं। 
कालिदास की इन्दुमती दीपशिखा के तुल्य है, किन्तु जयदेव कौ. सीता मानो साक्षात्‌ 
दीपिका ही है । उपमा की अपेक्षा उत्प्रेक्षा में जो चमत्कार भ्रधिक हो गया है, उसे 
सहृदयजन सहज श्रनुभव कर सकते हैं । दीपिका कहने से सीता की देहयष्टि की 
उज्ज्वल कान्ति, सुकुमारता, सुडौलता, मधुरता तथा कृशता साकार उपस्थित हो 
जाती है । श्रंगो के लिए प्रदत्त उपमाश्रों से सीता का स्वरूप और भी मूतिमान्‌ हो 


उठा है । अंग कसौटी पर सुवर्ण को कसने से पड़ी हुई रेखा के समान पीताभ तथा 


पतले हैं । कदली के नये निकले स्तम्भ-का श्रन्दर का भाग कैसा गौर होता है, किन्तु 


२०. रघ्रु० ६.६७ 
संचारिणी दीपशिखेव रात्रौ. यं यं व्यतीयाय पतिवरा सा । 
नरेन्द्रमार्गा इव प्रपेदे विवर्णभावं .स.स भूमिपालः 1) 

यदि वह कदली हेममयी हो तब उसके श्रभ्यन्तरभाग में जैसी गौरता होगी वैसे पीले- 
गोरे सीता के अंग हैं । ग्रंगों से हरिद्रारस जैसी कान्ति फूटी पड़ रही है । 
सीता की सखी उसे श्रनवद्यांगी संबोधन करती है । इस पर राम कहते हैं कि 
इसे श्रनवद्यांगी कहना तो बहुत कम है. सर्वानवद्यांगी कहना चाहिए । इसके प्रत्येक 
अंग में सुन्दरता हे । बन्धूक पुष्प के समान लाल श्रधर है, श्वेत केतकी-पुष्प की 
ग्राभा वाले नेत्र हैं, महुए की कली के समान मधुर कपोल हैं, दन्तावली श्रनार के 
दानों की पंक्ति को मात कर रही है, और मुख खिले कमल को पराजित कर रहा है- 
बन्धूकबन्धुरधरः सितकेतकाभं 
चक्षुमं घूककलिकामधुरः कपोलः । 
दन्तावली विजितदाडिमबीजराजि- 
रास्यं पुनविकचपद्धूजदत्तदास्यम्‌ ॥ प्र० २.८ 
अंगों की सुन्दरता का ऐसा सुकुमार वर्णन श्रन्यत्र कम देखने को मिलता है । 
पुनः राम उद्गार प्रकट करते हैं-“यह चरणों से विकसित रक्तकमलों को शोभा 
को मात कर रही है, करों से नवपल्लवों की लालिमा का श्रादान कर रही है, श्रेधर 
से प्रवाल की कान्ति का पान कर रही हैं और मुस्कराहंट से चन्द्र की कान्ति को 
पराजित कर रही है--- 
पदाभ्यामुन्निद्रामधरयति शोणाम्बुजर्शच 
कराभ्यामादत्ते नवकिसलयानामरुणताम्‌ । 
प्रवालस्य च्छायां दशनवसनाग्रेण पिबति 
स्मितज्योत्स्नाप्रं रुपहसति कान्ति हिमरुचेः ।। प्र २.६ 
इसकी दृष्टि नवीन नीलकमल की समता को धारण कर रही हैँ, मुख पूर्ण 
चन्द्र की शोभा को वहन कर रहा है, कुच कुछ-कूछ बन्द होते हुए कमलो जैसे प्रतीत 
हो रहे हैं और केशराशि ग्रद्भुत तमः शोभा को उत्पन्न कर रही है-- 
बहत्यस्या हृष्टिविकचनवनीलोत्पलतुला- 
मखण्डस्याभिख्यां बदनमिदमिन्दोः कलयति । 
कुचो किञ्चिन्मीलत्कमलतुलनां कन्दलयत- 
स्तमःशोभां चित्रां चिकुरनिकुरम्बं हि कुरुते ॥ प्र २.१६ 
सीता का उपर्युक्त समस्त सौन्दर्य-वर्णन राम की शोर से किया गया हैं। 
चेटी द्वारा अंकित चित्र भी अनुपम हैं । वह सीता की मुखलेखा में चन्द्रबिम्ब की 
शोभा को श्रौर दन्तकिरण-लेक्ष्मी में चन्द्रिका की सुषमा को देखती है, तथा सीता की 
हृष्टि उसके लिए नीलकमल की पत्रपुटी में बहती हुई चंचल एवं ग्रतिमधुर दूध की 
धार है-- १ 
“'घयि तव मुखलेखा चन्द्रबिम्बे सस्नेहा 
दशनकिरणलक्ष्मी रच्छज्योत्स्नासहक्षा । 

कू वलयदलद्रोणीकन्दरायां वहन्ती 
तरलबहलमिष्टा दुग्धधारेब हृष्टिः ॥ प्र २.२६ 
इधर राम सीता के रूपसौन्दर्यं की झांकी ले रहे हैं, तो उधर सीता भी राम 
की रूपचन्द्रिका का पान कर रही है। उसकी हृष्टि जब राम पर पड़ती है तब कौतुक 
में भर श्रनायास उसके मुख से निकल पड़ता है कि विकसित उत्पलपत्रपु'ज के समान 
श्यामल, शंकर के सौम्य शेखर पर चमकते हुए चांद के समान कोमल, कामदेव के 
रूप को भी मात करने वाला तथा मयूरपिच्छ से मण्डित यह कौन है, जो मेरे लोचनों 
को सुख दे रहा है ? 
*'विकसितपेशलोत्पलपलाशपुञ्जश्यामलो 
महेशसौम्यशेखरर्फुरत्सो मकोमलः । 
लतागृहे कोऽयमनङ्भपरूपखण्डनो 
बिलोचनयोददाति मे सुखं शिखण्डमण्डनः ॥। प्र २.२१ 
जनक की ओर से राम-लक्ष्मण का सहज सौन्दर्य निम्न शब्दों में प्रकट किया 
गया है-- 
तनुथिया निजितचम्पकोत्पलौ सुवर्णनीलोत्पलकोशकोमलौ । 
श्रहो हशापुत्सवदानदक्षिणो सुलक्षण लक्ष्मण-लक्ष्मणाग्रजो ॥ प्र० ३.२१ 
५. व्यक्ति-चित्रश 
जयदेव व्यक्तियों के चित्रण में भी कुशल हैं । इनके किये हुए राम, परशुराम, 
सीता, जनक, दशरथ आदि के चित्रण इसके उदाहरण हैं। राम के अन्दर सौन्दर्य, 
वीरता और मुगधता के सुन्दर समन्वय का चित्रण परशुराम के मुख से कवि ने इस 
प्रकार कराया है-- 
सोन्दयं मदनादपि प्रथयति प्रौढिप्रकषं पुरां 
भेत्तारं मदनारिमप्यधरयत्युद्‌दामदोःक्रीडितम्‌ । 
मुग्धत्वं मदन।रिमौलिशशिनोऽप्युत्कर्ष मालम्बते 
मू्तेस्तत्‌ किमसौ रसंविरचितः "उंगारवीरादभुर्त: ॥ प्र ४.१४ 
राम का सौन्दर्यं कामदेव को भी परास्त कर रहा है, बाह-पराक्रम में यह 
त्रिपुरासुर की नगरियों के भेत्ता महादेव को भी नीचा दिखा रहा है, मृदुत्व शंकर के 
शिरोभूषण चन्द्र से भी ग्रधिक है । कहीं मूतिमान्‌ श्र गार, वीर और अद्भुत रसों से 
ही तो इसकी रचना नहीं हुई है ? 
क्रुद्ध परशुराम चले झा रहे हैं। उसका कविकृत चित्रण भी दर्शनीय है । 
परशुराम के कोपारुण नेत्रों की प्रभा कुठार पर पड़ रही है। उससे ऐसा लगता है 
मानो श्राज भी उनका कुठार क्षत्रियों के कंठ की रक्तधारा से सिचित है । उनके तीव्र 
निश्वास इस बात की सूचना दे रहे हैं कि वे आज पुनः भुवनों में उत्पात करने वाले 
हैं । उनके घनुष की प्रत्यंचा गर्ज रही है । 

कुर्वन्‌ कोपादुदञचद्‌रविकिरणसटापाटलंह ष्टिपातं- 
रद्यापि क्षत्रकण्ठच्युतरुधिरसरित्‌सिक्तधारं कुठारम्‌ । 
तीव्रं निश्वासपातंः पुनरपि भुवनोत्पातमासूचयद्भ्‌- 
गंजन्मौर्वीक चापस्त्रिभुवनविजयी जामदग्न्यः समेति ॥ प्र ४.२ 
अ्रशोक-वाटिका में सीता जिस स्थिति में एक हाथ से अ्रशोकवृक्ष की शाखा 
पकड़े हुए तथा दूसरे हाथ पर कपोल को टिकाए खड़ी है, उसका बिल्कुल बैसा ही 
चित्र कवि ने खींच दिया हे । 
एकेनालम्बितेयं शिथिलभ्भुजलताशोभिना शाखिशाखा 
हस्तेनान्येन चायं दिनकरकिरणक्लान्तकान्तिः कपोलः । 
एष स्रस्तो नितम्बे लुलति कचभरस्त्यक्तकांचीकलापे 
नेत्रोत्संगे च वाष्पस्तबकनवकणेः पक्ष्मला पक्ष्मलेखा ॥ प्र ६.१५ 
इसी प्रकार स्वयंवर में स्थित नरवीरचक्र , राम-लक्ष्मण सहित आते हुए 
मुनि विश्वामित्र, धनुर्भग के पश्चातु जयंमाल धारण किये हुए विजयी-विनयी राम 
आदि के चित्रण भी दर्शनीय हैं । ८ 
६. पशु-पक्षी-चित्ररा 
वृक्षों के मध्य में सुवर्ण-हरिण राम के नयनपथगोचर होता है । पद्मरागमणियों 
की उसकी आंखें हैं, मू गों के सींग हैं, शरीर पर मोतियो की चित्रकारी है, देखते ही 
मन को हर लेने वाला हे-- 
्रथाविरासीत्‌ कुरुविन्दलोचनो द्र मान्तरे विद्र. मश््ंगशो भितः । 
विभक्तमुक्तामयचित्रमण्डनो मनोऽपहारी हरिणो हिरण्मयः ॥ प्र० ५.३६ 
नदी के इस पार चक्रवाक बैठा हुआ है । बाहर वह केसर के पराग के सदृश 
रंग को धारण कर रहा है, भ्रन्दर एक दयालु हृदय को धारण किये है। परले पार 
करुण शब्द करती हुई चक्रवाकी को एकटक निहार रहा है, पर विधि के विधान के 
कारण उसके समीप नहीं जा सकता । विप्रलम्भ का केसा सुन्दर पोषण कवि ने 
किया है । 
योऽयं बहिः कलितकु कुमरेणुराग- 
मन्तस्तु संभृतदयं हृदयं दधानः । 
पारेतरङ्गिणि मुहुः करुणं रटन्ती- 
मालोकते सहचरीं न तु संनिधत्ते ॥ प्रः ६.६ 
७. वृत्त-चित्रणा 
घटित वृत्त को सजीव तथा संक्षिप्त रूप में प्रायः एक ही पद्य में चित्रित कर 
देने की कला भी जयदेव ने यत्र-तत्र प्रदशित की है । धनुर्भग, नारायणधनुष पर 

आरोपित बाण की यात्रा“, राम के वन चले जाने पर भरत का व्यापार, सीता की 
कुटी से लक्ष्मण का निर्गमन तथा रावण का प्रवेश *, हनुमान्‌ का लंकादहन, समुद्रलंघन 
आदि इसके उदाहरण हैं । 
राम द्वारा लीलापूर्वक किये गये घनुर्भगहुँका कैसा सुन्दर चित्रण कवि ने किया 
है । ग्रपती ललित अंग्रुलियों से धनुलंता को कर्णपर्यन्त खींचते हुए राम की भौंहों में 
बल भी नहीं पड़े और शिवधनुष टूट गया । कंठ से अहंकार की लेशमात्र ध्वनि भी 
नहीं निकली,ग्रौर टूटते हुए धनुष की उच्च टंकार जगतु में व्याप्त हो गई 
ज्यावल्लीं ललितांगुलीकिसलयेराकर्णमाकर्षतो 
न भ्नूर्भ गुरतां गता रघुशिशोर्भग्नं धनु जटेः । 
नाहंकारतरंगितो घ्वनिरभूत्‌ कण्ठेऽस्य दीर्यद्धनु- 
ष्टंकारस्तु चकार तारतरलः शब्दाद्वितीयं जगत्‌ ।। प्र २.४८ 
हनुमान्‌ का मेघनाद के बाणों को शरीर पर सहना, पू छ में श्राग लगाया 
जाना, लंकादाह करना और अन्त में समुद्र में डुबाकर पूछ की श्रग्नि को बुझा लेना, 
यह समस्त वृत्त निम्नलिखित एक ही श्लोक में कैसी कुशलता के साथ उपनिबद्ध 
किया गया है--- 
बाणोधानेष वीरः कलयति च रुषा मेघनादेन मुक्तान्‌ 
बद्धोऽयं राक्षसेन उबलदनलशिखादीप्तपुच्छः कृतश्च । 
क्रामन्नट्रालिकानामुपरिकृतपदो दन्दहीत्येष लङ्कां 
ग्रक्लान्तोऽयं पयोधेः पयसि शमयति स्वाद्भलग्नं कृशानुम्‌ ॥ प्र ६.४९ 
हनुमान्‌ द्वारा समुद्रलंघन का दृश्य भी दर्शनीय है, जिसमें यथार्थता के साथ 
कवि की कल्पना भी मुखरित हो रही है। हनुमान्‌ समुद्र के किनारे पर स्थित त्रिकुट- 
पर्वत के शिखर पर खड़े हो गये है । उछाल लेने के लिए जरा भुक कर फिर अपने 
अ्रंगों का विस्तार कर कूद पड़े हैं । ठीक उसी प्रकार जैसे गगनमणि सूर्य पूर्वांचल के 
शिखर पर श्रारूढ हो नभ को लांघता है। जब घे समुद्र पर से उडते जा रहे हैं, तब 
उनके शरीर के वेग से जो प्रचण्ड पवनाघात हुआ है, उससे समुद्र के जल में पाताल 
तक छिद्र हो गया है, उस छिद्र में से पातालस्थित शेषनाग से की गई स्तुति ऊपर 
श्राकर हनुमान्‌ के गले में कीतिहार होकर पड़ गई है-- 
बेलाद्र रस्य हेलाक्रमणपरिणतस्तुङ्गमाकृष्य श्युंगं 
मोलि पूर्वाचलस्य द्य मणिरिव नभो लंघयत्यम्ब्ुराशिम्‌ । 
देगप्रोद्‌ भूतवातप्रतिहतसलिलोन्मुक्तगम्भी रगर्भ- 
ब्यक्ती भूतो रगेन्द्रस्तुतिशतविलसत्कोतिहारो हनुमान्‌ ॥ प्र ६.५० 
८. रस-परिपाक 
प्रसन्नराघव का श्रंगी रस वीर है । श्ंगार, करुण आदि ग्रंगभूत हैं । इस नाटक 

की प्रस्तावना में मंगलाचरण के तीन श्लोकों में से प्रथम से श्रृंगार ध्वनित हुआ है, 
जिसमें विष्णु जी के चारों हाथों द्वारा लक्ष्मी के पयोधर-युगल तथा कपोल-द्वय पर 
युगपत्‌ कस्तूरीरेखाएं रचने का वर्णन है । द्वितीय में वीर-रस है, जिसमें मेघगर्जना 
को भी तिरस्कृत करने वाली, दानव-दन्तियों के गण्डस्थलों और कर्णो को व्यथित 
करने वाली, दिक्चक्रव्यापी पांचजत्यध्वनि की महिमा वर्णित है। तृतीय में रीद्र, 
करुण तथा हास्य का संकेत है । 
बीर-रस 
प्रथम अंक में मंजीरक द्वारा की गई स्वयंवर की घोषणा से ही वीर-रस का 
सूत्रपात हो जाता है--“'जो भूमण्डल का तिलकभूत राजा त्रिपुरसंहारक महादेव के 
उद्दण्ड कोदण्ड पर आरोपित मौर्वी को कान तक खींच लेगा, उसी को राजपुत्री सीता 
प्राप्त हो सकेगी“ |” यह घोषणा सुन उपस्थित राजाश्रों के बाहुदण्ड उस धनुष के 
आकर्षण के कौतूहल से रोमांचित हो द्विगुणित हो जाते हैं । इसी ग्रंक में रावण 
तथा बाणासुर की उक्तियों में भी वीर रस हैं। रावण रण में तथा शिवजी के चरणों 
में अपने मस्तकों के कटने को भी गौरव समझता है 
बिधाधरप्रणयिनीकरपह्लवाग्र- 
लीलाविमुक्तकुसुमप्रकरावकोण । 
श्रीचन्द्रचुडचरणे च रणे च कामं 
छिप्लोषपि मस्तकगणो मम मद्भालाय ॥ प्र १.४४ 
बाणासुर शिवजी के धनुष को फुल के समान अपने करपल्लव से उठा कर 
भुजद्र मवन को सफल करना चाहता है?" । वह कहता है कि त्रिपुरहन्ता शिव के 
धनुष पर बाणसंधान करने का इच्छुक में इसलिए नहीं हूँ कि जानकी का पाणिग्रहण 
करू, अपितु मैं अपने भुजबल का ताण्डव प्रदर्शित करना चाहता हूँ--- 
त्रिपुरमथनचापारोपणोत्कण्ठिता धी-- 
मंम न जनकपुत्रीपाणिपद्मग्रहाय । 
श्रपितु बहलबाहुव्यूहिव्यूं हमाला- 
वलपरिमलहेलाताण्डवाडम्बराय ॥ प्र १.५१ 
तृतीय अंक में दशरथ का परिचय वीररसपूर्ण है। उदाहरणार्थ दशरथ की 
वीरता की परिचायक जनक की निम्न उक्ति द्रष्टव्य है-- 
यद्बाहू वहत: पराकमह॒तां प्रत्यथिसीमन्तिनी- 
चक्षुःकज्जलकालिकामिव धनुमोर्वीकिणश्यामिकाम्‌ । 
यददोदु मं दकमं कामु कगुणप्रो त्तालको लाहले- 
बॅरिस्त्रीकलमेखलाकलकलाः पीता इवास्तं गता: ॥ प्र ३.२६ 

इसी अंक में शिवधनुष का वर्णन, परशुराम के परशु का संदेश, जनक का 
प्रतिसंदेश, तथा राम द्वारा धनुर्भग भी वीररस के अच्छे उदाहरण हैं । 
चतुर्थ अंक में राम द्वारा परशुराम के परिचय में कही गई उक्तियों में युद्ध- 
वीरता भी है और दान-वीरता भी । यथा-- 
वेध्यं क्रोञचमहीधरस्य शिखरं देयं धरित्रीतलं 
प्रतयक्षक्षितिखण्डदण्डनविधिक्री डा विधेयोऽम्बुधिः । 
जेयस्तारकसूदनो युधि करक्रीडाक्‌ठारस्य च 
च्छेद्यं यस्य बभुव हैहयपतेरुद्दामदोःकाननम्‌ ॥ प्र ४.१६ 
नारायणीय चनुष पर बाणारोपण कर उस बाण से राम द्वारा परशुराम की 
स्वर्गगति का विच्छेद किया जाना भी वीररसपूर्णं है--- 
उद्‌ मिन्नश्चापचक्रादमरपरिहृतब्योमरन्ध्रावगाही 
बाणोऽयं राघवस्य त्रिदशपुरगतिच्छेदकृद्‌ भार्गवस्य । 
हंसीभूतः सुरस्त्रीकरकमलगलत्पुष्पसोरभ्यलुभ्यद्‌- 
भृङ्गीसंगीतभङ्जीपरिचलितयशाः स्वर्गपर्यङ्कभेति ॥ प्र ४.४३ 
पंचम अंक में बन्धुजनों द्वारा रोके जाने पर भी राम का निर्भय होकर 
राक्षसों से परिपूर्ण दक्षिण दिशा में जाना वीररस का ही सूचक है? । लक्ष्मण की 
यह उक्ति भी कसी वीररसपूर्ण हे-- 
नक्त चरेन्द्रभगिनीसुकुमारनासानिमु क्तरक्तलवलिप्तशितेकधारः । 
उत्कण्ठते कठिनराक्षसकण्ठजानां पानाय कर्दंमसुजामसृजां कृपाण: ॥ प्र ५.३४ 
राम द्वारा बालिवध का वृत्त तथा रावण-जटायु-युद्ध भी वीररसपूर्ण है । 
सप्तम अंक में नेपथ्य से सूचित राम-रावण की सेनाओं के रणोद्योग तथा 
बिद्याधरमिथुन के वार्तालाप द्वारा वणित समर-वृत्तान्त वीररस के अच्छे निदर्शक हैं । 
बानरों का संहार करते हुए राक्षस भट समरांगण में चपलता दिखा रहे हैं-- 
हेलास्फालित रामलक्ष्मण घनुर्ज्यावल्लरीकल्ल री- 
भाडूगरप्रसरप्रूढपुलकप्राग्भारनीरन्भध्रिता: । 
व्यावल्गत्कपिकण्ठकाण्डकदनक्रीडाकृपाणाञ्चल- 
स्फू्ज द्दुरजय दोर्वलेकचपलाश्चञ्चन्ति रात्रिचराः ॥ प्रश ७.२० 
इधर कपि-वीरों की सेना भी राक्षसों को पी रही है-- 
श्रग्रेसरी रघुपतेः परिणद्वपार्ककपाकपाटलमुखी कपिवीरसेना । 
निःशेषमापिबति राक्षसवीरचत्रं प्रातः प्रभेव तपनस्य तमित्रजालम्‌ ॥ प्र० ७.२१ 
रावण का चन्द्रहास भी चलने लगता है । युद्ध में नील द्वारा किये हुए नील- 
पर्वत के प्रहार को रावण हरिणेक्षणाग्रों के नीलोत्पल-प्रहारों जसा मानता है । अन्त 


में राम-रावण का युद्ध प्रवृत्त हो जाता है-- 
REAM कस र कि डोडा अय 

तुलाधिरोहः खल्वयं बीरलक्ष्म्याः यन्नाम रामरावणयोः समर इति । 
विद्याधर द्वारा वणित रावण की प्रशस्ति भी केसी वीररसपूर्ण है-- 
कि ब्रूमो दशकन्धरं निजचमूरक्षाकपाटीमवद्‌- 
वक्षःपीठपतत्कठोरकुलिशाघातेषु जातस्मितम्‌ । 
व्योभाभोगसरोविलासिनि वने यत्पाणिपंकेरुहां 
कंलासेन शिर: स्थितेन्दुकलिकोत्त॑सेन हंसायितम्‌ ॥ प्रश ७.३६ 
इधर से रावण की सेना का विजयघोष होता है, तो उधर से राम की सेना 
का । राम के वाणों से कटे हुए अपने सिरों को रावण एक-एक हाथ से पकड़ कर 
दूसरे-दूसरे हाथ से फेकता चलता है । ग्रन्त में वह राम के बाणों से निहत हो भूमि 
पर लोटने लगता है । 
रोद्र-रस 
प्रथम भ्रंक में मंजीरक पुरुषवेष में प्रच्छन्न रावण को भत्सिंत करता हुआ 
कहता है कि क्या तुम्हें क्रोध से लाल-लाल नेत्रों वाले तथा खड्ग म्यान से बाहर 
निकाले हुये नरवीर हृष्टिगोचर नहीं हो रहे, जो तुम तलवार के बल से सीता को 
पाना चाहते हो । नर-वीरों के इस चित्रण में रौद्र रस की ही झांकी है-- 
रोषारुणीकृतविलोचनकार्तिभिन्न- 
भ्र भङ्ग भीमघटितश्र कुटीविटडूम्‌ । 
उत्खातलोलकरवाललताकराल- 
दोर्दण्डचण्डचरित नरवीरचक्रम्‌ ॥ प्रः १.४० 
चतुर्थ श्रंक में परशुराम की उक्तियां प्रायः रोद्र-रसपूर्ण हैं। क्रोध से लाल 
नेत्र किये परशुराम चले भ्रा रहे हैं। उनके रौद्र रूप का चित्रण व्यक्तिचित्रण के 
प्रसंग में दिया जा चुका है । वे कहते हैं कि जनक की कैसी धृष्टता है जो हरचापा- 
रोपण की शतं रख कर कन्यादान करना चाहता है । वे जगतु को जनक-रहित कर 
देना चाहते हैं । 
सकलनूपकठोरकण्ठपीठीबहलगलद, रुधिरोघधौतधारः । 
तदिदमजनकं जगद विधत्ते परशुरयं जमदरिनिनन्दनस्य ॥। प्र० ४.३ 
वे अपने कुठार की दुहाई देते हुए कहते हैं कि यह वही कुठार है जिसने 
कार्तेवीयं की सहस्र भुजाश्रों को काट डाला था और उनसे रुधिर की धार बह चली 
थी । कुपित हो कहते हैं कि क्षत्रियांगनाश्रों के ग्रश्न पूर के बहाने से जिसकी कीतियां 
क्रीडा करती हैं, वह मेरा परशु श्राज भ्रपने धाराजल में सबको डुबो देगा-- 
्षत्रस्त्रीनयनाम्बुपुरमिषतः खेलन्ति यत्कीर्तयः । 
तत्‌ ताहक्‌ परशुर्ममायमधुना धाराजलं मुञ्चति ॥ प्र० ४.६ 
भ्रमवश यह समझ कर कि रावण ने शिव-धनुष तोड़ा है, वे रावण के गले 
पर अपना परशु चलाने की प्रतिज्ञा करने लगते हैं । कहते हैं कि भ्राज तक तो नृपो 

के सुकुमार कंठ का ही कर्तन इसने किया था, श्रव रावण के कठोर कंठ को काटने 
का भी यह श्रानन्द ले ले | अपने बाण की अग्नि से लंका में ्रातंक कर देना चाहते 
हैं । जब यह ज्ञात होता है कि रावण ने नहीं, प्रत्युत राम ने धनुष तोड़ा है, तब सारे 
रघुकुल को अपने कुठार की धार में मग्न कर देने का प्रण कर बैठते है 
दुधर्षाः सुरसिद्धकिनरनरंस्त्यक्तक्रमं वक्रतां 
प्राप्ते यत्र विधातरीव तरसा तिस्रोऽपि दग्धाः पुरः । 
तद भग्नं यदि राघवेण शिशुना चण्डीपते: कामुकं 
तन्मग्नं कुलमेव तर्कय रद्योमंच्छस्त्रधाराम्भसि ॥ प्र ४.१३ 
राम को कहते हैं कि जिन बाहुश्रों से तूने शिव-धनुष भग्न किया है, उनके 
रुधिर से अपने कुठार को मैं तृप्त करूगा, श्रौर मेरा निष्करुण कुठार तेरे कठ में 
प्रवेश करेगा-- 
चण्डी शका मु किमदं विवधं मान- 
दर्पावलेपसविशेषविकासभाजो: । 
बाह्वोस्तवाहमधुना मधुना समाने-- 
राराधयामि. रुधिरेः कठिनं कुठारम्‌ ॥ प्र ४.१६ 
हे राम कामरिपुकासु कमर्मघात-- 
सञ्जातपातक तवंष कठोरधारः। 
सीताकरव्यतिक रप्रतिकूल बन्धुः 
कण्ठं पुरा विशतु निषकरुणः कुठारः ॥ प्र ४.२२ 
वे कहते हैं कि पहले मैं इक्कोस वार श्रौर उसके बाद पुन: सात वार क्षत्रिय 
राजाश्रों का उच्छेद कर चुका हूँ । अब फिर क्ष्मापतियों के युद्ध में काटे हुए मस्तकों 
से कपालों की माला बना कर भगवान्‌ भेरव को श्रपित करू गा । 
संयोग-श्टंगार 
द्वितीय अंक में मिथिलोद्यान में विवाह से पूर्व राम-सीता के पारस्परिक 
अनुरागोदय में दर्शन रूप संयोग-श्वङ्गार है। सीता सखी सहित चण्डिकायतन में 
चण्डी देवी को प्रणाम करने उद्यान में पहुंचती है, जहां राम-लक्ष्मण पहले ही विद्यमान 
हैं । राजकुमारी को देख राम उस पर मुग्ध हो जाते हैं, तथा उसके सौन्दर्य का 
विविध चित्रण करने लगते हैं । वे उसको वयःसन्धि का वर्णन करते हुए कहते हैं कि 
इसका शरीर कामदेव का परम ममं है-- 
श्रपक्रान्ते बाल्ये तरुणिपनि चागन्तुमनसि 
प्रयाते मुग्धत्वे चतुरिमणि चाश्लेषरसिके । 
न केनापि स्पृष्टं यदिह वयसा ममं परमं 
तदेतत्‌ पंचेषोर्जयति वपुरिन्दीवरष्ृशः ॥। प्र २.११ 
सीता भी राम पर रीभ जाती है । जब वह सखी-सहित घर जाने लगती है, 

तब बहाने से फिर लौट आती है । वह सखी से कहती है कि एक बात तो मैं भूल 
ही गई, वह ग्रात्रवृक्ष भी तो देखना है जिसका मेरी माताएं वासन्ती लता के साथ 
विवाह करना चाहती हैं । राम उसे पुनः लौटा देख प्रसन्न हो उठते हैं-- 
मन्मनःक्‌मुदानन्दशरत्पावं णशवं री । 
ग्रहो इयमितो नूनं पुनरप्यभिवतंते ॥ प्र ३.१५ 
सखी सीता को वासन्ती लता दिखाती हे । राम कहते हैं कि लतान्तर के 
बर्णन से क्या लाभ, इस समय तो सीता की तनु-लता ही हमें ग्रानन्दित कर रही है, 
जिसकी बाल्यावस्था रूपी शिशिर समाप्त हो चुकी है, तथा यौवन रूपी वसन्त के 
कारण सुरम्य शोभा उत्पन्न हो रही है, श्रौर जिसमें स्तन रूपी पुष्पगुच्छ भासित हो 
रहे हैं-- 
*निमु क्तशेशवदशाशिशिरा नवीन- 
सम्प्राप्तयौ वनवसन्तमनो रमश्रौः । 
उन्मी लितस्तननवस्तबका निकाम- 
मेणीहशस्तनुलता तनुते मुदं नः॥ प्र २.१९ 
राम चाहते हैं कि यह सम्मुहर्त सदा ही बना रहे । पर माताओं का बुलावा 
ग्राने पर सीता चली जाती है, श्रौर राम सोचने लगते हैं कि क्या फिर भी इसे देखने 
का सौभाग्य प्राप्त होगा--- 
श्रप्याविरस्तु भूयोऽपि मम लोचनयोरियम्‌ । 
दिवसे5न्तहिता नक्तं चन्द्रिकिव चकोरयोः ॥ प्र० २.२० 
कवि ने पूर्वातुराग उत्पन्न करा इनकी विप्रलंभ-दशा का वर्णन नहीं किया 
है । श्रतः यह प्रसंग पूर्वानुराग रूपी संयोग श्युद्भार का ही उदाहरण है। 
तृतीय श्रंक में राम द्वारा हरचापारोपण के पश्चातु सीता के उनकी ओर 
कटाक्ष से देखने में भी श्गरंगार की मधुर झाँकी के दर्शन होते हैं--- 
करकिसलयलीलाचारु चण्डीशचापे 
दशरथतनयेन स्वरमाकृष्यमाणे । 
रससरसविकासी सीतया पु खितो$सो 
कुवलयदलदामश्यामकान्तिः कटाक्षः ॥ प्र० ३.४४ 
पंचम श्रंक में वनवास-काल में प्रचंड सूर्य॑ की धूप में भी सीता राम के 
नीलोत्पलश्याम शरीर को निहारती हुई सब संताप भूल जाती है । दुपहरी में जलते 
हुए दुर्गम मार्ग में भी वह प्रियतम के चरणों से अंकित भूमि-भागों को प्रेमाद्र चित्त 
से अत्यधिक शीतल मानती है” । सीता थक जाती है तब राम प्रणयपूर्वक वल्कल के 
अंचल से पंखा कर उसकी थकान मिटा देते हैं, श्रौर राम जब थकते हैं तब सीता 

उन्हें श्रपने लोचनांचल से निहार कर सुखी कर देती है” । 
सप्तम श्रंक में पुष्पक विमान पर ग्रारूढ़ राम-लक्ष्मण सीता-सहित अयोध्या 
गा रहे हैं । मागे में श्राकाश में चन्द्रोदय होने पर वे सीता को कहते हैं कि हे सुन्दरा, 
तुम्हारे मुख में तो लावण्य का समुद्र है और यह चांद दुग्धसागर की लहर का एक 
बिन्दुमात्र है, ग्रतः यह तुम्हारे मुख-विलास के लेशमात्र को भी भला कंसे पा 
सकता है । थोड़ी देर के लिए अपने नेत्रों को उत्तरंगित तो करो, जिससे यह चन्द्र 
नव नीलकमलों की बगिया में खेलते हुए मराल की शोभा को प्राप्त कर सके । 
चिरकाल के विरह के पश्चातु मिलन का यह मधुर श्ंगार है' 5 । 
विप्रलंभ-४उंगार 
षष्ठ अंक में विरही राम के विप्रलंभ का उत्कृष्ट चित्रण हुआ है । सीता की 
स्मृति में राम मोहापन्न हैं । वे चन्द्र और सूर्य में भी विवेक नहीं कर पाते । वे कहते 
हैं--लक्ष्मण, वृक्ष के नीचे आ जाश्रो, चण्डांशु उदित हो रहा है । लक्ष्मण के यह 
बताने पर कि रात्रि में सूर्य कहां, यह तो चन्द्रमा है, वे पूछ बेठते हैं कि तुमने कंसे 
जाना । जब लक्ष्मण पहचान बताते हैं “मध्य में मृग होना', तब मृग और चन्द्र के 
सम्बन्ध से मृगनयनी चन्द्रानना सीता को स्मरण कर वे धैर्य खो बैठते हैँ-- 
क्वासि प्रेयसि हा क्रंगनयने चन्द्रानने जानकि । 
चन्द्रमा को सम्बोधन कर कहते हैं-बताश्रो, मेरी जानकी कहां है ? चकार 
को देख उससे प्रार्थना करते हैं--भाई चकोर, तुम्हीं बता दो, मेरी बिदेहतनया का 
मुख कहां है ? तुम्हारा तो वह पूर्वं परिचित है, क्योंकि अनेक बार कान्ता-सहित 
तुमने चन्द्रमा को भी छोड़ कर उसकी कमनीय कान्ति का पान किया है । शरत्कृश 
तरंगिणी को देख कहते हैं-हे कल्लोलिनी, तेरे समान वह कुरंगलोचना भी दिन 
प्रतिदिन कृश हो रही है, केवल इतना श्रन्तर है कि तू निसर्गशीतल है और वह 
दुःसह तापमुद्रा को धारण कर रही है। भ्रमर से श्रनुनय करते हैं--भय्या भ्रमर, 
तुम्हीं मेरी कान्ता का मुख बता दो, तुम तो उसके कपोलों पर लटकते हुए कर्णोत्पलों 
पर बैठकर गुञ्जार करते रहे हो । इतने में ही उनकी हृष्टि चक्रवाक पर पड़ती है, 
जो नदी के परले पार करुण क्रन्दन करती हुई चक्रवाकी को एकटक देख रहा है। 
उसे देख कहते हैं कि यह मेरे ही समान विरहदुःख का पात्र होने से मेरा समानशील 
है । पर फिर कहते हे कि मेरी-इसकी समानता क्या ? 
श्रयमुदयति चन्द्र विप्रयोगं प्रियायाः 
श्रयति तपति सूर्य सङ्गमङ्कीकरोति । 
मम तु जनकपुत्रविप्रयुक्तस्य यातं 
शतमधिकमपीद चन्द्रसुर्योदयानाम्‌ ॥ प्र० ६.७ 
आगे रत्तशेखर की इन्द्रजालकला में सामाजिक सीता और राम दोनों के ही 

विप्रलंभ की अनुभूति करते हे । सीता की स्वर-माधुरी सुन कर और उसे अपने 
सम्मुख देख कर राम झट उठ कर पास जाने लगते हँ । लक्ष्मण उन्हें रोकते हैं-- 
प्रलमिह संभ्रमेण, विद्याधरोपनीतमिन्द्रजालकं खल्वेतत्‌ । सीता स्वप्न में गोदा नदी 
द्वारा तरंग-चामर तथा धवल कमलातपत्र से सेवा किये जाते हुए राम को देखती है। 
नेत्रोन्मीलन करने पर जब राम के दर्शन नहीं होते तब मूछित हो जाती है । 
राम के सीता के प्रति इस संदेश में कैसी विरह-वेदना छिपी है-- 
हिमांशुश्चण्डांशुनंबजलधरो दावदहनः 
सरिद्वीचीवातः क्‌ पितफणिनिश्वासपवनः । 
नवा मल्ली भल्ली कुवलयवनं कुन्तगहनं 
मम त्वद विश्लेषात्‌ सुमुखि विपरीतं जगदिदम्‌ ॥ प्र०६.४३ 
कस्याख्याय व्यतिकरमिमं मुक्तद्रःखो भवेयं 
को जानीते निभतमुभयोरावयोः स्नेहसारम्‌ । 
जानात्येकं शशधरमुखि प्रेमतत्त्वं मनो मे 
त्वामेवेतच्चिरमनुगतं तत्‌ प्रिये कि करोमि ॥ प्र ६.४४ 
श्जुंगाराभास 
सीता के पर-स्त्री होने के कारण उसके प्रति व्यक्त किये गये रावण के 
श्पृङ्गारिक भाव श्रृङ्गाराभास के अन्तर्गत होते हँ । प्रथम ग्रंक में रावण अ्रपनी 
भुजाओ को कहता है कि तुम शिवधनुष पर बाणसंधान कर त्रिलोकी को मेरे यश से 
धवल कर दो तथा वैदेही के उरोजों में लगे चन्दन से परिधूसर होने का सौभाग्य 
प्राप्त करो“ । वह सीता के सौन्दर्यं की झांकी पा उसका वर्णन करता हुआ कहता 
है कि इसके मुख के आगे कमल व्यर्थ है, और चन्द्रमा इसके पेरों के नख की भी 
बराबरी नहीं करता, मुख का तो कहना ही क्या । इस मृगनयनी के नेत्रों के सम्मुख 
हरिण और खंजन को भी नीचा देखना पड़ता है-- 
राजीव जीवसि मुधा न सुधाकर त्व- 
मस्याः समः पदनखस्य कृतो मुखस्य । 
श्रग्ने हशोम्‌ गहशः कतमः क्रंग- 
स्तत खंजन त्वमपि कि जनरंजनाय ॥ प्र० १.३६ 
सीता के ऊरुग्रों का वर्णन करता हुआ कहता है कि त्रिलोकी में कहीं भी 
इसका उपमान नहीं मिल सकता-- 
कदली कदली करभः करभः, करिराजकरः करिराजकरः । 
भ्रुवनत्रितयेषपि बिभति तुलामिदमूरुमुगं न चमूरुदृशः ॥ प्र ० १.३७ 
षष्ठ अंक में सीता से प्रणय-याचना करता है कि यह मेरा वक्षस्थल तुझे चाह 
रहा है, जो काम-ज्वर की वेदना से भरते ग्रांसुश्रों के प्रवाह से धुल चुका है, स्वगं- 
स्त्रियों के कुच-कलशों से कु कुम-रज की चोरी का सौभाग्य प्राप्त कर चुका है, और 

जो सुर-दन्तियों के दन्दों की खरोंचों को सहन करने में प्रख्यात है । ४१। यह भी 
कहता है कि मेरा बह दसवां सिर तेरे चरणों में झुक कर तुभसे प्रणय की भिक्षा मांग 
रहा है, जो शिवजी के सम्मुख भी नहीं झुका था-- 

यत्‌ संतुष्टवतः पुरः पुरभिदश्छन्दोत्सवच्छेदिनो 

न.क्रो धादनमन्नवोद्‌गतशिरः श्रेणो नमन्त्यामपि । 

एतत्‌ तद्‌ दशसं शिरो मम नमत्‌ त्वत्पादपाथोजयो- 

रव्याजं मिथिलेन्द्रपुत्रि भवतां प्रेमातुरं याचते ॥ प्र० ६.२५ 

सप्तम अंक में वह कहता है कि मेरे हृदय में तो सीता बस गई है-- 

राजल्ललाटफलका कमनीयकूजत्‌- 

कांचोगुणप्रणयिनी धृतकेशपक्षा । 

हा कि करोमि मम सा हृदयं प्रविष्टा 

नाराचयष्टिरिव पुष्पाशलीमुखस्य ॥ प्र ० ७.८ 
हास्य-रस 

भवभूति के नाटकों. के समान प्रसन्नराघव में भी हास्य रस के प्रमुख पात्र 

विदूषक के दर्शन नहीं होते, तो भी कवि ने कई प्रसंगों में कोमल हास्य का प्रयोग 
किया हैं । प्रथम अंक में मंजीरक और पुरुष, मंजीरक श्रौर नूपुरक, मंजीरक-नूपुरक- 
रावण तथा बाण और रावण के संवादों में हास्य रस का पुट है । द्वितीय अंक में 
सखी श्रौर सीता के वार्तालाप में मृदु हास्य है। जब सीता चण्डी देवी को शशधर- 
मौलिदेहार्धवारिणी कहकर प्रणाम करती है, तब उसकी सखी मीठी चुटकी लेती है 
कि तुम्हारी प्रणाम-परिपाटी बड़ी सलोनी है । सखी देवी से प्रार्थना करती है कि 
शीघ्र ही सीता के विवाह का मेरा मंनोरथ पूर्ण कर दो, कहीं यह उन्मस्क न होने 
लगे । इस पर सीता प्रणय-कोप दिखाती हुई कहती है कि मे क्यों उन्मनस्क होती ? 
सीता लक्ष्मण को देख कहती है कि इसे देखकर उभिला मेरे चित्त में आ जाती है । 
इस पर उसकी सखी हँसकर कहती है कि इसका भी तो कोई अग्रज होगा, जिसे 
देखकर तू मेरी चित्तवृत्ति में आयेगी । सखी सीता से उपहास करती हुई कहती है कि 
देख, यह वासन्तीलता स्वयं ही सहकार-शिशु का श्रलिगन करने के लिए बढ़ रही हैं। 
सीता उसका ग्रन्तनिहित आशय समझकर उत्तर में कहती है--हट, झूठी कहीं की, 
मैं तेरा साथ छोड़कर श्रन्यत्र कहीं चली जा रही हूँ । तृतीय ग्रंक में वामनक और 
कुब्जक का वार्तालाप हास्यरसपूर्णं है । इसी अंक में एक अन्य स्थल में भी हास्य है । 
राम द्वारा धनुर्भग के पश्चातु प्रतीहारी कंचुकी को कहती है कि कौतूहल की बात 
देखो, सीता और राम मिलकर पुनः हरचापारोपण कर रहे हैं। कंचुकी पहले तो 
पूछता है--कैसे ? पर फिर हंसकर कहता है कि हां, ठीक है, राम के शिवधनुप 
खींचने पर सीता राम पर कटाक्षपात कर शरसंधान कर रही है“२ । चतुर्थ अंक में 

लक्ष्मण और राम की परशुराम के प्रति तथा परशुराम की जनक के प्रति व्ण्ड- 
प्योक्तियों में भी हास्य है । 
करुरा-रस 
करुण रस का कतिपय स्थलों में कवि ने अत्यन्त मार्मिक चित्रण किया है 
पंचम श्रंक में जब गंगा को सरयू के मुख से दशरथ की मृत्यु का वृत्त ज्ञात होता है 
तब वह उनके गुणों का स्मरण करते-करते मूच्छित हो जाती है-- 
हा इन्दुमतिनन्दन, हा सकललोकहूदयानन्दनचन्दन, हा महाकोदण्डपण्डित, हा 
आखण्डलप्रियसख, हा निजतनयनिविशेषप्रीतिपरिपालितसकललोक, हा रामभद्रौक- 
जीवित (इति . मूच्छेति) 
वनवास के लिए प्रयाण करने से पूर्व लक्ष्मण का मल्लीमुकुलसहृश मोटे-मोटे 
श्रांसू गिराते हुए राम के सिर पर जटाएं बांधना कैसा करुणोत्पादक है--- 
निकामं रामस्य प्रमुदितमुखाम्भो रहरुचे- 
जंटावल्लीर्मल्ली सुक्‌ लस हशेर्वांष्पपृषतंः । 
निषिञ्चन्‌ सौमित्रिः कथमपि वितेने खलु यदा 
तदा जातं मातः करुणमयमेतज्जगदपि ॥ प्र० ५.१२ 
पति के पीछे-पीछे जाती हुई सीता के किसलयतुल्य चरणों की शोर हष्टिपात 
कर बन्धुश्रों के नयनों से भी अश्रू भरने लगते हैं ^ । रावण पुनः पुनः विलाप करती 
हुई सीता को ्राकाशमार्ग से ले जा रहा है । उसका चित्रण भी करुणापूर्ण है-- 
हा राम हा रमण हा जगदेकवीर 
हा नाथ हा रघुपते किमुपेक्षसे माम्‌ । 
इत्थं विदेहतनयां मुहुरालपन्ती- 
मादाय राक्षसपतिर्नभसा जगाम ॥ प्र ० ५.४५ 
षष्ठ श्रंक में सीता स्वप्न में गोदावरो के तट पर अपने आपको राम के साथ 
देखती है । जागने पर वस्तुस्थिति को विपरीत पा मूच्छित हो भूमि पर गिर पड़ती 
है! 
हा धिक्‌, हा धिक्‌ अन्याहशो मे जीवलोकः । गोदावरी कव सा, नीलोत्पल- 
श्यामल: क्व रामः ? लंका क्व, क्व वा हा धिक्‌ रामैकजीविता सीता (इति मूच्छेति)। 
राम भूमि को उपालंभ देते हुए कहते हैं-हे वसुधे, जिसे तुमने श्रपनी कोख 
से जन्म दिया, उसे इस रूप में ग्रपनी गोद में भ्रस्त-व्यस्त पड़ी हुई देख तुम विदीर्ण 
क्यों नहीं हो गईं ? 
यां बै गर्भे त्रिजगदबलारत्नभूतां दधाना 
लब्धार्थत्वाज्जगति भवती रत्नगर्भा बभूव । 
तामुत्सङ्ग तव विलुलितां वीक्षमाणा च सीतां 
द्राग्‌ दीर्णासीन्न कथमथवा देवि सवंसहासि ॥ प्र ६.१७ 


४२. प्र ५.१४ 

इन्द्रजाल में रावण को सीता के कण्ठ पर तलवार चलाने के लिए उद्यत देख 
राम का करुण स्रोत फुट पड़ता है । हाय, श्राज विधि निष्करुण हो गया । आंखों के 
आगे अंधेरा छा रह। है । भ्राज मेरे लिए विश्व समुद्र के सलिल में डूब गया, युग 
परिवर्तित हो गया । सीता का जो कण्ठ नीलकमलों की माला का पात्र है, उस पर 
आज कृपाण भ्रपना स्थान बनाने चला है । 
विधिरकरुणः स्फीतं स्फीतं तमः परिज॒म्भते 
जलधिसलिले मग्नं विश्वं युगं परिवर्तते । 
कुवलयदलस््रक संश्लेषोत्सवे कपदे पदं 
यदयमदयः सीताकण्ठे करोति कृपाणकः ॥ प्र० ६.३१ 
सीता राम-प्राप्ति से निराश हो ग्रात्मदाह के लिए उद्यत हो जाती है। वह 
अशोक वृक्ष से अग्नि की याचना करती हुई कहती है-श्रशोक, तुम्हीं अपने चित्त 
को मेरे प्रति सकरुण कर लो । कृपा करके अग्नि की एक कणी दे दो।तुमतो 
विरहियों के संताप के लिए नवपल्लवों के बहाने से श्रग्निशिखाश्रों को प्रकट किया 
करते हो" । कैसी करुणोक्ति है 
सप्तम श्रंक में कुम्भकर्ण श्रौर मेघनाद के वध की सूचना तथा उसे सुन रावण 
का मूच्छित हो जाना कारुण्यपूर्ण है । जिसके दंप्ट्रा के वज्रघातो से युद्ध में पर्वततुल्य 
कपीन्द्र विदलित हो जाते थे और जिसकी बाणाम्बुवृष्टि से दावाग्निसदृश वानरराज 
बुझ जाते थे वह कुम्भफर्णं तथा समरकलाकोतुकी मेघनाद, हाय, दशरथ-सुतों की 
बाणारिनि के पतंग बन गये" । लक्ष्मण के शक्ति लगने पर राम का क्रन्दन भी नितान्त 
करुण है-- 
हा वत्स लक्ष्मण विकासय नेत्रपद्मे 
सा गादिदं युगपदेव समस्तमस्तम्‌ । 
भाग्यं दिवाकरकूलस्य च जीवितं च 
रामस्य कि च नयनाञजनभूमिलायाः॥। प्र० ७.३० 
सुग्रीव द्वारा सान्त्वना देने पर वे कहते हैं कि मैं धैर्य कंसे रख्‌ ? छोटी मां 
सुमित्रा के सामने जब मैं प्रकेला पहुँचु गा ग्रौर वह लक्ष्मण को देखने के लिये इधर- 
उधर निष्फल नेत्र-संचार करेगी तब उसे मैं कंसे सह सकुँ गा ? 
कनीयस्या मातुः कृतचरणपातः कथमहं 
सहिष्ये मत्पाश्‍्वे विफलपरिवतं नयनयोः । 
श्रये शान्तं पापं कठिन इव चेज्जीवितुमना 
विना वत्सं रामः पुनरयमयोध्यां प्रविशति ॥ प्र० ७.३२ 
ग्रदभुत-रस 
` प्रसन्नराघव में अदभुत रस के भी दर्शन होते हैं जिस शिवधनुष का प्रारोपण 

बड़े-बड़े शूर नृपति नहीं कर सके उसे शिशु राघव लीलापूर्वक ही कर देते हैं, यह देख 
पाठक विस्मय-सागर में निमग्न हो जाते हैं। श्रपनी कोमल अंग्रुलियों से शिवधनुष 
की प्रत्यंचा को कान तक खींचने में राम की भृकुटि भी वक्र नहीं होती, और धनुष 
टूट जाता है । राम के कण्ठ में अहंकार की हुंकार तक नहीं होती, और भग्न होते 
हुए धनुष की टंकार से जगतु भरपूर हो जाता है-- 
ज्यावल्लों ललितांगुलीकिसलयंराकर्णमाकर्षतो 
न श्र भँगुरतां गता रघुशिशोभंग्नं धनुधू जंटे: । 
नाहंकारतरं गितो ध्वनिरभूत्‌ कण्ठेऽस्य दीयंद्धनु- 
ष्टंकारस्तु चकार (.रतरलः शब्दाद्वितीयं जगत्‌ ॥ प्र० ३.४८ 
उस टंकार को सुन विष्णु निद्रा से जाग उठते हैं, भुजशालियों का वीरता का 
गवं चुर हो जाता है, दिग्गज कर्णांचलों का चालन छोड़ चौकन्ने हो जाते हैं, कुर्मेराज 
कांप उठते हैं-- 
लक्ष्मणः--भगवन्‌, श्रत्यद्भुतं वर्तते । नन्वयम्‌, 
भिन्दन्‌ निद्रां मुरारेः सकलश्चुजभृतां म्लानयन्‌ शोयंदपं 
छिन्दन्‌ दिक्क्‌म्भिकर्णांचलचलनकलां कम्पथन्‌ कूमं राजम्‌ । 
श्रार्यश्लाघागभीरः प्रलयजलधरध्वानधिक्कारधीरः 
टांकारः कृष्यमाणत्रिपुरहरधनुर्भगभुराविरस्ति ॥ प्र० ३.४५ 
राम द्वारा परशुराम के मानमर्दन में भी ग्रद्भुत रस को प्रतीति होती है। 
परशुराम कहते हैं कि शिवधनुष तो रखा-रखा स्वतः ही जीर्णं हो चुका था, उसके 
तोड़ने में तुम्हारी क्या वीरता है, यदि वस्तुतः वीर हो तो इस नारायणीय धनुष 
पर मौर्वी चढ़ाकर दिखाग्रो । राम उसे भी श्रनायास खींचकर चक्राकार कर देते हैं-- 
मा शांभवं धनुरिवेदमपि प्रयातु 
भंगप्रसंगमिति मन्दचलद्भुजेन । 
आयेंग कामु कमपीदमहो सहेलं 
वक्रीकृतं भगवतो गरुडध्वजस्य ।। प्र० ४.४२ 
जो परशुराम राम पर ग्रतिशय लाल-पीले हो रहे थे उन्हीं के मुख से राम 
के प्रति आशीर्वाद की वृष्टि होने लगती है-- 
यशः पूरं दूरं तनु सुतनुनेत्रोत्पलवनी- 
तमस्तन्द्राचण्डातप तप सहस्राणि शरदाम्‌ । 
इयं चास्तां युष्मच्छरशमितलङ्कू श्वरशिरः- 
श्रितोत्संगा नन्दत्सुरनरभुजंगा त्रिजगती ।: प्र ४.४८ 
पंचम श्रंक में ज्यों ही रावण सीता का स्पर्श करना चाहता है त्यों ही अत्रि- 
पत्ती श्रनुसूया द्वारा दिये हुए ग्रंगराग के प्रभाव से सीता के चारों ओर अ्रग्नि-शिखायें 
प्रज्वलित हो उठती हैं, इसमें भी श्रद्भुतरस का श्रास्वादन होता है-- 
रजनिचरकराग्रस्पशंसंपातविघ्नं 
रचयितुमनुसुयादत्तहस्तांगरागाम्‌ । 

बहलमनलपु जः पिजरज्यो तिरुद्यन्‌ 
कुचलयदलशीतां संवृणोति स्म सीताम्‌ ॥ प्र ५.४४ 
षष्ठ अंक के इन्द्रजाल-प्रसंग में ग्रौर सप्तम अंक में राम के वाणों से रावण 
के पुराने सिरों के कट जाने ग्रौर नवीन-नवीन सिरों के निकलते चलने में तथा सीता 
की वह्लि-परीक्षा^ में भी ग्रद्भुत रस है । 
इतर रस 
एक-दो प्रसंग शान्तरस के भी आते हैं । जनक बालक राम को देखकर वेसा 
ही आनन्द अनुभव कर रहे हैं, जैसा समाधि में परम पुरुष के दर्शन में होता है । यह 
प्रसंग पाठकों में शम स्थायिभाव का ही संचार करने वाला है-- 
यथाहं निस्सीमोत्सवसुभगभोगे भवकथा- 
पथातीते चेतःप्रणयिनि रमे पुसि परमे । 
त्थेवास्मिन्‌ बाले दलदमलनीलोत्पलदलो- 
दरश्यामे रामे नयनपदवीमागतवति ॥ प्र० ३.२२ 
सप्तम अंक में भारद्वाज मुनि के आश्रम के वर्णन में भी शान्तरस है, जहाँ 
सब प्राणी सहज विरोध को विस्मृत कर परस्पर स्नेहपूर्वक रहते हैं । 
प्रसन्नराघव के प्राय: सभी पात्र वीर हैं, श्रत: भयानक रस इनमें नहीं के 
बराबर है । केवल मन्दोदरी सप्तम अंक में कपि-सेना के कोलाहल से तथा शकुन- 
परीक्षा में पति के पराजय की सूचना से भयभीत प्रदर्शित की गई है । बीभत्स रस 
के प्रदर्शन का अवसर भी इस नाटक में नहीं आया है, केवल चतुर्थ अंक में जामदग्न्य 
की एक उक्ति में कथंचित्‌ यह माना जा सकता है, जहाँ वे अपने परशु से काटे हुए 
क्षत्रियों के कठ से निसृत रुधिर से स्नान कर तथा नरमु डों के केशों को कुशा बनाकर 
रक्त की जलांजलि देते हुए पितरों के मन में जुगुप्सा उत्पन्न करते वर्णित हुए हँ“ । 
ठीक-ठीक देखा जाये तो यह प्रसंग विस्मय, जुगुप्सा, करुणा, त्रास श्रौर हास की 
एकत्र एक काल में अवस्थिति के कारण भाव-सन्धि का हैं । 
जनक एवं शतानन्द द्वारा राम-लक्ष्मण के वर्णन मे” तथा सीता के मृगों और 
यवांकुरों कें प्रति सदय व्यवहार में“ बत्सलरस का चित्रण हुआा है । 
&. भावादि चित्रण 
प्रथम अंक में कवि द्वारा वाल्मीकि और राम के प्रति, द्वितीय अंक में राम 

एवं सीता का चण्डी देवी के प्रति”, तृतीय अंक में जनक का विश्वामित्र के प्रति“, 
चतुर्थ अंक के अन्त में राम का परणशुराम के प्रति“ तथा सप्तम अंक में राम का 
माता गंगा और भगवान्‌ सूर्य के प्रति” तथा सुग्रीव श्रौर विभीषण का राम के प्रति” 
भक्ति-प्रकाशन भाव-ध्वनि के उत्कृष्ट उदाहरण हैं । 
निम्न श्लोक में भाव-सन्धि का चित्रण सुन्दर हुआ है। लीलापूर्वक शिव- 
धनुष को तोड़ राम जानकी द्वारा पहनाई गई कमल-माला को धारण किये लज्जावश 
ग्रधोमुख खड़े हैं । उन्हें देख राजाओं के मन में एक साथ क्रोध, विषाद, विस्मय और 
हर्ष के भाव उत्पन्न हो रहे हैं । 
क्रीडाभग्नमृगाङ्कःमौलिधनुषं सीतापितां वक्षसा 
बिश्नाणं कमलन्नजं निजगृहं "उंगारवीरश्षियो: । 
रामं ब्रीडवशादवाडिचतमुखं भूमीभुजां पश्यतां 
चेतः क्रोध-विषादविस्मय-मुदामूर्मौीः समालिङ्गति ॥ प्र० ३.४७ 
्रधोनिदिष्ट (पद्म में कवि ने राम के प्रति परशुराम के चित्त में क्रमशः 
श्राविभू त होने वाले करुणा, क्रोध, ग्रनुक्रोश तथा श्रमर्ष के भावों की शबलता का 
निर्वाह केसी कुशलता से किया है-- 
रामे चन्द्राभिरामे विनयवति शिशो कि प्रक्‌प्याति मात्रं 
हुँ चापं चन्द्रमौलेश्चपलमतिरसाविक्षुदण्डं बभंज । 
वाला वंँधव्यदीक्षां जनकनुपसुता नाहंतीयं मदस्त्रात्‌ 
झाः शान्तो मे कुठारः कथमयमधुना रेणुकाकण्ठशत्रुः ॥ प्र० ४.१८ 
१०. सूक्तियाँ 
नाटक में कवि ने स्थान-स्थान पर सूक्तियां भी संनिविष्ट की हैं, जिनसे वर्णन 
में सजीवता उत्पन्न हो गई है । इनमें से कतिपय यहां उल्लिखित की जाती हैं । 
१. कथमहं निजशिरःशेखरशयाल्वपि नीलोत्पलं रत्ताकरचपलवीचिमालापरिसरे 
विचारयामि । 
२. कथमविदितचन्द्रमसश्चकोरकिशोरस्य चरितमनुस्मृतोऽस्मि । 
३. केषां नषा कथय कविताकामिनी कोलुकाय । 
४. विषस्य विषमौषधं भविष्यति । 
५. कथं रे पलालभारनिःसारेण भुजभारेण वीरंमन्योऽसि । 
६. परस्त्रीति शङ्कापि संकोचाय रघूणाम्‌ । 
७. स्त्रीणां कलाः परिचिताः स्थिरतां प्रयान्ति । 
५३. प्र० २.३ 
५४. प्र० ३.६ 
५५. प्र ४.४७ 
५६. प्र० ७.८८, ६० 
५७. प्र० ७.६८, ६९ 

जयदेव 


८. मधुरविधुरमिश्राः सृष्टयो हा विधातुः । 
&. यि तव मुखलेखा चन्द्रबिम्बे सस्नेहा । 
१०. अ्न्तस्तोषं न केषां किसलयति जगन्मण्डनं खण्डमिन्दोः । 
११. कथं तनुरिब मतिरपि ते वामनी यदीदुशालीकलोकवृत्तान्तेऽपि प्रत्याय्यते । 
१२. सम्बन्धिजने परिहासवचनानि न पापकारणानि भवन्ति । 
१३. देवताधिष्ठितानि हि मुग्धवचनानि भवन्ति । 
१४. शोभन्ते एव विनयमधुराणाम्‌ ग्रधरीकृतात्ममहिमानः कामं सत्यविधुरा ग्रपि 
वाच: । 
१५. गृहीतमिदम्‌ ग्रधिशेखरम्‌ आज्ञाकुसुमं भगवत: । 
१६. निग्रहानुग्रहयो: स्वाधीनोऽयं जनः, परं ते कोपबीजं ज्ञातुमिच्छामि । 
१७. भगवन्‌, श्रलीकलोकवार्तया निरपराधे मयि मुधा कोपकलंकितो5सि । 
१५. प्राः, कथं रे, चन्दनदिग्धं नाराचं निधाय हृदयं मे शीतलयसि । 
१६. कि नाम वाग्डम्बरपण्डितेषु युष्मासु वाणीः प्रचुराः प्रयुञ्जे । 
२०. दुविनयपङ्कमलिनीकृतमात्मानं तावद्‌ भवच्चरणनखकिरणतरंगिणीजलेन 
क्षालयामि । 
२१. को जानाति विधेः संविधानर्वंदरध्यम्‌ । 
२२. न खल्वप्रोषितसलिलसेकः कमलकेदारः परिशुष्यति । 
२३. कथं दावानलशोषितायां तरुशाखायां कुठारमारोपयितुमिच्छसि । 
२४. सेयं प्रथमर्दाशततीव्रातपा पीयूषवृष्टिः । 
२५. प्रायो दुरन्तपर्यन्ताः संपदोऽपि दुरात्मनाम्‌ । 
२६. भवन्ति हि सुखोदर्का विपदोऽपि महात्मनाम्‌ । 
२७. का पुनरिमानि सूचीशलाकाविद्वानि मम नखान्यलक्तकरसेन सिञ्चति । 
२८. इदानीं चन्दनचण्डातपलिप्यमानपार्श्व युगला वर्ते । 
२९. तत्कथमयम्‌ भ्रहष्टचन्द्रलेखश्चन्द्रालोकः । 
३०. निजेऽप्यपत्ये करुणा कठिनप्रकृते: कुतः । 
३१. किमिति हरमुकुटमृगांके कलङ्कमारोपयिष्ये । 
३२. श्रपि खद्योतभासापि समुन्मीलति पद्मिनी । 
३३. निजचित्तभित्तिभूमिकानुसारीणि वाक्‌चित्राणि लोकस्य । 
११. सुभाषित पद्य 
प्रसन्नराघव के कतिपय सुभाषित पद्य भी विशेष हृदयग्राही हैं, जिनमें से कुछ | 
निम्नलिखित हैं-- न 
१. श्राकारेणैव चतुरास्तर्कयन्ति परेङ्गितम्‌ । 
गर्भस्थं केतकीपुष्पमामोदेनेव षट्पदाः ॥ १.४ 
२. गुणग्रामाविसंवादि नामापि हि महात्मनाम्‌ । 
यथा सुवर्णश्रीखण्डरत्नाकरसुधाकराः ॥ १.५ 

३. अपि मुदमुपयान्तो वागविलासँः स्वकीयैः 
परभणितिषु तोषं यान्ति सन्तः कियन्तः । 
निजघनमकरन्दस्यन्दपूर्णालवालः 
कलशसलिलसेकं नेहते कि रसालः ॥ १.१६ 
४. वार्ता च. कौतुकवती विमला च विद्या 
लोकोत्तरः परिमलश्च कुरंगनाभेः । 
तैलस्य बिन्द्रुरिव वारिणि दुनिवार- 
मेतत्‌ त्रयं प्रसरति स्वयमेव भूमौ ॥ २.२ 
५. न ज्ञातु नाप्यनुज्ञातु नेक्षितु नाष्युपेक्षित्‌म्‌ । 
सुजनः स्वजने जातं विपत्पातं समीहते ॥ ५.२ 
६. प्रोषितवति रजनिकरे बन्धुतया न खलु कंरवाण्येव । 
म्लायन्ति किन्तु सहसा भुवनान्यपि तमसि मञ्जन्ति ॥ ५.५ 
७. उदकमभूतिगिर्च्छद्धि: सद्ध: खलु न दृश्यते । 
चतुर्थोचन्द्रलेखेब परस्त्री भालपट्टिका ॥ ७.१ 
८. श्राचान्तकान्तिरुक्षिद्र मंयुखेर हिमत्विषः । 
धूसरापि कला चान्द्री कि न बध्नाति लोचनम्‌ ॥ ७.६ ® 

जब अध्याय | प्रसन्नराघव को काव्य-कला (२) अध्याय प्रसन्नराघव की काव्य-कला (२) 


अ्रष्टम अध्याय में महाकवि जयदेव की काव्य-कला के भाव-पक्ष पर प्रकाश 
डाला गया है । इस अध्याय में रीति, गुण, श्रलंकार श्रादि के रूप में इनकी काव्य- 
कला का निरीक्षण किया जायेगा । 
रीति 
प्रसन्नराघव में रीति प्रायः पांचाली तथा लाटी है । श्रनेक स्थलों पर वेदर्भी को 
छटा भी दृष्टिगोचर होती है । प्रसंगानुरूप क्वचित्‌ गौडी रीति के भी दर्शन होते हैं । 
जयदेव के अपने मतानुसार चार पदों के समास तक पांचाली, सात पदों के समास 
तक लाटी, आठ या अधिक पदों के समास में गौडी, एवं समास सर्वथा न होने पर 
बैदभी रीति होती है, तथा साथ में रस का विचार भी किया जाता है, यह पहले 
चन्द्रालोक़ के रीति-विचार में दर्शाया जा चुका है । इस दृष्टि से प्रसन्नराघव में इन 
रीतियों के निम्न उदाहरण ग्रवलोकनीय हैँ 
वैदर्भी : न ब्रह्माविद्या न च राजलक्ष्मी- 
स्तथा यथेयं कविता कवीनाम्‌ । 
लोकोत्तरे पुसि निवेश्यमाना 
पुत्रीव हषं हृदये करोति ॥ प्र० १.२३ 
पांचाली : बन्धूकबन्धुरधरः सितकेतकाभं 
चक्षुमं ूककलिकामधुरः कपोलः। 
दन्तावली विजितदाडिमबीज राजि- 
रास्यं पुर्रवकचपङ्कूजदत्त दास्यम्‌ ॥ प्र० २.८ 
लाटी : निजनखशिखालेखालीढस्फुरत्कमलस्तनीं 
निरतमधुपश्रेणीगीतां चलन्‌ कलहंसकः । 
अकरुणशशिप्रेङ्कत्पादप्रहार तिमूर्च्छिता- 
महह ! नलिनीं क्लान्तक्लान्तां मुहुमु हुरीक्षते ॥ प्र० ६.८ 
गौडी : उद्दण्डचण्डिमलसद भुजदण्डखण्ड- 
हेलाचलाचलहराचलचारुकी्तेः । 
कीहम्यशस्तुलितबालमृणालकाण्ड- 
कोदण्डकषणकदर्थनयाऽनया मे ॥ प्र०- १.४८ 
वृत्ति 
चन्द्रालोक में जयदेव ने मधुरा, प्रौढा, परुषा, ललिता तथा भद्रा ये पांच 
वृत्तियां स्वीकार की हैं, जिनका सोदाहरण निरूपण, इस शोधप्रबन्ध के षष्ठ अध्याय 
में किया जा चुका है । प्रसन्नराघव में भी कवि ने इन वृत्तियों के प्रयोग से चारुता 

उत्पन्न की है । मधुरा, ललिता तथा इनके मिश्रण का चमत्कार श्रधिक पाया जाक्षा 
हे । यथास्थान ग्रन्य वृत्तियां भी हें । उदाहरणार्थ निम्न श्लोकों में से प्रथम में 
श्रसंयुक्त लकार, मकार, रकार तथा सकार के कारण तथा द्वितीय में मकार, धकार, 
रकार, सकार के कारण ललिता वृत्ति का चमत्कार है 
श्रमल वृणालकाण्डकमनीयकपोल रुचे- 
स्तरलसलीलनीलनलिनप्रतिफुल्लदु शः । 
विकसदशोकशोणकरकान्तिभ्रृतः सुतनो- 
मंदलुलितानि हन्त ललितानि हरन्ति मनः ॥ प्र० २.२० 
तरुरयमितः शीतच्छायः स्रवन्मधुशीक रः 
सरिदियमितः स्वल्पस्वच्छप्रवाहमनोहरा । 
इदमिदमितः स्निग्धामोदं मुहु धुरध्वन- 
न्मधुकरवध््मुग्धाशोगं बनं सरसीरुहाम्‌ ॥ प्र ५.२२ 
निम्न श्लोकार्धं में वरग्यवर्णो के ऊपर रेफ संयोग एवं क्त तथा प्त के प्रयोग 
के कारण प्रौढा वृत्ति हे -- 
तुहिनकरमगुखंरदीप्तकन्दपं दर्प - 
स्तपनकुलवधुटीं त्वामयं मुक्तलज्जः ॥ प्र० ६.२३ 
अधोनिदिष्ट श्लोकांश में रेफ तथा श, ष्‌ के कारण परुषा वृत्ति हे2-- 
क्रीडाविनिर्मितसुदुर्म ददोविलास- 
निःशेषराजकवधस्य परश्वधस्य । प्र ४.२८ 
निम्न पद्यों एवं पद्यांशों में मधुरा वृत्ति का सौष्ठव है-- 
चरणकमलगुञजन्मञ्जुमञ्जीरशब्देः । प्रश ५.१३ 
श्रधिचरणममू चमूरुनेत्रे मृढुरणितो मणिनूपुरौ विधेहि । 
हरपि विरहं न यन्महिम्ना हरिणदृशः सह बल्लभेलंभन्ते ।। प्र ५.४२ 
निम्न श्लोक में मधुरा और ललिता वृत्तियों का सुन्दर मिश्रण है-- 
तरलतरतरङ्‌गभङगहेलाबहुलविलासविलोलहंसमाला । 
झमरपुरतडःगिणीयमम्बा सुरनरमङगलकारिणीन दूरे । प्र ७.८८ 


भाषा 1 
जयदेव को भाषा में प्रवाह है । शब्द सरल हैं । कठिन तथा अप्रयुक्त शब्दों 
के प्रयोग द्वारा पाण्डित्यप्रदर्शन का प्रयत्न ये नहीं करते । इनकी भारती छोटे-छोटे 
मनोहर शब्दों से गुथी हुई मनोरम मालतीमाला के समान सुशोभित होती है । 
क्वचित्‌ नामों को लम्बे विशेषण पदों से सूचित करने की इनकी प्रवृत्ति पाथी जाती 
है । जैसे शिव के लिए चन्द्रकलाकिरीट या कुमुदिनीकान्तकलाकिरीट, सूर्य के लिए 


- लकारोऽन्यैरसंयुक्तो लघवो घमधा रसौ, ललितायाम्‌ । च० ६.२६ 
. च० ६.२४ 
- घे० ६.२५ 

पद्मवनबान्धव, कैलास के लिए शशांकमुकुटाचल, पार्वती के लिए तरुणतुहिनकरचुडा- 
मणिरमणी का प्रयोग किया है । सुन्दर मुहावरेदार सजीव भाषा लिखने में ये सिद्ध- 
हस्त हैं । छोटे-छोटे वाक्यों में प्रचुर भाव निहित कर देते हैं। कतिपय उदाहरण 
निम्न हैं-- 
धनुरिति वक्र: पन्थाः । चित्रीयते मे चेत: । शिथिलादरः संवृत्तः । सादृश्येन 
प्रतारितोऽस्मि । वृत्तान्तम्‌ उपायनीकरोमि । महान्‌ श्रनर्थाङ्कुरोद्‌ भेदः । प्रकृतं तावत्‌ 
उपक्रमामहे । कथमयं वाचाटतां प्रकटयति ? इदानीमुद्भिन्नो मम मनोरथाङ्कुरः । 
ममापि भुजभारं निस्सारं व्यपदिशसि ? श्रलमलीकजल्पितेन । किमिति दुर्मनायिष्ये । 
ननु सुखोपश्रुतिरियम । श्रहो, कर्णामृतम्‌ । कः पुनराभ्यां पुत्रवतां मौलिमाणिक्यमारो- 
पितः ? भवतोर्मेहिम्नि भवन्तावेव साक्षिणौ । बध्यतां परिकरः । अनुवर्त स्व महर्षेव॑- 
चनम्‌ । समीहितं निष्पादयामः । ग्रहोऽस्य दुखलेपः । श्रनुचितमुदासितुमेतस्मिन्‌ 
कृतागसि । अर्धमुग्ध: खल्वयं जनः । अ्लीकलोकवार्तया निरपराधे मयि मुधा कोपकल- 
ङितोऽसि । अलमिह माननीये मुनौ दुविनयवैदर्ध्येन । अलमिह क्षीरकण्ठे कठोरकोप- 
तया । विषकण्ठः खल्वसौ । कथं भृगूणामग्रे तपस्ताण्डवं मण्डयसि । समरक्षमां 
क्षमामवतरावः । एकामिषाभिलाषो हि बीजं वैरमहातरोः । सकलजनमनः साधारणी 
हि रामचन्द्रमाधुरी । श्रहो सचमत्कारता संविधानस्य । । अये श्रलीकवाग्डम्बरं 
निशाचरस्य । भवानपि समीहितं साधयतु । एषा निमग्नास्मि शोकतिमिरे । अहह, 
करुणैकार्णवो वर्तते । वक्रो हि विधिः । अल तुच्छप्रायजल्पितेन । 
जयदेव की भाषा में पदलालित्य भी अनूठा है । विषय के भ्रनुरूप नतन करती 
हुई पदावली सहृदयों के हृदय को हर लेती है। पदों का मनोरम सन्निवेश गभित 
भाव को भी ध्वनित करता प्रीतत होता है । यथा--- 
बासन्तोरसबिन्दु सुन्दरमिन्दिन्दिरा इह चरन्ति । 
चिरमन्दिरमरविन्द॑ मन्दं मन्दं परिहरन्ति ।। प्र २.१८ 
वेचित्र्यप्रद्शन में अ्रभिरुचि 
जहाँ जयदेव सरल एवं कोमल पदावली लिखने के पक्षपाती हैं, वहाँ क्वचित्‌ 
इन्होने वैचित्र्यप्रदर्शन में भी अ्रपनी श्रभिरुचि दिखाई है । इन्होंने 'प्रत्य ङ्कमङकुरितसवं- 
रसावतारम्‌” आदि श्लोक लिखा है, जिसकी आठ पंक्तियां बनायें तो प्रत्येक पंक्ति 
का आदि अक्षर लेने पर 'प्रसन्नराघव-नाम' बन जाता है। इस सूक्ति से चमत्कृत 
हो नट ने इसे विचित्रमधुर सूक्ति कहा हे" । 
प्रथम अंक में मंजीरक पुरुषवेषधारी रावण को कहता है-- 
श्रयेऽलंकेश वित्रस्तशेखरालोकनेन ते । 
समयो याति तत्तूर्ण गृहाण हारकामु कम्‌ ॥ प्र १.३८ 


४. प्र० १.७ 
५. ग्रहो, देव्याः कविकुलकुमुदविकासचन्द्रिकायाः प्रसादहिमा सरस्वत्याः, यत्प्रसादा- 
देवंविधा: कवीनां विचित्रमधुराः सूक्तयः समुल्लसन्ति । 

मंजीरक का भ्रभिप्राय यह है कि केशों से विस्रस्त शिरोमुकुट के श्रालोकन 
में तू समय व्यर्थ नष्ट क्यों करता हैं ? किन्तु रावण 'श्रये ग्रलं केश०' के स्थान पर 
'ग्रये लंकेश' यह योजना कर मन में कहता है कि अरे, क्या इसने पहचान लिया कि 
में रावण हूँ ? यहाँ भी कवि ने वैचित्र्य उत्पन्न करने का यत्न किया है । 

इसी प्रसंग में मंजीरक पुरुपवेषधारी रावण को कहता है कि धनुष तो यह 
है, और सीता धनुष के ग्रारोपण के पश्चात्‌ लोचनगोचर हो सकेगी । तब रावण 
कहता है कि राशिनक्षत्रपाठकों की गोष्ठी क्या तूने नहीं देखी ? वे तो कन्या को ही 
पहले प्रकट करते हैं, धनु राशि को बाद में। इस पर मंजीरक उसे आड़े हाथों लेता 
है--अयि, एतावति वीरमण्डले त्वमेव नक्षत्रविद्याकुशलः।' इसका एक भावतो 
यह है कि इतने वीरों के वीच में तू ही ग्रकेला नक्षत्र-विद्याकुशल है, ग्रौर दूसरा यह 
है कि अकेला तू ही है जो क्षत्रविद्या में कुशल नहीं है । 

द्वितीय श्रंक में वाटिकाप्रसंग में सखी सीता से पूछती है कि तेरा चित्त कहां था 
जो तूने मेरी वात पर ध्यान नहीं दिया । सीता कहती है--श्ारामम्मि (श्रारामे) । 
इस पर सखी हंस कर कहती है कि मैंने तेरी चतुराई समझ ली, सीधा "रामे क्यों 

हीं कहती ? तूने तो आकार (श्रा अक्षर) प्रकट करके ही आकार (झ्राशय) को 
छिपा लिया है, क्योंकि 'ग्रारामे' का श्रर्थ हो जाता है “उद्यान में, जबकि तेरा चित्त 
तो राम में था। पर कहां तक छिपायेगी, प्रकट तो इसप्रकार भी हो ही गया-- 
“ग्रा, रामे ।' 
काव्यगुरा 

पीयूषवर्ष ने चन्द्रालोक में जो श्लेष, प्रसाद, समता प्रादि आठ काव्यगुण* 
वणित किये हैं उनकी मनोहारिता भी प्रसन्नराघव में यत्र-तत्र दृष्टिगत होती है । 
चन्द्रालोक में इनका जो स्वरूप कथित हुआ है तदनुसार कतिपय उदाहरण यहाँ दिये 
जाते हैं । 

श्लेष--किसी श्रघटमान बात को युक्ति से घटमान प्रर्दाशत करने में श्रार्थ 
श्लेषगुण होता है । उदाहरणार्थ, कवि कहता है कि सरस्वती के चरणकमलों की रेणु- 
कणिका सत्पुरुषों के मानस में पहुंच कवितालतारूप में परिणत हो जाती है, उसका 
जो सुभाषित रूपी किसलय निकलता है वह सरस्वती के भी कान की शोभा बढ़ाता 
है । पर उसके कान में तो पहले ही पारिजातकलिका का गुच्छा भूषण बना हुआ है । 
कवि युक्ति से उसे गिरवा देता है जिससे सूक्त-किसलय उसका कर्णालंकार बन 
सके । सत्कबिता के प्रभाव से सरस्वती का सिर झूम उठता है, जिससे पारिजात का 
गुच्छा गिर जाता है । 

वाणि त्वत्पदपद्‌ मरेणुक्रणिका या स्वान्तर्भाम सतां 
सम्प्राप्ता कवितालता परिणता सेवेयमुज्जम्भते । 


६. अहो ते चातुर्य, यत्‌ ग्रकारप्रकटनेनैवाकार-गुप्ति कृतवत्यसि । प्र०, पृ० ११८ 


७. द्रष्टव्यः च० ४. १-१० 

ल्वत्कर्णेऽपि चिराय यत्‌किसलयं सुक्तापदेशं  शिरः- 
कम्पश्र शितपारिजातकलिकागुच्छे “अत्ते पदम्‌ । प्र १.८ 
सजातीय शब्दों के सुखावह बन्ध में थे शाब्द श्लेष मानते हैं । इसकी चारता 
तो प्रसन्तराघव में सर्वत्र हृष्टिगोचर होती है । उक्त उदाहरण में भी त्वत्पदपद्मरेणु- 
कणिका', 'स्वान्तभूमि सतां' तथा “सम्प्राप्ता कवितालता परिणता' में शाब्द श्लेप- 
गुण है । 
प्रलाद--जिससे श्रन्तःस्थित सकल ग्रर्थ स्वयं श्रवभासित हो जाये उसे 
पीयूषवर्ष ने प्रसादगुण कहा हे । इसके उदाहरणों की प्रसन्नराघव में कमी नहीं है, 
यतः कवि का ग्रादर्श ही सरल भाषा हे । निम्न पद्य देखिए-- 
बाला विदेहतनया तरलो भवन्तो 
दिग्‌ दक्षिणा च रजनीचरचक्रदुष्टा 
तदू वत्स वत्सलतपेदमुदाहरामो 
मा राम गच्छ नयदक्षिण दक्षिणाशाम्‌ ॥ प्र ५.१५ 
समला--ये श्रल्पसमासत्व को तथा वर्णादि से तुल्यता को समता गुण कहते 
हैं । ग्रल्पसमासत्व के उदाहरण उपयुक्त दोनों श्लोक ही बन सकते हैं । “सम्प्राप्ता 
कविता, लता, परिणता' चारों के अन्त में ता होने से वर्णादि की तुल्यता भी है। 
इसी प्रकार बाला विदेहतनया' तथा 'तरलौ भवन्तौ' भी इसके उदाहरण हो 
सकते हैं । 
समाधि--समाधि इनक्रे मत में वह अर्थ महिमा है जिसके सान्द्र रसरूप में 
परिणत होकर चित्त में प्रवेश करने में सहृदयों का गात्र रोमांचित हो उठे । सप्तम 
ध्याय में रसों के जो उदाहरण दिये गये हैं, उनमें से कई इस गुण की कोटि में श्रा 
जाते हैं। दण्डी ने, जैसा कि हम पूर्व देख चुके हैं, अन्य का धर्म अन्य में आरोपित 
करने को समाधि कहा है । तदनुसार चन्द्रवर्णन के निम्न श्लोक में समाधिगुण है 
यतः ग्रम्भोजो में निमीलन रूपी नेत्रव्यापार, मृगलोचनाश्रों के मान में समुन्मीलन 
रूप नेत्रब्यापार, ज्योत्स्ना में कन्दलित होना रूपी तरुशाखाव्यापार, तथा इन्दु में 
कवलन रूपी चेतनव्यापार वणित है-- 
सवेरे कंखकोरकान्‌ विदलयन्‌ यूनां मनः सेदय- 
न्नम्भोजानि निमीलयन्‌ मृगाहृशां मानं समुन्मीलयन्‌ । 
ज्योत्स्नां कन्दलयन्‌ दिशो धवलयन्तुद्द लयन्‌ वारिधीन्‌ 
कोकानाकुलयंस्तमः कवलयन्निन्दुः समुज्जुम्भते ॥ प्र ७.६० 
“भीतं विलोक्य हरिणं करुणाद्र चित्ता प्र० ५:२३ आदि में वामनसंमत 
ग्रारोहावरोह रूप समाधि है । चन्द्रमा को गगनकमलिनीपत्र पर पड़ी हुई पानी की 
बूँद कहने में भ्रयोन्यर्थहण्टिरूप समाधि है । इसीप्रकार चन्द्र को दिशा-सुन्दरी का 


८. प्र० २.३५ तथा ७.६४ 

चन्दन-तिलकै, ' कामदेव रूपी नुप का पाण्डुच्छत्र, वियल्लक्ष्मी रूप मृगलोचना का 


कर्णालंकार, रति का श्वेत क्रीडाकमल, रजनी-रमणी का राजतेसीधपात्रई कल्पित 
करने में भी ग्रर्थसमाधि गुण है । 


माधुयं--पुनरुक्त के चारुतावह वैचित्र्य,को पीयूषवर्ष ने माधुयंगुण कहा है 
जिसका चन्द्रालोकप्रदत्त उदाहरण 'वथस्य पश्य पश्यास्याश्‍्चञ्जलं लोचनाञ्चलम' च० 
४.६ है । इसप्रकार का माधुयंगुण प्रसन्नराघव में कई स्थलों पर श्राता है, यथा 
प्रथम अंक में श्रकस्मात्‌ दस सिरों वाले रावण को देख नूपुरक निम्न शब्दों में ्रपना 
कौतूहल प्रकट करता है--वयस्य पश्य पश्य कोतूहलं, यदेकस्यापि भानुषस्य दश 
सस्तकानि। इसीप्रकार चतुर्थ अंक में प्रतीहारी सीता को राम की ओर नेत्रवाण 
चलाते देख कंचुकी से कहती है-श्रार्य, पश्य पश्य कोतूहलम्‌ , सीतारामाभ्यां मिलित्वा 
पुनहरचापारोपणं समग्री क्रियते । 

“प्रसीद त्वं रोषाद्‌ विरम कुरु मे चेतसि गिरं, प्र ४.३५' श्रादि में वामना- 
भिमत पृथक्पदत्व रूप शब्दमाधुर्य है । निम्न पद्यार्ध में उवितवैचित्र्य रूप ग्रर्थमाधुर्य 
है, जहाँ समान श्रर्थ को छिन्दद्‌, भिन्दन्‌ श्रादि भिन्नार्थक शब्दों से प्रकट किया 
गया है-- 

भिन्दन्‌ निद्रां मुरारेः सकलभुजभृतां म्लानयन्‌ शौर्यदर्ष 
छिन्दन्‌ दिक्कुम्भिकर्णाञ्चलचलनकलां कम्पयन्‌ कूर्म राजम्‌ । प्र ३.४५ 
श्रोज--जयदेव के अनुसार ओज गुण के दो रूप हैं, एक तो अर्थ की प्रोढि, 
दूसरा विस्तीर्ण का संक्षेप । जो जिस क्रिया श्रादि का वस्तुतः ग्रा्रय न हो उसे 
उसका आश्रय कथन करना प्रौढि हे । इसका उदाहरण प्रसन्नराघव का निम्न श्लोक 
हे, जिसमें परशु को, जो कि वस्तुतः जगत्‌ को ग्रजनक-रहित करने की क्रिया का करण 
है, उस क्रिया का कर्ता कहा गया है-- 
सकलन्‌पकठो रकण्ठपीठीबहलगलद्रुधिरौघधौतधारः । 
तदिदमजनकं जगद्‌ विधत्ते परशुरयं जनदर्निनन्दनस्य ।। प्र० ४.३ 
द्वितीय प्रकार के श्रोज का चमत्कार निम्न उदाहरण में देखा जा सकता है, 
जहाँ ग्रनेक वाक्यों द्वारा वक्तव्य ग्रर्थ संक्षेप से एक वाक्य में कथित हो गया है-- 
दर्पोद्धतं दधिमुखं तरसा निपीड्य 
पीत्वा चिरं मधुवने स्वरसं मधूनि । 
द्रष्ठु समेति भवतः पदपद्नलीलां 
नोलाङ्गदप्रभृतिभिः सहितो हनुमान्‌ ॥ प्र ६.५१ 

सौकुमार्य-परुष अर्थ को भी श्रपरुष पर्याय के प्रयोग से सुकुमार रूप में 

प्रकट करना सौकुमार्य गुण कहलाता है । इसका उदाहरण है ' प्रसन्नराघव का निम्न 


पद्यांश 
सङ्प्रामे' दशकन्धरः सुररिपुर्नोतो यशःशेषताम्‌ ॥ प्र ० ७.९३ 
उदारता--वँदग्ध्यभणिति को जयदेव उदारता गुण कहते हैं, अर्थात्‌ ग्राम्य 
€. प्र० ७.६२ 

अर्थ को भी विदग्धता पूर्वक कहना । यथा, 'सीता मेरी ओर देख रही है” इसी बात 
को प्रसन्नराघव में विदग्धता का श्राश्रय ले इस रूप में कहा गया है-- 
श्रमृतमयपयो धिक्षी रकल्लोललोलंः 
स्नपयति तरलाक्षी यत्र मां नेत्रपाते: ।। प्र २.२८ 
ध्वनिकार अ्रभिनवगुप्त एवं मम्मट श्रादि की दृष्टि से विचारें तो माधुयं, 
ओज तथा प्रसाद नामक तीनों रसगुण भी प्रसन्नराघव में विच्छित्तिविधायक हुए 
हैं । यथा-- 
साधुर्य 
योऽयं बहिः कलितकु कुमरेणुराग- 
मन्तस्तु सम्भूतदयं हृदयं दधानः । 
पारेतर्राङ्गणि मुहुः करुणं रटन्ती- 
मालोकते सहचरीं न तु सन्निधत्ते ॥ प्र ६.६ 
ओज 
य: कर्ताजु नभूरुहाद्भुतभ्ुजाशाखासहस्रच्छिदां 
दम्भोलेगिरिकूटपाटनपटो: शोण्डीयंतो लज्जते । 
तस्येतस्य . परेतराजसदनद्वार: कुठारस्य मे 
का श्लाघा दशकण्ठकण्ठकदलीकाण्डावलीखण्डने ।। प्र० ४.१० 
प्रसाद 
हा वत्स लक्ष्मण विकासय नेत्रपदूनमे 
मा गादिदं युगपदेव समस्तमस्तम्‌ । 
भाग्यं दिवाकरकूलस्य च जीवितं च 
रामस्य किच नयनाञ्जनमूमिलाया: ॥ प्र ७.३० 
शब्दालंकार 
कविवर जयदेव ने अ्रपनी सहजसुन्दर सरस्वती को अनुरूप अलंकारों से 
अलंकृत कर नितान्त मनोरम बना दिया है । उसमें शब्दा।लंकारों एवं श्रर्थालंकारों 
की छटा श्रतिशय लुभावनी प्रतीत होती है । चन्द्रालोक में जो भी शब्द एवं अर्थ के 
अलंकार वणित हुए हैं उनमें से प्रमुख अलंकार प्रसन्नराघव में प्रयुक्त हो गये हैं । 
श्रनुप्रास 
श्रनुप्रासमयी पदावली का प्रयोग इन्हें विशेष रुचिकर है । छेकानुप्रास तथा 
वृत्त्यनुप्रास की रुचिरता इन्होंने स्थान-स्थान पर प्रकट की है, जिससे. पदलालित्य की 
चारुता भी उत्पन्न हो गई है । यथा--- 
अत्र ते सखि शिखण्डमण्डने पुण्डरीकरमणीयलोचने । 
श्यामतामरसदामकोमले रामनामनि मनो मनोभवे ।॥। प्० २.२३ 
सुरमुरजगभीरधीरनादद्विगुणगुणध्वनिचापदत्तहस्तः । 
पुरजननयनं: कृतं दधानः कूबलयदाम जगाम रामभद्रः ॥। प्र ५.१६ 


CC-0. Gurukul Kangri Collection, Haridwar 


Rd 


Digitized by Arya Samaj Foundation Chennai and eGangotri 


प्रसन्तराधव की काव्य-कला (२) ३१७ 


बिहरास्मिन्‌ रमणीये शुचिपयसि स्मेरनीरजे सरसि । 
पुरतरुणीचरणरणन्मणिनूपुरकूजितोत्कुतुकः ॥ प्र ५.४१ 
भिन्नप्रभिन्नसुरकुञ्ज रकुम्भमुक्तमुक्ताफलेविचलितँः कलिताधिवासः । 
श्रद्येव खेचरनिशाचरलोचनानामुन्मोलयन्मुदमुदञ्चति चन्द्रहासः ॥ 
प्र ७.२५ 
निम्न उदाहरणों में छेकानुप्रास, वृत्त्यनुप्रास तथा स्फुटानुप्रास (अन्त्यानुप्रास) 
तीनों की मनोहारिता दृष्टव्य हे-- 
लालयन्तमरविन्दवनानि क्षालयन्तमभितो भुवनानि । 
पालयन्तमथ कोककुलानि ज्योतिषां पतिमहं महयामि ॥ प्र० ३.३ 
पयोभिः सिच्यन्तां बहलविहलसत्कुङ्कुमरसँ: 
प्रसुनेः कोर्यन्ता परिमलमिलल्लोलमधुपे: । 
चतुष्कः पूर्यन्तामविरललसन्मौ क्तिकगणँ- 
मुदा पौरस्त्रीभिनंगरपथरथ्याङ्गणभुवः॥ प्र ३.६ 
्रधोलिखित श्लोक में चन्द्रालोक-प्रतिपादित पांचों अनुप्रासों--छेकानुप्रास, 
वृत्त्यनुप्रास, लाटानुप्रास, रुफुटानुप्रास तथा श्रर्थानुप्रास--का एक साथ प्रयोग अत्यन्त 
चामत्कारिक है-- 
उत्तरङ्भय क्रङ्गभलोचने लोचने कमलगर्वमोचने । 
भ्रस्त सुन्दरि कलिन्दनन्दिनीवीचिडम्बरगभीरमम्बरम्‌ ॥ प्र० २.२२ 
यसक 
कवि ने कहीं-कहीं यमक का वैचित्र्य भी चित्रित किया है । निम्नलिखित 
कतिपय उदाहरणों में इसकी चारुता देखी जा सकती है-- 
१. श्रीचन्द्रचुडचरण च रणे च कामं 
छिन्नोऽपि मस्तकगणो मम मङ्गलाय ॥ १.४४ 
. अये, इयमसौ मदकलकलहं सोत्तंसितसितस रोज- 
राजिराजिता सरसी सरसीकरोति मे चेतः | पृ० ६८ 
३. गाधिनन्दन न नन्दनजन्मा ताहशः स हरिचन्दनशाखी 
याहृशो मम भवत्पदपद्मद्वन्द्रवन्दनविधिः सुखहेतुः ।। ३.९ 
४. मारीचमारीचतुरं सुबाहोरपवारणम्‌ । 
न्यस्यतां लक्ष्मणकरे ताटकाताडनं धनुः ॥ ३.३२ 
अर्थालंकार 
जयदेव का कवि-हृदय काव्य-कल्पना में विशेष उल्लास अनुभव करता है । 
अतएव इनके काव्य में अर्थालंकारों की मधुर छवि इतस्ततः छिटकी हुई है । अ्रलंकृत 
शैली के कवियो के समान इनकी कविता अलंकारों से बोकिल नहीं हुई है, श्रपितु 
इनके अलंकार स्वाभाविकता को लिए हुए हैं । श्रर्थालंकारो में उपमा, रूपक, उत्प्रेक्षा, 
ब्यतिरेक एवं निदर्शना के प्रयोग में इन्होंने अधिक रुचि प्रदर्शित की है। यथास्थान 

सन्देह, भ्रान्तिमान्‌, विकल्प, दीपक, तुल्ययोगिता, परिसंख्या, काव्यलिग ग्रादि अलंकार 
भी प्राप्त होते हैं । 
उपसा 

यद्यपि कालिदास के काव्य में उपमा को जो स्थान प्राप्त है वह इनके काव्य 
में नहीं है, तथापि अनेक सुन्दर उपमाएं इनके काव्य को सुशोभित कर रही हैं। 
उपमा के कुछ सुन्दर प्रसंग निम्न हैं । 

१. हाथी-दांत की शलाकाश्रों से रचित धवल मंचों पर कु कुम का श्रंगराग 
लगाये नृपतिगण ग्रासीन हैं । उनकी ऐसी शोभा हो रही है, जैसे शुभ्र स्फटिकप्रस्तरों 
के प्रासादशिखरों पर बने हुए सुनहरे सिंह शोभित होते हैं, श्रथवा जैसे क्षीरसागर की 
लहरियों पर नवोदित चन्द्रमण्डल के प्रतिबिम्ब भासित होते हैं-- 

गजेन्द्रदशनस्निग्धशलाकासहस्रनिमितेषु मञ्चेष्वासीना 

इमे कु कुमक्रताङ्गरागा राजानोऽमलस्फटिकप्रासादशिखरा- 

संगिनः कनकसिहा इव राजन्ते । भ्रमुर्धदुग्घसागरलहरी- 

शिखरादलम्बिनोऽभिनवोद्गच्छन्निशाकरविम्बप्रतिबरिम्बा इव शोभन्ते । 
प्र०, पु० ४० 

२. कोतुकमयी वार्ता, निर्मल विद्या तथा कस्तूरी की गन्ध स्वयं चारों ओर 
ऐसे ही फल जाती है, जसे पानी में तेल की बू द । यहाँ तेल-बिन्दु की उपमा केसी 
उपयुक्त जंचती है ? दीपक ग्रलंकार के साथ इसका संकर सोने में सुगन्ध का कार्य 
कर रहा है। 

वार्ता च कोतुकवती विमला च विद्या 
लोकोत्तरः परिमलश्च कुरङ्गनाभेः । 
तैलस्य बिन्दुरिव वारिणि दुनिवार-- 
मेतत्‌ त्रयं प्रसरति स्वयमेव भ्रमौ ॥ प्र० २.२ 

३. मिथिलोद्यान में सीता श्याम छवि वाले कदली-पत्रों के मध्य राम को 
दिखाई दे जाती है । वे कहते हैं कि यह मुझे ऐसे ही मुदित कर रही हैं, जैसे नवीन 
मेघखण्डों के बीच प्रकट हुई चन्द्रकला चकोर को मुदित करती है । यहाँ चन्द्रालोक- 
परोक्त स्तबकोपमा का सौन्दर्यं निखर रहा है । 

श्यामच्छवीनामियभन्तराले प्रादुभंवन्ती कदलीदलानाम्‌ । 
कलेव चान्द्री नवनीरदानां चकोरवन्मां मुदितं करोति ॥ प्र० २.१३ 

४. सीता की मुखलेखा को चन्द्रबिम्ब से, दन्त-किरणलक्ष्मी को निर्मल चन्द्रिका 
से और हृष्टि को नीलकमलपत्र की द्रोणी में बहती हुई दूध की धार से. उपमित 
करना भी कैसा चामत्कारिक है । 

प्रयि तव मुखलेखा चन्द्रबिम्बे सस्नेहा 
दशनकि रणलक्ष्मी रच्छज्योत्स्नासहक्षा । 
कुवलयदलद्रोणीकन्दरायां दहन्ती 
तरलबहलमिष्टा दुग्धधारेव दृष्टिः ॥ प्र २.२६ 

५. विश्वामित्र के साथ राम-लक्ष्मण जनकपुरी में आये हैं । जनक राम के 
विषय में पूछते हैं कि सकल जनों के लोचनों को उत्सव प्रदान करने वाला यह बालक 
कौन है। उसी के साथ शतानन्द ग्रपना प्रश्‍न जोड़ देते हैं कि इस नीलकमलदल- 
श्यामल कुमार के पास यह दूसरा सोने सा सलोना कौन स्फुरित हो रहा है, जँसे 
किसी सुनयनी के श्यामल लोचन के समीप कान में धारण किया हुश्रा चम्पक का 
गुच्छा शोभित होता है । यहां भी स्तबकोपमा की रुचिरता है । ड 

नीलनीरजदलोज्ज्वलकान्तेरन्तिके स्फुरति काङ्चनगौरः । | 
लोचनस्य सुदृशः श्रवणाग्ने सञ्षिबिष्ट इव चम्पकगुच्छ: ॥ प्र ३.१८ 1 

६. जनक पृथ्वी को सम्वोधन कर कहते हैं कि यह तुम्हारी पुत्री सीता रति | 
के सहश लोकलोचनों को श्रानन्दित करने वाली है, और यह कुमार राम कन्दर्पं के 
तुल्य सौन्दर्यं का निधान है । यदि इसके हाथ पड़ कर यह शिवधनुष भी पुष्प के 
समान हो जाये तो सब मेल मिल जाये । यहां सीता और राम के लिए रति तथा 

कन्दर्पं की उपमा केसी ग्रर्थगभित है ! 
रतिरिव जननेत्रानन्दिनी नन्दिनी ते 
क्सुमशर इवायं रूपसारः क्मारः। 
यदि तु धनुरपीदं प्राप्तमेतस्य हस्तं 
क_सुममयमिव स्यात्‌ संभृतः सम्प्रदायः । प्र ३.३६ 

७. लंकाथुद्ध में राक्षसों के संहार का वर्णन कवि ने कैसी सुन्दर उपमा के 
साथ किया है । परिपक्व किपाक फल के समान रक्त मुख वाली कपिवीरसेना क्रष्ण- 
वर्ण राक्षसदल का वसे ही विध्वंस कर रही है, जैसे सूर्य की रक्तमुखी प्रातःकालीन 
प्रभा काले श्रन्धकारसमूह को ध्वस्त करती है-- 

भ्रग्रेसरी रघुपतेः परिणद्धपाक-- 
किपाकपाटलमुखी कपिवीरसेना । 
निःशेषमापिबति राक्षसवीरचक्र 
प्रातः प्रभव तपनस्य तमिस्रजालम्‌ ॥ प्र० ७.२१ 

८. निम्न श्लोक में चन्द्रवर्णन करते हुए कवि ने धर्मवाचकलुप्तोपमा की 

मनोहर माला ग्रपित की है-- 
यः श्रीखण्डतमालपत्रति दिशः प्राच्याः स्मरक्षमापतेः 
पाण्ड्च्छत्रति' दन्तपत्रति वियल्लक्ष्मीक रंगीदृशः । 
केलिश्वेतसहक्रपत्रति रतेः कि च क्षपायोषितः 
क्रीडाराजतसीधुपात्रति शशी सोऽयं जगन्नेत्रति ॥ प्र ७.६२ 


17717: ANSE 


न्यत 


xc rasta, 


रूपक 
रूपकालंकार के कई उत्कृष्ट उदाहरण प्रसन्नराघव में प्राप्त होते हैं । कवित्व- 


द्रम का सांगरूपक कवि ने केसी कुशलता से निबद्ध किया है-- 
बीजं यस्य चिराजितं सुचरितं प्रज्ञा नवीनो5डूः रः 
काण्ड: पण्डितमण्डलीपरिचयः काव्यं नवः पल्लवः । 

कीतिः पुष्पपरम्परा परिणतः सोऽयं कवित्वद्र मः 
कि वन्ध्यः क्रियते विना रघुक्‌ लोत्तंसप्रशंसाफलम्‌ ॥ प्र १.१३ 
राम द्वारा सीता को अपने मन:कुमुद को ग्रानन्दित करने वाली शरत्पूणिमा 
की रजनी कहना परस्परित रूपक का सुन्दर उदाहरण हे-- 
मन्मन:क्‌ मुदानन्दशरत्पार्वणशरवंरी । 
अहो इयमितो नूनं पुनरप्यभिवतंते ॥ प्र० २.१५ 
परशुराम की इस उक्ति में भी रूपक का मनोहर चमत्कार है-- 
त्रिलोकी कोकीयं मुदमुदयतानेन लभते 
विकासं वा धत्ते मुनिजनमनः पद्धुजवनम्‌ । 
भ्रये कोऽयं बालः कुवलयदलश्यामलतनु-- 
जंगदयोनिर्ज्योतिः कथमिदमहो तत्‌ परिणतम्‌ ॥ प्र० ४.४४ 
निम्न श्लोक में मालारूपक की छटा दर्शनीय है-- 
सर्वस्वं नवयौवनस्य भवनं भोगस्य भाग्यं दृशां 
सौभाग्यं मदविश्रमस्य जगतः सारं फलं जन्मनः । 
साकूतं क सुमायुधस्य हृदयं रामस्य तत्त्वं रतेः 
श्वृंगारस्य रहस्यमुत्पलद्‌शस्तत्‌ किचिदालोकितम्‌ ।। प्र० २.२६ 
कवि चन्द्रमा को शिवजी के सिर पर स्थित गंगा का मृणाल, आकाशरूपी 
कमलिनीपत्र पर पड़ी हुई पानी की बरू द° तथा रजनीरमणी के मुख पर लगी हुई 
चन्दन की बिन्दी११ कहता है । सूर्य को प्राची-सुन्दरी का कु कुमतिलक, पूर्वांचल के 
मुकुट का माणिक्य तथा त्रिभुवनगृह का दीपक निरूपित करता है*' । ये उसकी 
रूपक-कल्पना के सुन्दर निदर्शन हैं । 
उत्प्रेक्षा 
उत्प्रेक्षा कवि का सर्वाधिक प्रिय ग्रलंकार है । इसके कई मनोहर उदाहरण 
इससे पूर्व के अध्याय में काव्य-वैशिष्ट्य, प्रकृतिचित्रण एवं रूपचित्रण के प्रकरणों में 
आ चुके हैं । वसन्त-समीर के मन्दगति से चलने पर राम और लक्ष्मण की उत्प्रेक्षा ऐं 
कैसी मनोमुग्धकारिणी हैं'*। लाल आभा वाले नवोदित सूर्य को दिवसलक्ष्मी के 
चरणस्पर्श से व्योम रूपी श्रशोकतरु में श्राविभू त हुआ कलिकागुच्छ उत्प्रेक्षित किया 
गया है१" । सायंकाल सूर्य मानो समुद्र के गर्भे में यह सोचकर प्रवेश करता है कि 
बाहर त्रिलोकी के कमलो को तो मैं विकसित कर चुका, जलधि के अन्दर सोये हुए 


विष्णु के नाभि-सरोज को भी उत्फुल्ल कर दू १” । सूर्यास्त एवं चन्द्रोदय के समय 


१०. प्र २.३५ 
११. प्र० ७.६६ 
१२. प्र ७.६० 
१३. प्र २.३, ४ 
१४. प्र ७.८४ 
१५. प्र २.२२ 

प्राची में ग्रन्धकार छा जाने पर तथा प्रतीची के चन्द्रकिरणों से धवल हो जाने पर 
अर्धभाग में कालिमा तथा श्रघभाग में धवलिमा छायी देख कवि उत्प्रेक्षा करता है कि 
मानो आकाश रूपी प्रांगण के आधे भाग में नीलमणियां तथा आधे में रूफटिकमणियां 
जड़ दी गई हैं, या श्राकाश में गंगा-यमुना का संगम हो रहा है । चन्द्रोदय-काल 
में गगन के क्षणभर के लिए ताम्र होकर फिर श्वेत हो जाने पर कवि अनूठी कल्पना 
करता है कि मानो शीतांशु रूपी श्रालवाल से जो चन्द्रिकालता ग्रंकुरित हुई उसके 
नूतन पल्लवों से व्याप्त होने के कारण श्राकाश पहले ताम्र हो गया था, और श्रब 
चन्द्रिकापायी चकोर ने श्रपनी चोंच से उस लता के श्रग्रकाण्ड को काट दिया है, 
जिसमें से दूध बह पड़ने के कारण श्वेत हो गया है-- 
शीतांशुस्फटिकालवालवलयद्रागुल्लसत्कोम्‌ दी-- 
बल्लोनूतनपल्लबाञ्चितमिव प्राप्य क्षणं ताम्रताम्‌ । 
चञ्चन्मत्तचकोरचञ्चुघटनाच्छिन्नाग्रकाण्डस्र.त-- 
क्षीरस्यन्दनिरन्तराप्लुतमिब श्वेतं वियद्‌ भासते ॥ प्रश ७.५८ 
व्यतिरेक 
व्यतिरेक श्रलंकार की छटा दिखाने में भी, जिसमें उपमेय को उपमान से 
ग्रधिक प्रकट किया जाता है, प्रसन्नराघवकार ने विशेष रस लिया है। सीता अपने 
चरणों से शोणाम्बुजों की कान्ति को तथा मुस्कराहट से सुधांशु की छवि को श्रधर 
करती है” | उसके श्रधर के सामने नवपल्लव की लक्ष्मी फीकी जंचती है“ । राम 
का सौन्दये कामदेव से भी बढ़कर है, उद्दाम भुजक्रीडा रुद्र को भी तिरस्कृत करती 
है, और मुग्धत्व शिव के मस्तकमणि शशी को भी मात करता हे'€ । राम की कीतियों 
के वर्णन में कवि ने व्यतिरेक की कैसी सुन्दर माला गू थी है-- 
कपु रादपि क॑ रवादपि दलत्कन्दादपि स्वर्णदी-- 
कल्लोलादपि केतकादपि चलत्कान्तादृगन्तादपि । 
हुरोन्म्‌ क्तकलङ्कशंकरशिरःशीतांशुखण्डादपि 
श्वेताभिस्तव कीतिभिर्धवलिता सप्ताणंवा मेदिनी ॥ प्र० ७.६८ 
निम्न उदाहरण में ग्रध्यात्मज्योति का इतर ज्योतियों से व्यतिरेक कैसी 
चामत्कारिकता के साथ निबद्ध किया गया है-- 
छत्रच्छाया तिरयति न यद्यन्न च स्प्रष्टुमीष्टे 
दृ प्यद्गन्धद्विपमदमषीपङ्कूनामा कल्कः । 
लीलालोलः शमयति न यच्चामराणां समीरः 
स्फीतं ज्योतिः किमपि तदमी भूभुजः शीलयन्ति ॥ प्र ३.१२ 


१६. प्र० २.३३ 
१७. प्र० २.६ 

१८. प्र २.१२ 
१६. प्र ४.१४ 

निदशना 
जयदेव के श्रनुसार सदृश वाक्यार्थो में ऐक्यारोप को निदर्शना कहते है” । 
इसमें वस्तुसम्बन्ध ग्रघटित होकर उपमापर्यवसायी हो जाता है। इसका चमत्कार 
कवि ने भ्रनेक स्थलों पर प्रदर्शित किया है । निम्न श्लोकों में मालानिदर्शना की कैसी 
मनोहारिता है । षष्ठ अंक के इन्द्रजाल में रावण को सीता के कण्ठ पर खड्ग चलाने 
के लिए उद्यत देख राम कहते हैँ-- 
विधिरकरुणः स्फीतंस्फीतं तमः परिजम्भते 
जलधिसलिले मग्नं विश्वं युगं परिवतंते । 
कुवलयदलस्रक्संश्लेवोत्सवेकपदे पदं 
यदयमदयः सीताकण्ठे करोति क्रपाणकः ॥ प्र० ६.३१ 
चान्द्रीं लेखां दशति दशनेर्दारुणः से हिकेयो 
नव्यां वल्लीं दवदहनकश्चान्दनीं दन्दहीति । 
श्रप्युन्मत्तः कूवलयमयीं मालिकामालुनीते 
मूलादुन्मूलयति नलिनीं दुष्टहस्ती करेण ॥ प्र० ६.३२ 
हाय, आज विधि निष्करुण हो रहा है, चारों ओर ग्रन्धकार छा रहा है, 
संसार समुद्र-जल में डूब रहा है, युग परिवतित हो रहा है, जो कि कुत्रलयदल की 
माला पहिनने योग्य सीता के कण्ठ में कृपाण स्थान पा रहा आज दारुण राहु 
चन्द्रलेखा को दांतों से डंस है, दावाग्नि नूतन चन्दन-लता को भस्म कर रही है 
उन्मत्त जन नीलकमलों की माला को तोड़ रहा है, दुष्ट हाथी कमलिनी को समूल 
उखाड़ रहा है । 
निम्न उक्तियाँ भी निदर्शना के सुन्दर उदाहहण हैं-- 
१. कथं रे चन्दनदिग्धं नाराचं निधाय हृदयं में शीतलयसि । 
२. सेयं प्रथमदशिततीव्रातपा पीयूषवृष्टिः । 
३. का पुनरिमानि सूचीशलाकाविद्धानि मम नखान्यलक्तकरसेन सिञ्चति । 
४. इदानीं चन्दनचण्डातपलिप्यमानपाऽ्वेयुगला वर्ते । 
५. तत्कथमयमदुष्टचन्द्रलेखश्चन्द्रालोक्रः 
६. कथमपि शादूलमुखान्मुक्तायाः पुनरपि शबरवागुरामवतीर्णायाः कुरंगवध्वा 
भङ्गीम ड्रीकृतवती जानको" । 


सन्देह 
८ प्रसन्नराघव में सन्देहालंकार का सर्वोत्कृष्ट उदाहरण निम्नलिखित है, जिसमें 
विश्वामित्र दशरथ का परिचय देते हुए कहते हैं कि ये दोनों कुमार उसके पुत्र हैं, जिसकी 
दिग्दिगन्त में व्यापी हुई कीतियो को कौतूहलपूर्वक देखती हुई देवांगनाएं इस सन्देह 
२०. वाक्यार्थयोः सदुशयोरैक्य्रारोपो निदर्शना । च० ५.५८ 
११ चन्द्रालोक के ग्रनुसार यह सूक्ति ललितोपमा के अन्तर्गत होगी । किन्तु मम्मट 
आदि इस प्रकार के उदाहरणों में निदर्शना ही मानते हैं । 

ल्श 


पड़ जाती हैं कि कहीं ये चन्द्रमा की किरणें तो नहीं हैं, या सुरगंगा की लहरें तो 
नहीं हैं, अथवा केतकपुष्पों की सूचियां या चन्द्रकान्तमणियों के श्वेतपुज तो नहीं हैं । 
कि शीतांशुमरीचयः किमु सुरस्रोतस्विनोवीचयः 
कि वा केतकसूचयः किमथ वा चन्द्रोपलानां चयः । 
इत्थं जातकुतूृहलाभिरभितः सानन्दमालोकिता: 
कान्ताभिस्त्रदिवौकसां दिशि दिशि क्रीडन्ति यत्कीर्तयः ॥ प्र० ३.२३ 
विकल्प 
जब परशुराम राम का युद्ध के लिए श्राह्वान करते हैं तब राम ने जो उत्तर 
दिया है उसमें विकल्पालंकार की अनुपम सुन्दरता है । हमारे कण्ठ में हार प्रवेश करे 
या तीक्ष्णवार कुठार, हमारी स्त्रियों के नेत्रों में काजल का वास हो या ग्रांसुश्रों का, 
हम सुख देखें या यमराज का मुख, जो कुछ भी हो, हम ब्राह्मणों पर वीरता नहीं 


दिखायेगे । 

हारः कण्ठं विशतु यदि वा तीक्षणधारः क ठारः 

स्त्रीणां नेत्राण्यधिवसतु नः कज्जलं वां जलं वा। 

संपश्यामो भ्ुवमिह सुखं प्रतमतुंमुखं वा 

यद्वा तद्वा भवतु न वयं ब्राह्मणेषु प्रवीराः ॥ प्र० ४.२२ 
विरोध 


जनक शिवधनुष की महत्ता वणित करते हुए कहते हैं कि यह चन्द्रमौलि के 
भुजदण्डों से नत होकर भी उन्नत बना रहा श्रौर ऐसा होते हुए भी त्रिपुरासुर की 
मृगलोचनाश्रों के नेत्रों से ग्रश्न वृष्टि करने के लिए ऐन्द्र सिद्ध हुआ । यहां एक साथ दो 
विरोधाभासों का चमत्कार है 
दोदण्डँश्चन्द्रमोलेर्ततमपि यदभूदुन्नतं काम्‌ काणां 
वाष्पाम्भोवृष्टये च त्रिपुरमृगद्शामंशमप्येन्द्रमासीत्‌ ॥ प्र० ३.३० 
पष्ठ श्रंक में सीता द्वारा राम के प्रति भेजे गये सन्देश में भी विरोधालंकार 
की चारुता है । सीता कहती है कि प्रचुर नेत्रजल के निर्भर से पर्याकुल भी मेरी 
दृष्टि श्रापके मुखचन्द्र के लावण्यरस की प्यासी है-- 
बहलगलन्नयनजलनिझंरपर्याक लापि मम दृष्टिः । 
तव सुभग बदनशशधरलावण्यरसं पिपासति ॥ प्र० ६.४५ 
इतर भ्रर्थालंकार 
उपयु क्त ब्रर्थालंकारों के अतिरिक्त अन्य ग्रर्थालंकार भी पीयूषवर्ष के काव्य 
में शोभावर्धन करते हे । इनमें से कतिपय ग्रलंकारों के उदाहरणमात्र नीचे दिये जा 
रहे हैं । 
तुल्ययोगिता 
हा वत्स लक्ष्मण विकासय नेत्रपद्मे 
सा गादिदं युगपदेव समस्तमस्तम्‌ । 

३२४ 


कारकदीपक 


क्रियादीपक 


स्मरण 


काव्यलिङ्ग 


यथासंख्य 
परिसंख्या 


दृष्टान्त 


-समासोक्ति 


जयदेव 


भाग्यं दिवाकरकलस्य च जीवितं च 
रामस्य कि च नयनाञ्जनमूमि लाया: ॥ प्र० ७.३० 


मन्दोदरीमपि विमुञ्चति राज्यमेत- 

दप्युन्मदं तव पदाब्जतले करोति । 

कि जल्पितेन बहुना सुमुखि त्वदर्थे 

स्वान्युच्छिनत्त्यपि शिरांसि पुनर्दशास्यः ॥ प्र ६.२८ 


चन्द्रे च रामचन्द्र च नारीणां च दृगञ्चले । 
नीलोत्पलसुहृत्कान्तो कस्य नामोदते मनः ॥ प्र० १.१० 


बक्षःस्थले किमपि नीलकरोज्मितेन 
नीलाचलस्य शिखरेण कृतप्रहारः । 
लंकेश्वरः स्मरति नूनमसौ वसन्त- 
नीलोत्पलप्रहरणं हरिणेक्षणानाम्‌ ॥ प्र० ७.२६ 


तटभुवि सरसीनां संकते निम्नगानां 
परिसरमपहात्‌ चक्रवाकी प्रियस्य । 
क्षणमपि न समर्था लोलमालोकयन्ती 
पथि जनकतनुजा प्राप हर्षं शुचं च ॥ प्र ५.२४ 


भ्रड-गरज्भीकृता यत्र षड्भिः सप्तभिरष्टभिः । 
त्रयो च राजलक्ष्मीशच योगविद्या च दीव्यति ॥ प्र० ३.७ 


पश्य पश्य सुमटेः स्फुटभावं भक्तिरेव गमिता न तु शक्तिः । 
ग्रञ्जलिविरचितो न तु मुष्टिमौलिरेव नमितो न तु चाप: ॥ प्र० १.२१ 


श्रपि मुदमुपयान्तो वाग्विलासँः स्वकीयेः 
परभणितिषु तोषं यान्ति सन्तः कियन्तः । 
निजघनमकरन्दस्यन्दपूर्णालवालः 

कलशसलिलसेकं नेहते कि रसालः ॥ प्र० १.१९ 


एते केतकधूलिधूसररुचः शीतद्य॒तेरंशवः 

प्राप्ता: संप्रति पश्चिमस्य जलधेस्तीरं जराजर्ज राः । 

श्रप्येते विकसत्सरोरुहवनोदुक्पातसंभाविताः 
प्राचीरागमुदीरयन्ति तरणेस्तारुण्यमाजः कराः ॥। प्र० ७.८१ 

प्रसन्नराघव की काव्यकला (२) ३२५ 


सहोक्ति 

एत: श्रीकण्ठकोदण्डचञ्चन्मौर्वीमवे रवे: । 

चिरात्प्रतिज्ञया साक पूर्णो मम मनोरथ: ॥। प्र० ३.४३ 
विषम 

क्व परशुरशुभस्ते कुत्र गोत्रं पवित्रं 

क्व नु धनुरिदमुग्रं निर्मल कुत्र शीलम्‌ । 

घनसमरकराला कुत्र नाराचहेला 

कुशकिसलयलीला कुत्र वा पर्णशाला ॥ प्र० ४.३२ 
अयिशयोक्ति 

व्याजुम्भमाणवदनस्य हरेः करेण 

कर्षन्ति केसरसटाः कलभाः किलैके । 

श्रन्ये च केसरिकिशोरकपीतमुक्तं 

दुग्धं मूगेन्द्रवनिनास्तनजं पिबन्ति ॥ प्र० ७.७६ 


विशेषो क्ति 
अपि तपति पतङ्गे चण्ड चण्डमंयुखेः 
पथि जनकतनूजा नैव संतापमाप । 
्रपरिचि तनिमेषालोकमालो कयन्ती 
कुवलयदलदामश्याममङ्गं प्रियस्य ॥ प्र० ५.२६ 
केतवापह्ल ति 
कुरु सकरुणं चेतः श्रीमन्नशोकवनस्पते 
दहनकणिकामेकां तावन्मम प्रकटीकुरु । 
ननु विरहिणां संतापाय स्फुटीकरुते भवा- 
न्नवकिस लयश्र णीव्याजात्कृशानुशिखाबलिम्‌ ॥ प्र० ६.३५ 
प्रतीप 


राजीव जीवसि मुधा न सुधाकर त्व- 

मस्याः समः पदनखस्य कृतो मुखस्य । 

प्र्न हशोम्‌ गदृशः कतमः क्रंग- 

स्तत्‌ खञ्जन त्वमपि कि जनरञ्जनाय ॥ प्र १.३६ 

छुन्द-योजना 
नाट्याचार्य भरतमुनि ने छन्दों की योजना रसानुकूल ही करनी चाहिये इस 

पर बल दिया है । उनके अनुसार श्रृङ्गार रस में आर्या जैसा मृदु वृत्त, वीर, रोद्र 
एवं अद्भुत रसों में लघ्वक्षरप्राय वृत्त तथा बीभत्स और करुण में गुर्वक्षरप्राय वृत्त 
भावाभिव्यक्ति के लिए उपयुक्त होते हैं । आचायं अ्रभिनवगुप्त की सम्मति में भी 

३२६ जयदेव 
छन्द रसानुभूति में सहायक होते हैं । क्षेमेन्द्र का कथन है कि काव्य में रसानुसार 
तथा वर्णनानुसार ही छन्दों का विनियोग करना चाहिए । श्रस्थान में विनिवेशित 
वृत्तरत्तावली गले में धारण की हुई मेखला के समान कवि की अज्ञता को ही प्रकट 
करती है । सर्गबन्ध के आरम्भ में कथाविस्तार के संग्रह में तथा शमोपदेशवृत्तान्त में 
अनुष्टुप्‌ का प्रयोग प्रशंसित होता है। श्शृङ्गार की श्रालंबनभूत उदारनायिका का 
रूपवर्णन, वसन्त ग्रादि उपजाति छन्द में शोभास्पद होते हैं । चन्द्रोदय आदि विभावों 
के वर्णन में रथोद्धता छन्द तथा षाड्गुण्यप्रगुण नीति के प्रतिपादन में वंशस्थ छन्द 
प्रशस्त माना जाता है । इसी प्रकार वीर तथा रोद्र के संकर में वसन्ततिलका, उपपन्न 
के परिच्छेद में शिखरिणी, ग्रौदार्य एवं रुचिर ग्रौचित्य के विचार में हरिणी, साक्षेप 
क्रोध तथा धिक्कार में पृथ्वी, प्रावृट्प्रवास रूप व्यसन में मन्दाक्रान्ता, नृपादि के शौर्य- 
स्तवन में शादूलविक्रीडित तथा सावेग पवन आदि के वर्णन में स्रग्धरा छन्द का 
प्रयोग क्षेमेन्द्र ने उचित माना है । इनका यह भी कथन है कि अनेक छन्दो में अपनी 
भारती को प्रवृत्त करते हुए भी कवियों को कोई एक छन्द विशेष प्रिय हो जाता है 
जिसके माध्यम से वे काव्य में विशिष्ट चमत्कृति उत्पन्न करते हैं। जैसे भारवि ने 
वंशस्थ से, रत्नाकर ने वसन्ततिलका से, भवभूति ने शिखरिणी से, कालिदास ने मन्दा- 
क्रान्ता से तथा राजशेखर ने शादू लविक्रीडित से ख्याति प्राप्त की है । 


जयदेव ने प्रसन्नराघव में ३६३ श्लोक लिखे हैं, जिनमें कुल २५ छन्द प्रयुक्त 
हुए हैं । इनमें शादू लविक्रीडित के सबसे श्रधिक पद्य हैं, जिनकी संख्या ७७ है। 
बसन्ततिलका के ७५, ग्रनुष्टुप्‌ के ५१, शिखरिणी के ३८, स्रग्धरा के २३, मालिनी 
के २१, मन्दाक्रान्ता के १७, श्रार्या के १७, हरिणी के १२, रथोद्धता के ११, पुष्पि- 
ताग्रा के ११ तथा स्वागता के १० हैं । कुछ श्लोक वंशस्थ, द्र तविलम्बित, इन्द्रवज्रा, 
उपेन्द्रवजरा, उपजाति, पृथ्वी, प्रहषिणी, तोटक, नर्दटक, पंचचामर तथा प्रमिताक्षरा 
के हैं । विष्णुस्तुति, दशरथस्तुति, धनुष्टंकार, कुपित परशुराम के आगमन, परशुराम 
की आत्मश्लाघा, युद्ध में रावण तथा राम की विजय-सूचना, रावण की ग्रात्मश्लाघा, 
राम की कीतिगाथा ग्रादि में शार्दू लविक्रीडत का प्रयोग हुआ है, जो सर्वथा उचित 
है। मुनि-प्रशस्ति, सौन्दर्यवर्णन, करुण प्रसंग, आशीर्वाद, कौतुकमयी वार्ता ग्रादि कोमल 
प्रसंगों में कवि ने शिखरिणी का ग्राश्रय लिया है । इनके ग्न्य छन्दों का प्रयोग भी 
रस एवं वर्णेन के श्रनुरूप तथा भावाभिव्यक्ति में समर्थ रहा है । छन्दों का वैविध्य भी 
चित्ताकर्षक है । श्लोकों की बहुलता श्रवश्य पाठक को ग्रखरती है । 


२३. श्रत एव भयानके हास्ये शान्ते वा यथायोगं संवेदनस्पन्दताचर्व्यमाणस्वाद्यताश्चर्य- 
कृतो विभागो वृत्तानां मन्तव्यः | अ्रभि० भा० 

२४. काव्ये रसानुसारेण वर्णनानुगुणेन च । 
कुर्वीत सवंतृत्तानां विनियोगं विभागवित्‌ ॥ सुवृत्त ति० ३.७ 

२५. वही ३.८-२२ 

प्रसन्नराघव की काव्यकला (२) ३२७ 


प्राकृत भाषा का प्रयोग 

संस्कृत नाटक विशुद्ध रूप से केवल संस्कृत में रचित नहीं होते, अपितु उनमें 
नाट्यशास्त्र के नियमानुसार कुछ विशेष पात्र प्राकृत का व्यवहार करते हैं । भरतमुनि, 
शारदातनय, नाट्यदपंणकार, विश्वनाथ प्रश्ृति आचार्यों ने नाटक के विविध पात्रों के 
लिए भाषाविधान किया है । प्रायः उच्च वर्ग के पात्र संस्कृत का व्यवहार करते हैं 
तथा नीच पात्र एवं नारी पात्र प्राकृत का । पर इसके श्रपवादों का भी विधान किया 
गया है । प्रसन्नराघव में भी विविध पात्रों द्वारा प्राकृत का प्रयोग मिलता है । 

प्रथम अंक में नूपुरक और मंजीरक के वार्तालाप में प्राकृत आती है। ये 
दोनों बन्दी हैं, जिनमें नूपुरक प्राकृत में बोलता है तथा मंजीरक सस्कृत में । द्वितीय 
अंक में सीता और सखी के वार्तालाप में सीता की भाषा प्राकृत है ग्रौर सखी की 
संस्कृत । सीता के साथ वार्तालाप में चेटी भी प्राकृत में बोलती है । तृतीय ग्रक के 
प्रवेशक में वामनक श्रौर कुब्जक दोनों प्राकृत में संभाषण करते हैं। इसी अंक में 
प्रतीहारी ने भी प्राकृत का श्रवलम्बन किया है । चतुर्थ ग्रंक में केवल प्रारम्भ की 
ध्रुवागीति प्राकृत में गायी गई है । पंचम अंक में यमुना, गंगा, सरयू, गोदावरी तथा 
लु गभद्रा के मध्य हुए वार्तालाप में केवल यमुना प्राकृत में बोलती है, शेष सब नदियों 
की भाषा संस्कृत है । सागर श्रौर हंस भी संस्कृत में ही बोले हैं षष्ठ ग्रंक में सीता 
का त्रिजटा, रावण और हनूमान्‌ के साथ वार्तालाप हुआ है, जिसमें कुछ स्थलों को 
छोड़कर वह प्राकृत में ही बोली है । सप्तम अंक में मन्दोदरी, विद्यावरी तथा सीता 
की भाषा प्राकृत है । 

नाटक में प्राकृत बोलने वाला पात्र सर्वत्र प्राकृत का प्रयोग करे यह आवश्यक 
नहीं है । किसी विशेष कारण से या वैदग्ध्यप्रदर्शनार्थ वह पात्र क्वचित्‌ संस्कृत का 
भी व्यवहार कर सकता है“ । तदनुसार प्रसन्नराघव में सीता ने कहीं-कहीं संस्कृत 
का प्रथोग किया है । षष्ठ अंक में रावण के साथ हुए वार्तालाप में वह संस्कृत को 
ही माध्यम बनाती है । संभवतः रावण के प्रति सीता के उग्रता, हृढता एवं उपेक्षा के 
भावों के द्योतनार्थं संस्कृत भाषा को ही कवि ने समर्थ पाया हैं। संस्कृत में रावण 
के प्रति अपना रोष प्रकट कर त्रिजटा के साथ वार्तालाप में पुनः वह प्राकृत का ही 
श्राश्रय ले लेती है । जब वह श्रात्मदाह के लिये श्रग्नि की याचना करती है और 
त्रिजटा उसे यह सूचना देती है कि इस प्रदेश में श्रग्नि सुलभ नहीं है तब पुन: दीन 
्रौर व्यथित हृदय से संस्कृत के ही माध्यम से उसने ग्रशोकवृक्ष से श्रग्निकणिका को 
मांगा है” । जब वह देखती है कि श्रशोकवृक्ष से नीचे गिरी हुई रक्तवणं को वस्तु 
ग्रंगारा नहीं, ग्रपितु राम की रत्नमुद्रिका है, तब भी वह संस्कृत का ही आश्रय ले 


२६. राज्ञाश्व गणिकायाश्च शिल्पकार्यास्तथैव च । 
कार्यावस्थान्तरकृतं योज्यं पाठ्यं तु संस्कृतम्‌ ॥ ना. शा. १८.२६ 
२७. प्र० ६.३५ 

कहती है कि मुझ ग्रभागिन के समान यह मुद्रिका लंका में कैसी आ पहुंची“ । इसमें 
वह अपनी व्यथा, वेदना और राममुद्रिका की आकस्मिक प्राप्ति से विस्मय आदि के 
भाव संस्कृत को माध्यम बनाकर अधिक अच्छी तरह प्रकट कर सकी है । 

प्रसन्नराघव के उपलब्ध संस्करणों की प्राकृत भाषा में भाषाओ्रों का अध्ययन 
करने से यह स्पष्ट हो जाता है कि प्राकृत भाषी पात्रों की भाषा में भाषाश्रो का अत्यधिक 
सम्मिश्रण हुआ है । उदाहरणार्थ, हम वामनक और कुब्जक के वार्तालाप को ले सकते 
हैं। ये दोनों भ्रनुदात्त पात्र हैं। अनुदात्त पात्रो के लिये मागधी या पैशाची का विधान 
है'&, जिसमें पेशाची का प्रयोग अत्यन्त नीच पात्रों के लिए किया जाता है । सामान्यतः 
अनुदात्त पात्रों के लिए मागधी का प्रयोग होता है। मागधी की विशेषता शौरसेनी 
प्राकृत की अपेक्षा कुछ विशिष्ट नियमों से सूचित होती है, जिनमें से तीन मुख्य 
नियम इस प्रकार हैं--१. स्वतन्त्र रकार-ध्वनि के स्थान पर लकार की ध्वनि, 
२. ऐसी ही अवस्था में सकार-ध्वनि के स्थान पर शकार-ध्वनि, तथा ३. ग्रजन्त 
शब्दों के प्रथमा एकवचन में अन्तिम आकार के स्थान पर एकार । उक्त दोनों पात्रों 
के वार्तालाप में इन नियमों का खण्डन ग्रधिक मिलता है। वस्तुतः इनकी भाषा 
मागधी न होकर शौरसेनी श्रौर महाराष्ट्री का मिश्रण है । 

नारियों और मध्यम पात्रों की भाषा प्रायः शौरसेनी होती है । किन्तु यहां 
सीता, उसकी सखी श्रादि नारी पात्रों की तथा नूपुरक की भाषा विशुद्ध शौरसेनी न 
होकर मिश्रित है । इसीप्रकार प्राकृतमाषी पात्रों के पद्य प्रायः महाराष्ट्री में होती हैं, 
किन्तु यहां पद्यो की भाषा भी इतर प्राकृतों से मिश्रित है ! ७ 


२८. प्र० ६.३ 
२९. द० रू० २.६५ 

रूपक और नाटक 


संस्कृत काव्य दो श्रेणियों में विभक्त किया जाता है, दृश्य और श्रव्य । दृश्य 
काव्य अभिनययोग्य होता है । इसी को रूपक भी कहते हैं, यतः इसमें श्रभिनय करने 
वाले नटों में रामादि के स्वरूप आरोप किया जाता है* । रूपक दस कहे गये हैं, 
जिनमें नाटक भी एक है: 


नाटक सप्रकरणं भाणः प्रहसनं डिमः । 
व्यायोगसमवकारो वीथ्यङ्क हामृगा इति ॥ द० रू० १.८ 

इनके अतिरिक्त नाटिका, त्रोटक, गोष्ठी, सहक झादि १८ उपरूपक भी होते 
हैं । इन रूपक एवं उप-रूपकों में नाटक का एक उत्कृष्ट स्थान है। नाटक का वृत्त 
प्रख्यात अर्थात्‌ रामायणादि में प्रसिद्ध होता है ग्राकों की संख्या पांच से दस तक हो 
सकती है । नायक या तो प्रख्यात वंश का कोई राजि होता है, या कोई दिव्य पुरुष, 
या दिव्यादिव्य पुरुष । उसका धीरोदात्त, प्रतापी श्रौर गुणवान्‌ होना ग्रावश्यक है । 
इसमें श्रृंगार या वीर रस प्रधान रहता है तथा शेष रस अंगभूत होते हैं। प्रारम्भ में 
पूर्व रंग के पश्चात्‌ प्रस्तावना होती है, जिसमें नाटक के नामकीर्तन, कविप्रशस्ति 
आदि के साथ भावी काव्यार्थ की सूचना भी रहती है । यदि मूल कथानक में नायक 
के धीरोदात्त स्वरूप के श्रथवा ग्रंगीकृत रस के विरुद्ध कोई बात हो तो कवि को यह 
अधिकार है कि वह उसे छोड़ दे भ्रथवा परिवर्तित कर दे" । नाटक में यथास्थान 
पंचसन्धि, संध्यङ्ग, श्रर्थोपक्षेपक, पताकास्थानक श्रादि का प्रयोग किया जाता है। दो 
प्रकार की वस्तु उपनिबद्ध की जाती है, आधिकारिक श्रौर प्रासंगिक इनमें से प्रांसगिक 
पताका श्रौर प्रकरी के भेद रूप पुनः द्विविध होती है । दूरा ह्वान, वध, युद्ध, राज्य- 
देशादिविप्लव, भोजन, स्नान, सुरत आदि का रंगमंच पर प्रदर्शन वर्जित है । 

रूपक के उक्त दस भेदों में से प्रसन्नराघव नाटक की श्रेणी में आता है। 
इसमें धीरोदात्त राम नायक हैं, जो दिव्यादिव्य कोटि के हैं, ग्रर्थातु जो दिव्य होते 
हुए भी मनुष्य के रूप में ग्रवतीण हुए हैं । इसमें वीर रस ग्रंगी तथा इतर रस ग्रंग- 
भूत हैं । अंकों की संख्या सात है । 


१. हश्यश्चव्यत्वभेदेन पुनः काव्यं द्विधा मतमु । 

दृश्यं तयाभितेयं तद्‌ रूपारोपात्तु रूपकम्‌ ।। सा० द० ६.१ 
२. यतु स्यादनुचितं वस्तु नायकस्य रसस्य वा । 

विरुद्ध ततू परित्याज्यमन्यथा वा प्रकल्पयेत्‌ ॥ द० रू० 

नामकरण 
नाटक का नाम गभित अर्थ का प्रकाशक होना चाहिए। प्रस्तुत नाटक में 

रघुकुलतिलक राम सफलता लाभ कर प्रसन्न हुए हैं, प्रत: कवि ने इसका नाम प्रसन्न- 
राघव रखा है--प्रसन्नः राघवः यत्र तत्‌ प्रसन्नराघवम्‌ । प्रसन्नता किन कारणों से हुई 
है इसका उल्लेख नाटक के अन्त में कवि ने स्वयं ही कर दिया है, रामने अपने 
गुणों से ग्रतिशय उन्नति प्राप्त की, पिता की ग्राज्ञा का पालन किया, सुग्रीव श्रौर 
विभीषण को राज्यश्री प्रदान की, युद्ध में रावण का संहार किया, सीता की प्राप्ति 
हुई और भरत आदि बन्धुजनों से तथा वसिष्ठ प्रभृति गुरुजनों से पुनः मिलाप हुआ : 

प्राप्ता निर्भरमुन्नतिनिजगुर्ण राज्ञा पितुः पालिता 

सुग्रीवशच बिभीवणश्च परमां राज्यश्रियं प्रापितो । 

संग्रामे दशकन्धर: सुररिपुर्नीतो यशःशेषतां 

हृष्टो बन्धुजनश्च हरषंविगलद्वाष्पोल्लसल्लोचनः ॥ प्र० ७.६३ 

नान्दी 
पूर्वरंग की अंगभुत नान्दी में देव, द्विज, नृपादि की स्तुति रहती है, जिसमें 

सामाजिकों के लिए आशीर्वाद की प्राथना होती है । इसमें शख, चक्र, चन्द्र, कमल, 
केरव, चक्रवाक श्रादि मांगलिक वस्तुओं का शंसन किया जाता है तथा यह ग्राठ, 
बारह, श्रठारह ग्रथवा बाईस पादों या वाक्यों से युक्त होती है” । क्वचित्‌ नान्दी में 
काव्यार्थं की सूचना भी दी जाती है“ । प्रसन्तराघव की नान्दी में तीन पद्य हैं । प्रथम 
में विष्णु के पाणिचतुष्टय की, द्वितीय में उनकी पांचजन्यध्वनि को तथा तृतीय में 
उनकी सक्रोध, सकरुणस्नेह एवं सोत्प्रासश्रणय हृष्टि की स्तुति करते हुए उनसे सामा- 
जिकों के मंगल की ग्राशंसा की गई है । बारह चरण होने से यह द्वादशपादात्मिका 
नान्दी है । इसमें सरोज, इन्दू, पद्म आदि मांगलिक शब्दों का शंसन भी हुआ है । इस 
नान्दी के द्वितीय पद्य से मेघनाद, कु भकरण एवं दशमुख के वध* को तथा तृतीय 
पद्य से राम द्वारो शत्रुओं के प्रतिशोध, पत्नी के प्रति अनुकंपा और स्नेह तथा 
श्राश्चितों के प्रति प्रणयव्यवहार° की भी सूचना मिलतो है, अतः यह काव्यार्थं की 
सूचक भी है । 


३. नाम कार्य नाटकस्य गभितार्थप्रकाशक्रम्‌ । सा० द० ६.१४२ 
४. हष्टव्यः सा० द० ६.२४,२५ तथा प्र० रु०, नाटकप्रकरण ३४ 
५. ग्रर्थंतः शब्दतो वापि मनाक्‌ काव्यार्थसूचनम्‌ । प्र ०र० वही 
६. लीलालङ्क्ितमेघनादविभवो यः कू भकर्णव्यथा- 
दायी दानवदन्तिनाँ दशमुखं दिक्चक्रमाक्रामति ॥ प्र० १.२ 
Pah} ७. सक्रोधं मधुकंटभौ सकरुणस्नेहं सुतामम्बरुधेः । 
सोत्प्रासप्रणयं सरोजवसरति पश्यन्‌ हरिः पाल व:॥ प्र०१.३ 

प्रस्तावना 

नान्दी के पश्चात्‌ प्रस्तावना होती है, जिसमें सूत्रधार नट, नटी विदूषक या 
पारिपार्श्वक के साथ भारती वृत्ति का ग्राश्रय लेकर संलाप करता है । इसमें प्ररो- 
चना तथा वीथ्यंग भी रहते हैं और भावी कथा की सूचना रहती है । प्ररोचना में 
प्रस्तुत काव्य, कवि, नायक आदि की प्रशंसा कर सामाजिकों को उन्मुख किया जाता 
है । प्रस्तुत नाटक में भी ऐसी प्ररोचना की गई है । काव्य की प्रशंसा करते हुए कहा 
है कि इस प्रसन्नराघव नाटक में प्रत्येक में सम्पूर्ण रस है, नवीन खिलती हुई पुष्प- 
राजि के समान इसका बन्ध है, चन्द्र के समान यह वक्रता से रम्य है तथा इसका 
संविधान अत्यन्त मंजुल हैँ । कवि की प्रशंसा में कहा है कि अनुपम रस-प्रवाह से 
मधुर इसका वागूविलास कुरंगाक्षी के ग्रधर-विम्ब के माधूर्य को भी तिरस्कृत करता 
हैः । नायक की प्रशंसा में कहा है कि रघुकुलतिलक राम के कीतिगान के बिना 
कविता रूपी वृक्ष निष्फल है*° । यह भी कहा है कि ब्रह्मलोक से पृथ्वी लोक में आती 
हुई वागूदेवी को जो श्रम हुआ उसे वह कंसे दूर करे, यदि रघुपति की गुणग्रामश्लाघा 
रूपी श्रमृतवापी में स्नान न करे** । 

प्रसन्नराघव की इस प्रस्तावना में सूत्रधार और नट का संलाप है । सूत्रधारः 
रंगमंच पर आकर कहता है कि भगवान्‌ शंकर की यात्रा में पारिषदगण एकत्र हैं, 
तो इनके समीप जाकर प्रार्थना करता हूँ कि ये मेरी कला को देखने का अलुग्रह 
करे । फिर सोचकर कहता है कि श्रथवा प्रार्थना करने की क्या आवश्यकता है, 
चतुर पुरुष तो ग्राकार से ही दूसरे के मनोगत अभिप्राय को जान लेते हैं । इतने में 
ही वह देखता है कि सामाजिकों के समाज से उसका सखा रंगतरंग नामक नट 
उसी की ओर चला ग्रा रहा है । नट प्रविष्ट होकर सामाजिको की ओर से कुछ 
कहने के लिए उसे भरताधिराज सम्बोधन करता है । इस सम्वोधन को सुनते ही 
सूत्रधार कान बन्द कर ग्रसमंजस-श्रसमंजस कह उठताहै। नट के पूछने पर वह 
बताता है कि असमंजस की बात यह है कि मेरे बड़े भाई के होते हुए मुभे तुम 
राजपद दे रहे हो । मैं तो भरतमात्र हूँ, राजपद का पात्र तो मेरा भ्रग्रज गुणाराम 
है, जो राजा रतिजनक की सभा में हरचापारोपणनामक रूपक का अभिनय कर 
परितुष्ट राजा से समर्पित रंगविद्याधर ख्याति को प्रिया के समान प्राप्त कर चुका 
है । नट के यह पूछने पर कि संप्रति बह किस देश को श्रभिनंदित कर रहा है, सूत्र- 
धार बताता है कि किसी दाक्षिणात्य नटापसद ने अपना ही नाम गुणाराम बतला 
कर उसकी रंगविद्याधर ख्याति को चुरा लिया था । जब मेरे भाई को यह बात ज्ञात 
हुई तब वह्‌ उसी दिशा में चला गया है, और ग्रब हमने सुना है कि उसने सुकंठ 

नामक गायक से मैत्री करके दाक्षिणात्य राजाग्रो की सभा में रंगयुद्ध प्रारम्भ कर 
दिया है । यह सुन नट कहता है कि ग्रहो, यह तो महान्‌ उपक्रम है । सूत्रधार कहता 
है कि यह उचित ही है, क्योंकि हरी हुई दयिता के समान ग्रपनी हरी हुई कीति को 
पुनः प्राप्त करने के लिए भला कौन उपक्रम नहीं करता। इस वृत्त को लिखकर 
कवि ने छोटे भाई भरत द्वारा राजपद को ग्रस्वीकृत करने, हरचापारोपण कर राजा 
जनक से सीता को प्राप्त करने, दाक्षिणात्य रावण द्वारा उसके हरे जाने तथा सुग्रीव 
से मंत्री कर राम के लंक़ायुद्ध करने की भावी कथा की सूचना दे दी है । 

फिर सूत्रधार नट से पूछता है कि अच्छा, कार्थ कहो । नट एक पद्य बोल 
कर कहता है कि कार्य तो यही है क्रि सामाजिक चाहते हैं कि हम आपके द्वारा 
प्रभिनीयमान किसी सुन्दर नाटक को देखे* । सूत्रधार कहता है कि इसका केसे 
निश्चय हो कि कौन सा नाटक खेला जाए। फिर सोचकर कहता है कि वाह, तुमने 
तो नाटक का नाम भी स्वयं बता दिया, क्योंकि तुमने जो पद्य बोला है उसके प्रति 
ग्रर्धचरण का प्रथम-प्रथम क्षर लेकर मिलाने से "प्रसन्नराघव नाम' बन जाता है । 
फिर बह वाल्मीकि और राम के प्रति श्रपनी भक्ति प्रकट करता है । नट के यह 
पूछने पर कि सभी कवि अपनी कृतियों में राम का ही वर्णन क्यों करते हैं, वह 
उत्तर देता है कि यह तो राम का दोष नहीं, प्रत्युत उन गुणगणों का दोष है जिन्होंने 
एकमात्र राम को ही श्रपना निवासस्थान बनाया है । फिर वह कवि-नाम तथा उसके 
कु डिन गोत्र एवं पिता-माता महादेव और सुमित्रा का उल्लेख करता हुआ कवि- 
प्रशंसा करता है नट कहता है कि इस कवि ने तो स्वयं मेरे हाथ में ञ्रपना नाटक 
देकर यह कहा था कि इस सूक्तिरत्न की चोरों मे रक्षा करना । इस पर सुत्रधार 
कहता है कि कवि को यह श्रलीक शंका कंसे हो गई ? उसकी कृति को अथवा किसी 
युवति को चुरा कर कोई परले पार भी चला जाये तो भी सुखी नहीं रह सकता : 

सुललितवदनामुदारव॒त्तां कृतिमथवा युर्वात परस्य हृत्वा । 
तटमपि परमर्णवस्य गत्वा वद कतरः सूख भाजनं जनस्यात्‌।। प्र० १.१७ 

यहाँ भी कवि भावी वृत्त की सूचना दे रहा है। फिर नट कहता है कि 
सुना जाता है, यह कवि प्रमाणप्रवीण भी है, तो इसमें चन्द्रिका श्रोर चण्डातप के 
समान कविता और ताकिकता की एकाधिकरणता को देख मुभे ग्राश्चय होता है । 
फिर वह सूत्रधार के मुख से इस कवि की एक सूक्ति सुन इसकी सूक्तियों की 
सरलता एवं कोमलता की सराहना करता है। सूत्रधार कहता है कि कहीं-क्रहीं इसको 
सूक्तियों में वक्रता ग्रौर कठिनता की भी रमणीयता है । फिर वह कविता-कामिनी 
की प्रशंसा करता है और कहता है कि कवियों की कविता यदि लोकोत्तर पुरुष का 
वर्णन करती है तब वह लोकोत्तर पुरुष क्रो समपित की जाती हुई पुत्री के समान 
हृदय को ग्रान्दन देती है : 
१२. प्रत्यंकमंकुरितसूवं रसावतारन्नव्योल्लसत्कुसुम राजिविराजिबन्धम्‌ । 

घर्मेतरांशुमिव वक्रतयातिरम्थं नाट्यप्रबन्धमतिमंजुलसंविधानम्‌ ॥ प्र०१.७ 

न ब्रह्मविद्या न च राजलक्ष्मीस्तथा यथेयं कविता कवीनाम्‌ । 
लीकोत्तरे पु सि निवेश्यमाना पुत्रीव हषं हृदये करोति ॥ प्र० १.२३ 
इतने में ही नेपथ्य से श्रावाज श्राती है-साधु भोः, कुशीलवोत्तंस, साधु । 
सूत्रधार कहता है --ग्ररे, यह तो भगवान्‌ याज्ञवल्क्य का प्रिय शिष्य दाल्भ्यायन इधर 
ही चला ग्रा रहा है। शूद्र का श्रवलोकन न करने वाले इसके संमुख हमारा खड़े 
रहना उचित नहीं है । चलो, दूसरी ओर चलें । यह कह सूत्रधार ग्रौर नट दोनों 
रंगमंच से निष्क्रान्त हो जाते हैं । प्रस्तावना समाप्त होती है । इसके बाद दालभ्यायन 
का प्रवेश होता है, तथा वह सूत्रधार के उपर्युक्त श्लोक को ही पढ़कर कहता है कि 
इसने ठीक ही कहा है, क्योंकि भूपति जनक भी किसी पुरुषप्रकांड को अपनी कन्या 
समर्पित करने की चिन्ता में गुरूपदिष्ट ब्रह्मविद्या में तथा कुलक्रमागत राजलक्ष्मी में 
भी शिथिल आदर वाले हो गये हैं । 
प्रस्तावना के पांच भेद होते हैं - उद्धात्यक्र, कथोद्धात, प्रयोगातिशय, प्रवर्तक 
और अवलगित । इनमें से प्रसन्तराघव की यह प्रस्तावना कथोद्धातरूपा है, क्योंकि 
इसमें सूत्रधार ने जो श्लोक बोला है उसे लेकर पात्र दाल्भ्यायत का आगे प्रवेश 
हुआ है-- 
सूत्रधारस्य वाक्यं वा समादायार्थमेव वा । 
भवेत्‌ पात्रप्रवेशश्चेत्‌ कथोद्धातः स उच्यते । सा. द. ६.३५ 
श्राद्य विषकं भक 
नाटक का यह नियम है कि यदि मूल से ही वस्तु सरस हो तो प्रस्तावना के 
पश्चातु सौधा ही श्रंक का आरम्भ कर दिया जाता है । किन्तु यदि ग्रारम्भिक कथांश 
नीरस हो, पर नाटकीय वस्तु को गति देने के लिए उसकी ग्रावश्यक्रता भी हो, तो 
श्रनावश्यक वस्तु-विस्तार को छोड़कर शेष को विष्कंभक द्वारा प्रदर्शित कर दिया 
जाता है तथा उसके पश्चात्‌ अंक का प्रारंभ होता है । 
भ्रपेक्षितं परित्यज्य नीरसं वस्तुविस्तरम्‌ । 
यदा संदशंयेच्छेषं कुर्याद्‌ विष्कमक तदा ॥। 
यदा तु सरसं वस्तु म॒लादेव प्रवतंते। 
श्रादावेव तदाङ्कूः स्यादामुखाक्षेपसंश्रयः ।। द. रू. ३.२८-३० 
प्रसन्नराघव में भी प्रस्तावना श्रौर अंक के मध्य में विष्कंभक रखा गया है । 
इसमें याज्ञवल्क्य के शिष्य दाल्भ्यायन को मधुरप्रिय और कलालाप नामक भ्रमररूप- 
'धारी दो वन्दियों के वार्तालाप से बाणासुर के शिव-धनुष को देखने के लिए जनक- 
पुरी को जाने, जनक द्वारा सीता-स्वयंवर के रचे जाने तथा स्वयंवर का वृत्तान्त 
रावण को भी ज्ञात हो जाने की सूचना मिलती है । यह सूचना वह अपने गुरु जी 
को देने चला जाता है । इसके उपरान्त अंक प्रारम्भ होता है, जिसमें स्वयंवर में 
श्रनेक राजाग्रों के पहुंचने, रावण श्रौर बाणासुर के भी उपस्थित होने तथा उन 
सबके विफल होते का वृत्त चित्रित है । 

अंक-प्रयोग एवं इतिवृत्तनिर्वाह 

प्रस्तत नाटक में कवि ने सीतास्वयंवर से लेकर रावणवध के श्रनन्तर जानकी 
को प्राप्त कर भ्रयोध्या लौटने तक की रामकथा सात अंकों में उपनिबद्ध की है । 
बाण-रावण का कलह, जनक-विशवामित्र का मिलन, परशु के संदेशहर मुनि और 
जनक की वार्ता, चंपकापीड-रत्नशेखर की भेंट, चित्रपट-दर्शन, रावण-मन्दोदरी का 
वार्तालाप आदि कतिपय कवि-कल्पित प्रासंगिक वर्णन भी आते हैं । सुग्रीव, जटायु 
आदि की कथा का संकेतमात्र है । हां, हनुमान्‌ के कार्यो का अपेक्षाकृत ग्रधिक्र वर्णन 
हुआ है । 

इतिवृत्त के निर्वाह तथा अंकों में उसके विभाजन में कवि को बहुत सफल 
नहीं कहा जा सकता । वस्तुतः जयदेव जितने सफल कवि हैं, उतने सफल नाटककार 
नहीं हैं । स्वयंवर का वर्णन तृतीय अंक तक चला है, जब कि उसके लिए एक अंक 
पर्याप्त होता । प्रथम अंक स्वयंवर में एकत्र राजाओं के वर्णन, मंजीरक और रावण 
के विवाद तथा बाण और रावण के वाक्क्रलह में ही समाप्त हो गया है । द्वितीय अंक 
में यद्यपि काव्य का चमत्कार है, तथापि कथाप्रवाह के आगे न बढ्ने के कारण वह 
सदोष है । नाटकका नियमहै कि उसमें रस श्रौर कथावस्तु का संतुलन रहना 
चाहिए ११ । इस अंक में वह नहीं पाया जाता । तृतीय अंक में जनक-विशवामित्र की 
पारस्परिक प्रशास्तिकथा श्रधिक दीर्घ हो जाने के कारण उद्दोगकर प्रतीत होने लगती 
है । इस वार्ता में शतानन्द श्रौर राम ने भी भाग लिया है । इतने लम्बे प्रसंग की 
आवश्यकता नहीं थी । दशरथ के वर्णन में भी श्रनावश्यक विस्तार है । चतुर्थ अंक 
का कविकल्पित परशुराम-वृत्त भी बहुत लम्बा है। 

पंचम अंक वस्तु, देश और काल की एकता की हृष्ट से ग्रत्यन्त असफल है । 
गंगा, यमुना, सरयू, गोदावरी और तु गभद्रा नदियां तथा समुद्र और हंस इसके पात्र 
हैं । अमानवीय वस्तुओं को पात्र बनाना यद्यपि भास एवं भवभूति के नाटकों में भी राता 
है, तथापि ग्रादर्श नहीं कहा जा सकता । यद्यपि इस अंक में वृत्तवर्णनचारुता है, तथा 
कुछ सन्दभों में उच्चकोटि का कवित्व भी है, तथापि श्रभिनय का सर्वथा प्रभाव प्रख- 
रता है । नाटक में सामाजिक अभिनय देखना चाहते हैं, कहानी सुनना नहीं । यद्यपि 
यह ठीक है कि जितनी घटनाएं इस में वणित हुई हैं उन सबका रंगमंच पर अभिनय 
संभव नहीं था, तथापि केंक्रेयी-वरयाचना, राम-वनवास, दशरथ-विलाप, शूर्पणखा 
की प्रणय-थाचना, सीताहरण श्रादि के हृश्य श्रभिनीत किये जा सकते थे । शेप कथा 
विष्कंभक थ्रादि द्वारा सूचित की जा सकती थी । वर्तमान रूप पें तो यह सारा अंक 
विष्कंभक सा ही हो गया है । सप्तम अंक में रावणवध के पश्चात्‌ राम, लक्ष्मण, 
सीता, सुग्रीव एवं विभीषण ने मिलकर जो सूर्यास्त, चन्द्रोदय एवं प्रभात का विस्तृत 
वर्णन किया है, जिसने अ्रंक्र के एक बड़े भाग को व्याप्त कर लिया है, नाटक के 

१३. न चातिरसतो वस्तु दूरं विच्छिन्ततां नयेत्‌ । 

रसं वा न तिरोदध्याद्‌ वस्त्वलंकारलक्षणेः ।। द० रू० ३.३२,३३ 

कलेवर में ग्रत्यन्त विसंगत प्रतीत होता है । इसमें उसके समक्ष अपने पूर्ववर्ती मुरारि 
प्रोर राजशेखर से प्रकृतिवर्णन में न हारने का ही विचार प्रमुख रहा होगा । 
अंकों के शरीर का विस्तार भी श्रधिक है तथा उनमें 'नातिप्रचुरपद्यवान्‌' के 
नियम का भी ध्यान नहीं रखा गया है । उत्कृष्ट नाटकों की तुलना में इस पद्य-संख्या 
श्रनावयक रूप से श्रधिक है । इसके सात अंकों में कुल ३६३ श्लोक हैं, जब कि सात 
अंकों वाले ही शाकुन्तल, उत्तररामचरित तथा वेणीसंहार नाटकों की श्लोक-संख्या 
क्रमशः १९१, २५६ तथा २५५ है । 
पताकास्थानक 
नाटकीय वृत्त में वैचित्र्य एवं रोचक्रता लाने तथा सहृदय पाठकों और दर्शकों 
में कौतूहल उत्पन्न करने की दृष्टि से पताकास्थानको का प्रयोग वांछनीय होता है । 
इनका उपनिबन्धन कहीं मंगल के लिये होता है, कहीं ग्रमंगल के लिये । भरतमुनि एवं 
तदनुसार विश्वनाथ ने चार पताकास्थानक माने हैं । धनंजय दो ही मानते हैं, भ्रन्यो- 
क्तिमूलक और समासोक्तिमुलक* ४ । पताकास्थानक का सामान्य लक्षण यह है कि जहाँ 
पात्र जिस प्रकृत अर्थ को मन में रखकर वाकय का प्रयोग करता है उससे भिन्न दूसरा 
अर्थ आगन्तुक रूप से उपस्थित हो जाया करता है, वहाँ पताकास्थानक होता है: 
यत्रार्थे चिन्त्यमानेऽपि तल्लिगार्थः प्रयुज्यते । 
झागन्तुकेन भावेन पताकास्थानकं च तत्‌ ॥ ना० शा० २१.३१ 
प्रथस 
जहाँ श्राशातीत रूप में ग्रकस्मातु प्रस्तुत से विपरीत कोई गुणवती ग्रर्थसंपत्ति 


उत्पन्न हो जाती है वहाँ प्रथम पताकास्थानक होता है१* । प्रसन्नराघव में इसका कई 
स्थानों पर प्रयोग हुआ है । प्रथमांकीय विष्कम्भक में दो भ्रमरों की बातचीत सुनकर 
दाल्भ्यायन कहता है कि ये दोनों भ्रमर बन्दीजनों के समान सुशोभित हो रहे हैं? ६ । 
उसका श्रभिप्राय बन्दियों से अतिशय साम्य बताना ही है । किन्तु उसे बड़ा आश्चये- 
मिश्रित हषं होता है, जब उसे ज्ञात होता है कि वे दोनों भ्रमर सचमुच बन्दी ही हैं । 
इसी प्रकार षष्ठ अंक में सीता द्वारा श्रशोकवृक से ग्रंगारखण्ड को याचना करने पर 
एक लाल-लाल पदार्थ नीचे आ गिरता है । सीता उसे श्रंगारखण्ड समझ कर ही उठाती 
है, पर सहसा यह देखकर चकित रह जाती है कि यह तो राम को रत्नमुद्रिका है । 
द्वितीय 
द्वितीय ^° पताकास्थानक निम्न उक्ति में है जहाँ सातिशय श्लिष्ट शब्दों के 

१४. द० रू० १.१४ 
१५. सहसंवार्थसम्पत्तिगु णवत्युपचारतः 

पताकास्थानकमिद प्रथमं परिकीत्यंते । ना. शा. २१.३२ 
१६. मकरन्दरसस्यन्दसुन्दरोद्गारधारिणौ । 

श्रवणानन्दिनावेतौ बन्दिनाविव राजतः ।। प्र १.२६ 
१७. वत्सातिशयश्लिष्टं काव्यबन्धसमाश्रयम्‌ । 

पताकास्थानकमिदं द्वितीयं परिकीतितमु ।। ना. शा. २१.३३ 

प्रयोग द्वारा एक ओर पांचजन्यध्वनि परक ग्रथ निकलता है तथा दूसरी ओर मेघनाथ 
कु भकणं एवं दशमुख के वध की सूचना से वीजार्थ के प्रतिपादन द्वारा नायक के मंगल 
की प्रतीति होती है : 
श्राकल्पं मुरजिन्मुखन्दुमधुरोन्मीलन्मरुन्माधुरी- 
धीरोदात्तमनोहरः सुखयत्‌ त्वां पाञ्चजन्यध्वनिः । 
लीलालंघितमंघनादविभवो यः कम्भकर्णव्यथा- 
दायी दानवदन्तिनां दशमुखं दिक्चक्रमाक्रामति ॥ प्र० १.२ 
तृतीय 
तृतीय पताकास्थानक १5 के प्रयोग द्वारा चमत्कृति उत्पन्न करने में प्रसन्त- 
राघवकार ने प्रभूत रुचि प्रर्दाशत की है । निम्न स्थल इसके परिचायक हैं । 
द्वितीय ग्रंक के विष्कंभक में विश्वामित्र मुनि ने दशरथ द्वारा यज्ञरक्षार्थं ग्रपने 
दोनों पुत्र उन्हें साप दिये जाने पर प्रसन्न हो कौशल्या के कानों का भूषण बनाने के 
लिये दिव्य ताटंकयुगल दशरथ को दिये हैं । माल्यवान्‌ उन्हें लंकेश्वर-जननी के लिये 
प्राप्त करना चाहता है, ग्रत: किसी प्रकार उन्हें हस्तगत करने के लिये उसने ताटका 
को अपने ग्रनुचर द्वारा कहलवाया है । यह विचार कर कि ताटका उन कर्णभूषणों 
को ले ग्रायी होगी, वह ग्रन्य तापस वेषधारी सेवक को उसके पास भेजता है । इस 
प्रसंग में तृतीय पताकास्थानक का प्रयोग कवि ने इस प्रकार किया है : 
तापसः -- क्व पुनः संप्रति ताटका ? 


भिक्षुः -- पुरीं प्रविष्टा । 
तापसः -- तत्‌ कि दशरथस्य ? 
भिक्षः -- नहि नहि, ग्रन्तकस्य । 


यहाँ पुरी प्रविष्टा से प्रसंगानुसार सामाजिकों को दशरथपुरी की ही प्रतीति 
होती है, पर जब ज्ञात होता है कि दशरथपुरी में नही, प्रत्युत बह तो श्रन्तकपुरी में 
चली गई, तब बड़ा कोतूहल होता हे । 
इसी अंक में जनकपुरी के उद्यान में राम सीता को देख उसकी रूपमाधुरी का 
पान करते हैं । पर जब सखी सहित वह घर के लिए प्रस्थान करती है तथा नयन- 
पथातिक्रान्त हो जाती है, तब वे पुनः उसके ग्राविभूत होने की इच्छा करने लगते हैं 
ओर कहते हैं : 
भ्रप्याबिरस्ति भूयोऽपि मम लोचनयोरियम्‌ । 
दिवसेऽन्तहिता नक्तं चन्द्रिकेव चकोरयोः ।। प्रश २.३० 
तभी लक्ष्मण कहते हैं श्राय, इयमाविरस्ति। सीता का प्रसंग चल रहा था, 
प्रतः स्वभावतः राम यही समभते हैं कि सीता पुनः श्रविभूत हो गई है । पर सीता 
को न देख पूछते हैं--वत्स, केयमाविरस्ति? लक्ष्मण उत्तर देते हैँ- सन्ध्या श्राविर- 
स्ति । यहाँ भी इसी तृतीय पताकास्थानक का सुन्दर प्रयोग है । 


१५. ्रर्थोपक्षेपणं यत्तु लीनं सविनयं भवेत्‌ । 


श्लिष्टप्रत्युत्तरोपेतं तृतीयमिदमिष्यते ।। ना. शा. २१.३४ 

चतुर्थ अंक में कन्याप्रदान के लिए जनक की हरचापारोपण की शर्ते के कारण 
विक्षुब्ध परशुराम जनकपुरी में पहुंचते हैं । शतानन्द के शिष्य ताण्ड्यायन के साथ 
उनका निम्न संवाद होता है, जिसमें तृतीय पताकास्थानक की ही रुचिरता है । 


ताण्ड्यायनः - भगवन्‌, श्रभिवादये । 

जामदग्न्यः -- ग्रायुष्मान्‌ भूयाः । कथय तावत्‌, ग्रपि नाम भवदुपाध्याय- 
यजमानस्य निवृत्ता हरचापा रोपणश्रद्धा ? 

ताण्ड्यायनः -- निवृत्ता । 

जामदग्न्यः -- (सहर्षम्‌) निवृत्ता ? 

ताण्ड्याथनः - भगवन्‌, निवृत्ता सहैव चापेन । 

जामदग्न्यः -- (ससंभ्रमम्‌) किमात्थ, सहैव चापेन निवृत्तेति ? 

तान्ड्यायनः -- ग्रथ किमु । 

जामदग्न्यः --- स्फुटं कथय तावत्‌ कि वृत्तमिति,? 

ताण्ड्यायनः -- कस्यचिद्‌, 


श्रखण्डचन्डिमोद्‌दण्डभुजदण्डनिपीडितम्‌ । 
भगवन्‌ भुगुमातंण्ड भग्नं भगंशरासनम्‌ ॥ 
चतुर्थ 
प्रस्तावना में जो भावी कथावृत्त के सूचक प्रसंग आये हैं, जिनका उल्लेख 
पूर्व किया जा चुका है, चतुर्थ पताकास्थानक *६ के उदाहरण हैं । निम्न पद्यों में भी 
यही है, जिनमें से प्रथम में रावणापहृत सीता की पुनः प्राप्ति के लिए नायक राम का 
परमोपक्रम-रूप प्रधान ग्रर्थ द्योतित होता है तथा द्वितीय में जनक द्वारा राम को 
सीता-प्रदान का भावी वृत्त । 
कीति मृणालकमनीयधुजामनिद्र- 
चन्द्राननां स्मितसरोरुहचारुतेत्राम्‌ । 
ज्योत्स्नास्मितामपहृतां दयितामिव स्वां 
लब्धु न कः परमुपक्रममातनोति ॥ प्र० १६ 
यावन्नीरनिधेः प्रभातसमय: प्रोद्धृत्य लोक त्रयी- 
माणिक्यं रविबिम्बमम्बरवणिग्वीथीपथे न्यस्यति । 
तावत्कतु मिवास्य मूल्यमुचितं पद्माकरेण स्वयं 
लक्ष्मीलं्धविकाशपंकजकरन्यस्ता पुरः स्थाप्यते ॥ प्र ३.४ 
्रर्थोपक्षेपक 
आधिकारिक और प्रासंगिक भेद से वस्तु द्विविध होती है, इसका निर्देश 
पूर्वं किया जा चुका है । इसके श्रतिरिक्त वस्तु के दो विभाग और किये जाते हैं, 
एक सूच्य वस्तु, दूसरी हश्यश्रव्य वस्तु“ * । जो वस्तु नीरस हो या किसी कारण 
1१९ बस वचनविन्यासः सुश्लस्ट काज्ययोजित: । 
उपन्याससंयुतश्च तच्चतुर्थमुदाहृतम्‌ ॥ ना. शा. २१.३५ 
२०. द्वेधा विभागः कतंव्यः सर्व॑स्यापीह वस्तुनः । 
सूच्यमंव भवेत्‌ किचिद्‌ हश्यश्रव्यमथापरम्‌ ॥ द. रू. १.५६ 

जिसका रंगमंच पर प्रदर्शित किया जाना श्रनुचित हो, उसकी सूचनामात्र दे दी जाती 
है तथा उसे सूच्य कहते हैं । किन्तु जो वस्तु मधुर, उदात्त तथा रप-भाव से परिपूर्ण 
होती है वह रंगमंच पर श्रभितीत की जाती है, तथा उसे हश्यश्रव्य कहते हैं, यतः 
उसके दर्शन और श्रवण दोनों किये जा सकते हैं? । नाटक में सूच्य वस्तु को 
प्रकट करने के नाट्यशास्त्रियो ने पांच प्रकार कहे हैं-- विष्कम्भक, प्रवेशक, चूलिका, 
अंकावतार और ग्रंकास्य । ये पांचों ग्रर्थोपक्षेपक कहाते हैं, यतः इने य्रर्थ उपक्षिप्त 
या सूचित क्रिया जाता है । इन पांच प्रर्थोपक्षेपकों में से प्रथम तीन का प्रयोग सूच्य 
वस्तु के लिए प्रसन्नराघव में किया है । 

विष्कंभक 

विष्कंभक में भूत या भावी कथांशों की संक्षेप से सूचना दी जाती है । यह 
ग्रंक के आदि में रखा जाता है । प्रथम अंक में भी हो सकता है श्रौर मध्य के अंकों 
में भी । इसके दो भेद होते हैं, शुद्ध और संकीर्ण। एक या दो मध्यम पात्रों से प्रयुक्त 
होने पर शुद्ध और नीच तथा मध्यम मिले-जुले पात्रों से प्रयुक्त होने पर संकीर्ण या 
मिश्र कहलाता है । इसकी भाषा संस्कृत या शौरसेनी प्राकृत होती है । 

व॒त्तवतिप्यमाणानां कथांशानां निदर्शक: । 
संक्षेपार्थस्तु विष्कम्भो मध्यपात्रप्रयोजितः ॥ 
एकानेककृतः शुद्ध: संक्रीणों नीचमध्यमै । द रू. १.५६, ६० 

प्रसन्तराघव में कवि ने तीन विष्कंभक रचित किये हैं, जो क्रमशः प्रथम, 
द्वितीय तथा सप्तम श्रंक के श्रादि मे हैं ये तीनों ही शुद्ध बिष्कंभक हैं । 

१. प्रथम ग्रंक के विष्कंभक में एक ही मध्यम-पात्र याज्ञवल्क्यशिष्य दाल्भ्या- 
यन है, जो मधुरप्रिय प्रौर कलालाप नामक दो भ्रमरों के सांलाप को सुनकर सूच्य बस्तु 
सूचित करता चलता है । कलालाप मधुरप्रिय को बताता है कि मैं निरन्तर विकसित 
रहने वाले शिव-मन्दाकिनी के कृमुदवन से श्रा रहा हूँ । वहां बलिपुत्र बाणासुर ने 
शिव जी की ग्रभ्यर्चना कर उनसे विनयपूर्वक यह पूछा कि क्या महीतल पर कैलास 
परवत से भी श्रधिक कोई सारवान्‌ वस्तु है, जिसे उठाकर मेरा भुजमंडल सफलता 
लाभ करे । शिव जी ने उसे कहा कि राजा जनक के यहां रखा हुआ मेरा धनुष ऐसा 
है, ग्रतः उसे देखने के लिए बाणासुर जनकपुरी चला गया है । मधुरप्रिय कलालाप 
को कहता है कि मैं नन्दनवन से श्रा रहा हूँ । वहाँ मैंने रावण के भ्रनुचर की यह 
गर्जना सुनी कि श्ररे रखवालो, आज राक्षसराज के शिव जी की ग्रचेना करने से पूव 
ही नन्दनवन के सब फूल क्रिसने तोड़ लिये हें । उन्होंने उसे यह उत्तर दिया क़ि 
जानकी का स्वयंवरोत्सव देखने के लिए उत्कंठित देवों के विमान सजाने में सब 
पुष्पों का उपयोग कर लिया गया है । रावणानुचर यह वृत्तान्त रावण को निवेदन 
करने चला गया है । दाल्भ्याय्रन इस बात ग्रे बड़ा दु:खी होता है कि सीता-स्वयंवर 


२१. नीरसो$नुचितस्तत्र संसूच्यो वस्तुत्रिस्तरः । 
हृश्यस्तु मधुरोदात्तरसभ।वनिरन्तरः ॥ वही १५७ 

का वृत्तान्त बाण ग्रौर रावण के भी कर्णगोचर हो गया। ग्रन्त में यह रहस्य 
उद्वाटित होता है कि मधुरप्रिय और कलालाप वस्तुतः भ्रमर नहीं, किन्तु बन्दी हैं; 
जिन्हें जनक ने नाना दिगन्तों से स्वयंवर में समागत नृपतियों का वर्णन करने के 
लिए नियुक्त किया है । 

इस विष्कंभक का प्रयोजन सीतास्वयंवर के रचे जाने तथा उसमें वाणासुर, 
रावण और श्रनेक नृपगणों के पहुंचने की सूचना देना मात्र है। भ्रमरों की कल्पता 
कवि ने कथा में कोलुकता लाने के उद्देश्य से की है । किन्तु भ्रमर-रूप में जो मधुर- 
प्रिय और कलालाप थे वे सहसा बन्दी रूप में नूपुरक ग्रौर मंजीरक बन जाते हैं, 
इसप्रकार का परिवर्तन नाटक-रचना के शैथिल्य को ही प्रकट करता है 

२. द्वितीयांक के विष्क़ंभक़् में रावण के प्रधानमंत्री माल्यवान्‌ के दो राक्षस 
गुप्तचर तापस ओर भिक्षु के वेष में मिथिला के उपबन में वार्तालाप कर रहें हैं । 
इसके द्वारा कवि ने निम्न सूचनाए दी हैं: 

क. विश्वामित्र का.श्रपने यज्ञ की रक्षार्थ दशरथ से राम-लक्ष्मण को प्राप्त 
करना । 

ख. राम द्वारा ताटका ग्रौर सुबाहु का वध किया जाना । 

ग. मारीच का राम के बाण से दूर फेका जाना, श्राक्रन्दन करना, तथा 
रावण का उस श्राक्रन्दन को सुनकर भी सीता प्राप्ति की उत्कंठा के कारण कुछ 
प्रतिकार न करना । 

च. राम-लक्ष्मण का विश्वामित्र के साथ मिथिला की ओर प्रस्थान करना । 

श्राक्गन्द को सुन रावण प्रथम अंक में ही यह प्रनुमान कर चुका है कि यह 
ग्रक्रन्द किसी के बाण से पीडित गगनपथचारी मारीच का है । यहाँ इतनी ही नवी- 
नता है कि यह स्पष्ट कर दिया है कि मारीच राम के ही बाण से घायल हुश्रा था । 
शेष सव सूचनाए' नयी हैं । इस विष्कंभक में विश्वामित्र द्वारा दशरथ को कोशल्या 
के कान में पहनाने के लिए कर्णकु डल भेंट किये जाने की कथा कविकल्पनाप्रसूत 
जो सामाजिकरों के कोत्‌हलवर्धन का कायं करती कहाँ तो माल्यवान्‌ ताटका से 
उन कर्णकु डलों को कौशल्या के पास से चुरा लाने की आशा करता है, गौर कहाँ 
वह अपने प्राणों से भी हाथ धो बैठती है । 

३. सप्तम ग्रंक के विष्कंभक में पुलस्त्य के शिष्य एक मुनि तथा माल्यवान्‌ 
के परिचारक करालक का वार्तालाप है । इसमें निम्न निदिष्ट सूचनाएं दी गई हैं। 

क. विभीषण के परस्त्री की ग्रोर कुट्टष्टि त करने के परामर्श का रावण ने 
आदर नहीं किया, प्रत्युत उसे चरणप्रहार से ्रपमानित किया । ग्रतः वह कुछ 
साथियों सहित राम से जा मिला है । 

ख. माल्यवान्‌ ने जानकी-बिरह से विह्वल रावण के मनोवितोद के लिए 


-करालक के हाथ चित्रपट भेजा है । 


ग. 'रावण इतना संतप्त है कि.सबको उसके शीतोपचार.की चिन्ता हो रही हैः 

इसके उपरान्त चित्रपट हाथ में लिए प्रहस्त के साथ रावण का प्रवेश होता है । 
चित्रपट की कल्पना कवि की अपनी है, जिसमें माल्यवान्‌ की नीतिज्ञता सूचित होती 
है । माल्यवान्‌ विभीषण के समान स्पष्ट शब्दों में न कह कर चित्रपट के द्वारा 
उसे सद्बुद्धि देना चाहता है । 
प्रवेशक 

प्रवेशक नीच पात्रों से प्रयोजित होता है तथा इसमें भाषा संस्क्रत न होकर 
प्राकृत होती है । यह दो अंकों के मध्य में ही राता है, एवं प्रथमांक में इसका प्रयोग 
निषिद्ध है । इसका भी उद्देश्य विष्कंभक के समान भूत या भावी कथांशों की 
सूचना देना होता है । 

तद्वदेवानुदात्तोक्त्या नीचपात्रप्रयोजितः । 
प्रवेशोंऽकद्वयस्यान्तः शेषार्थस्योपसूचकः ॥ द. रू. १.६०, ६१ 

प्रसन्नराघव में केवल एक प्रवेशक है, जो तृतीयांक के आरम्भ में श्राता है । 
इसमें वामनक और कुब्जक दो पात्र हैं, जो दोनों प्राकृत बोलते हैं। इसकी सूच्य 
बस्तु निम्न है : 

क. जनक बाह्य मण्ड में बैठे महषि विश्वामित्र के श्रागमन की प्रतीक्षा कर 
रहे हैं । 

ख. विश्वामित्र के ग्रागमन का प्रयोजन है रामलक्ष्मण को शिववनुष 
दिखाना । 

ग. इस बात की श्राशा व्यक्त की गई है कि राम-लक्ष्मण सीता-उमिला का 
पाणिग्रहण कर लेंगे, क्योंकि सकललोकभीषण राक्षमी ताटका का जिसने संहार कर 
दिया उसके लिए हरचापारोपण भला क्या दुष्कर होगा । 

एवं इस प्रवेशक में भावी वृत्त की सूचना है । इसके पश्चात्‌ राम-लक्ष्मण सहित 
विश्वामित्र का प्रवेश होता है । सूच्य वस्तु की दृष्टि से यह प्रवेशक व्यर्थ ही प्रतीत 
होता है । राम-लक्ष्मण का विश्वामित्र के साथ मिथिलापुरी की ओर प्रस्थान द्वितीय 
अंक के विष्कंभक में सूचित किया जा चुका है तथा इसके पश्चात्‌ द्वितीय अंक में 
मिथिलोद्यान में वे पहुंच भी चुक्रे हैं । प्रत: इस प्रवेशक को बीच में न लाकर सीधे 
रंगमंच पर उनके प्रवेश से ही तृतीय ग्रंक का प्रारम्भ क्रिया जा सकता था । राम- 
लक्ष्मण के धनुर्भग कर लेने के भावी वृत्त की सूचना से भी यहाँ कोई विशेषता 
उत्पन्न नहीं हो सकी है । तथापि हास्यरस की उक्ति-प्रत्युक्तियों के कारण नाटक में 
इस प्रवेशक का ग्रपना विशिष्ट स्थान है । 
चूलिका 


रंगमंच पर प्रकट हुए बिना नेपथ्य से श्रर्थ की सूचना देना चूलिक्रा नामक 
अर्थोपक्षेपक होता है । 
भ्रन्तजे वनिकासंस्थश्च्‌लिकार्थस्य सूचना । द० रू० १.६१ 
इसका प्रयोग प्रसन्तराघव में यथास्थान सभी ग्रंकों में हुआ है। प्रथम अंक 
की प्रस्तावना के लगभग अन्त में नेपथ्य से “साधु मो कुशीलवोत्तंस, साधु कहूलवा कर 

याज्ञवल्क्य-शिष्य दाल्भ्यायन के उधर ग्राने की सूचना दी गई है, जो सूत्रधार तथा 
नट के निप्क्रमण की निमित्त बनती है । विष्कंभक में नेपथ्य से “साधु भगवन्‌ विज्ञातं 
वन्दिनावेव खल्वावां नानादिगन्तसमागतन्‌ पतिचक्रवर्णनाय जनकेन समादिष्टो? कहला 
कर भ्रमरों के वस्तुतः वन्दी होने का रहस्योद्घाटन किया गया है। इसी अंक में 
“प्रा: कोऽयमलोकवेतालिको धनुर्मात्रकेऽपि नमयितव्ये निर्वोरमुर्वीतलमुपदिशति’ इस 
नेपथ्योक्ति से स्वयंवरस्थल में पुरुष के वेष में प्रच्छन्न रावण के प्रवेश की भूमिका 
बांधी गई है । इससे आगे पुरुषवेषधारी रावण जब स्वयंवर में उपस्थित राजाग्रों 
की कटूक्तियो से तंग ग्रा जाता है, तब श्रपना दस सिरों वाला असली रूप धारण 
करने के लिये रंगमंच से निकल जाता है । उस समय नेपथ्य से उक्त 'तेऽमी भुजा 
मम निजाः प्रकटी भवन्तु' श्लोक से उसकी बीस भुजाए ग्रौर दस सिर निकल ग्राने 
की सूचना दी गई है । तत्पश्चात्‌ वह रावण रूप में प्रवेश करता है। इस प्रकार 
प्रथम अंक में चार वार चूलिका का प्रयोग किया गया है । 


द्वितीय अंक में यह एक ही वार आती है, जब नेपथ्य से कहे गये 'भतृ दारिके, 
इत इतः' इस वचन द्वारा नूपुरों की भकार के साथ ग्राती हुई स्त्री के राजकुमारी 
होने की सूचना दी गई है । तृतीय अंक में इसके दो स्थल हैं। प्रथम है नेपथ्य से 
कहा हुआ 'तार्टङ्किना भटिति ताडितताटकेन'२२ आदि पद्य, जिससे राम-लक्ष्मण 
सहित विश्वामित्र के श्राने की सूचना मिलती है, और दूसरा 'पयोभिः सिच्यन्तां' ३ 
प्रादि श्लोक, जिसके द्वारा विश्वामित्र के स्वागतार्थं नगरपरिष्कार की सूचना दी 
गई है। 

चतुर्थ अंक में चार प्रसंगों में इसका उपयोग हुआ हे । आरंभ में नेपथ्य में 
'मणिमयमंगलदोपो जनकनरेन्द्रस्य मण्डपे ज्वलति' आदि ध्रुवा गीति का गान होता 
है, जिससे राम का मंगल तथा प्रचण्ड परशुराम का विफलागम होना सूचित किया 
गया है । इसी के तुरन्त पश्चात्‌ नेपथ्य से ही क्रोध में लाल आंखें किये परशुराम के 
आगमन की सूचना दी गई है ।** इसी अंक में अन्यत्र 'श्रहो नियोगिनः कृतविवाह- 
मंगलयोः सीतारामचन्द्रयोः स्वस्तिवाचनिका द्विजा श्राहूयन्ताम्‌' इस उक्ति से परशुराम 
को, जो यह मान बैठे थे कि रावण ने धनुर्भग किया है, वास्तविकता से परिचित 
कराया गया हे*€ । इसी प्रकार परशुराम जब राम-लक्ष्मण के प्रति बहुत बढ़-बढ़कर 
रोष प्रकट कर रहे हैं, तब कवि जनक और शतानन्द को भी बीच में लाना चाहता 
है । परन्तु दो-एक उत्तेजक वाक्य बुलवाने के लिये उन्हें रंगमंच के पात्र के रूप में 
उपस्थित करना उचित नहीं था । ग्रत: कवि चूलिका का ही आश्रय लेता है । 

नेपथ्य से जनक कहते हैं-- श्रये जामदग्न्य, कथसति प्रगलभसे, तदिदमिदानीं भवच्छास- 
नाय शरासनमानीयते । एक ही वाक्य में जनक ने उससे अधिक कह दिया है, 
जितना वे रंगमंच के पात्र बन कर कह सकते । इस पर परशुराम की प्रतिक्रिया 
भी कवि ने बहुत सुन्दर व्यक्त की है - श्ररे याज्ञवल्क्घशिष्य, कि भवत: शरासनेन, 
पद्मासनमेवाबलम्बस्व । इसके पश्च त्‌ शतानन्द नेपथ्य में श्राते हैं और कहते हैं -- 
रे परशुराम, क्यों तू शान्ति-धन के धनी जमदर्नि का पुत्र होकर भी शान्ति में 
दरिद्र हो रहा है ? परशुराम आवाज से उसे पहचान उत्तर देते हैं-- तूने यह 
शान्ति का पाठ कहाँ से पढ़ लिया, गौतम से या इन्द्र से ? इस पर पुनः नेपथ्य से 
शतानन्द कहते है--श्ररे क्षत्रियापुत्र, अपनी माता के कण्ठ पर कुठार चलाने वाले 
कुलांगार, तू तपस्तु ग अंगिरस कुल को भी कलंकित करने लगा । "कप 

पंचम अंक में एक ही बार चुलिका आती है. जब तु गभद्रा नेपथ्य से यमुना 
को बधाई देती है--सखि कालिन्दि, वर्धसे । इससे यह सूचना मिलती है कि कोई 
ऐसी बात घटित हुई है जो यमुना के लिए हर्षजनक है । यह यमुना क भाई सुग्रीव 
के चक्रवतिपदलाभ की घटना हे । चूलिका द्वारा इसी के सुनाने की भूमिका बांधी 
गई है । 

चूलिका के तीन प्रसंग षष्ठ अंक में आते हैं। राम सीता के विरह में आकुल 
हो रहे हैं । इसी समय नेपथ्य से चम्पकापीड और रत्नशेखर का वार्तालाप सुनाई 
देता है । रत्नशेखर ऐन्द्रजालिक है, वह चित्रकूप नामक दानव से इन्द्रजालकला 
सीखकर श्राया है । चम्पकापीड के अनुरोध पर वह उसे लॅकानुभूत वृत्तान्त ही 
इन्द्रजाल से प्रत्यक्ष दिखाने लगता है । राम-लक्ष्मण भी दर्शक बन जाते हें । नेपथ्य 
से सीता की श्रावाज सुनाई देती है, जिसे राम पहचान लेते हैं। उसके पश्चात्‌ 
सीता रंगमंच पर श्राती है । दूसरा प्रसंग वह है जहाँ लंका-वासियों को यह सूचना 
दी जाती है कि आप लोग सावाधान हो जाग्रो, बानरवीर हनुमान्‌ प्राकार को लांघकर 
अन्दर घुस आया है, ग्रौर रावणपुत्र श्रक्षकुमार उससे युद्ध करने जा रहा है२६। 
तीसरे प्रसंग में हनुमान्‌ द्वारा अक्षकुमार के बघ, मेघनाथ के युद्ध, पुच्छप्रज्वलन, 
लंकादाह, समुद्र में पू छ बुझाने, समुद्र लांघने तथा मधुवन में मधु पीकर नील, अंगद 
आदि सहित राम के चरणकमलो के दर्शन के लिए उसके श्राने की सूचना है । 

सप्तम अंक में चूलिका का प्रथम स्थल वह है जहाँ सीता की श्रप्राप्ति से 
संतप्त रावण के शीतोपचार के लिए राक्षसो को आदेश दिया गया है ।*४ द्वितीय 
स्थल में नेपथ्य से रामसैन्य के वानरवीरों का कोलाहल सुनवाया गया है । तृतीय 
स्थल में रावण और राम की सेनाग्रो का पारस्परिक रणसंहार*5, कुभकर्ण और 

1 
। 
मेघनाद के युद्ध में मारे जाने की सूचना है । तत्पश्चात्‌ नेपथ्य से लक्ष्मण के | 
शक्ति लगने पर राम के करुणविलाप तथा सुग्रीव द्वारा समाश्वासन का वृत सुनाया 
गया है? °। तदनन्तर अपने-अपने पक्षों की ओर से रावण और राम के जयकारों की | 


सूचना? १, राम-रावण की सोपहास उक्ति-प्रत्युक्तियां२, देवों द्वारा रावणवघ के 
लिए राम को प्रोत्साहन33 तथा रावण का सीता की कमर की करधनी बनाने के 
लिए ग्रपनी भुजाग्रों को दिक्पालो के मौलिमंडलमाणिक्य लूट लाते का ग्रादेश१४ | 
है । अन्त में सूर्य भगवान्‌ नेपथ्य से राम को ग्रार्शीवाद देते हैं? £ । | । 
चूलिकाओं के प्रयोग में कवि प्रायः सफल रहा है, तथा इस माध्यम से रंगमंच | 
पर अभिनीत न हो सकने योग्य अनेक वृत्तों की सूचना यत्र-तत्र उसने दे दी है। | | 
इतना अवश्य कहा जा सकता है कि कहीं-कहीं चुलिका का प्रयोग श्रावश्यकता से | 
अधिक हुग्रा है, यथा सप्तक अंक मे । ॥ 
अर्थ-प्रकतियां ही 
१. बीज - नाटक में बीज, बिन्दु, पत्ताका, प्रकरी तथा कार्य नामक पांच | 
ग्रथप्रकृतियां रहती हैं। प्रसन्तराघव में प्रथम श्रक़ के विष्कभक में सीतास्वयंवर 1 
की सूचना रावण को देने के लिए उसके सेवक निशाचर के प्रस्थान करने से ही | 
बीज नामक ग्रर्थप्रक्कति का सूत्रपात हो जाता है, जिसका विकास स्वयंवर में रावण | 
की उपस्थिति, धनुष उठाने में विफलता, नूपुरक के साथ उसकी कहासुनी तथा राम Nl 
द्वारा ताटका, सुबाहु श्रौर मारीच के वध में होता हे । इनके वध से राम-राबण के | | 
विद्वे प-वुक्ष का बीजवपन हो जाता है, जो राम-सीता के विवाह से अंकुरित एवं i 
पल्लवित होता है ६ । | 
२. बिन्छु--चतुर्थ ग्रंक के परशुरामवृत्त में तथा पंचम अंक के सीताहरण से 
पूर्व तक के वनवास वृत्त में श्रवान्तर प्रसंग वर्णित हुआ है, जिससे मुख्य घटना से 
सम्बन्ध विच्छिन्न हो गया है । पुनः पंचम अंक का वह प्रसंग ही बिन्दु है, जिसमें 
राम-लक्ष्मण-सीता के गोदावरी-परिसर में पहुंचने की सूचना देते हुए यह कहा गया 
है कि वहां तो लंकेश्वरभगिनी शूर्पणखा परिभ्रमण करती है । यह प्रसंग पुर्वघटना 
को भावी सीताहरण की घटना से जोड्ने वाला है?” । 

३, पताका--पंचम भ्रंक के सीताहरण के पश्चात्‌ से अंक-समाप्ति तक का 
सुग्रीव-मैत्री एवं हनुमान्‌ द्वारा समुद्र-तरण का वृत्त पताका है।? 5 

४. प्रकरी--इसीप्रकार षष्ठ अंक का लंका में घटित हनुमान्‌ का वृत्त तथा 
उनका सीता से वार्तालाप प्रकरी है ।२६ 

५. कार्य--सप्तम अंक में रावणवध, सीता की प्राप्ति तथा श्रयोध्या पहुंच 
बन्धुजनो से मिलाप 'कार्य' है ।*° 

कार्यावस्थाए' 

फलाथियों के द्वारा प्रारब्ध कार्य की पांच ग्रवस्थाएं हुआ करती हैं-ग्रारंभ, 
यत्न, प्राप्त्याशा, नियताप्ति श्रौर फलागम । 

१. श्रारंस--प्रसन्नराघव के प्रथम अंक में रावण जब स्वयंवर में मिथिला 
गया हुम्रा था तभी राम द्वारा ताटका, सुबाहु ग्रौर मारीच का वध करके उसे उत्तेजित 
करना ही ग्रारंभ नामक कार्यावस्था है ।४१ 

२. यत्न--पंचम अ्रंक में सीताहरण के पश्चात्‌ सुग्रीव से मंत्री कर सीता की 
खोज में वानरधीरों को नियुक्त करना एवं हनुमान्‌ को समुद्र पार भेजना आदि ही 
यत्न है ।* 

३. प्राप्त्याशा--षष्ठ श्रंक में राम रत्नशेखर द्वारा प्रर्दाशत इन्द्रजाल में रावण 
को सीता के प्रति खड्ग उठाये देखते हैं, फिर उसे आत्मदाह की तय्यारी करते देखते 
हैं । इससे उन्हें यह प्रतीत होने लगता है कि सीता तो अब यमपुरी की पथिक होने 
बाली है, श्रब उससे मिलाप नहीं हो सकता । दूसरी ओर सीता का बच जाना, लंका 
में पहुंचे हुए हनुमान्‌ द्वारा श्रक्षकुमार का वध करना, लंकादाह करना, सीता को 
आश्वासन देना ग्रादि देखते हैं, तब पुनः सीता-प्राप्ति की आशा हो जाती है। 
इसीप्रकार सप्तम श्रंक में लक्ष्मण के शक्ति लगकर मूच्छित हो जाने पर धूमिल हो 
जाती है । पर हनुमान्‌ द्वारा ओषधियों के भण्डार गन्धमादन पर्वत उठा लाने पर, 
तथा श्रोषधियों की गन्ध से लक्ष्मण के पुनः सचेत हो जाने पर फिर प्राप्त्याशा हो 
जाती है । यही प्राप्त्याशा नामक कार्यावस्था है ।४३ 


४. नियताप्ति- सप्तम अंक में कु भकर्ण, मेघनाद एवं रावण का वध हो जाने 


३८. व्यापि प्रासंगिक वृत्तं पताकेत्यभिधीयते । वही ६.६७ 


३६. प्रासंगिक प्रदेशस्थं चरितं प्रकरी मता । वही ६.६८ 
४०. अपेक्षित तु यत्‌साध्यमारम्भो यन्निबन्धन; । 

समापनं तु यत्सिद्धये तत्कार्यमिति संमतम्‌ ॥ वही ६.६६ 
४१. भवेदारंभ श्रोत्सुक्यं यन्मुख्यफलसिद्धये । वही ६.७१ 
४२. प्रयत्नस्तु फलावाप्तौ व्यापारोऽतित्व रान्वितः । वही ६.७२ 
४३. उपायापायशंकाभ्यां प्राप्त्याशा प्राप्तिसंभवः । वही 

पर नायक को सीता की प्राप्ति निश्चित हो जाती है । अतः नियताप्ति नामक 
अवस्था है 1४४ 

५. फलागम--अन्त में सीताप्राप्ति तथा बन्धुजनसमागम रूपी फल के प्राप्त 
हो जाने पर फलागम अवस्था हे ।** 


सन्धियां 

नाटक में पांच सन्धियां होती हैं-मुख, प्रतिमुख, गर्भ, विमर्श तथा 
निर्बहण । मुखसन्धि में बीजसमुत्पत्ति प्रदशित की जाती है । मुखसन्धि में विनिविष्ट 
बीज का ऐसा उद्भेद जो लक्ष्य और लक्ष्य दोनों रूपों में हो प्रतिमुख सन्धि कहाती 
है । गर्भ वह सन्धि है जिसमें मुख-प्रतिमुख सन्धि में किचिन्मात्र उद्भिन्न बीज का 
ऐसा समुद्भेदन दिखाया जाता है, जिसमें ह्लास श्रौर ग्रन्वेषण साथ-साथ चलते 
हैं । जहां मुख्यफलोपाय गर्भ की अपेक्षा श्रधिक उद्भिन्न होते हुए भी शापादि से 
सान्तराय रहता है वह विमर्श सन्धि कहाती है। जहाँ पूर्वसन्धियों में विप्रकीणे 
इतिवृत्तांश प्रधान फल के निष्पादक बनते दिखाई देते हैं वह उपसंहाररूप निर्वे हणसन्धि 
होती है 1४६ 

१. मुख--प्रसन्नराघव में प्रथम से तृतीय अंक तक मुखसन्धि है । प्रथम अंक 
में ही ताटका, सुबाहु एवं मारीच के वध से राम-रावण के परस्पर वंर-रूपी बीज का 
वपन हो गया है । प्रथम तो रावण को यह ग्राशा है कि मैं स्वयंवर-स्थल पर पहुँच 
चापारोपण कर लूंगा, पर उसमें वह सफल नहीं होता । तब वह तलवार के बल से 
सीता को हस्तगत कर लेना चाहता है। उसका यह मनोरथ भी पूर्ण नहीं होता । 
इसके विपरीत वह नूपुरक जैसे जनक के एक साधारण से बन्दी से श्रपमानित किया 
जाता है । फिर राम द्वारा उसके आश्चितों का वध किया जाना उसे और भी अधिक 
रोषाविष्ट कर देता है । पुनः जिस सीता को पाने का वह प्रत्याशी है उसे राम पा 
लेते हैं । इससे विरोधाग्नि और भी अधिक प्रज्ज्वलित हो जाती है । इसप्रकार तृतीय 
अंक की समाप्ति तक मुखसन्धि चली है । 

२. प्रतिमुख--चतुथं ग्रंक से लेकर पंचम अंक के सीताहरण वृत्त तक प्रतिमुख 
सन्धि है । चतुर्थ ग्रंक में परशुराम के गवं का मर्दन कर राम ग्रोर भी अधिक उन्नति 
के शिखर पर पहुंच गये हैं । पंचम अंक में वे कैकेयी की वरयाचना सुनते ही पिता के 
चरणों में प्रणाम कर स्वेच्छा से वन को चले गये हैं। उसके पश्चात्‌ रावण द्वारा 
सीता हर ली जाती है । एवं प्रारम्भ में जिस विरोध-बीज का वपन एवं ग्रंकुरण हुआ 
था, वह समय पाकर पल्लवित हो जाता है । 

३. गर्भ--पंचम अंक के सीताहरण के पश्चात्‌ से आरम्भ कर षष्ठ अंक की 


४४. ग्रपायाभावतः प्राप्तिनियताप्तिस्तु निश्चिता । वही ६.७३ 
४५. सावस्था फलयोगः स्याद्‌ यः समग्रफलोदयः । वही 
४६. द्रष्टव्यः ना. शा. {६.३६-४३, द. रू. १.२४,३०,३६,४३,४८, सा. द. ६.७६-८१ 

समाप्ति तक गर्भेसन्धि है । सुग्रीव से मंत्री कर वालि का वध कर राम सुग्रीव को 
राज्याभिषिक्त कर देते हैं । सुग्रीव की ग्राज्ञा पा हनुमान्‌ सहित कुमुद, नल, नील, 
अंगद आदि वीर वानर दिशा-दिशा में सीता की खोज में तत्पर हो जाते हैं। 

परिभ्लानां मालामिव ललितसोरभ्यरहिता-- 

मपि स्थाने स्थाने विचिनुत वधूटीं दिनमणेः । 

इति स्वेनेवोक्ता: कुम्‌ दनलनीलांगदमुखा 

हतूसत्संयुक्ता दिशिदिशि नियुवता: कपिभटाः !। प्रस ५.५१ 

षष्ठ अंक में राम सीता-विरह से विह्वल दिखाये गये हैं। तभी रत्नशेखर 
का इन्द्रजाल आरम्भ होता है । उसमें रावण की प्रणययाचना के सीता द्वारा ठुकरा 
दिये जाने पर रावण उसके कंठ पर खडग चलाने के लिए उद्यत हो जाता है । फिर 
उससे उद्धार होता है, तो सीता ग्रात्मदाह के लिए अग्नि मांगने लगती है । इस 
सबके सीता प्राप्ति के प्रतिबन्धक रूप में होते हुए भी लंका में हनुमान्‌ के कृत्यों से 
सफलता की आशा बलत्रती हो जाती है। इसप्रकार ह्वास-ग्रन्वेषण चलता 
रहता है । 

४. विमशे-सप्तम अंक में रावणवध से पूर्व तक विमर्शसन्धि है । इसमें 
विभीषण एवं समुद्र के शरणागत होने, समुद्र पर पुल बांधने एवं वानर-वीरों के 
युद्धोत्साह से तथा कु भकर्ण एवं मेघनाद के वव से उपाय सफल होते दिखाई देते हैं । 
तभी लक्ष्मण की मूर्च्छा रूपी अनन्तराय उपस्थित हो जाता है । किन्तु हनूमान्‌ द्वारा 
लायी हुई ग्रोषधियो से लक्ष्मण पुनः सचेत हो जाते हैं । 

५. निरवहण-- इसके आगे नाटक की समाप्ति तक निर्वहणसन्धि है । इसमें 
रावणवध, सीता का वाह्विपरीक्षा में सफल होना, पुष्पक-विमान द्वारा राम का सीता 
सहित अयोध्या लौटना एवं बन्धुजनों से समागम वणित है । 

यह यथाकथंचित्‌ प्रसन्नराघव में सन्धियो का प्रयोग प्रदर्शित किया गया है । 
कतिपय संध्यंशों का प्रयोग भी कवि ने किया है। वस्तुतः सन्धियों और सन्ध्यंगो की 
योजना में जयदेव, पूर्णतः सफल नहीं कहे जासकते । 

अभिनेयता 

उत्कृष्ट नाटक के लिए यह ग्रावश्यक है कि उसका रंगमंच पर समुचित रूप 
से अभिनय किया जा सके । इस दृष्टि से विचार करने पर संस्कृत के कुछ नाटक 
अत्यन्त सफल, कुछ अत्यन्त असफल तथा कुछ मध्यकोटि के हैं । प्रसन्नराघव के 
कतिपय स्थलों का बहुत सुन्दर श्रभिनय .किया जा सकता है, किन्तु कुछ स्थलों के 
अभिनय में कठिनाई अनुभव होती है । प्रथम अंक में कवि ने एक चक्राकार विशाल 
स्वयंवर-मंच का संकेत किया है, जहाँ पिहासनो पर ग्रसंख्य नृपति ग्रासीन हैं । 
हाथी-दांत के बने हुए सिंहासनों पर कु कुम का अंगराग लगाकर आसीन राजा निमंल 
स्फटिक-प्रासादों के शिखंरों पर बैठे हुए स्वर्णमय सिंहों के समान शोभा पा रहे हैं । 

प्रसन्नराघव की नाटकीय कला ३४७ 
उस मंच रूपी कठपुतली की डोरी को खींच-खींच कर कोई मनुष्य उसे नचा रहा 
है । फिर वे सव राजा एक साथ ही धनुष पर अपनी शक्ति की परीक्षा करने के लिए 
चल पड़ते हैं। एक साथ चलने से परस्पर उतके कपोल और भूजाग्रों के केयूर । 
टकरति हैं । केयूरों के टकराने से सुवर्ण के कण अग्नि की चिनगारियो के समान | 
निकलने लगते हैं । यह सब रंगमंच पर कैसे प्रदर्शित क्रिया जा सकेगा । । 
पंचम अंक में गंगा, यमुना श्रादि नदियों एवं समुद्र और हंस को पात्र बनाया । 
गया है । कवि इनमें देवत्व का आरोप करके पात्र-कल्पना कर लेता है । तो भी इन्हें | | 
पात्र बनाने में नाटकीयता की दृष्टि से दोष अवश्य है, क्योंकि रंगमंच पर इनका ॒ 
अभिनय समुचित रूप से प्रदशित नहीं किया जा सकता । जंसे इस अंक में गंगा, । 
यमुना, सरयू बहती चलती हैं और वार्तालाप करती जाती हैं, यह रंगमंच पर केसे 
दर्शाया जायेगा । अधिक से अधिक इतना सम्भव है कि कोई नारी या नारी-वेश- 
धारी पुरुष इनका अभिनय करे और प्रवाह दिखाने के लिए य्रपने पीछे लम्बी शुभ्र f 
या नीली साड़ी लटका कर चले । ऐसे ही कलहंस का श्रभिनय कोई पुरुषपात्र ही | 


करे, और कृत्रिम चोंच लगा ले । किन्तु इसप्रकार स्वाभाविकता नहीं ग्राती । 
सप्तम अंक में जो विमान-यात्रा करायी गयी है उसका भी सम्यक्‌ अभिनय | 
सम्भव नहीं है । केवल इतना ही हो सकता है कि रंगमच पर उनका विमानारोहण ; ) 
प्रदशित कर दिया जाये, और उसपर वंठे बैठे वे सब हृश्यो का वर्णन करते चलें तथा | 
ग्रन्त में विमान से प्रवतरण दिखला दिया जाये । 3 


ग्रभिनय की हृष्टि से श्तिय, चतुर्थ और षष्ठ अंक विशेष. स्पृहणीय हैं । | | 
वाचिक अभिनय की कला में तो जयदेव नितान्त निपुण है । संवादों में हर्ष, विषाद, 180 
क्रोध, ग्रमर्ष, चिन्ता, लज्जा, विस्मय, मोह, गर्व, औत्सुक्य आदि भावों के ग्रभिनय 1. 
का भी सुन्दर ग्रवसर कवि को प्राप्त हुआ है । आंगिक अभिनय की छटा भी हृष्टि- 
गोचर होती हे । तथापि तुलनात्मक दृष्टि से देखें तो इस नाटक में जितना स्थान 
वाचिक अभिनय को मिला है, उतना इतर अभिनयों को नहीं । 

संबाद एवं कथोपकथन 

संवाद एवं कथोपकथन की हृष्टि से जयदेव अत्यन्त सफल हैं । प्रसन्नराघव 
में कई प्रसंग तो इन्होंने प्रपनी संवाद-कला की पटुता को प्रदर्शित करने के लिए ही 
संनिविष्ट किये हैं । ये संवादों में विषयानुरूप तथा मुहावरेदार उतार-चढ़ाव को 
भाषा लिखने में सिद्धहस्त हैं । प्रथम श्रंक के बाण-रावण-संवाद में बाण और रावण 
की श्रात्मश्लाघा-पूर्ण तथा एक-दूसरे का उपहास करने वाली उक्तियां दर्शनीय हैं । 


यथाः 
रावणः--कथमद्यापि नातीयते सीता । तदयं चन्द्रहास एव बलादानयति । 


बाण:--(विहस्य) यदीदृशं वीरडम्बरं तत्किमारोप्येव ह्रकामुकं नानीयते 
सीता ? 
रावणः-ग्राः, कोऽयमलीकपण्डितः ? 

उद्दण्डचण्डिमलसद्‌भुजदण्डखण्ड-- 
हेलाचलाचलह राचलचारुकीतें: । 
कोहग्‌ यशस्तुलितवालमृणालकाण्ड--- 
कोदण्डकर्षणकदर्थनयाऽनया मे ॥ प्र०१.४८ 
बाण:--सो5यमशक्तिप्रका र: । 
रावण: - राः, कथं दशमुखस्याप्यश क्तिसंभावना ? 
बाण: (विहस्य) प्रये, बहुमुखता नाम बहुप्रलापितायाः कारणम्‌ । विक्रमस्य 
बहुबाहुतँ व । 
रावणः श्राः, कथं रे, पलालभारनिस्सारेण भूज-भारेण वीरंमन्योऽसि ? 
बाण:--(सक्रोधम्‌) श्रये समरकलाकुण्ठ दशकण्ठ, ममापि भुजभारं निस्सारं 
व्यपदिशसि । 
द्वितीय श्रंक के विष्कंभक का भिक्षु-तापस-संवाद भी अतिशय कौतूहलोत्पादक 
है । तृतीय ग्रंक के प्रवेशक का हास्यात्मक वामनक-कुब्जक-संवाद भी अपने ढंग का 
अनूठा है । चतुर्थ अंक का ताण्ड्यायन-जामदर्न्य-संवाद और राम-भार्गव-लक्ष्मण- 
संवाद भी विशेष स्पृहणीय है । षष्ठ अंक के रावण-सीता-संवाद में सीता की 
ग्रोजस्विनी उक्तियां बड़ी ही प्रभावोत्पादक हैं । इसी अंक का सीता-हनूमान्‌-संवाद 
सीता के विरहाकुल हृदय को बड़ी सान्त्वना देने वाला तथा भाषा, भाव आदि की 
दृष्टि से प्रसंग के सर्वथा उपयुक्त है । तथापि प्रसन्नराघव के संवादों में एक दोष 
यह है कि प्राय: मध्य में श्लोकों का बाहुल्य संवाद की चारुता का विघातक हो 
गया है । 
रस-चित्रण 
नाटक में रसाभिव्यक्ति का अपना विशेष स्थान है । अभिनय आदि के 
सामाजिकों में हुदयग्राह्म होने के लिए रस अत्यधिक उपकारक है । नाट्यशा स्त्रियों 
के नियमानुसार नाटक का प्रधान-रस वीर या श्यंगार ही होना चाहिए, यद्यपि इसके 
श्रपवाद भी प्राप्त होते हैं । प्रसन्नराघव में ग्रंगीरस वीर है, क्योंकि विश्वामित्र के 
यज्ञ की रक्षा, ताटका, सुबाहु एवं मारीच का दमन, शिवधनुर्भग, नारायणीय धनुष 
पर शरसंधान ग्रौर रावणवध सहश सफलता की जो घटनाए हुई हैं, उसका श्रेय 
इसी रस को है । एक टीकाकार ने इस नाटक में क़रुण-विप्रलम्भ श्गृंगार को श्रंगी- 
| रस स्वीकार किया है**जो सर्वथा ग्रसंगत प्रतीत होता है, क्योंकि वह तो किसी एक 
| $| के लोकान्तरगत तथा पुनलंभ्य होने पर होता है,*° जेसा कि कादम्बरी के पुण्डरीक- 
महाश्वेतावृत्तान्त में है । किन्तु इस नाटक में तो सीता जीवित है। कदाचितू विप्रलंभ 


४६. दृष्टव्य : प्रसन्नराघवम्‌, चौखम्बा, १९५६, पृ०४५७ 
४७. यूनोरेकतरस्मिन्‌ गतवति लोकान्तरं पुनलंभ्ये । 
बिभनायते यदैकस्तदा भवेत्‌ करुणविप्रलं भ।ख्यः ।। सा.द०३.२०६ 

शगार के सफल चित्रण के कारण उसे किसी के द्वारा इस नाटक का प्रधान रस 
कहा जाये, परन्तु वह भी संभव नहीं है, क्योंकि उसकी ग्रभिव्यक्ति एकदेश में ही है, 
श्रौर वांछित लक्ष्यप्राप्ति का श्रेय इस रस को नहीं है । 
प्रस्तुत नाटक में वीर रस का चित्रण प्रथम, तृतीय, चतुर्थ, पंचम तथा सप्तम 
अंकों में हुआ है । श्यंगार, हास्य, करुण, रोद्र एवं ग्रदूभुत रस इसके सहकारी रूप 
में चित्रित हुए हैँ । रसो का विस्तृत निरूपण श्रष्टम अध्याय में किया जा चुका है । 
यहां केवल इस हृष्टि से विचार करना ग्रभिप्रेत है कि इन रसों के चित्रण में कवि 
कहाँ तक सफल रहा है । 
श्रंगी रस 
श्रंगीभूत वीर रस के चित्रण में कवि को बहुत सफल नहीं कहा जा सकता । 
वीररस की निष्पत्ति का सर्वोत्तम श्रवसर कवि को सप्तम अंक में लंका-समर के प्रसंग 
में प्राप्त हुआ है । किन्तु वह प्रसंग वीर रस की दृष्टि से अत्यन्त शिथिल है । कुछ 
ही श्लोक उत्कृष्ट वीर रस के हैं। करुण के समावेश से वीर रस निर्बल हो गया 
है । कुम्भकर्ण श्रौर मेघनाद के वध की वीर रस से प्रारम्भ हुई सूचना का पर्यवसान 
करुण में ही हुआ है, जहां मन्दोदरी श्रौर रावण मूछित हो जाते हैं । 
यद्दंष्ट्रावज्रघातें: समिति विदलिताः शेलकल्पाः कपीन्द्राः 
यन्नाराचाम्बुवरषेदं बदहनसमाः शःमिता वानरेन्द्रा: । 
वीरोऽसौ कुम्भकर्णः स च समरकलाकोत्‌की मेघनादः 
संजातौ हा पतंगौ दशरथसुतयोर्दारुणे वाणवह्णौ ॥ प्र० ७.२४ 
युद्ध-वर्णन के प्रसंग में लक्ष्मण के शक्ति लगने पर करुण रस के चित्रण का 
प्रलोभन कवि संवरण नहीं कर सका है*5 । एक श्लोक में तो वीर और करुण का 
मिश्रित वर्णन अत्यन्त अस्वाभाविक हो गया है। राम एक-साथ एक ओर तो रावण 
पर शरवृष्टि कर रहे हैं, दूसरी ओर गोद में रखे हुए चेतनाहीन लक्ष्मण पर अश्र्‌ वृष्ट 
कर रहे हैं: 
वर्षन्नेव समन्ततो दशमुखं चापच्युतंः स।यकंः 
सौमित्रि च विसंज्ञमंकनिहितं नेत्रच्युतेरम्बुमि: । 
एतत्तर्कय हर्षशोकतरलाः कुर्वन्कपीतां दृशो 
रामश्चामलकेलिवीरकरुणव्यामिश्रतां गाहते ॥ प्र ७.२६ 
रावण-वध का श्लोक भी वीर की अपेक्षा करुण रस को ही श्रधिक ग्रभिव्यकत 
करता है । विद्याधर हर्ष-मिश्चित विषाद के साथ रावण-वध की सूचना देता हुप्रा 
कहता है कि जो रावण परागभूषित हो चन्द्रकांतमणियों के पर्यंक पर फूलों की सेज 
पर सोता था, वही आज राम के प्रकृपित होने पर धूलिधूसरित हुआ भूमि पर शयन 
कर रहा है: 


४८. , ० ७.२६-३२ 

बिकचकुसुमस्तोमाकीणें परागविभूषितः 
शरिसणिशिलातल्पेऽनल्पे सलीलमशेत यः । 
श्रयमयमसो रोधारुढे क्षणं रघुनन्दने 
भुवि दशमुखः शेते धूलिच्छटापरिधूसरः ॥ प्रश ७.५२ 
कहां तो महावीर रावण का वध, जिसके लिए सम्पूर्ण नाटक का सूत्रपात 
हुआ है, और कहां ऐसा शिथिल चित्रण | तृतीय श्रंक में धनुर्भग का जैसा प्रभावो- 
त्पादक् वर्णेन हुआ है, उसकी तुलना में यह वर्णन अत्यन्त श्रीविहीन प्रतीत होता है । 
रावण के ग्रधःपात से तो भूमि कंपित हो जाती, शेषनाग के फन डोल जाते, गिरने के 
शब्द से दिशायें व्याप्त हो जातीं श्रौर देवों के जयजयकार से द्यावापृथिवी गु जित हो 
जाते । प्रतीत ऐसा होता है कि कुछ हुआ ही नहीं । 
अंगभूत रस 
प्रसन्तराघव में रौद्र रस ने वीर रस का सुन्दर पोषण किया है । चतुर्थ अंक 
में परशुराम का जो रोद्र रूप प्रस्तुत किया गया है उसका उपसंहार राम की वीरता 
में ही होता है । द्वितीय अंक के पूर्वानुराग में चित्रित संयोग-श्यृंगार राम के हृदय में 
सीता-प्राप्ति की उत्मण्ठा को जागरित कर शिवचापारोपण रूपी वीरता में हेतु बनता 
है । षष्ठ अंक का सीता के विरह में ग्रश्न, बहाना रूपी विप्रलम्भ श््ंगार भी श्रागे 
लंकायुद्ध में वीरता की म्रभिव्यक्ति में सहायक होता है। धनुर्भग का अद्भूत 
रस तो है ही वीर रस से मिश्रित । इसी प्रकार कतिपय स्थलों में चित्रित अन्य 
रस एवं भावादि भी ग्रंगीरस क्रे उपक्रारक हुए हैं। इस प्रकार जहां तक ग्रंगभूत 
रसों के चित्रण का प्रश्‍न है, जयदेव सफल रहे हैं । 
पात्रों का चरित्र-चित्रण 
किसी भी नाटक की सफलता के लिए नायक श्रादि पात्रों के नाटक में प्रति- 
फलित चरित्र का सजीव होना ग्रावश्यक है । श्रतः प्रसन्नराघव में प्रयुक्त प्रधान 
पात्रों का चरित्रचित्रण यहां दर्शाया जाता है । 


राम 
प्रसन्तराघव नाटक के नायक मर्यादा पुरुषोत्तम राम दिव्यादिव्य ग्रौर धीरो- 

दात्त हैं वे वीरता, सहृदयता, गुणग्राहकता, शरणागतवत्सलता आदि अनेक गुणों 
की निधि हैं। वे ग्रद्वितीय वीर हैं । विश्वामित्र के यज्ञ में विघ्न डालने वाले ताटका, 
सुबाहु, मारीच श्रादि का वध उनकी वीरता का निदर्शक है । उनकी परमवीरता एवं 
शक्तिसम्पन्तता की एक झलक हमें उस समय मिलती है जब गुरु विश्वामित्र की 
आज्ञा पाकर वे भ्रनायास ही शिवधनुप को उठा कर उसकी प्रत्यंचा का भंजन कर 
देते हैं : 

ज्यावल्लीं ललिताङ्क_लीकिसलयेराकर्ण माऊर्षतो 

न शा भेंड्गुरतां यता रघुशिशो भग्नं धनुधू जंटेः ॥ प्र० ३.४८ 

नारायण के धनुष पर भी वे शरसंधान कर देते हैं । लंकायुद्ध और रावण- 
वध में उनकी वीरता की चरम परिणति दृष्टिगोचर होती है । 
राम के स्वभाव में उग्रता श्रौर स्वाभिमान भी दृष्टिगोचर होते हैं । उनके 
मन में अपने गुरु मुनि विश्वामित्र के प्रति भी अत्यधिक आदर है । भागव के यह 
कहने पर कि तेरा गुरु भी मेरे बाणों को नहीं सह सकता, वे उत्तेजित हो जाते हैं-- 
'कथं भगवन्तं बिश्वामित्रमधिक्षिपति ? तदतः परं न सहिष्ये' । भागव को ललकार 
कर कहते हैं : 
तत्कोदण्डं कुलिशकठिनं भग्नसेतेत भग्नं 
मग्नं शल्यं तद हृदि महन्मग्नमेतावता किम्‌ ? 
त्रेयक्षं वा भवत्‌ यदि वा नाम नारायणीयं 
नैतत्‌ किञ्चिद्‌ गणयति स से दुसदो दोधिलासः ।। प्र० ४.३६ 
वे विनयी इतने. हैं कि परशुराम के गर्वमर्दन के पश्चात्‌ भी श्रहंकारी न होकर 
उनके प्रति श्रतिशय नम्रता ही प्रकट करते हैं । मुनि के साथ विवाद में हुई अपनी 
किचिन्मात्र धृष्टता को वे बहुत बड़ा मानते हैं और नतमस्तक हो हाथ जोड़ क्षमा- 
याचना करते हुए उनके चरणों पर गिर पड़ते हैं । 
राम को अपने शत्रुओं के गुणों का मूल्यांकन करने में भी तनिक संकोच नहीं 
है । अपने परम शत्रु रावण को भी वे त्रिभुवन का एकमात्र वीर मानते हैं। जब 
लक्ष्मण उनक्रे कथन पर ग्राक्षप करते हैं तो वे रावण को त्रिकूट-पवंत के शिखर का 
सिंह कहते हुए उसकी प्रशंसा करते हैं । शत्रृध्रशंसा के श्रतिरिक्त राम में शत्रु के प्रति 
उदारता के भाव भी दृष्टिगोचर होते हैं। उनके इस स्वभाव का परिचय उस प्रसंग 
से मिलता है जब वे युद्ध के समय रावण के धनुष के कट जाने पर उससे कोई अन्य 
भ्रस्त्र ग्रहण करने के लिए कहते हैं । 
राम की अपने माता-पिता के प्रति ग्रगाध भक्ति है । श्रपनी माता कॅकेयी 
द्वारा दशरथ से वरद्दय मांगे जाने पर उनकी इच्छा का रादर करते हुए वे प्रसन्तता- 
पूर्वक वन की श्रोर प्रस्थान कर जाते हैं। वे सीता को भी वहीं रहकर माताओं की 
सेवा करने के लिए प्रेरित करते हैं । इसके श्रतिरिक्त उनका भ्रातृप्रेम भी प्रशंसनीय 
है । रावण की शक्ति से श्राहत लक्ष्मण के मूच्छित हो जाने पर वे अत्यधिक आतुर 
हो जाते हैं । सूर्य, गंगा ग्रादि देव-देथियों के प्रति वे भक्तिमान्‌ हैं । 
राम को अपने वंश की मर्यादा का भी ध्यान है। जनक की वाटिका में सीता 
के नूपुर की ध्वनि सुनकर वे किसी पर-नारी की उपस्थिति का अनुमान कर कहते 
हैं-तदलमस्माकमितो ऽदलोकनेन, परस्त्रीति शंकापि संकोचाय रघूणाम्‌ । 
जयदेव के राम प्रियदर्शन तथा माधुयंयुक्त है । यही कारण है कि देखते वाले 
श्रनायास ही उनकी ओर खिचे चले आते हैं । पंचम अंक में राम के माधुर्य की चर्चा 
करते हुए सागर ने भी कहा है-सकलजनमनः साधारणी हि रामचन्द्रमाधुरी । 
जनक, शतानन्द और भार्गव भो उनके सौन्दर्यं पर मुग्ध हो जाते हैं ।' 

राम को प्रकृति के प्रति विशेष अनुराग है । जनक की वाटिका में वसन्तर्तू 
की शोभा को देखकर वे भावविभोर हो जाते हैं तथा उसका सुन्दर वर्णन करते हैं। 
उनके द्वारा द्वितीय और सप्तम अंकों में किया गया सन्ध्या, चन्द्रोदय श्रौर सूर्योदय 
का चित्र भी उनके प्रकृति-प्रेम का परिचायक है । 
राम के चरित्र में सामान्य व्यक्तियों की भांति श्ंगारिकता के भी दर्शन होते 
हैं। इसका उदाहरण द्वितीय अंक का पूर्वानुराग-प्रसंग है, जहां सीता के रूपलावण्य 
को देखकर राम उसमें इतना अधिक श्रनुरक्त हो जाते हैं कि वे उसके नख-शिख का 
श्यृगारपूर्ण वर्णन करने लगते हैं । 
राम सहदय तथा भावुक हैं । उनकी सहृदयता का परिचय षष्ठ ग्रंक के उस 
वर्णन से मिलता है, जहां सीता-हरण के पश्चात्‌ उसकी खोज में वन-वन भटकते हुए 
वे भावविभोर होकर चन्द्र, चकोर, नदी, भ्रमर, चक्रवाक आदि से सीता का पता 
पूछते हैं । रत्नशेखर द्वारा दिखलाये गये इन्द्रजाल में सीता के चित्रों को देखकर 
भावुकता के वशीभूत हो उसे वास्तविक सीता समझ उसके पास जाने लगते हैं। 
इसके अतिरिक्त हनूमान्‌ द्वारा सीता को दिये गये राम के सन्देश में उनकी विरहा- 
वस्था का जो चित्रण किया गया है, वह भी उनकी भावुकता का परिचायक है। 
लक्ष्मण 
लक्ष्मण आ्रादर्श भाई हैं । ग्रारम्भ से ग्रन्त तक राम के चरणकमलों का अनु- 
सरण करते हें । वे अपने अगाध भ्रातृ-प्रेम के कारण राम के साथ वन जाने के लिए 
भी उद्यत हो जाते हैं । राम के साथ रहते हुए उन्हें श्रनेक युग भी प्रहरवत्‌ प्रतीत होते 
हैं तथा राम के बिना चौदह वषं मन्वन्तर के तुल्य लगते हैं : 
त्वया समं में चत्वारि यामा एव युगान्यवि । 
चतुदंश समा: स्थात्‌ बिना मन्वन्तरारिण मे ॥ प्र ५.८ 
वनयात्रा के समय लक्ष्मण माग में स्थान-स्थान पर सेवा कर राम-सीता की 
थकावट को दूर करते हैं । सीताहरण के पश्चातु वे विरह-संतप्त राम को सान्त्वना 
देते हुए सीता की खोज में वन-वन घूमते हैं । 
परशुराम के साथ सम्पन्न संवाद में लक्ष्मण का एक नूतन व्यक्तित्व. सामने 
आता है । शिवधनुर्भग को निमित्त बना कर परशुराम द्वारा राम के प्रति रौद्र रूप 
धारण करने पर लक्ष्मण उनके लिए उपहासपूर्ण व्यङ्ग्यबाणों का प्रयोग करते हैं । 
लक्ष्मण को शत्रु के गुणों की प्रशंसा सहन नहीं है। राम द्वारा रावण को 
त्रिभुवन का एकमात्र वीर कहे जाने पर वे ग्रपनी श्रसहमति प्रकट करते हुए श्रमर्ष- 
पूर्वक कहते हैँ--कथमयं किष्किन्धामाहिष्मतोपतिभ्यः समभागविभक्तलक्ष्नीकोऽपि 
त्रिभुवनंकवीर इति व्यपदिश्यते । 
लक्ष्मण के चरित्र में शौयं रोर वीरता भी परिलक्षित होती हैं । वे शूर्पणखा 
की नाक काटने के पश्चात्‌ निर्भीकतापूर्वेक राक्षसों से लड़ने की उत्सुकता राम के 
सम्मुख ब्यक्त करते हैं । लंका में सम्पन्न युद्ध में भी वीरतापूर्वक मेघनाद आदि का 

संहार करते हैं। यहाँ तक कि रावण द्वारा विभीषण पर फेंक्री गई शक्ति को वे 
अपने वक्षस्थल पर भेल लेते हैं 

येयं विभीषणे शक्तिमु क्ता क्ररेण रक्षसा । | 

लक्ष्मणेन गृहीतेयं प्रियेव निजवक्षसा ।। प्र ७.२८ । | 

एक अन्य स्थान पर लक्ष्मण रावण को चेतावनी देते हुए राम की शरण में । 

आने प्रथवा राम के बाण से मृत्यु को प्राप्त करने का विकल्प रखते हुए अपनी | | 

उग्रता का परिचय देते हैं : | 


दूरोन्सुक्तमदों विभीषण इव न्यञ्चच्छिर:शेखरः 
स्वच्छन्दं च रणारविन्दयुगले रामस्य भङ्गो भव । 
रे नक्तञ्चर कुन्भकर्ण इव वा कर्णान्तचक्रीभव- 
च्चापोत्सङ्भःवि मुक्तबाणदहने सद्यः पतङ्गो भव ॥ प्र० ७.४२ | 
लक्ष्मण संयमी हैं । जनक की वाटिका में जानकी को देख राम की भाँति | 
उनके चित्त में श्यंगारिक भावों का उदय नहीं होता, अपितु उनमें सीता के प्रति ॥ 
मातृभावना जागरित होती है--श्रये केयमस्यां सुमित्रायामिव मे सु चिरप्रवृत्ता चित्त- | 
वत्ति: । 
राम के समान लक्ष्मण को भी प्रकृति के प्रति विशेष ग्रनुरक्ति है। वे भी 
जनकोद्यान में वसन्त-श्री तथा सन्ध्या के आगमन का मनोहर चित्रण करते हैं । 
सीता । 
इस नाटक की नायिका सीता कुमुदिनी के सहृश अपूर्व सुन्दरी हँ । उनकी | 
हलता विद्युल्लखा के समान सुशोभित हो रही है, श्रौर मुस्कराहट की कान्ति चन्द्रमा ( 
की शोभा को तिरस्कृत करने वाली है । वे सौन्दर्यं के कारण “कामदेव के क्रीडाभवन १ 
की दीपिका' के समान प्रतीत होती हैं । 
सीता स्त्रीसुलभ कोमलता तथा लज्जा से पूर्ण हैं । पुष्पवाटिका में राम के 
सौन्दर्य से ग्राकृष्ट हो उनक्रे हृदय में ग्रनुरागोदय हो जाता है । 
सीता पतिप्रेमपरायणा हैं । “चन्द्रमा में चन्द्रिका' की भाँति वे सदा राम के 
समीप रहती हैं*६ । वनगमन के समय राम द्वारा अयोध्या-वास का प्रस्ताव रखने 
पर सीता मूच्छित हो जाती हैं, उनकी मूर्च्छा तभी दूर होती है जब राम साथ चलने 
की अनुमति दे देते है** । विभूति जैसे नय का श्रनुगमन करती है, वसे ही वे राम 
का अनुसरण करती है “१ । सूर्य-किरणों से संतप्त भी भूमि-भागों को प्रियतम के 
पदों से अंकित होने के कारण वे भ्रति शीतल अनुभव करती हैं। वे पति-सेविका भी 
हैं। यात्रा के परिश्रम से श्रान्त राम के श्रम को पल्लवों से पंखा करके ८२ झोर 

हगळ्चलो से निहार कर “३ दूर कर देती हैं । 
ग्रगाध प्रेम के कारण पल भर के लिए भी राम का वियोग उन्हें ग्रसद्य है । 
रावण द्वारा हरण किये जाने के पश्चात्‌ उनकी अवस्था अत्यन्त दयनीय हो जाती 
है। अ्रशोकवाटिका में राम का स्मरण करती हुई रामकचित्ता वे अपने जीवन क 
धिक्कारती हैं : 
यन्त खलु सम्भाव्यते तदपि हला श्रस्त्यत्र जीवलोके । 
यज्जीवति जनकसुता श्रनालोकयन्त्यपि रामचन्द्रसुखम्‌ ॥ प्र ६.२० 
रामविरहजन्य कष्ट से संतप्त वे प्राणत्यागार्थ त्रिजटा से बार-बार श्रग्नि 
लाने का आग्रह करती हैं । किन्तु त्रिजटा द्वारा उस स्थान पर श्रग्नि की असुलभता 
सुचित करने पर आतुर हो अशोकवृक्ष से ही चिनगारी मांगने लगती हैं । राम के 
मुखचन्द्र-दर्शन की ग्राकुलता हनुमान्‌ द्वारा राम के प्रति भेजे गये सीता के प्रति- 
सन्देश में मुखरित है 
बहलगलबन्नपनजलनिर्भ र॒पर्याकुलावि मम हृष्टिः 
तव सभग ! बदनशशधरलावण्यरसं पिपासति ॥ प्र० ६.४५ 
सीता के जीवन का मूलादर्श उनका पातिब्रत्य-धर्म में ग्रटूट विश्वास हैं । 
पति के अतिरिक्त वे किसी ग्रन्य की प्रोर देखना भी पसन्द नहीं करतीं । रावण को 
प्रेम-याचना को सुनना भी उनके लिए य्रसह्य हे । रावण द्वारा अनेक प्रलोभन दिये 
जाने पर उनका स्वाभिमान जाग जाता है और वे निर्भयतापूर्वक रावण को खद्योत 
कह कर उसका तिरस्कार करती हैं । कण्ठ में भुजाश्लेष का प्रस्ताव करने पर वे उसे 
साहस के साथ दुत्कार देती हैं “४। 
वे करुणाद्र चित्ता तथा श्रनूकम्पनीय-जनों के प्रति नितान्त वत्सल हूँ । वनयात्रा 
के समय भयभीत मृग को देखकर राम के धनुष को ग्रपने आंचल से ढक लेती है । 
चक्रवाकी के रात्रिकालीन वियोग की कल्पतामात्र से उन्हें शोक की अनुभूति होने 
लगती है । 
रावण 
इस नाटक का प्रतिनायक रावण धीरोद्दत, भ्रहंकारी तथा कामुक है । उसमें 
अपरिमित शबिति है, जो उसने अपने तप के बल पर प्राप्त की है। भुजाग्रों से 
कैलासशिखर के उत्तोलत पर उसे गर्व है । क्षीरसागर में स्थित विष्णु की नाभि- 
कमलिनी को अपनी क्रीडा-वापी में ले जाने के लिए तत्पर देख श्रपने निवासभ्रश 
की आशंका से ब्रह्मा भी उसका श्रनुतय कर चुके हैँ““ । वह ग्रपने पराक्रम के कारण 
दशों दिशाश्रों में त्रिभुवनवीर के रूप में विख्यात है । वह अपने पराक्रम पर अभिमान 
करता हुग्रा कहता है : 

मन्दोदरीकुटिलकोमलकेशभार- 
मन्दारदाममकरन्दरसं पिबन्तः 
वीणानिनादमधुरध्वनिमुदगिरन्तो 
मद्विक्रमं मधुकरा श्रपि कीर्तयन्ति ।। प्र १.५८ 
वह इतना गर्वोन्मत्त है कि मनुष्यों को कीटों के सहृश समझता है।£६ किन्तु 
शिवधनुष के संमुख उसका गर्व चूर हो जाता है तथा वह बहाना बनाकर स्वयंबरस्थल 
से भाग जाता है । 
रावण अतिशय कामुक है । वह विदेहतनयाकुच कु भक्रेलि के लिए ही धनुष 
उठाना चाहता है । सीता के परस्त्री बन जाने पर वह उसे हर ले जाता हैं । श्रशोक- 
वाटिका में स्थित सीता से प्रणय-याचना करता हुआ वह सीता के चरणों में सिर 
रख देता है तथा मन्दोदरी को छोड़ने और राज्य को चरणों में न्यौछावर करने तक 
को उद्यत है । सीता को मनाने के लिए उसे अपने उस दसवें सिर को काटने में भी 
संकोच नहीं है जो महादेव जी के चरणों में भी नहीं झुका था । सीता द्वारा प्रार्थना 
के ग्रस्वीकार किये जाने पर वह उसके विरह में इतना व्याकुल हो जाता है कि 
माल्यवान्‌ को उसके शीतोपचार की चिन्ता करनी पड़ती है । 
रावण की प्रकृति में क्रोध का विशेष स्थान है । उसकी प्रार्थना न मात कर 
सीता द्वारा राम की ही प्रशंसा करने पर उसकी क्रोधाग्नि प्रज्वलित हो उठती है, 
जिसके कारण वह सीता को खड्ग से मारने के लिए उद्यत हो जाता है इसीप्रकार 
विभीषण द्वारा परस्त्री में श्रनुरक्ति का श्रनौचित्य बतलाने पर क्रोधाभिभूत हो वह 
चरणप्रहार कर उसे ग्रपमानित करता है । 
अपने श्रनुचरों के प्रति रावण को विशेष स्नेह है। वह सीता का हठपूर्वक 
हरण किये विना स्वयम्वरस्थल से न जाने का प्रण करता है, किन्तु श्रनूचर के 
चीत्कार को सुन प्रण को भी भूल जाता है । उसका हृदय कारुण्यपूर्ण है । हनूमान्‌ 
द्वारा उसके हाथ पर ग्रक्षकुमार का कटा सिर गिराया जाने पर तथा युद्ध में मेघनाद 
और कुम्भकर्ण के वध-वृत्त को सूनने पर वह व्यथित होकर मूच्छित हो जाता है । 
वह निर्भय तथा स्वभाव से निश्शंक है । वानर-सेना के श्रनिबंचनीय कोलाहल 
को सुनकर भी उसमें भय का संचार नहीं होता, अपितु वह उसे मन्दोदरी से श्राभू- 
षणों की ध्वनि के समान मोददायक ही ग्रनुभव करता है। राम के साथ युद्ध में छाती 
पर पड़ने वाले वज्त्रप्रहारों को भी वह निर्भयतापूर्वक सहन कर लेता है । इसी प्रकार 
मन्दोदरी द्वारा शबरपत्नी की ग्रशकुनसूचक* उक्ति के विषय में सुनकर वह किसी 
प्रकार की शंका नहीं करता । 
जनक 


मिथिलापति राजा जनक याज्ञवल्क्य के शिष्य योगीश्वर हैं । वेदत्रयी, राज्य- 
लक्ष्मी तथा योगविद्या तीनों के वे धनी हैं-- 


५६. प्र०, पृ० ६४ “अहो धृष्टता मनुष्यकीटानामु ।” 
५७. प्र० ७.१६ 

अङ्ग रद्गीकृता यत्र षड्भिः सप्तभिरष्टभिः । 
त्रयी च राजलक्ष्मीशच योगविद्या च दीव्यति ॥ प्र० ३.७ 

वे व्यवहारकुशल तथा शिष्टाचार, नम्रता आदि गुणगणों के अगार हैं । 
विश्वामित्र के मिथिला पहुंचने पर श्रादरपूर्वक उनका श्रभिवादन करते हैं, तथा 
उनके चरण-वन्दन के सुख को वे हरिचन्दनवृक्ष के सुख से भी श्रधिक मानते हैं । 
उनके द्वारा की गई मुनि विश्वामित्र तथा राजा दशरथ की प्रशस्ति उनकी गुण- 
ग्राहकता की ही ज्ञापक है वे श्रात्मश्लाघी नहीं हें । मुनि द्वारा स्वाभाविक ब्रह्मा- 
नन्दरूप महासागर में निमग्न कहे जाने पर वे नम्रतापूर्वक उनके कथन का प्रतिवाद 
करते हैं--“'भगवन्‌, भ्रस्मद्विधानां राज्यरागोपरक्तचेतश्चन्द्रमसां कुतस्त्योऽयं सहजानन्द- 
चन्द्रिकोद्भेदः ।' दशरथ को सागर कह उनके संमुख श्रपने श्राप को कासार मानते हैं । 

जनक ग्रतिथिसत्क्रार को अपना सौभाग्य मानते हैं । वे धनुर्भग के प्रयत्न में 
असफल नुपगणों से श्रादरपूर्वक राजकीय सत्कार स्वीकार करने के लिए आग्रह करते 
हैं । विश्वामित्र के श्रागमन को वे इन्द्रपदवी प्राप्त करने से भी अधिक मानते हैं। 
बे विनयी होते हुए भी स्वाभिमान से रिक्त नहीं हैं परशुराम के परशु का उत्तेजक 
संदेश सुन वे तदनुरूप ही उत्तर देते हैं। परशुराम जब लक्ष्मण के कण्ठ पर कुठार 
चलाने के लिए उद्यत हो जाते हैं, तब जनक को भी क्रोध श्रा जाता हैंश्रौर वे उन्हें 
रोकते हुए कहते हैं कि क्यों बहुत धृष्ट हो रहे हो, श्रभी तुम्हें दण्डित करने के लिए 
धनुष लाता हूँ । 

परशुराम 

परशुराम अत्यन्त पराक्रमी तथा परम शिवभक्त हैं । उनका रूप अत्याकर्षक 
है । क्षत्रिय और ब्राह्मण दोनों के चिह्न धारण करने के कारण वीर और शान्त रस 
के विकार प्रतीत होते हैं“ । 

कार्तवीर्यं की भुजाग्रों का छेदन करना, क्रौंचपर्वत-शिखर का वेधन करना, 
समुद्र के कुछ भाग को अपने बाण से सुखाकर भूमिखण्ड के रूप में परिणत करना, 
कार्तिकेय को परास्त करना, नर्मेदा-प्रवाह को निरुद्ध करना तथा संग्राम में रावण 
को बद्ध करना आदि घटनाएं उनके पराक्रम की द्योतक हैं । काश्यप को सकल पृथ्वी 
देकर बे दानवीरता का परिचय दे चुके हैं । राम के शब्दों में परशुराम विस्मयशीलों के 
शिरोमणि हैं । 

वे अत्यन्त क्रोधी स्वभाव के हैं । 'शिवधनुष के भंग होने के वृत्त से खिन्न हो 
वे श्रपराधी को परशु से मारने का प्रण कर लेते हैं । उनमें क्र रत्व ्रौर ग्रहंकार भी 
कुट-कूट कर भरा है । राम-लक्ष्मण के साथ सम्पन्न संवाद उनके इसी स्वभाव का 
निदर्शक है । वे राम की भुजाश्रों के रुधिर से अपने परशु को सिक्त करने की धमकी 
देते हैं तथा राम को बाणप्रहार सहन करने के लिए ललकारते हैं । उनकी दृष्टि में 
लक्ष्मण विषकण्ठ है । विश्वामित्र, शतानन्द एवं जनक का भी अपमात करने में 


BS स्य त नी 


५३५. प्र ४.१५ 

संकोच नहीं करते । अपने क्रूर स्वभाव के कारण वे ग्रपनी जननी रेणुका का वध 
कर चुके हैं । 

क्रूरता के पीछे उनके हृदय के एक कोने में करुणा तथा स्नेह का भाव भी 
दृष्टिगोचर होता है । सर्वप्रथम राम को देखकर उनके हृदय में करुणा का ही संचार 
होता है । मेरे कुठार से कहीं सीता विधवा न हो जाये इसकी चिन्ता भी उन्हें है । 
जितने अधिक वे उग्र हैं, राम द्वारा विष्णुचाप का भी ग्रारोपण कर लेने पर उन्हें 
अवतार मान उससे भी श्रधिक विनम्र हो जाते हैं, और राम के प्रति आशीर्वाद 
की वृष्टि करने लगते हैं। राम के शब्दों में उनका चरित्र चण्ड-सौम्य उभयात्मक 
होने से अत्यन्त कौतुकावह है । 

हनुमान्‌ 

पवनसुत हनूमान्‌ की राम में अपार भक्ति है । वे सोता के विरह से संतप्त 
राम की सेवा में अपने आपको समर्पित कर देते हैं तथा सुग्रीव के श्रादेशानुसार 
अन्य वानरवीरों के साथ दिशा-दिशा में जाकर सीता की खोज करते हैं। अन्त में 
लंका की श्रशोकवाटिका में सीता को प्राप्त कर उसे राम का सन्देश देते हैं । तथा 
सीता का प्रतिसन्देश राम के पास पहुंचाते हैं । 

वे ग्रपरिमित शक्ति तथा वीरता की प्रतिमूति हें । ऊंचे प्राकारों को लांघकर 
लंका में प्रविष्ट हो जाते हैं, जहां रावणतनय श्रक्षकुमार से युद्ध कर उसका सिर 
काट लेते हैं, और उसे वे श्रशोकवृक्ष के ऊपर से रावण के फेले हुए हाथ पर गिरा 
देते हैं । भ्रपने इस चातुर्य से वे सीता की रावण के खड्ग से रक्षा कर तेते हैं । वे 
मेघनाद के बाणप्रहार को सहन करते हैं । जब मेघनाद उन्हें पकड़कर पू छ में आग 
लगा देता है, तब वे निर्भयतापूर्वक घूम-घूमकर लंका को भस्मसात्‌ करते हैं। तदनन्तर 
अपने कार्य में सफल हो वे त्रिकूट पर्वत की ऊंची चोटी पर चढ समुद्र-लंघन करते 
हैं ग्रौर राम से पास पहुंच जाते हैं। युद्ध में रावण की शक्ति से ग्राहत लक्ष्मण की 
प्राणरक्षा हेतु वे महौषधियों के ग्राधार गन्धमादन पर्वत को ही उठा लाते हैं । 

विश्वामित्र 

मुनि विश्वामित्र तपोनिष्ठ महर्षि हैं । उन्होने स्वयं को तपस्या रूपी अ्रग्नि 
में तपा कर ब्रह्मा जी से पारितोषिक के रूप में क्षत्रियत्व के बदले ब्राह्मणत्वरूप 
उत्कर्ष को प्राप्त किया है-- 

यः कांचनमिवात्मानं निक्षिप्याग्नो तपोमये । 
वर्णोत्कर्ष गतः सोऽयं विश्वामित्रो मुनीश्वरः ॥ प्रर ३.८ 

इन्द्र द्वारा त्रिशंकु को स्वर्ग से नीचे गिराने के लिए उद्यत होने पर जब 
इन्होंने क्रुद्ध होकर एक नवीन स्वर्ग की रचना करनी चाही थी तब देवताओं ने भी 
हाथ जोड़ इतकी उपासना की थी । 

मुनि को राम-लक्ष्मण के प्रति पितृतुल्य स्नेह है । वे इनके गुरु हैं, जिनके 
समीप रहकर इन दोनों ने धनुविद्या ग्रहण की है । यज्ञ की रक्षा में तत्पर राम द्वारा 

ताटका का वध किये जाने के पश्चातु वे शिवधनुष दिखलाने के निमित्त उन्हें मिथिला 
लाते हें । उन्हें राम की शक्ति पर पूर्ण विश्वास है, इसी कारण राम में मुग्धत्व को 
देखने वाले जनक के संकोच करने पर भी वे राम को धनुष नमाने की आज्ञा देते 
है। दशरथ से वे अपने आपको इतना अभिन्न मानते हैं कि उनसे पूछे बिना ही 
चारों जनक-कन्याग्रों के साथ क्रमशः राम ग्रादि चारों भाइयों के विवाह की स्वीकृति 
स्वयं दे देते हैं । 
बाणासुर 
सहस्रबाहु बलितनय बाणासुर अत्यन्त ग्रहंकारी है । । अपनी श्रनेक भुजाग्रों को 
ही वह अपने पराक्रम का कारण मानता है। रावण द्वारा बाहुश्रों को सारहीन कहे 
जाने पर कुपित हो वह श्रपनी बाहुओं के पराक्रम का इस प्रकार बखान करता है- 
पितुः पादाम्भोजप्रणतिर भसोत्सिक्तहृदयः 
प्रयातः पातालं न कतिकतिवारानकरबम्‌ । 
सहस्र बाहूनां क्षितिबलयमासज्य सकलं 
जगद्भारोद्व लां फणफलकमालां फणिपतेः ॥ प्र १.४९ 
वह गवं के कारण कॅलास-पर्वत के शिखर से भी श्रधिक भार वाले धनुष को 
पुष्प के समान मानकर ग्रपनी बाहुओं से उदाने को तत्पर तो होता हैं, किन्तु प्रयत्न 
करने पर हिला भी नहीं पाता । एवं उसका दर्प क्षण भर में टूट जाता है । 
बाण अपनी व्यङ्गोक्तियों से रावण को पराजित करने का प्रयत्न करता हे 
वह कामी-प्रकृति का नहीं हे । स्वयंवर में श्राने का उसका एक मात्र ध्येय चापा- 
रोपण की उत्कण्ठा है, न कि वह रावण के समान सीता के साथ पाणिग्रहण के लिये 
उत्सुक है-- 
त्रिपुरमथनचापारोपणोत्कष्ठिता धी- 
ममं न जनकपुत्री पाणिपद्मप्रहाय । 
श्रपि तु बहुलबाहुव्यूहनिष्यू हमाला- 
बलपरिमलहेलाताण्डवाडम्बराय ॥। प्र० १.५१ 
| वह वीर भी है । ग्रपने वप्त्रतुल्य वाहुदण्ड से इन्द्र को पराजित करना चाहता 
{1} है, तथा उसके नन्दनकानन को नष्ट कर श्रपने क्रीडोद्यान को मनोहर बनाने के लिए 
४४५५. ड्च्टु 
||; र बिभीषण 
१ विभीषण रावण का ग्रनुज है । उसे राम के प्रति ग्रगाध श्रद्धा है । वह 
न) | न्यायप्रिय है तथा उसकी सम्मति में परस्त्रीहरण अनुचित है । इसीकारण वह सीता- 
if. हरण करने बाले अपने भाई रावण को पूलस्त्यवंश का कलंक मानता है । परिणामतः 
। उसे रावण के चरणप्रहार से श्रपमानित होना पड़ता है । वह अपने सम्बन्धियो के 
|| साथ राम की शरण में चला जाता है। वह लोकत्रय को राम के यश से धवलित तथा 


राम के यश को देवलोक की सुन्दरियों में गेय मानता हे राम-रावण युद्ध में 
भी भाग लेता है । उसके द्वारा किया गया चन्द्रमा और सूर्य का वर्णन उसके प्रकृति- 
प्रेम का परिचायक है । 

त्रिजटा 

त्रिजटा लंका में निवास करने वाली एक वृद्धा राक्षसी है। सीता के प्रति 
उसके मन में अत्यधिक सहानुभूति है । वह उसकी प्रिय सखी और हितैषिणी है । 
उसका स्वभाव उदात्त तथा दयालु हे । रामविरह के कारण सन्तप्त सीता को वह 
येन-केन प्रकारेण सान्त्वना देने का प्रशंसनीय कार्य करती है । सीता द्वारा प्राणत्याग 
के लिए ्रर्नि मांगने पर वह अग्नि की श्रसुलभता बताकर टाल देती है । वह सीता 
द्वारा स्वप्नावस्था में गोदावरी से सेवित राम के दर्शन को सुखसूचक बतलाती है । 
सौता के आग्रह पर वह श्राकाशचारिणी होकर हनुमान और मेघनाद के मध्य हुए 
युद्ध का वर्णन करती है । सीता में ग्रनुरक्त रावण को कामान्ध, निर्लज्ज तथा उसके 
श्रनुनय-विनय को प्रलाप कहती है । 

तुपुरक तथा संजीरक 

ये दोनों राजा जनक के स्लुतिपाठक हैं । पहले ये भ्रमर का रूप धारण कर 

संलाप करते हैं। बाद में ये श्रपना श्रसली रूप प्रकट कर देते हैं। इनका स्वर | 


मनोहर है । इन्हें स्वयंवर में भ्राये नृपगणो का परिचय देने का कार्य सौंपा गया है । | 
ये कुछ राजाओं का वर्णन करते भी हैं । किन्तु उसके य्रतिरिक्त ये जनक की सीता- । 
विवाह विषयक पण को घोषणा तथा पुरुषवेषधारी रावण से कहासुनी भी करते हे । । 


इन्हें बाणासुर का उपहास करने में भी संकोच नहीं हे । वाण और रावण के प्रति ॥ 
इनकी उपहासात्मक उक्तियां बडी सजीव हें । सीता के भविष्य की इन्हें बड़ी चिन्ता | 
है, ये इस वात से बड़े सशंक हैं कि कहीं वह बाण या रावण के हस्तगत न हो जाये । 
इनका भाग्य पर विशवास है । बाण-राबण के चले जाने पर सीता की भाग्य से ही 
रक्षा हुई मानते हैं । 

इनके श्रतिरिक्त शतानन्द, दाल्भ्यायन, ताण्डयायन, रत्नशेखर, सुग्रीव, 
करालक, प्रहस्त, विद्याधरमिथुन, मन्दोदरी, गंगा, युना, श्रादि पात्र भी प्रसन्नराघव 
में आते हैं । कबि श्रपने पात्रों के चरित्र-चित्रण में पर्याप्त सफल रहा है । 

प्रसन्नराघव के नाटकरचना सम्बन्धी कतिपय दोष 

नाटक-रचना की दृष्टि से प्रसन्नराघव में कई त्रुटियां परिलक्षित होती है, 
जिनके कारण जयदेव कुशल नाटककार के रूप में प्रख्यात नहीं हो सके, यद्यपि काव्य- 
चमत्कृति की हृष्टि से ये पीयूषवर्ष कहलाते हैं । प्रमुख त्रुटियां यहां प्रदर्शित की जा 


रही हैं। 


१. प्रथम ग्रंक का विष्कंभक शिथिल हे । नाटक में एक व्यक्ति ग्रावश्यकता- 
नुसार कई पात्रों का अभिनय कर सकता है । किन्तु प्रत्येक बार वह नवीन पात्र के 
रूप में ही रंगमंच पर श्राता है। नाटककार इस बात की सूचना नहीं देता कि जो 
व्यक्ति पहले श्रमुक पात्र का अभिनय कर चुका है, बही श्रब द्वितीय पात्र के रूप में 
ग्रा रहा है । किन्तु यहां कवि ने नूपुरक एवं मंजीरक को पहले कलालाप और मधुर- 
प्रिय नामक भ्रमर बनाया है, फिर सहसा ही वे नेपथ्य से यह सूचना देते हैं कि हुम 


१ 
1 
१ 

तो भ्रमर नहीं हैं, अपितु बन्दी हैं तथा हमें राजा जनक ने स्वयंवर में उपस्थित 
राजाओं का वर्णन करने के लिए नियुक्त किया हे** । इसके पश्चातु वे बन्दी के रूप 
में रंगमंच पर प्रवेश करते हैं । यदि भ्रमरों का वृत्तान्त कवि को विष्कंभक में रखना 
ही था तो उसे आगे आने वाले वन्दियों के वृत्तान्त से स्वतन्त्र ही रहने देना 
उचित था । 

२. स्वयंवर का चित्रण श्रत्यन्त श्रव्यवस्थित हे । मंजीरक और नूपुरक दोनों 
बन्दियों को स्वयंवर में उपस्थित राजाग्रों का वर्णन करने के लिए नियुक्त किया गया 
है । किन्तु वे अन्य कार्य भी करते हैं, जैसे जनक की प्रतिज्ञा की घोषणा करना तथा 
स्वयंवर में उपस्थित रावण और बाणासुर से कहासुनी करना । जिसे श्रभ्यागतों का 
परिचय देने का कार्य सौंपा गया है, वही उनका उपहास करने लगे यह दोषावह है । 
दूसरी बात यह है कि जब अनेक नृपति चापारोपण की आशा लेकर आये हुए हैं तब 
उन्हें एक-एक करके ही ग्रपनी शक्ति के परीक्षणार्थं धनुष के समीप भेजना चाहिए 
था । किन्तु कवि ने कोई क्रम नहीं रखा हैं। जनक की प्रतिज्ञा की घोषणा सुन सब 
राजा भीड़ में एक साथ ही धनुरारोपण के लिए चल पड़ते हें । स्वयंवर-स्थल में 
बाणासुर श्रौर रावण आकर परस्पर वाक्कलह करते हैं, यह भी श्रव्यवस्था का द्योतक 
है। साथ ही स्वयंवर एक दिन में ही समाप्त न होकर कई दिन चला है, क्योंकि जब 
विश्वामित्र जनक से पूछते हैं कि ये चारों ओर बहुत से सिर कंसे दिखाई दे रहे हैं 
तब जनक उत्तर देते हैं कि चापारोपण में विफल हुए नृपतिगण मेरी प्रार्थना पर कुछ 
दिन के लिए मेरा सत्कार स्वीकार करने के लिए रुके हुए हैं । स्वयंवरोत्सव एक दिन 
में ही सम्पन्न हो जाना उचित था । 

यह भी श्रसंगति है कि प्रथम अंक में तो धनुष रंगमंच पर ही रखा हुआ है, 
जहां रावण और बाण उसे उठाने का प्रयत्न करते हैं तथा विफल होते हैं, किन्तु 
तृतीय अंक में धनुष अन्यत्र है । राम को धनुरारोपण के लिए रंगमंच से बाहर जाना 
पड़ता है । राम जब चापारोपण के लिए रंगमंच से बाहर चले जाते हैं, तब जनक 
शतानन्द को कहते हैँ कि कंचुकी को आदेश दे दीजिये कि वह हाथ में कमलमाला 
लेकर स्वयंवरांगण में ग्रा जाये” । यह भी श्रसंगत प्रतीत होता है । जब अन्य नुपगण 
धनुरुत्तोलन के लिए गये तब तो सीता स्वयंवरांगण में ग्रायी नहीं, अब क्यों आ रही 
है । व्यवस्था एक समान रहनी चाहिए थी । धनुर्भग के पश्चातु ही सीता को लाना 
चाहिए था । 

३. प्रथम अंक के ५३वें श्लोक द्वारा नेपथ्य से जनक ने जो घोषणा की है वह 
अनावश्यक है, क्योंकि कन्या-प्रदान की शर्त पहले मंजीरक २६वें श्लोक में घोषित 


५९. वन्दिनावेव खल्वावां, नानादिगन्तसमागतनूपतिचङ्रवर्णनाय जनकेन समादिष्टौ । 

प्र, पृ० ४३ 

६०. श्रादिश्यतां कंचुकी च करकलितकमलमालाया जानक्याः स्वयंवरा ङ्गणाव- 
तरणाय । प्र०, पृ० १5१ 

कर ही चुका है । साथ ही यह श्रस्थान में की गई है, क्योंकि इससे बाण और रावण 
को चापारोपण का प्रोत्साहन मिलता है। जिन शब्दों में घोषणा की गई है वे भी 
ग्रनुपयुक्त हैं, क्योंकि इसमें सर्वप्रथम श्रसुर का नाम लिया है, तथा निशाचर श्रौर 
उरग भी इसमें उल्लिखित हे । किसी पिता की यह ग्रभिलाषा नहीं हो सकती कि 
किसी भ्रसुर, निशाचर या सांप से उसकी कन्या का विवाह हो । इसकी तुलना में 
मंजीरक की घोषणा बहुत सुन्दर है । दोनों घोषणाएं इस प्रकार हैँ-- 
मंजीरक : ्राकर्णान्तं त्रिपुरम थनोद्‌दण्डकोदण्डनद्धां 

मौर्वीमुर्वीवलयतिलकः कोऽपि यः कर्षतीह । 

तस्यायान्ती परिसरभुवं राजपुत्री सवित्री 

कूजत्कांचीमु खरजघना श्रोत्रनेत्रोत्सवाय ॥ प्र १.२९ 
जनक : असुरसुरनिशाचरोरगाणामपि नरकिन्नरसिद्धचारणानाम्‌ । 

नमयति यदि कोऽपि चापमेतन्मम दुहितुः स करग्रहं तनोतु ॥ 

प्र १.५३ 

४. बाण के चले जाने पर रावण कहता है कि अरे, यह तो चला गया, पर 
मैं तो बलपूर्वक सीता को बिना लिए नहीं जाऊंगा । पर इसके साथ वह यह भी कह 
देता है कि यदि अपने किसी अनुजीवी का श्राक्रन्द मेरे कानों में पड़ जायेगा तब मुझे 
जाना ही पड़ेगा । 

श्रनाहृत्य हठात्‌ सीतां नान्यतो गन्तुमुत्सहे । 
न श्यूणोमि यदि क्रूरमाक्रन्दमनुजीविनः ॥ प्रश १.६० 

उत्तरार्धं के पठित कर देने से पूर्व प्रतिज्ञा का सम्पूर्ण वल समाप्त हो गया 
है । आगे सचमुच उसे श्रपने श्रनुजीवी मारीच का ग्राक्रन्द सुनाई देता है, और इस 
बहाने वह निकल जाता है । होना यह चाहिए था कि पहले तो वह केबल अपने हृढ़ 
संकल्प को ही प्रकट करता कि मैं सीता को लिए बिना नहीं जाऊंगा । उसके पश्चातु 
्रकस्मातु श्रनुजीवी का ग्राक्रन्द सुनाई पड़ने पर यह कह कर निकल जाता कि ग्रनु- 
जीवी की रक्षार्थ मुझे जाना पड़ रहा है । 

५. द्वितीय अंक में सीता लक्ष्मण के प्रति कहती है कि इसे देख कर मेरा 
हृदय ऐसा वात्सल्यप्रक्षालित हो रहा है जैसे वत्स को देख कर होता है । इसी प्रकार 
लक्ष्मण सीता के लिए कहते हैं कि इसके दृष्टि में आने पर मेरी चित्तवृत्ति ऐसी हो 
रही है, जैसी माता सुमित्रा के प्रति होती है । यह वर्णन ग्रस्वाभाविक प्रतीत होता 
है । नाटक में कवि को चाहिए कि अपने पात्रों का निर्माण कर उन्हें स्वतन्त्र छोड़ 
दे, किन्तु यहां कवि की अपनी भावना सीता और लक्ष्मण के मुख से बोल रही है । 


६१. सीता--इमं पश्यन्त्या मम निजवत्स इव वात्सल्यप्रक्षालितं हृदयं वतेते । 
प्रण, पु० १०८ 
६२. लक्ष्मण:--अये, केयमस्यां सुमित्रायामिव मे सुचिरप्रवृत्ता चित्तवृत्तिः । 
प्रण, पृ० १०९ 


७ ०-0. Gurukul Kangri Collection, Haridwar 


NSIS Terr puppy 


"DP 4 


Digitized by Arya Samaj Foundation Chennai and eGangotri 


३६२ जयदेव 


सीता की आयु लक्ष्मण से छोटी ही रही होगी, उसके प्रति लक्ष्मण में मातृत्व की 
भावना और किशोरी सीता में लक्ष्मण के प्रति वत्स की भावना जागृत नहीं हो 
सकती । यहां यदि कवि देवर और भाभी की भावना उत्पन्न करवाता तो ग्रधिक 
स्वाभाविक होता । 

६. वर्ण्यं विषयों के असन्तुलन का दोष भी प्रसन्नराघव में पाया जाता है । 
सीता और राम के मिथिलोद्यान में पारस्परिक श्राकर्षणरूप एक कल्पित वृत्त को 
कवि ने इतना महत्त्व दिया है कि उसके लिए सम्पूर्ण द्वितीय अंक व्यय किया है । 
इस अंक को पढ़ते हुए यह पौराणिक प्रणय-नाटक सा प्रतीत होने लगता हे । साथ 
ही सीता के सौन्दर्य का वर्णन भी अतिमात्रा में किया गया हे । तृतीय अंक में जनक- 
विश्वामित्र की प्रशस्तिकथा तथा दशरथ की* स्तुति आवश्यकता से ग्रधिक लम्बी 
है । चतुर्थ अंक का परणुरामवृत्त रोचक होते हुए भी ग्रधिक विस्तृत हो गया है 
पंचम श्रंक में कलहंस द्वारा सुनाई गई वनवास-कथा में भी अनावश्यक विस्तार है । 

७. शान्त, वीर या श्वृंगारी जैसा पात्र हो उसी के अनुरूप उसके मुख से वर्णन 
होना चाहिए, ग्रन्यथा प्रकृतिविपयंय दोष हो जाता है । परन्तु तृतीय अंक के श्लोक 
२ और २४ में महषि विश्वामित्र तथा श्लोक २७ में राजपि जनक श्र गारपूर्ण 
उद्गार प्रस्तुत करते हैं। विश्वामित्र सूर्योदय का वर्णन करते हुए कहते हैं कि यह 
सूयं दिशारूपी कान्ताग्रों के कुचकुम्भो पर कु कुमरस का न्यास करने के लिए विद्योतित 
हो रहा है । दशरथ की महिमा के प्रसंग में कहते हैं कि दानवेन्द्रों की चन्द्रमुखियो के 
भ्रवल्लरीविलास तो दशरथ की ही कोदण्डलीलाश्रों से समाप्त हो जाते हैं, श्रतः 
इन्द्र निश्चिन्त होकर इन्द्राणी के साथ कामकेलि करते हुए उसके नखक्षतो के पात्र 
बनते हैं । जनक भी ऐसा ही कहते हैं, श्रन्तर इतना ही है कि वे नखक्षत इन्द्र के 
शरीर में न कराकर इन्द्राणी के कुचकुम्भो पर कराते हैं । 

८. तृतीय अंक में प्रवेशक के पश्चात्‌ राम-लक्ष्मण सहित विश्वामित्र का प्रवेश 
हुआ है । वे प्रसंगोचित वार्तालाप कर राजभवल जाने के लिए रंगमंच से निष्क्रान्त 
हो जाते हैं ।४ । फिर शतानन्द का रंगमंच पर प्रवेश होता है तथा वे विश्वामित्र 
को अभिवादन करते हैं और कहते हैं कि राजा जनक आपकी प्रतीक्षा कर रहे हैं । 
विश्वामित्र देखकर कहते हूँ“ कि अहो, ये वे ही जनक हैं जिनके समीप त्रयी विद्या, 
राजलक्ष्मी और योगविद्या तीनों क्रीडा करती हैं । फिर जनक प्रविष्ट हो विश्वामित्र 
को प्रणति विज्ञापित करते हैं तथा विश्वामित्र उन्हें ग्रप्रतिहतमनोरथ होने की ग्राशीः 
से कृतार्थ करते हैं । तत्पश्चात्‌ जनक और विश्वामित्र का वार्तालाप प्रवृत्त हो जाता 


है, जिसमें शतानन्द भी भाग लेते हें तथा राम और लक्ष्मण भी परस्पर अपने उद्गार 


६३. प्र० ३.७-१६ 

६४. प्र० ३.२३-२८ 

६५. तदेहि, राजभवनमुपसर्पाम: (इति निष्क्रान्ताः) प्र०, पृ० १४४ 

६६. विश्वामित्रः (विलोक्य) ग्रये, स एष जनक********* | घ्र०, पृ० १४५ 

प्रकट करते हैं । यहाँ यह द्रष्टव्य है कि कवि ने राम-लक्ष्मण सहित विश्वामित्र को एक 
बार रंगमंच से निष्क्रान्त करके पुन: उनका प्रवेश कराये बिना ही रंगमंच पर उनका 
वार्तालाप दिखा दिया है, जो नाटकीय शिल्प के सर्वथा विरुद्ध है। जब विश्वा- 
मित्र रंगमंच पर हैं ही नहीं तो शतानन्द “भगवन्‌, श्रभिवादये' कहकर अ्रभिवादन 
किसको कर रहे हैं । इसी प्रकार विश्वामित्र जनक को देखकर “श्रये, स एष जनकः 
आदि उद्गार प्रकट करते हैं, पर जनक का प्रवेश दिखाया गया है उसके बाद। 
ननक को तो पूर्व ही रंगमंच पर उपस्थित होना चाहिए था । यदि यह समाधान 
प्रस्तुत किया जाये कि बाहर से जनक को श्राता देख विश्वामित्र ने ऐसा कहा तो 
शतानन्द की 'श्रयमसौ जनको राजा भगवन्तं प्रतीक्षते' यह उक्ति संगत नहीं होती । 

९. विश्वामित्र ग्रौर जनक ने दशरथ का जो कीतिगात किया है उससे ज्ञात 
होता है कि वे सरवंविदित थे तथा जनक का उनसे घनिष्ठ परिचय था । किन्तु आगे 
कवि यह दर्शाता है कि जनक श्रौर शतानन्द को उनके पुत्रों के विषय में कुछ ज्ञात 
नहीं है । शतानन्द ऋष्यश्यू ग के चरुभागों के वृत्त से तो परिचित हैं, पर उसके परि- 
णाम से अनभिज्ञ हैं । वे आश्चय के साथ पूछते हैं कि क्या राम-लक्ष्मण के अतिरिक्त 
दो अन्य कुमार भी दशरथ की गोद को ग्रलंकृत करते हें । इस श्रनभिज्ञता को कवि 
न दर्शाता तो कोई हानि नहीं थी । 

परशुराम के परशु को संदेशहर द्वारा जनक यह प्रतिसंदेश भिजवाते 
$ मैं तो अपनी प्रतिज्ञानुसार चापारोपण करने वाले को ग्रपनी कन्या दे रहा हूं । 
तुम आकर श्रद्वितीय भुजशाली मेरे जामाता के श्रागे अपने धाराजल को छोड़ो” 
नक की यह उक्ति उचित प्रतीत नहीं होती | अभी तक तो जामाता का चयन ही नहीं 
किया गया । न ही यह ज्ञात है कि कौन व्यक्ति धनुष का श्रारोपण कर सीता का 
वरण करेगा । श्रत: यह निश्क्यपूर्वक कंसे कहा जा सकता है कि भावी जामाता 
परशुराम से लोहा ले ही सकेगा । कहा जा सकता है कि जनक को राम के प्रति 
आशा है, किन्तु वे तो पहले ही उसे दुधमुहा समभते हँ उस पर भरोसा रखकर ऐसी 
बात नहीं कही जा सकती । यदि यह मान लिया जाये कि जो भी जामाता बनेगा वह 
वीर ही होगा, तो भी किसी श्वसुर का मन इसके लिए उत्साहित नहीं हो सकता 
कि अपने पुत्रवत्‌ प्रिय नव-जामाता को ऐसे संकट में डाले कि वह उस जगतुप्र सिद्ध 
परशुराम से युद्ध करे जो इक्कीस बार समस्त क्षत्रियों का संहार कर चुका है । जनक 
को कहना यह चाहिए था कि तुम्हें जो कुछ करना हो कर लो । 

११. राम के चापारोपण से कवि ने विश्वामित्र को विस्मित कराया है-- 

विश्वामित्र--(विलोक्य सहम्‌) श्रा: कथमुद्गतमेव रामचन्द्रयशःपताका- 
केतुदण्डेन हरकोदण्डेन । (पुनः सविस्मयम्‌) अये, | 
६७. तेनेह स्वयमेत्य धूर्जं टिधनुधौरेयदो:सम्पदो । 

जामातुः पुरतश्चि राय भवता धाराजलं त्यज्यताम्‌ ॥ प्र ३:३६ 
६५. कथं मुग्ध इव दुरधमुखमपि राममिन्दुकिरीटकामु कानयनार्थमादिशसि । प्रण पृ० १६९ 

राघवेण शिशुनापि किलायं लीलयेव नमितो हरचापः । 
दूरमुल्लसति यस्य समन्तादम्बरेऽपि गमितो गुणघोषः ॥ प्र ० ३:४१ 
यहाँ विश्वामित्र को विस्मय होना असंगत है, क्योंकि उन्हें तो राम की शक्ति 
पर पूर्णं विश्वास था । विस्मय तो जनक को होना चाहिए था, जो राम को दुग्धमुख 
शिशु समभते थे । पर कवि ने जनक को विस्मय नहीं कराया, भ्रपितु उनके मुख से 
जो उक्ति कहलायी है उससे विस्मय के स्थान पर उनका संतोष और हर्ष ही अधिक 
प्रकट होता है*६। उपयु क्त श्लोक जनक के मुख से कहलाया जाना अधिक उचित होता । 

१२. घनुभँग के पश्चात्‌ जनक सीता के पाणिग्रहण की श्रनुमति विश्वामित्र 
से मांगते हैं । शतानन्द उर्मिला श्रौर लक्ष्मण के विवाह का भी प्रस्ताव करते हैं । 
विश्वामित्र दोनों की स्वीकृति दे देते हैं तथा श्रपनी ग्रोर से भरत और शत्रुघ्न के 
लिए मांडवी और श्रुतकीति को भी मांग लेते हे । जनक इसे सहर्ष स्वीकार कर लेते 
हैं । इस प्रसंग में दशरथ की सर्वथा उपेक्षा की गई है, जो लोकव्यवहार के विरुद्ध 
है । वाल्मीकिरामायण एवं श्रनर्घराघव में यह दोष नहीं है, वहाँ बिवाह से पूर्व 
दशरथ को बुलवा लिया गया है । 

१३. पंचम अंक में गंगा दशरथ के गुणों को स्मरण करते-करते मूच्छित हो 
जाती है । कवि ने मूच्छित हो जाने तथा मूच्छित होकर गिरने में अन्तर किया है । 
प्रथम 'हा रामभद्रोकजीवित' के पश्चात्‌ लिखा है इति मूच्छति', फिर 'हा महाराज 
दशरथ' के पश्चात्‌ इति मूच्छिता पतति’ । यहाँ प्रथम “इति मूच्छंति' कहना ग्रनावश्यक 
प्रतीत होता है । मूच्छित हुई गंगा को यमुना भ्रंशुकांचल से पंखाकर समाश्वस्त करने 
का उपाय करती है । पर कवि उसके समाश्वस्त हो जाने की सूचना बिना दिये ही 
उससे वार्तालाप करवाने लगता है। यह भी सदोष है । यहाँ 'ग्राएवस्य' लिखना 
चाहिए । यही दोष इसी अंक में श्रागे सागर की मूर्च्छा के समय भी हुआ है” । 

सागरः--हा वत्से जानकि, ग्रधुना नीतासि निशाचरेण (इति मूच्छति) । 

गंगा --(उपसृत्यांशुकान्तेन बीजयन्ती) श्रये रघुकुलतिलक, समाश्वसिहि 
समाश्वसिहि । 

सागर:--कथमिह गंगापि । 

षष्ठ अंक में भी सीता मूच्छित होती है तथा त्रिजटा उसे समाश्वस्त करती 
है । पर वहां यह दोष नहीं है, क्योंकि वहां 'समाश्वस्य' पद कवि ने लिख दिया है” । 
सप्तम ग्रंक में मन्दोदरी श्रौर रावण की मूर्च्छा के प्रसंग में भी 'समाएवस्य' कह दिया 
गया है । 

६६. प्र ० ३:४३ 

७०. यह भी संभव है कि लिपिकर के प्रमाद से आश्वस्य' लिखा जाना छूट गया 
हो । किन्तु मुद्रित प्रतियों में ऐसा ही है । 

७१. त्रिजटा-जानकि, समाश्वसिहि समाश्वसिहि । 
सीता (समाश्वस्य) कथं प्रियसखी मे त्रिजटा । प्र०, पु० ३२२ 

१४.३४वे श्लोक में कलहंस ने राम के प्रति कहा गया लक्ष्मण का यह वचन 
सूचित किया है कि भगिनी शूर्पणखा की सुकुमार नासिका के रक्त से लिप्त धार 
वाला मेरा कृपाण राक्षसों के कठोर कण्ठ के रुधिर पानार्थ उत्कठित हो रहा है। 
परन्तु शूर्पणखा के नासिका-छेदन का वृत्त इससे पूर्व कहीं उल्लिखित नहीं हुआ । वह 
होना चाहिए था । 

१५. सप्तम अंक में प्रहस्त के यह कथन करने पर कि यह सुग्रीवपालित कपि- 
कूल है, रावण कहता है कि सुग्रीवपालित क्यों, वालिपालित कहो--श्रयि, वालिपालित- 
मिति वक्तव्यम्‌ । यह आश्चर्य का विषय है कि बालिवध जैसी बड़ी घटना से भी 
रावण को, जिसे अपने गुप्तचरों से सब वृत्त श्रनायास ज्ञात हो सकते हैं, कवि ने 
ग्रपरिचित रखा है । माल्यवान्‌-सदृश नीतिनिपुण मन्त्री के रहते यह अ्रपरिचय और 
भी अ्रस्वाभाविक प्रतीत होता है 

१६. इसी अंक के श्लोक ४५ में रावण कहता है कि--“मैंने ग्रपनी दस 
भुजाग्रों से तो दस दिशाएँ विध्वस्त कर दीं, शेष दस भुजाएं भारभूत ही बन रही हैं । 
कुछ सूझता नहीं कि उनसे क्या करू ? शिवजी तो मेरे श्राराध्य हैं, अतः इन भुजाग्रों 
से उन्हें तो दण्डित कर नहीं सकता और नारायण सागर के जल में शयन कर रहे 
हैं ।' इससे व्यंग्यार्थं निसृत होता है कि यदि नारायण सागर-जल में शयन न कर रहे 
होते श्रौर सुलभ होते तो उन्हीं की मरम्मत कर देता । परन्तु कवि के तो शिव और 
नारायण दोनों ही श्राराध्य हैं । नाटक के आरम्भ में उसने नारायण की ही स्तुति की 
है तथा वह दोनों में अभेद मानता है । अपने ग्राराध्यदेव के लिए इस प्रकार के 
उद्गार किसी के भी मुख से कहलाना दोषावह है” । 

१७. रावणवध और सीता की वह्रिपरीक्षा के ग्रनन्तर राम, सीता, लक्ष्मण, 
सुग्रीव, विभीषण ने मिलकर जो प्रकृतिवर्णन किया है वह अनावश्यक रूप से विस्तीर्णे 
है । कवि ने पुष्पक विमान द्वारा अयोध्या को प्रस्थान भी रात्रि शेष रहते करवाया 
है, क्योंकि उसे विमान से प्रभातोदय का दृश्य वणित करने का प्रलोभन है। यह 
प्रकृति-वर्णन लगभग २५ श्लोकों में व्याप्त है इसमें कवित्व का चमत्कार भले ही 
हो पर नाट्यकला की दृष्टि से इतना विस्तृत वर्णन दोषपूर्ण है । ७ 


७२. द्रष्टव्य : प्र० ७.९४ 

७३. तुलना कीजिए, भवभूति के उत्तररामचरित का श्लोक ५.२४ जिसमें लव राम 
की निन्दा करता है, तथा जिसे क्षेमेन्द्र ने अपनी औचित्य-विचारचर्चा में सदोष 
माना है । 

उपसहार 
पीयूषवषे जयदेव का आचार्य रूप में तथा कवि एवं नाटककार के रूप में इस 
शोधप्रबन्ध में मूल्यांकन करने का प्रयास किया गया है । आचार्य रूप में काव्यशास्त्र 
में इन्होंने जो नवीन उद्भावनाएं की हैं, उनका उल्लेख प्रत्येक विषय के अध्याय में 
यथास्थान हो चुका है ध्वनिवादी होते हुए भी काव्य में अलंकार को अनिवार्य 
मानना इनकी एक विशेषता है। भ्रलंकाररहित शब्दार्थ को काव्य कहना इनकी 
सम्मति में वेसा ही है जैसा भ्रग्नि को श्रनुष्ण कहना । इन्होंने काव्य में लक्षण, रीति, 
गुण, अलंकार, रस तथा वृत्ति सभी की श्रनिवार्यता स्वीकार की है । काव्य-हेतुश्रों के 
सम्बन्ध में इनका विचार है कि जंसे मृत्तिका श्रौर जल से सम्बद्ध होकर बीजमाला 
लता को उत्पन्न करती है वेसे ही प्रतिभा श्रत और ग्रभ्यास से युक्त होकर काव्यो- 
त्यत्ति में हेतु बनती है । एवं यद्यपि काव्य-रचना में कारण तीनों ही हैं, तथापि मुख्यता 
प्रतिभा की है । इन्होंने शास्त्रीय शब्द एवं वाक्य पर भी विचार किया है । 
दोष-प्रकरण को लिखने में यद्यपि जयदेव ने मम्मट के काव्यप्रकाश से पर्याप्त 
सहायता ली है, तथापि उसमें कुछ नवीनता भी है। जिससे रमणीयता की क्षति 
होती हो उसे ये दोष कहते हैं । इन्होंने दोषों के दो ही वर्ग किये हैं--शब्दगत तथा 
अर्थगत । शब्दगत को पद, पदांश, वाक्यांश, वाक्य तथा वाक्यकदम्बक की हृष्टि से 
पंचविध कहा है । केवलवाक्यगत दोषों में इनके कुसन्धि तथा विकृत श्रौर ग्रर्थदोषों 
मे ग्रनौचित्य तथा विरुद्धान्योन्यसंगति दोष काव्यप्रकाश की अपेक्षा नवीन हैं । मम्मट- 
संमत केवलवाक्यगत दोषों में से श्रनभिहितवाच्य, ग्रपदस्थपद तथा प्रसिद्धिहत ये तीन 
दोष और ग्रर्थदोषो में से निहेतु, ग्रनवीकृत, सनियमपरिवृत्त, अ्नियमपरिवृत्त, साकांक्ष, 
श्रपदयुक्त, प्रकाशितविरुद्ध, विध्ययुक्त, श्रनुवादायुक्त, त्यक्तपूनःस्वीकृत. तथा श्रश्लील 
ये ११ दोष इन्होंने परित्यक्त कर दिये हें । रसदोषों की भी चर्चा ये नहीं करते । 
विभिन्न दोष क्रिस स्थिति में दोष नहीं रहते या गुण का कार्य करते हैं, इसके लिए 
इन्होने दोषांकुश-प्रकरण लिखा है । - 
भरतमुनि ने ३६ नाट्थलक्षणो का वर्णन किया था, कुछ श्राचार्यो ने लक्षणों 
को अलंकारों में ही समाविष्ट कर लिया । जयदेव प्रथम श्रालंकारिक हैं, जिन्होंने 
लक्षणों को इतना महत्त्व दिया है कि काव्य का ग्रनिवार्य तत्त्व माना है । इन्होंने 
प्रक्षरसंहति, शोभा रादि दस लक्षणों को सोदाहरण परिभाषाएं दी हैं, जिनमें से कुछ 
नवीन भी हैं । शेष लक्षणों को भी ये स्वीकार करते हैं। इनके मत में जैसे स्वर्ण- 
भ्राजिष्णुभालत्व श्रादि किसी राजा के लक्षण होते हैं बैसे ही ये काव्य के लक्षण हैं । 
काव्य के जो १० गुण भरतमुनि ग्रादि ने वर्णित किये थे उनमें से कान्ति 
आर ग्रर्थव्यक्ति को छोड़कर शेष ग्राठ गुण श्लेष, प्रसाद, समता, समाधि, माधुर्य, 
आज, सौकुमार्य तथा उदारता जयदेव ने स्वीकृत किये हैं | यद्यपि इन्हें ये शब्दगुण या 
्र्थगुण नाम नहीं देते, तथापि इन्होंने जो इनका स्वरूप वतलाया है उससे कुछ शब्द 
के, कुछ श्रथ के तथा कुछ दोनों के गुण सिद्ध होते हैं । समता, समाधि तथा माधुर्य 
'गुणों का इनके द्वारा प्रतिपादित स्वरूप सर्वथा नवीन है । ये गुणों को दोषाभाव रूप 
मानने के पक्ष में भी नहीं हैं । 

उपसहार ३६७ 


जयदेव का श्रलंकार-प्रकरण सर्वाधिक महत्त्व रखता है । उप्ती को उपजीव्य 
बनाकर श्रप्पय दीक्षित ने अपने प्रख्यात भ्रलंकारग्रन्थ कुवलयानन्द की रचना की है । 
इन्होंने निम्नलिखित अलंकार नवीन कल्पित किये हैं--स्फुटानुप्रास, अ्र्थानुप्रास, 
उन्मीलित, परिकरांकुर, प्रौढोक्ति, संभावना, प्रहषंण, विषादन, विकस्वर, ग्रसंभव, 
श्रादि के भेदप्रपंच में भी विलक्षणता है । प्राचीन ग्राचायों से उद्भावित श्रलंकारों का 
स्वरूप-प्रतिपादन भी कई स्थानों पर नवीन है । उदाहरणार्थं इन्होंने दीपक तथा 
एकावली के योग को मालादीपक कहा हैं, जो इनकी नवीन उदूभावना है । इसी प्रकार 
पिहित अलंकार यद्यपि रुद्रट लिख चुके थे, तथापि इनका पिहित उससे सर्वथा भिन्न 
हैं । संसृष्टि, संकर, माला, परम्परा आदि को ये ग्रलंकारान्तर मानने के पक्ष में नहीं 
हैं । प्राचीन आचार्य जितने ग्रलंकार लिख चुके उससे श्रागे उनके भेदोपभेदों तथा 
नुतन अ्रलंकारों की परिकल्पना न हो इसके ये विरोधी हैं । यद्यपि कविराज विश्वनाथ 
प्रभृति ग्राचार्यो ने इनकी उद्‌भावनाग्रों की उपेक्षा की है, तथापि नवीन अलंकार- 
प्रकारों के अनुसंधान की दिशा में इनका कार्य विशेष महत्त्वपूर्ण है प्रकाण्ड ग्रालोचक 
पण्डितराज ने भी इनके कतिपय श्रलंकारों को स्वीकार किया है । 

रस, भावादि के निरूपण में जयदेव ने प्रायः मम्मट का ही अनुसरण किया 
है । रीतियां रुद्रट के ग्रनुसार इन्होंने पांचाली, लाटीया, गौडीया तथा वेदर्भी मानी 
हैं श्रौर'इनका स्वरूप समासासमास के आधार पर निर्णीत क्रिया है । इनका वृत्ति- 
बिचार भी रुद्रट से प्रभावित है तथा उनके समान इन्होंने भी मधुरा, प्रोढा, परुषा, 
ललिता और भद्रा ये पांच वृत्तियाँ स्वीकार की हैं। श्रभिधा, लक्षणा श्रौर व्यंजना 
इन शब्दवृत्तियों के विवेचन में, विशेषकर भेद-निरूपण में, इन्होंने नवीन पद्धति का 
श्राश्रय लिया है । व्यंजनाव्यापार को ये लोलाक्षी के कटाक्ष से उपमित करते हैं। 
ध्वनि तथा गुणीभूतव्यंग्य काव्यों का भी इन्होंने विचार किया है । भ्रपनी संक्षेपप्रधान 
शैली तथा कतिपय नूतन उद्भावनाओं के कारण काव्यशास्त्र के ग्राचायों में इनका 
उल्लेखनीय स्थात है । इनके चन्द्रालोक का रीतिकालीन हिन्दी ग्रलंकारग्रन्थों पर 
पर्याप्त प्रभाव पड़ा है । 

अपने प्रसन्नराघव नाटक से जयदेव ने कवि एवं नाटककार के रूप में प्रचुर 
ख्याति प्राप्त की है । राम के पावन चरित्र को लेकर संस्कृतसाहित्य में जिन नाटकों 
का प्रणयन हुम्रा है उनमें कवित्वसोन्दय की दृष्टि से प्रसन्नराघव का स्थान श्रत्यन्त 
उच्च है । इसकी सरल भाषा, कमनीयकान्त पदावली, नूतन कल्पना, मनोरम भाव 
सहृदयों के हृदय को हर लेने वाले हैं । कवि ने प्रकृतिचित्रण की कला भी सुरम्य रूप 
में प्रदशित की है । कविताकामिनी को शब्दालंकारों तथा श्रर्थालंकारों से श्रलंकृत 
करने में भी ये कुशल हैं । रसचित्रण भी मनोहारी है । यद्यपि नाट्यकला एवं इतर 
दृष्टिथों से प्रसन्नराघव में कतिपय त्रुटियां परिलक्षित होती हैं, तथापि तुलनात्मक 
विचार करने पर ये संस्कृत के महाकवियों में भ्रग्रपंक्ति में ग्रासीन होते हैं । इनके 
प्रसन्नराघव नाटक ने तुलसी के रामचरितमानस, केशव की रामचन्द्रिका आदि को 
पर्याप्त प्रभावित किया है । ७ 

काव्यालंका रसंग्रहः--उद्‌ भट, ग्रोरियण्टल इन्स्टि० बड़ौदा, १९३१ 
काव्यालंकारसूत्रवृत्तिः--वामन, टीकाः विश्वेश्वर, ग्रात्माराम दिल्ली, १६५४ 
कुमारसंभवम्‌ --कालिदास, चौखम्बा, १६५७ 
कुवलयानन्दः--श्रप्पय दीक्षित, टीकाः भोलाशंकर व्यास, १६५६ 
चन्द्रालोकः--जयदेव, पौर्णमासी-कथाभट्टीया, १६६३. वि० 
चन्द्रालोकः--जयदेव; टीकाः सुबोधचन्द्र पन्त, मोती० बना०, १६६६ 
चन्द्रालोकः--रमाटीका, गुजराती प्रिन्टिगः प्रेस बम्बई, १६३४ 
चन्द्रालोक:--राकागम टीका; चौखम्बा, १६६५ वि० 
चन्द्रालोक:--शरदागम टीका, चौखम्बा, १६२६ 
चित्रमीमांसा--प्रप्पय दीक्षित, चौखम्बा, १९६५ 
दशरूपकम्‌--धनंजय, टीकाः भोलाशंकर व्यास, चौखम्बा, १६५५ 
ध्वन्यालोकः--(लोचनसहितः) आनन्‍्दवर्धत, चोखम्बा, १६६५ 
ध्वन्यालोकः--य्रानन्दवर्धन, दीधिति टीका, चोखम्बा, १९५३ 
ध्वन्यालोकः--टीकाः विश्वेश्वर, गौतम बुक डिपो, दिल्ली, १६५२ | 
नाट शास्त्रमू--भरत, श्रभि० भा० सहित, ओरियण्टल इन्स्टि० बड़ौदा, १६३४ : 

३७० जयदेव 


प्रतापरुद्रीयम्‌--विद्यानाथ, रत्तापणटीका, मद्रास १६१४ 

प्रसन्नराघवम्‌--जयदेव, निर्णयसागर, १६०७ 

प्रसन्नराघबम्‌--जयदेव, चौखम्बा, १६५६ 

प्राकृतप्रकाशः--वररुचि, चौखम्बा, १६५९ 

बालरामायणम्‌--राजशेखर, निर्णयसागर 

महावीरचरितम्‌--भवभूति, चौखम्बा, १६५४ 

वक्रोक्तिजीवितम्‌ -कुन्तक, टीकाः विश्वेश्वर, श्रात्माराम, दिल्ली, १९५५ 

वाग्मटालंका र:--वाग्भट प्रथम, सत्यव्रतसिह, चौखम्बा, १६५७ 

वाल्मीकीय रामायणम्‌- पंडित पुस्तकालय काशी 

विक्रमोवंशोयम्‌--कालिदास, चौखम्बा, १६५३ 

व्यक्तिविवेक:---महिमभट्ट, चौखम्बा, १६६४ 

रघुवंश:--कालिदास, चौखम्बा, १९३८ 

रसगंगाधर:---जगन्नाथ, टीका: नागेशभट्ट, निर्णयसागर, १६२५ 

रसगंगाधर:---जगन्नाथ, टीका: मधुसूदन, हिन्दू विश्व०, वाराणसी 

सरस्वतीकण्ठाभरणम्‌--भोज, निर्णयसागर, १६२५ 

साहित्यदपंण:--विश्वनाथ, टीकाः सत्यव्रर्तासह, चौखम्बा, , १६५७ 
हिन्दी-ग्रन्थ 

श्रलंकारो का क्रमिक विकास- पुरुषोत्तम शर्मा चतुर्वेदी, मोती० बना०, १६६७ 

काव्यात्ममोमांसा--जयमन्तमिश्र, चौखम्बा, १९६४ 

मरत और भारतीयनाटयकला- सुरेन्द्रनाथ दीक्षित, राजकमल प्रकाशन, दिल्ली 


१९७० 
भरत का नाटथशास्त्र--रघुवंश, मोती० बना०, १९६४ 


मारतीय साहित्यशास्त्र-- 
बलदेव उपाध्याय, भाग १- नन्दकिशोर एण्ड सन्स वाराणसी, १६६३ 
भाग २ - प्रसाद परिषद्‌ काशी सम्वत्‌ २०१२ 
भारतीय साहित्यशास्त्र और काव्यालंकार---भोलाशंकर व्यास, चौखम्बा, १६६५ 
महिमभट्ट--ब्रजमोहन चतुर्वेदी, नेशनल पर्न्लिशग हाउस दिल्ली, १९६८ 
मिथिलातत्त्वविमशं--परमेश्वर झा, १९४९ 
रामकथा--कामिल बुल्के, हिन्दी परिषद्‌ प्रकाशन प्रयाग विश्व०, १६६२ 
संस्कृत काव्यशास्त्र का इतिहास--पी० वी० काणे, मोती० बना०, १६६६ 
संस्कृत नाटक--ए० बी० कीथ, मोती० बना०, १९६५ 
संस्कृत साहित्य का इतिहास--बलदेव उपाध्याय, शारदा मन्दिर बाराणसी, 
१६६० 


संस्कृत साहित्य का इतिहास, भाग १- 
कन्हैयालाल पोद्दार, रामबिलास पोद्दार, स्मारक ग्रन्थमाला समिति नवलगढ़, 
१६३८ 

सन्दर्भ-ग्रन्ध-सूची ३७१ 


अंग्र जो ग्रन्थ 
काव्यप्रकाश--मम्मट, टीकाः गजेन्द्रगडकर, पोपुलर बुक डिपो बम्बई, १९५९ 
भोजाज्‌ श्यृंगारप्रकाश--वी ० राघवन्‌, पुनर्वसु, मद्रास १६६३ 
नम्बर श्रॉफ रसाज्ञ- वी० राघवन्‌, श्रद्यार लाइब्रेरी, १६४० 
स्टडीज श्रॉन सम कन्सेप्ट्स श्रॉफ दी श्रलंकारशास्त्र--वी० राघवन्‌, लाइब्र री 
१६४२ 
हिस्ट्री श्रॉफ संस्कृत पोयटिक्स--एस० के० दे, फर्मा के० एल० मुखोपाध्याय 
कलकत्ता, १६६० 

